
ନିଜ କଥା 


କୋଣାର୍କ ଅଞ୍ଚଳରେ ମୋର ଘର - କୁଶଭଦ୍ରା ନଦୀ କୂଳର ବ୍ରାଡ୍ମଣ ଶାସନ ଗାଁ 
ଗଣେଶ୍ବଵର ପୁର ! ପିଲାଟି ଦିନରୁ ମୁଁ କୋଣାର୍କକୁ ଦେଖ୍‌ ଆସିଛି । ସେତେବେଳେ 
କୋଣାର୍କକୁ ' ରାସ୍ତାଘାଟର ସୁବିଧା ନଥାଏ । ଯାନ ବାହାନ ତ ଦୂରର କଥା ! ଗୋପରୁ 
ଜୁଣେଇ ପର୍ଯ୍ୟନ୍ତ ନୂଆ ମାଟି ସଡକଟିଏ । ବର୍ଷୀ ରତୁରେ ପାଣି କାଦୂଅରେ ଯିବା ମଧ୍ଯ 
କଷ୍ଟଦାୟକ । ଜୁଣେଇ ଠାରୁ କୋଣାର୍କ ଓ ଚନ୍ଦ୍ରଭାଗା ପର୍ଯ୍ୟନ୍ତ ଅପନ୍ତରା ବାଲୁକା ଭୂମି 1 
ସମୁଦ୍ର କୂଳରେ ଚନ୍ଦ୍ରଭାଗା ତୀର୍ଥଟି ଏକ ପରିତ୍ୟକ୍ତ ଖାଲୁଆ ଭୂମି ରୂପେ ସେଥ୍‌ରେ ଆଣ୍ଡୁଏ 
ଉପରକୁ ପାଣି ଥାଏ । ଏଠାରେ ମାଘ ସପ୍ତମୀ ତିଥ୍‌ରେ ପବିତ୍ର ବୁଡ ଉପଲକ୍ଷେ ବହୁ 
ଲୋକଙ୍କର ସମାଗମ ହୋଇଥାଏ । ଯାତ୍ରୀମାନେ ପାଦରେ ଚାଲି ଚାଲି ଅବା ବଳଦଗାଡିରେ 
ଆସି ଥାଆନ୍ତି । ସପ୍ତମୀ ଦିନ ପ୍ରଭାତରେ ଚନ୍ଦ୍ରଭାଗାରେ ବୁଡ ପକାଇ ସୂର୍ଯ୍ୟୋଦୟ ଦର୍ଶନ 
କରି କୋଣାର୍କରେ ନବଗ୍ରହ ପୂଜାକରି ଥାଆନ୍ତି I 


ଚନ୍ଦ୍ରଭାଗା ଓ କୋଣାର୍କ ମଧ୍ଯବର୍ରୀ ବାଲୁକା ଭୂମିରେ ଗୁଡ଼ୁକଙ୍କ ପଛରେ ଧାଇଁବା 
ପିଲାମାନଙ୍କ ପାଇଁ କୌତୁହଳ ପ୍ରଦ । ଗୁଡ଼ୁକଙ୍କ ବଡ ପେଣ୍ଡୁ ଭଳି ଏକ ଗୋଲାକାର ଘାସ 
ଫୁଲ ଏବଂ ତାହା ବାଲି ଉପରେ ପବନରେ ସ୍ତତଃ ଗଡି ଗଡି ଯିବାବେଳେ ପିଲାମାନେ 
କୌତୁହଳ ବଶତଃ ତାର ପଛେ ପଛେ ଧାଇଁ ଥାଆନ୍ତି । ବର୍ମାନ ଝାଉଁବଣର ଅଭିବୃଦ୍ଧି 
ଫଳରେ ଗୁଡ଼ୁକଙ୍କର ବଂଶ ଲୋପ ପାଇ ଯାଇଛି । 


କୋଣାର୍କରେ ସେ ସମୟରେ କୌଣସି ଦୋକାନ ବଜାର ନଥାଏ । ମାଘ ସପ୍ତମୀ 
ଦିନ ଏଠାରେ ବିଭିନ୍ନ କିସମର ଦୋକାନ ଆସି ବସିଥାଏ । ମନ୍ଦିରର ଦକ୍ଷିଣ ଦିଗରେ ଅବଧୂତ 
ମଠଟି ଥାଏ । ମଠ ବାବାଜୀଙ୍କର ଝଡା ଫୁଙ୍କାରେ ବେଶ୍‌ ନୀ ଥୁଲା । ବେଢାର ଉତ୍ତର 
ପୂର୍ବ କୋଣରେ ଏକ ନବନିର୍ମିତ କୋଠାଘର ମଧ୍ଯରେ ନବଗ୍ରହମୂର୍ି ପୂଜା ପାଉଥ୍ଲେ ! 
ଅନ୍ୟ ପାର୍ଶ୍ଵରେ ଏକ ସୂର୍ଯ୍ୟମୂରିଙ୍କ ସହିତ ଅନ୍ୟାନ୍ୟ କେତେକ ମୂରି ସଂରକ୍ଷିତ ରଖା 
ଯାଇଥଲା ! ଆଜି ସେହି କୋଠାଟି ଆଉ ନାହିଁ । ବର୍ରମାନ ନବଗ୍ରହ ବେଢା ବାହାରେ 
ପୂଜା ପାଉଥ୍‌ବା ବେଳେ ଅନ୍ୟାନ୍ୟ ମୂରି ଗୁଡ଼ିକ ପ୍ରତ୍ନତନ୍ତଵ ବିଭାଗ ସଂଗ୍ରହାଳୟରେ ସ୍ଥାନ 
ପାଇଛନ୍ତି । 


ମୋର ପିତା ୪ ଦୟାନିଧ୍‌ ମିଶ୍ର କୋଣାର୍କ ସନ୍ଧିକଟ ଅନସରା ଗ୍ରାମରେ ଶିକ୍ଷକତା 
କରୁଥୁବା ସମୟରେ ମୁଁ ଅନେକଥର କୋଣାର୍କ ଯିବାର ସୁଯୋଗ ପାଇଥୁଲି । ଗୋପ 
ହାଇସ୍କୁଲରେ ଅଧ୍ଯୟନ କାଳରେ ମଧ୍ଧ ସାଙ୍ଗ ସାଥ୍‌ମେଳରେ ବହୁଥର କୋଣାର୍କ ଯାଇଛି ! 
ପ୍ରତିବର୍ଷ ମୁଁ ଆମ ପରିବାର ସହିତ ମାଘସପ୍ତମୀ ମେଳାକୁ ଶଗଡ ଗାଡିରେ ମଧ୍ଯ ଯାଉଥୂଲୁ | 

୬D 


ଚନ୍ଦ୍ରଭାଗା ସମୁଦ୍ରରେ ଲହଡି ଭାଙ୍ଗିବା ଓ କୋଣାର୍କ ମନ୍ଦିରର ମୁଖଶାଳା ଉପରକୁ ଚଢ଼ିବା 
ସେତେବେଳର ସଉକ ଥ୍ଲା ! ଆଜି କୋଣାର୍କକୁ ଯାତାୟତ ନିମନ୍ତେ ରାସ୍ତାଘାଟ ଓ 
ମଟର ଯାନର ସୁବିଧା ହୋରପାରିଛି ! ଏହା ଫଳରେ କୋଣାର୍କକୁ ଦୈନନ୍ଦିନ ହଜାର ହଜାର 
ଯାତ୍ରୀଙ୍କର ସୁଅ ଛୁଟୁଛି ! ପୁରୀ ଓ ଭୁବନେଶ୍ବରରୁ ଶତାଧ୍‌କ ବସ କାର୍‌ ମଧ୍ଯ ନିୟମିତ 
କୋଣାର୍କକୁ ଆସିବା ସହିତ କୋଣାର୍କ ଏକ ନୂଆ ସହର ରୂପେ ମୁଣ୍ଡ ଟେକିଛି । 


କୋଣାର୍କକୁ ପିଲାଦିନରୁ ମୁଁ ଯେପରି ଦେଖ୍‌ ଆସୁଥ୍ଲି ସେ କୋଣୀର୍କ ଆଜି ମୋ 
ସମ୍ମୁଖରେ ଭିନ୍ନ ରୂପରେ ଦଣ୍ଡାୟମାନ ! କୋଣାର୍କର ଭଗ୍ନ ମନ୍ଦିର ଉ୍ଚଳୀୟ ସ୍ଥାପତ୍ୟ କଳା 
ଓ ସଂସ୍କୃତିର ନିଦର୍ଶନ । କୋଣାର୍କ ସୂର୍ଯ୍ୟ ମନ୍ଦିରର ପତନ ଘଟିଛି ! ଯାହୀ କହନ୍ତି ଆଜି 
କର୍ପୁର ଉଡ଼ିଯାଇ କନା ପଡ଼ିଛି । ମୈତ୍ରେୟ ମହର୍ଝିଙ୍କ ମୈତ୍ରେୟ ବନ, ପୁଣ୍ୟ ତୀର୍ଥ ଚନ୍ଦ୍ରଭାଗା, 
ଶାମ୍ବଙ୍କ ସୂର୍ଯ୍ୟ ଉପାସନା କଥା ସବୁ ପୁରାଣରେ ରହିଯାଇଛି । ରାଜା ଲାଙ୍ଗୁଳା ନରସିଂହଦେବ 
'ଓ ମନ୍ତ୍ରୀ ଶିବେଇ ସାନ୍ତରା ଇତିହାସ ପୃଷ୍ଠାରୁ ଲିଭି ଯିବାକୁ ବସିଲେଣି । ଶିବେଇ ସାନ୍ତରାଙ୍କ 
ଯାଉ ଖ୍ଆ, ବାର ବର୍ଷ ପିଲା ଧରମାର ମୁଣ୍ଡିମରା, ବାରଶ ବଢ଼େଇରେ ଦାୟ କି ପୁଅରେ 
ଦାୟୀ ଏବଂ ଭଲା ରାମଚଣ୍ଡୀ ଭଲାରେ କାହାଣୀ ସବୂ କ୍ରମଶଃ ଜନମାନସରୁ ହଜି ହଜି 
ଯାଉଛି । ପୁରାଣ ପ୍ରସିଦ୍ଧ ସୂର୍ଯ୍ୟକ୍ଷେତ୍ର କୋଣାର୍କର ସେସବୁ ପୌରାଣିକ ଆଖ୍ୟାନ, 
ଏତି ହାସିକ ବିବରଣୀ ଓ ବହୁ ପ୍ରଚଳିତ ପ୍ରବଚନ, କାହାଣୀ ଓ କିମ୍ବଦନ୍ତୀଗୁଡ଼ିକ ଆହରଣ 
କରି ¥ ପଡ୍ଜିତ କୃପାସିନ୍ଧୁ ମିଶ୍ର କୋଣାର୍କଂ ପୁସ୍ତକର ନିବେଦନରେ ଲେଖୁଛନ୍ତି ଓଡ଼ିଶାର 
ଜନସାଧାରଣଙ୍କ ନିକଟରେ କୋଣାର୍କ ତୀର୍ଥ ନାମରେ ପରିଚିତ ! ଦୂଃଖର କଥା, କ୍ରମେ 
ଲୋକମାନଙ୍କର ଧର୍ମ ଭାବ ଯେଉଁ ପରିମାଣରେ ଉଣା ହୋଇଆସୁଅଛି, କୋଣାର୍କର ଏହି ପରିଚୟ 
ଲୋକମନରୁ ସେହି ପରିମାଣରେ ଲିଭି ଯାଉଅଛି ! କୋଣାର୍କ ଯେ ଓଡ଼ିଆ ଜାତିର ଗୌରବ- 
ସ୍ତମ୍ଭ ଓଡ଼ିଆ ଶିଳ୍ପ ପ୍ରତିଭାର ଅକ୍ଷୟ ପ୍ରମାଣ, ଓଡ଼ିଆ ମାନସିକ ଉନ୍ନତି ଓ ଜାତୀୟ ଗାରିମାର 
ଉନ୍ମନଳ ନିଦର୍ଶନ, ଅତି ଅଳ୍ପ ଉତ୍କଳ ସନ୍ତାନ ଏପର୍ଯ୍ୟନ୍ତ ଏହା ଉପଲବ୍ଧି କରିଛନ୍ତି ¦ ଦେଶ 
ଦେଶାନ୍ତରରୁ ପଣ୍ଡିତ, ଭାବୁକ ଓ ଅନୁସନ୍ଧିସୂ ବ୍ଯକ୍ତିମାନେ ବହୁ ଶ୍ରମ ସ୍ଥୀକାର କରି ଅଦ୍ଯାପି 
କୋଣାର୍କ ଦେଖୁବାକୁ ଯାଉଛନ୍ତି ଏବଂ ବିଜନ ସିକତା ପ୍ରାନ୍ତରରେ ବିରାଟ ବୁ ଅଥଚ 
ଧ୍ବଂସାବଶେଷରେ ସୁଦ୍ଧା ବିପୁଳ ଓ ସୁମହତ- ସେହି ଅଭାବନୀୟ ଶିଳ୍ପର ଦର୍ଶନରେ କୃତାର୍ଥ 
ହୋଇଥାନ୍ତି ! ଓଡ଼ିଆ ଜାତିର ବର୍ରମାନ ଅବସ୍ଥା ଦୃଷ୍ଟିରେ କୋଣାର୍କ ଯେ ଓଡ଼ିଆ ମସ୍ତିଷ୍କର ଉଦ୍ଭାବନ 
ଏଥୁରେ କାହାରି କାହାରି ସନ୍ଦେହ ହେବା ଆଶ୍ଚର୍ଯ୍ୟର କଥା ନୁହେଁ ! ଉଚ୍ଛଳୀୟମାନେ ମଧ୍ଯ ଏହି 
ଆତ୍ସପ୍ରତ୍ୟୟ ଏକାବେଳକେ ହରାଇ ଏହା ବିଶ୍ଵକର୍ମାଙ୍କ ସୃଷ୍ତି ବୋଲି ବୂଝି ବସିଲେଣି ! କେବଳ 
“ଶିବାଇ ସାନ୍ତରା” , ବୀରଶ ବଢ଼େଇରେ ଦାୟୀ କି ଏକା ପୁଅରେ ଦାୟୀ! ପ୍ରଭୃତି କନଷ୍ପୃତିମାନ 
ଏହାର ମାନବୀୟ ସୃଷ୍ଟିକୁ ଏବେ ସାମାନ୍ୟ ମାତ୍ର ରକ୍ଷା କରିଛନ୍ତି । 

ନିଜ କଥା ୭ 


¥ ପଶ୍ଭିତ କୃପାସିନ୍ଧୁ ମିଶ୍ରଙ୍କର ବିଗତ ୧୯୧୭ ମସିହାର ଏହି ନିବେଦନ ବାସ୍ତବରେ 
ଆଜି ମଧ୍ଯ ଓଡ଼ିଆ ଜାତି ପ୍ରତି ପ୍ରଯୁଜ୍ୟ ମନେ ହୁଏ । ସୂର୍ଯ୍ୟକ୍ଷେତ୍ର କୋଣାର୍କର ପ୍ରାଚୀନ 
ଏତିହ୍ୟ ଓ ତାର ସ୍କାପତ୍ୟକଳା, ରତିହାସ, ଦର୍ଶନ, ବିଜ୍ଞାନ ଓ ଧର୍ମ ସଂସ୍କୃତିର ଜୀର୍ଣ୍ତୋଦ୍ଧାର 
ମରି ଉତ୍କଳ ଜନନୀର ସୁଯୋଗ୍ୟ ସନ୍ତାନ ୪ ପଶ୍ତିତ କୃପାସିନ୍ଧୁ ମିଶ୍ର ସାହିତ୍ୟର ଯେଉଁ 


SEE 


““ କୋଣାର୍କ”? ସୃଷ୍ଚିକଲେ ତାହା ବାସ୍ତବରେ କୋଣାର୍କ ଇତିହାସର ଏକ ମୂର୍ରିମନ୍ତ ପ୍ରତୀକ । 
୧୯୧୯ ମସିହାରେ ତାଙ୍କ ରଚିତ “କୋଣାର୍କ”? ଗୁନୁଟି ପ୍ରକାଶ ପାଇଥ୍‌ଲା ଏବଂ ଦ୍ଵିତୀୟ 
ସଂସ୍କଣଟି ୧୯୪୨ ମସିହାରେ ପ୍ରକାଶ ପରେ ତାର ପୁନଃମୁଦ୍ରଣ ନହେବା ଫଳରେ 


କୋଣୀର୍କ ଇତିହାସ ପୁନଶ୍ଚ ଅନ୍ଧକାର ଭିତରେ ବୁଡି ରହିଲା ! 


 ପଡ୍ରିତ କୃପାସିନ୍ଧୁ ମିଶ୍ରଙ୍କର ସେହି ଦୃଷ୍ପାପ୍ୟ “କୋଣାର୍କ”? ପୁସ୍ତକଟି ୧୯୬୦ 
ମସିହାରେ ମୁଁ ପାଠ କରିବାର ସୌଭାଗ୍ୟ ଲାଉ କରିଥ୍‌ଲି | ପୁସ୍ତକଟି ପାଠକରିବା ଫଳରେ 
କୋଣାର୍କ ପ୍ରତି ମୋର ଆଗ୍ରହ ବଢ଼ିଥୂଲା | ˆ କୋଣାର୍କ” ଗୁନ୍ୁରୁ ସଂଗୃହୀତ ତଥ୍ୟକୁ ନେଇ 
ମୋର ପ୍ରବନ୍ଧ ˆ କୋଣାର୍କ କିମ୍ବଦନ୍ତୀ” ସେ ସମୟରେ କଲିକତାରୁ ପ୍ରକାଶ ପାଉଥ୍‌ବା ମାସିକ 
ସାହିତ୍ୟ ପତ୍ରିକା “ˆ ଆସନ୍ତା କାଲି'?ରେ ୧୯୬୦ ଠାରୁ ଦୀର୍ଘ ବର୍ଷ ଧରି ଧାରାବାହିକ 
ଭାବେ ପ୍ରକାଶ ପାଇଥୂଲା । 


ଆଉ ଏକ ସ୍ମରଣୀୟ ଘଟଣା । ଠିକ୍‌ ତାରିଖ ମନେ ନାହିଁ । ୧୯୬୬ ମସିହାରେ 
କଲିକତାରୁ ପ୍ରକାଶିତ ଏକ ଇଂରାଜୀ ଦୈନିକ ପତ୍ରିକାରେ କୋଣାର୍କ ମହିରରେ ଥ୍ବା ଯୌନ 
ଚିତ୍ରକଳା ଉପରେ କଟୁମନ୍ତବ୍ୟ ସମ୍ବଳିତ ଏକ ପ୍ରବନ୍ଧ ପ୍ରକାଶ ପାଇଥ୍ଲା ଏବଂ ମୁଁ ତାର 
ପ୍ରତିବାଦ ପତ୍ର ପଠାଇବା ସହିତ କୋଣାର୍କର ଅତୀତ ଗୌରବକୁ ଦେଶ ବିଦେଶରେ ପ୍ରଚାର 
କରିବା ନିମନ୍ତେ ଲେଖନୀ ଚାଳନା କରିଥ୍ଲି ! ଅଦ୍ୟାବଧ୍‌ ଇଂରାଜୀ ଓ ଓଡ଼ିଆରେ ବିଭିନ୍ନ 
ଧରଣର ଛଖଶ୍ଡ ପୁସ୍ତକ ଲେଖ୍‌ ପ୍ରକାଶ କରିବା ସବିତ ତାର ଝିନ୍ଦି ଓ ବଙ୍ଗଳା ଅନୁବାଦ ମଧ୍ଯ 
ପ୍ରକାଶ କରିଛି ! ଏଥ୍‌ ସହିତ ଓଡ଼ିଶାର ବିଭିନ୍ନ ଦର୍ଶନୀୟ ସ୍ଥାନ ତଥା ପୁରୀ ଓ ଭୁବନେଶ୍ବର 
ସମ୍ବନ୍ଧରେ ମଧ୍ଯ ଇଂରାଜୀ, ଓଡ଼ିଆ ଓ ବଙ୍ଗଳା ଭାଷାରେ ମୋର ପୁସ୍ତକମାନ ପ୍ରକାଶ ପାଇଛି । 
କୋଣାର୍କ ମୋ ଜୀବନର ଏକ ଆଦର୍ଶ ଓ ଅନୁଭୁତି । ଏହି କୋଣାର୍କ ଯେ ମୋ ଲେଖକ 
ଜୀବନର ପ୍ରେରଣାଦାତ। ଏବଂ ୪ ପଞ୍ଜିତ କୃପାସିନ୍ଧୁ ମିଶ୍ର ମୋର ପିତ୍ବ ପ୍ରତିମ ଗୁରୁ ସଦୃଶ 
ତାହା ମୁଁ ଅସ୍ପୀକାର କରିପାରିବି ନାହିଁ । 


““ ସୁନ୍ଦର ତୃପ୍ତିରେ ଅବସାଦ I ଯେତେ ଦେଖୁଥ୍ଲେ ନୂଆ ଦିଶୁଆାଇ' | 
କୋଣୀର୍କ ନିତ୍ୟ ନୂଡନ ! କୋଣାର୍କ ଓଡ଼ିଅ! ଜାତିର ଅତ୍ସା ଏବଂ ଉ୍ଚଳୀୟ କଳା ଓ ସଂସ୍କୃତିର 
ପ୍ରତୀକ । 

୮ ସୂର୍ଯ୍ୟକ୍ଷେତ୍ର କୋଣାର୍କ 


କୋଣାର୍କର ବାସ୍ତବ ପରିଚୟ ପାଇବା ପାଇଁ ଦୀର୍ଘ ଚାଳିଶ ବର୍ଷ କାଳ ମୁଁ ଯେଉଁ 
ଗବେଷଣା କରି ଆସୁଛି ତାହା ଏ ଜୀବନ କାଳ ମଧ୍ଯରେ ଶେଷ ହେବାର ନୁହେଁ ! କୋଣାର୍କକୁ 
ଯେତେ ଦେଖିଲେ, ତା ସମ୍ବନ୍ଧରେ ଯେତେ ତଥ୍ୟ ଜାଣିଲେ ମଧ୍ଯ କୋଣାର୍କ ଦିନକୁ ଦିନ ନୂଆ 
ନୂଆଁ ରୂପ ନେଇ ଦେଖା ଦେଉଛି । ଏପରିକି ମୋର ବିଭିନ୍ନ ସମୟରେ ପ୍ରକାଶିତ ତଥ୍ୟ 
ଗୁଡ଼ିକ ମଧ୍ଯ ପରସ୍ପର ବିରୋଧ୍‌ ହୋଇ ପଡୁଛି । ତଥାପି କୋଣାର୍କର ପ୍ରଚାର ନିମନ୍ତେ ମୁଁ 
ଧାରାବାହିକ ଭାବରେ ମୋର ଲେଖନୀ ଧାରା ଅବ୍ୟାହତ ରଖିଛି । ଓଡ଼ିଆ, ଇଂରାଜୀ, 
ହିନ୍ଦି ଓ ବଙ୍ଗଳା ଭାଷାରେ ପ୍ରକାଶିତ ମୋର ପୂୁସ୍ତକଗୁଡ଼ିକ ବେଶ ଲୋକପ୍ରିୟତା ଅର୍ଜନ 
କରିଥ୍ବା ଜାଣି ଆଜି ଏହି ପୁସ୍ତକଟି ପ୍ରକାଶ କରିବା ଦିଗରେ ଉତ୍ସାହିତ ହୋଇଅଛି । ଏହି 
ପୁସ୍ତକଟି ନୂତନ ନହେଲେ ମଧ୍ଯ ଏଥ୍‌ରେ କୋଣାର୍କ ସମ୍ବନ୍ଧରେ କେତେକ ନୂତନ ତଥ୍ୟ 
ପରିବେଷଣ କରାଯାଇଛି । ବିଭିନ୍ନ ତଥ୍ୟ ପ୍ରଦାନ କାଳରେ ଅବଶ୍ୟ ଭିନ୍ନ ମତ 
ରହିଥାଇପାରେ । ଲେଖାରେ ଭ୍ରମ ପ୍ରମାଦ ମଧ୍ଯ ରହିଥାଇପାରେ । ସହୃଦୟ ପାଠକଗଣ 
ତାହା ମୋ ଦୃଷ୍ଟିକୁ ଆଣିଲେ ତାହା ମୁଁ କୃତଜ୍ଞତାର ସହିତ ଗ୍ରହଣ କରି ପର ବର୍ଭୀ ସଂସ୍କରଣରେ 
ଦୋଷତ୍ରୁଟି ସଂଶୋଧନ କରିବାରେ ଉପଯୋଗ କରିବି । 


ଗ୍ରନ୍ନ ଶେଷରେ ପ୍ରଦତ୍ତ ସହାୟକ ଇଂରାଜୀ ଓ ଓଡ଼ିଆ ପୁସ୍ତକମାନଙ୍କରୁ ସଂଗୃହୀତ 
ତଥ୍ୟ ଏଥୁରେ ବିନିଯୋଗ କରିଅଛି ! ତେଣୁ ସେହି ଗ୍ରନ୍ଧ କର୍ଭାଙ୍କ ନିକଟରେ ମୁଁ ରଣୀ 
ରହିବି । ପୁସ୍ତକ ପ୍ର କାଶନ କାଳରେ ବିଶିଷ୍ଟ ସାହିତ୍ୟ ସଂଚାଳକ ଶ୍ରୀଯୁକ୍ତ ରମାକାନ୍ତ ମିଶ୍ରଙ୍କର 
ପରାମର୍ଶ ଓ ଦିଗଦର୍ଶନ ମୋତେ ଏହି ପୁସ୍ତକଟିର ପ୍ରକାଶନରେ ବିଶେଷ ସହାୟକ 
ହୋଇଅଛି | ସେଥ୍ପାଇଁ ମୁଁ ତାଙ୍କୁ ଅଶେଷ ଧନ୍ୟବାଦ ଜଣାଉଛି । 


ଏହି ପୁସ୍ତକଟି ପ୍ରକାଶ କାଳରେ ମୁଁ ମୋର ଶୁଭାକାଂକ୍ଷୀ ବନ୍ଧୁ ଓ ଶୁଭେଳୁମାନଙ୍କୁ 
ସେମାନଙ୍କର ଉତ୍ସାହ ଓ ପ୍ରେରଣା ନିମନ୍ତେ ଧନ୍ୟବାଦ ଜଣାଉଅଛି । ପରି ଶେଷରେ ଓଡ଼ିଶାର 
ବିଶିଷ୍ଟ ସାହିତିୟକ ଶ୍ରୀଯୁକ୍ତ ରବି ନାରାୟଣ ସେନାପତି, ଆଇ.ଏ.ଏସ୍‌. ପୁସ୍ତକଟିର ମୁଖବନ୍ଧ 
ଲେଖ୍‌ ନିଜର ମତାମତ ପ୍ରଦାନ କରିଥ୍‌ବାରୁ ମୁଁ ତାଙ୍କ ପ୍ରତି ମୋର ଆନ୍ତରିକ କୃତଜ୍ଞତା 
ଜ୍ଞାପନ କରୁଛି । 

ଭୁବନେଶ୍ବର ଇତି 


୧୭.୯. ୨୦୦୩ ବଳରାମ ମିଶ୍ର 

ମୁଖବନ୍ଧ 


ଶ୍ରୀଯୁକ୍ତ ବଳରାମ ମିଶ୍ର ଜଣେ ସଂସ୍କୃତି ପ୍ରେମୀ ଲେଖକ । ପେଷାରେ ଲେଖକ 
ନହୋଇ ତାଙ୍କର ନିଶା ଓଡ଼ିଶାର ଇତିହାସ ଓ ସଂସ୍କୃତି ବିଷୟରେ ଅଧ୍ୟୟନ ଓ ଅନୁଧ୍ୟାନ 
କରିବା ! ବ୍ୟକ୍ତିଗତ ଭାବରେ ମୁଁ ତାଙ୍କର ପ୍ରଥମ ପରିଚୟ ପାଇଥ୍‌ଲି ଯେତେବେଳେ ସେ 
ତାଙ୍କର ସ୍ବଲିଖ୍ତ କୋଣାର୍କ ପୁସ୍ତକ ମୋତେ ଉପହାର ଦେବାକୁ ଆସିଥ୍‌ଲେ ! ମୁଁ ତାଙ୍କ 
ସହିତ ଆଳାପ ଆଲୋଚନା ମାଧ୍ୟମରେ ଜାଣିବାକୁ ପାଇଲି ତାଙ୍କର ଅଧ୍ୟୟନ ଓ ଅଧ୍ୟବସାୟ 
ସମ୍ପର୍କରେ । ଅମାୟିକ ସ୍ବଭାବ ସମ୍ପନ୍ନ ଶ୍ରୀଯୁକ୍ତ ବଳରାମ ମିଶ୍ର ସେଦିନ ମୋତେ ଅନୁପ୍ରାଣୀତ 
କରିଥ୍‌ଲେ | ସରକାରୀ ଚାକିରୀରୁ ଅବସର ନେଲାପରେ ସେ ସାହିତ୍ୟ ସେବାରେ ନିଜକୁ 
ନିୟୋଜିତ କରିଛନ୍ତି, ଏହା ଜାଣି ଖୁସି ଲାଗିଲା ! ମାତୁ ସାହିତ୍ୟିକ ହିସାବରେ ସେ ବଡ଼ିମା 
ଦେଖାନ୍ତି ନାହିଁ, ଏଇଟା ତାଙ୍କର ବଡ଼ ପଣ । ଓଡ଼ିଆରେ ରଚିତ କୋଣାର୍କ ପୁସ୍ତକର ପାଣ୍ଡୁଲିପି 
ଘେନି ମୋତେ ସାକ୍ଷାତ କରି ମୋଠାରୁ କିଛି ମତାମତ ପାଇଁ ଅନୁରୋଧ ଜଣାଇଲେ । ମୁଁ 
ପ୍ରଥମେ ସଂକୁଚିତ ହୋଇଗଲି । ଆନ୍ତରିକତା ଦୃଷ୍ଟିରୁ ମୁଁ ସମ୍ମତି ଜଣାଇଲି । କାରଣ କୋଣାର୍କ 
ସମ୍ପର୍କରେ ଏକ ଇଂରାଜୀ ପୁସ୍ତକ ଲେଖ୍‌ ସାରିବା ପରେ ସେ ଯେଭଳି, ଆଗ୍ରହର ସହିତ 
ଓଡ଼ିଆରେ ଏକ ତଥ୍ୟପୂର୍ଣ୍ ପୁସ୍ତକ ରଚନା କରିବାରେ ମନୋନିବେଶ କରିଛନ୍ତି, ତାହା ଦେଖ୍‌ 
ମୁଁ ଉତ୍ସାହିତ ହେଲି । କୋଣାର୍କ ସମ୍ପର୍କରେ ଯେତେ ଲେଖ୍‌ଲେ ମଧ୍ଯ ସରିବ ନାହିଁ, ଏକଥୀ 
କହିବା ବାହୁଲ୍ୟ ମାତ୍ର | 


ଲେଖକ ଶ୍ରୀଯୁକ୍ତ ବଳରାମ ମିଶ୍ର କୋଣାର୍କ କ୍ଷେତ୍ର ସହିତ ପିଲାଦିନରୁ ପରିଚିତ ! 

ଏହି ଅଞ୍ଚଳରେ ତାଙ୍କର ଜନ୍ମ । କୋଣାର୍କ ମନ୍ଦିର ଏବଂ ଚନ୍ଦ୍ରଭାଗା ସହିତ ତାଙ୍କର ଆବେଗଗତ 

ସମ୍ପର୍କ ରହି ଆସିଛି, ଯାହା ସେ ନିଜ ପୁସ୍ତକରେ ପ୍ରକାଶ କରିଛନ୍ତି- ˆ କୋଣାର୍କ ମୋ 

ଜୀବନର ଏକ ଆଦର୍ଶ ଓ ଅନୁଭୂତି । ଏହି କୋଣାର୍କ ଯେ ମୋତେ ଲେଖକ ଢୀବନର 

ପ୍ରେରଣାଦାତା ଏବଂ ୪ ପଣ୍ତିତ କୃପାସିନ୍ଧୁ ମିଶ୍ର ମୋର ପିତୃ ପ୍ରତିମ ଗୁରୁ ସଦୃଶ ତାହା ମୁଁ 
ଅସ୍ତୀକାର କରି ପାରିବି ନାହିଁ ।” ' 

କୋଣାର୍କ କ୍ଷେତ୍ରର ନାମକରଣ ସମ୍ପର୍କରେ ନାନା ମତ ସେ ଉପସ୍ଥାପନ କରିଛନ୍ତି ! 


ମାତ୍ର ତାଙ୍କର ନିଜର ମତ ନିମ୍ନରେ ପ୍ରଦତ୍ତ ଉଦ୍ଧୃତିରୁ ସ୍ପଷ୍ଟ ଜଣାଯାଏ ଏବଂ ତାହା ମଧ୍ଯ 
ସହଜରେ ଗ୍ରହଣୀୟ ! 


 ଅର୍ଚ୍ଚ କ୍ଷେତ୍ରରେ ପୂଜା ପାଉଥ୍‌ବା ସୂର୍ଯ୍ୟଦେବଙ୍କୁ ମଧ୍ଯ କୋଣାର୍କ' ବୋଲି 
କୁହାଯାଏ । ବ୍ରଦ୍ମପୁରାଣରେ ଅର୍କକ୍ଷେତ୍ରର ସୂର୍ଯ୍ୟ ଦେବତାଙ୍କୁ ‘କୋଣାଦିତ୍ୟଂ ବୋଲି ମଧ୍ଯ 
ବର୍ଣ୍ଣନା କରାଯାଇଛି । ଏଥ୍‌ରୁ ସୂଚିତ ହୁଏ ଯେ, ଅର୍କ କ୍ଷେତ୍ରରେ ପୂଜା ପାଉଥ୍‌ବା ସୂର୍ଯ୍ୟଦେବ 

୧୦ ସୂର୍ଯ୍ୟକ୍ଷେତ୍ର କୋଣାର୍କ 


କୋଣାର୍କ ନାମରେ ପୂଜା ପାଉଥୂଲେ ! ତେଣୁ କ୍ଷେତ୍ରର ଅଧ୍ଷ୍ଠିତ ଦେବତାଙ୍କ ନାମ ଅନୁସାରେ 
କ୍ଷେତ୍ରର ନାମ କାଳକ୍ରମେ କୋଣାର୍କ ହୋଇଥୁବା ସ୍ବାଭାବିକ ମନେ ହୁଏ ! ଆଜି ମଧ୍ଯ କୋଣାର୍କ 
କହିଲେ ତାହା ଉଭୟ ସ୍କାନ ଓ ମନ୍ଦିରକୁ ବୁଝାଇଥାଏ !” 


ଲେଖକ ଯୁଗ୍ତି ବଳରେ କେତେକ ଜନଶ୍ରତିକୁ ଖଣ୍ଡନ କରିଛନ୍ତି । ଉଦାହରଣ ସ୍ତରୂପ 
କଳାପାହାଡ କୋଣାର୍କ ଆକ୍ରମଣ ବିଷୟରେ ଜନଶ୍ରୁତି ରହିଥ୍‌ଲେ ବି ଲେଖକ ସ୍ପଷ୍ଟ ଭାବରେ 
ଉଲ୍ଲେଖ କରିଛନ୍ତି ଯେ- ˆ ଏହି ଭଲା ରାମଚଣ୍ଡୀ ଭଲାରେ' କାହାଣୀ ଏକ ମନଗଢ଼ା ଏବଂ 
କଳୀପାହାଡ ପ୍ରତି ବିଦ୍ଧେଷାତ୍ସକ ପ୍ରବଚନ ବୋଲି ମନେହୁଏ । କାରଣ କଳାପାହାଡ ୧୫୬୮ 
ଖ୍ରୀଷ୍ଟାବ୍ଦରେ ଓଡ଼ିଶା ଆକ୍ରମଣ କରିଥ୍‌ବାର ଏତିହାସିକ ବିବରଣୀରୁ ପ୍ରକାଶ । କିନ୍ତୁ ସେ 
କୋଣାର୍କ ଆସିଥ୍‌ଲା ଏବଂ କୋଣାର୍କର ମନ୍ଦିରମାନ ଭାଙ୍ଗିଥ୍ଲା ତାହାର କୌଣସି ଇତିହାସ 
ଲିପିବଦ୍ଧ ନାହିଁ କି ଏତି ହାସିକମାନେ ଏପରି କୌଣସି ସିବ୍ଧବାନ୍ତରେ ଉପନୀତ 
ହୋଇପାରି ନାହାନ୍ତି । ବରଂ କେତେକ ଏତି ହାସିକ ମତ ଦିଅନ୍ତି ଯେ, କଳାପାହାଡ ଆଦୌ 
କୋଣାର୍କ ଯାଇନଥୁୂଲା । 


ବିଭିନ୍ନ ଶାସ୍ତ, ପୁରାଣ, ଲୋକକଥା, ଇତିହାସ, ଧର୍ମ, ଦର୍ଶନ, ଶିଛଶାସ୍ତ ତଥା 
ପ୍ରତ୍ୟକ୍ଷ ଅନୁଭୂତିର ଅବଲମ୍ବନରେ ଲେଖକଙ୍କର ପୁସ୍ତକ “ସୂର୍ଯ୍ୟକ୍ଷେତ୍ର କୋଣାର୍କ?” ଏକ 
ଉପାଦେୟ ପୁସ୍ତକ । ଉନ୍ନଳୀୟ ଶିନ୍କଳାର ବୈଶିଷ୍ଟ୍ୟ ପ୍ରତିପାଦନ କରିବାକୁ ଯାଇ ଲେଖକ 
କହିଛନ୍ତି ˆ ' କୋଣାର୍କର ଲୌହକଡ଼ି ଆଧୁନିକ ବିଜ୍ଞାନ ଜଗତକୁ ଚମକ୍ଵତ କରିବୀ ସଂଗେ 
ସଂଗେ ଲୌହ ଶିଳ୍ପରେ ଉନ୍ଜଳୀୟମାନଙ୍କର ଅତୁଳନୀୟ ଦକ୍ଷତା ପ୍ରକଟିତ କରିଥାଏ ।' 


ଲେଖକ ଏହି ପୁସ୍ତକରେ ଇତି ହାସ ଓ ପୁରାଣମାନଙ୍କରୁ ବିଭିନ୍ନ ଉଦ୍ଧତି ସହ ପ୍ରମାଣ 
କରିବାକୁ ଉଦ୍ୟମ କରିଛନ୍ତି ଯେ କୋଣାର୍କ ଏକ ସମୃଦ୍ଧ ଅଞ୍ଚଳ ଥୂଇା । ଏଠାରେ ଏକ ପ୍ରାଚୀନ 
ବନ୍ଦର ଥୂଇା | ନୌବାଣିଜ୍ୟରେ ସମୃଦ୍ଧ ପ୍ରାଚୀନ ଉତ୍ଚଳରେ ଏହା ଏକ ବିଶିଷ୍ଟ ସ୍ଥାନ ଅଧୂକାର 
କରିଥଲା | ତାଙ୍କ ମତରେ କୋଣାର୍କ ନଗରୀର ପରି ସୀମା ଦକ୍ଷିଣରେ ରାମଚଣ୍ଡୀଙ୍କ ଠାରୁ 
ଉତ୍ତରରେ କାଦୁଆନଦୀ ପର୍ଯ୍ୟନ୍ତ ବିସ୍ତୃତି ଲାଭ କରିଥୁଲା । ଏହି କାଦୂଆ ନଦୀ ହିଁ ପୁରାଣ 
ପ୍ରସିଦ୍ଧ ପ୍ରାଚୀ ନଦୀର ଏକ ଧାର ଏବଂ ଏହାର ମୁହାଣରେ ପ୍ରସିଦ୍ଧ ଚନ୍ଦ ଭାଗା ତୀର୍ଥ ଅବସ୍ଥିତ | 


କୋଣାର୍କ ମଧ୍ଯ ଲୁଣ ଆମଦାନୀର ଏକ ପ୍ରଧାନ କେନ୍ଦ୍ର ଥଲା ବୋଲି ଲେଖକ 
ମତବ୍ୟକ୍ତ କରିଛନ୍ତି । ମାତ୍ର ବ୍ରିଟିଶ କାଳରେ ଲୁଣ ମରା ଉପରେ ବିଭିନ୍ନ କଟକଣା ଜାରି 
ହେବାରୁ ଅନ୍ୟାନ୍ୟ ସ୍ଥାନ ଭଳି ଏହି ସ୍ଥାନରେ ମଧ୍ଯ ଲବଣ ଶିଳ୍ପ ଲୋପ ପାଇଲା ! 


ପୁନଶ୍ଚ ଏକ ପ୍ରସିଦ୍ଧ ତୀର୍ଥସ୍ଥାନ ଭାବରେ କୋଣାର୍କର ମାହାତ୍ର୍ୟ ବହୁ ପ୍ରାଚୀନ କାଳରୁ 
ପ୍ରତିଷ୍ଠିତ । ବିଷ୍ଣୁଙ୍କର ବିଜୟ ସଂକେତ ରୂପେ ପ୍ରସିଦ୍ଧ ଲାଭ କରିଥଲା ଶଙ୍ଖକ୍ଷେତ୍ର ପୁରୀ, 

ମୁଖବନ୍ଧ ହୁ ୨ 


ଚକ୍ରକ୍ଷେତ୍ର ଭୁବନେଶ୍ବର, ଗଦାକ୍ଷେତ୍ର ଯାଜପୁର ଏବଂ ପଦ୍ଧକ୍ଷେତ୍ର କୋଣାର୍କ । ଲେଖକଙ୍କ 
ମତରେ କୋଣାର୍କ ମଧ୍ଯ ସାମୟିକ ଭାବରେ ରାଜ୍ୟର ରାଜଧାନୀ ରୂପେ ବ୍ୟବହୃତ ହୋଇଥ୍‌ବ 
ବୋଲି ଅନୁମାନ କରାଯାଏ । କୋଣାର୍କ ମନ୍ଦିର ଓଡ଼ିଶାର ଗର୍ବ ଓ ଗୌରବ । ଏହା ବିଶ 
ଏତି ହ୍ୟ ତାଲିକା (World Heritage List) ଅନ୍ତର୍ଭୁକ୍ତ 1 ଅର୍କ କ୍ଷେତ୍ର କୋଣାର୍କର ମହତ୍ଵ 
ବିଭିନ୍ନ ଏତିହାସିକ ଓ ସାହିତ୍ଯକଙ୍କର ଲେଖନୀ ଦ୍ଵାରୀ ସମୃଦ୍ଧ ହୋଇସାରିଛି । ତଥାପି 
ଯେମିତି ଅନେକ କିଛି ବାକି ରହିଛି । କୋଣାର୍କ ମନ୍ଦିର ସମ୍ପର୍କରେ ପଣ୍ତିତ କୃପାସିନ୍ଧୁ ମିଶ୍ର 
ପ୍ରଥମେ ଯେଉଁ ଚିତ୍ର ପ୍ରଦାନ କଲେ, ପରବର୍ଭୀ କାଳରେ ତାହାକୁ ଅନୁସରଣ କରି କେତେକ 
ପୁସ୍ତକ ରଚିତ ହୋଇଛି । ମନ୍ଦିରର ଇତିହାସ ସମ୍ପର୍କରେ ନାନା କିମ୍ବଦନ୍ତୀ ମଧ୍ଯ ରହିଛି । 
ଇତିହାସ ଓ କିତ୍ବଦନ୍ତୀକୁ ନେଇ କିଛି ପୁସ୍ତକ ରଚିତ ହୋଇଛି । ମାତ୍ର ସେସବୂର ସଂଖ୍ୟା 
ସୀମିତ । ଶ୍ରୀଯୁକ୍ତ ବଳରାମ ମିଶ୍ର ଏତିହାସିକ ଦୃଷ୍ଟିକୋଣରୁ ବହୁ ତଥ୍ୟ ତାଙ୍କ ରଚିତ ଏହି 
ପୁସ୍ତକରେ ସନ୍ମିବେଶିତ କରିଛନ୍ତି । ସେସବୁ ତଥ୍ୟ ଗବେଷଣା କ୍ଷେତ୍ରରେ ସହାୟକ ହେବ, 
ଏଥୁରେ ସନ୍ଦେହ ନାହିଁ । 


କୋଣାର୍କ ମନ୍ଦିର ନିର୍ମାଣ ସମ୍ପର୍କରେ କେତେକ ତଥ୍ୟ ଲିପିବଦ୍ଧ ଏବଂ କେତେକ 
ତାଙ୍କ ଜନଶ୍ରତିରେ ରହି ଆସିଛି । ଏହି ମହିର ତ୍ରୟୋଦଶ ଶତାବ୍ଦୀରେ ନିର୍ମିତ ହୋଇଥ୍‌ବାର 
ପ୍ରମାଣ ରହିଛି । ଏହା ଗଙ୍ଗବଂଶର ନରପତି ଲାଙ୍ଗୁଳା ନରସିଂହ ଦେବଙ୍କ ଶାସନ କାଳରେ 
ନିର୍ମିତ ହୋଇଥଲା । ମାଦଳା ପାଞ୍ଜିରେ କୋଣାର୍କ ମନ୍ଦିର ନିର୍ମାଣ କାହିଁ କି ହେଲା, ସେ 
ବିଷୟରେ ବର୍ଣ୍ଣିତ ଅଛି । କୋଣାର୍କ ମନ୍ଦିର ସୂର୍ଯ୍ୟ ଦେବତାଙ୍କ ପୂଜା ପାଇଁ ନିର୍ମିତ ହୋଇଥଲା ! 
ସୁର୍ଯ୍ୟ ଦେବତାଙ୍କ ଉପାସନା ପାଇଁ କୋଣାର୍କ ଠାରେ ଏଭଳି ଏକ କଳାକୃତି ସମ୍ପନ୍ନ ମନ୍ଦିର 
ନିର୍ମାଣ କରିବା ପାଇଁ କାହିଁକି ରାଜା ନରସିଂହ ଦେବ ମନସୁ କଲେ, ସେ ବିଷୟରେ କେତେକ 
କଥା ଅନୁମାନ କରାଯାଏ । ଦୁଃସାଧ୍ୟ ବ୍ୟାଧ୍‌ରୁ ମୁକ୍ତି ପାଇଁ ସୂର୍ଯ୍ୟ ଉପାସନା କରାଯାଏ । 
ପୁଣି ପୁତ୍ର ସନ୍ତାନ କାମନାରେ ସୂର୍ଯ୍ୟଙ୍କୁ ମଧ୍ୟ ଆରାଧନା କରାଯାଇଥାଏ । କେତେକଙ୍କ 
ମତରେ ରାଜା କୌଣସି ଏକ ଦୂରାରୋଗ୍ୟ ବ୍ୟାଧ୍୍‌ରୁ ମୁକ୍ତି ଲାଭ କରି ନିଜର ମନୋବାଞ୍ଚା 
ପୂରଣ ହୋଇଥ୍‌ବାରୁ ହୁଏତ ସୂର୍ଯ୍ୟଙ୍କର ଉପାସନା ପାଇଁ ଏହି ମନ୍ଦିର ନିର୍ମାଣ କରିଥ୍‌ବେ 
କିମ୍ବା ତାଙ୍କର ପୁତ୍ର ସନ୍ତାନ ଲାଭ ପରେ ସୂର୍ଯ୍ୟ ଉପାସନାର ଫଳ ସ୍ବରୂପ ଏହି ମନ୍ଦିର ନିର୍ମାଣ 
କରିଥୁବେ, ଏକଥା କହିବା କଷ୍ଟକର । ତାଙ୍କର ପୁତ୍ରଙ୍କର ନାମ ମଧ୍ଯ ଭାନୁ ଦେବ 
ରଖାଯାଇଥ୍‌ଲା | ଏଥ୍‌ରୁ ସ୍ପଷ୍ଟ ପ୍ରମାଣିତ ଯେ ରାଜା ନରସିଂହ ଦେବ ସୂର୍ଯ୍ୟଦେବତାଙ୍କର 
ଏକନିଷ୍ଠ ଉପାସକ ଥଲେ । କେତେକଙ୍କ ମତରେ ଉନ୍୍ଳର ରାଜା ନରସିଂହ ଦେବ 
ମୁସଲମାନମାନଙ୍କୁ ଯୁଦ୍ଧରେ ପରାଜିଚ କରି ସ୍ମାରକୀ ସ୍ବରୂପ ଏହି ମନ୍ଦିର ନିର୍ମାଣ କରିଥ୍‌ଲେ ! 


କିମ୍ବଦନ୍ତୀରୁ ଜଣାଯାଏ ଯେ, ବାରଶହ ଶିଳ୍ପୀ ଏହି ମନ୍ଦିର ନିର୍ମାଣରେ ନିୟୋଜିତ 

୧୨ ସୂର୍ଯ୍ୟକ୍ଷେତ୍ର କୋଣାର୍କ 

ହୋଇଥ୍‌୍ଲେ ! କେତେ ରାଜସ୍ବ ବ୍ୟୟ ହୋଇଥଲା, ସେ ସମ୍ପର୍କରେ ନିର୍ଦଦିଷ୍ଠ ତଥ୍ୟ ନାହିଁ । 
ମାତ୍ର ଏକଥା ସତ୍ୟ ଯେ ଏହି ମନ୍ଦିର ନିର୍ମାଣ ଉତ୍ନଳୀୟ କାରୁଶିଛ୍ଥ ଓ ଭାସ୍କର୍ଯ୍ୟର ଏକ ଅନୁପମ 
ଉତ୍ସର୍ଗ ପ୍ରତିପାଦନ କରେ ! ଓଡ଼ିଶାର ଶେଷ ସ୍ଥାଧୀନ ରାଜା ମୁକୁନ୍ଦଦେବଙ୍କ ରାଜତ୍ଵ ପରେ 
ଆଫଗାନ ଓ ମୋଗଲମାନଙ୍କ ଶାସନ କାଳରେ ଏହି ମନ୍ଦିରର ଅବକ୍ଷୟ ଆରମ୍ଭ ହୋଇଥଲା | 
କୁହାଯାଏ, କଳାପାହାଡର ଆକ୍ରମଣରେ ଏହି ମନ୍ଦିର ବିଧ୍ବଂସ୍ତ ହୋଇଥଲା । ଫଳରେ 
ଉପାସନା ବନ୍ଦ ହୋଇଗଲା ! ମାତ୍ର କୋଣାର୍କ ମନ୍ଦିରର ଏଶୁର୍ଯ୍ୟ ଅସ୍ତମିତ ହୋଇନଥ୍ୁଲା । 
ଭଗ୍ନ ମନ୍ଦିର ଚରମ ଅବହେଳା ମଧ୍ଯରେ ଇତିହାସର ମୂକସାକ୍ଷୀ ଭାବରେ ଦଣ୍ଡାୟମାନ ହୋଇ 
ରହିଥ୍ଲା ! ମନ୍ଦିରର ସଂରକ୍ଷଣ ଦିଗରେ ଵିଟିଶ ଶାସନ କାଳରେ ପ୍ରଥମ ପଦକ୍ଷେପ 
ନିଆଗଲା ! ବଙ୍ଗଳାର ଲେଫ୍‌ଟନାଣ୍ଢ ଗଭର୍ଣ୍ଣର ସାର୍‌ ଜନ୍‌ ଉତ୍ବର୍ଣ୍ଣ କୋଣାର୍କ ମନ୍ଦିରର 
ପରିଦର୍ଶନରେ ଆସି ଏହି ମନ୍ଦିରର ପ୍ରତ୍ଧତାର୍ସିକ ସଂରକ୍ଷଣ ପାଇଁ ଯତ୍ନଶୀଳ ହେଲେ । ଫଳରେ 
୧୯୦୧ ମସିହା ଏପ୍ରିଲ ମାସରେ ବିସ୍ତୀର୍ଣ୍ଣ ବାଲୁକାରାଶି ମଧ୍ଯରୁ କୋଣାର୍କ ମନ୍ଦିରର ହୃତ 
ଗୌରବକୁ ପୁନରୁଦ୍ଧାର କରାଗଲା ! 


କୋଣାର୍କ ମନ୍ଦିର ହେଉଛି ପାଷାଣ ଗାତ୍ରରେ ଖୋଦିତ ଓଡ଼ିଆ ଜାତିର ମହାକାବ୍ୟ- 
ଓଡ଼ିଆ ସଂସ୍କୃତିର ବାରଁ।ବହ ।! ଆଜିକୁ ପ୍ରାୟ ଛଅଶହ ପଚାଶ ବର୍ଷ ତଳେ ଏଭଳି ଏକ 
ବିରଳ କଳାକୃତି ନିର୍ମୀଣ କରିବାରେ ଯେଉଁ ଜାତି ତାର ପାରାକାଷ୍ଠା ପ୍ରତିପାଦନ କରିବାରେ 
ସକ୍ଷମ ହୋଇଥଲା, ପରବର୍ରୀ କାଳରେ ବିଭିନ୍ନ ରାଜନୈତିକ, ସାମାଜିକ ଓ ଅର୍ଥନୈତିକ 
କାରଣରୁ ଅନ୍ଯ ଏକ ତଦ୍ଧପ କୀରି ସ୍ଥାପନ କରିବା ସମ୍ଭବ ହେଲା ନାହିଁ ! କ୍ଷୋଭ ଏବଂ 
ପରିତାପର ବିଷୟ, କୋଣାର୍କ ମନ୍ଦିର ଭଳି ଏକ ଅପରୂପ କୀରିର ଆବଶ୍ୟକୀୟ ସୁରକ୍ଷା 
ମଧ୍ଯ ହୋଇପାରିଲା ନାହିଁ ! 


ଶ୍ରୀଯୁକ୍ତ ବଳରାମ ମିଶ୍ରଙ୍କ ରଚିତ କୋଣାର୍କ ପୁସ୍ତକ ପଢ଼ି ମୁଁ ଅତ୍ୟନ୍ତ ଆନନ୍ଦିତ | 
ଏହି ପୁସ୍ତକଟି ସମ୍ୟକ୍‌ ତଥ୍ୟ ସମ୍ବଳିତ ହେବା ସଂଗେ ସଂଗେ ଗବେଷଣା କ୍ଷେତ୍ରରେ ଅତ୍ୟନ୍ତ 
ସହାୟକ ହେବ ବୋଲି ଆଶା । ମୁଁ ଲେଖକଙ୍କର ଉତ୍ତରୋତ୍ତର ସଫଳତା କାମନା କରିବା 
ସହିତ ପୁସ୍ତକଟି ବହୁଳ ପ୍ରଚାରିତ ଓ ପ୍ରସାରିତ ହେବ ବୋଲି ଆଶା କରୁଛି । 


ରବିନାରାୟଣ ସେନାପତି 


ଭୁବନେଶ୍ବର 
୧୨.୯.୨୦୦୩ 

୧୫ 


< 


ସୂଯ୍ଯ ଉପାସନା 


ଜୀବସୃଷ୍ଟିର ମୂଳାଧାର ସୂର୍ଯ୍ୟ । ସୃଷ୍ଟିର ଆଦିମ କାଳରୁ ପରଂବ୍ରହ୍ମ ସୂର୍ଯ୍ୟ ନାରାୟଣ 
ଜୀବ ଜଗତର ପରମାରାଧ୍ୟ ଦେବତା ରୂପେ ଉପାସିତ । ବ୍ରହ୍ମବୈବର୍ଭ ପୁରାଣରେ ସୂର୍ଯ୍ୟକୁ 
ବିଶ୍ଵ ବ୍ରହ୍ମା୍ତର ସୃଷ୍ଟିକର୍ଭା ରୂପେ ବର୍ଣ୍ଣନା କରାଯାଇଛି । ସେଥ୍‌ରେ କୁହାଯାଇଛି - ସୃଷ୍ଟିର ପ୍ରାକ୍‌ 
କାଳରେ ସମଗ୍ର ବିଶ୍ଵ ବ୍ରହ୍ମା୍ଡ ପ୍ରଳୟ ଜଳରେ ନିମଗ୍ନ ଥୁଲା ଏବଂ ଚତୁର୍ଦ୍ଦିଗ ଘନ ଅନ୍ଧକାରାଚଛନ୍ନ 
ରହିଥୂଲା । ସେହି ପ୍ରଳୟ ଜଳ ମଧ୍ଯରୁ ଉତ୍ତାସିତ ହୋଇ ଉଠିଲା ଏକ ଜାଜଲ୍ୟମାନ ସୁବର୍ଣ୍ଣ 
ପିଣ୍ଣୁଳା ଏବଂ ତାହା ଥୂଲା ପିଣ୍ଡ ବ୍ରହ୍ମ । ସେହି ପିଣ୍ଡ ବ୍ରହ୍ମ ମଧ୍ଯରୁ ପ୍ରଥମେ ଓକାର ଶବ୍ଦ ଏବଂ ପରେ 
ପରେ ଓକାର ମଧ୍ଯରୁ ନାଦ ଏବଂ ନାଦ ମଧ୍ଯରୁ ଭୁଃ (ଭୃଥ୍ବୀ) ଭୁବଃ (ଆକାଶ ) ଏବଂ ସ୍ତଃ 
(ସର୍ଗ) ଲୋକର ଉପରି ଘଟିଲା ! କାଳକ୍ରମେ ସେହି ଓଁକାର ମଧ୍ଯରୁ ମହଃ, ଜନ, ତପ ଓ ସତ୍ୟ 
ଏହି ଚାରିଗୋଟି ଲୋକ ସୃଷ୍ଟି ହୋଇଥୁଲା ! ସେହି ଓଁକାର ହେଉଛି ସୂର୍ଯ୍ୟଙ୍କର ସ୍ବରୂପ ଏବଂ ସପ୍ତ 
ମଣ୍ଡଳ ବା ସପ୍ତଲୋକର ଅଧୀଶ୍ବର । ସୂର୍ଯ୍ୟ ହେଉଛନ୍ତି ସନାତନ ବିଷ୍ଣୁ ଏବଂ ସୃଷ୍ଟି, ସ୍ଥିତି ଓ 
ପ୍ରଳୟର କର୍ରଭା । 


‘ଶତପଥ ବ୍ରାହ୍ମଣ”ରେ ବିଷ୍ଣୁଙ୍କୁ ଆଦିତ୍ୟ ରୂପେ ଉଲ୍ଲେଖ କରାଯାଇଛି । ମାର୍କଣ୍ଡେୟ 
ପୁରାଣରେ ସୂର୍ଯ୍ୟଙ୍କର ଜନ୍ମ ବୃତ୍ତାନ୍ତ ବର୍ଣ୍ଣନା କରାଯାଇଛି । ସେଥୁରେ କୁହାଯାଇଛି ; ପ୍ରଜାପତି 
ବ୍ହ୍ମା ପ୍ରଜା ସୃଷ୍ଟି ନିମନ୍ତେ ନିଜର ଦକ୍ଷିଣ ଅଙ୍ଗୁଷ୍ଠିରୁ ଦକ୍ଷଙ୍କୁ ଏବଂ ବାମ ଅଙ୍ଗୁଷ୍ପିରୁ ନିଜର ପତ୍ନୀଙ୍କୁ 
ସୃଷ୍ଟି କରିଥ୍‌ଲେ | ମହର୍ଷି କଶ୍ୟପଙ୍କ ଥରସରୁ ଦକ୍ଷକନ୍ୟା ଅଦିତିଙ୍କ ଗର୍ଭରୁ ସୂର୍ଯ୍ୟ ଜନ୍ମ 
ହୋଇଥୂଲେ । ପୂର୍ବେ ଅଦିତି ତାଙ୍କୁ ଉପାସନା କରିଥ୍‌ବାରୁ ସେ ଅଦିତିଙ୍କର ପୁତ୍ର ରୂପେ ଜନ୍ମ 
ହୋଇଥ୍‌ଲେ | ତେଣୁ ସୂର୍ଯ୍ୟଙ୍କୁ ଆଦିତ୍ୟ କୁହାଯାଏ । ପୌରାଣିକ ବର୍ଣ୍ଣନାରୁ ଜଣାଯାଏ ଯେ; 
ଦେବତାମାନେ ଅମର ହୋଇ ସ୍ତର୍ଗ ସମ୍ଚଦ ଭୋଗ କରୁଥ୍ବାରୁ ଅସୁରମାନେ ସର୍ବଦା 
ଦେବତାମାନଙ୍କ ପ୍ରତି ହିଂସାଚରଣ କରି ବାରମ୍ବାର ସ୍ତର୍ଗ ଆକ୍ରମଣ କରନ୍ତି ¦ ଦେବତାମାନଙ୍କୁ 
ନାନା ପ୍ରକାର ନିର୍ଯ୍ୟାତନା ଦିଅନ୍ତି । ଅସୁରମାନଙ୍କ ଦୌରାତ୍ସ୍ଯରେ ଦେବତାମାନେ ଶାନ୍ତିରେ 
ରହିପାରିଲେ ନାହିଁ । ଦେବମାତା ଅଦିତି ନିଜର ପୁତ୍ରମାନଙ୍କୁ ଅସୁରମାନଙ୍କ ଦୌରାତ୍ସ୍ୟରୁ ରକ୍ଷା 
କରିବା ନିମନ୍ତେ ସୂର୍ଯ୍ୟଙ୍କୁ ଉପାସନା କଲେ । ସୂର୍ଯ୍ୟଦେବତା ଅଦିତିଙ୍କ ତପସ୍ୟାରେ ସନଧୁଷ୍ଟ ହୋଇ 
ବର୍‌ ଦେଲେ ଯେ, ସେ ନିଜେ ଅଦିତିଙ୍କର ଗର୍ଭରୁ ଜନ୍ମ ହୋଇ ଅସୁରମାନଙ୍କୁ ଦମନ କରିବେ | 
କିଛିକାଳ ପରେ ଅଦିତିଙ୍କର ଗର୍ଭବାସ ହେଲା | ଗର୍ଭୀବସ୍କାରେ ସେ ନାନାଦି ବ୍ରତ ଉପାସ ପାଳନ 
କଲେ । ପତ୍ନୀ ଅଦିତିଙ୍କର ଗର୍ଭୀବସ୍ଥାରେ ଏପରି ଉପବାସ ନକରିବା ପାଇଁ ରଖି କଶ୍ୟପ ବାରଣ 
କଲେ | କାରଣ ଗର୍ଭାବସ୍ଥାରେ ଉପବାସ କଲେ ଗର୍ଭସ୍ଥ ଭୁଣର ଅକାଳ ମୃତ୍ୟ ହୋଇଥାଏ | 

ଅଦିତି କିନ୍ଧୁ କଶ୍ଯପଙ୍କର ବାରଣ ପ୍ରତି ଭୁକ୍ଷେପ କ୍ରଲେ ନାହିଁ ! କଶ୍ୟପ ଅଦିତିଙ୍କର ଗର୍ଭ ଭାଣ୍ଡର 
ମୃତ୍ୟୁ ଆଶଙ୍କା କଲେ । ଯଥୀ କାଳରେ ଅଦିତିକ୍କରୁକ୍ଧର୍ଭରୁ ସୂ ସୂର୍ଯ୍ୟ ଦେବତା ଜନ୍ମ ହେଲେ । 
ତାଙ୍କର ନାମ ଆଦିତ୍ୟ ଦିଆଗଲା । ଗର୍ଭାବସ୍ଥାରେ 'ଖର୍ଭ ଅଣ୍ଡର ମୃତ୍ୟୁ ଆଶଙ୍କା କରିଥ୍‌ବାରୁ 
ଆଦିତ୍ୟଙ୍କୁ ମାର୍ରଣ୍ଡ ବୋଲି ମଧ୍ଯ କୁହାଯାଏ ! 


ଦେବଶିନ୍ତୀ ବିଶ୍ଵକର୍ମାଙ୍କର ଅନିନ୍ଦ୍ୟ ସୁନ୍ଦରୀ କନ୍ଯା ସଂଜ୍ଞାଙ୍କୁ ସୂର୍ଯ୍ୟ ଦେବତା ବିବାହ 
କରିଥୁଲେ । ବିଶ୍ବକର୍ମା ସଂଜ୍ଞାଙ୍କୁ ସୂର୍ଯ୍ୟକୁ ସହିତ ବିବାହ ଦେଇ ସଂଞ୍ଚାଙ୍କ ସହିତ ଛାୟା ଓ ମାୟା 
ନାମରେ ଦୂଇଜଣ ସହଚରୀଙ୍କୁ ସୂର୍ଯ୍ୟଙ୍କ ନିକଟକୁ ପଠାଇ ଥୂଲେ | ସୂର୍ଯ୍ୟଙ୍କ ଖିରସରେ ସଂ୍ଚାଙ୍କ 
ଗର୍ଭରୁ ଏକ ସନ୍ତାନ ଜନ୍ମ ହୋଇଥ୍‌ଲେ । ବିବଶ୍ଵତ ( ସୂର୍ଯ୍ୟଙ୍କର ଏକ ନାମ)ଙ୍କ ଠାରୁ ଜନ୍ମ 
ହୋଇଥ୍‌ବାରୁ ତାଙ୍କ ନାମ ବୈବସ୍ବତ ମନୁ ଦିଆଯାଇଥୁଲା | 


ଏକଦା ସଂଜ୍ଞା ସୂର୍ଯ୍ୟଙ୍କ ସହିତ ରତି କ୍ରିୟା କାଳରେ ସୂର୍ଯ୍ୟଙ୍କର କରାଳ ମୂ କଳ୍ପନା 
କରିଥୁବାରୁ ସୂର୍ଯ୍ୟ ତାଙ୍କ ପ୍ରତି କ୍ରୋଧାନ୍ସିତ ହୋଇ କହିଲେ ତୁମେ ରତିକ୍ରିୟା କାଳରେ ମୋର 
କରାଳ ରୂପ କଳ୍ପନା କରିଥୂବାରୁ ତୁମ ଗର୍ଭରୁ ଏକ କୁସିତ ପୁତ୍ର ଜାତ ହେବ ଏବଂ ଯମ ନାମରେ 
ସେ ପ୍ରେତପୁରୀର ଅଧ୍କାରୀ ହେବ ! ସୂର୍ଯ୍ୟଙ୍କ ଠାରୁ ଏପରି କଥା ଶୁଣି ସଂଜ୍ଞା ବିଳାପ କଲେ । 
ସୂର୍ଯ୍ୟ ପୁନଶ୍ଚ କ୍ରୋଧାନ୍ସିତ ହୋଇ କହିଲେ - ଯମଙ୍କ ସହିତ ଏକ ସୁନ୍ଦରୀ କନ୍ୟା ମଧ୍ଯ ଜନ୍ମ 
ହେବ । ସେ ହେବ ଯମୀ୍ୟ । ସଂଜ୍ଞାଙ୍କର ଆକୁଳ ପ୍ରାର୍ଥନାରେ ସନ୍ତୁଷ୍ଟ ହୋଇ ସୂର୍ଯ୍ୟ କହିଲେ ତୁମର 
ଏହି ବିଳାପ ଅଷ୍ର ମଧ୍ଯରୁ ଏକ କନ୍ଯା ଜନ୍ମ ହେବ । ସେ ଯମୁନା ନଦୀ ନାମରେ ଭୂତଳରେ 
ପ୍ରବାହିତ ହୋଇ ଏକ ପୁଣ୍ୟ ତୀର୍ଥରେ ପରିଣତ ହେବ । ସେହି ଅନୁସାରେ ସଂଜ୍ଚାଙ୍କ ଗର୍ଭରୁ ଯମ 
ଓ ଯମୀ ଜନ୍ମ ହେଲେ ଏକ ଯମୁନା ଏକ ପୁଣ୍ୟ ନଦୀ ରୂପେ ପ୍ରବାହିତ ହେଲା ! 


ସୂର୍ଯ୍ୟଙ୍କର ପ୍ରଖର ତେଜ ସଂଜ୍ଞାଙ୍କ ପକ୍ଷରେ ଅସହ୍ୟ ହୁଏ । କିନ୍ତୁ ସଂଜ୍ଞାଙ୍କର ରୂପ କାନ୍ତି 
ଯୋଗୁଁ ସୂର୍ଯ୍ୟ ସର୍ବଦା ତାଙ୍କୁ ନିଜ ସହିତ ରହିବା ପାଇଁ କାମନା କରନ୍ତି ¦ ସଂଜ୍ଞା ସୂର୍ଯ୍ୟଙ୍କର ପ୍ରଖର 
ତେଜ ସହି ନପାରି ପିତ୍ରାଳୟକୁ ଲୁଟି ପଳାଇ ଗଲେ । ସେ ଯିବାବେଳେ ତାଙ୍କର ବିଶ୍ବସ୍ତ ସହଚରୀ 
ଛାୟାକୁ ନିଜ ରୂପ ଦେଇ ପତ୍ନୀ ରୂପେ ସୂର୍ଯ୍ୟଙ୍କର ସେବା କରିବା ପାଇଁ ନିର୍ଦ୍ଦେଶ ଦେଇଥୂଲେ ! 
ସଂଜ୍ଞା ଚାଲିଯିବା ପରେ ଛାୟା ସଂଜ୍ଞା ରୂପ ଧାରଣ କରି ସୂର୍ଯ୍ୟଙ୍କ ସହିତ ରହିଲା । ସଂଜ୍ଞାମନେକରି 
ସୂର୍ଯ୍ୟ ଛାୟା ସହିତ ବିହାର କରନ୍ତି ! ସୂର୍ଯ୍ୟଙ୍କ ଖିରସରେ ଛାୟାଙ୍କ ଗର୍ଭରୁ ସାବର୍ଣ୍ଣମନୁ ଓ ଶନିଶ୍ଚର 
ଦୁଇପୁତ୍ର ଓ ତପତୀ ନାମରେ ଏକ କନ୍ୟା ଜାତ ହେଲେ । 


ଛାୟା ନିଜର ସନ୍ତାନମାନଙ୍କ ଯେପରି ସ୍ବେହ ଆଦର କରନ୍ତି ସଂଞ୍ଚାଙ୍କର ସନ୍ତାନମାନଙ୍କୁ 
ସେପରି ଭଲ ପାଆନ୍ତି ନାହିଁ । ମାତାଙ୍କର ଏପରି ବୈମାତୃକଭାବ ଦେଖ୍‌ ଯମ ତାଙ୍କୁ ପଦାଘାତ 

ସୂର୍ଯ୍ୟ ଉପାସନା ୧୭ 


କଲେ ।! କହିଲେ - ଡୁମେ ମାଆ ହୋଇ କିପରି ସନ୍ତାନମାନଙ୍କ ପ୍ରତି ଏପରି ପାତର ଅନ୍ତର 
ବ୍ୟବହାର କରୁଛ ? ଛାୟା ଏଥ୍‌ରେ କ୍ରୋଧାନ୍ସିତ ହୋଇ କହିଲେ -“ ମୁଁ ତୁମର ମାତା ନୁହେଁ । 
ମୁଁ ତୋତେ ଅଭିଶାପ ଦେଉଛି - ତୋ ପାଦରେ କୁଷ୍ଠ ରୋଗ ହୋଇ ଛିଶ୍ଡିପଡ଼ୁ ।” ଯମ ଛାୟାଙ୍କର 
ଅଭିଶାପ କଥୀ ପିତା ସୂର୍ଯଙ୍କୁ ଜଣାଇଲେ ! ସୂର୍ଯ୍ୟ ଛାୟାଙ୍କୁ ଡକାଇ ପଚାରିଲେ । ଛାୟା କିନ୍ତୁ 
ନିଜକୁ ବିଶ୍ଵକର୍ମାଙ୍କ କନ୍ୟା ସଂଜ୍ଞୀ ବୋଲି ପରିଚୟ ଦେଲା ! ସୂର୍ଯ୍ୟ ଏଥୁରେ ରାଗିଯାଇ କହିଲେ 
ତୁ ମିଥ୍ୟା କହୁଛୁ । ସଂଜ୍ଞା କେଉଁଠାରେ ଅଛି ନକହିଲେ ମୁଁ ତୋତେ ଅଭିଶାପ ଦେର ଭଷ୍ପ 
କରିଦେବି ¦ ଛାୟା ସୂର୍ଯ୍ୟଙ୍କର ଉଗ୍ରରୂପ ଦେଖୁ ଭୟବିହ୍ଵଳିତ ହୋଇ ପ୍ରକୃତ କଥା ପ୍ରକାଶ 
କରିଦେଲା | 


ସୂର୍ଯ୍ୟ ବ୍ରହ୍ମାଙ୍କ ନିକଟରେ ସଂଜ୍ଞା ପଳାଇଯାଇ ବିଶ୍ଵକର୍ମୀଙ୍କ ନିକଟରେ ଥ୍ବା କଥା 
ଅଭିଯୋଗ କଲେ । ବ୍ରହ୍ମା ବିଶ୍ଵକର୍ମୀଙ୍କୁ ଡକାଇ ସଂ୍ଞାଙ୍କୁ ସୂର୍ଯ୍ୟଙ୍କ ନିକଟକୁ ପଠାଇଦେବା ପାଇଁ 
ନିର୍ଦ୍ଦେଶ ଦେଲେ । ସଂଜ୍ଞା ସୂର୍ଯ୍ୟଙ୍କର ପ୍ରଖର ତେଜ ସହି ନପାରି ସୂର୍ଯ୍ୟଙ୍କୁ ପରିତ୍ୟାଗ କରିଥବା 
କଥା ବିଶ୍ଵକର୍ମା ବ୍ରହ୍ମାଙ୍କୁ ଜଣାଇଲେ । ସୂର୍ଯ୍ୟଙ୍କୁ ଶାନ୍ତ ଓ ସୁଶୀତଳ ରୂପେ ପୁନଃ ନିର୍ମାଣ କରିବା 
ନିମନ୍ତେ ବ୍ରହ୍ମା ବିଶ୍ଵକର୍ମୀଙ୍କୁ ଆଦେଶ ଦେଲେ । ବିଶ୍ଵକର୍ମା ସୂର୍ଯ୍ୟଙ୍କୁ କୁନ୍ଦରେ ବସାଇ ତାଙ୍କ ଶରୀରର 
ଷୋଳ ଅଣା ତେଜ ମଧ୍ଯରୁ ଏକ ଅଣା ରଖୁ ଆଉ ପନ୍ଦର ଅଂଶ ଛେଦନ କରିଦେଲେ । ଫଳରେ 
ସୂର୍ଯ୍ୟ ଏକ ସୁଶୀତଳ ସୁନ୍ଦର ରୂପ ନେଇ ପ୍ରକାଶିତ ହେଲେ । 


“&~ 


ସୂର୍ଯ୍ୟଙ୍କ ଶରୀରର ଏହି ବଳକା ପନ୍ଦର ଅଂଶ ମଧ୍ଯରୁ ଏକ ଅଂଶ ମହି ଉପରେ ରକ୍‌ବେଦ 
ରୂପେ ପ୍ରକାଶିତ ହେଲା ! ଗୋଟିଏ ଅଂଶ ଗଗନକୁ ବ୍ୟାପୀ ଯଜୁର୍ବେଦ ଏବଂ ଅନ୍ୟ ଏକ ଅଂଶ 
ସାମ ବେଦ ହେଲା | ଅନ୍ୟ ଅଂଶ ମଧ୍ଯରୁ ବିଶ୍ଵକର୍ମା ଶିବଙ୍କ ତ୍ରିଶୁଳରେ ଏକ ଅଂଶ, ବିଷ୍ଣୁଙ୍କ 
ଚକ୍ରରେ ଦୂଇ ଅଂଶ, ଶୁଳରେ ଅର୍ବଂଶ ଏବଂ ଅନ୍ୟ ଅର୍ବଂଶ ଚାରିଭାଗ କରି ଅଷ୍ଟ ବସୁଙ୍କ ଅସ୍ତରେ 
ଏକ ଭାଗ, ଇନ୍ଦ୍ରଙ୍କ ଆୟୁଧରେ ଏକ ଭାଗ, ପବନାସ୍ତରେ ଏକ ଭାଗ ଏବଂ ଅଗ୍ନି ଅସ୍ତ ଓ ବଳ୍ଛାସ୍ତରେ 
ଏକ ଭାଗ ରଖୁଲେ | ପୁନଶ୍ଚ ଏକ ଅଂଶ କୁବେରଙ୍କ ଯାନରେ, ଯକ୍ଷ ଭୁବନେ ଏକ ଅଂଶ, ଚନ୍ଦ୍ରଙ୍କ 
ଦେହର ଏକ ଅଂଶ, ଗ୍ରହ ନକ୍ଷତ୍ରଙ୍କ ଦେହରେ ଏକ ଅଂଶ, ଦେବତାମାନଙ୍କ ଅସ୍ତରେ ଏକ ଅଂଶ 
ଏବଂ ଆଉ ଏକ ଅଂଶ ତିନିଭାଗ କରି ପୀନାକ, ଗାଶ୍ିବ ଓ ଅଜ୍ଗଗବରେ ରଖୁଲେ ! ପୁଣି ଏକ 
ଅଂଶ ଚାରିଭାଗ କରି ଯମଙ୍କ ଦଣ୍ଡ ଓ ପାଶରେ ଦୁଇ ଭାଗ, ପାତାଳର ନାଗକୁ ଏକ ଭାଗ ଓ 
ଗରୁଡ ଓ ବୃଷଭ ବାହାନରେ ଏକ ଅଂଶ ରଖ୍ବଲେ ! ସର୍ବ ଶେଷରେ ଗୋଟିଏ ଭାଗ ବିଶ୍ବକର୍ମା 
ନିଜେ ରଖୁଲେ ଏବଂ ସେଥୁରେ ସୂର୍ଯ୍ୟଙ୍କର ଏକ ମୂର୍ରି ନିର୍ମାଣ କରିଥ୍‌ଲେ ! 


Digitized by PPRACHIN, SOA 


୧୮ ସୂର୍ଯ୍ୟକ୍ଷେତ୍ର କୋଣାର୍କ 


ସୂର୍ଯ୍ୟ ସ୍ପଦେହର ପଞ୍ଚଦଶ ଭାଗ ତେଜ ହ୍ରାସ କରାଇ ଏକ ମହନୀୟ ଶାନ୍ତ ସୁଶୀତଳ 
ରୂପ ନେଇ ସଂଜ୍ଞାଙ୍କ ନିକଟକୁ ଗଲେ । ସେତେବେଳେ ସଂଜ୍ଞା ଏକ ଘୋଟକୀ ରୂପ ଧାରଣ କରି 
ଧ୍ଯାନ କରୁଥୁଲେ । ସୂର୍ଯ୍ୟ ସଂଜ୍ଞାଙ୍କର ଘୋଟକୀ ରୂପ ଦେଖୁ ନିଜେ ଏକ ଘୋଟକ ରୂପ ଧାରଣ 
କରି ସଂଜ୍ଞାଙ୍କ ନିକଟକୁ ଗଲେ । ସେ ନିଜର ନାଶା ସଂଜ୍ଞାଙ୍କ ନାଶା ସହିତ ମିଳାଇ ନାଶା ମାଧ୍ଯମରେ 
ରେତ ପାତ କଲେ ¦ ଫଳରେ ସଂଞ୍ଚାଙ୍କ ଗର୍ଭରୁ ଅଶ୍ମିନୀକୁମାର ଦଵୟ ଘୋଟକ ମୁଖ ଧାରଣ କରି 
ଜନ୍ମ ନେଲେ । ପରେ ସୂର୍ଯ୍ୟ ଓ ସଂଜ୍ଞା ନିଜ ନିଜ ରୂପ ଧାରଣ କରି ସ୍ତଭୁବନକୁ ପ୍ରତ୍ୟାବର୍ରନ 
କରିଥଲେ । ସଂଜ୍ଞା ଯେଉଁ ସ୍ଥାନରେ ପଦ୍ମିନୀ ରୂପ ଧାରଣ କରି ଆବିର୍ଭୂତ ହୋଇଥୂଲେ ତାହା 
ପଦ୍ଧକ୍ଷେତ୍ର ରୂପେ ପ୍ରସିବ୍ଧିଲାଭ କରିଥୂଲା । 


ସୂର୍ଯ୍ୟଙ୍କ ନିର୍ଦ୍ଦେଶ କ୍ରମେ ଯମ ସୁସ୍ଥ ହୋଇ ପ୍ରେତପୁରୀର ଅଧୀଶ୍ଵବର ହେଲେ, ଯମୁନା 
ପୁଣ୍ୟ ଜଜଧାର ରୂପେ ପ୍ରବାହିତ ହେଲେ । ମନୁ ମର୍ରଭ୍ଯଲୋକରେ ରାଜା ହେଲେ ଏବଂ 
ଅଶ୍ବିନୀକୁମାର ଦ୍ଵୟ ସ୍ତର୍ଗ ପୁରରେ ଦେବ ବୈଦ୍ୟ ହେଲେ । ସେ ଶନିକୁ ନିର୍ଦ୍ଦେଶ ଦେଲେ ଯେ, 
ଯେତେବେଳେ ବଳି ସ୍ବର୍ଗରେ ଇନ୍ଦ୍ର ହେବ ସେତେବେଳେ ଶନି ଗ୍ରହ ରୂପେ ପରିଚିତ ହେବେ ଏବଂ 
ତାଙ୍କର ଦୃଷ୍ଟି ଯେଉଁଠି ପଡିବ ତାହା କ୍ଷୟ ହେବ | ଶେଷରେ ସଂଜ୍ଞାଙ୍କ ଅନୁରୋଧ କ୍ରମେ ଛାୟାଙ୍କ 
ପ୍ରତି କୌଣସି ରୋଷ ନକରି ସୂର୍ଯ୍ୟ ତାଙ୍କୁ ସଂଜ୍ଞାଙ୍କର ସଖୀ ରୂପେ ଗ୍ରହଣ କଲେ । ବିଭିନ୍ନ 
ପୁରାଣମାନଙ୍କର ବର୍ଣ୍ଣନାରୁ ଜଣାଯାଏ ଯେ - ସୂର୍ଯ୍ୟଙ୍କର ପ୍ରଭା, ସଂଞ୍ା, ରାତ୍ରୀ, ବଡବା ଓ ଛାୟା 
ନାମରେ ପଞ୍ଚ ପତ୍ନୀ ଥଲେ । 


ଓଁକାର ସ୍ବରୂପ ସୂର୍ଯ୍ୟଙ୍କ ଠାରୁ ଜୀବଜଗତ ସୃଷ୍ଟି । ତେଣୁ ସୂର୍ଯ୍ୟଙ୍କୁ ଜଗତ୍ପିତା ଓ ଧରମ 
ଦେବତା ରୂପେ ଆରାଧନା କରାଯାଏ । ସେ ସମଗ୍ର ବିଶ୍ଵର ଚକ୍ଷୁ ସ୍ତରୂପ । ସୃଷ୍ଚି, ସ୍ଥିତି ଓ 
ପ୍ରଳୟର ନିୟନ୍ତା ! ରଜଃ, ସଭ ଓ ତମଃ = ତ୍ରିଗୁଣର ପ୍ରତୀକ ଏବଂ ବ୍ରହ୍ମା, ବିଷ୍ଣୁ ଓ ମହଶ୍ବର 
ରପେ ଆରାଧୂତ ! ତେଣୁ ହିନ୍ଦୁମାନେ ପ୍ରତ୍ୟେହ ସ୍ଵାନପରେ ସୂର୍ଯ୍ୟଙ୍କୁ ଧାନ କରି ନମସ୍କାର କରନ୍ତି | 


“ନମଃ ସବିତ୍ରେ ଜଗଦ୍ଦେକ ଚକ୍ଷୁଷେ | 
ଜଗତ୍‌ ପ୍ରସୂତି ¬ ସ୍ଥିତିଂନାଶ ହେତବେ । । 
ତ୍ରୟୀ ମୟାୟ ତ୍ରିଗୁଣାତ୍ସ ଧାରିଣେ । 
ବିରଞ୍ଚ୍‌ - ନାରାୟଣ ¬ ଶଙ୍କରାତ୍ସନେ ନମଃ । !”? 


“ ବୈଦିକ ଗୁଗରେ ସୂର୍ଯ୍ୟଙ୍କ ସହିତ ଅଗ୍ନି ଓ ବାୟୂଙ୍କୁ ମଧ୍ଯ ସୃଚ୍ତିର ଗୋଟିଏ ଗୋଟିଏ 
ଶକ୍ତି ରୂପେ ଆରାଧନା କରାଯାଉଥୂଲା ! ପରବର୍ଭୀ ପୁରାଣ ଯୁଗରେ ଏହି ତ୍ରିଶକ୍ତି ବହ୍ମା, ବିଷୁ ଓ 
ମହେଶ୍ବର ରୂପେ ପୂଜା ପାଇଲେ ।! ସେତେବଳେେ ସୂର୍ଯ୍ୟ ଓ ବିଷ୍ଣୁଙ୍କୁ ଦୁର ଭିନ୍‌ ଭିନ୍ନ ଦେବତୀ 

ସୂର୍ଯ୍ୟ ଉପାସନା ୧୯ 


ରୂପେ ବିବେଚନା କରାଗଲା । କିନ୍ତୁ ପୂର୍ବରୁ ସୂର୍ଯ୍ୟ ସନାତନ ବିଷ୍ଣୁରୁପେ ପୂଜା ପାଉଥ୍ଲେ ! 
ସୂର୍ଯ୍ୟଙ୍କର ଦ୍ଵାଦଶ ଆଦିତ୍ୟ ନାମ ମଧ୍ଯରୁ ବିଷ୍ଣୁ ହେଉଛି ଏକ ଆଦିତ୍ୟଙ୍କ ନାମ । ତେଣୁ ସୂର୍ଯ୍ୟ ଓ 
ବିଷ୍ଣୁ ଏକ ଓ ଅଭିନ୍ନ ରୂପେ ବିବେଚିତ ହୁଅନ୍ତି । ବିଷ୍ଣୁ ହେଉଛି ସୂର୍ଯ୍ୟଙ୍କର ଏକ ନାମାନ୍ତର ମାତ୍ର । 


ପ୍ରାଚୀନ କାଳରେ ସୂର୍ଯ୍ୟଙ୍କୁ ପ୍ରଜାପତି ବ୍ରହ୍ମା ରୁପେ ମଧ୍ଯ ଆରାଧନା କରାଯାଉଥ୍‌ଲା ! 
ଆଦିତ୍ୟ ହୃଦୟ ସ୍ତୋତ୍ରରେ ଉଦୟକାଳୀନ ପ୍ରାତଃ ସୂର୍ଯ୍ୟଙ୍କୁ ବର୍ମା, ମଧ୍ଯାହୃ ସୂର୍ଯ୍ୟଙ୍କୁ ମହେଶ୍ବର 
ଏବଂ ଅସ୍ତକାଳୀନ ସାୟଂ ସୂର୍ଯ୍ୟଙ୍କୁ ବିଷ୍ଣୁ ରୂପେ ଆରାଧନା କରଯାଏ । 


“ ‘ଭଦୟେ ବ୍ରହ୍ମଣୋପେତଂ ମଧ୍ଯାହ୍ନେତୁ ମହେଶ୍ବରମ । 
ଅସ୍ତ କାଳେ ଭବେତ୍‌ ବିଷ୍ଣୁଃ ତ୍ରିମୂି ଶ୍ଚ ଦିବାକରଃ !” 


ସକଳ ଶଚ୍ତିର ଉତ୍ସ ସୂର୍ଯ୍ୟଙ୍କର କିରଣ ଦ୍ଵାରା ପ୍ରାଣୀ ଜଗତ ଢୀବନ ଶକ୍ତି ଲାଭ କରନ୍ତି । 
ସୂର୍ଯ୍ୟ ଉପାସନା ଦ୍ଵାରା ମନୁଷ୍ଯର ରୋଗ ଶୋକ ବିନାଶ ହୁଏ ଏବଂ ଅଷ୍ଟଶ୍ବର୍ଯ୍ୟ ପ୍ରାପ୍ରି ହୁଏ । 


““ଆରେୋଗୀ ଭାସ୍କରାଦିଳେଦ୍‌ ଜ୍ଞାନ ମିଳ୍ରେରୁ ଶଙ୍କରାତ୍‌ | 
ମୁକ୍ତିଅ କେଶବାଦିଛେଦ୍ଧନ ମିଳେଵଧୃତା ଶନାତ୍‌ ।।”' 


ସୂର୍ଯ୍ୟଙ୍କ ଠାରୁ ଆରୋଗ୍ୟ କାମନା, ବିଷୁଙ୍କ ଠାରୁ ମୁକ୍ତି କାମନା ଓ ଅଗ୍ନିଙ୍କ ଠାରୁ ଧନ କାମନା 
କରାଯାଏ । ସୂର୍ଯ୍ୟରଶ୍ମି ଦ୍ଵାରା ନାନାବିଧ ରୋଗ ଆରୋଗ୍ୟ ହୁଏ । ତେଣୁ ମନୁଷ୍ୟଗଣ ନିଜର 
ଓ ନିଜ ପରିବାରର ସୁଖ ସମୃଦ୍ଧି କାମନା କରି ସୂର୍ଯ୍ୟଙ୍କର ପୂଜା ଉପାସନା କରିଥାଆନ୍ତି । 


 ଟଗ୍ରହଜାଗ ସଂସ୍କାର' ଗ୍ରନ୍ମରେ ଉଲ୍ଲେଖ ଅଛି ଯେ ସୂର୍ଯ୍ୟଙ୍କର ଜନ୍ମପୀଠ କଳିଙ୍ଗ ଦେଶ । 


““ଦାଡ଼ିମୀ ପୁଷ୍ପ ସଂକାଶ କାଶ୍ୟପେୟ କଳିଙ୍ଗଙ୍ଗ ! 
ଧନିଷ୍ଠା ତାରକଂ ଦେବଂ ମାର୍ରଣ୍ଡ ପ୍ରଣମାମିହଂ ।। 


ଧନିଷ୍ଠା ନକ୍ଷତ୍ର ଯୁକ୍ତ ମାଘ ମାସ ଶୁକ୍କ ସପ୍ତମୀ ରବିବାରରେ ସୂର୍ଯ୍ୟଙ୍କର ଜନ୍ମ । ରବିବାରରେ 
ଜନ୍ମ ହୋଇଥ୍‌ବାରୁ ତାଙ୍କର ନାମ ରବି ¦ ସେ ଜାତିରେ କାଶ୍ୟପ ଗୋତ୍ରୀୟ ବ୍ରାହ୍ମଣ ଏବଂ କନ୍ମସ୍ପଳୀ 
କଳିଙ୍ଗ ଦେଶ । 


ସୂର୍ଯ୍ୟ ଉପାସନା ବହୁ ପ୍ରାଚୀନ କାଳରୁ ଆମ ଦେଶରେ ପ୍ରଚଳିତ ହୋଇ ଆସିଛି । 
ରାମାୟଣ ଯୁଗରେ ଅଯୋଧାର ରାଜା ରାମଚନ୍ଦ୍ର ଆଦିତ୍ୟହୃଦୟ ସ୍ତୋତ୍ର ପାଠ ପୂର୍ବକ ସୂର୍ଯ୍ୟ 
ଉପାସନା କରି ନିଜର ଅଭୀଷ୍ଟ ସାଧନାର ଫଳ ସ୍ବରୂପ ରାବଣକୁ ବଧ କରିଥ୍‌ଲେ । 
ମହାଭାରତରେ ବର୍ଣ୍ଣନା କରାଯାଇଛି ଯେ ଦ୍ରୌପଦୀ ଆତ୍ମରକ୍ଷା ନିମନ୍ତେ ସୂର୍ଯ୍ୟ ଉପାସନା 

9୨୦ ସୂର୍ଯ୍ୟକ୍ଷେତ୍ର କୋଣାର୍କ 


କରୁଥ୍‌ଲେ । ମହାଭାରତର ବନ ପର୍ବରେ ଉଲ୍ଲେଖ ଅଛି ଯେ ମହାରାଜା ଯୁଧ୍ଷ୍ଠିର ବନଗମନ 
କାଳରେ ପୁରୋହିତ ଧୌମ୍ୟଙ୍କ ଉପଦେଶମତେ ସୂର୍ଯ୍ୟଙ୍କର ଅଷ୍ଟୋତତରଶତ ନାମ ପାଠ କରି 
ସୂର୍ଯ୍ୟଙ୍କୁ ପ୍ରସନ୍ଧ କରିପାରିଥ୍‌ଲେ ଏବଂ ସହସ୍ର ସହସ୍ର ବ୍ରାହ୍ମଣଙ୍କୁ ଭୋଜନ ଦାନ କରି ଆପ୍ୟାୟିତ 
କରିଥୂଲେ ! 


ପ୍ରାଗୈତିହାସିକ ଯୁଗରେ ସୂର୍ଯ୍ୟ ଉପାନାର ବହୁଳ ପ୍ରସାର ଥଲେ ମଧ୍ଯ ସୂର୍ଯ୍ୟଙ୍କର ମୂଁ 
ପୂଜାର ପ୍ରଚଳନ ନଥୁଲା କିମ୍ବା ସୂର୍ଯ୍ୟ ଉପାସନା ନିମନ୍ତେ କୌଣସି ମନ୍ଦିର ମଧ୍ଷ ନିର୍ମିତ ହୋଇ 
ନଥୁଲା । ସାଧାରଣତଃ ନଦୀ, ସମୁଦ୍ର ବା ତୀର୍ଥ ନିକଟରେ ସମ୍ମିଳିତ ଭାବରେ ସୂର୍ଯ୍ୟ ପୂଜା 
କରାଯାଏ । ନିରାକାର ନିରଂଜନ ଓଁ କାର ବ୍ହ୍ମରୂପେ କଳ୍ପନା କରାଯାଇ ସୂର୍ଯ୍ୟ ଉପାସନା ବିଧାନ 
ପାଳିତ ହେଉଥୁଲା । ବୈଦିକ ଯୁଗରେ (ଖୀ :ପୁ: ୧୫୦୦ ¬ ୧୦୦୦) ସୂର୍ଯ୍ୟଙ୍କୁ ବିଭିନ୍ନ ରୂପରେ 
ବିଭିନ୍ନ ନାମରେ କଳ୍ଧନା କରାଯାଇ ପୂଜା, ଯଜ୍ଞ ଓ ସ୍ତୁତିଗାନ କରାଯାଉଥୂଲା ! 


ଶାମ୍ବ ପୁରାଣ ଅନୁସାରେ ସୂର୍ଯ୍ୟଦେବ ଶ୍ନେତ ଦ୍ବୀପରେ ବିଷ୍ଣୁ, କୁଶ ଦ୍ଵୀପରେ ମହେଶ୍ବର, 
ପୁଷ୍କର ଦ୍ଵୀପରେ ବହ୍ମା ଏବଂ ଶାକ ଦ୍ଵୀପରେ ଭାସ୍କର ନାମରେ ପୂଜା ପାଆନ୍ତି । ଶାତ୍ବଙ୍କ ସମୟରୁ 
ଭାରତରେ ସୂର୍ଯ୍ୟ ଉପାସନାର ପ୍ରସାର ଘଟିବା ସହିତ ସୂର୍ଯ୍ୟ ମୂର୍ରି ପୂଜୀର ପ୍ରଚଳନ ହୋଇଅଛି । 


ଶାତ୍ମ ଉପାଖ୍ୟାନ :- 


ଦ୍ଵାପର ଯୁଗରେ ଶ୍ରୀକୃଷ୍ଣଙ୍କର ଅଷ୍ଟ ପାଟରାଣୀଙ୍କ ମଧ୍ଯରୁ ରାଣୀ ଜାମ୍ବବତୀଙ୍କ ଗର୍ଭରୁ 
ଶାମ୍ବ ଜନ୍ମ ହୋଇଥ୍‌ଲେ | ଶାମ୍ବ ରୂପରେ ଅତ୍ୟନ୍ତ ସୁନ୍ଦର ଥୂଲେ ! ତାଙ୍କ ସୌନ୍ଦର୍ଯ୍ୟରେ ସମସ୍ତେ 
ମୁଗ୍ଧ ହୋଇ ଯୀଉଥୂଲେ ! ଶାମ୍ବ ନିଜେ ମଧ୍ଯ ନିଜ ରୂପ ପାଇଁ ଗର୍ବ ଅନୁଭବ କରୁଥ୍‌ଲେ ! 
ବହମର୍ଷି ନାରଦ ପ୍ରତିଦିନ ଶ୍ରୀକୃଷ୍ଣଙ୍କ ଦର୍ଶନ ନିମନ୍ତେ ଦ୍ଵାରକା ଆସୁଥ୍‌ଲେ । ଯାଦବମାନେ ଏପରିକି 
ଶ୍ରୀକୃଷ୍ଣ ଓ ତାଙ୍କର ପିତା ବସୁଦେବ ପ୍ରଭୃତି ନାରଦଙ୍କୁ ସମ୍ମାନ ପ୍ରଦର୍ଶନ କରନ୍ତି ! କିନ୍ତୁ ଶାମ୍ବ 
ନାରଦଙ୍କୁ ସମ୍ମାନ ଦେବା ଦୂରେ ଥାଉ ବରଂ ତାଙ୍କୁ ନିଜ ରୂପର ଅହମିକାରେ ହେୟଜ୍ଞାନ କରି 
ଅପମାନିତ କରାଉଥ୍‌ଲେ ! 


ନାରଦ ଶାମ୍ବଙ୍କର ବ୍ୟବହାରରେ ଅତିଶୟ ଅତିଷ୍ଠ ହୋଇ ପ୍ରତିଶୋଧ ନେବାକୁ ସ୍ମିର 
କଲେ । ସେ ଶ୍ରୀକୃଷ୍ଣଙ୍କ ଆଗରେ ଶାମ୍ବଙ୍କ ବିରୋଧରେ ଅଭିଯୋଗ କରି କହିଲେ ଯେ, 
ଗୋପନାରୀ ମାନଙ୍କ ସହିତ ଶାମ୍ବ ପାପ ପ୍ରଣୟରେ ଲିପ୍ତ ଅଛନ୍ତି । ଶ୍ରୀକୃଷ୍ଣ କିନ୍ତୁ ନାରଦଙ୍କ 
କଥାକୁ ବିଶ୍ବାସ ନକରି ହସରେ ଉଡ଼ାଇ ଦେଲେ । ନାରଦ ଶ୍ରୀକୃଷ୍ଣଙ୍କୁ ଏହାର ଚାକ୍ଷୁଷ ପ୍ରମାଣ 
ଯୋଗାଇ ଦେବାର ଉପାୟ ପାଞ୍ଚଲେ ! ଶ୍ରୀକୃଷ୍ଣ ଅଧୁ୍କଂଶ ସମୟରେ ରୈବତକ ପର୍ବତକୁ 
ଭ୍ରମଣରେ ଯାଆନ୍ତି । ସେଠାରେ ଥବା ଏକ ପୁଷ୍ଠରିଣୀରେ ଗୋପବାଳାମାନେ ପ୍ରତିଦିନ ଜଳକେଳି 

ସୂର୍ଯ୍ୟ ଉପାସନା ୨୧ 


କରନ୍ତି ! ଏହାର ସୁଯୋଗ ନେଲେ ନାରଦ । ଦିନେ ନାରଦ ଶାମ୍ବଙ୍କୁ କହିଲେ - “ˆ ରୈବତକ 
ପର୍ବତରେ ତୁମ ପିତା ତୁମକୁ ଅପେକ୍ଷା କରିଛନ୍ତି । ତୂମେ ତାଙ୍କ ସହିତ ସାକ୍ଷାତ କର ।”' ପିତା 
ଡ଼କାଇଥୁବା ଶୁଣି ଶାମ୍ବ ତତ୍କ୍ଷଣାତ୍‌ ରୈବତକ ପର୍ବତକୁ ଯାତ୍ରା କଲେ | ସେଠାରେ ଜିନ୍ଧ ଶ୍ରୀକୃଷ୍ଣ 
ନଥୂଲେ । କେତେଗୁଡ଼ିଏ ଗୋପବାଳା ପୁଷ୍ରିଣୀରେ ଜଳକ୍ରୀଡ଼ା କରୁଥ୍‌ଲେ ! ସେମାନେ ଶାମ୍ବଙ୍କୁ 
ଦେଖି ତାଙ୍କ ରୂପରେ ମୁଗ୍ଧ ହୋଇଗଲେ ! ସେମାନେ ଶାମ୍ବଙ୍କୁ ପ୍ରେମାଲିଙ୍ଗନ କଲେ । ଏପରି 
ସମୟରେ ନାରଦ ଶ୍ରୀକୃଷ୍ଣଙ୍କ ସହିତ ରୈବତକ ପର୍ବତରେ ପହଞ୍ଚଲେ । ଶ୍ରୀକୃଷ୍ଣ ସ୍ବଚକ୍ଷୁରେ 
ଗୋପାଙ୍ଗନାଙ୍କ ମେଳରେ ଶାମ୍ବଙ୍କୁ ଦେଖ୍‌ ଅତିଶୟ କ୍ରୋଧାନ୍ଦିତ ହୋଇ ଶାମ୍ବଙ୍କୁ ଅଭିଶାପ ଦେଲେ 
- ““ ତୋତେ କୁଷ୍ଠ ରୋଗ ହୋଇ ତୋର ସମସ୍ତ ରୂପ ସୌନ୍ଦର୍ଯ୍ୟ ଲୋପ ପାଉ” ପିତାଙ୍କର 
ଅଭିଶାପରେ ଶାମ୍ବ ଅତିଶୟ ମ୍ରିୟମାଣ ହୋଇ ପଡିଲେ । ସେ ନାରଦଙ୍କ ଉପଦେଶ ଭିକ୍ଷା କଲେ | 
ନାରଦ କହିଲେ - ˆ ପିତୃ ଅଭିଶାପ ନିଷ୍ତଳ ହେବାର ନୁହେଁ । ତୁମେ ଭାରତର ପୂର୍ବ ଉପକୂଳରେ 
ଅବସ୍ମିତ ମୈତ୍ରେୟ ବନରେ ସୂର୍ଯ୍ୟଙ୍କୁ ଉପାସନା କର । ସେ ସନ୍ଧୁଷ୍ଠ ହେଲେ ତୁମର ଅଭିଶାପ 
ମୋଚନ ହୋଇ କୁଷ୍ଠ ରୋଗରୁ ମୁକ୍ତ ହେବ ।! ? 


““ଶ୍ରାତ୍ ଶାମ୍ବ ମହାବାହୋ ଶୃଣୁ ଜାତ୍ବବତୀ ସୂତଂ | 
ପୂର୍ବାଚଳେ ଚ ପୂର୍ବାହ୍ମେ ଉଦ୍ୟନ୍ଂ ତୁ ବିଭାବସୁମ୍‌ । 
ନମସ୍ତୁରୁ ଯଥାନ୍ୟାୟଂ ବେଦୋପନିଷଦାଦିଭିଃ । 
ତୃୟାଚିତୋ ରବିଃ ଭୂତ୍ସା ତୁଷ୍ଟିଂ ଯାସ୍ୟତି ନାନ୍ୟଥା।। ?? 

- ବରାହ ପୁରାଣ 


ଶାମ୍ବ ଦ୍ବାରକାରୁ ଆସି ପୂର୍ବ ଉପକୂଳରେ ମୈତ୍ରେୟ ବନର ଚନ୍ଦ୍ରଭାଗା ନଦୀ କୂଳରେ 
ଶାନ୍ତ, ନିରାହାର ଓ ଜିତେନ୍ଦିୟ ହୋଇ ଦୀର୍ଘ ବାରବର୍ଷ କାଳ କଠୋର ତପସ୍ୟା କରିଥ୍ଲେ । 
ଶାମ୍ବଙ୍କ ତପସ୍ୟାରେ ମୁଗ୍ଧ ହୋଇ ସୂର୍ଯ୍ୟ ଦେବତା ଶାମ୍ବଙ୍କୁ ତାଙ୍କର ଏକବିଂଶତି ନାମ ସ୍ମରଣ 
କରିବା ନିମନ୍ତେ ଆଦେଶ ଦେଲେ । ଶାନ୍ବ ସୂର୍ଯ୍ୟଙ୍କର ଏକବିଂଶତି ନାମ ଜପ କଲେ- 


“* ଭାସ୍ରୋ ଭଗବାନ୍‌ ସୂର୍ଯ୍ୟ ଶ୍ଚିତ୍ରଭାନୁ ବିଭାବସୁଃ ! 
ଯମସ୍ତା ତୋଶୁମାଳୀ ଚ ଯମୁନା-ପ୍ରୀତିଂଦାୟକଃ । 
ଦିବାକରୋ ଜଗନ୍ନାଥଃ ସପ୍ତାଶ୍ବ ଶ୍ଢ ପ୍ରଭାକରଃ ! 
ଲୋକ ଚକ୍ଷୁଃ ସ୍ତୟମ୍ଭୁୃଷ୍ଚ ଛାୟା-ରତି -ପ୍ରଦାୟକଃ । | 
ତିମିରାରି ରବିନ ଧବୋ ଲୋକତ୍ରୟ-ପ୍ରକାଶକଃ । 
ଭକ୍ତ ବନ୍ଧୁର୍ଦୟା ସିନ୍ଧୁଃ କର୍ମ ସାକ୍ଷାତ୍‌ ପରାପ୍ରଃ 11 
ଏକ ବିଂଶତି ନାମାନି ଯଃ ପଠେଦୂଦିତେ ମୟି ! 

୨9୨ ସୂର୍ଯ୍ୟକ୍ଷେତ୍ର କୋଣାର୍କ 


ତସ୍ଯ ଶାତ୍ରିଂ ପ୍ରଯଚାମି ସତୟ ସତୟ ବଦାମ୍ୟହଂ | | 
- କପିଳ ସଂହିତା, ୬ଷ୍ଠ ଅଧ୍ୟାୟ | 

ଶାମ୍ବଙ୍କ ତପସ୍ୟାରେ ସନ୍ଧୁଷ୍ଠ ହୋଇ ସୂର୍ଯ୍ୟ ଶାମ୍ବଙ୍କୁ ବର ପ୍ରଦାନ କଲେ । ଶାମ୍ବ କୁଷ୍ଠ ରୋଗରୁ 
ମୁକ୍ତ ହୋଇ ତାଙ୍କର ପୂର୍ବ ଲାବଣ୍ୟ ଫେରି ପାଇଲେ ! ସୂର୍ଯ୍ୟ ଶାମ୍ବଙ୍କୁ କହିଥ୍‌ଲେ ¬ “' ଆଜି 
ଠାରୁ ମୋ ନାମରେ ମର୍ରଭ୍୍ୟ ଲୋକରେ ଯେ ମନ୍ଦିର ନିର୍ମାଣ କରି କ୍ଷେତ୍ର ସ୍ଥାପନ କରିବ ସେ 
ସନାତନ ଲୋକ ପ୍ରାପ୍ତ ହେବ ।”' ଶାମ୍ବ ପରଦିନ ପ୍ରଭାତରେ ଚନ୍ଦ୍ରଭାଗା ନଦୀରେ ସ୍କାନ କରୁଥୁବା 
ସମୟରେ ସୂର୍ଯ୍ୟ ଦେବତାଙ୍କର ଏକ ମଣିବିଗ୍ରହି ନଦୀ ଗର୍ଭରୁ ପାଇଥ୍‌ଲେ | ଶାମ୍ବ ଚନ୍ଦ୍ରଭାଗା ନଦୀ 
ଜୂଳରେ ଏକ ମନ୍ଦିର ନିର୍ମାଣ କରି ସେଥ୍‌ରେ ସେହି ମୁର୍ରିଟି ପ୍ରତିଷ୍ଠା କରିଥ୍‌ଲେ । ସେହି ଦିନ ଠାରୁ 
ମର୍ର୍ଯଲୋକରେ ସୂର୍ଯ୍ୟଙ୍କର ମୁରି ପୂଜାର ପ୍ରଚଳନ ହୋଇଥଲା । ପୂର୍ବରୁ ବର୍ଣ୍ଣନା କରାଯାଇଛି ଯେ 
ବିଶ୍ରଳର୍ମା ସୂର୍ଯ୍ୟଙ୍କ ଦେହରୁ ତେଜ ହ୍ରାସ କରାଇ ବଳକା ଅଂଶରେ ଏକ ସୂର୍ଯ୍ୟ ବିଗ୍ରହ ନିର୍ମାଣ 
କରିଥୁଲେ । ସେହି ସୂର୍ଯ୍ୟ ମୂର୍ରିଟିକୁ ଦୈବକ୍ରମେ ଶାମ୍ବ ଚନ୍ଦ୍ରଭାଗା ନଦୀ ଗର୍ଭରୁ ପାଇଥୂଲେ | 
ସେହିଦିନ ଠାରୁ ମର୍ଭ୍ୟଲୋକରେ ସୂର୍ଯ୍ୟଙ୍କର ମଣି ବିଗ୍ରହ ଯୁଗେ ଯୁଗେ ପୂଜା ପାଇ ଆସୁଛି ! 


ଶାମ୍ବ ରୋଗମୁକ୍ତ ହେବା ପରେ ନଦୀ ଗର୍ଭରୁ ପାଇଥ୍‌ବା ସୂର୍ଯ୍ୟ ମୁର୍ରିଟି ଚନ୍ଦ୍ରଭାଗା କୂଳରେ 
ସ୍ଥାପନ କରି ପୂଜା କରିଥ୍‌ଲେ । ସେ ସୂର୍ଯ୍ୟ (ଦେବତାଙ୍କ ନିମନ୍ତେ ଚନ୍ଦ୍ରଭାଗା ନଦୀ କୂଳରେ 
ଗୋଟିଏ ମନ୍ଦିର ମଧ୍ଯ ନିର୍ମାଣ କରିଥ୍‌ଲେ ! ତାହା ଥ୍ଲା କୋଣାର୍କର ପ୍ରଥମ ସୂର୍ଯ୍ୟ ମନ୍ଦିର | 
ଶାମ୍ବ ଭାରତରେ ଏହିପରି ତିନୋଟି ସୂର୍ଯ୍ୟ ମନ୍ଦିର ନିର୍ମାଣ କରିଥ୍ବାର ଜଣାଯାଏ 1 ସେଥ୍ରୁ 
ପ୍ରଥମଟି ହେଉଛି ଉଦ୍ୟାଚଳ କୋଣାର୍କରେ, ଅନ୍ୟଟି ଯମୁନା ସନ୍ନିକଟ କାଳପ୍ରିୟ ଠାରେ ଏବଂ 
ଦୃତୀୟଟି ପଞ୍ଜାବର ମୁଲ୍ତାନ ( ଅଧୁନା ପାକିସ୍ପାନ ଅନ୍ତର୍ଭୁକ୍ତ ) ଠାରେ । ଶୀକଦ୍ସୀପ ବ୍ରାହ୍ମଣଙ୍କ 
ଦ୍ଵାରା ସୂର୍ଯ୍ୟ ପୂଜା କରିବା ନିମନ୍ତେ ସ୍ବୟଂ ସୂର୍ଯ୍ୟଦେବ ଶ୍ରାମ୍ବଙ୍କୁ ନିର୍ଦ୍ଦେଶ ଦେଇଥ୍‌ବା ଶାମ୍ବ ପୁରାଣରୁ 
ଜଣାଯାଏ । 


““ ନ ଯୋଗ୍ୟ ପରିଚର୍ଯ୍ୟାୟଂ ଜମ୍ମୁ ଦ୍ଵୀପେ ସମାନଘ । 
ମମ ପୂଜା ପରାନ୍‌କୃତ୍ସା ଶାକଦ୍ଧୀପାଦି-ହାନୟ । | 
ମଗଷଶ୍ଚ ମାମଗାଷ୍ଚୈବ ମାନସା ମନ୍ଦଗାସ୍ତଥା | 
ତନ୍ମଗାନ୍‌ ମମ ପୂଢାର୍ଥଂ ଶାକଦ୍ଧଵୀପାଦି ହାନୟ ।।” 
- ଶାମ୍ବ ପୁରାଣ ! 


ବିଭିନ୍ନ ପୁରାଣ ମାନଙ୍କରେ ଆର୍ଯ୍ୟ ସଭ୍ୟତା ସମ୍ପନ୍ନ ଶାକ ଦ୍ଵୀପର ବର୍ଣ୍ଣନା ରହିଛି । 
ଶୀକଦ୍ଧୀପକୁ ଏ୍ଚତିହାସିକମାନେ ପାରସ୍ୟ ବା ଆଧୁନିକ ଇରାନ୍‌ ବୋଲି ବିବେଚନା କରନ୍ତି । 
ପୂର୍ବେ ପାରସ୍ୟ ଓ ଭାରତ ମଧ୍ଯରେ ଘନିଷ୍ଠ ସାମାଜିକ ସମ୍ପର୍କ ଥ୍ବାର ଜଣାଯାଏ । ବହୁ ପ୍ରାଚୀନ 

ସୂର୍ଯ୍ୟ ଉପାସନା ୨୩ 


କାଳରେ ଯୀଶୁ ଓ ବୁଦ୍ଧଙ୍କର ଆବିର୍ଭାବର ବହୁ ପୂର୍ବରୁ ମିଶରର ଆଦିମ ଅଧ୍ବାସୀମାନଙ୍କ ମଧ୍ଯରେ 
ସୂର୍ଯ୍ୟ ଉପାସନା ପ୍ରସାରିତ ହୋଇଥୂଲା ¦ ସେତେବେଳେ ମିଶରର କର୍ଣ୍ଣକ ସୂର୍ଯ୍ୟ ମନ୍ଦିର ପୃଥ୍ବୀ 
ପ୍ରସିଦ୍ଧ ଥଲା । ମଗ ବ୍ରାହ୍ମଣମାନେ ସୂର୍ଯ୍ୟ ଉପାସକ ଥୂଲେ ଏବଂ ସେମାନଙ୍କୁ ସୂର୍ଯ୍ୟଙ୍କର ବଂଶଧର 
ରୂପେ ବିବେଚନା କରାଯାଉଥୂଲା । ଶାକ ଦ୍ବୀପରେ ସୂର୍ଯ୍ୟଙ୍କୁ ଭାସ୍ତର' ନାମରେ ପୂଜା 
କରାଯାଏ । ଭବିଷ୍ୟ ପୁରାଣରୁ ଜଣାଯାଏ ; ଏହି ଶାକଦ୍ଧୀପ ବ୍ରାହ୍ମଣମାନେ ସୂର୍ଯ୍ୟଙ୍କ ଞିରସରୁ 
“ସୁଜିହ୍ନ' ନାମକ ବ୍ରାହ୍ମଣର ଏକ ରୂପବତୀ କନ୍ୟା ଗର୍ଭରୁ ଜାତ ହୋଇଥ୍‌ଲେ ଏବଂ ସେମାନେ 
‘ମଗ” ବ୍ରାହ୍ମଣ ନାମରେ ପରିଚିତ । ସେମାନଙ୍କୁ ଶାକଦ୍ଧୀପୀ ବ୍ରାହ୍ମଣ କୁହାଯାଏ ! ସେହିମାନେ 
କୋଣାର୍କରେ ସୂର୍ଯ୍ୟ ପୂଜା ନିମନ୍ତେ ନିଯୁକ୍ତ ହୋଇଥ୍‌ଲେ । ଅଧୁନା କୋଣାର୍କ ତଥା ଓଡ଼ିଶାର 
ବିଭିନ୍ନ ଅଞ୍ଚଳରେ ଏହି ଶାକଦ୍ଧୀପୀ ବ୍ରହ୍ମଣମାନେ ରହିଛନ୍ତି । ଶାକଦ୍ଧୀପ ବ୍ରାହୃଣମାନେ ଆଜି 
ଓଡ଼ିଶା ସମେତ ସମଗ୍ର ଭାରତରେ ବସବାସ କରୁଛନ୍ତି । ଓଡ଼ିଶାରେ ସେମାନେ ଶାକଦ୍ଧୀପୀ- 
ବ୍ରାହ୍ମଣ, ଗ୍ରହବିପ୍ର, ଗ୍ରହାଚାର୍ଯ୍ୟ ଓ ସୌର ବ୍ରାହ୍ମଣ ରୂପେ ପରିଚିତ | 


ଶାମ୍ବ ମର୍ର୍ଯୟ ଲୋକରେ ପୌଷ ଶୁକ୍ସ ଦଶମୀ ତିଥ୍‌ରେ ସୂର୍ଯ୍ୟ ମୂର୍ରି ପୂଜାର ପ୍ରଚଳନ 
କରାଇଥ୍‌ବାରୁ ପରଂପରାକ୍ରମେ ଏହି ତିଥୂଟି ଶାମ୍ବ ଦଶମୀ ରୂପେ ଭାରତରେ ପାଳିତ ହୋଇଥାଏ | 


ପରବର୍ରୀ କାଳରେ କ୍ରମଶଃ ସୌର ଧର୍ମର ପ୍ରସାର କ୍ରମେ ଭାରତର ବିଭିନ୍ନ ଅଞ୍ଚଳରେ ସୂର୍ଯ୍ୟ 
ମନ୍ଦିର ନିର୍ମାଣ ହୋଇଥ୍‌ବାର ବିବରଣୀ ମିଳେ । 


ବିଭିନ୍ନ ଶିଳା ଲେଖ ତଥା ଏତିହାସିକ ବିବରଣୀରୁ ଭାରତରେ ବିଭିନ୍ନ ପାହାଡ଼ ଗୁମ୍ବାରେ 
ପଥର ଖୋଦେଇ ସୂର୍ଯ୍ୟ ମୂର୍ରି ଓ ପ୍ରସିଦ୍ଧ ସୂର୍ଯ୍ୟ ମନ୍ଦିରମାନ ନିର୍ମିତ ହୋଇଥଲା | ତାହାର କେତେକ 
ବିବରଣୀ ନିମ୍ନରେ ପ୍ରଦତ୍ତ କରାଯାଇଛି । 

୧. ପ୍ରଥମ ଶତାବ୍ଦୀ ୧. ଭାଜାର ବୌଦ୍ଧ ଗୁମ୍ବାରେ ଖୋଦିତ ସୂର୍ଯ୍ୟମୂରି । 

୨. ବୋଧଗୟାର ସୂର୍ଯ୍ୟମୂରି । 

୨ . ଦିତୀୟ ଶତାହୀ ୧. ଭୁବନେଶ୍ବର ଖଣ୍ଡଗିରିର ଅନନ୍ତ ଗୁମ୍ପାରେ ଖୋଦିତ ସୂର୍ଯ୍ୟ ମୂରି । 

୩. ପଞ୍ଚମ ଶତାହୀ ୧. ମଧ୍ଯ ପ୍ରଦେଶ ମାଳବ ଅନ୍ତର୍ଗତ ଦଶରଥପୁର ସୂର୍ଯ୍ୟ ମନ୍ଦିର । 

୪. ଷଷ୍ଠ ଶତାଦୀ ୧. କାଠିଆବାଡ଼ ଅନ୍ତର୍ଗତ ଗୋପର ସୂର୍ଯ୍ୟ ମନ୍ଦିର | 

୨. ଓଡ଼ିଶାର ଶ୍ର ସୂର୍ଯ୍ୟ ମୂରି । 

୧. କନୌଜ ସୂର୍ଯ୍ୟ ମନ୍ଦିର । 

୧. କାଶ୍ମୀର ରାଜତରଙ୍ଗିଣୀର ଉଲ୍ଲେଖ ଅନୁସାରେ କାଶ୍ମୀରର ରାଜା 
ଲଳିତାଦିତ୍ୟ ଶ୍ରୀନଗରର ୫୦ କିଲୋମିଟର ଦୂର ଅନନ୍ତ 
ନାଗ ( ଇସ୍ଲାମବାଦ)ଠାରେ ବିଖ୍ୟାତ ମାର୍ରଶ୍ତ ମନ୍ଦିର ନିର୍ମାଣ 
କରିଥୂଲେ ! 


୫. ସପ୍ତମ ଶତାହୀ 
୬. ଅଷ୍ଟମ ଶତାବ୍ଦୀ 

୨୪ ସୂର୍ଯ୍ୟକ୍ଷେତ୍ର କୋଣାର୍କ 


୭. ନବମ ଶତାବ୍ଦୀ ୧. ପଞ୍ଜାବର ମୂଲତାନ ( ବର୍ମାନ ପାକିସ୍ଥାନ ଅନ୍ତର୍ଗତ) । 
୨. ମଥୁରା ସୂର୍ଯ୍ୟ ମନ୍ଦିର । 
୩. ଉଜ୍ୟିନୀ ସୂର୍ଯ୍ୟ ମନ୍ଦିର ! 
୪. ରାଜସ୍କାନର ଢ଼ୋଲପୁର ସୂର୍ଯ୍ୟ ମନ୍ଦିର । 
୫. ଇନ୍ଦୋର ସୂର୍ଯ୍ୟ ମନ୍ଦିର । 
୬. ପାଳିଆ (ଭଦ୍ରକ ) ସୂର୍ଯ୍ୟ ମନ୍ଦିର | 
୮. ଦଶମ ଶତାଦଛଧୀ ୧. ଗୁଜୁରାଟର ମଢ଼େରା ସୂର୍ଯ୍ୟ ମନ୍ଦିର । 
୨. ଯୋଧପୁର ସୂର୍ଯ୍ୟ ମନ୍ଦିର ! 
୩. ମଧ୍ୟପ୍ରଦେଶ ଖଜୁରାହୋର ସୂର୍ଯ୍ୟ ମନ୍ଦିର ! 
୪. ସୌରାଷ୍ଟ୍ରର ଆନସ୍ପିତ ସୂର୍ଯ୍ୟ ମନ୍ଦିର ! 
୯. ଏକାଦଶ ଶତାବ୍ଧୀ ୧. ଦକ୍ଷିଣ ଭାରତର କୁମ୍ଭକୋଣ ସୂର୍ଯ୍ୟ ମନ୍ଦିର | 
. ମେବାର ସୂର୍ଯ୍ୟ ମନ୍ଦିର | 
. ପ୍ରଭାସ କ୍ଷେତ୍ରର ସୂର୍ଯ୍ୟ ମନ୍ଦିର । 
. ହୀରଣ୍ୟ ନଦୀ କୂଳର ଶୀତଳାସ୍ଥାନ ସୂର୍ଯ୍ୟ ମନ୍ଦିର । 
. କର୍ଣ୍ଣାଟକର ବେଲଟଗାଁ ସୂର୍ଯ୍ୟ ମନ୍ଦିର ! 


୨ ଏ ୫ 


ଖ୍ରୀଷ୍ଟପୂର୍ବ ଉନବିଂଶ ଶତାବ୍ଦୀ ଶାତମ୍ବମକ ସମୟରୁ କୋଣାର୍କରେ ବିଭିନ୍ନ କାଳରେ ସୂର୍ଯ୍ୟ 
ମନ୍ଦିର ନିର୍ମିତ ହୋଇ ସୂର୍ଯ୍ୟ ମୁର୍ରି ପୂଜା ପ୍ରଚଳନ ହୋଇ ଆସିଛି । ଗଙ୍ଗ ବଂଶର ରାଜା ଲାଙ୍ଗୁଳା 
ନରସିଂହ ଦେବ ତ୍ରୟୋଦଶ ଶତାବ୍ଦୀରେ କୋଣାର୍କରେ ପୃଥ୍ବୀ ପ୍ରସିଦ୍ଧ ସର୍ବ ବୃହତ୍‌ ଓ ସର୍ବଶ୍ରେଷ୍ଠ 
rrr; 
ସ୍କାପତ୍ୟ କଳା ବିମଶ୍ଡିତ ସୂର୍ଯ୍ୟ ମହିର ନିର୍ମାଣ କରାଇଥୂଲେ । 


ଶାମ୍ବ ପ୍ରାୟ ଖ୍ରୀଷ୍ଟପୂର୍ବ ଉନବିଂଶ ଶତାଦ୍ଦୀର ମହାରାଜା ପରୀକ୍ଷିତଙ୍କର ସମସାମୟିକ 
ବୋଲି ବିବେଚନା କରାଯାଏ । ତେଣୁ ଏତିହାସିକମାନଙ୍କ ବିଚାରରେ ଶାମ୍ବଙ୍କ ସମୟରୁ ଅର୍ଥାତ୍‌ 
ପ୍ରାୟ ଚାରି ହଜାର ବର୍ଷ ପୂର୍ବରୁ ଭାରତରେ ସୂର୍ଯ୍ୟ ମୂର୍ରି ପୂଜାର ପ୍ରସାର ଘଟିଛି । କାଳକ୍ରମେ 
ଭାରତର ବିଭିନ୍ନ ପ୍ରଦେଶରେ ସୂର୍ଯ୍ୟମନ୍ଦିର ମାନ ନିର୍ମାଣ କରାଯାଇ ସୂର୍ଯ୍ୟଙ୍କର ପଥର, ସୁନା, 
ରୂପା ଓ ପିତର ନିର୍ମିତ ମୂର୍ରିର ପ୍ରଚଳନ କରାଯାଇ ପୂଜା ଅର୍ଚ୍ଚନା କରାଯାଉଥୁଲା । 
“ କ୍ଷତିୟଂ କାଶ୍ୟଫ ରକ୍ତଂ କାଳିଙ୍ଗ ଦ୍ଵାଦଶାଙ୍ଗୁଳମ୍‌ | 
ପଡ୍ହସ୍ତ ଦୁୟଂ ପୂର୍ବାନନଂ ସପ୍ରାଶ୍ନ ବାହାନଂ । 


Digitized by PPRACHIN, SOA 


Digitized by PPRACHIN, SOA 


EP 


6a ST JR (ଦିଲୁ! ଛାପ ସଂ୧/ଳୟରେ ସଂରିତ) 


BB B99 BSBB BEY B/E 


~~ 


e767 ee 


BI29E/8G BBE BB 


ସୂର୍ଯ୍ୟ ଉପାସନା ୨୫ 


— 


ଗ୍ରହଜାଗ ତର୍ସରେ ସୂର୍ଯ୍ୟ ମୂର୍ରିଙ୍କର ବର୍ଣ୍ଣନା କରାଯାଇଛି । ପ୍ରତ୍ୟେକ ସୂର୍ଯ୍ୟ ମୂର୍ରି ଚତୁର୍ଭୁଜ 
ଏବଂ ସେମାନଙ୍କର ଉର୍୍ ହସ୍ତ ଦ୍ବୟ ପଦ୍ଧପୁଷ୍ଠ ଶୋଭିତ ଏବଂ ଅଧୋହସ୍ତ ଦ୍ଵୟରେ ନାନାବିଧ 
ଅସ୍ତ୍ରଶସ୍ତ୍ର ସନ୍ନିବେସିତ । ସୂର୍ଯ୍ୟମୂରି ସପ୍ତାଶ୍ଵ ସଂଯୋଜିତ ରଥରେ ପୂର୍ବାଭିମୁଖରେ ବିରାଜିତ । 
ସୂର୍ଯ୍ୟଙ୍କୁ ଖୁଡ ମିଶ୍ରିତ ଅନ୍ଧନଭୋଗ ଅର୍ପଣ କରାଯାଏ । ଗୁଗୁଳ, ରକ୍ତ ଚନ୍ଦନ, ଲାଲ ରଙ୍ଗର ପୁଷ୍ପ 
ଏବଂ ଧୂପ ଅର୍ପଣ କରାଯାଇ ପୂଜାର୍ଚନା କରାଯାଏ ! ସୂର୍ଯ୍ୟ ଉପାସକମାନେ ରକ୍ତ ଚନ୍ଦନ ତିଳକ 
ଓ ରକ୍ତ ବର୍ଣ୍ଣର ବସ୍ତ୍ର ପରିଧାନ କରନ୍ତି । ନିରାକାର ଉପାସକମାନେ ସୂର୍ଯ୍ୟଙ୍କୁ ଓକାର ସ୍ରୂପ 
ନିଜର ଇଷ୍ଟ ରୁପେ ଆରାଧନା କରନ୍ତି ! ଏପରିକି ମହିମା ଧର୍ମାବଲମ୍ବୀମାନେ ପ୍ରାତଃ ଓ ସାୟଂ 
କାଳରେ ସୂର୍ଯ୍ୟଙ୍କୁ ପରଂବ୍ରହ୍ମ ରୂପେ ଉପାସନା କରିଥାଆନ୍ତି । ହିନ୍ଦୁଧର୍ମର ଶୈବ, ଶାକ୍ତ, 
ଗାଣପତ୍ୟ, ବୈଷ୍ଣବ ଆଦି ସମସ୍ତ ଗୋଷ୍ଠୀ ଓ ସମ୍ପରଦାୟ ସୂର୍ଯ୍ୟଙ୍କୁ ପ୍ରତ୍ୟେହ ଆରାଧନା କରନ୍ତି । 
ଏପରିକି ପ୍ରତିଷ୍ଠିତ ବିଷ୍ଣୁ ମନ୍ଦିର ମାନଙ୍କରେ ସର୍ବାଗ୍ରେ ସୂର୍ଯ୍ୟପୂଜା ପରେ ଅନ୍ୟାନ୍ୟ ଦେବଦେବୀଙ୍କର 
ପୂଜାନୀତି ହେବାର ବିଧ୍‌ ପ୍ରଚଳିତ ଅଛି । 


“ସୁର୍ଯ୍ୟ ପୂଜାଂ ବିନା ବିଷ୍ଣୋଃ ପୂଜା ଯୋ ମୂଢ଼ ଧୀଶ୍ଚରେତ 
ସାପୂଜା ରାକ୍ଷସୈର୍ଗହ୍ୟା ପ୍ରୀତୋନସପାର୍ଜନାର୍ଦନଃ । ”? 


ଅର୍ଥାତ୍‌ ଯେ ସୂର୍ଯ୍ୟ ପୂଜା ନକରି ବିଷ୍ଣୁ ପୂଜା କରେ ସେ ଜଣେ ମୂର୍ଖ ଓ ତାର ସମସ୍ତ ପୂଜା 
ନିସ୍ତଳ ହୁଏ । 


ସୂର୍ଯ୍ୟ ଉପାସନା ପଦ୍ଧତିରେ ସଂକ୍ରାନ୍ତି ଓ ଶୁକ୍ଳ ସପ୍ତମୀ ଯୁକ୍ତ ରବି ବାରରେ ସୂର୍ଯ୍ୟ - 
ଗାୟତ୍ରୀ ଜପ କରେ ସୂର୍ଯ୍ୟ ଲୋକ ପ୍ରାପ୍ତ ହୁଏ । 


ସୂର୍ଯ୍ୟ ଗାୟତ୍ରୀ“  ଆଦିତ୍ୟାୟ ବିଦ୍ଧହେ ଭାସ୍କରାୟ ଧୀମହି ତନ୍ମେଭାନୁଃ ପ୍ରଚୋଦୟାତ୍‌'' । 


hp 


ସର୍ବସିବି ନିମନ୍ତେ ସୂର୍ଯ୍ୟଙ୍କ ବୀଜ ମନ୍ତ୍ର ଓ“ ଓଁ ହୁଂ ହୁଂ ସଃ ସୂର୍ଯ୍ୟାୟ ନମଃ”? ଜପ 
କରାଯାଏ । ସୂର୍ଯ୍ୟ ଦେବଙ୍କୁ ““ ଓଁ ସୂର୍ଯ୍ୟାୟ ନମଃ”? ଏବଂ ““ ଓଁ ଗୃଣିଃ ସୂର୍ଯ୍ୟାୟ ନମଃ 
ମନ୍ତ୍ରରେ ପୂଜା କରାଯାଏ । 


ସୂର୍ଯ୍ୟ ଦେବତାଙ୍କ ଧ୍ଯାନ - 
ଜବା କୁସୁମ-ସଂକାଶଂ କାଶ୍ୟପେୟଂ ମହାଦ୍ୟୁତିଂ | 
ଧ୍‌ାନ୍ତାରିଂ ସର୍ବ ପାପଙ୍ଘଂ ପ୍ରଣତୋ=ସ୍ପି ଦିବାକରଂ । 
ସପ୍ତାଶ୍ଵ ବାହନଃ ସୂର୍ଯ୍ୟୋ ବରଦଃ ପଦ୍ମଲାଞ୍ଚନଃ । 
ସର୍ବ ତେଜୋମୟୋ ଦେବଃ ସ୍ମାର୍ରବ୍ୟୋର୍କ ଗ୍ରହ ସଦା | ! 
ଆଦିତ୍ୟଃ ଭାସ୍କରଂ ଚଙଣ୍ଡଂ ଚଶ୍ଡରଶ୍ମି ଦିବାକରଂ । 

୨୬ 


ସୂର୍ଯ୍ୟ 
ହୋଇଛି- 


ସୂର୍ଯ୍ୟକ୍ଷେତ୍ର କୋଣାର୍କ 


ଗ୍ରହାଣାମଧ୍‌ଫ ସୂର୍ଯ୍ୟ ମାର୍ଣ୍ଡ ସର୍ବ ଶୋଷଣଂ । । 
ଭର୍ରାରଂ ସର୍ବ ଲୋକାନାଂ ପ୍ରଭବଂ ଚ ଦିବାକରଂ । 
ସୁରସୁତଂ ଦିବାନାଥଂ ତମଃ ସଂଘାତକ୍କ ଶୁଟିଂ । 
ପ୍ରଭାକରଂ କାଶ୍ୟପେଙୟଂ ସପ୍ତାଶ୍ଵ ରଥ ବାହନଂ ! 
ହନ୍ତାରଂ ସର୍ବସଭ୍ଵାନଂ ଛାୟୀ ହୃଦୟ ବଲ୍ଲଭଂ । ! 
ଦୂର୍ନିରୀକ୍ଷଂ ଦୁରୀଧର୍ଷଂ ଦୂଃଖ ଦାରିଦ୍ର୍ୟ ନାଶନଂ । 
ଗ୍ରହଣାମଗ୍ରଗଣନଂ ମିହିରଂ ପ୍ରଣମାମ୍ୟଙ | | 


ଦେବତାଙ୍କର ଏହି ପଞ୍ଚ ବିଂଶତି ନାମ ପଠନର ଫଳାଫଳ ସ୍କନ୍ଦ ପୁରାଣରେ ଉଲ୍ଲେଖ 


ପଞ୍ଚବିଂଶତି ନାମାନି ରଵବେର୍ଯତ୍ତେନ ଯଃ ପଠେତ୍‌ । 

ସ ଚିରାୟୁର୍ଭବେନ୍ଧିତଂ ପୁତ୍ରବାନ ଜାୟତେ ଧୁବଂ 1 
ପ୍ରଜ୍ଞା ଲକ୍ଷ୍ମୀର୍ଯଶଃ-କୀର୍ରି ଧନ-ଧର୍ମ-ବିବର୍ଵନଂ ! 

ଦୂଷ୍ଟ ଗ୍ରହ ପ୍ରଶମନଂ ସର୍ବାଶୁଭ ବିନାଶନଂ | | 

ରବେଃ ସ୍ତୋତ୍ରମିଦଂ ପୁଣ ପ୍ରାତରୁଥାୟ ଯଃ ପଠେତ୍‌ ! 
ଶତୁଣାଂ ମର୍ବନଂ ତସ୍ୟ ତେଜଃ ସୂର୍ଯ୍ୟ ସମଂ ଭବେତ୍‌ । ! 
ଯତ୍‌ ଫଳଂ ଗୋସହସ୍ରସ୍ୟ କୋଟି ଯଞ୍ଚେଶୁ ଯତ୍‌ଫଳଂ । 
ତତ୍‌ ଫଳଂ ଲଭତେ ମର୍ଗୟେ ରବିସ୍ତୋତ୍ରସ୍ୟ କୀର୍ଭନାତ୍‌ । ! 
ଆଦିତ୍ୟସ୍ୟ ନମସ୍କାରଂ ଯଃ କୁର୍ବତି ଦିନେ ଦିନେ | 
ଜନ୍ମାନ୍ତର ସହସ୍ରେଷୁ ଦାରିଦ୍ରଂ ନୋପଜାୟତେ | | 
ଶ୍ଲୋକଦ୍ଵୟ ସମୂଚ୍ଚୀର୍ଯ୍ୟ ଉଦୟେ ଯୋ ରବିଂ ନମେତ୍‌ । 
ସର୍ବ ସିବି ଭବେରସ୍ୟ କିଂ ପୁନଃ ସ୍ତୋତ୍ରପାଠକୈଃ । | 


ସୂର୍ଯ୍ୟ ଉପାସନାର ଫଳ ସ୍ତରୂପ କୁହାଯାଏ ¬ 


Co ~~ 


“* ଆଦିତସ୍ୟ ନମସ୍କାରଂ ଯେ କୁର୍ବନ୍ତି ଦିନେ ଦିନେ । 


ନ ବ୍ୟାଧୂ ଶୋକ ଦାରିଦ୍ର ସୂର୍ଯ୍ୟଲୋକ ସ ଗଳ୍ଛତି ?' । 


®, 
*ଂ 

୨୭ 


କୋଣୀର୍କ କ୍ଷେତ୍ର 


 “ଲବଣସ୍ୟୋଧୂୃତୀରେ ପବିତ୍ର ସୁମନୋହରେ । 
ସର୍ବତ୍ର ବାଲୁକାକୀର୍ଣ୍ଣ ଦେଶେ ସର୍ବ ଗୁଣାନ୍ବିତେ ।। 
ଆସ୍ତେ ଯତ୍ର ସ୍ବୟଂ ଦେବ ସହସ୍ତଂଶୁ ୍ଦିବାକରଃ ! 
କୋଣାଦିତ୍ୟ ଇତି ଖ୍ୟାତୋ ଭକ୍ତି-ମୁକ୍ତିସଫଳପ୍ରଦଃ ।।” 
¬ବ୍ରହ୍ମ ପୁରାଣ 


ଭାରତର ପୂର୍ବ ଉପକୂଳରେ ଅବସ୍ଥିତ କୋଣାର୍କ ବହୁ ପ୍ରାଚୀନ କାଳରୁ ସୂର୍ଯ୍ୟକ୍ଷେତ୍ର 
ରୂପେ ପ୍ରସିଦ୍ଧି ଲାଭ କରିଆସିଛି । ପୁରାଣ ଯୁଗରେ ଏହା ବିଭିନ୍ନ ନାମରେ ଖ୍ୟାତିଲାଭ କରିଥଲା | 
ବହ୍ୁପୁରାଣରେ କୋଣାଦିତ୍ଯୟ, ଶିବ ଓ ସ୍କନ୍ଧ ପୁରାଣରେ ସୂର୍ଯ୍ୟକ୍ଷେତ୍ର, ପଦ୍ଧ ପୁରାଣ ପ୍ରାଚୀ 
ମାହାତ୍ସ୍ୟରେ ଅର୍କକ୍ଷେତ୍ର ବା ରବିକ୍ଷେତ୍ର, ଭବିଷ୍ୟ ପୁରାଣରେ ମିତ୍ରବନ, ଶାମ୍ବ ପୁରାଣରେ ମୈତ୍ରବନ 
ଏବଂ କପିଳ ସଂହିତାରେ ରବିକ୍ଷେତ୍ର ବା ମୈତ୍ରେୟବନ ନାମରେ ଏହାର ମାହାତ୍ସ୍ୟ ବର୍ଣ୍ଣନା 
କରାଯାଇଛି । 


“ ମେତ୍ରେୟାଖ୍ୟଂ ବନଂ ନାମ ମୈତ୍ରେୟଂ ତପସ୍ୟାର୍ଚ୍ଚିତଂ 
ଯତ୍ର ଗତ୍ସା ନରଃ ଶୀଘ୍ରଂ ମହତ୍‌ ରୋଗାତ୍‌ ବିମୁଚ୍ୟତେ ।”? 
- କପିଳ ସଂହିତା 


କପିଳ ସଂ ହିତାର ବର୍ଣ୍ଣନାରୁ ଜଣାଯାଏ ଯେ ; ମୈତ୍ରେୟ ମହର୍ଷିଙ୍କର ତପସ୍ୟା ପ୍ରଭାବରେ 
ଏହି କ୍ଷେତ୍ରଟିର ଉତ୍ପତ୍ତି ହୋଇଥ୍‌ବାରୁ ଏହାର ନାମ ମୈତ୍ରେୟ ବନ ହୋଇଥଲା ! ଅନ୍ୟ ଅର୍ଥରେ 
ମୈତ୍ରେୟ ମହର୍ଷିଙ୍କର ତପସ୍ୟା ପ୍ରଭାବରେ ସ୍ଥାନଟି ଏକ ପୁଣ୍ୟ କ୍ଷେତ୍ରରେ ପରିଣତ ହୋଇଥଲା ¦ 
କେତେକ ମତ ଦିଅନ୍ତି ଏହି ମୈତ୍ରେୟ ମହର୍ଷି ହେଉଛନ୍ତି ଭଗବାନ ବୁଦ୍ଧଦେବ ଏବଂ ପରବର୍ରୀ 
କାଳରେ ଏହି କ୍ଷେତ୍ରରେ ବୁଦ୍ଧଦେବଙ୍କର ପୂଜା କରାଯାଉଥ୍‌ଲା ! ଯାହା ହେଉନା କାହିଁକି 
କୋଣାର୍କର ଆଦିମ ନାମ ମୈତ୍ରେୟ ବନ ଥୁଲା ଏବଂ ଏହା ସେହି ଆଦିମ କାଳରୁ ଏକ ପରମ 
ପବିତ୍ର ପୁଣ୍ୟ କ୍ଷେତ୍ର ରୂପେ ବିବେଚିତ ହୋଇ ଆସିଛି । ସୂର୍ଯ୍ୟ ବର୍ଷର ବାର ମାସରେ ବାରଟି 
ରାଶିରେ ଅବସ୍ଥାନ କରନ୍ତି । ତେଣୁ ବାର ରାଶିରେ ତାଙ୍କୁ ବାରଟି ନାମରେ ଦ୍ଵାଦଶ ଆଦିତ୍ୟ 
ରୂପେ ଉପାସନା କରାଯାଏ । ସେହି ଦ୍ଵାଦଶ ଆଦିତ୍ୟଙ୍କ ମଧ୍ଯରେ ପ୍ରଥମ ନାମ ମିତ୍ର ! ମିତ୍ର ବା 
ସୂର୍ଯ୍ୟଙ୍କର ପୀଠ ସ୍ଥଳୀ ରୂପେ କୋଣାର୍କ ମିତ୍ର ବନ ବା ମୈତ୍ରେୟ ବନ ନାମରେ ପ୍ରସିଦ୍ଧ । 


ଉନ୍କଳର ପୁରୁଷୋତ୍ତମ ଧାମ ଭାରତର ଚତୁର୍ଶାମ ମଧ୍ଯରେ ହିନ୍ଦୁମାନଙ୍କର ଶ୍ରେଷ୍ଠ ଧୀମ 
ରୂପେ ପରିଗଣିତ ହୁଏ । ପୁରୁଷୋତ୍ତମ ଧାମର ଆୟତନ ପୁରୀର ମହୋଦଧ୍‌ ଠାରୁ ପୁଣ୍ୟତୋୟା 

୨୮ ସୂର୍ଯ୍ୟକ୍ଷେତ୍ର କୋଣାର୍କ 


ବୈତରଣୀ ନଦୀ ପର୍ଯ୍ୟନ୍ତ ବିସ୍ତୃତ । ଏହି ପୁଣ୍ୟ କ୍ଷେତ୍ର ମଧ୍ଯରେ ହିନ୍ଦୁମାନଙ୍କର ପଞ୍ଚଦେବତାଙ୍କର 
ପାଞ୍ଚଟି ପୀଠ ରହିଛି: - ମହାବିନାୟକ-ଗଣେଶ ପୀଠ, ପୁରୀ-ବିଷ୍ଣ ପୀଠ, ଭୁବନେଶୃର- 
ଶୈବ ପୀଠ, ଯାଯପୁର-ଶକ୍ତି ପୀଠ ଓ କୋଣାର୍କ ସୂର୍ଯ୍ୟ ପୀଠ ! ତେଣୁ ପ୍ରାଚୀନ କାଳରୁ କୋଣାର୍କ 
ସୂର୍ଯ୍ୟଙ୍କର ପୀଠ ରୂପେ ବିବେଚିତ ହୋଇଆସିଛି । 


ପୁରୁଷୋତ୍ତମ ମାହାତ୍ସ୍ୟରୁ ଜଣାଯାଏ ଯେ, ବିଖୁ ଗୟାସୁରକୁ ବଧ କରି ନିଜର ବିଜୟ 
ଗୌରବର ସଙ୍କେତ ସ୍ବରୂପ ପୁରୁଷୋତ୍ତମରେ ଶଙ୍ଖ, ଭୁବନେଶ୍ବରରେ ଚକ୍ର, ଯାଯପୁରରେ ଗଦା 
ଓ କୋଣାର୍କରେ ପଦ୍ମ ନିକ୍ଷେପ କରିଥ୍‌ଲେ । ତେଣୁ ପୁରୀ ଶଙ୍ଂ କ୍ଷେତ୍ର, ଭୁବନେଶ୍ବର ଚକ୍ର କ୍ଷେତ୍ର, 
ଯାଯପୁର ଗଦା କ୍ଷେତ୍ର ଓ କୋଣାର୍କ ପଦ୍ମ କ୍ଷେତ୍ର ରୂପେ ନାମିତ ହୋଇଥଲା ! ପଦ୍ଧକ୍ଷେତ୍ର 
କୋଣାର୍କର ଆକାର ପଦ୍ମାକାର ଏବଂ କ୍ଷେତ୍ରର ମଧ୍ସ୍ପଳରେ ପ୍ରତିଷ୍ଠିତ ସୂର୍ଯ୍ୟ ମନ୍ଦିର ପଦ୍ମକେଶର 
ମନ୍ଦିର ରୂପେ ପରିଚିତ ଥୂଲା | 

ସାରଳା ଦାସଙ୍କ ମହାଭାରତର ବନ ପର୍ବରେ ଉଲ୍ଲେଖ ଅଛି ଯେ ଏହି ସ୍ଥାନରେ ସୂର୍ଯ୍ୟ 
ଦେବତା ଅର୍କ' ନାମକ ଏକ ଅସୁରକୁ ବଧ କରିଥଲେ ! ତେଣୁ ସେହି ଅନୁସାରେ କ୍ଷେତ୍ରର 
ନାମ ଅର୍କକ୍ଷେତ୍ର ବା ଅର୍କତୀର୍ଥ ରୂପେ ପରିଚିତ ହେଲା । କାଳକ୍ରମେ ଅର୍କକ୍ଷେତ୍ର କୋଣାର୍କ ରୂପେ 
ପ୍ରସିଵ୍ଧି ଲାଭ କରିଅଛି । 

କୋଣାର୍କ ନାମଟି ‘କୋଣ? ଓ “ଅର୍କଂର ସସ୍ଥିଶ୍ରଣରେ ଗଠିତ ହୋଇ ଥ୍ବାର କେତେକ 
ମତ ଦିଅନ୍ତି । କୋଣାର୍କର ଭୌଗଳିକ ଅବସ୍ଥିତି ଯୋଗୁଁ ଏହି ସ୍ଥାନରେ ଅର୍କ ଅର୍ଥାତ୍‌ ସୂର୍ଯ୍ୟ ଏକ 
କୋଣରୁ ଉଦୟ ହେଉଥୁ୍‌ବାର ପ୍ରତୀୟମାନ ହୁଏ ¦! ଅନ୍ୟ ଏକ ମତରେ ଶଙ୍ଗ କ୍ଷେତ୍ର ପୁରୀର 
ଉତ୍ତର-ପୂର୍ବ କୋଣରେ ଅର୍କ କ୍ଷେତ୍ରର ଅବସ୍ଥିତି ! ତେଣୁ ଅର୍କ କ୍ଷେତ୍ର କୋଣାର୍କ ନାମରେ ପରିଚିତ 
ହୋଇଅଛି । କେତେକ ଶିଳାଲିପିରୁ ଜଣାଯାଏ ; ରାଜା ଲାଙ୍ଗୁଳା ନରସିଂହ ଦେବ କନ୍‌ କନ୍‌ 
ଠାରେ ସୂର୍ଯ୍ୟ ମନ୍ଦିର ନିର୍ମାଣ କରିଥ୍‌ଲେ । ତେଣୁ କାଳକ୍ରମ ଏହି କନ୍‌ କନ୍‌ ଶବ୍ଦରୁ କୋଣାର୍କ 
ନାମଟି ଉତର ହୋଇ ଥ୍ବାର କେତେକ ମତ ଦିଅନ୍ତି ! ମାତ୍ର ଆଉ କେତେକଙ୍କ ମତରେ ‘କୋଣ- 
ଅର୍କ' ଗୋଷ୍ଠୀର ଶାକଦ୍ଧୀପ ମଗ ବ୍ରାହ୍ମଣମାନେ ଏହି କ୍ଷେତ୍ରରେ ସୂର୍ଯ୍ୟ ପୂଜାରେ ନିଯୁକ୍ତ 
ହୋଇଥ୍‌ବାରୁ ସେମାନଙ୍କ ନାମ ଅନୁସାରେ ସ୍ଥାନର ନାମ କୋଣାର୍କ ହୋଇଅଛି । ଶାକଦ୍ଧୀପ 
ମଗ ବ୍ରାହ୍ମଣମାନେ ସାତଟି ଅର୍କ ( ଗୋଷ୍ଠୀ)ରେ ବିଭକ୍ତ ! ଏହି ସପ୍ତ ଅର୍କ ମଧ୍ୟରେ “କୋଣ” 
ଅର୍କ ଅନ୍ୟତମ ଏବଂ ସେମାନେ ଶାକଦ୍ଧୀପରୁ ଆସି କୋଣାର୍କରେ ବସବାସ କରି ସୂର୍ଯ୍ୟ ପୂଜା 
କରୁଥୂଲେ ! ତେଣୁ ସେମାନଙ୍କର ଏହି ବସତି ଅଞ୍ଚଳକୁ କୋଣାର୍କ ବୋଲି କୁହାଯାଉଥୂଲା । 


ଖ୍ରୀଷ୍ଟ ପ୍ରଥମ ଶତାବ୍ଦୀରେ ଗ୍ରୀକ୍‌ ଲେଖକ ଟୋଲମୀ ତାଙ୍କ ଲିଖୁତ “ ଭୁଗୋଳ”'ରେ 
କୋଣୀର୍କକୁ କୋନ୍ମାଗର ( ଠମagara ) ବୋଲି ଉଲ୍ଲେଖ କରିଛନ୍ତି । ସେଥ୍‌ରେ ସେ କୋଣାର୍କ 

କୋଣାର୍କ କ୍ଷେତ୍ର ୨୯ 


ଗୋଟିଏ ସମୃଦ୍ଧଶାଳୀ ନଗରୀ ଥୂବା ଏବଂ ତାହା ନିକଟରେ ଗୋଟିଏ ବାଣିଜ୍ୟ ବନ୍ଦର ଥୁବା 
ବର୍ଣ୍ଣନା କରିଛନ୍ତି । ପରବର୍ରୀ କାଳରେ କୋନ୍ଧାଗର କୋଣାର୍କ ନାମରେ ରୂପାନ୍ତରିତ ହୋଇଅଛି । 


ଅର୍କ କ୍ଷେତ୍ରରେ ପୂଜା ପାଉଥ୍‌ବା ସୂର୍ଯ୍ୟ ଦେବଙ୍କୁ ମଧ୍ଯ “କୋଣାର୍କ” ବୋଲି କୁହାଯାଏ ! 
ବ୍ରହ୍ମ ପୁରାଣରେ ଅର୍କ କ୍ଷେତ୍ରର ସୂର୍ଯ୍ୟ ଦେବତାଙ୍କୁ “କୋଣାଦିତ୍ୟ' ବୋଲି ମଧ୍ଯ ବର୍ଣ୍ଣନା 
କରାଯାଇଛି । ଏଥ୍ରୁ ସୁଚିତ ହୁଏ ଯେ, ଅର୍କ କ୍ଷେତ୍ରରେ ପୂଜା ପାଉଥ୍‌ବା ସୂର୍ଯ୍ୟ ଦେବ କୋଣାର୍କ 
ନାମରେ ପୂଜା ପାଉଥୂଲେ । ତେଣୁ କ୍ଷେତ୍ରର ଅଧ୍ୁଷ୍ଠାତା ଦେବତାଙ୍କ ନାମ ଅନୁସାରେ କ୍ଷେତ୍ରର 
ନାମ କାଳକ୍ରମେ କୋଣାର୍କ ହୋଇଥବା ସ୍ଥାଭାବିକ୍‌ ମନେ ହୁଏ ! ଆଜି ମଧ୍ଯ ଜୋଣାର୍କ କହିଲେ 
ତାହା ଉଭୟ ସ୍ଥାନ ଓ ମନ୍ଦିରକୁ ବୁଝାଇ ଥାଏ । 


କୋଣାର୍କ, କୋଣାଦିତ୍ୟ, ସୂର୍ଯ୍ୟ କ୍ଷେତ୍ର, ଅର୍କ କ୍ଷେତ୍ର, ରବି କ୍ଷେତ୍ର, ମିତ୍ରବନ ପ୍ରଭୃତି 
ନାମ ସୂର୍ଯ୍ୟଙ୍କ ନାମ ସହିତ ସଂଶ୍ଳିଷ୍ଟ । ତେଣୁ ଏହି ସ୍ଥାନଟିର ନାମ ଯାହା ହେଉନା କାହିଁକି, ଏହା 
ଯେ ଯୁଗ ଯୁଗ ଧରି ସୂର୍ଯ୍ୟ ଦେବତାଙ୍କର ଏକ ପ୍ରଧାନ କ୍ଷେତ୍ର ରୂପେ ବିବେଚିତ ହୋଇ ଆସିଛି 
ଏଥୁରେ କୌଣସି ସନ୍ଦେହ ନାହିଁ । ଶାମ୍ବ ପୁରାଣରୁ ଜଣାଯାଏ ଯେ ଶାମ୍ବ ପଞ୍ଜାବର ଚେନାବ 
ନଦୀ କୂଳର ମୁଲ୍ତାନ୍‌ ଠାରେ ଏବଂ ପୂର୍ବ ସାଗରକୂଳ କୋଣାର୍କରେ ସୂର୍ଯ୍ୟ ମନ୍ଦିର ପ୍ରତିଷ୍ଠା 
କରିଥୂଲେ । କିନ୍ତୁ ଶାମ୍ବଙ୍କର ବହୁବର୍ଷ ପୂର୍ବରୁ କୋଣାର୍କ ସୂର୍ଯ୍ୟ କ୍ଷେତ୍ର ରୂପେ ପ୍ରସିଦ୍ଧି ଲାଭ 
କରିଥୂବାର ଶାମ୍ବ ପୁରାଣରୁ ଜଣାଯାଏ । ତେଣୁ ଭାରତ ଭୂମିରେ ସୂର୍ଯ୍ୟ ଉପାସନାର ଯେଉଁ 
ଦୂଇଟି ପ୍ରଧାନ କ୍ଷେତ୍ର ପ୍ରାଚୀନ କାଳରେ ପ୍ରସିଦି ଲାଭ କରିଥୂଲା ତାହା ମଧ୍ଯରେ କୋଣାର୍କ ଶ୍ରେଷ୍ଠ 
ବିବେଚିତ ହେଉଥଲା | 


କ୍ଷେତ୍ର ମହାତ୍ତ୍ୟ : 


ଗ୍ରହଜାଗ ତର୍ସରେ ଉଲ୍ଲେଖ ଅଛି - “ˆ କାଶ୍ୟପେୟ କଳିଙ୍ଗଜ' ' - ସୂର୍ଯ୍ୟଙ୍କର ଜନ୍ମଭୂମି 
କଳିଙ୍ଗ ଦେଶ । ସୂର୍ଯ୍ୟଙ୍କର ପତ୍ନୀ ସଂଜ୍ଞା ପଦ୍ମିନୀ ରୂପ ଧାରଣ କରି ଯେଉଁ ସ୍ଥାନରେ ଆବିର୍ଭୂତ 
ହୋଇଥ୍‌ଲେ ତାହା ପଦ୍ଧକ୍ଷେତ୍ର ରୂପେ ପରିଚିତ | ତେଣୁ କୋଣାର୍କ ଉଭୟ ସୂର୍ଯ୍ୟ ଓ ସଂଞ୍ଞାଙ୍କର 
ଜନ୍ମପୀଠ ହୋଇ ଥ୍ବାରୁ ତାହା ସୂର୍ଯ୍ୟ ଓ ପଦ୍ମ କ୍ଷେତ୍ର ରୂପେ ପ୍ରସିଵ୍ଧିଲାଭ କରିଛି । 

ପଦ୍ମ ପୁରାଣର ପ୍ରାଚୀ ମାହାତ୍ସ୍ୟଯରେ କୋଣାର୍କ କ୍ଷେତ୍ରର ମାହାତ୍ସ୍ୟ ବିସ୍ତୃତ ଭାବରେ ବର୍ଣ୍ଣନା 
କରାଯାଇଛି । କ୍ଷେତ୍ରର ଦେବଦେବୀ ତଥା ପୁଣ୍ୟ ତୀର୍ଥମାନଙ୍କର ମଧ୍ଯ ମହାତ୍ସ୍ୟ ଏଥୁରେ ଉଲ୍ଲେଖ ରହିଛି । 


““ ହରଙ୍ଗ ପଶ୍ଚିମ ଭାଗରେ ନିବାସ କାତ୍ୟାୟନୀ କରେ । 
ରହି ସେ ସ୍ଥାନେ ଭୟଙ୍କର ରୂପ ବହନ୍ତି ନିରନ୍ତର ! 
ମଦ ମାଂସରେ ହୋଇ ତୁଷ୍ଟ ନାମ ଅଟଇ ଚଣ୍ଡଘଣ୍ଟ | 
ତାହାଙ୍କ ନୈରତ ଭାଗରେ ତପ କହନ୍ତି ଦିବାକରେ । 

୩୦ ସୂର୍ଯ୍ୟକ୍ଷେତ୍ର କୋଣୀର୍କ 


ସେ ସ୍ଥାନ ପ୍ରଭାବରୁ କରି ତିନି ଭୁବନେ ପ୍ରଭା ପୂରି । 

ସେ ଦିନୁ ଅର୍କ ତୀର୍ଥ ନାମ ଖ୍ୟାତି ହୋଇଲା ଗଜୋତ୍ତମ | 
ଅର୍କ ତୀର୍ଥରେ ଶ୍ରଦ୍ଧା ଭାବେ ଯେ ଜନ ସ୍ରାହାନ କରିବେ । 
ସକଳ ପାପରୁ ଉଦ୍ଧାର ଯେସନେ ତେଜ ଦିବାକର !। 
ଦେବତା ଆଦି ରଷିଙ୍କର ସେ ଆଦି ତୀର୍ଥ ଦ୍ଵିଜବର | 
ପୂର୍ବେ ଅସୁର ନାଶ କରି ସେ ତୀର୍ଥ କଲେ ତ୍ରିପୁରାରି ।” 


~-9କୁ goles - g/o/ ମା/ଛ/ନୁୟ - ଧଡ ଥା / 


ସତୟ ସୂର୍ଯ୍ୟଦେବ ନିଜର ପାପ ପ୍ରକ୍ଷାଳନ ନିମନ୍ତେ ଏହି ତୀର୍ଥରେ ତପସ୍ୟା କରି ମୁଚ୍ତି 
ଲାଭ କରିଥୂଲେ । ତେଣୁ ଏହି ତୀର୍ଥର ନାମ ଅର୍କତୀର୍ଥ ହୋଇଅଛି । ମହାଦେବ ଶିବ ମଧ୍ଯ 
ଏହିଠାରେ ତପସ୍ୟା କରି ବ୍ରହ୍ମା ଶିର ଛ୍ଲେଦନ ଜନିତ ପାପରୁ ମୁକ୍ତି ପାଇଥ୍‌ଲେ । ସୂର୍ଯ୍ୟଦେବ 
ଶିବଙ୍କୁ ଅର୍କ ତୀର୍ଥର ମାହାତ୍ସ୍ୟ ବିଷୟରେ ବର୍ଣ୍ଣନା କରି କହିଛନ୍ତି - 


ଅର୍କ ତୀର୍ଥରେ ଯେତେ ପୁଣ୍ୟ ମୁଁ କହିବାକୁ ନୋହେଁ କ୍ଷମ ! 
ମାଘ ମାସର ଶୁକ୍ଳ ପକ୍ଷ ସପ୍ତମୀ ହୋଇଲେ ପ୍ରତ୍ୟକ୍ଷ । 
ତିଳ ଲଗାଇ କଲୈ ସ୍କାନ ତିଳେ ଦେଲେ ଦାନ ଭୋଜନ । 
କୋଟି ଗୋଦାନ ଫଳ ପାଇ ତା ଦେହେ ବ୍ୟାଧ୍‌ ଯେ ନଥାଇ | 
ଅପୁତ୍ରୀ ନାରୀ କଲେ ଦାନ କୋଳେ ତା ହୁଅଇ ନନ୍ଦନ | 
କୋଷ୍ଠ ବ୍ୟାଧୂରେ ଯେଉଁ ନର ପୀଡିତ ହୋଏ କଳେବର । 
ଅର୍କ ତୀର୍ଥରେ ସ୍କାନ କଲେ ସେ ପାପ କ୍ଷୟ ହୁଏ ଭଲେ । 
ଅର୍କ ତୀର୍ଥରେ ସ୍କାନ କରି ବହ୍ମ ହତ୍ୟାରୁ ହୋଏ ପାରି । 


- g/6°/ ମ/ଛ/ନୁ ¬ ଅଡ଼ ଅ</ୟ 


ଶିବ ଏହି ତୀର୍ଥରେ ତପସ୍ୟା କରି ମୁକ୍ତିଲାଭ କରିବା ସଙ୍ଗେ ସଙ୍ଗେ ନିଜର ପୂର୍ବ ସୌନ୍ଦର୍ଯ୍ୟ 
ଫେରି ପାଇଥ୍ଲେ । ସେହି କ୍ଷେତ୍ରରେ ସେ ଶୋଭନେଶ୍ବର ନାମରେ ପୂଜା ପାଇଲେ ଏବଂ ସେହି 
ତୀର୍ଥରେ ସ୍ଵାନ କରି ମୁକ୍ତି ପାଇ ଥ୍‌ବାରୁ ତାର ନାମ ମୁକ୍ତି ତୀର୍ଥ ହୋଇଥଲା । 

ପ୍ରାଚୀ ମାହାତ୍ସ୍ୟର ସପ୍ତମ ଅଧ୍ୟାୟରେ ଅର୍କ କ୍ଷେତ୍ରକୁ ସଙ୍ଗମ ତୀର୍ତ ଭାବରେ ମଧ୍ଯ ବର୍ଣ୍ଣନା 
କରାଯାଇଛି । 


““ ପୁର୍ବେ ଯେ ରବିଙ୍କର ପ୍ରିୟା ତାଙ୍କର ନାମ ଅଟେ ଛାୟା 
ସୂର୍ଯ୍ୟଙ୍କୁ ହତାଦର କଲେ ପିତାର ଘରେ ସେ ରହିଲେ । ` 
ପତ୍ମୀ ବିଚ୍ଛେଦେ ଦିବାକର କାତରେ ବୁଲିଲେ ଅପାର । 

କୋଣାର୍କ କ୍ଷେତ୍ର ୩୧ 


ସଙ୍ଗମ ତୀର୍ଥେ ସ୍ଵାନ କଲେ ପତ୍ନୀ ସଂଯୋଗ ତେଣୁ ହେଲେ । 
ଯେ ସ୍କାନ ସେଠାରେ କରନ୍ତି ବାଞ୍ଚିତ ଫଳ ସେ ଲଭନ୍ତି । ”? 


ପ୍ରାଚୀ ମାହାତ୍ସ୍ୟର ଅଷ୍ଟମ ଅଧ୍ୟାୟରେ ଅଗ୍ନିତୀର୍ଥ ଓ ରାମେଶ୍ବରଙ୍କ ସମ୍ବନ୍ଧରେ ସବିଶେଷ 
ଉଲ୍ଲେଖ ରହିଛି । ଅର୍କ ତୀର୍ଥରେ ସ୍ଵାନ ଓ ସୂର୍ଯ୍ୟ ପୂଜା ବ୍ୟତୀତ ସେଠାରେ ଅନେକ ଦେବ 
ଦେବୀ ଓ ପୂଣ୍ୟ ତୀର୍ଥଙ୍କର ଏକତ୍ର ସମାବେଶ ହୋଇଥୁଲା । ପ୍ରତ୍ୟେକ ତୀର୍ଥ ଓ ଦେବ ଦେବୀଙ୍କର 
ମାହାତ୍ସ୍ୟ ଯୋଗୁଁ କ୍ଷେତ୍ରର ପୁଣ୍ୟ ପ୍ରଭାବ ବହୁ ଗୁଣରେ ବୃଦ୍ଧି ପାଇଥ୍‌ଲା । ସେହି ଦେବ ଦେବୀ ଓ 
ତୀର୍ଥମାନଙ୍କ ସମ୍ବନ୍ଧରେ ସବିଶେଷ ବିବରଣୀ ଅନ୍ୟତ୍ର ଦିଆଯାଇଛି । 


ବ୍ରହ୍ମ ପୁରାଣରେ “ କୋଣାଦିତ୍ୟ' ଓ “ସୂର୍ଯ୍ୟକ୍ଷେତ୍ର' ନାମରେ ଏହାର ମାହାତ୍ସ୍ୟ ବିଶେଷ 
ଭାବରେ ବର୍ଣ୍ଣିତ ହୋଇଛି । ସେଥୁରେ ଉଲ୍ଲେଖ ଅଛି - “ଭାରତର ଦକ୍ଷିଣ ସମୁଦ୍ର ଉପକୂଳରେ 
ଉଡ଼ (ଓଡ଼ିଶା) ନାମରେ ଏକ ପ୍ରସିଦ୍ଧ ଦେଶ ରହିଛି । ଦେଶର ଲୋକମାନେ ଅତ୍ୟନ୍ତ ଧର୍ମ 
ପରାୟଣ ଏବଂ ବ୍ରାହ୍ମଣମାନେ ବେଦ, ଶାସ୍ତ୍ର ଇତିହାସ ଓ ପୁରାଣରେ ପାରଦର୍ଶୀ ଅଟନ୍ତି । 
ସେମାନେ ସର୍ବଦା ଯଜ୍ଞାଦି ଧର୍ମ କାର୍ଯ୍ୟରେ ନିଯୁକ୍ତ ଥାଆନ୍ତି । ସେହି ଦେଶରେ ବିରାଜିତ 
ସୂର୍ଯ୍ୟଦେବ ‘ କୋଣାଦିତ୍ୟ”ଙ୍କୁ ଦର୍ଶନ କଲେ ଭକ୍ତ ସର୍ବ ପାପରୁ ମୁକ୍ତି ପାଏ । ଏହି ସୂର୍ଯ୍ୟ କ୍ଷେତ୍ର 
ସାତ ଯୋଜନ (ପ୍ରାୟ ୬୩ ମାଇଲ ପରିଧ୍‌ ବିଶିଷ୍ଟ) ବ୍ୟାପୀ ଏକ ଭକ୍ତିମୁକ୍ତିଫଳପ୍ରଦ ପବିତ୍ର 
କ୍ଷେତ୍ର । ଯେଉଁମାନେ ଏହି କ୍ଷେତ୍ରରେ ସୂର୍ଯ୍ୟଙ୍କୁ ଅର୍ଘ୍ୟ ପ୍ରଦାନ କରନ୍ତି ସେମାନେ ମୁକ୍ତି ଲାଭ 
କରନ୍ତି । ଯେଉଁମାନେ ମହୋଦଧ୍ରେ ସ୍ମାନ ପୂର୍ବକ ସୂର୍ଯ୍ୟ ନାମ ଜପ କରନ୍ତି ସେମାନେ ସର୍ବ 
ରୋଗରୁ ମୁକ୍ତ ହୋଇ ଚିରାନନ୍ଦ ସୁଖ ଲାଭ କରନ୍ତି । ସେଠାରେ ଥବା ସୂର୍ଯ୍ୟଗଙ୍ଗାରେ ସ୍ନାନ 
କଲେ ମନୁଷ୍ୟ ପାପ ମୁକ୍ତ ହୋଇ ସ୍ତର୍ଗଲୋକ ପ୍ରାପ୍ତି ହୁଏ । ‘କୋଣାର୍କ? (ସୁର୍ଯ୍ୟ) ଦେବଙ୍କୁ ବେଦ 
ବିଧାନରେ ପୂଜା କଲେ ଭକ୍ତ ଦଶ ଅଶ୍ଵମେଧ ଯଜ୍ଞ ଫଳ ଲାଭ କରେ | ରବିବାର ଓ ସଂକ୍ରାନ୍ତିରେ 
ଏହି କ୍ଷେତ୍ରକୁ ଯାତ୍ରା କଲେ ସୂର୍ଯ୍ୟଲୋକ ପ୍ରାପ୍ତି ହୁଏ । ସୂର୍ଯ୍ୟ କ୍ଷେତ୍ରରେ ଦେହତ୍ୟାଗ କଲେ 
ମନୁଷ୍ୟ ମୋକ୍ଷଲାଭ କରିଥାଏ ।”? 


ସେହିପରି କପିଳ ସଂହିତାରେ ମଧ୍ଯ ଏହି କ୍ଷେତ୍ରର ମାହାତ୍ସ୍ୟ ବିସ୍ତୃତ ଭାବେ ବର୍ଣ୍ଣନା 
କରାଯାଇଛି - 


ମୈତ୍ରେୟାଖ୍ୟ ବନଂ ନାମ ମୈତ୍ରେୟ ତପସ୍ୟାର୍ଚ୍ଚିତଂ ! 
ଯତ୍ରଗତ୍ଵା ନରଃ ଶୀଘ୍ରଂ ମହଦ୍ରୋଗାଦ୍‌ ବିମୂଚ୍ୟତେ । | 
ତତ୍ର ଯେ ସ୍ଥାତୂମିଛନ୍ତି ବୀତରୋଗା ବିକଳ୍ପଷାଃ । 

ତେଷଃଂ ମନୋରଥ ଫଳଂ ପୂରୟେତ୍‌ ଦିବସାଧୂପଃ । ! 
ମୈତ୍ରେୟାଖ୍ୟେ ବନେ ରବ୍ୟେ ଯେ ତ୍ୟଜନ୍ତି କଳେବରଂ । 

୩୨ 


ସୂର୍ଯ୍ୟକ୍ଷେତ୍ର କୋଣାର୍କ 


ପାପାନି ଚ ପରିତ୍ୟଜ୍ୟ ଜ୍ୟୋତିଲୌଙଂ ବ୍ରଜନ୍ତି ତେ । 
ରବିକ୍ଷେତ୍ରେ ନରା ଯେ ଚ ରବିବାରେ ସମାହିତାଃ । 
ରଭ୍ତ୍ଯା ପଶ୍ୟନ୍ତି ଚ ରବିଂ ତେ ଗଳଛନ୍ତି ରବେର୍ଟୃହଂ ! | 
ମୈତ୍ରେୟାଖ୍ୟେ ମୃତା ସେ ଚ ଅମୃତାଶମପୁଳର୍ରବାଃ । 
ଦେବଲୋକ୍କଂ ସମାସାଦ୍ୟ ରବିଣା ସହ ମୋଦତେ । ! 
ୟେଃଢିୟନ୍ତିତ୍‌ ନରାସ୍ତତ୍ର ଭାସ୍କରଂ ଭକ୍ତିମାନସଃ । 
ବିମୁକ୍ତ ପାପାଃ ସହସା ଲଭନ୍ତେ ବାଞ୍ଚୁତଂ ଫଳଂ || 
ତତ୍ର ଶ୍ରୀମଙ୍ଗନ୍ଦ ତୀର୍ଥଂ ଦେବାନଂଂ ମଙ୍ଗଳ ପ୍ରଦ | 
ମଙ୍ଗଳେ ଚ ନରଃ ସ୍ମାତ୍ଵା ମଙ୍ଗଙଂ ପ୍ରାପଲୟାତ୍‌ ଧୁବଂ । 
ତତ୍ର ଶ୍ରୀଶାଳ୍ପଳୀଭାଣ୍ଡଂ ତୀର୍ଥଂ ତ୍ରେଲୋକ୍ୟପାବନଂ ।! 
ସର୍ବ ପାପହରଂ ଗୁହଂ ସିଦ୍ଧ ଗନ୍ଧର୍ବ ସେବିଙଂ । 
ନାନା ମୁନି ଜନାକୀର୍ଣ୍ଣ ସର୍ବେଷଂ ମୁକ୍ତି ଦାୟକଂ ! 
ଯତ୍ର ସ୍ମାତ୍ସା ରବିଃ ସାକ୍ଷାଦ୍ରବିଦୀଧ୍ତି ମାପୁୟାତ୍‌ ! ! 
ସ୍ଵାତ୍ସା ଶ୍ରୀଶାଳୁଳୀଭାଣ୍ଡେ ଦୃଷ୍ଟା ଛାୟାପତିଂ ତତଃ । 
ଅଘୌଘଂ ନାଶୟିତ୍ଵା ଚ ଆଦି ଲୋକଙ୍କ ବ୍ରଚ୍ଚେନ୍ମରଃ । ! 
ସୂର୍ଯ୍ୟଗଙ୍ଗା ଜଳେ ସ୍ଵାତ୍ଵା ସୂର୍ଯ୍ୟଲୋକଂ ବ୍ରଜେନ୍ସରଃ । 
ସୂର୍ଯ୍ୟଗଙ୍ଗା ସମଂ ତୀର୍ଥ ନାସ୍ତି ନାସ୍ତି ମହିସୁରାଃ । । 
ମହୋଦଧୌ ନରଃ ସ୍ଵାତ୍ସା ସର୍ବପାପାଦ୍‌ ବିମୁଚ୍ୟତେ ! 
ସର୍ବତୀର୍ଥବର ଶ୍ଚାସୌ ସାଗରଃ ସରିତଂ ପତିଃ ! | 
ରାମେଶ୍ବରସ୍ତୁ ତତ୍ରୈବ ବେଳାୟାଂ ଚ ନଦୀପତେଃ ! 
ଯଂ ରାମ ପୂଜୟମାସ ପ୍ରାଣିନାଂ ହିତ କାରଣାତ୍‌ ! | 
ରାମେଶ୍ବରଂ ପ୍ରଯତ୍ମେନ ଯେର୍ଚ୍ଚୟନ୍ତି ନରୋତ୍ତମାଃ । 
ଚେଷାମିଷ୍ଟଂ ବରଂ ବିପ୍ରା ରାମଚନ୍ଦ୍ରଃ ପ୍ରୟଛତି । । 
ଗନ୍ଧୈଃ ପୁଷ୍ୈୈଷ୍ଚ ନୈବେଦୈ୍ୟେ ଯେର୍ଟଟୟନ୍ତି ମହେଶ୍ବରଂ | 
ତେ ଯାନ୍ତି ଶିବସାଲୋକ ବିମାନେନ ବିରାଜିତାଃ ! 
ଚନ୍ଦ୍ରଭାଗା ଜଳେ ତତ୍ର ଯେ ସ୍ତାନ୍ତି ବିଧ୍‌ ପୂର୍ବକଂ ! 
ଚନ୍ଦ୍ତୁଲ୍ୟ ବପୁ ର୍ଧୃତ୍ଧା ଚ ନ୍ଦ୍ରଲୋଙ୍କ ବ୍ରଜନ୍ତିତେ | ! 

ତତ୍ର ଚାର୍କ ବଟୋନାମ କଳ୍ପ ବୃକ୍ଷସ୍ତୁ ତିଷ୍ଠତି । 
ନାନାମୁନି ଜନାକୀର୍ଣ୍ତୌ ବିହ୍୍ଗୈ ରୂପ ଶୋଭିତଂ | | 
ଅଳେଦ୍ୟଶ୍ମା ପ୍ୟବଧ୍ୟେୟଂ ବଟୋ ମୁକ୍ତି ପ୍ରଦୋ ଧୃବଂ । 
ପ୍ରାଣିନାଂ ଚ ହିତାର୍ଥୀୟ ସୂର୍ଯ୍ୟଃ ସାକ୍ଷାତ୍‌ ପାଦପଃ । | 


Digitized by PPRACHIN, SOA 


କୋଣାର୍କ କ୍ଷେତ୍ର ୩୩ 


ତତ୍ର ବୃକ୍ଷ ତଳେ ଯେ ଚ ଜପନ୍ତି ମାମନୂତ୍ତମଂ । 
ତ୍ରିପକ୍ଷାଭ୍ୟନ୍ତରେ ମନ୍ତ୍ରଃ ସାଧକା ଭିଷ୍ଟସିବ୍ଧିଦଃ । 
ଭୂମାର୍କବଟୋ ବିପ୍ରାଃ ସ୍ବର୍ର୍ଲୌକ ନନ୍ଦନ ଶ୍ରୁତଂ । 
ତତ୍ର ସିଦ୍ଧଗଣାଃସନ୍ତି ସତୟ ସତ୍ୟ ବଦାମି ବଃ 1 | 
ତତ୍ର ଧ୍ଯାୟନ୍ତି ଯେ ବିଝ୍ୁଂ ତେଷ ବିଷ୍ଣୁଃ ପ୍ରସୀଦତି । | 
ବଟ ଛାୟାଷୁ ଯେ ସନ୍ତି ତେ ତୂ ସିଦ୍ଧା ନ ସଂଶୟଃ । 
ବିଜୟାୟଂଂ ଚ ସପ୍ତମ୍ୟଂ ଯେର୍୍ଚୟନ୍ତି ଦିବାକରଂ ! 
ତେଷଂ ବିମୁକ୍ତ ପାପାନଂ ସର୍ବତ୍ର ବିଜୟୋ ଭବେତ୍‌ । | 
ମୈତ୍ରେୟାଖ୍ୟେ ବନେ ପୁଶ୍ୟେ ରଥଯାତ୍ରଂ ମହୋତ୍ସବଂ ! 
ଯେ ପଶ୍ୟନ୍ତି ନରା ଭକ୍ତ୍ୟା ଲୀୟନ୍ତେ ସ୍ୂତନୌ ରବେଃ ।। 
¬ କପିଳ ସଂହିତା - ଷଷ୍ଠ ଅଧ୍ୟାୟ | 


“* ମୈତ୍ରେୟ ମହର୍ଷିଙ୍କ ତପସ୍ୟା ପ୍ରଭାବରେ ସୃଷ୍ଟି ହୋଇଥ୍‌ବା ଏହି ମୈତ୍ରେୟ ବନକୁ 
ଗମନ କଲେ ନର ଶୀଘ୍ର ମହାରୋଗରୁ ମୁକ୍ତି ପାଏ । ଯେଉଁମାନେ ବୀତରୋଗ ଓ ବିକକ୍କଷ 
ହୋଇ ସେଠାରେ ରହିବାକୁ ଇଚ୍ଛା କରନ୍ତି, ଦିନ ପିତି ସୂର୍ଯ୍ୟ ସେମାନଙ୍କର ମନୋରଥ ପୂର୍ଣ୍ଣ 
କରନ୍ତି ! ମୈତ୍ରେୟ ବନରେ ଯେଉଁମାନେ ଦେହତ୍ୟାଗ କରନ୍ତି ; ସେମାନେ ସମସ୍ତ ପାପ ପରିତ୍ୟାଗ 
ପୂର୍ବକ ଜ୍ୟୋତିଲୌକକୁ ଗମନ କରନ୍ତି । ଯେଉଁ ଲୋକମାନେ ରବିବାରରେ ରବିକ୍ଷେତ୍ରରେ 
ସଭକ୍ତିରେ ରବିଦର୍ଶନ କରନ୍ତି; ସେମାନେ ରବିଗୃହ ଲାଭ କରନ୍ତି । ଯେଉଁମାନଙ୍କର ମୈତ୍ରେୟ 
ବନରେ ମୃତ୍ୟ ହୁଏ ; ସେମାନେ ଅମର ହୋଇ ପୁନର୍ଜନ୍ମରୁ ମୁକ୍ତ ହୁଅନ୍ତି ଏବଂ ରବିଙ୍କ ସହିତ 
ଦେବ ଲୋକରେ ଚିରାନନ୍ଦ ଭୋଗ କରନ୍ତି । ଯେଉଁମାନେ ସେହି ସ୍ଥାନରେ ଭକ୍ତି ମାନସରେ 
ଭୀସ୍କରଙ୍କୁ ଅର୍ଚନା କରନ୍ତି ; ସେମାନେ ସହସା ପାପ ବିମୁକ୍ତ ହୋଇ ବାଞ୍ଚିତ ଫଳ ପ୍ରାପ୍ତି ହୁଅନ୍ତି 
ସେ ସ୍ଥାନରେ ଦେବତାମାନଙ୍କର ମଙ୍ଗଳ ପ୍ରଦ ଶ୍ରୀମଙ୍ଗଳତୀର୍ଥ ରହିଛି । ସେହି ଶ୍ରୀମଙ୍ଗଳ ତୀର୍ଥରେ 
ସ୍ଵାନ କଲେ ଭକ୍ତର ନିଶ୍ଚିତ ମଙ୍ଗଳ ହୁଏ । ସେ ସ୍ଥାନରେ “ଶ୍ରୀ ଶାଳ୍ପଳୀ ଭାଣ୍ଡ”? ନାମକ 
ତ୍ରୈଲୋକ୍ୟପାବନ, ସର୍ବପାପ ହର ଓ ସିଦ୍ଧ ଗନ୍ଧର୍ବ ସେବିତ ଏକ ତୀର୍ଥ ରହିଛି । ତାହା ନାନା 
ମୁନି ଜନାକୀର୍ଣ୍ଣ ଏବଂ ସମସ୍ତଙ୍କର ମୁଲ୍ତି ପ୍ରଦାୟକ । ଶ୍ରୀ ଶାଳ୍ସଳୀଭାଣ୍ଡରେ ସ୍ନାନ କରି ଛାୟାପତିଙ୍କୁ 
ଦର୍ଶନ କଲେ ମନୁଷ୍ଯର ସମସ୍ତ ପାପ ନାଶ ହୁଏ ଏବଂ ସେ ସୂର୍ଯ୍ୟଲୋକ ପ୍ରୀପ୍ତହୁଏ । ଏହି 
ପୃଥ୍ବୀରେ ସୂର୍ଯ୍ୟଗଙ୍ଗା ସମ ତୀର୍ଥ ନାହିଁ । ସେହି ସୂର୍ଯ୍ୟଗଙ୍ଗା ଓ ମହୋଦଧ୍‌ରେ ସ୍କାନ କଲେ 
ମନୁଷ୍ୟର ସକଳ ପାପ ଦୂର ହୁଏ । ସରିତ୍ପତି ସାଗର ସର୍ବ ତୀର୍ଥ ମାନଙ୍କ ମଧ୍ଯରେ ଶ୍ରେଷ୍ଠ 
ଅଟନ୍ତି । ସେହି ସମୁଦ୍ର ବେଳାରେ ରାମେଶ୍ବର ପ୍ରତିଷ୍ଠିତ । ରାମଚନ୍ଦ୍ର ତାହାଙ୍କୁ ପ୍ରାଣୀମାନଙ୍କ ହିତ 
ନିମନ୍ତେ ପୂଜା କରିଥ୍‌ଲେ । ଯେଉଁ ନରଶ୍ରେଷ୍ଠମାନେ ରାମେଶ୍ବରଙ୍କୁ ସବିଧ୍‌ରେ ପୂଜା କରନ୍ତି 

୩୪ ସୂର୍ଯ୍ୟକ୍ଷେତ୍ର କୋଣାର୍କ 


ରାମଚନ୍ଦ୍ର ନିଜେ ସେମାନଙ୍କର ଇଷ୍ଟସିବ୍ଧି କରନ୍ତି । ଯେଉଁମାନେ ମହେଶ୍ବରଙ୍କୁ ଗନ୍ଧ, ପୁଷ୍ପ, 
ନୈବେଦ୍ୟ ଓ ଅର୍ଘ୍ୟରେ ଅର୍ଚନା କରନ୍ତି; ସେମାନେ ବିମାନରେ ବିରାଜିତ ହୋଇ ଶିବଲୋକକୁ 
ଗମନ କରନ୍ତି । ସେଠାରେ ଯେ ବିଧ୍‌ ପୂର୍ବକ ଚନ୍ଦ୍ରଭାଗୀ ଜଳରେ ସ୍କାନ କରନ୍ତି ; ସେ ଚନ୍ଦ୍ର ତୁଲ୍ୟ 
ବପୁ ଧାରଣ କରି ଚନ୍ଦ୍ରଲୋକଙ୍କୁ ଗମନ କରନ୍ତି । ସେ ସ୍ଥାନରେ ଅର୍କବଟ ନାମରେ ଏକ କଳ୍ପବଟ 
ରହିଛି । ତାହା ନାନାମୁନି ଜନାକୀର୍ଣ୍ଣ ଏବଂ ପକ୍ଷୀମାନଙ୍କ ଦ୍ଵାରୀ ସୁଶୋଭିତ । ଯେ ଏହି ମୁକ୍ତିପ୍ରଦ 
ବଟ ନିକଟକୁ ଯାଆନ୍ତି ସେ ଅବଧୟ ହୋଇ ରହନ୍ତି । ପ୍ରାଣୀମାନଙ୍କ ହିତ ନିମନ୍ତେ ସ୍ତଙଂ ସୂର୍ଯ୍ୟଦେବ 
ବଟବୃକ୍ଷ ରୂପେ ବିରାଜମାନ ହୋଇଛନ୍ତି । ସେହି ବୃକ୍ଷତଳେ ବସି ଯେ ସୂର୍ଯ୍ୟମନ୍ତ୍ର ଜପ କରେ 
ତିନିପକ୍ଷ ମଧ୍ୟରେ ତାର ଅଭୀଷ୍ଟ ସିବ୍ି ହୁଏ । ମର୍ର୍ୟରେ ଯେ ଅର୍କବଟ, ସ୍ତର୍ଗରେ ତାହା ନନ୍ଦନ 
ବକ୍ଷ ନାମରେ ପରିଚିତ । ସେ ସ୍ଥାନରେ ଯେ ବିଷ୍ଣୁଙ୍କୁ ଧାନକରେ ତାହାପ୍ରତି ବିଷ୍ଣୁ ପ୍ରସନ୍ଧ ହୁଅନ୍ତି ।. 
ବିଜୟା ସପ୍ତମୀ ଦିନ ( ମାଘ ଶୁକ୍ପକ୍ଷର ସପ୍ତମୀ ରବିବାରରେ ପଡ଼ିଲେ ତାକୁ ବିଜୟା ସପ୍ତମୀ 
କୁହାଯାଏ) ଯେ ଦିବାକରଙ୍କୁ ଅର୍ଚ୍ଚନା କରନ୍ତି; ସେ ସର୍ବ ପାପରୁ ମୁକ୍ତ ହୋଇ ସର୍ବତ୍ର ବିଜୟୀ 
ହୁଏ । ମୈତ୍ରେୟ ବନରେ ପବିତ୍ର ରଥଯାତ୍ରା ମହୋତ୍ସବ ଯେ ଭର୍ତିରେ ଦର୍ଶନ କରେ ସେ ସୂର୍ଯ୍ୟଙ୍କର 
ବାସ୍ତବ ଶରୀରର ଦର୍ଶନ ପାଏ ।”? 


ମହାଲକ୍ଷ୍ମୀ ପୁରାଣରୁ ଜଣାଯାଏ ଯେ; ଲକ୍ଷ୍ମୀ ଠାକୁରାଣୀ ପୁରୀ ଶ୍ରୀମନ୍ଦିରରୁ ବାହାରି 
ଆସି ଏହି କ୍ଷେତ୍ରରେ କିଛିକାଳ ଅବସ୍ଥାନ କରିଥୂଲେ । 


cc 


ଭାବିଲେ ଏମନ୍ତ ଯେବେ ପିତାଘର ଯିବି, 
ଚାରିଦିନ କରି ମଧ୍ଯ ରହି ନପାରିବି । 
ଜଗବନ୍ଧୁ ପରା ପ୍ରଭୁ ପିତାଘର ଗଲେ, 


ତାଙ୍କୁ ଦେଖି ପିତା ସମର୍ପିବେ ଅବହେଳେ ।' 
- ହାଲ ସୁର/ଣ / 


ତେଣୁ ଲକ୍ଷ୍ମୀ ଠାକୁରାଣୀ ଶ୍ରୀମନ୍ଦିରରୁ ଜଗନ୍ନାଥ କର୍ତ୍ଧକ ତଡାଖାଇ ସମୁଦ୍ର କୂଳେ କୂଳେ ଉତ୍ତର 
ପୂର୍ବ ଦିଗକୁ ଯାତ୍ରା କରିଥୂଲେ । ଲକ୍ଷ୍ମୀଙ୍କ ଆଦେଶରେ ଦେବଶିନ୍ତୀ ବିଶ୍ଵକର୍ମା ସାଗର କୂଳରେ 
ଏକ ପ୍ରାସାଦ ନିର୍ମାଣ କରିଥୂଲେ । ସେହି ନବ ନିର୍ମିତ ପ୍ରାସାଦରେ ଲକ୍ଷ୍ମୀ ଠାକୁରାଣୀ କିଛିକାଳ 
ଅବସ୍ଥାନ କରିଥୂଲେ । ସ୍ଥାନୀୟ ଲୋକଙ୍କଠାରୁ ଜଣାଯାଏ ଯେ କୋଣାର୍କ ଓ ରୀମଚଣ୍ଡୀ ମଧ୍ଯବର୍୍ୀ 
ଅଞ୍ଚଳରେ ଏହି ପ୍ରାସାଦଟି ଅବସ୍ଷିତ ଥୁଲା । ତାର ସ୍ମୃତି ସ୍ତରୂପ ସେହି ସ୍ଥାନରେ ଏକ ପଦ୍ମ ପୋଖରୀ 
ରହିଥୂଲା | ତାହା କ୍ରମଶଃ ପୋତି ହୋଇ ପଡ଼ିଲେଣି । ତାହା ଏବେ କହ୍ଲାର ଗଣ୍ଡ ବା କଲରାଗଣ୍ଡ 
ନାମରେ ପରିଚିତ । 

କୋଣାର୍କ କ୍ଷେତ୍ର ୩୫ 


ଆଉ ମଧ୍ଯ ଜନଶ୍ପତି ରହିଛି ଯେ; ଜଗନ୍ନାଥ ଓ ବଳରାମ ଲକ୍ଷ୍ମୀଛଡ଼ା ହୋଇ ଶ୍ରୀକ୍ଷେତ୍ର 
ତ୍ୟାଗକରି ସମୁଦ୍ର କୂଳେ କୂଳେ ଯାତ୍ରା କରିଥ୍‌ଲେ ଏବଂ ପରିଶେଷରେ ମହାଲନକ୍ଷ୍ମୀଙ୍କ ପ୍ରାସାଦରେ 
ପହଞ୍ଚୁ ଥ୍‌ଲେ । ତାହାର ସ୍ପୃତି ସ୍ବରୂପ ଚକାଖିଆ? ଓ ‘ଲିଆଖିଆ!' ଦୂଇଟି ସ୍କାନ କୋଣାର୍କର 
ଅନତି ଦୁରରେ ରହିଛି । ପ୍ରବାଦ ଅଛି; ଚକାଖିଆ ଠାରେ ଜଗନ୍ନାଥ ଓ ବଳରାମ ଚକା ପକାଇ 
ଖୀଇ ବସିଥ୍‌ଲେ ଏବଂ ଲିଆଖିଆ ଠାରେ ଜଣେ ବ୍ରାହ୍ମଣ ସେମାନଙ୍କୁ ଲିଆ ଖାଇବା ପାଇଁ 
ଦେଇଥୁଲା । କିନ୍ତୁ ମହାଲକ୍ଷ୍ମୀଙ୍କ ମାୟାରେ ତାହା ସେମାନେ ଖାଇ ପାରି ନଥୂଲେ । ଏଥ୍‌ରୁ 
ଜଣାଯାଏ ଯେ, ଏହି ଅର୍କକ୍ଷେତ୍ରରେ ମହାଲକ୍ଷ୍ମୀ, ଜଗନ୍ନାଥ ଓ ବଳରାମ ମଧ୍ଯ କିଛି କାଳ ପାଇଁ 
ଅବସ୍ଥାନ କରିଥୂଲେ । 


ବୌଦ୍ଧ ଧର୍ମ ଓ ବୌଦ୍ଧ ପୀଠ 


କୋଣାର୍କ ଏକ ବୌଦ୍ଧ ପୀଠ ବୋଲି ମଧ୍ଯ କେତେକ ମତ ଦିଅନ୍ତି । ସେମାନେ କହନ୍ତି 
କୋଣାର୍କ ମନ୍ଦିର ଏକ ବୌଦ୍ଧାବଶେଷ । ବିଶେଷତଃ ମି : ବିଷନ ସ୍ବରୂପ କୋଣାର୍କର ଉତ୍ପରି 
ତଥା ତାର ମନ୍ଦିର ଓ ଯାତ୍ରା, ପର୍ବ ପ୍ରଭୃତି ସମସ୍ତ ବୌଦ୍ଧ ଧର୍ମର ନକଲ ବା ତାର ଅନୁକରଣରେ 
କରା ଯାଇଥ୍ବାର ଦୃଢ଼ ମତ ପୋଷଣ କରନ୍ତି । ଯେଉଁ ମୈତ୍ରେୟ ମହର୍ଷିଙ୍କ ତପସ୍ୟା ପ୍ରଭାବରେ 
ମୈତ୍ରେୟ ବନର ଉପ୍ତ୍ତି ହୋଇଥଲା ସେହି ମୈତ୍ରେୟ ମହର୍ଷି ସ୍ତୟଂ ବୁଦ୍ଧଦେବ ବୋଲି ସେ 
ଦର୍ଶାଇଛନ୍ତି ! କିନ୍ତୁ ଏପ୍ରକାର ମତ ଯେ ଏକ କଳ୍ପନା ପ୍ରସୂତ ଏଥ୍‌ରେ କୌଣସି ସନ୍ଦେହ ନାହିଁ । 
କପିଳ ସଂହିତା ସମେତ ଅନ୍ୟାନ୍ୟ ପୁରାଣ, କିମ୍ବଦନ୍ତୀ ଓ ଇତିହାସରେ କୋଣାର୍କ ସମ୍ବନ୍ଧରେ 
ଯେଉଁସବୁ ବର୍ଣ୍ଣନା ରହିଛି ସେଥ୍‌ରେ ବୁଦ୍ଧ ବା ବୌଦ୍ଧ ଧର୍ମ ସମ୍ବନ୍ଧରେ କୌଣସି ସୂଚନା ନାହିଁ 
ତେବେ କୋଣାର୍କ ଯେ ବୌଦ୍ଧ ଧର୍ମ ପ୍ରଭାବରୁ ସମ୍ପର୍ଣ୍ଣ ମୁକ୍ତ ଥୁଲା ତାହା କୁହାଯାଇ ନପାରେ | 
କାରଣ ଯମଧର୍ମ ପୀଠର ଅବସ୍ଥିତି କୋଣାର୍କରେ ବୌଦ୍ଧ ଧର୍ମ ପ୍ରଭାବର ସୂଚନା ଦିଏ । ଏହା 
ବ୍ୟତୀତ ରାମଚଷ୍ଡୀଙ୍କ ମହିର ଦେହରେ ଯେଉଁ ପାର୍ଶ୍ବ ମୂରି ରହିଛନ୍ତି ତାହା ଯେ ବୌଦ୍ଧ ଧର୍ମର 
ଦେବୀ ମାରିଚି ଚଣ୍ଡୀ ତାହା ମଧ୍ଯ ପ୍ରମାଣିତ କରିଦିଏ ଯେ ଏହି ଅଞ୍ଚଳରେ ପୂର୍ବେ ବୌଦ୍ଧ ମନ୍ଦିରମାନ 
ରହିଥୂଲା । ବିଭିନ୍ନ ଯୁଗରେ ଆମ ଦେଶରେ ଭିନ୍ନ ଭିନ୍ନ ଧର୍ମର ଅଭ୍ୟୁତ୍ଥାନ ଘଟିଛି । ବିଭିନ୍ନ 
ଧର୍ମ ପ୍ରଚାରକ ତଥା ରାଜା ମହାରାଜାଙ୍କର ପୃଷ୍ଠପୋଷକତା ନେଇ ବିଭିନ୍ନ କାଳରେ ଭିନ୍ନ ଭିନ୍ନ 
ଧର୍ମ ମୁଣ୍ଡ ଟେକି ଥାଏ ! ତେଣୁ କୋଣାର୍କରେ ଯେ ବୌଦ୍ଧ ଧର୍ମର ପ୍ରଚଳନ ନଥୁଲା ବା ବୌଦ୍ଧ 
' ଧର୍ମାବଲମ୍ବୀମାନେ ଯେ ଏଠାରେ ଅବସ୍ଥାନ କରୁନଥୂଲେ ତାହା କହି ହେବନି ! ଆଜିକାଲି ମଧ୍ଯ 
ରାଜ୍ୟର ବିଭିନ୍ନ ସ୍ଥାନରେ ଅନେକ ସମ୍ପରଦାୟର ଲୋକ ବାସ କରୁଥ୍ବାର ଦେଖାଯାଏ । ଏହିପରି 
କୋଣାର୍କରେ ମଧ୍ଯ ହିନ୍ଦୁ ମୁସଲ୍‌ମାନ ଓ ଖ୍ରୀଷ୍ଟିଆନ୍‌ ସମ୍ପଦାୟର ଲୋକମାନେ ରହୁଛନ୍ତି ଏବଂ 
କୋଣାର୍କ ନିକଟରେ ଏକ ମୁସଲ୍ମାନ ପୀଠ ରହିଛି । ସେହିପରି ପୂର୍ବେ କୋଣାର୍କ ଅଞ୍ଚଳରେ 

୩୬ ସୂର୍ଯ୍ୟକ୍ଷେତ୍ର କୋଣାର୍କ 


ଅନେକ ବୌବ୍ବାବଲମ୍ବମୀ ଲୋକ ବାସ କରୁଥିଲେ ଏବଂ ସେମାନଙ୍କର କେତେକ ଧର୍ମ ପୀଠ ମଧ୍ଯ 
ରହିଥୁବା ସ୍ବାଭାବିକ୍‌ କଥା ! କିନ୍ଧୁ ଆଜିର ଯେଉଁ କୋଣାର୍କ ମନ୍ଦିରର ଧୁଂସାବଶେଷ ରହିଛି ତାହା 
ଯେ ସୂର୍ଯ୍ୟଙ୍କର ମନ୍ଦିର ଥ୍ଲା ଏଥୁରେ କୌଣସି ଦ୍ବିଧା ଭାବ ନାହିଁ । 


ଵିତିହାସିକ ବିବରଣୀରୁ ଜଣାଯାଏ ଯେ ଭାରତରେ ଖ୍ରୀଷ୍ଟ ଷଷ୍ଠ ଶତାଦ୍ଦୀ ପର୍ଯ୍ୟନ୍ତ ବୌଦ୍ଧ 
ଧର୍ମ ରାଜଧର୍ମ ରୂପେ ପ୍ରସାରିତ ହୋଇଥୂଲା ! ସେ ସମୟରେ ମଗଧ (ଅଧୁନା ବିହାର ଓ 
ଓଡ଼ିଶା ରାଜ୍ୟ) ଭାରତରେ ବୌଦ୍ଧ ଧର୍ମର କେନ୍ଦ୍ରସ୍ପଳୀ ଥୂଲା ! ଓଡ଼ିଶାରେ ଯେତେସବୁ ଧର୍ମ 
ପୀଠ ଆଜି ଦେଖାଯାଏ ପୂର୍ବେ ସେ ସବୁ ବୌଦ୍ଧ ପୀଠ ରୂପେ ପ୍ରସିବି ଲାଭ କରିଥଲା ! 
ପୁରୁଷୋତ୍ତମ କ୍ଷେତ୍ର ସମେତ ଶୈବ କ୍ଷେତ୍ର ଭୁବନେଶ୍ବର ଓ ସୂର୍ଯ୍ୟ କ୍ଷେତ୍ର କୋଣାର୍କ ମଧ୍ଯ ବୌଦ୍ଧ 
କ୍ଷେତ୍ର ଥ୍ବାର ଏତିହାସିକ ମାନେ ମତ ଦିଅନ୍ତି । ପୁରୀ ଶ୍ରୀମନ୍ଦିରରେ ପୂର୍ବରୁ ବୁଦ୍ଧ ମୁରି ପୂଜା 
ପାଉଥ୍‌ବାର ଏବଂ ଜଗନ୍ନାଥଙ୍କୁ ବୌଦ୍ଧାବତାର ରୂପେ ଆରାଧନା କରାଯାଇ ଥୂବାର ବହୁ ତର୍ମଜ୍ଞାନୀ 
ବର୍ଣ୍ଣନା କରିଛନ୍ତି । ସେହିପରି ଭୁବନେଶ୍ବରରେ ବୌଦ୍ଧସ୍ୂପମାନଙ୍କୁ ସମୟକ୍ରମେ ଶିବଲିଙ୍ଗ ରୂପେ 
ପୂଜା କରାଯାଉଛି । କୋଣାର୍କ ଯେ ଏକଦା ଏକ ବୌଦ୍ଧ ପୀଠ ଥୂଲା ତାହା କୋଣାର୍କର ସୂର୍ଯ୍ୟମୂରି, 
ଶିଳ୍ପ କଳା, ମାୟାଦେବୀ ମନ୍ଦିରର ଅବସ୍ଥିତି ତଥା କ୍ଷେତ୍ର ମାହାତ୍ସ୍ୟର ବର୍ଣ୍ଣନାରୁ ସ୍ପଷ୍ଟ ସୂଚିତ 
ହୁଏ । ଚୀନ ପରିବ୍ରାଜକ ହୁଏନ୍‌ ସଂଂଙ୍କ ଭାରତଭ୍ରମଣ ବୃତ୍ତାନ୍ତରୁ ଜଣାଯାଏ ଯେ ଖ୍ରୀଷ୍ଟ ସପ୍ତମ 
ଶତାଦ୍ଦୀ ସମୟରେ କୋଣାର୍କ ରାଜ୍ୟର ରାଜଧାନୀ ଥୁଲା ଏବଂ କୋଣାର୍କ ବୌଦ୍ଧ ଧର୍ମର 
ମୁଖ୍ୟକେନ୍ଦ୍ର ଥବା ବେଳେ ତାର ପାର୍ଶ୍ବବର୍ରୀ ଅଞ୍ଚଳରେ ଅନ୍ୟାନ୍ୟ ପାଞ୍ଚ ଗୋଟି ବୌଦ୍ଧ ବିହାର 
ରହିଥୂଲା ! 


ସନାତନ ହିନ୍ଦୁଧର୍ମର ବହୁ ଶାଖା ଓ ସମ୍ପଦାୟ ରହିଛି । ତଥାପି ସେମାନଙ୍କ ମଧ୍ଯରେ 
ସେପରି ତିକ୍ତ ବିଦ୍ଧେଷ ବା ହିଂସାଭାବ ନଥାଏ ! ଶୈବ ଶିବଙ୍କୁ, ବୈଷ୍ଣବ ବିଷ୍ଣୁଙ୍କୁ, ଏବଂ ଶାକ୍ତ 
ଶକ୍ତିଙ୍କୁ ଅନ୍ୟାନ୍ୟ ଦେବତାମାନଙ୍କ ଠାରୁ ଶ୍ରେଷ୍ଠ ଜ୍ଞାନ କରି ଉପାସନା କରୁଥ୍‌ଲେ ମଧ୍ଯ କେହି 
କାହା ପ୍ରତି ଘୃଣା ବା ହିଂସାଭାବ ପୋଷଣ କରୁ ନଥୂଲେ । ସେହିପରି ହିନ୍ଦୁ ଧର୍ମ ଓ ବୌଦ୍ଧ ଧର୍ମ 
ମଧ୍ଯରେ ନୀତିଗତ କୌଣସି ପାର୍ଥକ୍ୟ ନଥୁଲା । ତେଣୁ ବୌଦ୍ଧ ଧର୍ମର ଅବସାନ କ୍ରମେ ହିନ୍ଦୁମାନେ 
ବୌଦ୍ଧ ଦେବଦେବୀଙ୍କୁ ହିନ୍ଦୁ ଦେବଦେବୀ ରୂପେ ଉପାସନା କରି ବୌଦ୍ଧ ଓ ହିନ୍ଦୁମାନଙ୍କ ମଧ୍ଯରେ 
ଗଭୀର ନିବିଡତା ଓ ସଭାବନା ସୃଷ୍ଟି କରିଥ୍‌ଲେ । ଷଷ୍ଠ ଶତାବ୍ଦୀ ପରେ ହିନ୍ଦୁ ଧର୍ମର ପ୍ରଭାବ 
ବୃଦ୍ଧି ପାଇଥଲା ଏବଂ ଶୈବ, ବୈଷ୍ଣବ ଓ ସୌର ସମ୍ପରଦାୟମାନେ ନିଜ ନିଜର ଦେବତାମାନଙ୍କୁ 
ପ୍ରଧାନ୍ୟ ଦେଇଥୂଲେ | କୋଣାର୍କରେ ପୂର୍ବରୁ ପୂଜା ପାଉଥ୍‌ବା ବୁଦ୍ଧ ମୂର୍ରିଙ୍କୁ ସୂର୍ଯ୍ୟ ନାରୀୟଣ 
ରୂପେ ଉପାସନା କରିବା ସହିତ ହିନ୍ଦୁମାନଙ୍କ ମଧ୍ୟରେ ସୌର ସମ୍ପଦାୟର ପ୍ରଭାବ ବୃଦ୍ଧି ପାଇଥୂଲା ! 
ଶୈବ, ଶାକ୍ତ, ବୈଷ୍ଣବ, ଗାଣପତ୍ୟଙ୍କ ସମେତ ବୌଦ୍ଧମାନେ ମଧ୍ଯ ସୂର୍ଯ୍ୟଙ୍କୁ ସେମାନଙ୍କର ଅଭୀଷ୍ଟ 

କୋଣାର୍କ କ୍ଷେତ୍ର ୩୭ 


ଦେବତା ରୂପେ ମାନି ନେଇଥୂଲେ । ଏପରକି ବିଷ୍ଣୁ ମନ୍ଦିର ମାନଙ୍କରେ ଦୈନନ୍ଦିନ ପୂଜା ବିଧାନରେ 
ସର୍ବାଗ୍ରେ ସୂର୍ଯ୍ୟ ପୂଜାର ନୀତି ପ୍ରଚଳନ କରାଯାଇଥ୍‌ଲା । ବିଷ୍ଣୁ ପୂଜା ପଦ୍ଧତିରେ ଉଲ୍ଲେଖ ଅଛି - 


“ ସୁର୍ଯ୍ୟ ପୂଜାଂ ବିନା ବିଷ୍ପୋଃ ପୂଜା ଯେ ମୃଢ଼ଧୀଶ୍ଚରେତ୍‌ 
ସାପୂଜା ରାକ୍ଷସୈର୍ଗାହ୍ୟା ପ୍ରୀତୋନସ୍ପାର୍ଜନାର୍ଦନଃ । 


ଚୀନ୍‌ ପରିବ୍ରାଜକ ହୁଏନ୍‌ସାଂ ମଧ୍ଯ ତାଙ୍କ ଭ୍ରମଣ ବୃତ୍ତାନ୍ତରରେ ଲେଖୁଛନ୍ତି ଯେ (Antiq- 
ities of Orissa, Vol.1) * ଚେଳିତାଲୋ”? (ଆଧୁନିକ ଚନ୍ଦ୍ରଭାଗା) ଠାରେ ବୌଦ୍ଧ ଓ 
ବ୍ରାହ୍ମଣମାନେ ଏକତ୍ର ମିଳିମିଶି ଚନୁଛନ୍ତି | ସେହି ରାଜଧାନୀରେ ଅନେକ ବ୍ରାହ୍ମଣ ବାସ କରନ୍ତି 
ଏବଂ ସେଠାରେ ଅନେକ ଦେବ ମନ୍ଦିର ରହିଛି । ହୁଏନ୍‌ସଂଙ୍କ ବର୍ଣ୍ଣନାରୁ ଜଣାଯାଏ, କୋଣାର୍କରେ 
ଉଭୟ ହିନ୍ଦୁ ଓ ବୌଦ୍ଧମାନ ଏକତ୍ର ବାସ କରୁଥ୍‌ଲେ ଏବଂ ବୌଦ୍ଧମାନଙ୍କର ବୌଦ୍ଧ ବିହାର ଓ ହିନ୍ଦୁ 
ମାନଙ୍କର ଦେବ ମନ୍ଦିର ମାନ ରହିଥୂଲା | ୧୫୬୮ ଖ୍ରୀଷ୍ଟାଦ୍ଦରେ ଆମ ଦେଶରେ ହିନ୍ଦୁ ରାଜତ୍ଵର 
ପତନ ଘଟିଥୂଲା । ଏହି ସମୟରେ କୋଣାର୍କ ମନ୍ଦିର ଅବହେଳିତ ହୋଇ ଭାଙ୍ଗି ପଡ଼ିଥ୍ଲା ଏବଂ 
ପୁରୀ ମନ୍ଦିର ବାରମ୍ବାର ଆକ୍ରମିତ ହୋଇଥଲା । ଏହିପରି ଯତ୍ନ ଅଭାବରେ ମଧ୍ଯ ଅନେକ ହିନ୍ଦୁ 
ମନ୍ଦିର ଭାଙ୍ଗି ପଡିଛି ! ସେହିପରି ବୌଦ୍ଧ ରାଜତ୍ଵର ଅବସାନ ଫଳରେ ବୌଦ୍ଧ ବିହାର ଗୁଡ଼ିକ 


ମଧ୍ଯ ଯତ୍ନ ଅଭାବରୁ ଭଙ୍ଗପଡିଥ୍‌ବା ମନେ ହୁଏ | 


କୋଣାର୍କ କ୍ଷେତ୍ରରେ ପରିସର ଅତ୍ୟନ୍ତ ବ୍ୟାପକ | ବିଭିନ୍ନ ପୁରାଣରେ ଏହାର ମାହାତ୍ସ୍ୟ 
ବିସ୍ତୃତ ଭାବେ ବର୍ଣ୍ଣନା କରାଯାଇଛି । ସେଥୁରୁ ଜଣାଯାଏ ଯେ, କୋଣାର୍କ କ୍ଷେତ୍ରର ପରିସୀମା 
ପୂର୍ବରେ ସାଗର, ଦକ୍ଷିଣରେ କୁଶଭଦ୍ରା ନଦୀ ( ପ୍ରଚଳିତ ନାମ ଲିଆଖିଆ) ଉତ୍ତରରେ କାଦୁଆ 
ନଦୀ ( ପ୍ରାଚୀ ନଦୀର ଏକ ଶାଖା) ଏବଂ ପଶ୍ଚିମରେ ପଥରବୁହା ନଦୀ ( ଜୁଣାଇ ନିକଟରେ ଥ୍ବା 
ପୋତାନଦୀ ) ପର୍ଯ୍ୟନ୍ତ ଏହା ପ୍ରସାରିତ ଥୂଲା । 

୩୮ ସୂର୍ଯ୍ୟକ୍ଷେତ୍ର କୋଣାର୍କ 


ପ୍ରାଚୀନ ଦେବ ଦେବୀ 


ପ୍ରାଚୀନ କାଳରୁ କୋଣାର୍କ ସୂର୍ଯ୍ୟଙ୍କର କ୍ଷେତ୍ର ରୂପେ ପ୍ରସିଦିଲାଭ କରି ଆସିଛି ସୂର୍ଯ୍ୟ 
ଏହି କ୍ଷେତ୍ରର ପ୍ରଧାନ ଉପାସ୍ୟ ଦେବତା । ଏହା ବ୍ୟତୀତ କ୍ଷେତ୍ର ମଧ୍ୟରେ ଅନ୍ୟାନ୍ୟ କେତେକ 
ଦେବ ଦେବା ପ୍ରତିଷ୍ଠା ହୋଇ ପୂଜା ପାଉଥ୍‌ଲେ |! ଆଇନ୍‌-ଇ-ଆକବରୀରେ ଆବୁଲ୍‌ ଫାଜଲ୍‌ଙ୍କ 
ବର୍ଣ୍ଣନୀରୁ ଜଣାଯାଏ ଯେ ( ୧୫୫୬ - ୧୬୦୫ ଖ୍ରୀଷ୍ଟାବ୍) କୋଣାର୍କ ସୂର୍ଯ୍ୟ ମନ୍ଦିର ବେଢ଼ାରେ 
ଅନ୍ୟାନ୍ୟ ଛଅ ଗୋଟି ମନ୍ଦିର ଏବଂ ବେଢ଼ା ବାହାରେ ବାଇଶି ଗୋଟି ମନ୍ଦିର ରହିଥ୍ଲା ! ବେଢ଼ା 
ମଧ୍ଯରେ ଥବା ମନ୍ଦିର ଓ ଦେବ ବେଦୀଙ୍କ ବିଷୟରେ ପରବର୍ଭୀ ଅଧ୍ୟାୟରେ ବର୍ଣ୍ଣନା କରାଯାଇଛି ! 
ବେଢ଼ା ବାହାରେ ଥବା ମନ୍ଦିର ଗୁଡ଼ିକ ଧ୍ଂସ ପାଇ ଯାଇଥୁବାରୁ ତାହାର ବର୍ଣ୍ଣନୀ ସମ୍ଭବପର 
ନୁହେଁ । ତେବେ ମାଦଳା ପାଞ୍ଜି, ପୁରାଣ ତଥା ବିଭିନ୍ନ ଏତିହାସିକ ବିବରଣୀରୁ ଯେଉଁ କେତେକ 
ଦେବ ଦେବୀଙ୍କର ସୂଚନା ମିଳେ ତାହା ନିମ୍ନରେ ପ୍ରଦତ୍ତ କରାଯାଇଛି | 


ଅଷ୍ଟଚଣ୍ଡୀ 


କୋଣାର୍କ କ୍ଷେତ୍ରର ରକ୍ଷଯିତ୍ରୀ ରୁପେ କ୍ଷେତ୍ରରେ ଅଷ୍ଟଚଣ୍ଡୀଙ୍କର ପ୍ରତିଷ୍ଠା କରାଯାଇଥ୍‌ଲା । 
ଯଥା - ରାମଚଣ୍ଡୀ, ଖାଲକୋଠୀ, ଭଗବତୀ, ରୁଦ୍ରାଣୀ, ଖିଲେଶବରୀ, ଚରଚିକା, ଚିତରେଶବରୀ ଓ 
ମହା କତ୍ୟୀୟିନୀ । 


ରାମଚଣ୍ଡୀ :- 


< 


ଭଲା ରାମଚଣ୍ଡୀ ଭଲାରେ 
କଳା ପହାଡ଼କୁ ଦୁଆରେ ବସାଇ 
ଭଲା ପାଣି ଆଣି ଗଲାରେ ”? 


ଓଡ଼ିଶାରେ ବହୁଳଭାବେ ପ୍ରଚଳିତ ଏହି ପ୍ରବଚନରୁ ଜଣାଯାଏ ଯେ; କଳା ପାହାଡ 
ଯେତେବେଳେ କୋଣାର୍କ ସୂର୍ଯ୍ୟ ମନ୍ଦିର ଭାଙ୍ଗି ତାହାର ପଷଶ୍ଚାତ୍‌ରେ ଥବା ରାମଚଣ୍ଡୀଙ୍କ ମନିର 
ଭିତରେ ପ୍ରବେଶ କଲା; ସେତେବେଳେ ଦେବୀ ରାମଚଣ୍ଡୀ କଳା ପାହାଡ଼ର ଆକ୍ରମଣରୁ ନିଜକୁ 
ରକ୍ଷା କରିବା ନିମନ୍ତେ ମନ୍ଦିର ଭିତରୁ ଏକ ମାଲୁଣୀ ବେଶରେ ବାହାରି ଆସିଲେ । କଳା ପାହାଡ଼ 
ତାଙ୍କୁ ପିଇବା ପାଇଁ ପାଣି ମାଗିବାରୁ ସେ କାଖରେ ମାଠିଆ ଧରି ପାଣି ଆଣିବା ବାହାନାରେ 
ମନ୍ଦିର ଭିତରୁ ବାହାରକୁ ଚାଲିଗଲେ ! କଳା ପାହାଡ଼ ପାଣି ପିଇବା ଆଶାରେ ମନ୍ଦିର ଦୂଆରେ 
ଅପେକ୍ଷା କଲା । ରାମଚଣ୍ଡୀ ଗଲେ ଯେ ଆଉ ଫେରିଲେ ନାହିଁ । ମାଲୁଣୀର ଫେରିବା ବିଳମ୍ବ 
ଦେଖି କଳାପାହାଡ଼ ମନ୍ଦିର ଭିତରେ ପଶିଲା । ଦେଖୁଲା ସିଂହାସନ ଶୂନ୍ୟ ପଡ଼ିଛି । ଭାବିଲା, 

ପ୍ରାଚୀନ ଦେବ ଦେବୀ ୩୯ 


ସେହି ମାଲୁଣୀ ଠାକୁରାଣୀଙ୍କୁ ଲୁଚାଇ ନେଇ ପଳାଇଛି । ତେଣୁ ସେ ତୀର ପଛେ ପଛେ ଗଲା ! 
ଏପରି ଅନୁଧାବନ କରି କୂଶଭଦ୍ରା ନଦୀର ଲିଆଖିଆ ମୁହାଣରେ ପହଞ୍ଚିଲା ¦ ଦେଖିଲା ଦେବୀ 
ଭରା ନଦୀର ଗର୍ଭରେ ମାଠିଆ ଧରି ଭାସୁଛନ୍ତି ! ଅଗତ୍ୟା ସେ ଫେରି ଆସିଲା । ପରବର୍ରୀ 
କାଳରେ ଠାକୁରାଣୀଙ୍କ ସ୍ତପ୍ନାଦେଶ ପାଇ ପଣ୍ଡାମାନେ ସେହି ନଦୀ କୂଳରେ ଗୋଟିଏ ମନ୍ଦିର 
ନିର୍ମାଣ କରି ରାମଚଡ୍ଡୀଙ୍କୁ ପ୍ରତିଷ୍ଠା କରାଇଥୂଲେ । ଏହି “ˆ ଭଲା ରାମଚଣ୍ଡୀ ଭଲାରେ’ କାହାଣୀ 
ଏକ ମନଗଡଢ଼ା ଏବଂ କଳାପାହାଡ଼ ପ୍ରତି ଏକ ବିଦ୍ବେଷାତ୍ସକ ପ୍ରବଚନ ବୋଲି ମନେ ହୁଏ |! କାରଣ 
କଳାପାହାଡ ୧୫୬୮ ଖ୍ରୀଷ୍ଟାଦ୍ଦରେ ଓଡ଼ିଶା ଆକ୍ରମଣ କରିଥୂବାର ଏତିହାସିକ ବିବରଣୀରୁ 
ପ୍ରକାଶ ! କିନ୍ତୁ ସେ ଯେ କୋଣାର୍କ ଆସିଥ୍ଲା ଏବଂ କୋଣାର୍କର ମନ୍ଦିରମାନ ଭାଟିଥୂଲା ତାହାର 
କୌଣସି ଇତିହାସ ଲିପିବଦ୍ଧ ନାହିଁ କି ଏତିହାସିକମାନେ ଏପରି କୌଣସି ସିଦ୍ଧାନ୍ତରେ ଉପନୀତ 
ହୋଇପାରି ନାହାନ୍ତି । ବରଂ କେତେକ ଏତିହାସିକ ମତ ଦିଅନ୍ତି ଯେ, କଳାପାହାଡ ଆଦୌ 
କୋଣାର୍କ ଯାଇନଥୁଲା ! 


ଓଡ଼ିଶାର ଆଦିକବି ସାରଳା ଦାସ ଗଜପତି କପିଳେନ୍ଦ୍ର ଦେବଙ୍କ ରାଜତ୍ଵ କାଳରେ 
ମହାଭାରତ ରଚନା କରିଥୁଲେ | ତାହା ପ୍ରାୟ ୧୪୫୦ ଖ୍ରୀଷ୍ଟାବ୍ଦ ଅର୍ଥାତ୍‌ କଳାପାହାଡ଼ ଓଡ଼ିଶା 
ଆସିବାର ଶହେବର୍ଷ ପୂର୍ବର ଘଟଣା ! ସାରଳା ଦାସ ମହାଭାରତର ମଧ୍ଯପର୍ବରେ କୋଣାର୍କର 
ରାମଚଣ୍ଡୀଙ୍କ ବିଷୟରେ ବର୍ଣ୍ଣନା କରିଛନ୍ତି - 


** ପ୍ରଥମେ ବନ୍ଦଇ ମାଗୋ କୋଣାରକ ଚଞ୍ଡୀ, 
ମୁଖ ଗୋଟି ଶୋଭା ତୋର ସିନ୍ଧୁରରେ ମଣ୍ଡି । 
ମାଡ଼ି ବସିଲୁ ଦକ୍ଷିଣ ସମୁଦ୍ରର ତୀର, 
ଉତ୍ତରକୁ ଦ୍ଵାର ମାଗୋ ଅତ୍ୟନ୍ତ ବିସ୍ତାର ! 
ଶ୍ରୀରୀମ ପୁଜନ୍ତେ ରାମଚଣ୍ଡୀ ନାମ ହେଲା, 
ରାଜ ନିଯୋଗ ହିଁ ମାଗୋ କିଛି ନସ୍ତୁରିଲା | 
ପ୍ରତିଦିନ କାହିଁ ଆଣି ଖାଉ ମହାମାଇତ, 
ତିନିଶ ଷାଠିଏ ଦିନ ପଡ଼ିଆ ନୂହଇ | 
ଦିଲ୍ଲୀ ଯେ ଡ଼ିଙ୍ଗର ମାଗୋ ମାଳବ କୁଞ୍ଜର, 
ଏତେ ଦୂରୁଁ ଆଣି ମା'ଗୋ ପୋଷୁ ତୁ ଉଦର । 
ମୁଦୂସୁଲୀ ରୂପେ ମାଂ ଗୋ ମାଠିଆ କାଖର, 
ମାଜଣା ନିମନ୍ତେ ମା' ଗୋ ହୋଇଲୁ ବାହାର ! 
ବଡ଼ ଚୂଡ଼ଙ୍ଗକୁ ମା' ଗୋ ଭଶ୍ିତୁ ଅଇଲୁ, 
ହାତେ ହାତେ ବଢ଼ି ମାଂ ଗୋ ସମୁଦ୍ରେ ପଶିଲୁ ।” 

ପ୍ରାଚୀନ ଦେବ ଦେବୀ ୪୧ 


ଏଥ୍‌ରୁ ଜଣାଯାଏ, ରାମଚଷ୍ଡୀ ପୂର୍ବେ କୋଣାର୍କ ଚଣ୍ଡୀ ନାମରେ କୋଣାର୍କର ଅଧ୍ଷ୍ାତ୍ରୀ 
ଦେବୀ ରୂପେ ପୂଜା ପାଉଥୂଲେ । ମହାଭୀରତର ଅନ୍ୟତ୍ର ସାରଳା ଦାସ ରାମଚଣ୍ଡୀଙ୍କ ପ୍ରତିଷ୍ଠା 
ସମ୍ବନ୍ଧରେ ଲେଖୁଛନ୍ତି ଯେ : ରାମଚଶ୍ଡୀ ତ୍ରେତୟା ଯୁଗରେ ଅଯୋଧାର ରାଜା ରାମଚନ୍ଦ୍ରଙ୍କ ଦ୍ଵାରା 
ପ୍ରତିଷ୍ଠିତ ହୋଇଥ୍‌ଲେ । ରାମଚନ୍ଦ୍ର ସୀତାଙ୍କୁ ଉଦ୍ଧାର କରିବା ପାଇଁ ଲଙ୍କା ଯାତ୍ରା କରିବା ନିମନ୍ତେ 
ସମୁଦ୍ରରେ ସେତୁବନ୍ଧ ବାନଧିଥ୍‌ଲେ । ପ୍ରଥମେ ସେ କୋଣାର୍କ ଠାରୁ ସମୁଦ୍ରରେ ଲଙ୍କାକୁ ସେତୁବନ୍ଧ 
ବାନ୍ଧିବାର କଳ୍ପନା କରି ଶୁଭସ୍ତମ୍ଭ ସ୍ଥାପନ କରିଥୁଲେ । କିନ୍ତୁ ତାହା ଲଙ୍କାଠାରୁ ଅଧୂକ ଦୂର 
ହେଉଥ୍‌ବାରୁ ବିଭୀଷଣଙ୍କ ପରାମର୍ଶ କ୍ରମେ ସେ କୋଣାର୍କ ଠାରୁ ସେତୁବନ୍ଧ ନିର୍ମାଣ ନ କରି 
ଦାକ୍ଷିଣାତ୍ୟର ରାମେଶ୍ବରଙ୍କ ଠାରୁ ଲଙ୍କାକୁ ସେତୁବନ୍ଧ ବାଛିଥୂଲେ | ତେଣୁ କୋଣାର୍କ ନିକଟରେ 
ରାମଚନ୍ଦ୍ର ଯେଉଁ ଶୁଭଶିଳା ସ୍ଥାପନ କରିଥଲେ ତାକୁ ଦେବୀମନ୍ତ୍ରରେ ପୂଜା କରି ରାମଚଣ୍ଡୀ ରୂପେ 
ପ୍ରତିଷ୍ଠା କରିଥଲେ । 


“ଯେଉଁ ଶୁଭ ଶିଳା ଗୋଟି ପୋତିଲେ ଶ୍ରୀରାମ, 
ଦେବୀ ମନ୍ତ୍ର ପୂଜା କଲେ ରାମଚସଶ୍ତୀ ନାମ । 


ପ୍ରଭୁ ଶ୍ରୀରାମଙ୍କ ଦ୍ଵାରା ପ୍ରତିଷ୍ଠିତ ଦେବୀ ରାମଚଣ୍ଡୀ ସେହି ଦିନଠାରୁ କୋଣାର୍କର 
ଅଧ୍ଷ୍ଠାତ୍ରୀ ଦେବୀ ରୂପେ ପୂଜାପାଇ ଆସିଛନ୍ତି । ଖ୍ରୀଷ୍ଟୀୟ ନବମ ଶତାଦ୍ଦୀରେ ପୁରନ୍ଦର କେଶରୀ 
କୋଣାର୍କ ମନ୍ଦିର ବେଢ଼ାର ଦକ୍ଷିଣ-ପଶ୍ଚିମ କୋଣରେ ଅର୍ଥାତ୍‌ ତଜାଳୀନ ସୂର୍ଯ୍ୟ ମନ୍ଦିରର ପଛ 
ପାର୍ଶ୍ଵରେ ରାମଚଣ୍ତୀଙ୍କ ମନ୍ଦିର ନିର୍ମାଣ କରିଥଲେ । କିନୁ ବଡ଼ ଚୂଡ଼ଙ୍ଗ (ରାଜା ଚୋଡ଼ଗଙ୍ଗ 
ଦେବ) ରାମଚଣ୍ଡୀଙ୍କ ମୂରିକୁ ମନ୍ଦିରରୁ ବାହାର କରି ଦେଇ ସେଥ୍‌ରେ ବିଷ୍ଣୁ ମୂରି ପ୍ରତିଷ୍ଠା 
କରିଥୁଲେ | ଚୋଡ଼ଗଙ୍ଗ ଦେବଙ୍କ ବିଷୟରେ ମାଦଳା ପାଞ୍ଜିରେ ଲେଖାଅଛି - 


“ଏ ରାଜା ସମସ୍ତ ଗୋସାମଣୀଙ୍କୁ ବନ୍ଦୀ କଲେ । ଗୋସାଣୀ, ବିରଜା, କାଳିକା, ରାମଚଣ୍ଡୀ, 
ସର୍ବ ମଙ୍ଗଳା ¬ ଏ ପାଞ୍ଚ ଜଣଙ୍କୁ ବନ୍ଦୀ କରି ପାରିଲେ ନାହିଁ ।”” ଚୋଡ଼ଗଙ୍ଗ ଦେବ ପରମ 
ବୈଷ୍ଣବ ଥୂଲେ ଏବଂ ଶାକ୍ତ ମତର ସେ ଘୋର ବିରୋଧୀ ଥୂଲେ । ପୁରୀ ଜଗନ୍ନାଥ ମନ୍ଦିର 
ସମେତ ଓଡ଼ିଶାରେ ଅନେକ ବିଷ୍ଣୁ ମନ୍ଦିର ନିର୍ମାଣ କରିଥୂଲେ ଏବଂ ଶାକ୍ତ ପୀଠମାନଙ୍କରୁ ଦେବୀ 
ମୂରି ଗୁଡ଼ିକୁ ଫୋପାଡ଼ି ଦେଇ ତା ସ୍ଥାନରେ ବିଷ୍ଣୁ ପ୍ରତିମା ପ୍ରତିଷ୍ଠା କରାଇଥ୍‌ଲେ । ସାରଳା ଦାସ 
ଏହି ଚୋଡ଼ଗଙ୍ଗ ଦେବଙ୍କୁ ବଡ଼ ଚୂଡ଼ଙ୍ଗ ବୋଲି ବର୍ଣ୍ଣନା କରିଛନ୍ତି । ଚୋଡ଼ଗଙ୍ଗ ଦେବ କୋଣାର୍କ 
ମନ୍ଦିର ବେଢ଼ାରେ ଥବା ଏହି ରାମଚଷ୍ଡୀଙ୍କୁ ମନ୍ଦିରରୁ ବାହାର .କରି ଦେଇଥ୍‌ବା ଉପରୋକ୍ତ 
ବିବରଣୀରୁ ଜଣାଯାଏ କିମ୍ବା ଦେବୀ ରାମଚଣ୍ଡୀ ଏକ ମାଲୁଣୀ ବେଶରେ କାଖରେ ମାଠିଆ ଧରି 
ସ୍କାନ କରିଯିବା ଆଳରେ ସ୍ତତଃ ମନ୍ଦିର ଛାଡ଼ି ଚାଲି ଯାଇଥୂଲେ ! 

୪୨ ସୂର୍ଯ୍ୟକ୍ଷେତ୍ର କୋଣାର୍କ 


ଚୋଡ଼ଗଙ୍ଗ ଦେବ ୧୦୪୨ ରୁ ୧୧୧୨ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ରଜତ୍ଵ କରିଥୂଲେ | ତେଣୁ 
ରାମଚଣ୍ଡୀ ପ୍ରାୟ ଏକାଦଶ ଶତାବ୍ଦୀର ମଧ୍ଧ ଭାଗରେ କୋଣାର୍କ ଛାଡ଼ି ଚାଲି ଯାଇଛନ୍ତି । ଏହା 
ସାରଳା ଦାସ ତାଙ୍କ ମହାଭାରତରେ ବର୍ଣ୍ଣନା କରିଛନ୍ତି । ତେଣୁ ରୀମଚଣ୍ଡୀଙ୍କ ସ୍ଥାନାନ୍ତରୀକରଣ 
ସହିତ କଳାପାହାଡ଼ର କୌଣସି ସମ୍ବନ୍ଧ ନାହିଁ । କାରଣ ସାରଳା ଦାସ ମହାଭାରତ ଲେଖୁବା 
ସମୟକୁ ଅର୍ଥାତ୍‌ ପ୍ରାୟ ୧୪୫୦ ଖ୍ରୀଷ୍ଟାବ୍ଦ ବେଳକୁ ରାମଚଣ୍ଡୀ କୋଣାର୍କରୁ ଆସି ସମୁଦ୍ର କୁଳରେ 
ପ୍ରତିଷ୍ଠା ହୋଇଥ୍‌ଲେ । କଳାପାହାଡ଼ ୧୫୬୮ରେ ଓଡ଼ିଶା ଆକ୍ରମଣ କରିଥୂଲା ! ବିଶେଷ 
ଭୀବରେ ସେ ପୁରୀ ଜଗନ୍ନାଥ ମନ୍ଦିର ଲୁଣ୍ଠନ କରିବା, କଳବଟ ପୋଡ଼ି ଦେବା, ଶ୍ରୀମନ୍ଦିରର 
ଧ୍ବଜପଦ୍ମ ଭାଙ୍ଗି ଦେବା ଏବଂ ଜଗନ୍ନାଥଙ୍କୁ ନେଇଯାଇ ଗଟ୍ଟା କୂଳରେ ଦାହ କରବା ଆଦି ଘଟଣା 
ଯୋଗୁଁ ଓଡ଼ିଶାର ଲୋକମାନଙ୍କର କଳାପାହାଡ଼ ପ୍ରତି ଅତ୍ୟନ୍ତ ବିତୃଷ୍ଣା ଭାବ ଆସିଥୂଲା । ତେଣୁ 
ସେହି ସମୟରେ ବା ତା ପୂର୍ବରୁ ଓଡ଼ିଶାର ଦେବଦେବୀ ମନ୍ଦିରମାନଙ୍କରେ ଯେତେ ଯାହା କ୍ଷୟ 
କ୍ଷତି ଘଟିଥୂଲା ତାହା ସମସ୍ତ କଳାପାହାଡ଼ କର୍୍ତକ ବୋଲି ଦୋଷାରୋପ କରାଗଲା | କାକଟପୁର 
ମଙ୍ଗଳାଙ୍କୁ ମଧ୍ଯ କଳାପାହାଡ଼ ନଦୀ ଗର୍ଭରେ ଫୋପାଡ଼ି ଦେଇଥ୍‌ବାର କିମ୍ବଦନ୍ତୀ ରହିଛି । କିନ୍ତୁ 
ମାଦଳା ପାଞ୍ଚର ଲେଖା ଅନୁସାରେ ବାସ୍ତବରେ ଚୋଡ଼ଗଙ୍ଗ ଦେବ କାକଟପୁର ମଙ୍ଗଳାଙ୍କୁ ମଧ୍ଯ 
ମନ୍ଦିର ଭିତରୁ ବିତାଡିତ କରିପାରିନଥୁୂଲା | 


ଉପରୋକ୍ତ ଆଲୋଚନାରୁ ଜଣାଯାଏ ଯେ, ରାମଚଣ୍ଡୀ କୋଣାର୍କ ତ୍ୟାଗ କରି ସମୁଦ୍ର 
କୂଳରେ ଲିଆଖିଆ ମୁହାଣରେ ପ୍ରତିଷ୍ଠା ହେବା ଆଜକୁ ପ୍ରାୟ ହଜାରେ ବର୍ଷ ତଳର ଘଟଣା । 
କଳାପାହାଡ଼ ଯେ ଏଥୁପାଇଁ ଦାୟୀ ନୁହେଁ ଏହା ସ୍ବତଃ ସିଦ୍ଧ ! ତେଣୁ ପ୍ରଚଳିତ ପ୍ରବଚନଟି ନିମ୍ନ 
ପ୍ରକାରେ ବ୍ୟବହାର କରାଯାଇପାରେ ! 


“ ଭଲୀ ରାମଚଣ୍ଡୀ ଭଲାରେ 
ବଡ଼ ଚୂଡ଼ଙ୍ଗକୁ ଦୁଆରେ ବସାଇ 
ଭଲା ପାଣି ଆଣି ଗଲାରେ !? 


ଅନ୍ୟ କେତେକଙ୍କ ମତରେ ରାମଚଣ୍ଡୀ ଆଦ୍ୟରୁ ବର୍ରମାନ ଯେଉଁଠାରେ ରହିଛନ୍ତି 
ସେହିଠାରେ ରହି ଆସିଛନ୍ତି । ରୀମଚନ୍ଦ୍ର କୋଣାର୍କ ନିକଟରୁ ଲଙ୍କାକୁ ସେତୁବନ୍ଧ ନିର୍ମାଣ କରିବାର 
କଳ୍ଧନା କରି ଏଠାରେ ଦେବୀ ରାମଚଣ୍ଡୀ ଓ ରାମେଶ୍ବର ଶିବଙ୍କୁ ପ୍ରତିଷ୍ଠା କରି ପୂଜା କରିଥୂଲେ ! 
ତେଣୁ ରାମଚନ୍ଦ୍ରଙ୍କ ସମୟରୁ ରାମଚଣ୍ଡୀ ସମୁଦ୍ର କୂଳରେ ପ୍ରତିଷ୍ଠା ହୋଇ ଆସିଛନ୍ତି । କାଳକ୍ରମେ 
କୋଣାର୍କ ଠାରୁ ସମୁଦ୍ର ପ୍ରାୟ ଦୂଇ କିଲୋମିଟର ପଛକୁ ଘୁଞ୍ଚ ଯାଇଛି । କିନ୍ତୁ ଦେବୀ ରାମଚଣ୍ଡୀ 
କୋଣାର୍କର ଅଧ୍ଷ୍ଠାତ୍ରୀ ରୂପେ ପ୍ରତିଷ୍ଠିତ ଅଛନ୍ତି ! 

ପ୍ରାଚୀନ ଦେବ ଦେବୀ ୪୩ 


ବର୍ରମାନ ଦେବୀ ରାମଚଣ୍ଡୀ କୁଶଭଦ୍ରା ନଦୀ ମୁହାଣ ନିକଟରେ ଏକ କ୍ଷୁଦ ମନ୍ଦିରରେ 
ପ୍ରତିଷ୍ଠା ହୋଇ ପୂଜା ପାଉଛନ୍ତି | ପ୍ରଥମେ ରାମଚଣ୍ଡୀ ଏକ ବାଲିକୂଦ ଉପରେ ଚାଳ ଘରେ 
ପ୍ରତିଷ୍ପିତ ହୋଇ ପୂଜା ପାଉଥୂଲେ ! ବର୍ରମାନ ଯେଉଁ ମନ୍ଦିରରେ ରାମଚସ୍ତୀ ପ୍ରତିଷ୍ଠା ହୋଇଛନ୍ତି 
ତାହା ଉନବିଂଶ ଶତାହ୍ଦୀରେ ନିର୍ମିତ ହୋଇଥ୍‌ବାର ଜଣାଯାଏ । ମନ୍ଦିରର ମୁଁ ହ ଭତ୍ତର ଦିଗକୁ । 
ମନ୍ଦିରଟି ରେଖ ଆକାରରେ ନିର୍ମିତ ! ତାହାର ସମ୍ମୁଖରେ ଥୁବା ଗମ୍ଭିରାଟି ନାହାଚାଳିଆ ଢ଼ଙ୍ଗରେ 
ନିର୍ମିତ । ମନ୍ଦିର ମଧ୍ୟରେ ଏକ ସିଂହାସନ ରହିଛି ଏବଂ ତାହା ଉପରେ ରାମଚ୍ତୀଙ୍କ ମୂରରି ପ୍ରତିଷ୍ଠା 
ହୋଇଛି । ରାମଚସ୍ତୀ ଏକ ଦଶଭୁଜା ମହିଷ ମର୍ଦିନୀ ଦୂର୍ଗା ମୂର୍ରି । ତାହାଙ୍କୁ ବନଦୂର୍ଗୀ ମନ୍ତ୍ରରେ 
ପୂଜା କରାଯାଏ ଏବଂ ଏଠାରେ ପଶୁବଳି ପ୍ରଥାର ପ୍ରଚଳନ ରହିଛି । ଠାକୁରାଣୀଙ୍କ ପୂଜା ନୀତି 
ନିମନ୍ତେ ପୂର୍ବତନ ଜମିଦାର ପାଞ୍ଚ ଏକର ଜମି ଝଂଜା କରିଛନ୍ତି । ପୂର୍ବ ଜାଳରେ ଏହା ଏକ 
ପ୍ରସିଦ୍ଧ ତନ୍ତ୍ରପୀଠ ଥ୍ବାର କେତେକ ମତ ଦିଅନ୍ତି । 


ରାମଚଣ୍ଡୀ ମନ୍ଦିରର ଦ୍ଵାର ଦେଶରେ ଓ ବହିଃପାର୍ଶ୍ବରେ ବାମନ, ବରାହ ଓ କାର୍ରିକେୟଙ୍କର 
ମୂର୍ିମାନ ରହିଛନ୍ତି । ଏହିସବୁ ମୁରି କୋଣାର୍କରୁ ଅଣାଯାଇ ଥୂବାର ବିଶ୍ବାସ କରାଯାଏ । ମହିରର 
ପୂର୍ବ ପାର୍ଶ୍ଧରେ ଏକ ଅଷ୍ଟଭୁଜା ଦେବୀ "ମୂରି ରହିଛନ୍ତି । ଏହାଙ୍କର ତିନୋଟି ମୁଣ୍ଡ | ଏହି ମୁର୍ଭିର 
ସିଂହାସନର ନିମ୍ନ ଭାଗରେ ସାତ ଗୋଟି ଘୁଷୁରୀ ରହିଛି । ଏହାଙ୍କୁ ବୌଦ୍ଧ ଧର୍ମର ମାରିଚି ଚଣ୍ଡୀ 
ବୋଲି କହନ୍ତି । କିନ୍ତୁ ସାଧୀରଣ ଦର୍ଶକ ଏହି ଘୁଷୁରୀମାନଙ୍କୁ ଚିହୃଟ କରି ନପାରି ଏହାକୁ ସୂର୍ଯ୍ୟଙ୍କର 
ସପ୍ତାଶ୍ଵ ବୋଲି କହନ୍ତି ଏବଂ ମୁର୍ରିଟିକୁ ଅଷ୍ଟଭୁଜା ସୂର୍ଯ୍ୟନାରାୟଣ ବୋଲି କହିଥାଆନ୍ତି । ଏହି 
ମୁରିଟି ଅତ୍ୟନ୍ତ ପ୍ରାଚୀନ ଏବଂ ଏହା ଅନ୍ୟ କେଉଁଠାରୁ ଅଣାଯାଇ ଏଠାରେ ସ୍ଥାପନ କରାଯାଇ 
ଥୁବା ମନେହୁଏ । 


ରାମଚଣ୍ଡୀଙ୍କ ମନ୍ଦିର ସମ୍ମୁଖରେ ଦୁଇଟି ବୃଷଭ ମୁରି ପଡ଼ିଛି । ପୂର୍ବେ ଏଠାରେ ରାମେଶ୍ବର 
ଓ ଲକ୍ଷ୍ମଣେଶ୍ଵର ନାମରେ ଦୁଇଟି ଶିବ ମନ୍ଦିର ଥ୍‌ବାର ସ୍ଥାନୀୟ ଲୋକଙ୍କ ଠାରୁ ଶୁଣାଯାଏ । 
କାଳକ୍ରମେ ତାହା ଭାଙ୍ଗି ବାଲିରେ ପୋତି ହୋଇ ପଡ଼ିଛି । ସେମାନଙ୍କର ସ୍ପୃତି ସ୍ବରୂପ ବୃଷଭ 
ମୁର୍ରି ଦୂଇଟି ବାଲିଗଦା ଉପରେ ପଡିରହିଛନ୍ତି । ଗତ କିଛି ବର୍ଷ ପୂର୍ବେ ବାଲିସ୍ତୁପ ମଧ୍ଯରୁ ଉଦ୍ଧାର 
କରାଯାଇଥ୍‌ୁବା ଶିବ ଲିଙ୍ଗକୁ ପ୍ରତିଷ୍ଠା କରାଯାଇ ରାମେଶ୍ଵର ରୂପେ ପୂଜା କରାଯାଉଛି । 


ରାମଚଣ୍ଡୀ ଏକ ପ୍ରତ୍ୟକ୍ଷ ଠାକୁରାଣୀ ! ରାମଚ୍ତୀର ପ୍ରାକୃତିକ ଦୃଶ୍ୟ ମଧ୍ଯ ଅତ୍ୟନ୍ତ 
ମନୋହର । ତେଣୁ ରାମଚଷ୍ଡୀଙ୍କ ମାହାତ୍ସ୍ୟ ତଥା ସ୍ଥାନର ପ୍ରାକୃତିକ ଦୃଶ୍ୟ ଉପଭୋଗ କରିବା 
ନିମନ୍ତେ ପ୍ରତିଦିନ ଏଠାକୁ ବହୁ ଯାତ୍ରୀଙ୍କର ସମାଗମ ହୁଏ । ରାମଚଣ୍ଡୀଙ୍କ ମହିର ନିକଟରେ 
ଯାତ୍ରୀମାନଙ୍କର ବିଶ୍ରାମ ନିମନ୍ତେ ବିଶ୍ରାମାଗାର ରହିଛି । କୋଣାର୍କ-ପୁରୀ ମେରାଇନ୍‌ ଡ୍ରାଇଭ୍‌ 
ରାସ୍ତାଟି ରାମଚଣ୍ଡୀଙ୍କ ମନ୍ଦିର ନିକଟ ଦେଇ ଯାଇଛି ! ଏହି ରାସ୍ତାଟି ନର୍ମାଣ ହେବା ଫଳରେ 

୪୪ ସୂର୍ଯ୍ୟକ୍ଷେତ୍ର କୋଣାର୍କ 


ବର୍ରଁମାନ ପୁରୀ ଓ କୋଣାର୍କରୁ ରାମଣ୍ଡୀଙ୍କ ନିକଟକୁ ଯାତାୟତ ସୁବିଧା ଜନକ ହୋଇ ପାରିଛି । 


୨. ଖାଲକୋଠୀ :- କୋଣାର୍କ ଠାରୁ ୮ କିଲୋମିଟର ଦୂରରେ ଲିଆଖିଆ ନିକଟସ୍ 
ଖାଲକଟା ପାଟଣା ଗ୍ରାମରେ ଖାଲକୋଠୀ ଗ୍ରାମର ଅଧ୍ଷ୍ଠାତ୍ରୀ ଦେବୀ ରୂପେ ପୂଜା ପାଉଛନ୍ତି । 


୩. ଭଗବତୀ :- କୋଣାର୍କର ଏକ କିଲୋମିଟର ପଶ୍ଚିମରେ ପୂର୍ବେ ଗୋଟିଏ ଗ୍ରାମ 
ଥୁଲା । ଭଗବତୀ ଏହି ଗ୍ରାମର ଅଧ୍ଷ୍ଠାତ୍ରୀ ଦେବୀ ରୂପେ ପୂଜା ପାଉଥୂଲେ । ଜିନ୍‌ କାଳକ୍ରମେ 
ଗ୍ରାମଟି ଲୋପ ପାଇ ଯାଇଛି ଏବଂ ତାହା ସହିତ ଭଗବତୀଙ୍କ ମନ୍ଦିରଟି ମଧ୍ଯ ଭାଙ୍ଗି ବାଲି ସ୍ତୂପ 
ମଧ୍ଯରେ ଲୀନ ହୋଇ ଯାଇଛି ! ଦେବୀ ଭଗବତୀଙ୍କର ସତ୍ତା ମଧ୍ୟ ଲୋପ ପାଇ ଯାଇଥଲା । 
ପରବର୍ରୀ କାଳରେ ଦେବୀଙ୍କର ସ୍ତପ୍ନାଦେଶ ପାଇ ଜଣେ ସେବକ ସେହି ଗ୍ରାମ ନିକଟରେ ଗୋଟିଏ 
ବଣ ହରିଡ଼ା ବୃକ୍ଷ ଦେହରେ ଚୁଆ ସିନ୍ଦୁର ଲଗାଇ ତାହାକୁ ଭଗବତୀ ରୂପେ ପୂଜା କରୁଛନ୍ତି । 
ଏଠାରେ ଲକ୍ଷ୍ୟ କରାଯାଏ ; ଯେଉଁ ବଣ ହରିଡା ବୃକ୍ଷ ଦୁଇଟି ଏଠାରେ ପୂଢା ପାଉଛନ୍ତି । ସେହି 
ଗଛ ଦୁଇଟିର କଳେବର ପୂର୍ବ ପରି ରହିଛି । ତାହାର ବୃଦ୍ଧି ନାହିଁ କି କ୍ଷୟ ମଧ୍ଯ ନାହିଁ | ଗଛର 
ଚତୁଃପାର୍ଶ୍ଵରେ ସିମେଣ୍ଟ ମଣ୍ଡପ ଓ ରୋଷଘର ଓ ବିଶ୍ରାମାଗାର ରହିଛି । ଏଠାରେ ପ୍ରତିଦିନ ବହୁ 
ଲୋକଙ୍କର ସମାଗମ ହୁଏ । ବର୍ଭମାନ ଭଗବତୀ ଏକ ପ୍ରତ୍ୟକ୍ଷ ଠାକୁରାଣୀ ରୂପେ ପ୍ରସିଵଧିଲାଭ 
କରିଛନ୍ତି । ଠାକୁରାଣୀଙ୍କ ମଣ୍ଡପ ସମ୍ମୁଖରେ ଗୋଟିଏ କୂଅ ଓ ଗୋଟିଏ ରୋଷଘର ରହିଛି । 
ସର୍ବସାଧାରଣଙ୍କ ବ୍ୟବହାର ନିମନ୍ତେ ଅନ୍ୟ ଗୋଟିଏ କୂଅ ଏବଂ ଏକ ପ୍ରଶସ୍ଥ ପଥର ସିମେଣ୍ଟ 
ଚାନ୍ଦିନୀ ରହିଛି । 

୪. ରୁଦ୍ରାଣୀ :- କୋଣାର୍କର ୫ କିଲୋମିଟର ଦକ୍ଷିଣ ପଶ୍ଚିମ ଦିଗରେ ସୁତନ ଗ୍ରାମରେ 
ରୁଦ୍ରାଣୀ ପୂଜା ପୀଉଛନ୍ତି | 


୫. ଖିଲେଶ୍ବରୀ :- ପୁର୍ବ ବର୍ଣିତ ଖାଲକୋଠୀଙ୍କ ସହିତ ଖାଲକଟା ପାଟଣା ଗ୍ରାମରେ 
ଖିଲେଶ୍ବରୀ ପୂଜା ପାଉଛନ୍ତି । 


୬. ଚକା: - କୋଣାର୍କର ୫ କିଲୋମିଟର ଉତ୍ତର ପଶ୍ଚିମରେ ବିରୁହିଁ ଗ୍ରାମରେ ପୂଜା 
ପାଉଛନ୍ତି ! ତାଙ୍କୁ ସ୍ଥାନୀୟ ଲ୍ଲୋକମାନେ ଚାଚଖାଇ ବୋଲି କହୁଛନ୍ତି । 


୭. ଚିତ୍ରେଶ୍ଵରୀ :- କୋଣାର୍କର ୭ କିଲୋମିଟର ଦୂରରେ ଅବସ୍ପିତ ଗୋଲରା ଗଡର 
ଯଦୂପୁର ନିକଟରେ କାଦୂଆ ନଦୀ କୂଳରେ ପୂଜା ପାଉଛନ୍ତି । 


୮. ମହା କାତ୍ୟାୟନୀ :-¬ ପ୍ରାଚୀ ମାହାତ୍ସ୍ୟରେ ଏହାଙ୍କୁ ଚଣ୍ଡଘଣ୍ଟା ରୂପେ ବର୍ଣ୍ଣନା 
କରାଯାଇଛି ! 

ପ୍ରାଚୀନ ଦେବ ଦେବୀ ୪୫ 


ମଦ ମଂସରେ ହୋଇ ତୂଷ୍ଠା 
ନାମ ବହିଲେ ଚଣ୍ଡଘଣ୍ଟା । ?” 


ପୂର୍ବେ ଏହାଙ୍କ ନିକଟରେ ପଶୁବଳି ଦିଆଯାଉ ଥୂଲା ! ଚନ୍ଦ୍ରଭାଗା ନଦୀ ତୀରରେ ତାଙ୍କର 
ଆସ୍ଥାନ ଥୁଲା । କିନ୍ତୁ ବର୍ଭମାନ ତାଙ୍କର ଅବସ୍ଥିତି ଜଣାଯାଏ ନାହିଁ । 


ଅଷ୍ଟ ଶମ୍ଭୁ 


କୋଣାର୍କ କ୍ଷେତ୍ରରେ ଅଷ୍ଟଶମ୍ଭୁ ପ୍ରତିଷ୍ଠା ହୋଇଥ୍‌ଲେ । ସେମାନଙ୍କ ମଧ୍ଯରୁ ମୁକ୍ତେଶ୍ଵର, 
କାମଦେବ ଓ ଶୋଭନେଶ୍ବର ଚନ୍ଦ୍ରଭାଗା ନଦୀ କୂଳରେ ଅଧ୍ଷ୍ପିତ ହୋଇଥୂଲେ । ମାତ୍ର କାଳର 
କରାଳ ଗର୍ଭରେ ସେମାନେ ଲୀନ ହୋଇ ଯାଇଛନ୍ତି ! ବର୍ଭମାନ ମଧ୍ଯ ମୁକ୍ତେଶ୍ବରଙ୍କ ପଣ୍ଡୀମାନେ 
କୋଣାର୍କ ନିକଟବର୍ରୀ ଅନସରା ଗ୍ରାମରେ ରହିଛନ୍ତି । ସେମାନେ ଠାକୁରଙ୍କ ନାମରେ ଥୁବା ଜମି 
ଏବେ ମଧ୍ଯ ଭୋଗ କରୁଛନ୍ତି । 


ରାମେଶ୍ବର ଶିବ କୁଶଭଦ୍ରା ନଦୀ ମୁହାଣରେ ରାମଚକ୍ଡୀଙ୍କ ନିକଟରେ ପ୍ରତିଷ୍ଠିତ ହୋଇ 
ପୂଜା ପାଉଥୂଲେ । ପୂର୍ବେ ରାମଚନ୍ଦ୍ର ତାହାଙ୍କୁ ପୂଜା କରିଥ୍ବାରୁ ତାଙ୍କର ନାମ ରାମେଶ୍ବର 
ହୋଇଥଲା ! ଶିବଲିଙ୍ଗଟି କାଳକ୍ରମେ ବାଲି ମଧ୍ଯରେ ପୋତି ହୋଇ ପଡିଛି । ଶିବଙ୍କର ବାହାନ 
ବୃଷଭ ମୂରିଟି ଏବେ ମଧ୍ଯ ରାମଚଣ୍ଡୀଙ୍କ ମନ୍ଦିର ସମ୍ମୁଖରେ ପଡି ରହିଛି । ବର୍ଭମାନ ଏଠାରେ 
ଏକ ଶିବଲିଙ୍ଗ ପ୍ରତିଷ୍ଠା କରଯୀଇ ରାମେଶ୍ବର ରୂପେ ପୂଜା ପାଉଛନ୍ତି ! 


ପ୍ରାଚୀ ମାହାଡ୍ସ୍ୟରେ ଚିତ୍ରେଶ୍ଵର ଓ ଉତ୍‌ଜେଶ୍ବରଙ୍କ ସମ୍ବନ୍ଧରେ ବର୍ଣ୍ଣନା କରାଯାଇ ଅଛି । 
ଯଦୁୂପୁର ନିକଟରେ 'କାଦୂଅ ନଦୀ କୂଳରେ ଚିତ୍ରେଶ୍ଵର ଏବଂ ଉତୁଳ ଗ୍ରାମରେ ଉତୂଳେଶ୍ବର ଶିବ 
ପୂଜା ପାଉଛନ୍ତି । କୋଣାର୍କ ମନ୍ଦିରର ଦକ୍ଷିଣ ଦିଗରେ ଏକ କ୍ଷୁଦ୍ର ମନ୍ଦିରରେ ମଙ୍ଗଳେଶ୍ବର ଶିବ 
ପୂଜା ପାଉଛନ୍ତି । 


ଭଶାନେଶ୍ବର କୋଣାର୍କର ୩ କିଲୋମିଟର ଦୂରରେ ସନ୍ମପୁର ଗ୍ରାମରେ ପୂଜା ପାଉଛନ୍ତି । 
ଏହାଙ୍କର ଅବସ୍ମିତି କୋଣାର୍କର ଏଶାନ୍ୟ କୋଣରେ ହୋଇଥ୍‌ବାରୁ ଏହାଙ୍କର ନାମ ଛଶାନେଶ୍ବର 
ହୋଇଅଛି ।! କୋଣାର୍କର ଏକ କିଲୋମିଟର ଦୂରରେ ମାଧ୍ପୁର ଗ୍ରାମରେ ତ୍ରି ବେଣୀଶ୍ବର 
ମହାଦେବ ପୂଜା ପାଉଛନ୍ତି । ଭଶାନେଶ୍ବରଙ୍କର କିଞ୍ତ ଉତ୍ତରରେ କୁରୁଜଙ୍ଗ ଗ୍ରାମ ନିକଟରେ 
( କୋଣାର୍କ-ବାଲି ଦୋକାନ ରାସ୍ତା କଡରେ) ଦକ୍ଷିଣେଶ୍ଵର ଶିବ ପୂଜା ପାଉଛନ୍ତି । ଏହି 
ଭଶାନେଶ୍ବର, ଦକ୍ଷିଣେଶ୍ଵର ଓ ତିବେଣୀଶ୍ବର ମାଘ ସପ୍ତମୀ ଦିନ ଚନ୍ଦ୍ରଭାଗା ତୀର୍ଥକୁ ଯାତ୍ରା 
କରିଥାଆନ୍ତି । 

୪୬ 


ପୁଣ୍ଯତୀର୍ଥ 


“ଆବଟେ ଶାଳ୍ସଳୀ ଭାଣ୍ଡେ ସୂର୍ଯ୍ୟ ଗଙ୍ଗା ମହୋଦଧ୍‌ 
ଚନ୍ଦ୍ରଭାଗା କରେତ୍‌ ସ୍ମାନ ପୁନର୍ଜ୍ନନ୍ନ ନ ଲଭ୍ୟତେ ।” 


କୋଣାର୍କ କ୍ଷେତ୍ରରେ ପଞ୍ଚତୀର୍ଥ ରୂପେ ଅର୍କବଟ, ଶାଳୁଳୀ ଭାଶ୍ଡ, ସୂର୍ଯ୍ୟ ଗଙ୍ଗା, ମହୋଦଧ୍‌ 
ଓ ଚନ୍ଦ୍ରଭାଗା ଖ୍ୟାତିଲାଭ କରିଥଲେ ! ଏହି ପଞ୍ଚ ତୀର୍ଥରେ ସ୍କାନ କଲେ ଲୋକମାନେ ମନୁଷ୍ୟ 
ଜନ୍ମରୁ ମୁଚ୍ତି ପାଇ ଯାଆନ୍ତି । ସେମାନଙ୍କର ପୁନର୍ଚନ୍ଧ ହୁଏ ନାହିଁ । ପୂର୍ବର ସେହି ପ୍ରାଚୀନ ତୀର୍ଥ 
ଗୁଡ଼ିକ ଆଜଢି ଲୋକ ଲୋଚନର ଅଗୋଚରରେ ରହିଯାଇଛି । ଯେଉଁ କେତେକ କ୍ଷୀଣ ସ୍କୃତିର 
ଆଭାସ ଆଜି ମିଳେ ତାହା ମଧ୍ଯ କ୍ରମଶଃ ଲୋପ ପାଇବାକୁ ବସିଲେଣି । ସେହି ତୀର୍ଥମାନଙ୍କର 
ସଂକ୍ଷିପ୍ତ ବର୍ଣ୍ଣନା ନିମ୍ବରେ ଦିଆଯାଇଛି । 


ସୂର୍ଯ୍ୟ ଗଙ୍ଗା :¬ ବର୍ଭମାନ କୋଣାର୍କ ନିକଟରେ ମାଧ୍ପୁର ଗ୍ରାମରେ ତ୍ରିବେଣୀଶ୍ବରଙ୍କ 
ନିକଟରେ ଗୋଟିଏ କ୍ଷୁଦ୍ର ପୁଷ୍ଠରିଣୀ ରହିଛି ! ଏହାକୁ ସୂର୍ଯ୍ୟ ଗଙ୍ଗା କହନ୍ତି । କପିଳ ସଂହିତାରେ 
ବର୍ଣ୍ଣିତ ଅଛି ସେ ; ସୂର୍ଯ୍ୟ ଗଙ୍ଗା ଭଳି ପୁଣ୍ୟତୀର୍ଥ ଆଉ ଏ ସଂସାରରେ ନାହିଁ । ସେହି ସୂର୍ଯ୍ୟ ଗଙ୍ଗା 
ସନ୍ନିକଟ ମହୋଦଧ୍‌ରେ ସ୍କାନ କଲେ ସମସ୍ତ ପାପ ଦୂର ହୁଏ । 


ଶ୍ରୀ ଶାଳ୍କଳୀ ଭାଣ୍ଡ :- କୋଣାର୍କର ୩ କିଲୋମିଟର ଦୂରରେ ଶ୍ରୀ ଶାଳ୍ସଳୀଭାଣ୍ଡ ନାମକ 
ଏକ ସର୍ବ ପାପହରା, ପୁଣ୍ୟସିଦ୍ଧ, ଗନ୍ଧର୍ବ ସେବିତ ଓ ତ୍ରୈଲୋକ୍ୟ ପାବନ ତୀର୍ଥ ଥ୍ବାର କପିଳ 
ସଂହିତାରୁ ଜଣାଯାଏ । ସେହି ତୀର୍ଥ ନିକଟରେ ବହୁ ମୁନି ରଷିଙ୍କର ଆଶ୍ରମ ରହିଥୂଲା ! ସେହି 
ତୀର୍ଥରେ ସ୍କାନ କରି ସୂର୍ଯ୍ୟଙ୍କୁ ଦର୍ଶନ କଲେ ମନୁଷ୍ୟର ସମସ୍ତ ପାପ କ୍ଷୟ ହୋଇ ସେ ସୂର୍ଯ୍ୟଲୋକ 
ପ୍ରାପ୍ତ ହୁଏ । ବର୍ଭମାନ ଶିରିପୁର ନିକଟ ଡାଳିମ୍ବ ଗୋରଡା ଗ୍ରାମରେ ଏହି ତୀର୍ଥ ଏକ ପୁଷ୍କରିଣୀ 


ଆକାରରେ ରହିଛି । ଏହାକୁ ସ୍ଥାନୀୟ ଲୋକମାନେ ଶିମୁଳି ଭାଣ୍ଡ ବା ଶିମିଳି ଗଣ୍ଡ ବୋଲି: 
କହୁଛନ୍ତି ! 


ଅର୍କବଟ :- ପୂର୍ବେ ସମୁଦ୍ର କୂଳ ନିକଟରେ ଏକ ପ୍ରସିଦ୍ଧ ବଟବୃକ୍ଷ ଥୁଲା | ତାହାକୁ 
ଅର୍କବଟ ବା କଛ୍ଛବଟ ବୋଲି କହୁଥ୍‌ଲେ | ତାହାର ବିସ୍ତୀର୍ଣ୍ଣ ଛାୟାରେ ମୁନି ରଷିମାନେ ତପସ୍ୟା 
କରୁଥୂଲେ । ପ୍ରାଣୀମାନଙ୍କ ହିତ ଦୃଷ୍ଟିରୁ ସ୍ତ ସୂର୍ଯ୍ୟଦେବତା କଳ୍ପବଟ ରୂପ ଧୀରଣ କରି ଏଠାରେ 
ଅବସ୍ଥାନ କରିଥ୍‌ବାର କପିଳ ସଂହିତାରେ ବର୍ଣ୍ଣନା କରାଯାଇଛି ।! ତେଣୁ ଲୋକମାନେ ସେହି 
କଳ୍ଚବଟକୁ ଅର୍କବଟ ବୋଲି କହୁଥିଲେ ! ସେହି ଅର୍କବଟ ତଳେ ବସି ସୂର୍ଯ୍ୟ ମନ୍ତ୍ର ଜପ କଲେ 
ତିନି ପକ୍ଷ ମଧ୍ୟରେ ସାଧକର ଅଭିଳାଷ ପୂର୍ଣ୍ଣ ହେଉଥ୍ବାର ଜଣାଯାଏ ! ଏହି ଅର୍କବଟ ସ୍ୂର୍ଗର 

ପୁଣ୍ୟ ତୀର୍ଥ ୪୭ 


ନନ୍ଦନ ବୃକ୍ଷ ନାମରେ ଅଭିହିତ । ପୂର୍ବେ ଏହି ଅର୍କବଟକୁ ଲୋକମାନେ ପବିତ୍ରତା ମନେକରି 
ନିଷ୍ଠାର ସହିତ ପୂଜା ଉପାସନା କରୁଥିଲେ ! 


ବର୍ଭମାନ ସେହି ବଟବୃକ୍ଷ ନାହିଁ । ଅଛି କେବଳ ସେହି ବଟବୃକ୍ଷ ସ୍ଥାନରେ ବଟେଶ୍ବର 
ମହାଦେବ । ଏବେ ମଧ୍ଯ ତାଙ୍କର ପୂଜା ନୀତି ପ୍ରଚଳନ ରହିଛି । ତାହା ନିକଟରେ ଗତ ଶତାହଦୀରେ 
ଗୋଟିଏ ମଠ ସ୍ଥାପିତ ହୋଇଛି । ଏହାକୁ ଚନ୍ଦ୍ରଭାଗା ମଠ କହନ୍ତି । ଏହି ବଟେଶ୍ବର କେଶରୀ 
ବଂଶର ରାଜାଙ୍କ ଦ୍ବାରା ପ୍ରତିଷ୍ଠିତ ଅଷ୍ଟ ଦିଗପାଳଙ୍କ ମଧ୍ଯରୁ ଅନ୍ୟତମ ! କେଶରୀ ବଂଶର 
ରାଜାମାନେ ରାଜ୍ୟର ରକ୍ଷକ ସ୍ତରୁପ ଅଷ୍ଟ ଦିଗରେ ଅଷ୍ଟ ଶମ୍ଭୁ ପ୍ରତିଷ୍ଠା କରିଥ୍‌ଲେ । ବଟେଶ୍ବର 
ରାଜ୍ୟର ପୂର୍ବ ଉପକୂଳରେ ସମୁଦ୍ର ତୀରରେ ପ୍ରତିଷ୍ଠିତ ହୋଇଥ୍‌ଲେ | ଏହା ବ୍ୟତୀତ ଖୋର୍ଵାର 
ଅଟ୍ରି ଠାରେ ହଟକେଶ୍ଵର, ଭୁବନେଶବରରେ ଲିଙ୍ଗରାଜ, ସାକ୍ଷୀଗୋପାଳ ନିକଟସ୍ପ ବରାଳ ଗ୍ରାମର 
ବାଲୁଙ୍କେଣ୍ଡରଠ କୋଠଦେଶ ପ୍ରଗନାର ଭୁବନେଶ୍ବର, ପୁରୀର ଲୋକନାଥ ଓ ଭୁବନେଶ୍ବର 
ନିକଟର୍ରୀ କପିଳେଶ୍ବର ଗ୍ରାମର କପିଳେଶ୍ବର ପ୍ରତିଷ୍ଠିତ ହୋଇଥୁଲେ | 


ଶ୍ରୀ ମଙ୍ଗଳ ତୀର୍ଥ :¬ କପିଳ ସଂହିତାରୁ ଜଣାଯାଏ ଯେ ; ଅର୍କକ୍ଷେତ୍ରରେ ଶ୍ରୀ ମଙ୍ଗଳ 
ତୀର୍ଥ ନାମରେ ଏକ ସର୍ବମଙ୍ଗଳ ତୀର୍ଥ ରହିଥ୍ଲା । ଏଥ୍‌ରେ ମଙ୍ଗଳବାର ଦିନ ସ୍କାନ କଲେ 
ସର୍ବମଙ୍ଗଳ ହୁଏ । ଏହି ତୀର୍ଥର ସ୍ମିତି ବର୍ଭମାନ କୋଣାର୍କରେ ଦେଖାଯାଏ ନାହିଁ । ପୂର୍ବ ବର୍ଣ୍ଣତ 
' ମଙ୍ଗଳେଶ୍ଵର ଶିବଙ୍କ ନିକଟରେ ଏହି ତୀର୍ଥର ଅବସ୍ଥିତ ଥ୍ବାର ଅନୁମାନ କରାଯାଇ ପାରେ । 


ପ୍ରାଚୀ ମାହାତ୍ସ୍ୟରେ ଅର୍କକ୍ଷେତ୍ରରେ ଥୁବା ପୁର୍ଣ୍ତେଶଵର , ବିଲେେଶଵର ଓ ଗୋକର୍ଶ୍େଶ୍ଵରଙ୍କର 
ଅବସ୍ଥିତି ମଧ୍ଯ ଏବେ ସଠିକ୍‌ ଜଣାଯାଏ ନାହିଁ । କାଳର କରାଳ ଗର୍ଭରେ ସମସ୍ତ ସ୍ୃତି ବିଲୀନ 
ହୋଇ ଯାଇଛି । 


ଚନ୍ଦ୍ରଭାଗା :¬ ସାରଳା ଦାସଙ୍କ ମହାଭାରତର ବନପର୍ବରେ ଅର୍କ ତୀର୍ଥର ସୃଷ୍ଠି ଓ ତାର 
ମାହାତ୍ସ୍ୟ ବର୍ଣ୍ଣନା କରାଯାଇଛି । ସେଥ୍‌ରେ ଉଲ୍ଲେଖ ଅଛି ଯେ କଳିଙ୍ଗ ଦେଶର ରାଜା କଣୟ 
ରାଜ୍ୟରେ ବୃଷ୍ଷି ନିମନ୍ତେ ମୈତ୍ରେୟ ବନରେ ସୂର୍ଯ୍ୟ ଉପାସନା କରିଥ୍୍‌ଲେ ! ଏହି ସମୟରେ 
ସେଠାରେ ବାସ କରୁଥ୍‌ବା ଅର୍କ ନାମକ ଅସୁର କଣୟଙ୍କ ତପସ୍ୟାରେ ନାନାଦି ବିଶୃଙ୍ଖଳା ସୃଷ୍ଟି 
କରୁଅଲା | ସୂର୍ଯ୍ୟ ଦେବତା ରାଜା କଣୟଙ୍କ ତପସ୍ୟାରେ ସନ୍ତୁଷ୍ଟ ହୋଇ ତାଙ୍କୁ ବର ପ୍ରଦାନ 
କରିବା ସଂଗେ ସଂଗେ ଅର୍କ ଅସୁରକୁ ଚନ୍ଦ୍ରଗିରି ପାହାଡ଼ ଉପରେ କଚାଡ଼ି ଭୂତଳକୁ ଚାପି 
ଦେଇଥୂଲେ | ଅର୍କ ଅସୁରର ପ୍ରାର୍ଥନା କ୍ରମେ ସ୍ଥାନଟି ଅର୍କ ତୀର୍ଥରେ ପରିଣତ ହୋଇ ପରବର୍ତୀ 
କାଳରେ ଚନ୍ଦ୍ରଭାଗୀ ନାମରେ ପ୍ରସିବି ଲାଭ କରିଅଛି । ବ୍ରହ୍ମ ପୁରାଣରେ ଉଲ୍ଲେଖ ଅଛିଯେ 
ମହାରାଜା ଇନ୍ଦ୍ରଦ୍ୟୁମ୍ନ ପୁରୁଷୋତ୍ତମ କ୍ଷେତ୍ରକୁ ଯିବା ସମୟରେ ପୁଣ୍ୟତୋୟା ଚିତ୍ରୋପୁଳା ଦର୍ଶନ 

୪୮ ସୂର୍ଯ୍ୟକ୍ଷେତ୍ର କୋଣାର୍କ 

କରିଥୁଲେ । ଚିତ୍ରୋତୁଳା ଦକ୍ଷିଣାଭିମୁଖୀ ହୋଇ ସମୁଦ୍ରରେ ପତିଥୂଲା ଏବଂ ଚିତ୍ରୋପୂଳାର ଦୁଇ 
ପାର୍ଶ୍ବରେ ଅନେକ ପୁଣ୍ୟ ସ୍ଥଳୀ ଓ ଜନପଦ ଥୂଲା । ପରବର୍ରୀ କାଳରେ ଚିତ୍ରୋପ୍ଳା ଚନ୍ଦ୍ରଭାଗା 
ନାମରେ ପ୍ରସିବି ଲାଭ କରିଥଲା ! କୋଣାର୍କର ଅଷ୍ଟଚଣ୍ଡୀ ଓ ଅଷ୍ଟଶମ୍ଭୁଙ୍କର ଅବସ୍ଥିତି ଦେଖୁ୍‌ଲେ 
ଜଣାଯାଏ ; ପୂର୍ବକାଳରେ କୋଣାର୍କର ଆୟତନ ଓ ତାର ସମୃଦ୍ଧି ଅତ୍ୟନ୍ତ ବିସ୍ତୃତ ଥୂଲା । ପ୍ରାଚୀ 
ମାହାତ୍ସ୍ୟରେ ଚନ୍ଦ୍ରଭାଗା ଅର୍କତୀର୍ଥ ରୂପେ ବର୍ଣ୍ଣିତ ହୋଇଛି । ଚନ୍ଦ୍ରଭାଗା ନଦୀର ଧୀର ବର୍ଭମାନ 
ନିଶ୍ଚିହ୍ନ ହୋଇ ଯାଇଛି । କେବଳ ସମୁଦ୍ର ନିକଟରେ ଏହାର ଅବସ୍ପିତି କିଞ୍ଚତ ସୂଚିତ ହୁଏ । ମାଘ 
ସପ୍ତମୀ ବ୍ୟତୀତ ବର୍ଷର ଅନ୍ୟାନ୍ୟ ଦିନ ମାନଙ୍କରେ ମଧ୍ୟ ବହୁ ଲୋକ ଏହି ତୀର୍ଥରେ ବୃଡ଼ 
ପକାଇଥାନ୍ତି । ବିଶେଷତଃ ସଂକ୍ରାନ୍ତି ଶନିବାର ଦିନମାନଙ୍କରେ ଏଠାରେ ବହୁ ଯାତ୍ରୀଙ୍କର ସମାଗମ 
ହୁଏ । ଏହି ତୀର୍ଥରେ ପିତୃ ପୁରୁଷଙ୍କୁ ପିଣ୍ଡ ଦାନ କଲେ ପିତ୍ସ ପୁରୁଷମାନେ ବାର ବର୍ଷ ପର୍ଯ୍ୟନ୍ତ 
ସ୍ବର୍ଗଲୋକରେ ବାସ କରନ୍ତି ¦ 


ଚନ୍ଦ୍ରଭାଗାର ଦୂଇ ପାର୍ଶ୍ବରେ ବର୍ଭମାନ ଦୁଇଟି ମଠ ସ୍ଥାପିତ ହୋଇଛି । ତୀର୍ଥର ପଶ୍ଚିମ 
କୂଳରେ ଥୁବା ଚନ୍ଦ୍ରଭାଗା ମଠଟି ପ୍ରାଚୀନ । ତୀର୍ଥର ପୂର୍ବ ଦିଗରେ ସମୁଦ୍ର କୂଳରେ ପ୍ରତିଷ୍ଠିତ 


ବିରଞ୍ଚନାରାୟଣ ମଠଟି କିଛି ବର୍ଷ ପୁଁର୍ବେ ସ୍ଥାପିତ ହୋଇଛି ! ଚନ୍ଦ୍ରଭାଗା ତୀର୍ଥର ବିକାଶ ନିମନ୍ତେ 
ରାଜ୍ୟ ସରକାର ତାର ଖନନ ଏବଂ ସଂରକ୍ଷଣ କାର୍ଯ୍ୟକ୍ରମ ଗ୍ରହଣ କରିଛନ୍ତି । 


ଚନ୍ଦଭାଗା ନିକଟରେ ୧୯୬୮ ମସିହାରେ ଭାରତ ସରକାରଙ୍କ ଦ୍ବାରା ଗୋଟିଏ ବତୀଘର 
ସ୍ଥାପିତ ହୋଇଛି । ରାତିରେ ଏହି ବତୀଘରୁ ପଡ଼ୁଥ୍ବା ଆଲୋକ ସମୁଦ୍ରଗୀମୀ ଜାହାଜମାନଙ୍କୁ 
ସ୍ପଳ ଭାଗର ସଙ୍କେତ ଦିଏ ! ଚନ୍ଦ୍ରଭାଗା ଠାରୁ ପୁରୀ ପର୍ଯ୍ୟନ୍ତ ସମୁଦ୍ର କୂଳେ ଜୂଳେ ଏକ ବେଳାମାର୍ଗ 
ନିର୍ମାଣ କରାଯାଇଛି । ଏହି ରାସ୍ତାରେ ଗାଡ଼ି ଚଳାଇ ଯିବା ଅତ୍ୟନ୍ତ ଆମୋଦ ଦାୟକ । ଚନ୍ଦ୍ରଭାଗା 
ସମୁଦ୍ର କୂଳର ପ୍ରାକୃତିକ ଦୃଶ୍ୟ ମଧ୍ଯ ଦର୍ଶକ ମାନଙ୍କ ନିମନ୍ତେ ଏକ ମନୋରମ ଆକର୍ଷଣ । 


ଯମଧର୍ମ :¬ ଖ୍ୀଷ୍ଠୀୟ ସପ୍ତମ ଶତାବ୍ଦୀରେ କୋଣାର୍କ ଏକ ପ୍ରସିଦ୍ଧ ବୌଦ୍ଧ କ୍ଷେତ୍ର ଥବା 
ଏବଂ କୋଣାର୍କ ନିକଟରେ ପାଞ୍ଚ ଗୋଟି ବୌଦ୍ଧ ବିହାର ଥ୍୍‌ବାର ଚୀନ ପରିବ୍ରାଜକ ହୁଏନ୍‌ସାଂ 
ତାଙ୍କ ଭ୍ରମଣ ବୃତ୍ତାନ୍ତରେ ବର୍ଣ୍ଣନା କରିଛନ୍ତି । କାଳକ୍ରମେ ବୌଦ୍ଧଧର୍ମର ପତନକ୍ରମେ ସେ ସମସ୍ତ 
ବୌଦ୍ଧ ପୀଠ ଓ ବୌଦ୍ଧ ବିହାରର ବିଲୋପ ଘଟିଛି । ତନ୍ମଧ୍ୟରେ କୋଣୀକର ୮ କିଲୋମିଟର 
ଉତ୍ତର ପୂର୍ବରେ କୁରୁମ ଗ୍ରାମରେ ଗୋଟିଏ ବୌଦ୍ଧ ବିହାର ରହିଥୂଲା | ତାହା କାଳକ୍ରମେ ଧ୍ବଂସ 
ପାଇ ମାଟି ସ୍ଥୁପରେ ପରିଣତ ହୋଇଥଲା | ରାଜ୍ୟ ସରକାରଙ୍କ ପ୍ରତ୍ଵତର୍ଧ ବିଭାଗ ଆନୁକୂଲ୍ୟରେ 
୧୯୭୪ ଖ୍ରୀଷ୍ଟାବ୍ଦରେ ଏହାର ଖନନ କାର୍ଯ୍ୟ ଆରମ୍ଭ ହୋଇଥଲା ! ତାହା ମଧ୍ଯରୁ କେତେକ 
ଗୃହର ଧ୍ୁଂସାବଶେଷ ବାହାରି ଅଛି । ଯେଉଁ କେତେକ ଅଂଶ ଖୋଳା ଯାଇଛି ତାହା ମଧ୍ଯରୁ 
ଗୃହର ଇଟା କାନ୍ସମାନ ଦେଖାଯାଏ | ଯେଉଁ କାନ୍ଧ ସବୁ ବାହାରି ଅଛି ସେଥ୍‌ ମଧ୍ଯରେ ପଶ୍ଚିମ 

ପୁଣ୍ୟ ତୀର୍ଥ ୪୯ 


ପାର୍ଶ୍ଵରେ ଏକ ୩୦ ମିଟର ଦୈର୍ଘ୍ଯୟର ଏବଂ ଉତ୍ତର ପାର୍ଶ୍ବରେ ୨୦ ମିଟର ଦୈର୍ଘ୍ଯର କାନ୍ଧ ରହିଛି । 
ତାହା ମଧ୍ଯରେ ବର୍ଗାକାର କୋଠରୀମାନ ଥ୍ବାର ସୂଚିତ ହୁଏ । ସେହି କୋଠାରୀମାନଙ୍କ ମଧ୍ଯରେ 
ପାଣି ନଳାମାନ ରହିଛି । କୋଠରୀ ସଂଲଗ୍ନ ଏକ ସ୍ଥାନରୁ ଭୂମିର ୩ ଫୁଟ ଗହ୍ୁରରୁ କେତେକ 
ବୁଲାର ସନ୍ଧାନ ମଧ୍ଯ ମିଳିଛି । ଏହି ସ୍ଥାନରୁ ଚାରୋଟି ପଥର ମୂରି ମଧ୍ଷ ମିଳିଛି । ଏହି ମୂରି 
ଗୁଡ଼ିକ ହେଉଛନ୍ତି ବୁଦ୍ଧ, ହେରୁକା ( ଯମନ୍ତକ ), ଅବଲୋକିତେଶୁର ଓ ତ୍ରିବିକ୍ରମ ବିଷ୍ଣୁ । ଏହି ମୂରିଁ 
ଗୁଡ଼ିକୁ ଏକ ନବ ନିର୍ମିତ ଗୃହରେ ପ୍ରତିଷ୍ଠା କରାଯାଇଛି ଏବଂ ଏହି ସ୍ଥାନଟି ବର୍ଭମାନ ଯମଧର୍ମ 
ପୀଠ ନାମରେ ପରିଚିତ । ପ୍ରତ୍ନତତ୍ତ୍ରବିତ୍୍‌ମାନଙ୍କ ମତରେ ଏହା ଏକ ବୌଦ୍ଧ ପୀଠର 
ଭଗ୍ନାବଶେଷ । ଏଠାରେ ନବମ-ଦଶମ ଶତାବ୍ଦୀରେ ଏକ ବୌଦ୍ଧ ବିହାର ଥ୍ବାର ମତ ପ୍ରକାଶ 
ପାଏ । ଏହି ସ୍ଥାନକୁ ଯିବା ନିମନ୍ତେ କୋଣାର୍କ ଠାରୁ କୁରୁଜଙ୍ଗ ମଧ୍ଯ ଦେଇ ଗୋଟିଏ ସଡ଼କ ପଥ 
ରହିଛି । କୋଣାର୍କ-କାକଟପୁର ସଡକର ବାଲି ଦୋକାନ ଠାରୁ ମଧ୍ୟ ଯମ ଧର୍ମ ପୀଠକୁ ଅନ୍ୟ 
ଏକ ସଂଯୋଗ ରାସ୍ତା ରହିଛି । 


କୋଣାର୍କ ମଠ - କୋଣାର୍କ ମନ୍ଦିର ବେଢ଼ାର ବାହାରେ ଦକ୍ଷିଣ ପାର୍ଶ୍ଵରେ ଏକ ପ୍ରାଚୀନ 
ମଠ ରହିଛି । ଏହାକୁ ଶାମ୍ବ ଆଶ୍ରମ ବୋଲି କୁହାଯାଏ ! ଚାରି ହଜାର ବର୍ଷ ପୂର୍ବେ ଶ୍ରୀକୃଷ୍ଣଙ୍କ 
ପୁଅ ଶାମ୍ବ ଏହି ସ୍ଥାନରେ ସୂର୍ଯ୍ୟ ଉପାସନା କରି କୁଷ୍ଠ ରୋଗରୁ ମୁକ୍ତି ଲାଭ କରିଥ୍‌ଲେ । ତେଣୁ 
ଏହାକୁ ଶାମ୍ବଙ୍କ ସାଧନା ପୀଠ ବୋଲି ମଧ୍ଯ କୁହାଯାଏ । ଅଦ୍ୟାପୀ ଏଠାରେ କେତେକ କୁଷ୍ଠ 
ରୋଗୀ ରହିଥ୍ବାର ଦେଖାଯାଏ 1 ସେମାନେ ଏହି ମଠରେ ରହି ସୂର୍ଯ୍ୟ ଉପା ସନା କରନ୍ତି ! 
ଏଠାରେ ରହି ସୂର୍ଯ୍ୟ ଉପାସନା କଲେ କଠିନ କୁଷ୍ଠ ରୋଗରୁ ମୁକ୍ତିଲାଭ ହୁଏ ବୋଲି 
ଲୋକମାନଙ୍କର ବିଶ୍ଵାସ ରହିଛି । 


କୋଣାର୍କର ପତନ କାଳରେ ଏହି ମଠଟି ତିଷ୍ଠି ଥ୍ବାର ସୂଚନା ମିଳେ ! ପୂର୍ବେ ଏହି 
ମଠରେ ଯେଉଁ ବାବାଜୀମାନେ ରହୁଥିଲେ ସେମାନଙ୍କର ଖ୍ୟାତି ଚାରିଆଡ଼େ ବ୍ୟାପିଥୂଲା । ବିଂଶ 
ଶତାଦ୍ଦୀର ମଧ୍ଯ ଭାଗ ପର୍ଯ୍ୟନ୍ତ ଏହି ମଠର ଅନେକ ଭୂସମ୍ପତ୍ତି ଓ ଗୋସମ୍ପଦ ରହିଥୁଲା । କାଳକ୍ରମେ 
ତାହା କ୍ଷୟ ପାଇଯାଇଛି ଏବଂ ଅଧୁନା ମଠର ବାବାଜୀମାନେ ଭୀକ୍ଷା ବୃତ୍ତି ଉପରେ ନିର୍ଭର କରି 
ଚଳୁଛନ୍ତି । 


ଏହି ମଠଟି ନିରାକାର ବହୁଙ୍କର ଉପାସନା ପୀଠ ! ଏଠାରେ ସୂର୍ଯ୍ୟ ବେବତାଙ୍କୁ ନିରାଜ୍ାର 
ବହ୍ମ ରୂପେ ପୂଜା କରାଯାଏ ! ଏକ କ୍ଷୁଦ୍ର ମନ୍ଦିର ମଧ୍ଯରେ କଳା ମୁଗୁନି ପଥରର ଓଁ କାର ବ୍ରହ୍ମ 
ମୂର୍ରି ପ୍ରତିଷ୍ଠା କରାଯାଇ ପୂଜା କରାଯାଉଛି ! ପ୍ରଚଳିତ ଏକ କିମ୍ବଦନ୍ତୀରୁ ଜଣାଯାଏ ଯେ : ଉଚ୍ଚଳର 
ପଞ୍ଚସଖାଙ୍କ ମଧ୍ଯରୁ ଶିଶୁ ଅନନ୍ତଙ୍କର ଜନ୍ମସ୍ଥାନ କୋଣାର୍କ କ୍ଷେତ୍ର । ତାଙ୍କ ଯୋଗ ସାଧନାରେ 
ପ୍ରସନ୍ନ ହୋଇ ସୂର୍ଯ୍ୟଦେବ ତାଙ୍କୁ ସୂର୍ଯ୍ୟ ଏକାକ୍ଷର ମନ୍ତ୍ର ପ୍ରଦାନ କରିଥୁଲେ | ଶ୍ରୀଚୈତନ୍ୟ ମଧ୍ଯ 

୫୦ ସୂର୍ଯ୍ୟକ୍ଷେତ୍ର କୋଣାର୍କ 


କୋଣାର୍କ ଠାରେ ଶିଶୁ ଅନନ୍ତଙ୍କ ବୈଷ୍ଣବ ଧର୍ମରେ ଦୀକ୍ଷିତ କରାଇଥ୍‌ଲେ । ମନ୍ଦିରର ସମ୍ମୁଖ 
ମଣ୍ଡପରେ ଏକ ଗରୁଡ଼ ମୂରି ସ୍ତମ୍ଭ ଉପରେ ପ୍ରତିଷ୍ଠା ହୋଇଛନ୍ତି । ମନ୍ଦିରର ପଛ ପାଖରେ ଏକ 
ଧୂନି ଗୃହ ରହିଛି । ଏହା ଏକ ଚାଳ ଛପର ମଉଡ଼ମରା ଘର । ଏହି ଗୃହ ମଧ୍ୟରେ ଅଖଣ୍ଡ ଧୁନି 
କୁଣ୍ଡ ରହିଛି । ମଠର ପ୍ରତଷ୍ା କାଳରୁ ଏହି ଧୁନି କୁଣ୍ଡରେ ଅଗ୍ନି ସଂରକ୍ଷିତ ହୋଇ ଆସିଛି । 
ଏହାକୁ ବୈଷ୍ଣବାଗ୍ରି କୁହାଯାଏ ! ଧୁନି ଗୃହର ସମ୍ମୁଖ ମଣ୍ଡପରେ ଏକ ପଥର ଖମ୍ବ ଦେହରେ 
ମହାବୀର ମୂରି ପୂଜା ପାଉଛନ୍ତି । କିମ୍ବଦନ୍ତୀ ରହିଛି ଯେ ପୁରୀ ଜଗନ୍ନାଥ ମନ୍ଦିରର ନିର୍ମାତା 
ରାଜା ଅନଙ୍ଗ ଭୀମ ଦେବଙ୍କ ରାଣୀ କୋଣାର୍କ କ୍ଷେତ୍ରରେ ଏହି ମହାବୀରଙ୍କୁ ଉପାସନା କରି 
କୋଣାର୍କ ସୂର୍ଯ୍ୟ ମନ୍ଦିର ନିର୍ମାତା ଲାଙ୍ଗୁନା ନରସଂହ ଦେବଙ୍କୁ ପୁତ୍ର ରୂପେ ପାଇଥୂଲେ ! ତେଣୁ 
ସନ୍ତାନକାମୀ ନାରୀମାନେ ଏଠାରେ ମହାବୀରଙ୍କୁ ପୂଜା ଉପାସନା କରୁ ଥ୍ବାର ବିଧାନ ପ୍ରଚଳିତ 
ରହିଛି । 

ଧୁନି ଗୃହର ପଶ୍ଚିମ ପାର୍ଶ୍ଵରେ ଏକ ପ୍ରାଚୀନ ମନ୍ଦିର ରହିଛି । ଏହି ମନ୍ଦିରରେ ପୂର୍ବେ 
ଲଲାଟେଶ୍ବର ଶିବ ପ୍ରତିଷ୍ଠା ହୋଇ ପୂଜା ପାଉଥ୍‌ଲେ ! ମନ୍ଦିରର ଜୀର୍ଣ୍ଣ ଅବସ୍ଥା ଯୋଗୁଁ ମନ୍ଦିର 
ମଧ୍ଯରୁ ଶିବଲିଙ୍ଗଟି ଅଣାଯାଇ ନିରାକାରବ୍ରହ୍ମ ମନ୍ଦିର ସମ୍ମୁଖରେ ଉନ୍ମୁକ୍ତ ପ୍ରାଙ୍ଗଣରେ ପ୍ରତିଷ୍ଠା 
କରାଯାଇ ପୂଜା କରାଯାଉଛି | ମଠ ପ୍ରାଙ୍ଗଣରେ ସତର ଗୋଟି ସମାଧ୍‌ ମନ୍ଦିର ରହିଛି । ଏହା 
ମଠର ପୂର୍ବତନ ସତର ଜଣ ଅବଧୂତ ସାଧୁଙ୍କର ସମୀଧ୍‌ ପୀଠ ! ମଠର ବାବାଜୀମାନେ ପ୍ରତିଦିନ 
ଏହି ସମାଧ୍‌ ମନ୍ଦିର ମାନଙ୍କରେ ସେମାନଙ୍କର ପୂର୍ବ ସାଧୁମାନଙ୍କର ପୂଜା ଉପାସନା କରନ୍ତି । 
ପ୍ରାଙ୍ଗଣର ପୂର୍ବ କୋଣରେ ଗୋଟିଏ କ୍ଷୁଦ୍ର ପୁଷ୍ଠରିଣୀ ରହିଛି । ଏହା ପ୍ରାଚୀ ମାହାତ୍ସ୍ୟରେ ବର୍ଣ୍ଣିତ 
ମଣିକର୍ଣ୍ଣକା ତୀର୍ଥ ବୋଲି କେତେକ କହନ୍ତି । ଏହାର ଦକ୍ଷିଣ ଦିଗରେ ଅନ୍ୟ ଏକ ବୃହତ୍‌ ପୁଷ୍କରିଣୀ 
ରହିଛି । ତାହା କ୍ରମଶଃ ପୋତି ହୋଇ ପଡିଲାଣି ! ଏହାର ଚତୁଃପାର୍ଶ୍ଵରେ ଲଙ୍କାଆମ୍ବ ବଗିଚାମୀନ 
ରହିଛି । ଏହି ପୁଷ୍ଠରଣୀଟିର ପୁନରୁଦ୍ଧାର କରାଯାଇ ପାରିଲେ ତାହା କୋଣାର୍କ ଯାତ୍ରୀମାନଙ୍କର 
ଏକ ଅମୂଲ୍ୟ ସମ୍ପଦ ରୂପେ ବିବେଚିତ ହୋଇପାରନ୍ତା ! 

୫୧ 


ପ୍ରାଚୀନ ନଦୀ 


ଓଡ଼ିଶାର ପୁରୀ ଜିଲ୍ଲାରେ ପୁରୀ, କୋଣାର୍କ ଓ ଭୁବନେଶ୍ବର ତିନୋଟି ପ୍ରସିଦ୍ଧ ତୀର୍ଥସ୍ଥଳୀ । 
ଯୁଗ ଯୁଗ ଧରି ଭାରତର ବିଭିନ୍ନ ପ୍ରଦେଶରୁ ତୀର୍ଥ ଯାତ୍ରୀମାନେ ଏହି ତୀର୍ଥସ୍ପଳୀମାନଙ୍କ ଯାତ୍ରା 
କରି ଆସିଛନ୍ତି । ପୂର୍ବ କାଳରେ ଗମନାଗମନ ନିମନ୍ତେ ସଡକ ପଥର ସୁବିଧା ନଥୁଲା । ଦୂର 
ଦୂରାନ୍ତର ଯାତ୍ରୀମାନେ ଜଳପଥରେ ଯାତାୟତ କରୁଥୁଲେ | ଯାତାୟତ ତଥା ଜିନିଷପତ୍ର 
ପରିବହନ ନିମନ୍ତେ ନଦୀପଥ ଓ ସମୁଦ୍ର ପଥ ବ୍ୟବହାର କରାଯାଉଥ୍‌ଲା ପୂର୍ବକାଳରେ ଓଡ଼ିଶା 
ନୌବାଣିଜ୍ୟ ପାଇଁ ପ୍ରସିଦିଲାଭ କରିଥୂଲା ! କୋଣାର୍କ, ପୁରୀ ଓ ଅସ୍ତରଙ୍ଗ ସମୁଦ୍ର କୂଳରେ 
ବନ୍ଦରମାନ ରହିଥୂଲା ଏବଂ ସେସବୁ ବନ୍ଦର ନଦୀ ମାନଙ୍କ ଦ୍ଵାରା ସଂଯୁକ୍ତ ହୋଇ ରାଜ୍ୟର ବିଭିନ୍ନ 
ଅଞ୍ଚଳ ସହିତ ସଂଯୋଗ ରକ୍ଷା କରୁଥଲା । ଏପରିକି ନାଳମାନ ଖୋଳାଯାଇ ନଦୀଗୁଡ଼ିକୁ ପରସ୍ପର 
ସହିତ ସଂଯୋଗ କରାଯାଉଥୂଲା ! 


ପୂର୍ବ କାଳରେ କୋଣାର୍କ ଅଞ୍ଚଳରେ ଅନେକ ବଡ଼ ବଡ଼ ନଦୀ ପ୍ରବାହିତ ହେଉଥ୍‌ଲା ଏବଂ 
ସେଗୁଡ଼ିକ ଚିରସ୍ରୋତା ଓ ସୁନାବ୍ୟ! ଥୁଲା ! ପୂର୍ବର ସେହି ନଦୀ ଗୁଡ଼ିକ ଆଜି ଅବଲୁପ୍ତ । 
ସେମାନଙ୍କର ଅବଶେଷ ଏବେ ମଧ୍ଯ ଦେଖିବାକୁ ମିଳେ । ସେହି ନଦୀ ପଥରେ କୋଣାର୍କକୁ 
ସୁଦୂର ଗଡଜାତ ଅଞ୍ଚଳରୁ ପଥରମାନ ବୂହା ହୋଇ ଆସୁଥୂଲା ! ସେହି ପୂର୍ବ ସ୍କୃତି ସ୍ତରୂପ କେତେକ 
ପ୍ରାଚୀନ ନଦୀର ନାଆଁ ଆଜି ମଧ୍ଧ ‘ପଥର ବୁହା” , ପଥର ପକା' ରହିଛି | ସେହି ନଦୀମାନଙ୍କରେ 
ଥ୍ବା ଗଣ୍ଡକୁ ଏବେ ମଧ୍ୟ ପଥର ଗଣ୍ଡ ବୋଲି କହୁଛନ୍ତି । କୋଣାର୍କ ମନ୍ଦିରର ପୂର୍ବ ପାର୍ଶ୍ଵରେ 
ସାଗର ରହିଛି । ତାହାର ଅନ୍ୟ ତିନି ପାର୍ଶ୍ଵରେ ଯେଉଁ କେତେକ ନଦୀ ପ୍ରବାହିତ ହେଉଥୂଲା 
ତାହା କ୍ରମଶଃ ପୋତିହୋଇ ପଡ଼ିଛି ଏବଂ ତାହା ଆଜିକାଲି କ୍ଷୁଦ୍ର ନାଳ ବା ଜୋଡ଼ ସଦୃଶ ରହିଛି । 


ପ୍ରଚଳିତ କିମ୍ବଦନ୍ତୀରୁ ଜଣୀଯାଏ ଯେ; କୋଣାର୍କ ମନ୍ଦିର ଏକ ଖରସ୍ରୋତା ନଦୀର 
ପଦ୍ମତୋଳା ଗଣ୍ଡ ଉପରେ ନିର୍ମିତ ହୋଇଥଲା । ସେତେବେଳେ ନଦୀର ସ୍ରୋତ ଏତେ ପ୍ରଖର 
ଥୁଲା ଯେ, ସେଥ୍‌ରେ ପକା ଯାଉଥ୍ବା ବୃହତ୍‌ ଶିଳା ଖଣ୍ଡମାନ ନଦୀର ପ୍ରଖର ସ୍ରୋତରେ ସମୁଦ୍ର 
ଗର୍ଭକୁ ଭାସି ଯାଉଥ୍‌ଲା । କୋଣାର୍କ ମନ୍ଦିର ସେହି ନଦୀ ଗର୍ଭରେ ନିର୍ମାଣ ହେବା ଫଳରେ ତାର 
ଗତିପଥ ଅନ୍ୟତ୍ର ବଦଳି ଯାଇଥ୍‌ବା ମନେହୁଏ । କୋଣାର୍କ ନିକଟରେ ଏବେ ମଧ୍ଯ କେତୋଟି 
ଅବଲୁପ୍ତ ନଦୀର କିଞ୍ଚତ୍‌ ଆଭାସ ମିଳେ । 


କୋଣାର୍କର ଅନତି ଦୂରରେ ରାମଚଶ୍ଡୀଙ୍କ ନିକଟରେ କୁଶଭଦ୍ରା ନଦୀର ମୁହାଣ । 
ଏଠାରେ କୁଶଭଦ୍ରା ନଦୀର ନାମ ଲିଆଖିଆ ହୋଇଛି । ମହାନଦୀର ଶାଖା କାଠଯୋଡ଼ିରୁ 

୫୨ ସୂର୍ଯ୍ୟକ୍ଷେତ୍ର କୋଣାର୍କ 


r= 


କୁଆଖାଇ ନଦୀ ବାହାରି ଅଛି । ପୁନଶ୍ଚ କୁଆଖାଇ ନଦୀ କିଛିଦୂର ପ୍ରବାହିତ ହୋଇ ତାହା ବାଲିଅନ୍ତା 
ଠାରେ ଦୂଇ ଭାଗରେ ବିଭକ୍ତ ହୋଇଛି । ଗୋଟିଏ ଧାର ଦୟା ଭାର୍ଗବୀ ରୂପେ ବୋହି ଯାଉଛି । 
ଅନ୍ୟ ଧାରଟି କୁଶଭଦ୍ରା ନାମରେ ଭିଙ୍ଗାରପୁର, ବନମାକିପୁର, ନିମାପଡ଼ା, ଗୋପ, ନାଗପୁର 
ମଧ୍ଯଦେଇ ରୀମଚଣ୍ଡୀ ଠାରେ ଲିଆଖିଆ ନାମରେ ସମୁଦ୍ରରେ ମିଶିଛି । ପୂର୍ବେ ପ୍ରାଚୀ ଓ କାଦୂଆ 
ନଦୀ ମଧ୍ଯ ଏହି କୁଶଭଦ୍ରା ସହିତ ସଂଯୁକ୍ତ ଥଲା । ପ୍ରାଚୀ ନଦୀ ପୁରୀ ଜିଲ୍ଲାରେ ଏକ ବୃହତ୍‌ 
ରିରସ୍ତୋତା ନଦୀ ଥ୍ବାର ପୁରାଣ ତଥା ଏତିହାସିକ ବିବରଣୀ ମାନଙ୍କରୁ ଜଣାଯାଏ । 
ପୁଣ୍ୟତୋୟା ସରସ୍ବତୀ ପ୍ରାଚୀ ନାମରେ ଉନ୍ମଳରେ ପ୍ରବାହିତ ହୋଇଥ୍‌ବାର ପ୍ରାଚୀ ମାହାତ୍ସ୍ୟରୁ 
ସୂଚିତ ହୁଏ । ପୁରୀ ଜିଲ୍ଲାରେ ଏବେ ପ୍ରବାହିତ କୁଶଭଦ୍ରା, ଦୟା, ଓ ଭାର୍ଗବୀ, ପ୍ରଭୃତି ବଡ଼ ବଡ଼ 
ନଦୀ ଗୁଡ଼ିକ କୁଆଖାଇରୁ ଉତ୍ପନ୍ନ । ଯଦି କୁଆଖାଇ ମୁହଁ ବନ୍ଦ ହୋଇଯାଏ ତେବେ ପୁରୀ ଓ 
ଭୁବନେଶ୍ବର ସବ୍ଡିଭିଜନ ଅଞ୍ଚଳ ଜଳଶୂନ୍ୟ ହୋଇ ଯାଆନ୍ତା 1 


ପ୍ରାଚୀ ନଦୀ :- 


ପୁରାଣ ପ୍ରସିଦ୍ଧ ପ୍ରାଚୀ ନଦୀ ପୁରୀ ଜିଲ୍ଲାର ଉତ୍ତର ସୀମାନ୍ତରେ ପ୍ରବାହିତ ହୋଇ 
ବଙ୍ଗୋପସାଗରରେ ମିଶିଛି । ପଦ୍ମ ପୁରାଣ ଅନ୍ତର୍ଗତ ପ୍ରାଚୀ ମାହାତ୍ସ୍ୟରେ ପ୍ରାଚୀ ନଦୀର ଉତପ୍‌ରି, 
ପବିତ୍ରତା ଓ ତାର ପୁଣ୍ୟ ପ୍ରଭାବର ମାହାତ୍ସ୍ୟ ବର୍ଣ୍ଣନା କରାଯାଇଛି । ଏତିହାସିକ ଯୁଗରେ ମଧ୍ଷ 


ପ୍ରାଚୀ ନଦୀର ଗୌରବ ଗାରିମା ପ୍ରସିଦ୍ଧି ଲାଭ କରିଛି । 


ପଡ୍ମ ପୁରାଣରୁ ଜଣାଯାଏ, ଶିବ ପାର୍ବତୀଙ୍କର ବିବାହ କାଳରେ ଶିବଙ୍କର ରେତ ସ୍ତ୍ଳନ 
ହେବାରୁ ବିବାହ ପୀଠଟି ଅପବିତ୍ର ହୋଇଗଲା । ପୁରୋହିତ ବ୍ରହ୍ମା ଏଥ୍‌ରେ ଲଜିତ ହେଲେ । 
ଶିବଙ୍କ ଅନୁରୋଧ କ୍ରମେ ବ୍ରହ୍ମା ତାଙ୍କ କମଣ୍ଡଳରୁ ଜଳ ଢ଼ାଳି ଦେବାରୁ ରେତ ବୋହି ଯାଇ 
ବଡବାନଜ ରୂପ ଧାରଣ କରିଥୂଲା |! ବଡବାନଳର ପ୍ରଖର ତେଜ ପ୍ରକୋପରେ ସସାଗରା ଧରା 
ଆତଙ୍କିତ ହୋଇ ଉଠିଲା! ¦! ସମଗ୍ର ଜୀବ ଜଗତ ପ୍ରାଣ ବିକଳରେ ତ୍ରାହି ତ୍ରାହି ଡାକିଲେ ! 
ବଡବାନଳର ପ୍ରକୋପରୁ ସୃଷ୍ଟିକୁ ରକ୍ଷା କରିବା ନିମନ୍ତେ ବ୍ରହ୍ମାଦି ଦେବଗଣ ଇନ୍ଦ୍ର ଓ ବରୁଣଙ୍କୁ 
ପ୍ରାର୍ଥନା କଲେ । ଇନ୍ଦ୍ର ଓ ବରୁଣ ଏଥୂରେ ନିଜ ନିଜର ଅକ୍ଷମତା ପ୍ରକାଶ କରିବାରୁ ଦେବଗଣ 
ନର୍ମଦା, ଗଙ୍ଗା, ଯମୁନା ଆଦି ତୀର୍ଥ ଦେବୀମାନଙ୍କୁ ବଡବାନଳ ପ୍ରକୋପରୁ ଜଗତକୁ ଉଦ୍ଧାର 
ନିମନ୍ତେ ସ୍ତୁତି କଲେ ! ସେମାନେ ମଧ୍ଯ ସେମାନଙ୍କର ଅସହାୟତା ପ୍ରକାଶ କଲେ ! ଶେଷରେ 
ଦେବଗଣ କନକଟଗିରି ପଶ୍ଚିମରେ ଅବସ୍ଥାନ କରୁଥ୍‌ବା ପୁଣ୍ୟତୀର୍ଥ ସରସ୍ତତୀଙ୍କୁ ଆକୁଳ ନିବେଦନ 
କଲେ | ଦେବତାମାନଙ୍କର ପ୍ରାର୍ଥନା ଏବଂ ମର୍ଭ୍ଯବାସୀଙ୍କର ତ୍ରାହି ତ୍ରାହି ଡାକରେ ପୁଣ୍ୟ ଶ୍ନୋକା 
ସରସ୍ବତୀ ନଦୀ ରୂପରେ ମର୍ର୍ଯ ଲୋକରେ ପ୍ରବାହିତ ହୋଇ ବଡବାନଳର ପ୍ରକୋପରୁ 
ଜୀବଜଗତକୁ ରକ୍ଷା କରିଥୁଲେ । I 

ପାଚନ ନଦୀ ୫୩ 


ମର୍ର୍ୟ ଲୋକରେ ପ୍ରବାହିତ ସରସ୍ବତୀ ପ୍ରାଚୀ ମାହାତ୍ସ୍ୟରେ ପ୍ରାଚୀ ସରସ୍ବତୀ ରୂପେ 
ସୁପ୍ରସିଦ୍ଧ । ପଦ୍ମ ପୁରାଣର ପ୍ରାଚୀ ମାହାତ୍ସ୍ୟ ପୁଣ୍ୟ ତୀର୍ଥ ପ୍ରାଚୀ ନଦୀର ଗୁଣ କୀର୍ରନରେ ଶତମୁଖ 
ହୋଇ ଉଠିଛି । କଥୂତ ଅଛି ପ୍ରାଚୀ ନଦୀ ଗଙ୍ଗା ନଦୀ ଠାରୁ ସହସ୍ର ବର୍ଷ ପ୍ରାଚୀନ ଏବଂ ସ୍ବଂ 
ଗଙ୍ଗା ଦେବୀ ମଧ୍ଯ ନିଜର ପାପ ପ୍ରକ୍ଷାଳନ ନିମନ୍ତେ ପୁଣ୍ୟ ପ୍ରାଚୀ ତୀର୍ଥରେ ସ୍କାନ କରିଥୁବା 
ପୌରାଣିକ ବିବରଣୀରୁ ଜଣାଯାଏ ! ସରସ୍ତତୀ, ମହାନଦୀ ଓ ପ୍ରାଚୀ ଏକ ଓ ଅଭିନ୍ନ ଥିବାର 
ବ୍ରହ୍ମପୁରାଣ ବର୍ଣ୍ଣନାରୁ ଜଣାଯାଏ । କେତେକଙ୍କ ମତରେ ପୁଣ୍ୟ ତୋୟା ସରସ୍ବତୀ ମହାନଦୀ 
ନାମରେ ଓଡ଼ିଶାରେ ପଶ୍ଚିମାଞ୍ଚଳରୁ ପ୍ରବାହିତ ହୋଇ ପୂର୍ବ ଉପକୂଳରେ ପ୍ରାଚୀ, ଚିତ୍ରୋପ୍ଲଳା 
ନାମରେ ତାର ମାହାତ୍ସ୍ୟ ବିସ୍ତାର କରିଥୂଲା | 


ଏତିହାସିକ ତଥା ଓଡ଼ିଶାର ଭୌଗଳିକ ବିବରଣୀରୁ ସୂଚିତ ହୁଏ ଯେ ପୂର୍ବେ ପ୍ରାଚୀ 
ମହାନଦୀର ଏକ ମୁଖ୍ୟ ଶାଖା ରୂପେ ପୁରୀ ଜିଲ୍ଲାରେ ପ୍ରବାହିତ ହେଉଥଲା | ପରବର୍ରୀ କାଳରେ 
ମହାନଦୀରୁ ଯେଉଁଠାରୁ ପ୍ରାଚୀ ବାହାରିଥୂଲା ତାର ମୁହଁ କ୍ରମଶଃ ପୋତି ହୋଇ ପଡିବା ଫଳରେ 
ମହାନଦୀର ବିପୁଳ ଜଳରାଶି କ୍ଷୁଦ୍ର କାଠ ଯୋଡିରେ ପ୍ରବାହିତ ହୋଇଥଲା | ଏହାଦ୍ଵାରା କାଠଯୋଡି 
ନଦୀର ଶଯ୍ୟା ବିସ୍ତାରିତ ହୋଇଗଲା । ଏପରି ସମୟ ଆସିଲା, ଯେତେବେଳେ ପ୍ରାଚୀ ଓ 
ମହାନଦୀର ସଂଯୋଗ ପଥ ସମ୍ପର୍ଣ୍ଣ ରୂପେ ବନ୍ଦ ହୋଇ ଯାଇଥଲା ଏବଂ କାଠଯୋଡିରେ ପ୍ରବାହିତ 
ବିପୁଳ ଜଳରାଶିକୁ ବୋହିନେବା ପାଇଁ କାଠ ଯୋଡିର ଏକ ଶାଖା ରୂପେ କୁଆଖାଇ ନଦୀର ସୃଷ୍ଟି 
ହୋଇଥୂ୍ବାର କେତେକ ମତ ଦିଅନ୍ତି । ପୁନଶ୍ଚ ବାଲିଅନ୍ତା ଠାରେ କୁଆଖାଇ ନଦୀରୁ କୁଶଭଦ୍ରା 
ଏବଂ ଭୁବନେଶ୍ବର ବାଳକାଟି ଠାରେ କୁଆଖାଇ ଦୁଇଭାଗରେ ବିଭକ୍ତ ହୋଇ ଦୟା ଓ ଭାର୍ଗବୀ 
ନଦୀ ରୂପେ ପ୍ରବାହିତ ହୋଇଅଛି । 


ଉପରୋକ୍ତ ବର୍ଣ୍ଣନାରୁ ସୂଚିତ ହୁଏ ଯେ କୁଆଖାଇ ନଦୀର ସୃଷ୍ଠି ପୂର୍ବରୁ ପ୍ରାଚୀ ନଦୀ 
ମହାନଦୀର ପ୍ରଧାନ ଶାଖା ରୂପେ ପୁରୀ ଜିଲ୍ଲାରେ ପ୍ରବାହିତ ହେଉଥଲା ଏବଂ ତାର ଶାଖା ପ୍ରଶାଖା 
ଦ୍ଵାରା ସମଗ୍ର ଉପକୂଳ ବର୍ରୀ ଅଞ୍ଚଳ ଜଳ ପ୍ଲାବିତ ହେଉଥଲା ! ପ୍ରାଚୀ ନଦୀର ଭୌଗଳିକ ଅବସ୍ଥିତିରୁ 
ଜଣାଯାଏ ଯେ, ଏହା ନରାଜ ନିକଟରେ ମହାନଦୀରୁ ବାହାରି ଫୁଲନଖରା, କଣ୍ଟାପଡା, ନିଆଳୀ, 
ନୂଆହାଟ, କାକଟପୁର ମଧ୍ଯ ଦେଇ ପ୍ରବାହିତ ହୋଇ ଅସ୍ତରଙ୍ଗ ଓ କୋଣାର୍କ ମଧ୍ଯରେ ବିଭିନ୍ନ ଶାଖାରେ 
ବିଭକ୍ତ ହୋଇ ସମୁଦ୍ରରେ ପଡିଥ୍ଲା । ବରଉଁମାନ କେବଳ କଟକ-ପୁରୀ ରାଜପଥର 
ଫୁଲନଖରାଠାରେ ପ୍ରାଚୀ ନଦୀର କିଞ୍ଚତ ସୂଚନା ମିଳେ । ଫୁଲନଖରା ନିଆଳୀ ସତକର ଦକ୍ଷିଣ 
ପାର୍ଶ୍ବରେ ପ୍ରବାହିତ ପ୍ରାଚୀର ସ୍ରୋତ କଣ୍ଟାପଡା ଠାରୁ ସ୍ପଷ୍ଟ ସୂଚିତ ହୁଏ 1 ବିଶେଷତଃ ବର୍ଷା ରତୁରେ 
ଅବଲ୍ୁପ୍ତ ପ୍ରାଚୀର ବିସ୍ତୃତ ଶଯ୍ୟା ସ୍ପଷ୍ଟ ଭାବେ ପରିଦୃଷ୍ଟ ହୁଏ | କୁଶଭଦ୍ରା ଓ ପ୍ରାଚୀ ମଧ୍ୟରେ ଅନେକ 
ଗୁଡ଼ିଏ ସଂଯୋଗକାରୀ ଶାଖା ପ୍ରଶାଖା ଜଳସ୍ରୋତ ରହିଥୂଲା ! ସେଥ୍‌ ମଧ୍ଯରୁ କେତେକଙ୍କର ଅବସ୍ଥିତି 
ଲୋପ ପାଇଯାଇଛି ତ ଆଉ କେତେକ ଶୁଷ୍ଠ ନାଳରୂପେ ସେମାନଙ୍କର ପୂର୍ବ ସ୍ଥିତିର ସୂଚନା ଦିଅନ୍ତି 

୫୪ ସୂର୍ଯ୍ୟକ୍ଷେତ୍ର କୋଣାର୍କ 


ଦୂଇ ନଦୀର ମିଶ୍ରଣ ସ୍ଥଳୀ କେତେକ ସ୍ଥାନରେ ପବିତ୍ର ତ୍ରିବେଣୀ ପୀଠ ରୂପେ ପ୍ରସିବ୍ଧି ଲାଭ କରିଥୂଲା | 
ସେମାନଙ୍କ ମଧ୍ୟରେ ବନମାଳୀପୁର ସନ୍ନିକଟ ତ୍ରିବେଣୀ ପୀଠ, ଗୋପ ଅନ୍ର୍ଗତ ଖଣ୍ଡିଆ କୁଦର 
ତ୍ରିବେଣୀ ପୀଠ ଏବଂ କୋଣାର୍କ ସନ୍ନିକଟ ମାଧ୍ପୁରର ତ୍ରିବେଣୀଶ୍ଵର ଉଲ୍ଲେଖନୀୟ । ପ୍ରାଚୀ 
ମାହାତ୍ସ୍ୟରେ ବନମାଳୀପୁରର ତ୍ରିବେଣୀ ପୀଠ ମଣିକର୍ଣ୍ଣିକା ତୀର୍ଥ ନାମରେ ବର୍ଣ୍ଣନା କରାଯାଇଛି । 
ଜୁଶଭଦ୍ରା ନଦୀରୁ ଏକ ଶାଖାନଦୀ ବାହାରି ମଣିକର୍ଣ୍ଣିକାଠାରେ ପ୍ରାଚୀ ନଦୀ ସହିତ ମିଳିତ 
ହୋଇଥ୍‌ବାର ସୂଚିତ ହୁଏ । ପ୍ରତିବର୍ଷ ମାଘ ମାସର ଅମାବାସ୍ୟା ତିଥ୍‌ରେ ଏହି ପବିତ୍ର ମଣିକର୍ଣ୍ଣିକା 
ତୀର୍ଥରେ ଲୋକମାନେ ସ୍କାନ କରନ୍ତି ଏବଂ ଏଠାରେ ପ୍ରସିଦ୍ଧ ତ୍ରିବେଣୀ ମେଳା ଅନୁଷ୍ଠିତ ହୋଇଥାଏ । 
ସେହିପରି ଗୋପ ଥାନା ଅନ୍ତର୍ଗତ ଖଣ୍ଡିଆକୁଦ ଠାରେ କୁଶଭଦ୍ରାର ଏକ ଶାଖା ପ୍ରବାହିତ ହୋଇ 
ବେଦପୁର, ଅଚ୍ୟୁତପୁର, ଖରାରଗାଁ ଓ ଜୁଣେର ଦେଇ କୋଣାର୍କର ମାଧୂପୁର ଠାରେ କାଦୁଆ 
ନଦୀ ସହିତ ମିଳିତ ହୋଇଥଲା ! କୋଣାର୍କ ମନ୍ଦିର ନିର୍ମାଣ କାଳରେ କୋଣାର୍କକୁ ପଥର 
ପରିବହନ ନିମନ୍ତେ କୁଶଭଦ୍ରା ନଦୀରୁ ଏକ ଶାଖା ନାଳ ଖୋଳା ଯାଇ କାଦୂଆନଦୀ ( ଚନ୍ଦ୍ରଭାଗା ) 
ସହିତ ସଂଯୁକ୍ତ କରାଯାଇଥ୍‌ଲା |! କୁଶଭଦ୍ରା ନଦୀର ଯେଉଁ ସ୍ଥାନରୁ ଏହି ଧାର ଖନନ 
କରାଯାଇଥ୍ଲଛା ତାହା ଥୂଲା ଖଡ୍ଗେଶରୀଙ୍କ ପୀଠ ବେଦପୁର ! ଏହି ବେଦପୁରର ରଥ ଓ ମିଶ୍ର 
ବ୍ରାହ୍ମଣମାନେ କୋଣାର୍କ ମନ୍ଦିର ନିର୍ମାଣ ନିମନ୍ତେ ଭୂମି ପୂଜା କରିଥ୍ବାର କେତେକ ମତ ଦିଅନ୍ତି । 
ଗତ ଶତାଦ୍ଦୀରେ ନଦୀ ଗର୍ଭରୁ ଉଦ୍ଧାର କରାଯାଇଥ୍‌ବା ଏକ ବୃହତ ଶିଳାଖଣ୍ଡ ଖଡ୍‌ଗେଷଶ୍ରୀଙ୍କ 
ପୀଠରେ ପଡି ରହିଛି । ତାହାର ଅନତି ଦୂରରେ ସିବଧ ପୁରୁଷ ବଳରାମ ଦାସଙ୍କ ଗାଦୀ ପୀଠ 
ରହିଛି । ଖଣ୍ଡିଆକୁଦର ତ୍ରିବେଣୀ ପାଠରେ ପ୍ରତିବର୍ଷ ମାଘ ଅମାବାସ୍ୟାରେ ତ୍ରିବେଣୀ ମେଳା 
ଅନୁଷ୍ଠିତ ହେଉଥ୍‌ବା ବେଳେ ମାଧୂପୁର ଠାରେ ଦୂଇନଦୀର ସଂଯୋଗ ସ୍ଥଳରେ ତ୍ରିବେଣୀଶ୍ବର 
ମହାଦେବ ପ୍ରତିଷ୍ଠିତ । ଏହି ତ୍ରିବେଣୀଶ୍ଵର ମାଘ ସପ୍ତମୀ ଉପଲକ୍ଷେ ଚନ୍ଦ୍ରଭାଗା ତୀର୍ଥକୁ ଯାତ୍ରା 
କରୁଥ୍ବାର ବିଧ୍‌ ଅଦ୍ୟାବଧ୍‌ ପ୍ରଚଳିତ । ପ୍ରାଚୀନ କାଳରେ ଲୋକମାନଙ୍କର ଯାତାୟତ ତଥା! 
ବ୍ୟବସାୟ ବାଣିଜ୍ୟ ନିମନ୍ତେ ଜଳପଥ ଗୁଡ଼ିକ ମୁଖ୍ୟ ଯୋଗାଯୋଗ ରୂପେ ବ୍ଯବହାର 
କରାଯାଉଥୂଲା ! ସେହି କାରଣରୁ ନଦୀ ପାର୍ଶ୍ବବର୍ରୀ ଅଞ୍ଚଳମାନଙ୍କରେ ଘନ ଜନବସତି ମାନ 
ଗଢ଼ି ଉଠିଥୂଲା ଏବଂ ବ୍ୟବସାୟ ବାଣିଜ୍ୟକେନ୍ଦ୍ରମାନ ପ୍ରତିଷ୍ଠିତ ହୋଇଥଲା | କୋଣାର୍କ ମନ୍ଦିରରେ 
ବ୍ୟବହୃତ ବୃହତ ଶିଳାଖସଣ୍ଡମାନ ସୁଦୂର ପାର୍ବତ୍ୟ ଅଞ୍ଚଳରୁ ନଦୀ ପଥରେ ଭେଳା ସାହାଯ୍ୟରେ 


କୋଣାର୍କକୁ ଅଣାଯାଇଥୁଲା ! ପ୍ରାଚୀ ମୁହାଣରେ ଏତିହାସିକ ଚିତ୍ରୋପ୍ଳା ବନ୍ଦର ଥ୍ବାର ମଧ୍ଯ 
ମତ ପ୍ରକାଶ ପାଏ । 


ପ୍ରାଚୀ ନଦୀର ମୁଖ୍ଯ ଶାଖା ଚିତ୍ରୋପ୍‌ଳା ଓ ଚନ୍ଦ୍ରଭାଗା ପୁରାଣ ପ୍ରସିଦ୍ଧ । ଚିତ୍ରୋପ୍‌ଳା 
ପୋତି ହୋଇ କାଦୁଆ ନାମରେ ପରିଚିତ ଏବଂ ଚନ୍ଦ୍ରଭାଗା କୋଣାର୍କ ସନ୍ନକଟ ସମୁଦ୍ର କୁଳରେ 
ଏକ ଅଗଭୀର ଶୁଷ୍ଠ ପ୍ରାୟ ତୀର୍ଥ ରୂପେ ତାର ପୂର୍ବ ସ୍ପୃତିର ସୂଚନା ଦିଏ । ଚିତ୍ରୋପୁଳା ନଦୀର 

ପ୍ରାଚୀନ ନଦୀ ୫୫ 


ନାମ କରଣ ନେଇ ପ୍ରାଚୀ ମାହାତ୍ସ୍ୟରେ ଚାଣ୍ଡାଳପୁତ୍ର ଚିତ୍ର ଓ ବ୍ରାହ୍ମଣ କନ୍ୟା ଉପ୍ଳାଙ୍କର 
ଉପାଖ୍ୟାନ ବଣ୍ଠନା କରାଯାଇଛି । ସେମାନଙ୍କ ସ୍କୃତିରେ ଚିତ୍ରେଶ୍ଵରୀ ଓ ଉତ୍ପଳେଶ୍ବର ପ୍ରାଚୀ 
କୂଳରେ ପ୍ରତିଷ୍ଠା ହୋଇଛନ୍ତି ଏବଂ ଏଠାରେ ପ୍ରାଚୀର ନାମ ଚିତ୍ରୋପ୍ଵଳା ହୋଇଥ୍‌ବାର ପୁରାଣରେ 
ବଣ୍ତନା କରାଯାଇଛି ! କପିଳ ସିଂହତାରେ ଚିତ୍ରୋପୁଳା ନଦୀର ଅବସ୍ଥିତି ସମ୍ପର୍କରେ ଉଲ୍ଲେଖ 
ଅଛି । 
““ ଭପୂଳେଶଂ ସମାସାଦ୍ୟ ଯାବଜିତ୍ରା ମହେଶ୍ବର, 
ତାବତ୍‌ ଚିତ୍ରୋପ୍ୂଳା ଖ୍ୟାତ ସର୍ବପୁଣ୍ୟପ୍ରଦା ନଦୀ । 


ବର୍ଭମାନ ଉପୂଳେଶ୍ଵର ମହାଦେବ ଉପୁଳା ଗ୍ରାମରେ ଏବଂ ଚିତ୍ରେଶ୍ବରୀ ଚଣ୍ଡୀରୂପେ 
ଚିତ୍ରେଶ୍ବରୀ ଗ୍ରାମରେ ପୂଜା ପାଉଛନ୍ତି । ତେଣୁ ଏହି ଉତଳା ଓ ଚିତ୍ରେଶ୍ବରୀ ଗ୍ରାମ ମଧ୍ଯବର୍ରୀ 
ଅଞ୍ଚଳରେ ପ୍ରବାହିତ ପ୍ରାଚୀ ନଦୀର ନାମ ଚିତ୍ରୋପୂଳା ଥ୍ବାର ଜଣାଯାଏ । ସାରଳା ଦାସଙ୍କ 
ମହାଭାରତରେ ମଧ୍ଯ ଚିତ୍ରୋପୁଳା ନଦୀ ଓ ତାର ମାହାତ୍ସ୍ୟ ବର୍ଣ୍ଣନା କରାଯାଇଛି । ସେଥ୍‌ରେ 
ଉଲ୍ଲେଖ ଅଛି ଯେ ଚିତ୍ରୋପୁଳା ନଦୀ କୂଳରେ ଅବସ୍ଥିତ ପର୍ଶୁରାମଙ୍କର ଆଶ୍ରମ ଅଛି ଏବଂ ସେଠାରେ 
ଅବସ୍ଥିତ ପରଶୁରାମ ପାଟଣାରେ ସାରଳା ଦାସଙ୍କର ଜନ୍ମ । ସାରଳା ଦାସଙ୍କ ଜନ୍ମସ୍ଥଳୀ ସମ୍ବନ୍ଧରେ 
କିଛି କାଳ ପୂର୍ବରୁ ଏକ ବିବଦମାନ ପରିସ୍ଥିତି ସୃଷ୍ଟି ହୋଇଥଲା । ଓଡ଼ିଶାର ପ୍ରଖାତ ଥପନ୍ୟାସିକ 
ସୂର୍ଗତଃ ଗୋପୀନାଥ ମହାନ୍ତି ସାରଳା ଦାସଙ୍କର ଜନ୍ମସ୍ଥାନ କାକଟପୁର ଓ କୋଣାର୍କ ମଧ୍ଯବର୍ରୀ 
ପ୍ରାଚୀ ତୀରବର୍ଭୀ ଏକ ଗ୍ରାମ କଣିଆ ବୋଲି ଯୁକ୍ତି ଉପସ୍ଥାପନା କରିଛନ୍ତି । ବ୍ରହ୍ମ ପୁରାଣର 
ବର୍ଣ୍ଣନାରୁ ଜଣାଯାଏ ଯେ ମହାରାଜା ଇନ୍ଦ୍ରଦ୍ୟୁମ୍ପ ପୁରୁଷୋତ୍ତମ କ୍ଷେତ୍ରକୁ ଯାତ୍ରା କରିବା ସମୟରେ 
ପୁଣ୍ୟତୋୟା ଚିତ୍ରୋପ୍‌ଳା ଦର୍ଶନ କରିଥଲେ | ଏହି ଚିତ୍ରୋପ୍ବଳାର ଦୁଇ ପାର୍ଶ୍ଵରେ ଉନ୍ନତ ନଗର 
(ଓ ଜନପଦ ଓ ପୁଣ୍ୟସ୍ଥଳୀମାନ ରହିଥୂଲା | 


ଚିତ୍ରୋପ୍ବଳା ନଦୀ ମୁହାଣରେ ପ୍ରାଚୀନ ଚିତ୍ରୋପ୍ୂଳା ବନ୍ଦର ଥୁବାର ଏତିହାସିକମାନେ 
ମତ ଦିଅନ୍ତି । ଚୀନ ପରିବ୍ରାଜକ ହୁଏନସଂଂ ସପ୍ତମ ଶତାଦ୍ଦୀରେ ଭାରତ ପରିଭ୍ରମଣରେ ଆସି 
ତାଙ୍କ ଭ୍ରମଣ ବୃତ୍ତାନ୍ତରେ ଲେଖୁଛନ୍ତି - ଓଡ଼ିଶାର ଦକ୍ଷିଣ ପୂର୍ବ ସୀମାରେ ସମୁଦ୍ର କୂଳରେ ଅବସ୍ଥିତ 
“ ଚେ.ଜି.ତା.ଲୋଃ.”' ରାଜ୍ୟର ରାଜଧାନୀ | ଏହା ଏକ ବାଣିଜ୍ୟ ବନ୍ଦର ! ହୁଏନ୍‌ ସଂଙ୍କ ବର୍ଣ୍ଣିତ 
ଚେଳିତାଲୋ ଚିତ୍ରୋପଳାର ଅପଭ୍ରଂଶ ବୋଲି କେତେକ ମତ ଦିଅନ୍ତି । କୋଣାର୍କର ଦୁଇ ପ୍ରଖ୍ୟାତ 
ଏତି ହାସିକ ଗବେଷକ ମି. ବିଷନ ସ୍ପରୂପ ଓ ପଶ୍ଡିତ କ୍ୃପାସିବ୍ଧୁ ମିଶ୍ର ହୁଏନ୍‌ ସଂଂଙ୍କ ବର୍ଣ୍ଣିତ 
ଚେଜିତାଲୋ କୋଣାର୍କ ନିକଟରେ ଅବସ୍ଥିତ ଚିତ୍ରୋପ୍ତଳା ବନ୍ଦର ବୋଲି ନିଦ୍ଧୀରଣ କରିଛନ୍ତି । 
ବିଶିଷ୍ଠ ଭୌଗଳିକ ଗ୍ରୀକ୍‌ ଲେଖକ ଟୋଲେମୀ ଚିତ୍ରେ।ପ୍ଳା ବନ୍ଦର ନିକଟରେ 
କୋନ୍ଧାଗର ( କୋଣାର୍କ) ନଗରୀର ଅବସ୍ଥିତି ସମ୍ପର୍କରେ ବର୍ଣ୍ଣନା କରିଛନ୍ତି ! କୋଣୀର୍କ ମନ୍ଦିରର 

୫୬ ସୂର୍ଯ୍ୟକ୍ଷେତ୍ର କୋଣାର୍କ 


ପତନ କ୍ରମେ ଜୋଣାର୍କ ନଗରୀର ପତନ ଘଟିଛି । ଚିତ୍ରୋପଳା ନଦୀର ଜଳ ସ୍ରୋତ ହାସ 
ପାରବା, କୋଣାର୍କ ନଗରୀର ପତନ ଘଟିବା ଯୋଗୁଁ କାଳକ୍ରମେ ଚିତ୍ରୋପୂଳା ବନ୍ଦରର ବାଣିଜ୍ୟ 
କାରବାର ବନ୍ଦ ହୋଇ ଯାଇଥିବା ମନେହୁଏ । 


କୋଣାର୍କକୁ ସଂଯୋଗ କରୁଥୁବା ପ୍ରାଚୀ ଓ କୁଶଭଦ୍ରା ନଦୀ ଉପତ୍ଯକାରେ ଅନେକ 
ସଭ୍ୟତା ଗଢ଼ି ଉଠିଥୁଲା ! ଏହି ଦୂଇ ନଦୀ ଓ ତାର ବହୁ ସଂଖ୍ୟକ ଶାଖା ଓ ଉପନଦୀର ଜଳ 
ସ୍ରୋତ ସମଗ୍ର ପୁରୀ ଜିଲ୍ଲାର ଉପକୂଳକୁ ପ୍ଲାବିତ କରୁଥ୍ଲା 1 ସେ କାଳରେ କୋଣାର୍କକୁ ସଡକ 
ପଥର ବ୍ୟବସ୍ଥା ନଥୁଲା । ଆଜି କୋଣାର୍କକୁ ଯେଉଁ ସଡକ ପଥଟି ପଡିଛି ତାହା ବିଗତ ୭୦ 
ବର୍ଷ ପୂର୍ବେ ନିର୍ମିତ ହୋଇଥୁଲା । ଏହି ସଡକଟି ମାଟି ନିର୍ମିତ ଥ୍ବାରୁ ବର୍ଷା ରତୁରେ ଯାତାୟତ 
ପାଇଁ ଅନୁପଯୁକ୍ତ ହୋଇପଡୁଥ୍ଲା ! ସେହିପରି କଟକ-ପୁରୀ ସଡକର ପିପିଲି ଏବଂ 
ଫୁଲନଖରାଠାରୁ କାକଟପୁରକୁ ଯେଉଁ ସଡକ ପଡିଛି ତାହା ମଧ୍ଯ ବିଗତ ୭୦ ବର୍ଷ ମଧ୍ଯରେ 
ନିର୍ମିତ । ତେଣୁ ପୂର୍ବେ ପ୍ରାଚୀ ନଦୀ ଓ ତାର ଶାଖା ନଦୀଗୁଡ଼ିକ ବାଣିଜ୍ୟ ବ୍ୟବସାୟ ଓ ଯାତାୟତର 
ଏକମାତ୍ର ପଥ ରୂପେ ବ୍ୟବହାର କରାଯାଉଥୂଲା । ପ୍ରାଚୀ ଓ କୁଶଭଦ୍ରାର ଅନେକ ଶାଖା ଓ 
ଉପଶାଖା ଆଜି ଅବଲୁପ୍ତ । ସେହି ଶାଖାନଦୀ ମଧ୍ଯଦେଇ କୋଣାର୍କକୁ ପଥରମାନ ବୁହା 
ହେଉଥୂବାରୁ ସେସବୂ ନଦୀ ଆଜି ପଥର ବୁହା ବା ପଥରପକା ନଦୀ ନାମରେ ନାମିତ । ପୂର୍ବର 
ସେହି ଶୁଷ୍ଠନଦୀ ଧାରରୁ ମଝିରେ ମଝିରେ ଅନେକ ପଥର ଖଣ୍ଡମାନ ମିଳିଥାଏ । ପ୍ରାଚୀ ନଦୀର 
କେତେକ ସ୍ଥାନ ପଥର ଗଣ୍ଡ ନାମରେ କଥ୍ତ ହୋଇଅଛି ! ଅସ୍ତରଙ୍ଗ ଠାରୁ କୋଣାର୍କ ମଧ୍ୟରେ 
ସମୁଦ୍ର କୂଳରେ ଅନେକ କ୍ଷୁଦ୍ର କ୍ଷୁଦ୍ର ନାଳ ଓ ଜଳସ୍ତୋତ ପରିଦୃଷ୍ଟ ହୁଏ ! ତାହା ପ୍ରାଚୀ ଓ ତାର 
ଶାଖା ନଦୀର ଅବଲୁପ୍ତ ଧାର ଥ୍ବାର ଅନେକ ମତ ଦିଅନ୍ତି । 


ପ୍ରାୟ ଦୂଇ ହଜାର ବର୍ଷ ପୂର୍ବେ ମହାନଦୀର ଏକ ଶାଖା ରୂପେ ପ୍ରାଚୀ ନଦୀ ପୁରୀ 
ଜିଲ୍ଲାର ମୁଖ୍ୟ ନଦୀ ଥୂଲା । ଏତିହାସିକମାନଙ୍କ ମତରେ ପ୍ରାଚୀ ନଦୀ ପୁରୀ ଜିଲ୍ଲାର ସର୍ବପ୍ରାଚୀନ 
ନଦୀ । ପରବର୍ରୀ କାଳରେ କୁଶଭଦ୍ରା, ଦୟା, ଓ ଭାର୍ଗବୀ ପ୍ରଭୃତି ନଦୀମାନ ପ୍ରାଚୀ ନଦୀରୁ 
ଉପରି ହୋଇଥଲା । ପ୍ରାଚୀ, କୁଶଭଦ୍ରା ମଧ୍ଯବର୍ରୀ ଅଞ୍ଚଳରେ କାଦୂଆ, ଚିତ୍ରୋପୂଳା, କଣି, 
କଣିଆ, ସାଇଲୋ, ଲଳିତା, ମଣିକର୍ଣ୍ଧିକା, ଚନ୍ଦ୍ରମଉଳି, ଶିରେଇ, ବେତେଷଶ୍ଡା ଭରଡା, ଦେବସ୍ମଳୀ, 
ବନ୍ଦାଳ, ଜିଉନ୍ତି, ମାଶୁକି, ବଳଦିଧାର ଓ ଧନୁଆ ପ୍ରଭୃତି କେତୋଟି ଶାଖାନଦୀ ସୃଷ୍ଟି ହୋଇଥଲା ! 
ପ୍ରାଚୀ ମାହାତ୍ସ୍ୟରେ ଏସବୁ ନଦୀ ଗୁଡ଼ିକର ସର୍ବଶେଷ ବର୍ଣ୍ଣନା ଥ୍‌ବାର ଦେଖାଯାଏ । 


ପ୍ରାଚୀନ ଏତିହାସିକ ବିବରଣୀରୁ ଜଣାଯାଏ ଯେ କୋଣାର୍କ ମନ୍ଦିର ନିର୍ମାଣରେ ନିଯୁକ୍ତ 
କାରୀଗରମାନେ କୋଣାର୍କଠାରୁ ଦୂରରେ ପ୍ରାଚୀ ଓ ତାର ଶାଖାନଦୀ ତୀଗବର୍ରଭୀ ଅଞ୍ଚଳ ମାନଙ୍କରେ 
ବସାବାନ୍ି ରହୁଥ୍‌ଲେ । ଶିନ୍ପୀମାନଙ୍କର ବସତି ମାନଙ୍କୁ ନଦୀ ପଥରେ ଅଣାଯାଉଥ୍‌ବା ବୃହତ 

ପ୍ରାଚୀନ ନଦୀ ୫୭ 


ପଥର ଖସଶ୍ତମୀନ ଯୋଗାଇ ଦିଆଯାଏ । କୋଣାର୍କ ସୂର୍ଯ୍ୟ ମନ୍ଦିରର ବିଭିନ୍ନ ଅଂଶର ନକ୍ମା ଓ 
ଚିତ୍ର ଅନୁସାରେ ଶିନ୍ଥୀମାନଙ୍କୁ ମୁରି ଓ ନାନାଦି ଚିତ୍ରକଳା ନିର୍ମାଣ କରିବା ପୀଇଁ ନିର୍ଦେଶ ଦିଆ 
ଯାଇଥାଏ | ଶିଳ୍ପୀମାନେ ସେମାନଙ୍କ ଦ୍ଵାରୀ ପ୍ରସ୍ତୁତ ପଥର ଚିତ୍ରମାନ କୋଣାର୍କକୁ ନଦୀ ପଥରେ 
ପଠାଇ ଦିଅନ୍ି । ଶିଳ୍ପୀମାନେ ଜନବସତି ଠାରୁ ଦୂରରେ ରହି ନଦୀ କୂଳର ପ୍ରାକୃତିକ ଶାନ୍ତ 
ପରିବେଶ ମଧ୍ଯରେ ନିଜର ଅଧ୍ଯୟବସାୟରେ ମନୋରମ ଚିତ୍ର ଭାସ୍କର୍ଯ୍ୟ ନିର୍ମାଣ କରିବାରେ ସଫଳ 
ହେଉଥୂଲେ ! ଶିଳ୍ପ ନୈପୁଣ୍ୟ କାରୀଗର ଓ ସେମାନଙ୍କର ସହକାରୀମାନଙ୍କ ସମାବେଶରେ 
ନଦୀମାନଙ୍କର ଦୂଇତୀର କର୍ମମୁଖର ହୋଇ ଉଠୁଥ୍‌ଲା ! ଏପରି କ୍ଷେତ୍ରରେ ଅନେକ ବିଖଣ୍ଡିତ 
ଶିଳ୍ପକଳା ଓ ସୁନ୍ଦର ପଥର ଖଣ୍ଡମାନ ବଳକା ପଡିଯାଏ ¦ ସେହିସବୁ ପଥରରେ ସେମାନେ ନିଜ 
ନିଜ ବସତି ଅଞ୍ଚଳରେ ଥ୍୍‌ବା ଦେବଦେବୀମାନଙ୍କ ପାଇଁ ଗୋଟିଏ ଗୋଟିଏ ମନ୍ଦିର ଗଢ଼ି 
ଦେଉଥ୍‌ଲେ । ଏହା ଫଳରେ କୋଣାର୍କ ସମୟରେ ସୁକ୍ଷ୍ମକାରୁକାର୍ଯ୍ୟ ମଣ୍ଡିତ ବହୁ ସଂଖ୍ୟକ ମନ୍ଦିର 
ପ୍ରାଚୀ ତଥା ଅନ୍ୟ ନଦୀମାନଙ୍କର ଦୂଇ ପାର୍ଶ୍ବରେ ନିର୍ମିତ ହୋଇପାରିଥ୍‌ଲା ! ସେହି ପ୍ରାଚୀନ 
ମନ୍ଦିର ମାନଙ୍କ ମଧ୍ଯରୁ କାଳର କବଳରେ ଅନେକ ଭାଙ୍ଗିରୁଜି ଗଲେଣି ତ ଆଉ କେତେକ 
ଅଦ୍ୟାବଧୂ ଅର୍ଵ ଭଗ୍ନ ଅବସ୍ଥାରେ ତାର ପୂର୍ବ ସ୍କୃତିକୁ ମନେ ପକାଇ ଦେଉଛି । ଏତିହାସିକ ଓ 
ପ୍ରତ୍ନତତ୍ତଵବିତ୍‌ ମାନଙ୍କ ମତରେ ଆଜି ପ୍ରାଚୀ ଉପତ୍ୟକାରେ ଯେତେସବୁ ପ୍ରାଚୀନ ମନ୍ଦିର ପରିଦୃଷ୍ଟ 
ହୁଏ ସେସବୁ କୋଣାର୍କ ସୂର୍ଯ୍ୟ ମିରର ସମସାମୟିକ ଏବଂ ସେମାନଙ୍କର ନିର୍ମାଣ ଶୈଳୀ ଓ 
ସ୍ଥାପତ୍ୟ ଶିଳ୍ପକଳା କୋଣାର୍କ ମନ୍ଦିର ସହିତ ତୁଳନୀୟ ! 


ପୌରାଣିକ ପ୍ରାଚୀ ନଦୀ ତାର ପୂଣ୍ୟ ପବିତ୍ରତା ସହିତ ମୁନି ରଷି ମାନଙ୍କ ଦ୍ଵାରା ପ୍ରତିଷ୍ଠିତ 
ମଠ ଓ ଆଶ୍ରମ ଏବଂ ଦେବଦେବୀ ମାନଙ୍କର ମନ୍ଦିରମାଳା ପାଇଁ ସମଗ୍ର ଭାରତ ବର୍ଷରେ ବହୁ 
କାଳ ଧରି ଭାରତୀୟ ଧର୍ମ ଓ ସଂସ୍କୃତିର ପରଂପରାରେ ଏକ ଅତୁଳନୀୟ ସମୃଦ୍ଧଶାଳୀ କ୍ଷେତ୍ର 
ରୂପେ ପ୍ରସିଦ୍ଧି ଲାଭ କରିଥଲା । ପୂର୍ବ କାଳରେ ପ୍ରାଚୀ ଉପତ୍ୟକା ଅଞ୍ଚଳ ଘଞ୍ଚ ଜଙ୍ଗଲ ପୂର୍ଣ୍ଣ ଥ୍ଲା 
ଏବଂ ଆଦିବାସୀ ଶବର ଜାତୀୟ ଲୋକ ବହୁ ସଂଖ୍ୟାରେ ବାସ କରୁଥ୍‌ଲେ | ପରବର୍ରୀ କାଳରେ 
ବୌଦ୍ଧ ଯୁଗରେ ପ୍ରାଚୀ କୂଳରେ ଅନେକ ବୌଦ୍ଧ ପୀଠ ଓ ସ୍ତୁପମାନ ପ୍ରତିଷ୍ଠା ହୋଇଥଲା । 
ବୌଦ୍ଧ ମାନଙ୍କ ପରି ଜୈନମାନଙ୍କର ପ୍ରତିଭା ମଧ୍ଯ ପ୍ରାଚୀ ଅଞ୍ଚଳରେ ଉପଲବ୍ଧ ହୁଏ । ପ୍ରାଚୀନ 
କାଳର ଅନେକ ବୌଦ୍ଧ ଓ ଜୈନ ଦେବଦେବୀ ପ୍ରତିମା ପ୍ରାଚୀ ଅବବାହିକାରୁ ଉଦ୍ଧାର କରାଯାଇଛି । 
କାଳକ୍ରମେ ହିନ୍ଦୁ ଧର୍ମର ପ୍ରଭାବରେ ପ୍ରାଚୀ ତୀରରେ ଅନେକ ମୁନିରଷିଙ୍କ ଆଶ୍ରମ ସହିତ ଦେବ 
ଦେବୀ ପୀଠମାନ ସ୍ଥାପନ କରାଯାଇଛି । ସେମାନଙ୍କ ମଧ୍ଯରେ ପ୍ରାଚୀ କୂଳର ଦ୍ଵାଦଶ ମାଧବ ଓ 
ଦ୍ଵାଦଶ ଶମ୍ଭୁଙ୍କ ସହିତ ଦେବୀ ପୀଠମାନଙ୍କର ବହୁଳତା ଉପଲବ୍ଧି କରାଯାଏ । 


ପ୍ରାକୃତିକ ବିବର୍ରନରେ କାଳକ୍ରମେ ପୂର୍ବର ନଦୀ ଓ ଜଳାଧାର ଗୁଡ଼ିକ ପୋତି ହୋଇ 
ପଡ଼ିଛି । ଅନେକ ସ୍ଥାନରେ ସେ ଗୁଡ଼ିକ ନିଜର ଜଳପଥ ଗୁଡ଼ିକ ବନ୍ଦ ହୋଇଯିବା ସହିତ ବର୍ଷୀ 

୫୮ ସୂର୍ଯ୍ୟକ୍ଷେତ୍ର କୋଣାର୍କ 


ରତୁରେ ସେ ସବୁ ଅଞ୍ଚଳର ଜଳ ନିଷ୍କାସନ ହୋଇ ନପାରି ବନ୍ଯା ବିପ୍ଲାତ ସୃଷ୍ଟି କରିଥାଏ । 
ବର୍ରମାନ ରାଜ୍ୟ ସରକାର ପ୍ରାଚୀ, କାଦୁଆ, ପଥରବୁହା ଓ ଧନୁଆ ପ୍ରଭୃତି କେତୋଟି ଅବଲୁପ୍ତ 
ନଦୀର ଜଳଧାରରୂ ଖନନ କାର୍ଯ୍ୟ ଗ୍ରହଣ କରି ନେଇଛନ୍ତି । ଏହି ନଦୀଗୁଡ଼ିକର ଉପଯୁକ୍ତ ଖନନ 
ଓ ସୁଦୃଢ଼ ବନ୍ଧ ବାଡ କରାଗଲେ ଏହା ସେ ଅଞ୍ଚଳକୁ ବନ୍ୟା ବିପ୍ବାତରୁ ରକ୍ଷା କରିବା ସହିତ 
ଜଳସେଚନ ଦ୍ଵାରା ଧାନ ଫସଲ ଉତ୍ପାଦନ ମଧ୍ଯ ବୃଦ୍ଧି ପାଇବାର ଆଶା କରାଯାଏ । 


ବ୍ରିଟିଶ୍‌ ରାଜତ୍ଵ କାଳରେ ଓଡ଼ିଶାରେ ସଡକ ପଥ ନିର୍ମାଣ କାର୍ଯ୍ୟକ୍ରମ ଗ୍ରହଣ 
କରାଯାଇଥୁଲା ! ପ୍ରଥମ ପର୍ଯ୍ୟାରେ ୧୮୧୨ ମସିହା ଅକ୍ଟୋବର ମାସରେ କଟକ-ପୁରୀ 
ଜଗନ୍ନାଥ ସଡକର ନିର୍ମାଣ କାର୍ଯ୍ୟ ଆରମ୍ଭ ହୋଇ ୧୮ ୨୬ ବେଳକୁ ଶେଷ ହୋଇଥୁଲା । ଜଗନ୍ନାଥ 
ସଡକ ଓ ତାର ନଦୀ ପୋଲ ଗୁଡିକର ନିର୍ମାଣ ନିମନ୍ତେ ତତ୍କାଳୀନ କଲିକତାର ମହାରାଜା 
ସୁଖମୟ ରାୟ ଲକ୍ଷାଧ୍କ ଟଙ୍କା ଦାନ କରିଥଲେ | ପରିବର୍ରୀ କାଳରେ ଏହି ମାଟି ସଡକ ପକ୍କା 
ରାସ୍ତାରେ ପରିଣତ ହୋଇ ଗତ ଶତାଦ୍ଦୀର ଦ୍ଵିତୀୟାର୍ରେ ମହାନଦୀ, କାଠଯୋଡୀ, କୁଆଖାଇ, 
ଦୟା ଓ ଭାର୍ଗବୀ ପ୍ରଭୃତି ନଦୀରେ ପୋଲ ନିର୍ମାଣ କରାଯିବା ଫଳରେ ତାହା ସବୁଦିନିଆ ରାସ୍ତାରେ 
ପରିଣତ ହୋଇପାରିଛି ! ଏହାପୂର୍ବରୁ ୧୮୯୯ ମସିହାରେ ହାଓଡା-ମାଡ୍ରାସ୍‌ ରେଳପଥ ଖୋଲିବା 
ସହିତ ୧୯ ୦୧ରେ ଖୋର୍ଦୀ ରୋଡ଼-ପୁରୀ ରେଳ ସଂଯୋଗ ଯୋଗୁଁ ପୁରୀ ଜିଲ୍ଲାକୁ ତୀର୍ଥଯାତ୍ରିଙ୍କର 
ସମାଗମ ବୃଦ୍ଧି ପାଇଥୂଲା । 


ସେହିପରି ଗତ ଶତାହୀରେ ଭୁବନେଶ୍ବର-ପୁରୀ ଜଗନ୍ନାଥ ସଡକ ସହିତ କୋଣାର୍କ 
ଅଞ୍ଚଳକୁ ସଂଯୋଗ ନିମନ୍ତେ ପିପିଲି-କୋଣାର୍କ ସଡକ, ନିମାପଡା- ଅସ୍ତରଙ୍ଗ ସଡକ, ଫୁଲନଖରା- 
ନିଆଳୀ-ମାଧବ-ଗୋପ-ବାଲିଘାଇ-ପୁରୀ ସଡକ ନିର୍ମାଣ କରାଯାଇ ପର୍ଯ୍ୟାୟକ୍ରମେ ତାହା 
ଆଜି ସବୁଦିନିଆ ରାସ୍ତାରେ ପରିଣତ ହୋଇପାରିଛି | ଏଥୁରୁ ସୂଚିତ ହୁଏ ଯେ ; ବିଗତ ଶହେ 
ବର୍ଷ ପୂର୍ବେ କୋଣାର୍କକୁ ଯାତାୟତ ନିମନ୍ତେ କୌଣସି ସଡକ ପଥ ନଥୁଲା ଏବଂ ନଦୀପଥ ଗୁଡ଼ିକ 
ଜିନିଷପତ୍ର ପରିବହନ ତଥୀ ଯାତାୟତ ନିମନ୍ତେ ଜଜପଥ ରୂପେ ବ୍ୟବହୃତ ହେଉଥଲା । 


* 
+ 

୫୯ 


ଅତୀତ ଗୌରବ 


ପ୍ରାଚୀନ କାଳରେ କୋଣାର୍କ ଏକ ବିଭବଶାଳୀ ନଗରୀ ରୂପେ ପ୍ରତିଷ୍ଠା ଲାଭ କରିଥ୍ଲା ! 
କୋଣାର୍କର ଜନ ସମାଗମର ପ୍ରଧାନ କାରଣ ଥୁଲା ଯେ ତାହା ସୂର୍ଯ୍ୟ କ୍ଷେତ୍ର ରୂପେ ପୌରାଣିକ 
ଯୁଗରୁ ପ୍ରସିଦ୍ଧି ଲାଭ କରି ଆସିଛି । ସୂର୍ଯ୍ୟ ମନିର, ପଞ୍ଚତୀର୍ଥ, ଅଷ୍ଟଶମ୍ଭୁ ଓ ଅଷ୍ଟଚଣ୍ଡୀଙ୍କର ଅବସ୍ପିତି, 
କୋଣାର୍କକୁ ଏକ ଶ୍ରେଷ୍ଠ ତୀର୍ଥ ରୂପେ ପ୍ରତିପାଦିତ ଳରିଥ୍ଲା ! ପ୍ରାଚୀନ ପୁରାଣଶାସ୍ତ୍ର ମାନଙ୍କରେ 
ସୂର୍ଯ୍ୟକ୍ଷେତ୍ର କୋଣାର୍କର ମାହାତ୍ସ୍ୟ ବିସ୍ତୃତ ଭାବରେ ବର୍ଣ୍ଣନା କରାଯାଇଛି ଏବଂ କୋଣାର୍କ ଏକ 
ପୁଣ୍ୟକ୍ଷେତ୍ର ରୂପେ ପ୍ରସିଦ୍ଧି ଲାଭ କରିଆସିଛି । ତେଣୁ ପୂର୍ବ କାଳରେ କୋଣାର୍କକୁ ଦୈନନ୍ଦିନ ବହୁ 
ଯାତ୍ରୀଙ୍କର ସମାଗମ ହେଉଥଲା ଏବଂ ସେହି ତୀର୍ଥ ଯାତ୍ରୀମାନଙ୍କର ରହିବା, ଖାଇବା ତଥା 
ଆବଶ୍ୟକୀୟ ଜିନିଷପତ୍ର ପାଇଁ କୋଣାର୍କରେ ହୋଟେଲ, ଲଚିଂ ହାଉସ୍‌ ଓ ଦୋକାନ ବଜାରମାନ 
ଗଢ଼ି ଉଠିଥ୍ଲା । ଏହା ସହିତ ସୂର୍ଯ୍ୟମନ୍ଦିର ସମେତ କୋଣାର୍କର ଅନ୍ୟାନ୍ୟ ମନ୍ଦିର ଓ ତୀର୍ଥସ୍ପଳୀ 
ମାନଙ୍କର ରକ୍ଷଣାବେକ୍ଷଣ ନିମନ୍ତେ ନିଯୁକ୍ତ କର୍ମଚାରୀ ଓ ସେବାୟତ ମାନଙ୍କର ସ୍ଥାୟୀ ବାସଗୃହ 
ମଧ୍ଯ କୋଣାର୍କରେ ରହିଥୁବା ସ୍ବାଭାବିକ | 


କୋଣାର୍କ ଭାରତର ପୂର୍ବ ଉପକୂଳରେ ଏକ ବାଣିଜ୍ୟ ବନ୍ଦର ଥ୍ବା କେତେକ ଏତିହାସିକ 
ବିବରଣୀରୁ ଜଣାଯାଏ ! ତେଣୁ ନୌବାଣିଜ୍ୟ ଦୃଷ୍ଟିରୁ କୋଣାର୍କ ରାଜ୍ଯର ଏକ ମୁଖ୍ୟ ବାଣିଜ୍ୟ 
କେନ୍ଦ୍ର ଥବା ସ୍ବାଭାବିକ । ଆଉ ମଧ୍ଯ କେତେକଙ୍କ ମତରେ କୋଣାର୍କ ରାଜ୍ୟର ସାମୟିକ ରାଜଧାନୀ 
ରୂପେ ପ୍ରତିଷ୍ଠିତ ହୋଇଥଲା ! ଆଜି ମଧ୍ଯ କୋଣାର୍କର ଚତୁଃପାର୍ଶ୍ଵରେ କେତେକ ଭଗ୍ନ ସ୍ତୁପ, 
ଅବଲୁପ୍ତ ତୀର୍ଥ ଓ ଅନତି ଦୂରରେ ପ୍ରାଚୀନ ଜନବସତିମାନ ଥୂ୍ବାର ଦେଖାଯାଏ । କୋଣାର୍କ 
ନଗରୀର ପରିସୀମା ଦକ୍ଷିଣରେ ରାମଚଣ୍ଡୀଙ୍କ ଠାରୁ ଉତ୍ତରରେ କାଦୂଆ ନଦୀ ପର୍ଯ୍ୟନ୍ତ ବିସ୍ତୁତି- 
ଲାଭ କରିଥଲା ! ଏହି କାଦୂଆ ନଦୀ ହିଁ ପୁରାଣ ପ୍ରସିଦ୍ଧ ପ୍ରାଚୀ ନଦୀର ଏକ ଧାର ଏବଂ ଏହାର 
ମୁହାଣରେ ପୁରାଣ ପ୍ରସିଦ୍ଧ ଚନ୍ଦ୍ରଭାଗୀ ତୀର୍ଥର ଅବସ୍ଥିତି । 


ବାଣିଜ୍ୟ ବନ୍ଦର :¬ ପ୍ରାଚୀନ କାଳରେ ଉନ୍ନଳର ନୌବାଣିଜ୍ୟ ଦେଶ ବିଦେଶରେ ପ୍ରସିଦି ଲାଉ 
କରିଥୂଲା ! ଓଡ଼ିଶାର ବୃହତ୍ତମ ବନ୍ଦରମାନଙ୍କ ମଧ୍ଯରେ କୋଣାର୍କ ଥ୍ଲା ଅନ୍ୟତମ । ବିଭିନ୍ନ 
କାଳରେ ଏହା ଚିତ୍ରୋପ୍ଳା, ଚେଳିତାଲୋ, ଚନ୍ଦୁଭାଗା ପ୍ରଭୃତି ଭିନ୍ନ ଭିନ୍ନ ନାମରେ ପରିଚିତ 
ଥୁଲା । ବନ୍ଦରଟି ଚନ୍ଦ୍ରଭାଗା ନଦୀ ମୁହାଣରେ ଅବସ୍ଥିତ ଥୁଲା ! କୋଣୀର୍କ ଅଞ୍ଚଳରେ ପ୍ରାଚୀ, 
କୁଶଭଦ୍ରା, ଚିତ୍ରୋପ୍ତଳା ଓ ଚନ୍ଦ୍ରଭାଗା ପ୍ରଭୃତି ଅନେକ ଗୁଡ଼ିଏ ନଦୀ ପ୍ରବାହିତ ହୋଇ ଦେଶର 
ବିଭିନ୍ନ ଅଞ୍ଚଳ ସହିତ ବନ୍ଦରର ସଂଯୋଗ ରକ୍ଷା କରୁଥ୍ଲା | କାଳକ୍ରମେ କୋଣାର୍କ ଅଞ୍ଚଳରେ 
ପ୍ରବାହିତ ନଦୀ ଗୁଡ଼ିକ ପୋତି ହୋଇ ପଡିଥୂଲା ଏବଂ ସମୁଦ୍ର ଉପକୂଳରେ ଜଳ ଦସ୍ୟୁ ମାନଙ୍କର 

Do ସୂର୍ଯ୍ୟକ୍ଷେତ୍ର କୋଣାର୍କ 


ଉପଦ୍ରବ ବୃଦ୍ଧି ପାଇଥ୍‌ଲା । ଫଳରେ ଚନ୍ଦ୍ରଭାଗା ବନ୍ଦରକୁ ବିପଦ ସଂକୁଳ ମନେକରି ବଣିକମାନେ 
ତାହା ପରିତ୍ୟାଗ କରିଥୁବା ମନେହୁଏ ! ଏଥୁଯୋଗୁଁ କୋଣାର୍କର ନୌବାଣିଜ୍ୟ ବନ୍ଦ ହୋଇଗଲା 
ଏବଂ ଏହା ଫଳରେ କୋଣାର୍କ ନଗରୀର ପ୍ରଭାବ କ୍ରମଶଃ ହାସ ଘଟିଲା । ଇତିହାସରେ ମଧ୍ଷ 
ଚିତ୍ରୋପୂଳା ଓ ଅସ୍ତରଙ୍ଗ ( କୋଣାର୍କର ୨୦ କିଲୋମିଟର ଉତ୍ତର ପୂର୍ବରେ ) ବନ୍ଦରର ବର୍ଣ୍ଣନା 
ରହିଛି । ଚୀନ୍‌ ପରିବ୍ରାଜକ ହୁଏନ୍‌ ସଂ ମଧ୍ଯ ସପ୍ତମ ଶତାଦ୍ଦୀରେ ଏହି ଚିତ୍ରୋପୂଳା ବନ୍ଦର ଓ 
ନଗରୀର ବର୍ଣ୍ଣନା କରିଛନ୍ତି । ଖ୍ରୀଷ୍ଟୀୟ ପ୍ରଥମ ଶତାଦ୍ଦୀରେ ଗ୍ରୀକ୍‌ ଲେଖକ ଟୋଲେମୀ ତାଙ୍କର 
ପୃଥ୍ବୀ ଭୂଗୋଳ ପୁସ୍ତକରେ କୋଣାର୍କ ନିକଟବର୍ଭୀ କୋନ୍ଧାଗର ନଗରୀର ବର୍ଣ୍ଣନା କରିଛନ୍ତି ! 
ଏହା ଏକ ବୃହତ୍‌ ବନ୍ଦର ଥ୍ବାର ସେ ଉଲ୍ଲେଖ କରିଛନ୍ତି । ସେହି କୋନ୍ମାଟଗର ପରବର୍ଭୀ କାଳରେ 
କୋଣାର୍କ ନାମରେ ପ୍ରସିଦ୍ଧିଲାଭ କରିଥଲା ! 


ଲୁଣ ଆମଦାନୀ- ପୂର୍ବେ କୋଣାର୍କର ସମୁଦ୍ର ଉପକୂଳରେ ପ୍ରଚୁର ଲୁଣ ଆମଦାନୀ 
କରାଯାଉଥୁୂଲା ! ଏଠାରେ ଯେଉଁ ଲୁଣ ମରାଯାଉଥ୍‌ଲା ତାହା ସମଗ୍ର ଭାରତ ବର୍ଷରେ ସର୍ବୋନୃଷ୍ଟ 
ଥୁଲା । ପ୍ରାୟ ୧୮୮ ୦ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ଏଠାରେ ପ୍ରଚୁର ପରିମାଣରେ ଲୁଣ ଆମଦାନୀ ହୋଇ 
ଦେଶର ବିଭିନ୍ନ ଅଞ୍ଚଳକୁ ପଠା ଯାଉଥୁଲା | ଇଂରେଜମାନଙ୍କ ହସ୍ତକ୍ଷେପ ଫଳରେ କ୍ରମଶଃ ଲୁଣ 
ମାରିବା ବନ୍ଦ ହୋଇଯାଇଥୁଲା । ସେଥୁପାଇଁ ମହାତ୍ସାଗାନ୍ଧୀ ଇଂରେଜମାନଙ୍କ ବିରୁଦ୍ଧରେ ଲବଣ 
ସତ୍ୟାଗ୍ରହ ଚଳାଇଥୂଲେ | କିନ୍ତୁ ୧୮୮୮ରେ ଯେତେବେଳେ ଇଂରେଜମାନେ ମାନ୍ଦ୍ରାଜ ଓ 
ଭିଭରପୁର ପ୍ରଭୃତି ଅଞ୍ଚଳରୁ ଲୁଣ ଆଣି ଓଡ଼ିଶାରେ କମ୍‌ ଦାମରେ ବିକ୍ରୀ କଲେ ସେତେବେଳେ 
ପୁରୀ ଜିଲ୍ଲାର ଲୁଣ ଆମଦାନୀ ଏକାବେଳକେ ବନ୍ଦ ହୋଇ .ଯାଇଥୂଲା | କୋଣାର୍କ ନିକଟବର୍ରୀ 
ଜୂୁଣେଇ ଲୁଣ ବ୍ୟବସାୟର ପ୍ରଧାନ କେନ୍ଦ୍ର ଥଲା ଏବଂ ଲୁଣ ଗୋଦାମ ପାଇଁ ପ୍ରସିଦ୍ଧ ଥୂଲା | 


ରାଜଧାନୀ :-ଶତାବ୍ଦୀ ଶତାଦ୍ଦୀ ବ୍ୟାପୀ ଓଡ଼ିଶାର କେଶରୀ ଓ ଗଙ୍ଗ ବଂଶୀୟ ରାଜାମାନେ 
କୋଣାର୍କରେ ସୂର୍ଯ୍ୟ ଉପାସନା ଓ ସୂର୍ଯ୍ୟ ପୁଜାର ପ୍ରସାର କରି ଆସୁଥ୍‌ବା ମାଦଳା ପାଞ୍ଚିରୁ 
ଜଣାଯାଏ । ପୁରୁଷୋତ୍ତମ ମାହାତ୍ସ୍ୟରେ ବର୍ଣ୍ଣନା କରାଯାଇଛି ଯେ ; ବିଷୁ ଗୟାସୁରକୁ ବଧ କରି 
ନିଜର ବିଜୟ ସଙ୍କେତ ସ୍ପରୂପ ନିଜର ଆୟୁଧ ପଦ୍ମକୁ କୋଣାର୍କରେ ଅବସ୍ଥାପିତ କରିଥ୍ବାରୁ 
ଏହା ପଦ୍ଧକ୍ଷେତ୍ର ରୂପେ ପ୍ରସିବ୍ଧି ଲାଭ କରିଥୁଲା । ବିଷ୍ଣୁଙ୍କର ବିଜୟ ସଙ୍କେତ ରୂପେ ପ୍ରସିବି ଲାଭ 
କରିଥବା ଶଙ୍ଗକ୍ଷେତ୍ର ପୁରୀ, ଚକୁକ୍ଷେତ୍ର ଭୁବନେଶ୍ବର ଓ ଗଦାକ୍ଷେତ୍ର ଯାଯପୁର ଉ୍ଳଳର ସାମୟିକ 
ରାଜଧାନୀ ଥୂବାର ଇତିହାସରୁ ଜଣାଯାଏ । କୋଣାର୍କ ମଧ୍ଯ ସେହି ସମୟରେ ଅନ୍ୟ ତିନୋଟି 
କ୍ଷେତ୍ରଭଳି ପ୍ରସିଦ୍ଧି ଲାଭ କରିଥୂଲା । ତେଣୁ କୋଣାର୍କ ମଧ୍ଯ ସାମୟିକ ଭାବେ ରାଜ୍ୟର ରାଜଧାନୀ 
ରୂପେ ବ୍ୟବହୃତ ହୋଇ ଥୂଵବାର ଯୁକ୍ତିକୁ ଏଡାଇ ଦିଆଯାଇ ନପାରେ ! 

ଅତୀତ ଗୌରବ ୬୧ 


ଚୀନ ପରିବ୍ରାଜକ ହୁଏନ୍‌ସାଂ ସପ୍ତମ ଶତାଦ୍ଦୀର ପ୍ରଥମାର୍ରେ ଭାରତ ଭ୍ରମଣରେ ଆସି 
ଏହି କ୍ଷେତ୍ରରେ ପ୍ରବେଶ କରିଥ୍‌ଲେ । ତାଂକ ଭ୍ରମଣ ବୃତ୍ତାନ୍ତରେ ସେ ଲେଖୁଛନ୍ତିଓ “ଓଡ଼ିଶାର 
ଦକ୍ଷିଣ-ପୂର୍ବ ସୀମାରେ ସମୁଦ୍ର କୂଳରେ ଅବସ୍ମିତ “ଚେଳିତାଲୋ”” ରାଜ୍ୟର ରାଜଧାନୀ । 
ଏହା ଏକ ବାଣିଜ୍ୟ ବନ୍ଦର 1! ଏହାର ବହିର୍ଦେଶରେ ପାଞ୍ଚଟି ବୌଦ୍ଧ ବିହାର ରହିଛି ।”? ହୁଏନ୍‌ସଂଙ୍କ 
ବର୍ଣ୍ଣିତ “ଚେଳିତାଲୋ! ଚି ତ୍ରୋପ୍ଵଳାର ଅପଭ୍ରଂଶ ବୋଲି ଅନେକ ମତ ଦିଅନ୍ତି । ପ୍ରାଚୀ ମାହାତ୍ସ୍ୟରୁ 
ଜଣାଯାଏ ଯେ ; ପ୍ରାଚୀ ନଦୀର ଶେଷ ଅଂଶ ଚିତ୍ରୋପୂଳା ନାମରେ ପ୍ରବାହିତ ହୋଇ ସମୁଦ୍ରରେ 
ମିଶିଥୂଲା ! ସେହି ଚିତ୍ରୋପ୍ତଳା ନଦୀ ପରବର୍ରୀ କାଳରେ ଚନ୍ଦ୍ରଭୀଗା ନାମରେ ପରିଚିତ 
ହୋଇଅଛି । ଶ୍ରୀ ବିଷନ୍‌ ସ୍ବରୂପ ମଧ୍ଯ ଏହି ଯୁକ୍ତିକୁ ଗ୍ରହଣ କରିଛନ୍ତି । ଏତିହାସିକ ପଶ୍ତିତ 
¥ କୃପାସିନ୍ଧୁ ମିଶ୍ର ଚେଳିତାଲୋର ଅବସ୍ମିତି ସମ୍ପର୍କରେ ବିଭିନ୍ନ ମତବାଦକୁ ବିଶ୍ଲେଷଣ କରି 
ଶେଷରେ କୋଣାର୍କ ନିକଟବର୍ରୀ ଚିତ୍ରୋପୁଜାକୁ ଚେଳିତାଲେ! ବୋଲି ନିର୍ାରଣ କରିଛନ୍ତି । 
ଚେଳିତାଲୋର ଅବସ୍ଥିତି ନିର୍ାରଣ କରିବା ନିମନ୍ତେ ପ୍ରଧାନତଃ ହୁଏନ୍‌ସଂଙ୍କ ବର୍ଣ୍ଣନା ସହିତ 
ତୁଳନା କରି ଦେଖୁବା ଆବଶ୍ୟକ । ନାମ ଦୃଷ୍ଟିରୁ ଯାଯପୁର, ଭୁବନେଶ୍ବର ବା ପୂରୀର ନାମ 
ସହିତ ଚେଳିତାଲୋର କୌଣସି ସାମଞ୍ଜସ୍ୟ ଥ୍ବାର ଦେଖାଯାଏ ନାହିଁ । କିନ୍ତୁ ଟିତ୍ରୋପଳା ଯେ 
ଚେଳିତାଲୋର ନାମ ସହିତ ଅଙ୍ଗା୍୍ିଭାବେ ଜଡିତ ଏଥୁରେ ସନ୍ଦେହ ନାହିଁ । ହୁଏତ ଚିତ୍ରୋତ୍ରଳାକୁ 
ଚୀନ୍‌ ଭାଷୀରେ ଚେଳିତାଲୋ ବୋଲି ଉଚ୍ଚାରଣ କରାଯାଇ ପାରିଥାଏ । ପ୍ରାଚୀ ମାହାତ୍ସ୍ୟରେ 
ଚିତ୍ରୋପ୍ୂଳାର ବିଶେଷ ବର୍ଣ୍ଣନା କରାଯାଇଛି । ଏଥ୍‌ରୁ ଜଣାଯାଏ ଯେ; ସର୍ଗଲୋର ପୁଣ୍ୟତୋୟା 
ସରସ୍ବତୀ ଉତ୍ନଳ ଦେଶରେ ପ୍ରାଚୀ ନଦୀ ନାମରେ ପ୍ରବାହିତ ହୋଇ ଭଦ୍ରା ଓ ଚିତ୍ରୋପ୍‌ଳା ନାମ 
ଧାରଣ କରିଥଲେ ! ‘ଭଦ୍ରା? ପରବର୍ରୀ କାଳରେ କୁଶଭଦ୍ରୀ ନାମରେ ପ୍ରବାହିତ ହୋଇଅଛି । 
ଚିତ୍ରୋପ୍ତଳା କାଦୂଆ ଓ ପରେ ଚନ୍ଦ୍ରଭୀଗା ନାମରେ ପ୍ରବାହିତ ହୋଇ କୋଣାର୍କ ନିକଟବର୍ରୀ 
ସମୁଦ୍ରରେ ମିଶିଥୂଲା । ବର୍ରମାନ କାଦୂଆ ନଦୀର ଯେଉଁ ସ୍ଥାନରୁ ଚନ୍ଦ୍ରଉୀଗା ନଦୀ ବାହାରିଥ୍ବାର 
ଜଣାଯାଏ ; ସେଠାରେ ନଦୀର ଦୂଇ ତୀରରେ ଥବା ଚିତ୍ରେଶଵର ଓ ଉତପ୍ବଳେଶ୍ବର କୋଣାର୍କ କ୍ଷେତ୍ରର 
ଅଷ୍ଟଶମ୍ପୁଙ୍କ ମଧ୍ୟରେ ପରିଗଣିତ | ଏହି ସ୍ଥାନରେ ଚିତ୍ରୋପ୍‌ଳା ବନ୍ଦରର ଅବସ୍ପିତି ଥୂବା ଯୁଜ୍ତି ଯୁକ୍ତ 
ମନେ ହୁଏ । ପୂର୍ବେ ଏହା ଏକ ବିଭବଶାଳୀ ନଗରୀ ଥ୍‌ବାର ପ୍ରାଚୀ ମାହାତ୍ସ୍ୟର ବର୍ଣ୍ଣନାରୁ 
ଜଣୀଯାଏ । ଏହି ନଦୀର ତଟ ଦେଶରେ ଏବେ ବନ୍ଦରେଶ୍ନର ନାମରେ ଏକ ଶିବ ମନ୍ଦିର ରହିଛି 
ଏବଂ ପୂର୍ବେ ନାବିକମାନେ ସମୁଦ୍ର ଯାତ୍ରା କରିବା ପୂର୍ବରୁ ଏବଂ ସମୁଦ୍ର ଯାତ୍ରାରୁ ଫେରିବା ସମୟରେ 
ଏହାଙ୍କୁ ପୂଜା କରୁଥ୍‌ବାର ସ୍ଥାନୀୟ ଲୋକମାନଙ୍କ ଠାରୁ ଶୁଣାଯାଏ । 


ଚିତ୍ରୋପ୍ଲଳାର ବହିର୍ଦ୍ଦେଶରେ ପାଞ୍ଚଟି ବୌଦ୍ଧ ବିହାର ଥୂବାର ହୁଏନ୍‌ସଂଙ୍କ ଭ୍ରମଣ ବୃତ୍ତାନ୍ତରୁ 
ଜଣୀଯାଏ । ନିକଟରେ କୋଣାର୍କର ୮ କିଲୋମିଟର ଉତ୍ତର “ପୂର୍ବରେ କୁରୁମ ନିକଟରେ ଏକ 
ବୌଦ୍ଧ ବିହାର ସନ୍ଧାନ ମିଳିଛି । ତେଣୁ ହୁଏନ୍‌ସଂଙ୍କ ବର୍ଣ୍ଣିତ ଚେଳିତାଲୋ କୋଣାର୍କ ଅନ୍ତର୍ଗତ 

୬9 ସୂର୍ଯ୍ୟକ୍ଷେତ୍ର କୋଣାର୍କ 


ଚିତ୍ରୋପ୍ତଳା ବ୍ୟତୀତ ଅନ୍ୟ କୌଣସି ସ୍ଥାନକୁ ବୁଝାଏ ନାହିଁ । ଅତୀତରେ କୋଣାର୍କ ଯେ ଏକ 
ସମୃଦ୍ଧଶାଳୀ ନଗରୀ ଥୂଲା ଏବଂ ରାଜ୍ୟର ସାମୟିକ ରାଜଧାନୀ ଥୂଲା ଏଥ୍‌ରେ ସନ୍ଦେହର ଅବକାଶ 
ନାହିଁ । | 


ଦନ୍ତପୁର :¬ ଏତିହାସିକ ପଶ୍ଡିତ ୪ କୃପାସିନ୍ଧୁ ମିଶ୍ର ଏହି ଚିତ୍ରୋପ୍ଳାକୁ ବୌଦ୍ଧ ଯୁଗର ଦନ୍ତପୁର!' 
ବୋଲି ବର୍ଣ୍ଣନା କରିଛନ୍ତି । ବୁଦ୍ଧଦେବଙ୍କ ମୃତ୍ୟୁ ପରେ ତାଙ୍କର ଦନ୍ତ ‘ଦନ୍ତପୁର” ରେ ରହିଥ୍ଲା ! 
ଦନ୍ତପୁର କଳିଙ୍ଗର ରାଜଧାନୀ ଥୁଲା ଏବଂ ତାହା ସମୁଦ୍ର ନିକଟରେ ଅବସ୍ପିତ ଥୂଲା 1 ୪ପଶ୍ଜିତ 
କୃପାସିନ୍ଧୁ ମିଶ୍ର ଦନ୍ତପୁରର ଅବସ୍ଥିତି ନିର୍ଣ୍ଣୟ କରିବାକୁ ଯାଇ ବିଭିନ୍ନ ମତାମତର ପର୍ଯ୍ୟାଲୋଚନା 
କରି ଶେଷରେ କୋଣାର୍କ ନିକଟବର୍ଭୀ ଚିତ୍ରୋପ୍ବଳାକୁ ଦନ୍ତପୁର ବୋଲି ମତ ବ୍ୟକ୍ତ କରିଛନ୍ତି । 
ତାଙ୍କ ମତରେ କାଦୂଆ ଓ ଚନ୍ଦ୍ରଭାଗା ନଦୀର ସଂଯୋଗ ସ୍ଥଳରେ ଚିତ୍ରା ଓ ଉତ୍ବଳ ନାମରେ 
ଦୂଇଟି ଗ୍ରାମ ରହିଛି । ସେହି ଦୂଇ ଗ୍ରାମ୍ଭ ନିକଟରେ “ଓଟାଙ୍ଗ ଓ “ଦନ୍ତୀର” ନାମରେ ଅନ୍ୟ 
ଦୁଇଟି ଗ୍ରାମ ଅଛି । ନାମରେ ସାମ୍ୟ ଦେଖୁବାକୁ ହେଲେ ଏହି ଓଟାଙ୍ଗ ଓ ଦନ୍ତୀର ନାମକ ଦୁଇଟି 
ଗ୍ରାମ ପ୍ରାଚୀନ ଓଦନ୍ତପୁର ବା ଦନ୍ତପୁରର ଅତି କ୍ଷୀଣ ଅବଶେଷ ବୋଲିବାକୁ ହେବ ! ସୁତରଂଂ 
ହୁଏନ୍‌ସାଂ ଯାହାକୁ ଚେଳିତାଲୋ ବୋଲି ବର୍ଣ୍ଣନା କରିଛନ୍ତି ତାହା ପ୍ରଥମରେ ଓଦନ୍ତପୁର ଓ ପରେ 
ଦନ୍ତପୁର ଏବଂ ପରିଶେଷରେ ଚିତ୍ରୋପ୍ତଳା ନାମରେ ପରିଚିତ ହୋଇଥଲା । ଦନ୍ତପୁରର ମୌଳିକ 
ନାମ ଓଦନ୍ତପୁର ଥ୍ବାର ମଧ୍ଯ ଶ୍ରୀ ବିଷନ୍‌ ସ୍ତରୂପ ଏକମତ ହୋଇଛନ୍ତି । ତେଣୁ ବୌଦ୍ଧ ଯୁଗର 
ଇତିହାସ ପ୍ରସିଦ୍ଧ ଦନ୍ତପୁର କୋଣାର୍କ ଦ୍ୟତୀତ ଅନ୍ୟ କୌଣସି ସ୍ଥାନ ହୋଇ ନପାରେ । 


ଉପରୋକ୍ତ ଏତିହାସିକ ତଥା ପୌରାଣିକ ମତବାଦ ସମ୍ବନ୍ଧରୁ ସୂଚିତ ହୂଏ ଯେ ; ଏକଦା 
କୋଣାର୍କ ଓ ତାହାର ନିକଟବର୍ଭୀ ଅଞ୍ଚଳ ଏକ ବିଭବଶାଳୀ ନଗରୀରେ ପରିଣତ ହୋଇଥଲା | 
ଏହି ନଗରୀର ବିସ୍ତତି ମଧ୍ଯ ଅତ୍ୟନ୍ତ ବ୍ୟାପକ ଥ୍ବାର ଜଣାଯାଏ । ଏହି କାରଣ ଯୋଗୁଁ ପୃଥ୍ବୀ 
ପ୍ରସିଦ୍ଧ ସୂର୍ଯ୍ୟମଦିର ନିର୍ମାଣ ନିମନ୍ତେ କୋଣାର୍କ ପ୍ରଚୃଷ୍ଟ କ୍ଷେତ୍ର ରୂପେ ନିର୍ବାଚିତ ହୋଇଥ୍‌ବା ଅନୁମିତ 
ହୁଏ | 

DIN 


ମନ୍ଦିର ନିର୍ମୀଶ 


ପ୍ରାୟ ଚାରି ହଜାର ବର୍ଷ ପୂର୍ବେ ଖ୍ରୀଷ୍ଟପୂର୍ବ ଉନବିଂଶ ଶତାଦ୍ଦୀରେ ଶ୍ରୀକୃଷ୍ଣଙ୍କ ପୁତ୍ର ଶାମ୍ବ 
କୋଣାର୍କରେ ପ୍ରଥମ ସୂର୍ଯ୍ୟ ମନ୍ଦିର ନିର୍ମାଣ କରିଥୁଲେ ! ଶାମ୍ବଙ୍କ ପରେ କୋଣାର୍କରେ ସୂର୍ଯ୍ୟ 
ମନ୍ଦିର ନିର୍ମାଣ ଓ ପୂଜା ବିଧାନର ସବିଶେଷ ବିବରଣୀ ମିଳେ ନାହିଁ । ମାଦଳା ପାଞ୍ଚି ଓ ଏତିହାସିକ 
ବିବରଣୀରୁ ଜଣାଯାଏ ଯେ ୮୭୦ ଖ୍ରୀଷ୍ଟାବ୍ଦରେ କେଶରୀ ବଂଶର ତ୍ରିଂଶତମ ରାଜା ପୁରନ୍ଦର 
କେଶରୀ ( ଅନ୍ୟ ମତରେ ପୁରଞ୍ଜୟ କେଶରୀ ) ଚନ୍ଦ୍ରଭାଗା ନଦୀ କୂଳରେ ଗୋଟିଏ ସୂର୍ଯ୍ୟ ମନ୍ଦିର 
ନିର୍ମାଣ କରିଥଲେ | ସେଥୂରେ ସେ ସୂର୍ଯ୍ୟ ମୁର୍ରି ପ୍ରତିଷ୍ଠା କରି ପୂଜା ନୀତି ନିମନ୍ତେ ଆଠଟି 
ବ୍ରାହ୍ମଣ ଶାସନ ବସାଇଥୂଲେ | ବର୍ଭମାନ କୋଣାର୍କ ମନ୍ଦିର ବେତ୍ରାରେ ସୂର୍ଯ୍ୟ ମନ୍ଦିରର ପଶ୍ଚାତ୍‌ 
ଭାଗରେ ଯେଉଁ ଭଗ୍ନ ମନ୍ଦିରଟି ରହିଛି ତାହା ପୁରନ୍ଦର କେଶରୀଙ୍କ ନିର୍ମିତ ସୂର୍ଯ୍ୟ ମନ୍ଦିର ଥ୍ବାର 
ଅନେକ ମତ ଦିଅନ୍ତି । ତାହା ବର୍ଭମାନ ମାୟା ଦେବୀ ବା ଛାୟା ଦେବୀ ମହ୍ଦିର (ସୂର୍ଗତ ପଣ୍ଡିତ 
କୃପାସିନ୍ଧୁ ମିଶ୍ରଙ୍କ ମତରେ ରାମଚଡଭ୍ତି ମନ୍ଦିର ) ବୋଲି କୁହାଯାଉଛି ! ସମ୍ଚୃ୍ତ ମନ୍ଦିରର ବର୍ଣ୍ଣନା 
କାଳରେ ତାହାର ସବିଶେଷ ଆଲୋଚନା କରାଯାଇଛି | 


କେଶରୀ ବଂଶ ପରେ ଗଙ୍ଗବଂଶର ରାଜାମାନେ ମଯ ସୂର୍ଯ୍ୟ ଉପାସକ ଥୂଲେ । 
ଗଙ୍ଗବଂଶର ରାଜା ଅନଙ୍ଗ ଭୀମଦେବ ପୁରୀର ଜଗନ୍ନାଥ ମନ୍ଦିର ନିର୍ମାଣ କରିବା ସହିତ କୋଣାର୍କ 
ସୂର୍ଯ୍ୟ ମନ୍ଦିରର ପୂଜାନୀତି ନିମନ୍ତେ ବାର୍ଷିକ ବ୍ୟୟ ୪୬,୫୦୦ କଉଡିରୁ ୫୨,୫୦୦ କଉଡିକୁ 
ବୃବି କରିଥ୍‌ଲେ | ଏଥୁରେ ସୂର୍ଯ୍ୟ ନାରାୟଣଙ୍କର ପୂଜାନୀତି ସହିତ କୋଣାର୍କରେ ପ୍ରତିଷ୍ଠିତ 
ମାୟାଦେବୀ, ଅଷ୍ଟଶମ୍ଭୁ, ଅଷ୍ଟଚଣ୍ଡୀ, ଅରୁଣ, ଦ୍ବାରପାଳ ଆଦି ଢେବ ଦେବୀଙ୍କର ଭୋଗନୀତି 
ସହିତ ସୂର୍ଯ୍ୟଦେବଙ୍କର ଚନ୍ଦ୍ରଭାଗା ଯାତ୍ରା, ରଥଯାତ୍ରା ଆଦି ଦ୍ଵାଦଶ ଯାତ୍ରା ପାଳନ କରାଯାଉଥ୍‌ଲା । 


; ବର୍ରମାନ କୋଣାର୍କରେ ଯେଉଁ ସୂର୍ଯ୍ୟ ମନ୍ଦିରର ଭଗ୍ନାବଶେଷ ରହିଛି ତାହା ଗଙ୍ଗ ବଂଶର 
ରାଜା ଲାଙ୍ଗୁଳା ନରସିଂହ ଦେବଙ୍କ ଦ୍ଵାରା ତ୍ରୟୋଦଶ ଶତାହ୍ଦୀରେ ନିର୍ମିତ ହୋରଥୁଲା ! ଗଙ୍ଗ 
ବଂଶ ରାଜତ୍ସ କାଳରେ ଭାରତରେ ସୂର୍ଯ୍ୟ ପୂଜାର ବହୁଳ ପ୍ରସାର ଘଟିଥୂଲା । ସେହି ସମୟରେ 
କୋଣାର୍କ ସୂର୍ଯ୍ୟ କ୍ଷେତ୍ର ରୂପେ ବିଶେଷ ଖ୍ୟାତି ଲାଭ କରିଥଲା ! ପୁରନ୍ଦର କେଶରୀଙ୍କ ନିର୍ମିତ 
କ୍ଷୁଦ୍ର ମନ୍ଦିରଟି ଜରାଜୀର୍ଣ୍ଣ ହୋଇପଡି ଥ୍ବାରୁ ରୀଜା ନରସିଂହ ଦେବ କୋଣାର୍କରେ ଏକ ବୃହତ୍‌ 
ସୂର୍ଯ୍ୟ ମନ୍ଦିର ନିର୍ମାଣ କରିବା ପାଇଁ ଆଦେଶ ଦେଇଥୁଲେ । କୋଣାର୍କରେ ଏପରି ଏକ ବିଶାଳ 
ମନ୍ଦିର ନିର୍ମାଣର କାରଣ ସ୍ତରୂପ କେତେକ କିମ୍ବଦନ୍ତୀ ଓ କାହାଣୀ ପ୍ରଚଳିତ ରହିଛି । 

୬୪ ସୂର୍ଯ୍ୟକ୍ଷେତ୍ର କୋଣାର୍କ 


ରାଜା ନରସିଂହ ଦେବଙ୍କ ପିତା ଅନଙ୍ଗଭୀମ ଦେବ ନିଜର କୀ ରଖୁବା ନିମନ୍ତେ ପୁରୀରେ 
ଏକ ବୃହତ୍‌ ଧରଣର ଜଗତ୍‌ ପ୍ରସିଦ୍ଧ ମନ୍ଦିର ନିର୍ମାଣ କରିବା ପାଇଁ କଳ୍ପନା କରିଥଲେ ! କିନୁ 
ତାଙ୍କର କଛ୍ଥନା ଅନୁସାରେ ପୁରୀର ଜଗନ୍ନାଥ ମନ୍ଦିରଟି ନିର୍ମିତ ହୋଇପାରି ନଥୁଲା ¦ ତେଣୁ 
ତାଙ୍କର ପୁତ୍ର ଲାଙ୍ଗୁଳା ନରସିଂହ ଦେବ ପିତାଙ୍କର ସଙ୍କଳ୍ପ ପୂରଣ କରିବା ନିମନ୍ତେ କୋଣାର୍କରେ 
ଏପରି ଏକ ବୃହତ୍ତମ ସୂର୍ଯ୍ୟ ମନିର ନିର୍ମାଣ କରାଇଥୂଲେ ! 


( ସ୍ପର୍ଗତଃ ପଣ୍ଡିତ ନୀଳକଣ୍ଠ ଦାସ ତାଙ୍କ ‘ କୋଣାର୍କେ' କାବ୍ୟରେ କୋଣାର୍କର ସୂର୍ଯ୍ୟ ମନ୍ଦିର 
ନିର୍ମାଣ ସମ୍ବନ୍ଧରେ ଏକ କାହାଣୀ ଉପସ୍ଥାପନ କରିଛନ୍ତି । ସେଥ୍‌ରୁ ଜଣାଯାଏ ଯେ, ତ୍ରୟୋଦଶ 
ଶତାବ୍ଦୀରେ ଭାରତରେ କେବଳ ଓଡିଶା ଓ କାଶ୍ମୀର ଏହି ଦୂଇଟି ରାଜ୍ୟରେ ସ୍ବାଧୀନ ହିନ୍ଦୁ ରାଜା 
ଶାସନ କରୁଥ୍‌ଲେ । ତେଣୁ ଓଡ଼ିଶା ରାଜା ଅନଙ୍ଗଭୀମ ଦେବ କାଶ୍ମୀର ରୀଜଜେମା ସୀତା 
ଦେବୀଙ୍କ ସହିତ ପୁତ୍ର ନରସିଂହଙ୍କର ବିବାହ କରାଇଥୂଲେ ! କିନ୍ତୁ ନରସିଂହ ବିବାହ ପୂର୍ବରୁ 
ଶିଶୁପାଳ ଗଡ଼ର ସାମନ୍ତ ରାଜାଙ୍କ କନ୍ୟା ମାୟାଦେବୀଙ୍କ ସହିତ ପ୍ରେମାସକ୍ତ ଥୂଲେ । ଏହି କଥା 
କାଶ୍ମୀର ରାଜଜେମା ପରେ ଜାଣିପାରିଥୂରେ । ତେଣୁ ସେ ମାୟାଦେବୀଙ୍କୁ ପାଟରାଣୀ କରାଇ 
ଆଣିବା ପାଇଁ ମନସ୍ଥ କରିଥ୍‌ଲେ ! ଏକଦା ରାଜା ନରସିଂହ ଦେବ ଉତ୍ତର-ପୂର୍ବ ସୀମାନ୍ତରେ 
ଯୁବ୍ଧରତ ଥ୍ବା ସମୟରେ କାଶ୍ମୀର ରାଜଜେମା ମାୟାଦେବୀଙ୍କୁ ଆଣିବା ନିମନ୍ତେ ଶିଶୁପାଳ ଗଡ଼ 
ଯାରଥ୍ଲେ | କିନଧୁ ସେ ଯାଇ ଦେଖିଲେ ମାୟାଦେବୀ ସଂଘାତିକ ଅସୁସ୍ଥ ହୋଇ ପଡିଛନ୍ତି । ସେ 
ମାୟାଦେବୀଙ୍କର ଆରୋଗ୍ୟ ନିମନ୍ତେ ସମସ୍ତ ପ୍ରକାର ଉଦ୍ୟମ କଲେ ।| ତାଙ୍କର ସମସ୍ତ ପ୍ରଚେଷ୍ଟା 
ବିଫଳ ହେଲା | ଅସମୟରେ ମାୟାଦେବୀଙ୍କର ମୃତ୍ୟୁ ଘଟିଲା | ମାୟାଦେବୀଙ୍କର ମୃତ୍ୟୁ ସମ୍ବାଦ 
ନରସିଂହ ଦେବଙ୍କ ନିକଟକୁ ପଠାଇ ଦିଆଗଲା ! ନରସିଂହ ଦେବ ପହଞ୍ଚ୍ବା ପୂର୍ବରୁ 
ମାୟାଦେବୀଙ୍କର ଅନ୍ତିମ କାମନା ଅନୁସାରେ ତାଙ୍କର ମୃତ ଶରୀରକୁ ଗୋଟିଏ ବାକ୍ସରେ ପୂରାଇ 
ନଦୀରେ ଭସାଇ ଦିଆଯାଇଥୂଲା ! ନରସିଂହ ଦେବ ସେହି ବାକ୍ସଟିକୁ ଖୋଜି ଖୋଜି ତାହା 
କୋଣାର୍କ ନିକଟରେ ପ୍ରବାହିତ ଚନ୍ଦ୍ରଭାଗା ନଦୀ ମୁହାଣରେ ପାଇଥ୍‌ଲେ । ନରସିଂହ ଦେବ ବାକ୍ସ 
ଖୋଲି ଦେଖନ୍ତିତ ମାୟାଦେବୀଙ୍କର ଆକ୍ଷି ଦୂଇଟି ଅର୍ଵ ନିର୍ମିଳିତ ହୋଇ ରହିଛି ! ସେ ତାଙ୍କୁ ସ୍ପର୍ଶ 
କରିବା ମାତ୍ରକେ ଆଖି ଦୁଇଟି ବନ୍ଦ ହୋର ଯାଇଥଲା । ମାୟା ଦେବୀଙ୍କର ମଧୁର ସ୍ପୃତିର 
ସଙ୍କେତ ସ୍ବରୂପ ରାଜା ନରସିଂହ ଦେବ ସେହି ଚନ୍ଦ୍ରଭାଗା ନଦୀ କୂଳରେ ଏପରି ଏକ ମନ୍ଦିର 
ନିର୍ମାଣ କରିବାର ସିଦ୍ଧାନ୍ତ ଗ୍ରହଣ କରିଥୂଲେ । ) 


କୋଣାର୍କରେ ରାଜା ନରସିଂହ ଦେବ ସୂର୍ଯ୍ୟ ମନ୍ଦିର ନିର୍ମାଣ ସମ୍ବନ୍ଧରେ ଆଉ ଏକ କିମ୍ବଦନ୍ତୀ 
ରହିଛି । ରାଜା ଅନଙ୍ଗଭୀମ ଦେବଙ୍କର ବିବାହର ଅନେକ ବର୍ଷ ବିତି ଯାଇଥ୍‌ଲେ ମଧ୍ଧ ତାଙ୍କର 
ଦୂର ରାଣୀଙ୍କର କୌଣସି ସନ୍ତାନ ହେଲା ନାହିଁ । ପ୍ରଥମ ରାଣୀ ସୋମଲ ଦେବୀଙ୍କର ଗୋଟିଏ 
ମାତ୍ର କନ୍ୟା ଚହ୍ଦିକା ! କନିଷ୍ଠା ରାଣୀ କସ୍ତୁରା ଦେବୀ ବ୍ରାହ୍ମଣ ପଡ୍ତିତଙ୍କ ପରାମର୍ଶ କ୍ରମେ ପୁତ୍ରଟିଏ 

ମନ୍ଦିର ନିର୍ମୀଣ ୬୫ 


ପାଇବା ନିମନ୍ତେ କୋଣାର୍କ ସୂର୍ଯ୍ୟ କ୍ଷେତ୍ରରେ ସୂର୍ଯ୍ୟ ଉପାସନା କରିଥୁଲେ । କିନ୍ତୁ ସୂର୍ଯ୍ୟ ଦେବତା 
ତାଙ୍କୁ କହିଲେ ¬ “ ‘ତୁମ ଭାଗ୍ୟରେ ପୁତ୍ର ସନ୍ତାନ ନାହିଁ । ବରଂ ତୂମେ ପୁତ୍ର ସନ୍ତାନ ପାଇବା ପାଇଁ 
ହେଲେ ଏଠାରେ ଥୂବା ମହାବୀରଙ୍କୁ ଆରାଧନା କର | ସେ ଯଦି ଚାହାନ୍ତି ତେବେ ତୁମର ପୁତ୍ର 
ସନ୍ତାନ ହେବ । ନଚେତ୍‌ ତୁମର ସନ୍ତାନ ହେବାର ସମ୍ଭାବନା ନାହିଁ ।”? ତେଣୁ ରାଣୀ 
ମହାବୀରଙ୍କର ଆରାଧନା କଲେ ! ମହାବୀର ସନ୍ଧୁଷ୍ଠ ହୋଇ ତାଙ୍କୁ ବର ପ୍ରଦାନ କଲେ । କିଛି 
ଦିନ ପରେ ତାଙ୍କର ପୁତ୍ରଟିଏ ଜନ୍ମ ହେଲା । ସେହି ପୁତ୍ର ହେଉଛନ୍ତି ନରସିଂହ ଦେବ । 


କେତେକ କହନ୍ତି ସ୍ବୟଂ ମହାବୀର ନରସିଂହ ଦେବ ରୂପରେ ଜନ୍ମ ହୋଇଥ୍‌ଲେ । ତାହାର 
ଚିହ୍ନ ସ୍ତରୂପ ନରସିଂହଙ୍କ ଶରୀରର ପଛ ପାର୍ଶ୍ଵରେ ଏକ ଲାଙ୍ଗୁଳ ରହିଯାଇଥୁ୍‌ଲା | ତେଣୁ ତାଙ୍କୁ 
ଲାଙ୍ଗୁଳା ନରସିଂହ ଦେବ ବୋଲି କୁହାଯାଉଥୂଲା । ଆଉ କେତେକଙ୍କ ମତରେ ନରସିଂହ ଦେବଙ୍କ 
ସାମ୍ରାଜ୍ୟ ଦକ୍ଷିଣରେ ଲାଙ୍ଗୁଲ୍ୟା ନଦୀ ପର୍ଯ୍ୟନ୍ତ ବିସ୍ତାରଲାଭ କରିଥୂଲା । ତେଣୁ ତାଙ୍କୁ ଲାଙ୍ଗୁଳା 
ନରସିଂହ ଦେବ ବୋଲି କହୁଥିଲେ | ଅନ୍ୟ କେତେକଙ୍କ ମତରେ ରାଜା ନରସିଂହ ଦେବ ଯେଉଁ 
ପୋଷାକ ପରିଧାନ କରୁଥିଲେ ତାହାର ପଷ୍ଭାତ୍‌ ଭାଗରୁ ଏକ ପୁଚ୍ଛ ସଦୂଶ ପଟି ନିମ୍ବକୁ ଲମ୍ବିଥୂଲା । 
ତେଣୁ ତାଙ୍କର ଏପରି ନାମ କରଣ ହୋଇଛି । ପୁରୀ ଜଗନ୍ନାଥ ମନ୍ଦିରର ମାଦଳା ପାଞ୍ଜିରେ ମଧ୍ଯ 
ରୀଜା ନରସିଂହ ଦେବଙ୍କୁ 'ସଂପୁଚୁ ନରସିଂହ”? ବୋଲି ଉଲ୍ଲେଖ କରାଯାଇଛି । 


ରାଜା ଲାଙ୍ଗୁଳା ନରସିଂହ ଦେବ ମହାବୀର ହନୁମାନଙ୍କ ଭଳି ଅତ୍ଯନ୍ତ ବଳଶାଳୀ ଓ 
ପରାକ୍ରମୀ ଥୁଲେ | ଅଜେୟ ନରସିଂହ ଦେବ ତାଙ୍କ ଜୀବନରେ କେବେ ହେଲେ ସେ ପରାଜୟ 
ସ୍ମୀକାର କରି ନଥୂଲେ । କୋଣାର୍କର ଯେଉଁ ସୂର୍ଯ୍ୟ ମନ୍ଦିରରେ ରାଣୀ ପୂଢା ଅର୍ଚ୍ଚନା କରୁଥ୍‌ଲେ 
ତାହା ଜରାଜୀର୍ଣ୍ଣ ଅବସ୍ଥାରେ ପଡ଼ିଥଲା ! ତେଣୁ ରାଣୀ ମାନସିକ କରିଥ୍‌ଲେ ଯେ, ତାଙ୍କର ପୁତ୍ର 
ସନ୍ତାନଟିଏ ହେଲେ ସେ କୋଣାର୍କରେ ଗୋଟିଏ ସୂର୍ଯ୍ୟ ମନ୍ଦିର ନିର୍ମାଣ କରିବେ । ନରସିଂହ 
ଦେବ ସିଂହାସନାରୋହଣ କରିବା ପରେ ପରେ ବଙ୍ଗଦେଶ ଜୟ କରିଥଲେ । ୧୨୪୩ 
ଖ୍ରୀଷ୍ଟାବ୍ଦରେ ଉତ୍ତର ସୀମାନ୍ତ କଟାସିନ୍‌ ଠାରେ ବଙ୍ଗର ଶାସକ ତୁଘାନ ଖାୀଁକୁ ପରାସ୍ତ କରି 
ଲଖନୋର ଓ ଲକ୍ଷ୍ମୌତି ଅଧ୍‌କାର କରିଥୂଲେ । ପୁନଶ୍ଚ ନରସିଂହ ଦେବ ୧ ୨୪୬ ଖ୍ରୀଷ୍ଟାଦ୍ଦରେ 
ଗୌଡଦେଶ ଆକ୍ରମଣ କଲେ । ଗୌଡର ଶାସକ ୟୁଜ୍୍‌ବେଗ୍‌ ପରାସ୍ତ ହେଲେ ଏବଂ ବଙ୍ଗର 
ହାଉଡା , ହୁଗୁଳି, ବାଙ୍ୁରା, ବୀରଭୁମ ଜିଲ୍। ଓଡ଼ିଶାର କରଗତ ହେଲା | ସୁଲ୍ତାନର ରାଜଧାନୀ 
ଲକ୍ଷ୍ମୌତି ଠାରେ ପ୍ରବଳ ଯୁଦ୍ଧ ହୋଇଥଲା | ଏହି ଯୁଦ୍ଧରେ ରାଜା ନରସିଂହ ଦେବଙ୍କର ଭଗ୍ନୀପତି 
ପରମାର୍ଦି ଦେବଙ୍କର ମୃତ୍ୟୁ ହୋଇଥ୍‌ଲେ ମଧ୍ଯ ଉଚ୍ଚଳୀୟ ସୈନ୍ୟମାନେ ପରମ ବୀରତ୍ଵ ପ୍ରକାଶ 
କରି ବିଜୟ କେତନ ଉଡାଇ ଥୁଲେ ! ବଙ୍ଗ ସୈନ୍ୟମାନେ ଉତ୍ଚଳୀୟ ସୈନ୍ୟମାନଙ୍କ ଦ୍ଵାରା ଏପରି 
ଭୟଭୀତ ହୋଇପଡ଼ିଥ୍‌ଲେ ଯେ ଦୀର୍ଘ ଦେଢ଼ଶହ ବର୍ଷ ପର୍ଯ୍ୟନ୍ତ ସେମାନେ ଆଉ ଉଚ୍ଚଳ 
ବିରୋଧରେ ସ୍ତର ଉତ୍ତୋଳନ କରି ନଥୁଲେ ! ଏହି ଯୁଦ୍ଧରେ ବିଜୟ ଲାଭ ତଥା ପରମାର୍ଦି 

୬୬ ସୂର୍ଯ୍ୟକ୍ଷେତ୍ର କୋଣାର୍କ 


ଦେବଙ୍କର ସ୍ସୃତି ରକ୍ଷା ନିମନ୍ତେ କୋଣାର୍କରେ ଏକ ଜଗତ୍‌ ପ୍ରସିଦ୍ଧ ସୂର୍ଯ୍ୟ ମନ୍ଦିର ନିର୍ମାଣ କରିବା 
ନିମନ୍ତେ ରାଜମାତା ଆଦେଶ ଦେଇଥ୍‌ଲେ | 


ପୂର୍ବ କାଳରେ ରାଜାମାନଙ୍କର ପ୍ରଧାନ ଲକ୍ଷ୍ୟ ଥୂଲା ରାଜ୍ୟ ବିସ୍ତାର କରିବା ! ତେଣୁ 
ରାଜ୍ୟରେ ସର୍ବଦା ଯୁଦ୍ଧ ବିଗ୍ରହ ଲାଗି ରହୁଥୁଲା ଏବଂ ଏହି ଯୁଦ୍ଧରେ ଅନେକ ଲୋକ ମୃତାହତ 
ହେଉଥ୍ଲେ । କଥାରେ ଅଛି - ରାଜ୍ୟର ପାପ ରାଜାଙ୍କୁ ଲାଗେ । ତେଣୁ ଯୁଦ୍ଧରେ ଯେତେ 
ଲୋକ ମରୁଥ୍‌ଲେ ବା ଆହତ ହେଉଥୂଲେ ସେ ସବୂର କାରଣ ଥୂଲେ ସ୍ତୟଂ ରାଜା | ଏଥ୍‌ ନିମନ୍ତେ 
ଯୁଦ୍ଧର ଅବସାନ ପରେ ରାଜାଙ୍କ ମନରେ ଗଭୀର ଗ୍ଲାନିଭାବ ଜାତ ହେଉଥଲା ! ଏତିହାସିକ 
କଳିଙ୍ଗ ଯୁଦ୍ଧରେ ଜୟ ଲୀଭ କରି ମଧ୍ଯ ସମ୍ରାଟ ଅଶୋକଙ୍କ ମନରେ ଏପରି ଏକ ଗ୍ଲାନି ଭାବ 
ଆସିଥ୍ଲା । କଳିଙ୍ଗ ଯୁଦ୍ଧର ମୃତ୍ୟୁ ବିଭୀଷିକାମୟ ଦୃଶ୍ୟ ଦେଖୁ ତାଙ୍କ ହୃଦୟରେ ପରିବର୍ଭନ 
ଘଟିଥଲା । ଫଳରେ ମହାପରାକ୍ରମୀ ଚଣ୍ଡାଶୋକ ଧର୍ମାଶୋକରେ ପରିଣତ ହୋଇଥ୍‌ଲେ ଏବଂ 
ସବୁଦିନ ପାଇଁ ତରବାରୀ ତ୍ୟାଗ କରି ଦୌଦ୍ଧଧର୍ମ ପ୍ରଚୀର କରି ନିଜର ଅକ୍ଷୟ କୀରି 
ରଖିଯାଇଛନ୍ତି । ଏପରି ଗ୍ଲାନି ଭାବ ପ୍ରତ୍ୟେକ ରାଜାଙ୍କ ମନରେ ଆସିଥାଏ ! ତେଣୁ ସେହି 
ଗ୍ଲାନି ଭାବ ଦୂର କରିବା ନିମେନ୍ତ ରାଜାମାନେ ଯୁଦ୍ଧ ବିଗ୍ରହ ପରେ ଧର୍ମ କାର୍ଯ୍ୟରେ ମନ ଦିଅନ୍ତି ! 
ଯୁଦ୍ଧରେ ଜୟ ଲାଭ କରି ଯେଉଁ ବିପୁଳ ଧନ ସମ୍ପି ପାଇ ଥାଆନ୍ତି ତାହା ଦେବତା ପ୍ରତିଷ୍ଠା, 
ମନ୍ଦିର ନିର୍ମାଣ ଓ ଦାନ ଧର୍ମରେ ବିନିଯୋଗ କରନ୍ତି । ତେଣୁ ପୂର୍ବ କାଳରେ ରାଜ୍ୟ ବିସ୍ତାର 
ସହିତ ଦେବ ମହ୍ଦିର ନିର୍ମାଣ କରିବା ମଧ୍ଯ ରାଜା ମାନଙ୍କର ପ୍ରଧୀନ ଏକ କାର୍ଯ୍ୟ ରୂପେ ବିବେଚିତ 
ହେଉଥଲା | ଏହା ଫଳରେ ଦେଶରେ ଯୋବ୍ତ ଶ୍ରେଣୀ ଓ ଶିଳ୍ପୀ ଜାତିର ବିକାଶ ଘଟିଥୁଲା । 
ତେଣୁ ପ୍ରାଚୀନ କାଳରେ କ୍ରମାଗତ ଭାବରେ ମନ୍ଦିର ନିର୍ମାଣ କାର୍ଯ୍ୟ ଲାଗି ରହିଥୂଲା | ଏହିପରି 
ଭାବରେ ପୂର୍ବ କାଳରେ ଭୁବନେଶ୍ବର, ପୁରୀ, ଯାଯପୁର ତଥା ଓଡ଼ିଶାର ବିଭିନ୍ନ ଅଞ୍ଚଳରେ ଶହ 
ଶହ ସଂଖ୍ୟକ ମନ୍ଦିର ଗଢ଼ି ଉଠିଥୂଲା । ସେହି ଅନୁସାରେ ରାଜା ନରସିଂହ ଦେବ ଲକ୍ଷ୍ମୌତି 
ଯୁଦ୍ଧରେ ଜୟଲାଭ କରି ଯେଉଁ ବିପୁଳ ସୁନା ମୋହର ପାଇଥ୍‌ଲେ ସେହି ଅର୍ଥ ବିନିମୟରେ ସେ 
କୋଣାର୍କରେ ଏହି ପୃଥ୍ବୀ ପ୍ରସିଦ୍ଧ ସୂର୍ଯ୍ୟ ମନ୍ଦିର ନିର୍ମାଣ କରାଇଥ୍‌ଲେ | 


ଓଡ଼ିଶାରେ ମହ୍ଦିର ନିର୍ମାଣ ଶିଳ୍ପ ପ୍ରାୟ ଖ୍ରୀଷ୍ଟୀୟ ସପ୍ତମ ଶତାଦ୍ଦୀ ଠାରୁ ତ୍ରୟୋଦଶ ଶତାବ୍ଦୀ 
ମଧ୍ଯରେ ବହୁଳ ଭାବେ ପ୍ରସାର ଲାଭ କରିଥୁଲା । ଏହି ସମୟ ମଧ୍ଯରେ ଭୁବନେଶ୍ବରରେ 
ସହସ୍ରାଧ୍‌କ ମନ୍ଦିର ସମେତ ରାଜ୍ୟର ବିଭିନ୍ନ ଅଞ୍ଚଳରେ ଛୋଟ ବଡ଼ ମନ୍ଦିରମାନ ନିର୍ମିତ 
ହୋଇଥଲା | ଏହି ମନ୍ଦିରମାନଙ୍କ ମଧ୍ଯରେ ଭୁବନେଶ୍ବରର ଲିଙ୍ଗରାଜ ମନ୍ଦିର, ପୁରୀର ଜଗନ୍ନାଥ 
ମିର ଓ କୋଣାର୍କର ସୂର୍ଯ୍ୟ ମନ୍ଦିର ଉ୍ଚଳୀୟ ଶିଳ୍ପୀଙ୍କର ତିନୋଟି ଅନବଦ୍ୟ ସୃଷ୍ଟି । ଉ୍ଚଳୀୟ 
ଶିଳ୍ଥୀଙ୍କର ସ୍ଥାପତ୍ୟ ଶିଳ୍ପକଳାରେ ଦୀର୍ଘ ଛଅଶହ ବର୍ଷର ଯେ ଅବିରାମ ସାଧନା ତାର ଉନ୍ମର୍ଷତାର 

ମନ୍ଦିର ନିର୍ମୀଣ ୬୭ 


ଚୁଡାନ୍ତ ପର୍ଯ୍ୟାୟରେ ତ୍ରୟୋଦଶ ଶତାଦ୍ଦୀରେ କୋଣାର୍କର ସୂର୍ଯ୍ୟ ମନ୍ଦିର ନିର୍ମିତ ହୋଇଥଲା । 


ଏହା ଥୂଲା ପୃଥ୍ବୀର ଅଦ୍ଵିତୀୟ ଶିଳ୍ପ ଭାସ୍କର୍ଯ୍ୟ ପୂର୍ଣ୍ଣ ବୃହତ୍ତମ ମନ୍ଦିର ଏବଂ ଉତ୍କଳୀୟ ଶରିଳ୍ପ 
ପରାକାଷ୍ଠାର ଚରମ ନିଦର୍ଶନ ! 


ରାଜା ଲାଙ୍ଗୁଳା ନରସିଂହ ଦେବ ୧ ୨୩୭ ଖ୍ରୀଷ୍ଟାଦ୍ଦରେ ସିଂହାସନାରୋହଣ କରିଥ୍‌ଲେ 
ଏବଂ ୧୨୪୪ ଖ୍ରୀଷ୍ଟୀଦ୍ରେ କୋଣାର୍କରେ ଏକ ସୂର୍ଯ୍ୟ ମନ୍ଦିର ନିର୍ମାଣ କରିବା ନିମନ୍ତେ ଆଦେଶ 
ଦେରଥ୍ଲେ | ମାଦଳା ପୀଞ୍ଜରେ ଉଲ୍ଲେଖ ଅଛି - 


ଂପୁଚୁ ନରସିଂହେନ କ୍ଷ୍ରେଶ୍ବରେଣଂଂଶୁମାଳି ନଃ । 
ପ୍ରାସାଦ କରିତୋ ରାଜ୍ଞା ଶକେ ଦ୍ଵାଦଶକେ ଶତେ।।ଂ” 


ଅର୍ଥାତ୍‌ ରାଜା ଲାଙ୍ଗୁଳା ନରସିଂହ ଦେବ ୧୨୦୦ ଶକାହ ( ତ୍ରୟୋଦଶ ଶତାହ୍ଦୀ)ରେ 
ସୂର୍ଯ୍ୟଦେବତାଙ୍କ ମନ୍ଦିର ନିର୍ମାଣ କରିଥଲେ ! ମନ୍ତ୍ରୀ ଶିବେଇ ସାନ୍ତରା ( ସଦାଶିବ ସୀମନ୍ତରାୟ 
ମହାପାତ୍ର ) ରାଜାଙ୍କର ନିର୍ମାଣ ବିଭାଗ ମନ୍ତ୍ରୀ ଥୁଲେ ¦ ସେ ଥୂଲେ ଜଣେ ଦକ୍ଷ ଇଂଜିନିୟର ତଥା 
ସ୍କପତି । କୋଣାର୍କ ମନ୍ଦିର ନିର୍ମାଣ ନିମନ୍ତେ ତାର ଯୋଜନା ଓ ନକ୍‌ସା ପ୍ରଭୃତି ପ୍ରସ୍ତୁତ କରିବା 
ପାଇଁ ତାଙ୍କୁ ଦୀର୍ଘ ଦୁଇ ବର୍ଷ ସମୟ ଲାଗିଥ୍‌ଲା । ସେ ଯେଉଁ ଯୋଜନା ପ୍ରସ୍ତୁତି କରିଥଲେ 
ସେଥୁରେ ମନ୍ଦିରର ନିର୍ମାଣ କାର୍ଯ୍ୟ ବାର ବର୍ଷ ସମୟ ଲାଗିବ ବୋଲି ନିର୍ଧାରିତ ହୋଇଥ୍‌ଲା ଏବଂ 
ନିର୍ମାଣ କାର୍ଯ୍ୟରେ ବାର ଶହ ଶିନ୍ତୀ ନିଯୁକ୍ତ ହେବାର ବ୍ୟବସ୍ଥା ଥୁଲା [ ସେହି ଅନୁସାରେ ୧୨୪୬ 
ଖ୍ରୀଷ୍ଟାବ୍ଦରେ ମନ୍ଦିରର ନିର୍ମାଣ କାର୍ଯ୍ୟ ଆରମ୍ଭ ହୋଇଥଲା 1 ମନ୍ତ୍ରୀ ଶିବେଇ ସାନ୍ତରା ଏହି ମହିରର 
ନିର୍ମାଣ ଦାୟିତ୍ଵରେ ରହିଥ୍‌ଲେ । କୋଣାର୍କ ସନ୍ଧିକଟ ରୁପାଶ ଗଡ଼ର ଦଳବେହେରା ପରିଚାଳନା 
ଦାୟିତ୍ଵରେ ଏବଂ ବୟାଳିଣ ବାଟିର ଭ୍ରମରବର ହରିଚନ୍ଦନ ଆୟ ବ୍ୟୟ ହିସାବ ରକ୍ଷକ ରୂପେ 
ନିଯୁକ୍ତ ହୋଇଥଲେ । ବେଦପୁରର ବୈଦିକ ବ୍ରାହ୍ମଣମାନେ ମଙ୍ଗଳା ରୋପଣ, ଭୂମି ଶୁଦି ପ୍ରଭୃତି 


କାର୍ଯ୍ୟମାନ ସମାପନ କରିଥୁଲେ । 


କୋଣାର୍କର ସାଗର ବେଳାରେ ଏପରି ଏକ ବିଶାଳ ମନ୍ଦିର ନିର୍ମାଣ କରିବା ନିମନ୍ତେ 
ସୁଦୃଢ଼ ମୂଳଦୁଆ ଆବଶ୍ଯକ । ତେଣୁ ପଦ୍ଧତୋଳା ଗଣ୍ଡ ନାମକ ଏକ ପୁଷ୍ଟରିଣୀକୁ ପୋତା ଯାଇ 
ତାହା ଉପରେ ମହ୍ଦିର ନିର୍ମାଣ କରାଯାଇଥ୍‌ବା ମନେହୁଏ ! କେତେକ କହନ୍ତି ଚନ୍ଦ୍ରଭାଗା ନଦୀର 
ପଦ୍ମତୋଳା ଗଣ୍ଡକୁ ପୋତା ଯାଇ ତାହା ଉପରେ ମନ୍ଦିରଟି ନିର୍ମାଣ କରାଯାଇଥ୍‌ଲା | ପ୍ରଚଳିତ 
ଏକ କିମ୍ବଦନ୍ତୀରୁ ଜଣାଯାଏ ଯେ ; ନଦୀ ଗଇଁର ପଦ୍ଧତୋଳା ଗଣ୍ଡକୁ ପୋତିବା ନିମନ୍ତେ ଯେତେ 
ପଥର ପକାଯାଉଥ୍ଲା ସେ ସମସ୍ତ ନଦୀର ପ୍ରଖର ସ୍ରୋତରେ ଭାସି ଯାଉଥୂଲା । ଅନ୍ୟ ଏକ 
ମତରେ ନଦୀର ଗଭୀର ଗଞଣ୍ଡରେ ଥ୍ବା ରାଘବ ମାଛ ପଥର ଗୁଡ଼ିକୁ ଗିଳି ପକାଉଥ୍ଲା ! ଯାହା 


ହେଉନା କାହିଁକି ; ମନ୍ଦିରର ମୂଳଦୂଆ ପକାଇବାରେ କେତେକ ବିଘ୍ନ ଘଟିଥ୍ବାର ଏଥରୁ ସୂଚିତ 

୬୮ ସୂର୍ଯ୍ୟକ୍ଷେତ୍ର କୋଣାର୍କ 


ହୁଏ ।! ଯାହା ଫଳରେ କି ଶିବେଇ ସାନ୍ତରା ମୂଳଦୂଆ ପକାଇବାରେ ବିଫଳ ହୋଇ କୋଣାର୍କ 
କ୍ଷେତ୍ରର ଅଧ୍ଷ୍ଠାତ୍ରୀ ଦେବୀ ରାମଚ୍ଡୀଙ୍କ ନିକଟରେ ଧାରଣା ଦେଇଥଅୂଲେ । ରାମଚଭ୍ତୀ ଠାକୁରାଣୀ 
ଏକ ବୂଢ଼ୀ ବେଶରେ ଗୋଟିଏ ଥାଳୀରେ ଶିବେଇ ସାନ୍ତରାଙ୍କୁ ଖିରି ଖାଇବାକୁ ଦେଇ ଗଣ୍ଡ 
ପୋତିବାର ଉପାୟ ବତାଇ ଦେଇଥୁବାର ପ୍ରଚଳିତ କାହାଣୀରୁ ସୂଚିତ ହୁଏ । 


( କୋଣାର୍କ ମନ୍ଦିରର ନିର୍ମାଣ କାର୍ଯ୍ୟରେ ବାରଶହ ବଢ଼େଇ ନିଯୁକ୍ତ ହୋଇଥ୍‌ଲେ ଏବଂ 
ସେମାନେ କୋଣାର୍କର ଅନତିଦୂରରେ ନଦୀ ତୀରବର୍ରୀ ଅଞ୍ଚଳରେ ବସା ବାନ୍ଧି ରହୁଥ୍‌ଲେ | 
ମନ୍ଦିରର ନକ୍ସା ଅନୁସାରେ ବଢ଼େଇମାନଙ୍କ ମଧ୍ଯରେ ମନ୍ଦିରର ବିଭିନ୍ନ ଅଂଶର କାର୍ଯ୍ୟ ବାଣ୍ଟି 
ଦିଆ ଯାଇଥାଏ ଏବଂ ନଦୀ ପଥରେ ସେମାନଙ୍କୁ ପଥରମାନ ଯୋଗାଇ ଦିଆଯାଏ | ସେମାନେ 
ମନ୍ଦିରର ନକ୍ସା ଅନୁସାରେ ପଥରମାନ କାଟି ସେଥୁରେ ମୂରଁ ଓ ଚିତ୍ରକଳାମାନ ଖୋଦନ କରି 
ନିର୍ଦ୍ଦିଷ୍ଟ ସମୟ ମଧ୍ଯରେ କୋଣାର୍କକୁ ପଠାଉଥ୍‌ଲେ । କାର୍ଯ୍ୟ ନିର୍ଘଣ୍ଚ ଅନୁସାରେ ନିର୍ଦ୍ଦିଷ୍ଟ ଦିନକୁ 
ସେମାନେ ସେମାନଙ୍କର କାର୍ଯ୍ୟ ସମ୍ପର୍ଣ୍ଣ କରିଥାଆନ୍ତି । ବିଭିନ୍ନ ବଢ଼େଇ ମାନଙ୍କ ଦ୍ଵାରା ନିର୍ମିତ 
ମନ୍ଦିରର ବିଭିନ୍ନ ଅଂଶକୁ ଅଣାଯାଇ ମନ୍ଦିରରେ ଖଞ୍ଜା ଯାଉଥାଏ । ଏକାଧ୍‌କ ଶିଳ୍ପୀଙ୍କ ଦ୍ଵାରା 
ପ୍ରସ୍ତୃତ ମୂର୍ଭିର ଭିନ୍ନ ଭିନ୍ନ ଅଂଶର ସଂଯୋଜନାରେ ନିର୍ମିତ ମନ୍ଦିର ଉଚ୍ଛଳୀୟ ଶିଳ୍ପ ପରାକାଷ୍ଠାର 
ଏକ ଜ୍ଵଳନ୍ତ ନିଦର୍ଶନ ! ଏପରି ଭାବରେ କ୍ରମଶଃ ମନ୍ଦିରଟି ଗଢ଼ି ଉଠୁଥାଏ ! ବଢ଼େଇ ମାନେ 
ଯେଉଁ ସ୍ଥାନରେ କୁଡ଼ିଆ ବାନ୍ଧି ରହିଥାଆନ୍ତି ସେହି ସ୍ଥାନରେ ମଧ୍ଯ ସେମାନେ ବଳକା ପଥରରେ 
ମନ୍ଦିରମାନ ତିଆରି କରୁଥ୍‌ଲେ ଏବଂ ସେହି ମନ୍ଦିର ଗୁଡ଼ିକର ସୂକ୍ଷ୍ମ କାରୁକାର୍ଯ୍ୟ ଅତ୍ୟନ୍ତ ସୁନ୍ଦର 
ଥଲା । ଏପରି କେତେକ ମନ୍ଦିର ଏବେ ମଧ୍ଯ ଗୋପ ଅନ୍ତର୍ଗତ ବୟାଳିଶବାଟି ଓ ଚୌରାଶି 
ପ୍ରଭୃତି ଗ୍ରାମରେ ଅଦ୍ୟାପି ରହିଅଛି । କୋଣାର୍କ ମନ୍ଦିର ନିର୍ମାଣରେ ପ୍ରାୟ ୩୫ ଲକ୍ଷ ମାଢ଼ ବା 
୧୭ ଲକ୍ଷ ୫୦ ହଜାର ତୋଳା ସୂନା ଖର୍ଚ୍ଚ ହୋଇଥ୍‌ବାର ୪ ପଣ୍ଜିତ କୃପାସିନ୍ଧୁ ମିଶ୍ର ତାଙ୍କର 
କୋଣାର୍କ ପୁସ୍ତକରେ ଦର୍ଶାଇଛନ୍ତି । ; 


ଧର୍ମପଦ ଉପାଖ୍ୟାନ :-¦ କୋଣାର୍କ ମନ୍ଦିରର ମୁଶ୍ରିମରା ସମ୍ପର୍କରେ ଏକ କିମ୍ବଦନ୍ତୀ ପ୍ରଚଳିତ 
ଅଛି । ମନ୍ତ୍ରୀ ଶବେଇ ସାନ୍ତରା କୋଣାର୍କ ମନ୍ଦିରର ମୁଖ୍ୟ ସ୍ଥପତି ବା ସୂତ୍ରଧର ଥୂଲେ । ରାଜା 
ନରସିଂହ ଦେବଙ୍କ ପରିକଳ୍ପନା ଅନୁଯାୟୀ ସେ କୋଣାର୍କ ମନ୍ଦିରର ଯୋଜନା ଓ ନକ୍ସା ପ୍ରସ୍ତୁତ 
କରିଥଲେ | ସେହି ନକ୍ସା ଅନୁସାରେ ବିଭିନ୍ନ ଶିଳ୍ପୀଙ୍କ ମଧ୍ଯରେ ନିର୍ମାଣ କାର୍ଯ୍ୟ ବଣ୍ଟନ 
କରାଯାଉଥୂଲା ଏବଂ କେଉଁ କାର୍ଯ୍ୟ କେତେ ଦିନରେ ଶେଷ ହେବ ତାହା ମଧ୍ଯ ନିର୍ଧାରିତ 
ହୋଇଥଲା ! ମନ୍ଦିର ନିର୍ମାଣରେ କେତେ ଟଙ୍କା ବ୍ୟୟ ହେବ, କେତେ ଲୋକ ନିଯୁକ୍ତ ହେବେ 
ଏବଂ କେତେ ଦିନରେ ମହିରର ନିର୍ମାଣ କାର୍ଯ୍ୟ ସମ୍ପୂର୍ଣ ହେବ ତାହା ମଧ୍ଯ ନିର୍ଦ୍ଦିଷ୍ଟ କରାଯାଇଥ୍‌ଲା | 
କୋଣାର୍କର ନିର୍ମାଣ କାର୍ଯ୍ୟ ଏପରି ଏକ ଯୋଜନାବଦ୍ଧ ଭାବରେ ଆଗେଇ ଚାଲିଥୁଲୀ । 

ମନ୍ଦିର ନିର୍ମାଣ ୬୯ 


ତଦନୁଯାୟୀ ମନ୍ଦିରର ନିର୍ମାଣ କାର୍ଯ୍ୟ ସମ୍ପର୍ଣ୍ଣ ହେବା ନିମନ୍ତେ ବାର ବର୍ଷ ସମୟ ନିର୍ାରିତ 
ହୋଇଥଲା ! ସେହି ନିର୍ବାରିତ ସମୟ ଅନୁସାରେ ମନ୍ଦିରର ପ୍ରତିଷ୍ଠା କାର୍ଯ୍ୟ ଦ୍ଵାଦଶ ବର୍ଷ ଅର୍ଥାତ୍‌ 
୧୨ ୫୮ ଖ୍ରୀଷ୍ଟାଦ୍ଦ ବୈଶାଖ କୃଷ୍ଣ ଅଷ୍ଟମୀ ଦିନକୁ ସ୍ଥିର ହୋଇଥଲା ! ସେହି ଅନୁସାରେ ନିର୍ମାଣ 
କାର୍ଯ୍ୟ ଆଗେଇ ଚାଲିଥୂଲା ! କେବେ କୌଣସି କାର୍ଯ୍ୟରେ ବା ନିର୍ଧାରିତ ସମୟରେ ତୃଟି ବିଚ୍ୟତି 
ଦେଖାଯାଇ ନଥୁଲା । 


ଦ୍ଵାଦଶ ବର୍ଷ ଉପଗତ ହୁଅନ୍ତେ ରାଜା ତାଙ୍କର ପାତ୍ର ଓ ପଣ୍ଡିତ ମାନଙ୍କ ଡ଼କାଇ ମନ୍ଦିରର 
ପ୍ରତିଷ୍ଠା କାର୍ଯ୍ୟ ନିମନ୍ତେ ପ୍ରାରମ୍ଭିକ ପଦକ୍ଷେପ ନେବା ନିମନ୍ତେ ଆଦେଶ ଦେଲେ । ପଣ୍ଡିତମାନେ 
ତିଥ୍‌, ବାର, ନକ୍ଷତ୍ର ଗଣନା କରି ବୈଶାଖ କୃଷ୍ଣ ଅଷ୍ଟମୀ ତିଥୂରେ ମନ୍ଦିର ପ୍ରତିଷ୍ଠା ନକରି ମାଘ 
ଶୁକ୍ଳ ସପ୍ରମୀରେ ମନ୍ଦିରର ପ୍ରତିଷ୍ଠା କରିବା ନିମନ୍ତେ ଉପଦେଶ ଦେଲେ ! କାରଣ ସଂପୃକ୍ତ ବର୍ଷ 
ମାଘ ସପ୍ତମୀ ଏକ ରବି ବାରରେ ପଡୁଥାଏ । ରବି ବାରରରେ ମାଘ ସପ୍ତମୀ ପଡିଲେ ତାକୁ 
ବିଜୟା ସପ୍ତମୀ ବୋଲି କୁହାଯାଏ ଏବଂ ଏହା ଏକ ମହାଯୋଗ ବୋଲି ବିବେଚିତ ହୁଏ | କାରଣ 
ମାଘ ଶୁକ୍ସ ସପ୍ତମୀ ରବିବାର ହେଉଛି ସୂର୍ଯ୍ୟଙ୍କର ଜନ୍ମ ଦିବସ । ପଶ୍ତିତମାନଙ୍କ ପରାମର୍ଶ 
ଅନୁସାରେ ରାଜା ମନ୍ତ୍ରୀ ଶିବେଇ ସାନ୍ତରାଙ୍କୁ ନିର୍ମାଣ କାର୍ଯ୍ୟ ତଦନୁଯାୟୀ ତଵରାନ୍ଧିତ କରିବା ପୀଇଁ 
ଆଦେଶ ଦେଲେ | କିନୁ ହଠାତ୍‌ ଏପରି ଶେଷ ମୁହୁର୍ଭରେ ନିର୍ବାରିତ ସମୟର ତିନିମାସ ପୂର୍ବରୁ 
ନିର୍ମାଣ କାର୍ଯ୍ୟ ସମ୍ପର୍ଣ୍ଣ କରିବା ସମ୍ଭବପର ନଥୁଲା ! କାରଣ ସେ ଯେଉଁ ସମୟ ନିର୍ଘଣ୍ଟ ଅନୁସାରେ 
ନିର୍ମାଣ କାର୍ଯ୍ୟ କରୁଛନ୍ତି ସେଥ୍‌ରେ ବ୍ୟତିକ୍ରମ ହେଲେ ମନ୍ଦିରର ନିର୍ମାଣ ପ୍ରଣାଳୀରେ ବିଶୃଙ୍ଖଳୀ 
ଦେଖାଦେଇ ପାରେ ! ତେଣୁ ଶିବେଇ ସାନ୍ତରା ରାଜାଙ୍କ ଆଦେଶ ପାଳନ କରିବାକୁ ନିଜର 
ଅକ୍ଷମତା ପ୍ରକାଶ କଲେ ! ରାଜା କିନ୍ଧୁ ନିଜ ଆଦେଶରେ ଅଟଳ ରହିଲେ ! ଶିବେଇ ସାନ୍ତରା 
ବାଧ୍ୟ ହୋଇ ନିଜ ପଦବୀରୁ ଇସ୍ତଫା ଦେଲେ । ରାଜା ସେଥୁରେ ବିଚଳିତ ନହୋଇ ବାହାର 
ରାଜ୍ୟର ଜଣେ ବିଶିଷ୍ଠ ସ୍ରପତିଙ୍କୁ ମନ୍ତ୍ରୀ ପଦରେ ନିଯୁକ୍ତ ଦେଇ ମନ୍ଦିର ନିର୍ମାଣ ଦାୟିତ୍ବ ନ୍ଯସ୍ତ 
କଲେ ! 


ମନ୍ଦିରର ନିର୍ମାଣ କାର୍ଯ୍ୟକୁ ତ୍ଵରାନ୍ଧିତ କରାଇ ନିର୍ଦ୍ଦିଷ୍ଟ ଦିନର ତିନି ମାସ ପୂର୍ବରୁ କାର୍ଯ୍ୟ 

ସମ୍ପର୍ଣ୍ଣ କରିବା ନିମନ୍ତେ ଚୁକ୍ତି କରି ନୂଆ ସ୍ଥପତି କାର୍ଯ୍ୟଭାର ଗ୍ରହଣ କଲେ । ତିନି ମାସର 
ବା ।ଣ କାର୍ଯ୍ୟ ହ୍ରାସ କରିବା ନିମନ୍ତେ ନୂଆ ସ୍ଥପତି ଶେଷ ପର୍ଯ୍ୟାୟରେ ମନ୍ଦିରର ପୂର୍ବ ନକ୍ସାରେ 
କେତେକ ପରିବର୍ଭନ କଲେ । ମନ୍ଦିରର ପୂର୍ବ ପରିକଳ୍ପିତ ଉଚ୍ଟତା ହ୍ରାସ କରାଇ ସେ ଶୀଘ୍ର ମନ୍ଦିରର 
ମୁଦମାରିବା କାର୍ଯ୍ୟ ଆରମ୍ଭ କଲେ ! ସମସ୍ତ କାର୍ଯ୍ୟ ସୁରୁଖୁରୁରେ ଚାଲିଲା ସିନା ହେଲେ ମନ୍ଦିରର 
ଚୂଡ଼ା ବା କଳସ ପଥର ବସାଇବା ସମୟରେ ଏକ ଗୁରୁତର ତୃଟି ପରିଲକ୍ଷିତ ହେଲା । କଳସ 
ପଥର ମନ୍ଦିର ଉପରେ ଦୃଢ଼ ଭାବରେ ବସି ପାରୁ ନଥାଏ । ନୂତନ ସ୍କପତିଙ୍କର ଭାଳେଣି ପଡ଼ିଲା । 

୭୦ ସୂର୍ଯ୍ୟକ୍ଷେତ୍ର କୋଣାର୍କ 


ସେ କଳସ ପଥର ବସି ପାରୁ ନଥବାର କୌଣସି କାରଣ ଖୋଜି ପାଇଲେ ନାହିଁ । ମନ୍ଦିରର 
ମୁଣ୍ଡିମରା ହେବାରେ ବିଳମ୍ବ ହେଉଥୂ୍‌ବାର ଜାଣି ରାଜା ନୂତନ ସ୍ଥପତିଙ୍କୁ ଡକାଇ ତାର କାରଣ 
ପଚାରିଲେ ! ନୂତନ ସ୍ଥପତି ନିଜର ଦୁର୍ବଳତାକୁ ଘୋଡ଼େଇବାକୁ ଯାଇ ସମସ୍ତ ଦୋଷ ବଢ଼େଇ 
ମାନଙ୍କ ଉପରେ ଲଦି ଦେଲେ । ବାରଶ ବଢ଼େଇଙ୍କର ତିନି ମାସର କାର୍ଯ୍ୟ କମି ଯାଉଥ୍‌ବାରୁ 
ଏବଂ ପୂର୍ବତନ ସ୍ଥପତି ଶିବେଇ ସାନ୍ତରାଙ୍କ ପ୍ରତି ଆନୁଗତ୍ୟ ଦେଖାଇ ସେମାନେ କାମରେ 
ଅବହେଳା କରୁଛନ୍ତି ! ରୀଜା ଏଥୁରେ ବଢ଼େମାନଙ୍କ ଉପରେ ରାଗି ଯାଇ ଆଦେଶ ଦେଲେ ଯେ 
ଯଦି ନିର୍ଦ୍ଦିଷ୍ଟ ଦିନ ମଧ୍ୟରେ ମନ୍ଦିରର ମୁଣ୍ଡିମରା ନଯାଏ ତେବେ ତହିଁ ପରଦିନ ପ୍ରଭାତରେ ବାରଶହ 
ବଢ଼େରଙ୍କର ମୁଣ୍ଡକାଟ ହେବ । ରାଜାଙ୍କର ଏପରି ଅବୂଝାମଣା ଆଦେଶରେ ବାରଶ ବଢ଼େଇ 
ମୁଣ୍ଡରେ ହାତ ଦେଇ ବସିଲେ । ସେମାନେ ନୂତନ ସୁତ୍ରଧରର ନିର୍ଦ୍ଦେଶ ମୁତାବକ କାର୍ଯ୍ୟ 
କରୁଥ୍ଲେ । ମହିରର ମୁଭ୍ରି ମାରିବାରେ କି ପ୍ରକାର ତୁଟି ବିଚ୍ୟୁତି ଘଟୁଥୁଲା ତାହା ସେମାନେ 
ଜାଣି ପାରୁ ନଥୁଲେ ! 


ସେଇଟି ଥଲା ରାଜାଙ୍କର ନିର୍ଦ୍ଦିଷ୍ଟ ଦିନର ଶେଷ ଦିବସ । ଯଦି ରାତିକ ମଧ୍ୟରେ ଦେଉଳର 
ମୁଣ୍ଡି ନମରେ କାଲି ପ୍ରଭାତରେ ବାରଶହ ବଢ଼େଇଙ୍କର ମୁଣ୍ଡ କାଟ ହେବ । ବାରଶ ବଢ଼େଇଙ୍କ 
ମଧ୍ଯରେ ମହା ଭାଳେଣି ପଡିଗଲା । ଏହିପରି ସମୟରେ ବଢ଼େଇମାନଙ୍କ ମୁଖିଆ! ବିଶୁ 
ମହାରଣାର ବାର ବର୍ଷର ପୁଅ ଧର୍ମପଦ କୋଣାର୍କରେ ଆସି ପହଞ୍ଚଲା । ବିଶୁ ମହାରଣା କୋଣାର୍କ 
ମନ୍ଦିର ନିର୍ମାଣ ନିମନ୍ତେ ଯେତେବେଳେ ଘର ଛାଡିଥ୍ଲା ସେତେବେଳେ ଧର୍ମପଦ ଥୁଲା ମାତୃ 
ଗର୍ଭରେ । ଏହା ମଧ୍ୟରେ ବାରବର୍ଷ ବିତି ଯାଇଛି । ଧର୍ମପଦ ଜନ୍ମହୋଇ ବଡ଼ହେଲା । ଗୀ 
ଚାଟଶାଳୀରେ ପାଠ ପଢ଼ିଲା ! ନିଜଘରେ ସାଇତା ହୋଇଥବା ପୋଥ୍‌ ପଢ଼ି ଶିଳ୍ପ ଶାସ୍ତ୍ରରେ 
ଅଗୀଧ ଜ୍ଞାନ ଅର୍ଚ୍ଚନ କରିଥୂଲା | 


“* ଚାହାଳୀରୁ ଆସି ଘରେ ଶିଳ୍ପ ଶାସ୍ତ୍ର 
ପଢ଼େ କରି ଏକ ଲୟ 
କାଠ ପାଷାଣରେ ଗଢ଼ଇ ମୂରତି 
କେତେ ରଥ ଦେବାଳୟ °” 
- ଧର୍ମପଦ ( ଗୋପବନ୍ଧୁ ରଚିତ ) 
ଧର୍ମପଦ ବାପାଙ୍କୁ ଦେଖ୍ବା ପାଇଁ ଓ ବାରବର୍ଷ କାଳ ନିର୍ମିତ ହେଉଥ୍ବା ମନ୍ଦିର କାର୍ଯ୍ୟ 
ଦେଖ୍‌ବା ପାଇଁ କୋଣାର୍କରେ ଆସି ପହଞ୍ଚଲା ¦ ବାପ ପୁଅଙ୍କର ଚିହ଼ା ପରିଚୟ ହେଲା ! ଧର୍ମପଦ 


କୋଣାର୍କ ମନ୍ଦିରର ବିଶାଳତା ଓ ତାର ଅପୂର୍ବ କାରୁକାର୍ଯ୍ୟ ଦେଖ୍‌ ଆନନ୍ଦ ବିହୁଳ ହୋଇ ପଡ଼ିଲା ! 
କିନ୍ତୁ ପରକ୍ଷଣରେ ସେ ଅନୁଭବ କଲା ; ଯେପରି ସମଗ୍ର ବଢ଼େଇ କୁଳ ବିଷାଦ ଗ୍ରସ୍ତ । ସେ ତାର 

ମନ୍ଦର ନିର୍ମାଣ ୭୧ 


କାରଣ ପଚାରିଲା ପିତାଙ୍କୁ । ବିଶୁ ମହାରଣା ରାଜାଙ୍କ ଆଦେଶ କଥା କହିଲା - ଆଜି ରାତିକ 
ମଧ୍ଯରେ ଦେଉଳର ମୁଣ୍ଡି ନମଲେ କାଲି ପ୍ରଭୀତରେ ବାରଶ ବଢ଼େଇଙ୍କର ମୁଣ୍ଡ କୀଟ ହେବ ।- 
ଧର୍ମପଦ ରାଜାଙ୍କର ଏପରି କଠୋର ଆଦେଶ କଥା ଶୁଣି ବିସ୍ମିତ ହୋଇଗଲା ! ଯେଉଁ ବାରଶହ 
ଦକ୍ଷ ଶିଳ୍ପୀ ବାରବର୍ଷ କାଳ ଅଜ୍କାନ୍ତ ପରିଶ୍ରମ କରି ଏପରି ଏକ ବିଶାଳ ମନ୍ଦିର ନିର୍ମାଣ କରି 
ପାରିଲେ ତାର ମୁଣ୍ଡି ମାରି ନପାରିବା ବାସ୍ତବିକ୍‌ ଶିଳ୍ପୀ ଜାତି ପ୍ରତି ଏକ ବିଧ୍ର ବିଡମ୍ବନା । ଏହା 


ମଧ୍ଧ ଶିଳ୍ପୀକୁଳ ପାଇଁ କଳଙ୍କିତ ଅଧ୍ଯାୟସୃଷ୍ଠି କରିବ ! 


ଧର୍ମପଦ ପିତାଙ୍କଠାରୁ ମନ୍ଦିର ନିର୍ମାଣର ଆମୂଳଚୂଳ ବିବରଣୀ ସଂଗ୍ରହ କତ୍ଲା । ମନ୍ଦିରର 
ମୂଳ ନକ୍ସା ଓ ଶେଷ ପର୍ଯ୍ୟାୟରେ ପରିବର୍ଭିତ ନକ୍ସା ମଧ୍ଯ ଦେଖିଲା । ଧର୍ମପଦର ବ୍ୟାବହାରିକ 
ଜ୍ଞାନ ନଥୂଲେ ମଧ୍ଯ ଶାସ୍ତ୍ର ଜ୍ଞାନରେ ସେ ଥଲା ଅତ୍ୟନ୍ତ ଧୁରନ୍ଧର | ଗୋଟିଏ ମନ୍ଦିର ନିର୍ମାଣରେ 
ଦୁଇ ପ୍ରକାର ନକ୍ସା ମଧ୍ଯରେ ଯେଉଁ ତୃଟି ରହିଛି ତାହା ସେ ସହଜରେ ଧରି ନେଇ ପାରିଲା । 
ସେ ଦେଖ୍ଲା ମନ୍ଦିରର ଶେଷ ପର୍ଯ୍ୟାୟ କାର୍ଯ୍ୟ ତାର ମୂଳ କାର୍ଯ୍ୟ ସହିତ ସମତା ରକ୍ଷା କରିପାରି 
ନାହିଁ । ଫଳରେ ମନ୍ଦିରର ଭାରକେନ୍ଦ୍ର ବିପର୍ଯ୍ୟସ୍ତ ହୋଇଯାଇଛି ! ମନ୍ଦିରର ଦୃଢ଼ତା ତାର 
ଭାରକେନ୍ଦ୍ର ଉପରେ ଏକାନ୍ତ ନିର୍ଭର କରେ । ଭାରକେନ୍ଦ୍ର ସ୍ଥିର ନହେଲେ ବା ସେଥୁରେ ଟିକିଏ 
ଓଲମ ବିଲମ ହେଲେ ମନ୍ଦିରର ମୁଣ୍ଡି ମରାହେବା ସମ୍ଭବ ହୋଇ ପାରିବ ନାହିଁ । ଯଦିଚ ମୁତି 
କୌଣସି ପ୍ରକାରେ ମରାଯାଏ ତେବେ ତାହା ସୁଦୃଢ଼ ହେବନାହିଁ । ଧର୍ମପଦ ମନ୍ଦିର ନିର୍ମାଣରେ 
ଏହି ଯେଉଁ ଦୃଟି ବିଚ୍ୟୁତି ଦର୍ଶାଇଲା ତାହା ବାରଶହ ବଢ଼େଇଙ୍କ ମନକୁ ପାଇଥୂଲା | ସେମାନେ 
ଧର୍ମପଦର ଶାସ୍ତ୍ରଜ୍ଞାନ ଦେଖି ବିସ୍ମିତ ହୋଇଗଲେ । ପୂର୍ବ କାଳରେ ଶିନ୍ତ ଶାସ୍ତ୍ର ଅନୁସରଣରେ 
ଶିଳ୍ପୀମାନେ ନିର୍ମାଣ କାର୍ଯ୍ୟ କରୁଥଲେ । ଶିଳ୍ପ ଶାସ୍ତ୍ରରେ ମନ୍ଦିର ନିର୍ମାଣ କୌଶଳ ଓ ପ୍ରଣାଳୀ 
ନିର୍ବାରିତ ହୋଇଛି । ସେହି ଶାସ୍ତୋକ୍ତ ପ୍ରଣାଳୀରେ ମନ୍ଦିର ନିର୍ମାଣ କଲେ ତାହା ଦୃଢ଼ ଓ ସ୍ଥାୟୀ 
ହୁଏ । କିଚୁ ନିର୍ବାରିତ ପ୍ରଣାଳୀରେ ତୃଟି ରହିଲେ ମନ୍ଦିର ନିର୍ମାଣରେ ନାନା ପ୍ରକାର ବିଶୃଙ୍ଖଳା 
ଦେଖାଯାଏ ଏବଂ ତାହା ସୁଦୃଢ଼ ହୁଏ ନାହିଁ । ମନ୍ତ୍ରୀ ଶିବେଇ ସାନ୍ତରା ପ୍ରାରମ୍ଭରୁ ସେହି ଶିନ୍ରଶାସ୍ତ୍ର 
ନିର୍ାରିତ ନୀତି ନିୟମ ଅନୁସାରେ ମନ୍ଦିରର ନିର୍ମାଣ କାର୍ଯ୍ୟ କରି ଆସୁଥୂଲେ । କିନ୍ତୁ ନୂତନ 
ସ୍ପପତି ଶିନ୍ତ ଶାସ୍ତ୍ରର ନୀତି ନିୟମ ପ୍ରତି ଦୃଷ୍ଟି ନଦେଇ ନିଜର ମନଇଚ୍ଛା ଅତି ତରବରିଆ ଭାବରେ 
ମହିରର ଉପର ଅଂଶ ନିର୍ମାଣ କରିଥଲେ ! ଏପରି ତୁଟି ଯୋଗୁଁ ଶେଷ ପର୍ଯ୍ୟାୟରେ ମୁଣ୍ଡି ମାରିବା 
ସମୟରେ ମନ୍ଦିରର ଭାରକେନ୍ଦର ନିର୍୍ିତ କରାଯାଇ ପାରିଲା ନାହିଁ ! ତେଣୁ ଯେତେଥର କଳସ 
ପଥର ବସାଇଲେ ତାହା ସ୍ଥିର ହୋଇପାରିଲା ନାହିଁ । ଧର୍ମପଦ ନୂତନ ସ୍ଥପତିଙ୍କର ଏହି ଦୋଷ 
ତୃଟି ଦର୍ଶାର କହିଲା ଯେ ଏପରି ଅବସ୍ଥାରେ ମନ୍ଦିରର ମୁଣ୍ଡି ମାରିବା ସମ୍ଭବ ନୁହେଁ । 


ଜିନ୍ଧୁ ରାଜାଙ୍କର ଆଦେଶ । ଆଜି ରାତିକ ମଧ୍ଯରେ ମନ୍ଦିରର ମୁଣ୍ରି ମରା ହେବ । ତାହା 
ନହେଲେ କାଲି ପ୍ରଭାତରେ ବାରଶ ବଢ଼େଇଙ୍କର ମୁଣ୍ଡକାଟ ହେବ । ତେଣୁ ରାତିକ ମଧ୍ଯରେ 

୭୨ ସୂର୍ଯ୍ୟକ୍ଷେତ୍ର କୋଣାର୍କ 


ଯାହା କିଛି କରାଯାଇ ପାରିବ । ଧର୍ମପଦ ବହୁ ଶାସ୍ତ୍ର ଆଲୋଚନା କରି ଶେଷରେ ଏକ ସୂତ୍ର 
ବାହାର କଲା 1 ଯେ କୌଣସି ପ୍ରକାରେ ହେଉ ରାତିକ ଭିତରେ ମନ୍ଦିରର ମୁଭ୍ଜି ମାରିବାକୁ 
ହେବ । ସେ ସମସ୍ତ ବଢ଼େଇଙ୍କୁ ଡ଼କାଇ କଳସ ପଥର ବସାଇବାର ଏକ ଉପାୟ ବତାଇ ଦେଲା । 
ଧର୍ମପଦ ବଢ଼େଇମାନଙ୍କୁ ତଳେ ଚିତ୍ର କାଟି କଳସ ବସାଇବାର ଯେଉଁ ପଦ୍ଧତି ବତାଇଥୂଲା ସେହି 
ପ୍ରଣାଳୀରେ ବଢ଼େଇମାନେ ମନ୍ଦିରର କଳସ ପଥର ସ୍ଥାପନ କରିଥୁଲେ । ମନ୍ଦିରର ଦକ୍ଷିଣ ପାର୍ଶ୍ତ 
ଚଟାଣରେ ଏପରି କେତେକ ଛବି ଅଙ୍କା ଯାଇଥ୍୍‌ବାର ଆଜି ମଧ୍ଯ ଦେଖାଯାଏ । ଏହିସବୁ ଚିତ୍ର 
ଧର୍ମପଦ କର୍ଷ୍ଣକ ବୋଲି ଅନେକ ମତ ଦିଅନ୍ତି । 


: ରାତିକ ଭିତରେ ଦେଉଳର ମୁଣ୍ଡି ମରାହେଲା ! ପରକ୍ଷଣରେ ବାରଶ ବଢ଼େଇଙ୍କ ଭିତରେ 
ଭାଳେଣି ପଡ଼ିଗଲା । ଯଦି ରାଜା ଜାଣିବେ ବାର ବର୍ଷର ପିଲାଟିଏ ଏପରି କାର୍ଯ୍ୟ କରିଛି, 
ତେବେ ବାରଶ ବଢ଼େଇଙ୍କର ମାନ ଇଜତ ଯିବ ! ବାରଶ ବଢ଼େଇ ଏକଜୁଟ ହୋଇ ବିଶୁ 
ମହାରଣାଙ୍କୁ ପଚାରିଲେ - ତୋର ବାରଶ ବଢ଼େଇରେ ଦାୟ ନା ଏକା ପୁଅରେ ଦ୍ବାୟୀ ?? 
ପ୍ରଚଳିତ ଏହି ଧର୍ମପଦ କିମ୍ବଦନ୍ତୀରୁ ଆହୁରି ମଧ୍ୟ ଜଣାଯାଏ ଯେ ଜାତିର ମାନରକ୍ଷା ପାଇଁ 
ମନ୍ଦିରର ମୁଣ୍ତିମରା ହେବା ପରେ ଧର୍ମପଦ ମନ୍ଦିର ଉପରୁ ଡେଇଁପଡି ଅତ୍ସହତ୍ୟା କରିଥୂଲା | 
ତାହାର ବାସ୍ତବ ସତ୍ୟାସତ୍ୟ ଏପର୍ଯ୍ୟନ୍ତ ନିର୍ବାରଣ ହୋଇପାରି ନାହିଁ । କେବଳ ଲୋକ ମୁଖରେ 
ଶୁଣାଯାଏ ବାରଶ ବଢ଼େଇଙ୍କର ମାନ୍‌ ରକ୍ଷା କରିବା ନିମନ୍ତେ ଧର୍ମପଦ ନିଜର ଜୀବନକୁ ବଳି 
ଦେଇଥୂଲା ! ଆଉ କେତେକ କହନ୍ତି ବିଶୁ ମହାରଣା ନିଜେ ପୁତ୍ର ଧର୍ମପଦକୁ ମନ୍ଦିର ଉପରୁ 
ତଳକୁ ଠେଲି ଦେଇଥୁଲା ! ତାର ସ୍ୃତି ରହିଛି ଲୋକ ମୁଖରେ - “ ବାରଶ ବଢ଼େଇରେ ଦାୟ 
ନା ଏକା ପୁଅରେ ଦାୟୀ 


( ଇଂରାଜୀ ୧୨ ୫୮ ଖ୍ରୀଷ୍ଟାଦ୍ଦ ଜାନୁଅରୀ ୧୩ ତାରିଖ, ମାଘ ଶୁକ ପକ୍ଷ ସପ୍ତମୀ ରବି 
ବାରରେ ମହ୍ଦିରଟି ପ୍ରତିଷ୍ଠା ହୋଇଥଲା । ମନ୍ଦିରର ବେଢ଼ା ପ୍ରାଚୀର ଓ ଅନ୍ୟାନ୍ୟ ମଣ୍ଡପ ଓ 
ମନ୍ଦିର ଗୁଡ଼ିଜର ନିର୍ମାଣ କାର୍ଯ୍ୟ ୧୨୬୨ ଖ୍ରୀଷ୍ଟାବ୍ଦରେ ଶେଷ ହୋଇଥୁଲା । କୋଣାର୍କ ବଡ଼ 
ଦେଉଳର ଉଚ୍ଚତା ୨୩୦ ଫୁଟ ଏବଂ ମୁଖଶାଳାର ଉଚ୍ଚତା ୧୫୦ ଫୁଟ ଥ୍ବାର ଜଣାଯାଏ । 
ମନ୍ଦିର ମଧ୍ଯରେ ସୂର୍ଯ୍ୟନାରାୟଣ ମୂର୍ରି ପ୍ରତିଷ୍ଠା କରାଯାଇ ପୂଜାନୀତି ପ୍ରଚଳିତ ହୋଇଥଲା । 
ମୁଖଶାଳା ସମ୍ମୁଖରେ ଅନ୍ୟ ଏକ ପୀଠ ଉପରେ ପୂଜା ମଣ୍ଡପ ( ନାଟ ମନ୍ଦିର ) ନିର୍ମିତ ହୋଇଥଲା ! 
ଏହା ବ୍ୟତୀତ ବେଢା ମଧ୍ଯରେ ଅନ୍ୟାନ୍ୟ ଛଅଟି ମନ୍ଦିର, ରୋଷ ଶାଳା, ସ୍ବାନ ମଣ୍ଡପ ଓ ଝୁଲଣ 
ମଣ୍ଡପ ଆଦି ରହିଥ୍ଲା । ବେଢ଼ାର ଚାତୃଃପାର୍ଶ୍ରେ ଉଚ୍ଚ ପ୍ରାଚୀର ଥୁଲା ଏବଂ ପୂର୍ବ ଦ୍ଵାର ଉପରେ 
ଏକ ଗୁମୁଟ ମନ୍ଦିର ମଧ୍ଯ ରହିଥୁଲା । ଏହି ସମସ୍ତ କାର୍ଯ୍ୟ ସମ୍ପୂର୍ଣ୍ଣ କରିବା ନିମନ୍ତେ ବାରଶହ 
ବଢ଼େଇଙ୍କୁ ଦୀର୍ଘ ଷୋହଳ ବର୍ଷ ସମୟ ଲାଗିଥୂଲା । 

ମନ୍ଦିର ନିର୍ମାଣ ୭୩ 


{ 


( କୋଣାର୍କ ମନ୍ଦିର ନିର୍ମାଣରେ ଶିଳ୍ୀଙ୍କର ଏକ ବିଶେଷତ୍ଵ ଏହି ଯେ, ସେମାନେ ବଡ଼ 
ଦେଉଳ, ମୁଖଶାଳା, ପୂଜା ମଣ୍ଡପ ଓ ବେଢ଼ାର ପୂର୍ବ ଦାର ଉପରେ ଥୁବା ମନହିରକୁ ଏପରି ଏକ 
ସରଳ ରେଖାରେ ନିର୍ମାଣ କରିଥ୍‌ଲେ ଯେ; ପ୍ରତିଦିନ ପ୍ରଭାତରେ ସୂର୍ଯ୍ୟଙ୍କର ଉଦୟକାଳୀନ 
ପ୍ରଥମ ରଶ୍ମି ଉପରୋକ୍ତ ମନ୍ଦିରମାନଙ୍କ ମଧ୍ଯ ଦେଇ ଗତି କରି ବଡ଼ଦେଉଳର ସିଂହାସନ ଉପରେ 
ବିରାଜିତ ସୂର୍ଯ୍ୟ ଦେବଙ୍କ ମସ୍ତିଶ୍ଚ ସ୍ପର୍ଶ କରୁଥ୍ଲା । ଆଉ କେତକ କହନ୍ତି ; ବଡ଼ ଦେଉଳ ମଧ୍ଯରେ 
ଏକ ବର୍ଗୁଳାକାର ଲୌହପିଣ୍ଡ ମନ୍ଦିର ଉପରେ ସ୍ଥାପିତ ଚୁମ୍ବକ ପ୍ରଭାବରେ ଶୂନ୍ୟରେ ଦୋଳାୟମାନ 
ଅବସ୍ଥାରେ ରହିଥୂଲା । ସୂର୍ଯ୍ୟଙ୍କର ଉଦୟକାଳୀନ ସୁନେଲି କିରଣ ଏହା ଉପରେ ପଡ଼ିବା ଫଳରେ 
ତାହା ଦେହରୁ ଏକ ପ୍ରକାର ଉଜଳ ଆଲୋକ ପ୍ରକାଶ ପାଇ ତାହା ସିଂହାସନ ଉପରେ 
ବିରାଜିତ ସୂର୍ଯ୍ୟ ନାରାୟଣଙ୍କ ଉପରେ ପ୍ରତିଫଳିତ ହେଉଥଲା । ଏପରି ଅଭିମତ ଯେ 
କେତେଦୂର ବାସ୍ତବବାଦୀ ତାହା ନିର୍ାରଣ କିରବା ସହଜ ମନେ ହୁଏନା ! କୋଣାର୍କ ମନ୍ଦିର 
ଉପରେ ଚୁମ୍ବକ ଥ୍ବାର ଯେଉଁ ମତ ପ୍ରକାଶ ପାଏ ଡାହା ଅନ୍ୟତ୍ର ଆଲୋଚନା କରଯାଇଛି । 


ନିର୍ମାଣ କୌଶଳ :¬ କୋଣାର୍କ ମନ୍ଦିରର ବିଶାଳ ଆଢାର ଓ ସେଥୁରେ ବ୍ୟବହୃତ ହୋଇଥ୍‌ବା 
ବୃହତ୍‌ ଶିଳାଖଣ୍ଡର କଳ୍ପନା କଲେ ଦର୍ଶକ ବିସ୍ମୟାଭିଭୁତ ହୋଇଯାଏ ! ବିଶେଷତଃ ମନ୍ଦିରର 
ଉପର ଅଂଶରେ ଏପରିକି ଶୀର୍ଷ ଦେଶରେ ଅନେକ ପ୍ରକାଣ୍ଡ ଶିଳାଖଣ୍ଡ ବ୍ୟବହୃତ ହୋଇଥଲା | 
ପୂର୍ଣ୍ଣାବୟବ ମନ୍ଦିରର ଉଚ୍ଚତା ୨୩୦ ଫୁଟ ଥ୍ଲା | ତାହା ଉପରକୁ ଏପରି ବିରାଟକାୟ ଶିଳାଖଣ୍ଡ 
ଉଠାଇବା ଅତ୍ୟନ୍ତ ଆଶ୍ଚର୍ଯ୍ୟ ଜନକ ବୋଧହୁଏ । କିପରି ଭାବରେ କେଉଁ ଯନ୍ତ୍ର ସାହାଯ୍ୟରେ 
ଏପରି ବୃହତ୍‌ କାୟ ପଥର ଗୁଡ଼ିକୁ ମନିର ଉପରକୁ ଉଠାଯାଇ ମନ୍ଦିର ଦେହରେ ନିର୍ଦ୍ଦିଷ୍ଟ ସ୍ଥାନରେ 
ଅବସ୍ଥାପିତ କରାଯାଇଥୁଲା ତାହା ଭାବିଲେ ବିସ୍ମୟକର ମନେହୁଏ | କୌଣସି ଇଂଜିନିଅର ବା 
ବୈଜ୍ଞାନିକ ଆଜି ସୁଦ୍ଧା ଏହାର ଉପାୟ ନିର୍ଧାରଣରେ ଏକ ଯୁକ୍ତିଯୁକ୍ତ ସିଦ୍ଧାନ୍ତରେ ଉପନୀତ 
ହୋଇପାରି ନାହାନ୍ତି । କାରଣ ଭାରତ ବା ଭାରତ ବାହାରେ ଏପରି ବୃହତ୍‌ ଶିଳା ବ୍ୟବହୃତ 
ହୋଇ ଏପରି ବିଶାଳ ମନ୍ଦିର କୌଣସି ସ୍ଥାନରେ ନିର୍ମିତ ହୋଇଥ୍‌ବାର ଦୃଷ୍ଟାନ୍ତ ଜଣାଯାଏ ନାହିଁ 1 


ଶିଳା :- କୋଣାର୍କ ମହିର ନିର୍ମାଣରେ ପାଞ୍ଚ କିସମର ପଥର ବ୍ୟବହୃତ କରାଯାଇଛି ! ଯଥା - 
ଚିତ୍ରକୁନ୍ଦା, କେରାଶ୍ଡିମାଳିଆ, ମାଙ୍କଡା, ମୁଗୁନି (ଧଳା, ନୀଳ, କଳା ଓ ରେଗେଡ଼ା ) ଓ ସାହାଣ 
ପଥର । କୋଣାର୍କ ଠାରୁ ୬୦ କିଲୋମିଟର ମଧ୍ଯରେ କୌଣସି ପାହାଡ ପର୍ବତ ନାହିଁ । ଖୋର୍ା 
ନିକଟସ୍ଥ ପାହାଡ ମାନଙ୍କରେ ମୁଗୁନି ପଥର ଦେଖାଯାଏ ନାହିଁ । ତେଣୁ କୋଣାର୍କ ମନ୍ଦିରରେ 
ବ୍ୟବହୃତ ହୋଇଥୁବା କଳା ମୁଗୁନି ପଥର ଗୁଡ଼ିକ ନୀଳଗିରି ପ୍ରଭୃତି ସୁଦୂର ଗଡଜାତ ଅଞ୍ଚଳ 
ମାନଙ୍କରୁ ଅଣାଯାଇଥୁୂବା ମନେହୁଏ | 


କୋଣାର୍କରେ ଯେଉଁସବୁ ବୃହତ୍‌ ଶିଳାମାନ ବ୍ୟବହୃତ ହୋରଛି; ତାହା ଯେ ଏତେ 
ଦୂରରୁ କିପରି ଭାବରେ ଅଣା ଯାଉଥଲା ତାହା ଭାବିଲେ ବାସ୍ତବିକ୍‌ ଆଶ୍ଚର୍ଯ୍ୟ ବୋଧହୁଏ । 

୭୪ ସୂର୍ଯ୍ୟକ୍ଷେତ୍ର କୋଣୀର୍କ 


କୋଣାର୍କର ନବଗ୍ରହ ପାଟର ଓଜନ ୭୪୨ ମହଣ ( ୨୬.୫ ଟନ) ! ତାହାର ଏକ ତୃତୀୟଂଶକୁ 
କଲିକତା ମ୍ୟୁଝିୟମକୁ ନେବା ନିମନ୍ତେ ମନ୍ଦିର ବେଢ଼ାରୁ ମାତ୍ର ଦୁଇ ମାଇଲ ନେବା ପାଇଁ ଇଂରେଜ 
ସରକାରଙ୍କର ଆଧୁନିକ ବିଜ୍ଞାନର ସମସ୍ତ କୌଶଳ ବ୍ୟର୍ଥ ହୋଇ ଯାଇଥୂଲା । କିନ୍ଧୁ ବଡ଼ 
ଆଶ୍ଚର୍ଯ୍ୟର କଥା ଯେ ; ମନ୍ଦିର ଉପରେ ଥବା କଳସ, ଯାହାର ଉଚ୍ଚତା ୨୫ ଫୁଟ ଏବଂ ଓଜନ 
ପ୍ରାୟ ୫୬ ହଜାର ମହଣ ବା ୨୦୦୦ ଟନ୍‌ ଥୁଲା; ତାହାକୁ ଏକଶହ ମାଇଲ ଉର୍ଦ୍ତ ଦୂରରୁ 
ଅଣାଯାଇ ମନ୍ଦିରର ଶିଖର ଦେଶରେ ୨୦୦ ଫୁଟ ଉଚ୍ଚରେ ଅବସ୍ଥାପିତ କରାଯାଇଥୂଲା ! 
ମନ୍ଦିରରେ ଏହିପରି ଅନେକ ବୃହତ୍‌ ଶିଳାଖଣ୍ଡ ଦୃଶ୍ୟମାନ ହୁଏ ! ମନ୍ଦିରର ଉଦ୍ଧାର ସମୟରେ 
ଆଧୁନିକ ବିଜ୍ଞାନ ଜଗତର ଇଂଜିନିଅରମାନେ ବେଢ଼ା ମଧ୍ଯରେ ବିଚ୍ଛିନ୍ନ ହୋଇ ପଡ଼ିଥ୍ବା ପଥର 
ଗୁଡ଼ିକୁ ବାହାରକୁ ଆଣିବା କଷ୍ଟସାଧ୍ୟ ମନେକରି ସେଗୁଡ଼ିକୁ ଖଣ୍ଡ ଖଣ୍ଡ କରି କାଟି ବାହାରକୁ 
ବୂହାଇ ଥଲେ । ତେଣୁ ଏଥ୍‌ରୁ ଜଣାଯାଏ ଯେ ; କୋଣାର୍କ ଯୁଗରେ ଉନ୍ଜଳୀୟ ଶିଳ୍ଚୀଙ୍କର ନିର୍ମାଣ 
କୌଶଳ ଓ ଇଂଜିନିଅରିଂ ବୃଦ୍ଧି ଅତ୍ୟନ୍ତ ଉଚ୍ଚକୋଟିର ଥୂଲା | ଯାହା ଫଳରେ କି ସେମାନେ ଶହ 
ଶହ ମାଇଲ୍‌ ଦୂରରୁ ବୃହତ୍‌ ଶିଳାଖଣ୍ଡ କଳପଥରେ ଅବଲୀଳା କ୍ରମେ ଭେଳା ସାହାଯ୍ୟରେ ବୋହି 
ଆଣି ମନ୍ଦିର ଉପରକୁ ଅକ୍ଲେଶରେ ଉଠାଇ ପାରୁଥିଲେ ! କୋଣାର୍କକୁ ପଥର ବୋହିବା ନିମନ୍ତେ 
ପୂର୍ବ କାଳରେ ଅନେକ ଜଳପଥ ରହିଥ୍‌ବା ବିଷୟ ପୂର୍ବରୁ ବର୍ଣ୍ଣନା କରାଯାଇଛି । 


କୋଣାର୍କ ମନ୍ଦିର ଶିଳ୍ପ ଶାସ୍ତ ଅନୁସାରେ ନିର୍ମିତ ହୋଇଅଛି । ମନ୍ଦିରର ନକ୍ସା ଅନୁସାରେ 
ବାରଶହ ବଢ଼େଇ ମଧ୍ଯରେ ବିଭିନ୍ନ ଅଂଶର ନିର୍ମାଣ ଦାୟିତ୍ଵ ବାଣ୍ଟି ଦିଆଯାଏ ! ବଢ଼େଇମାନେ 
ନକ୍ସା ଅନୁସାରେ ପଥର କାଟି ସେଥୁରେ ମୂର୍ରି ଆଦି ଗଢ଼ନ୍ତି ଏବଂ ସେହି ପଥର ଗୁଡ଼ିକ ନେଇ 
ଯଥା ସ୍ଥାନରେ ଖଞ୍ଜି ଦିଆଯାଏ । ଏହିପରି ଭାବରେ ମନ୍ଦିରଟି ପ୍ରଥମରୁ ଶେଷ ପର୍ଯ୍ୟନ୍ତ ନିର୍ମାଣ 
କରାଯାଇଛି । 


ସାଧାରଣତଃ ମନ୍ଦିରର ନିର୍ମାଣ କାର୍ଯ୍ୟ ଆଗେଇବା ସଙ୍ଗେ ସଙ୍ଗେ ତାହାର ଭିତର ଓ 
ବାହାର ବାଲି ଦ୍ଵାରା ପୋତି ଦିଆଯାଏ । ମନ୍ଦିର ଯେତେ ଉଚ୍ଚକୁ ଉଠୁଥାଏ ବାଲି ସେତିକି ଉପରକୁ 
ପୋତା ହୋଇ ଯାଉଥାଏ । ଯାହା ଫଳରେ ମନ୍ଦିର ଉପରକୂ ପଥର ବୋହିବା କାର୍ଯ୍ୟ ସୁଗମ 
ହୁଏ ଏବଂ ମନ୍ଦିର ସୁଦୃଢ଼ ହୁଏ । ମନ୍ଦିର ସଂପୂର୍ଣ୍ଣ ହେବା ପରେ ବାଲି ଗୁଡ଼ିକ ଭିତରୁ ଏବଂ ବାହାର 
ପାର୍ଶ୍ଧରୁ ବାହାର କରି ଦିଆଯାଏ । ଏପରି ଏକ ପ୍ରଣାଳୀ କୋଣାର୍କ ମନ୍ଦିର ନିର୍ମାଣ କୌଶଳରେ 
ଅନୁସୃତ ହୋଇଥୂବାର କେତେକ ମତ ଦିଅନ୍ତି । ଆଉ କେତେକ ଏପରି ପ୍ରଣାଳୀ କୋଣାର୍କ 
ମନ୍ଦିର ନିର୍ମାଣରେ ଅନୁସୃତ ହୋଇଥୁବା ଯୁକ୍ତି ସହିତ ସମ୍ମତ ହୁଅନ୍ତି ନାହିଁ । ବାସ୍ତବରେ ଏପରି 
ପ୍ରଣାଳୀ ଏକ ଶ୍ରମ ବହୁଳ କାର୍ଯ୍ୟ । ମନ୍ଦିରର ଚତୁଃପାର୍ଶ୍ବ ୨୩୦ ଫୁଟ ଉଚ୍ଚତାରେ ବାଲିଦ୍ଧାରା 
ପୋତିବା ଯେ କେତେ ଦୂଃସୀଧ୍ୟ ତାହା ସହଜରେ ଅନୁମେୟ । ବରଂ ସେ ସମୟରେ ପଥର 
ଗୁଡିକୁ ଉପରକୁ ଉଠାଇବା ନିମନ୍ତେ ଇଂଜିନିଅରିଂ କୌଶଳ ପ୍ରୟୋଗ କରାଯାଇଥୁ୍‌ବାର ସମ୍ଭାବନା 

ମନ୍ଦିର ନିର୍ମୀଣ ୭୫ 


ରହିଛି । । ମନ୍ଦିରର ଚାରି ଦିଗରେ ସୁଦୃଢ଼ ଚାର ବାନ୍ଧି ଶଗଡି ସାହାଯ୍ୟରେ ବୃହତ୍‌ ଶିଳା ଖଣ୍ଡକୁ 
ମନ୍ଦିର ଉପରକୁ ଉଠା ଯାଉଥବା ଯୁକ୍ତିଯୁକ୍ତ ମନେହୁଏ । 


କୋଣାର୍କ ଯୁଗରେ ଉତ୍ଜଳୀୟମାନେ ସ୍ଥାପତ୍ୟ ଶିଳରେ ଅତ୍ୟନ୍ତ ପାରଦର୍ଶୀ ଥୁଲେ । 
ଆଜିକାଲି ଯେପରି ଆଧୁନିକ ବିଜ୍ଞାନରେ ଇଂଜିନିଅରିଂ ଓ ଆର୍କିଟେକ୍ଚର (Architecture) 
ଜ୍ଞାନର ଅଭିବୃଦ୍ଧି ଘଟିଛି, ସେ କାଳରେ ମଧ୍ଯ ସେହିପରି ଶିଳ୍ଶାସ୍ତ ଜ୍ଞାନର ବିକାଶ ଘଟିଥୂଲା | 
ସେହି ଶିଳ୍ପଶାସ୍ତ୍ର ହି ସେତେବେଳର ଶିଳ୍ପୀମାନଙ୍କୁ ମନ୍ଦିର ଗଠନର କଳା କୌଶଳର ଚାତୁରୀ 
ଶିକ୍ଷା ଦେଇଥୁଲା |! ଆଧୁନିକ ଯୁଗରେ ମଧ୍ଯ ସେହି ପ୍ରାଚୀନ ଶିଛଶାସ୍ତ୍ର ଅନୁସରଣ କରି ଅନେକ 
ଲୋକ ସେମାନଙ୍କର ଗୃହ ନିର୍ମାଣ କାର୍ଯ୍ୟ କରି ଥାଆନ୍ତି । ପୂର୍ବ କାଳରେ ପ୍ରତ୍ୟେକ ଶିଳ୍ପୀ 
ଶିଳ୍ପଶାସ୍ତରେ ଦକ୍ଷତା ହାସଲ କରିଥଲେ ! କୋଣାର୍କ ମନ୍ଦିର ନିର୍ମାଣରେ ନିୟୋଜିତ ବାରଶ 
ବଢ଼େଇଙ୍କର କାର୍ଯ୍ୟରେ ସମନ୍ସୟତା ନିଷ୍ଠାର ସହିତ ପାଳନ କରାଯାଉଥ୍‌୍ଲା । ପ୍ରତ୍ୟେକ ଶିଳ୍ପୀ 
ସ୍ମାଧୀନ ଭାବରେ ଅନ୍ୟ ଉପରେ ନିର୍ଭର ନକରି କାର୍ଯ୍ୟ କରି ଚାଲୁଥ୍‌ଲେ । କିନ୍ତୁ ବିଭିନ୍ନ ବଢ଼େଇଙ୍କ 
ଦ୍ଵାରା ନିର୍ମିତ କ୍ଷୁଦ୍ର କ୍ଷୁଦ୍ର ଅଂଶକୁ ମିଶାଇ ଖଞ୍ଜି ଦେଲେ ତାହା ଏକ ସଂପୂର୍ଣ୍ଣ ଦୃଶ୍ଯ ପ୍ରକାଶ 
କରୁଥ୍ଲା | ଏପରିକି ମନ୍ଦିର ଦେହରେ ଥ୍ବା ଗୋଟିଏ ଗୋଟିଏ ମୁରିର ବିଭିନ୍ନ ଅଂଶ ଭିନ୍ନ ଭିନ୍ନ 
ବଢ଼େଇଙ୍କ ଦ୍ବାରା ନିର୍ମିତ ହୋଇଥ୍‌ଲେ ମଧ୍ଯ ମନ୍ଦିର ଦେହରେ ଖଞ୍ଜଲା ବେଳକୁ ତାହା ଗୋଟିଏ 
ବଢ଼େଇ ଦ୍ଵାରା ଖଣ୍ଡିଏ ପଥରରେ ନିର୍ମିତ ହୋଇଥ୍‌ବାର ପ୍ରତୀୟମାନ ହୁଏ । ଏହା ହେଉଛି 
କୋଣାର୍କ ଶିଳ୍ପୀଙ୍କର ଶିଳ୍ପପରାକାଷ୍ାର ଜ୍ଵଳନ୍ତ ନିଦର୍ଶନ । 


କୋଣାର୍କ ମନ୍ଦିର ନିର୍ମାଣରେ ଚୂନ ବା ସିମେଣ୍ଟର ବ୍ୟବହାର ପରିଲକ୍ଷିତ ହୁଏ ନାହିଁ 
ସେ ସମୟରେ ପଥର ଯୋଡ଼େଇ ନିମନ୍ତେ ଶିନ୍ନୀମାନେ ଏକ ପ୍ରକାର ଅଠା ବ୍ୟବହାର କରୁଥ୍‌ଲେ | 
ଚୁନ, ବିରି, ଗୁଡ଼ ଓ ରାଶିତେଲର ସସମ୍ମଶ୍ରଣରେ ଏକ ପ୍ରକାର ତରଳ ପ୍ରଲେପ ପ୍ରସ୍ତୁତ କରାଯାଇ 
ତାହା ପଥର ଯୋଡେଇରେ ବ୍ୟବହୃତ ହେଉଥୁଲା ! ଏହା ବ୍ଯତୀତ ଚୁନ, ଇଟାଗୁଣ୍ଡ କେନ୍ଦୁ 
ରସ ଓ ଗୁଧ ଦ୍ଵାରା ପ୍ରସ୍ତୃତ ମିଶ୍ରଣ ମଧ୍ଯ ପଥର ଯୋଡେଇରେ ବ୍ୟବହୃତ ହୋଇଥାଏ ! ପଥରକୁ 
ନରମ କରିବା ନିମନ୍ତେ, ବଚ, ଅଁଳା, ପାରାଗୁଣ୍ି, କୋଇଲି ଲେଖା, ବିଡଙ୍ଗ, ଶିବଲିଙଁ ଫଳ,କଞ୍ଚା 
ଶାମୁକା, କଟୁକି ପତ୍ର ରସର ମିଶ୍ରଣ ପଥରରେ ଲେପିଲେ ପଥର ନରମ ହୋଇଯାଏ ଏବଂ 
ନିହାଣ ମୂନରେ ସେଥୁରେ ଚିତ୍ର ଖୋଳିବା ସୁବିଧା ହୋଇଥାଏ । ଏହି ଶିଳ୍ପକଳା ସମ୍ପର୍କରେ 
ଯୋଗୀ ମହାପାତ୍ରଙ୍କ ˆ ଶିଛ୍ ଚନ୍ଦ୍ରିକା '”ରେ ଉଲ୍ଲେଖ ଅଛି - 
“ବଚ ଅଅଁଳା ପାରାଗୁଣ୍ତି କୋଇଲେଖା ନେବ ସମ୍ପାଦି ! 
ବିଡଙ୍ଗ ରସ ଚାରି ପଳ ଆବର ଶିବ ଲିଙ୍ଗଫଳ 
କଞ୍ଚାଶାମୁକା ଷୋଳ ରତି ମର୍ଦଦନ କରିବ ସଙ୍ଗତି । 
ତାପରେ ଚିତ୍ର ଯେ କରିବ ପଥର ନରମ ହୋଇବ” 

୭୬ ସୂର୍ଯ୍ୟକ୍ଷେତ୍ର କୋଣାର୍କ 


ଶିଳ୍ପଚନ୍ଦିକାରେ ମଧ୍ଯ ଉଲ୍ଲେଖ ଅଛି ଯେ ପଥରକୁ ପଥର ସହିତ ଘଷି ଯୋଡ଼ିବା ପୂର୍ବରୁ କରାଳ 
ଢ଼ାଳି ପଥରକୁ ଯୋଡାଯାଏ । ଏହି କରାଳ ପ୍ରସ୍ତୁତି ପାଇଁ ସାତ ପଳ ଝୁଣା ସହିତ ୩୦ ମାଣ 
ବିରିକୁ ଅଗ୍ନିରେ ଦଗ୍ଧ କରି ଚକଟିବାକୁ ପଡିଥାଏ । ଏହି ପ୍ରଣାଳୀ ଅବଲମ୍ବନ କରାଯାଇ କୋଣୀର୍କ 
ମନ୍ଦିର ନିର୍ମାଣ କରାଯାଇଥଲା ! 


ଲୌହକଡି :- କୋଣାର୍କର ଶିଳାଖଣ୍ଡ ଯେପରି ଉତ୍ଳଳୀୟ କାରିଗରୀର ଶକ୍ତି ଓ କୌଶଳର 
ସୂଚନା ଦିଏ ସେହିପରି କୋଣାର୍କର ଲୌହକଡି ତଦାନୀନ୍ତନ ବୈଜ୍ଞାନିକ କୁଶଳତାର ପରିଚୟ 
ଦେଇଥାଏ । ମନ୍ଦିର ନିର୍ମାଣରେ ଅନେକ ଲୌହକଡି ବ୍ୟବହୃତ ହୋଇଅଛି । କେତେକ କଡିର 
ଲମ୍ବ ପ୍ରାୟ ୫୦ ଫୁଟ ଏବଂ ପରିଧ୍‌ ପ୍ରାୟ ୩ ପୁଟ ଥ୍ବାର ଜଣାଯାଏ । ପ୍ରତି କଡ଼ିର ଓଜନ ପ୍ରାୟ 
୨୦୦ ମହଣ ଥୁଲା | ଏଥ୍‌ରୁ ଜଣାଯାଏ ଯେ; କୋଣାର୍କ ଯୁଗରେ ଓଡ଼ିଶାର ଖଣି ମାନଙ୍କରୁ 
ପ୍ରଚୁର ଲୁହା ମିଳୁଥୁଲା ଏବଂ ଓଡ଼ିଶାରେ ମଧ୍ଯ ଉନ୍ନତ ଧରଣର ଲୁହା କାରଖାନା ମାନ ପ୍ରତିଷ୍ଠା 
ହୋଇଥ୍‌ଲା ଏବଂ ସେହି କାରଖାନା ମାନଙ୍କରୁ ଉନ୍ମଷ୍ଟ ଧରଣର ଲୁହାକଡି ଉତ୍ପାଦନ 
କରାଯୀଉଥ୍‌ଲା । କୋଣାର୍କରେ ଯେଉଁ ପ୍ରକାରର ଲୌହ କଡି ରହିଛି ସେ ପ୍ରକାରର ଲୌହକଡି 
ଅନ୍ୟତ୍ର ଦେଖାଯାଏ ନାହିଁ । ଏପରିକି ଦୁଇଶହ ବର୍ଷ ପୂର୍ବେ ୟୁରୋପରେ ମଧ୍ଯ କୋଣାର୍କ ଧରଣର 
ଲୁହା ଜିନିଷ ପ୍ରସ୍ତୁତ କରାଯାଇ ପାରୁ ନଥୁବା ଇଂରେଚ୍ଚ ଇଂଜିନିୟର ମାନେ ପ୍ରକାଶ କରିଛନ୍ତି । 
ତେଣୁ ଓଡ଼ିଶା କେବଳ ସ୍ଥାପତ୍ୟ ଶିଳ୍ପକଳା ବା ନୌବାଣିଜ୍ୟରେ ଉନ୍ନତ ନଥୁଲା; ଏହା ଶିଳ୍ପ ଓ 
ଲୌହ ଯନ୍ତ୍ରପାତି ନିର୍ମାଣ କରିବାରେ ମଧ୍ଧ ପ୍ରସିଦ୍ଧି ଲାଭ କରିଥୂଲା । ଏଥୁରୁ ସ୍ପଷ୍ଟ ସୂଚିତ ହୁଏ 
ଯେ; ସେ ସମୟରେ ଉତ୍ଚଳୀୟମାନେ ଉଭୟ ବିଜ୍ଞାନ ଓ ଇଂଜିନିଅରିଂ କଳାରେ ବିଶେଷ 
ପାରଦର୍ଶିତା ହାସଲ କରିଥଲେ । 


ଦୀର୍ଘ ସାତ ଶହ ବର୍ଷ ଧରି କୋଣାର୍କର ଏହି ଲୌହ କଡ଼ି ଗୁଡିକ ସମୁଦ୍ରର ଲୁଣି ପାଣି ଓ 
ପବନ ଖାଇ ପଡି ରହିଛି । ତଥାପି ଲବଣାକ୍ତ ଜଳବାୟୁର ପ୍ରଭାବ ତା ଉପରେ ପଡି ନାହିଁ । 
ଇଂଜିନିଅରମାନେ ମଧ୍ଯ ମତ ଦିଅନ୍ତି, କୋଣାର୍କର ଲୌହ କଡିରେ ଯେ ପ୍ରକାର ଶଗ୍ରି ନିହିତ 
ରହିଛି ତାହା ଅନ୍ୟ କୌଣସି ଆଧୁନିକ ବୈଜ୍ଞାନିକ ପ୍ରଣାଳୀରେ ପ୍ରସ୍ତୁତ ଲୌହ କଡିରେ ଦେଖାଯାଏ 
ନାହିଁ । ଢୋଣାର୍କର ଲୌହ କଡି ଆଧୁନିକ ବିଜ୍ଞାନ ଜଗତକୁ ଚମନତ କରିବା ସଂଗେ ସଂଗେ 
ଲୌହ ଶିଳ୍ପରେ ଉନ୍ନଳୀୟ ମାନଙ୍କର ଅତୁଳନୀୟ ଦକ୍ଷତା ପ୍ରକଟିତ କରିଥାଏ ! 


କୋଣାର୍କ ମନ୍ଦିରର ସ୍ଥାପତ୍ୟ ଶିଳ୍ପକଳା ଉତ୍ଛଳୀୟ କାରିଗରିର ଚରମ ପରାକାଷ୍ଠାର 
ନିଦର୍ଶନ । ଭଗ୍ଧ ମନ୍ଦିରର ଶିଳାରାଶି ଆଜି ମଧ୍ଯ ଦର୍ଶକ ମନରେ ଆନନ୍ଦ ଜାତ କରାଏ । ସେ 
ଯେତିକି ଆନନ୍ଦ ଅନୁଭବ କରେ ସେତିକି ପରିମାଣରେ ଆଶ୍ଚର୍ଯ୍ୟ ମଧ୍ୟ ହୋଇଯାଏ ! ତା ମନରେ 
ସୃଷ୍ଚିହୁଏ ଅଂସଖ୍ୟ ପ୍ରଶ୍ନବାଚୀ । କୋଣାର୍କର ସ୍ଥାପତ୍ୟ କଳାଭାସ୍କର୍ଯ୍ୟ ଦର୍ଶକର ହୃଦୟକୁ ଉତ୍‌ଫୁଲ୍ଲ 

ମନ୍ଦିର ନିର୍ମୀଣ ୭୭ 


କରିବା ସୁଂଗେ ସଂଗେ ତାକୁ ବିସ୍ମିତ ଓ ସ୍ତମ୍ଭୀଭୁତ କରିଦିଏ । କୋଣାର୍କର ନିର୍ମାଣ କୌଶଳ 
ଉଦ୍‌ଘାଟନ କରିବା ନିମନ୍ତେ ଆଜି ପର୍ଯ୍ୟନ୍ତ କୌଣସି ଏତିହାସିକ ବା ବୈଜ୍ଞାନିଜ ଇଂଜିନିଅର 
ସମର୍ଥ ହୋଇ ପାରି ନାହାନ୍ତି । କେବଳ “ˆ ନାନା ମୁନିଙ୍କର ନାନା ମତ” ନ୍ୟାୟରେ ଯାହାର 
ଜ୍ଞାନ କଳ୍ପନା ରାଜ୍ୟରେ ଯେତେଦୂର ଅଗ୍ରସର ହୋଇପାରେ ସେ ସେହିପରି ସେତିକି ମତ ବ୍ୟକ୍ତ 
କରେ |! ତେଣୁ ସେହି ସମସ୍ତ ମତବାଦର ସମୀଚିନତା ବା ଅସମୀଚିନତା ନିର୍ଣ୍ଣୟ କରିବା ଏକ 
ଦୂରୁହ ବ୍ୟାପାର ବୋଲି ମନେହୁଏ । 


କୋଣାର୍କ ମନ୍ଦିର ନିର୍ମାଣରେ ବାରଶହ କୁଶଳୀ କାରିଗର ଦିନରାତି ଅଜ୍ାନ୍ତ ପରିଶ୍ରମ 
କରି ମନ୍ଦିର ନିମାର୍ଣ କାଯ୍ୟରେ ନିୟୋଜିତ ଥୁଲେ । ମୁଖ୍ୟ କାରିଗର ବିଶୁ ମହାରଣାର ନିର୍ଦ୍ଦେଶରେ 
ସମସ୍ତେ କାର୍ଯ୍ୟ କରୁଥ୍‌ଲେ ! ମନ୍ତ୍ରୀ ଶିବେଇ ସାନ୍ତରା ମନ୍ଦିର ଦାୟିତ୍ଵରେ ରହି ଥାଆନ୍ତି । 
ସର୍ବୋପରି ସ୍ବୟଂ ରାଜା ଲାଙ୍ଗୁଳା ନରସିଂହ ଦେବ ଏବଂ ତାଙ୍କର ରାଣୀ ମଝିରେ ମଝିରେ ଆସି 
ମନ୍ଦିରର ନିର୍ମାଣ କାର୍ଯ୍ୟ ତଦାରଖ କରୁଥ୍‌ଲେ । ଶିଳ୍ପୀଗଣଙ୍କର କଠିନ ପରିଶ୍ରମ ଓ ଏକାଗ୍ରତା 
ଦେଖୁ ରାଜା ମୁଗ୍ଧ ହୋଇ ଯାଉଥୂଲେ । ମନ୍ଦିର ଦେହରେ ଥୁବା ଏକ ଦୃଶ୍ୟରୁ ଜଣାଯାଏ; 
ଏକାଗ୍ର ଚିତ୍ତରେ ମୂର୍ଭି ଗତୁଥ୍୍‌ବା ଏକ ଶିଳ୍ପୀଙ୍କୁ ରାଜା ସ୍ତହସ୍ତରେ ପାନ ଅର୍ପଣ କରୁଛନ୍ତି । 


ଗଠନ ପ୍ରାଣାଳୀ :- କୋଣାର୍କ ମନ୍ଦିରର ଗଠନ ପ୍ରଣାଳୀ ଓଡ଼ିଶାର ଅନ୍ୟାନ୍ୟ ବଡ଼ ବଡ଼ 
ମନ୍ଦିରମାନଙ୍କ ସଦୃଶ ଏକ ଡ଼ାଞ୍ଚାରେ ନିର୍ମିତ ! ପୁରୀ ଓ ଭୁବନେଶ୍ବର ପ୍ରଭୃତି ମନ୍ଦିର ମାନଙ୍କରେ 
ଚାରୋଟି ବିଭାଗ ପରିଲକ୍ଷିତ କରାଯାଏ । ପ୍ରଧାନ ମନ୍ଦିରକୁ ବଡ଼ ଦେଉଳ ବା ବିମାନ କୁହାଯାଏ । 
ତାହା ପାଖକୁ ଲାଗି ସମ୍ମୁଖ ଭାଗରେ ମୁଖଶାଳା ଏବଂ ମୁଖଶାଳାକୁ ଲାଗି ନାଟ ମନ୍ଦିର ଓ ଭୋଗ 
ମଣ୍ଡପ ରହିଥାଏ । ଏହି ପ୍ରତ୍ୟେକଟି ବିଭାଗ ମନ୍ଦିର ଆକାରରେ ନିର୍ମିତ ହୋଇ ପରସ୍ପର ସହିତ 
ସଂଲଗ୍ନ ଥାଇ ଏକ ସରଳ ରେଖାରେ ଅବସ୍ଥିତ ହୋଇଥାଆନ୍ତି । ବଡ଼ ଦେଉଚଟି ଅନ୍ୟାନ୍ୟ 
ମନ୍ଦିର ମାନଙ୍କ ଠାରୁ ଉଚ୍ଚତମ । ଏହି ମନ୍ଦିର ଗୁଡ଼ିକ ଏକ ପୀଠ ଉପରେ ନିର୍ମିତ ହୋଇଥାଏ । 
ପ୍ରତି ମନ୍ଦିରର ଦ୍ଵାର ପରସ୍ପର ସହିତ ସଂଯୁକ୍ତ ଥାଏ । ବଡ଼ ଦେଉଳ ଭିତରକୁ ମୁଖଶାଳା ମଧ୍ଯ 
ଦେଇ ମାତ୍ର ଗୋଟିଏ ଦ୍ଵାର ଥାଏ । କିନ୍ତୁ ଅନ୍ୟ ମନ୍ଦିର ମଧ୍ଷକୁ ଦୁଇ ବା ତତୋଧ୍‌କ ଦ୍ଵାର ଥାଏ ! 


ଓଡ଼ିଶାର ବଡ଼ ବଡ଼ ମନ୍ଦିର ମାନଙ୍କରେ ବଡ଼ ଦେଉଳ ସହିତ ମୁଖଶାଳା, ନାଟ ମନ୍ଦିର ଓ 
ଭୋଗ ମଣ୍ଡପ ଥାଏ | ଅନ୍ୟ କେତେକ ମନ୍ଦିରରେ କେବଳ ବଡ଼ ଦେଉଳ ସହିତ ମୁଖଶାଳା 
ଥାଏ । କେତେକ ମନ୍ଦିରରେ ମୁଖଶାଳା ମଧ୍ଯ ନଥାଏ ! ଏଥୁରୁ ଜଣାଯାଏ କେବଳ ଆବଶ୍ୟକତା 
ସ୍ଥଳେ ମନିର ସହିତ ମୁଖଶାଳା, ନାଟମନ୍ଦିର ଓ ଭୋଗମଣ୍ଡପ ନିର୍ମିତ ହୋଇଥାଏ । ପୁରୀ 
ଜଗନ୍ନାଥ ମନ୍ଦିର ଓ ଭୁବନେଶ୍ବର ଲିଙ୍ଗରାଜ ମନ୍ଦିରର ଭୋଗମଣ୍ଡପ ମନ୍ଦିର ସହିତ ନିର୍ମାଣ ନହୋର 
ତାହା ମନ୍ଦିର ନିର୍ମାଣର ବହୁ କାଳ ପରେ ନିର୍ମିତ ହୋଇଥୂ୍‌ବାର ଜଣାଯାଏ । ତେଣୁ ଭୋଗ 

୭୮ ସୂର୍ଯ୍ୟକ୍ଷେତ୍ର କୋଣୀର୍କ 


ମଣ୍ଡପ ବା ନାଟ ମନ୍ଦିର ମନ୍ଦିରର ଏକ ଅତ୍ୟାବଶ୍ୟକୀୟ ଅଂଶ ବିଶେଷ ନୁହେଁ । କିନ୍ଧୁ ମୁଖଶୀଳାଟି 
ମନ୍ଦିରର ଏକ ଅତ୍ୟାବଶ୍ୟକୀୟ ଅଂଶ ରୂପେ ପରିଗଣିତ ହୁଏ । କାରଣ ଦର୍ଶକମାନେ ଏହି 
ମୁଖଶାଳା ମଧ୍ୟରେ ଠିଆ ହୋଇ ମନ୍ଦିର ମଧ୍ଯରେ ସିଂହାସନ ଉପରେ ବିରାଜିତ ଠାକୁରମାନଙ୍କର 
ଦର୍ଶନ ଲାଭ କରିଥାଆନ୍ତି । ଓଡ଼ିଶାର ପ୍ରାୟ ଅଧୁକାଂଶ ମନ୍ଦିରରେ ମୁଖଶାଳା ଥ୍ବାର 
ଦେଖାଯାଏ 


ସାଧାରଣତଃ ବଡ଼ ଦେଉଳ ବା ବିମାନଟି ରେଖ ଆକାରରେ ନିର୍ମିତ ହୋଇଥାଏ ଏବଂ 
ମୁଖଶାଳା, ନାଟମନ୍ଦିର ଓ ଭୋଗମଣ୍ଡପ ପୀଢ଼ ଆକାରରେ ନିର୍ମିତ ହୋଇଥାଏ । କେତେକ 
ମନ୍ଦିରର ଭୋଗମଣ୍ଡପ ଓ ନାଟମନ୍ଦିର ସମତଳ ଛାତ ଆକାରରେ ବା ଗଡାଣିଆ ଛାତ ଆକାରରେ 
ଥ୍ବାର ମଧ୍ଯ ଦେଖାଯାଏ ! 


କୋଣାର୍କ ମନ୍ଦିରରେ ଦୂଇଟି ବିଭାଗ ରହିଛି - ବଡ଼ ଦେଉଳ ବା ବିମାନ ଓ ମୁଖଶାଳା । 
ଏହି ଦୁଇଟି ଗୋଟିଏ ପୀଠ ଉପରେ ସଂଯୁକ୍ତ ହୋଇ ନିର୍ମିତ ହୋଇଛି । ବଡ଼ ଦେଉଳଟି ରେଖ 
ଦେଉଳ ଓ ମୁଖଶୀଳାଟି ପୀଢ଼ ଦେଉଳ ଆକାରରେ ନିର୍ମିତ ହୋଇଥଲା ! ଦେଉଳ ଓ ମୁଖଶାଳା 
ଉଭୟ ଏକ ରଥ ଆକାରରେ କଳ଼ିତ ହୋଇ ନିର୍ମିତ ହୋଇ ଅଛି । ରଥ ମାନଙ୍କରେ ଚକ ସଂଯୁକ୍ତ 
ପୀଠଟି ଯେପରି ପ୍ରଶସ୍ଥ ଥାଏ ; ଏଠାରେ ମଧ୍ଯ କୋଣାର୍କ ମନ୍ଦିରର ପୀଠଟି ଅତ୍ୟନ୍ତ ବିସ୍ତୃତ । 
ଏପରି ପ୍ରଶସ୍ଥ ପୀଠ ଥୁବା ମନ୍ଦିର ଅନ୍ୟତ୍ର ଦେଖାଯାଏ ନାହିଁ । ପୀଠଟି ମଧ୍ଯ ଏକ ସ୍ବତନ୍ତ୍ର 
ପ୍ରଣାଳୀରେ ନିର୍ମିତ ହୋଇଛି । ଓଡ଼ିଶାର ଅନ୍ୟ କୌଣସି ମନ୍ଦିରରେ ପୀଠର ବିଶେଷତ୍ଵ 
ଉପଲବ୍ଧ କରିହୁଏ ନାହିଁ । ଏପରିକି ପୀଠର ଆବଶ୍ୟକତା ମଧ୍ଯ କେତେକ ସ୍ଥାନରେ ଆଦୌ 
ନଥାଏ | 


କୋଣାର୍କ ମନ୍ଦିରଟି ସୂର୍ଯ୍ୟଙ୍କ ରଥ ଆକାରରେ ନିର୍ମିତ ହୋଇଅଛି । ରକ୍‌ ବେଦ 
ସଂହିତାରେ ଉଲ୍ଲେଖ ଅଛି ଯେ “ରଥସ୍ଗୁଂ ଭାସ୍କରଂ ଦୃଷ୍ଟ। ପୁନର୍ଜନ୍ନ ନବିଦ୍ୟତେ? । ଅର୍ଥୀତ୍‌ 
ରଥାରୁଢ଼ ସର୍ଯ୍ୟଙ୍କୁ ଦର୍ଶନ କଲେ ମନୁଷ୍ଯ ପୁନର୍ଜନ୍ମନରୁ ମୁକ୍ତି ପାଏ । ତେଣୁ କୋଣାର୍କରେ 
ସୂର୍ଯ୍ୟନାରାୟଣଙ୍କ ମନ୍ଦିର ସୂର୍ଯ୍ୟରଥ ଆକାରରେ ନିର୍ମିତ ଏବଂ ତାହା ଭକ୍ତ ମାନଙ୍କର ମଙ୍ଗଳପ୍ରଦ 
ଅଟେ । ବିଷ୍ଣୁ ପୁରାଣରେ ସୂର୍ଯ୍ୟଙ୍କ ରଥର ସବିଶେଷ ବର୍ଣ୍ଣନା ଉଲ୍ଲେଖ କରାଯାଇଛି । ସୂର୍ଯ୍ୟଙ୍କ 
ରଥ ଏକ ଚକ୍ର ବିଶିଷ୍ଟ । ଏହି ଚକ୍ରର ନାମ ସମ୍ବସର | ଏଥ୍‌ରେ ଥବା ଦ୍ଵାଦଶ ଅର ଦ୍ଵାଦଶ ମାସ, 
ଷଡ ନେମି ଷଡ ରତୁ ଏବଂ ନାଭି ଦୟ ଚତୁମୀସ୍ୟାର ପ୍ରତୀକ ! ସୂର୍ଯ୍ୟଙ୍କ ରଥରେ ରଷି, ଗନ୍ଧର୍ବ, 
ଅପସରା, ଯକ୍ଷ, ସର୍ପ ଓ ରାକ୍ଷସ ସମସ୍ତେ ଅଧ୍ଷ୍ପିତ । ରଥରେ ମୁନିରଷି ମାନେ ସ୍ତବ ପାଠ 
କରନ୍ତି, ଗନ୍ଧର୍ବଗଣ ସୂର୍ଯ୍ୟଙ୍କର ଗୁଣଗାନ କରନ୍ତି, ଅପ୍ସରା ମାନେ ନୃତ୍ୟ କରନ୍ତି, ରାକ୍ଷସ ଗଣ 
ଅନୁଗମନ କରନ୍ତି, ସର୍ପଗଣ ବହନ କରନ୍ତି, ଯକ୍ଷମଣ ଆକର୍ଷଣ କରନ୍ତି, ଏବଂ ବାଲ୍ୟଖୁଲ୍ୟାଦି 

ମନ୍ଦିର ନିର୍ମାଣ ୭୯ 


ରଖି ବାଳକ ଗଣ ସୂର୍ଯ୍ୟଙ୍କର ସ୍ତବ ପାଠ କରନ୍ତି । ରଥରେ ସୂର୍ଯ୍ୟଦେବଙ୍କ ସହିତ ବ୍ରହ୍ମା, ବିଷୁ ଓ 
ଶିବ ଆଦି ଦେବତାଗଣ ସ୍ଥାପିତ ହୁଅନ୍ତି । ତେଣୁ ପୁରାଣ ବର୍ଣ୍ଣନା ଅନୁଯାୟୀ କୋଣାର୍କ ସୂର୍ଯ୍ୟ 
ମହିର ସୂର୍ଯ୍ୟଙ୍କ ରଥ ଆକାରରେ ନିର୍ମିତ ହେବା ସହିତ ପୁରାଣରେ ଉଲ୍ଲେଖଥ୍‌ବା ସମସ୍ତ ଦେବ, 
ନର, ରାକ୍ଷସ, ଜୀବଜନ୍ତୁ ଓ ବୃକ୍ଷଲତାଦିଙ୍କର ମୂର୍ରି ଓ ଚିତ୍ରକଳମାନ ମନ୍ଦିର ଗାତ୍ରରେ ଅବସ୍ଥାପିତ 
କରାଯାଇଛି । କୋଣାର୍କ ମନ୍ଦିର ସୂର୍ଯ୍ୟଙ୍କ ରଥ ଆକାରରେ ନିର୍ମିତ ହୋଇଥ୍‌ବାରୁ ଏଥୁରେ ବାର 
ହଳ ( ୨୪ଟି )ଚକ ଓ ସାତଟି ଅଶଵ ସଂଯୋଜିତ ହୋଇଛନ୍ତି । ପୀଠ ଦେହରେ ଥବା କାରୁକାର୍ଯ୍ୟ 
ମନ୍ଦିର ଦେହରେ ଥବା କାରୁକାର୍ଯ୍ୟ ଅପେକ୍ଷା ଉନ୍କଷ୍ଟ ମନେହୁଏ । ତେଣୁ କୋଣାର୍କ ମନ୍ଦିରର 
ବର୍ଣ୍ଣନା କରିବା ନିମେନ୍ତ ମନ୍ଦିରରେ ବିଭିନ୍ନ ବିଭାଗର ପୃଥକ୍‌ ପୃଥକ୍‌ ଆଲୋଚନା ଆବଶ୍ୟକ 
ମନେହୁଏ ! 


କୋଣାର୍କର ଅନ୍ୟ ଏକ ବ୍ୟତିକ୍ରମ ହେଉଛି ତାର ନାଟ ମନ୍ଦିର । ଏଠାରେ ନାଟ ମନ୍ଦିରଟି 
ବଡ ଦେଉଳ ସହିତ ସଂଯୁକ୍ତ ନହୋଇ ତାର ସମ୍ମୁଖରେ କିଞ୍ଚୁତ ବ୍ୟବଧାନରେ ଅନ୍ୟ ଏକ ସ୍ବତନ୍ତ୍ର 
ପୀଠ ଉପରେ ନିର୍ମିତ ହୋଇଅଛି । କିନ୍ଧ ଭୟ ପୀଠର ଉଚ୍ଚତା ପ୍ରାୟ ସମାନ ଏବଂ ସୁକ୍ଷ୍ମ ଶିଳ୍ପ 
କଳାରେ ମଧ୍ଯ ଦୁହେଁ ପରସ୍ପର ସହିତ ତୁଳନୀୟ ! 


କୋଣାର୍କ ମନ୍ଦିରର ପଛ ପାର୍ଶ୍ବରେ ସୂର୍ଯ୍ୟଙ୍କର ପତ୍ନୀ ଛାୟା ଦେବୀଙ୍କର ମନ୍ଦିର ଏବଂ 
ସମ୍ମୁଖ ଦୁଇ ପାର୍ଶ୍ବରେ ସ୍ମାନ ମଣ୍ଡପ, ଦୋଳ ମଶ୍ଡପ, ରୋଷ ଘର ତଥା ଅନ୍ୟାନ୍ୟ କେତୋଟି 
ମନ୍ଦିର ଥ୍ବାର ଅନୁମିତ ହୁଏ । ଠାକୁରଙ୍କ ବ୍ୟବହାର ନିମନ୍ତେ ରୋଷଘର ନିକଟରେ ଗୋଟିଏ 
ପଥର ବାଞ୍ପିକୂପ ଓ ସର୍ବସାଧାରଣଙ୍କ ବ୍ୟବହାର ନିମନ୍ତେ ଉତ୍ତର ପାର୍ଶ୍ଵରେ ଏକ ବଡ ବାନ୍ଧି ମଧ୍ଯ 
ରହିଛି । 

ମନ୍ଦିରର ଚତୁଃପାର୍ଶ୍ଵରେ ସୁଉଚ୍ଚ ପ୍ରାଚୀର ଏବଂ ସମ୍ମୁଖ ଭାଗରେ ଏକ ଦ୍ଵାର ରହିଛି । 
ଏହା ମନ୍ଦିରର ସିଂହଦ୍ଧାର ବୋଲି କଥ୍ତ ହୁଏ ! 

< 


ସୁର୍ଯ୍ୟ ମନ୍ଦିରୱପୀଠ 


ସୂର୍ଯ୍ୟ ମନ୍ଦିର ଓ ତାର ମୁଖଶାଳା ଏକ ପୀଠ ଉପରେ ରଥ ଆକରରେ ନିର୍ମିତ । 
ଭୂପୃଷ୍ଠଠାରୁ ଏହି ପୀଠର ଉଚ୍ଚତା ୧୬ ଫୁଟ ୬ ଇଞ୍ଚ ( ୫.୦ ୨୯ମିଟର ) | ପୀଠର ତଳ ପତ୍ତନର 
ଉଚ୍ଚତା ଏକ ଫୁଟ ଏବଂ ତାହା ଉପରେ ପୀଠର ଅବସ୍ଥିତ । ଏହି ପୀଠଟି ଦୂଇ ଭାଗରେ ବିଭକ୍ତ 
ଯଥା :- ତଳ ପୀଠ ଓ ଉପର ପୀଠ ବା ଖୁର ପୀଠ | 


ପୀଠର ତଳ ପରନ = ୧ ଫୁଟ 
ତଳ ପୀଠ = ୧୩ ଫୁଟ ୩ ଇଞ୍ଚ 
ଉପର ପୀଠ = ୨ ଫୁଟ ୩ ଇଞ୍ଚ 


ଭୂପୃଷ୍ଠ ଠାରୁ ମୋଟ ଉଚ୍ଚତା = ୧୬ ଫୁଟ ୬ ଇଞ୍ଚ 


ପୀଠର ତଳ ପତ୍ତନର ଚତୁର୍ଦିଗରେ ଏକ ଧାଡିବନ୍ଧା ହାତୀ ମୂ୍ି ଖୋଦିତ ହୋଇଛି । 
ହାତୀମାନଙ୍କର କାର୍ଯ୍ୟ କଳାପ ଦୃଶ୍ଯ ଅତ୍ୟନ୍ତ ଚିତ୍ତାକର୍ଷକ ଓ ମନମୁଗ୍ଧକର | ସେମାନଙ୍କର 
ପାରସ୍ପରିକ କୌତୁହଳପୂର୍ଣ୍ଣ ଖେଳ, ସନ୍ତାନ ବାତ୍ସଲ୍ୟ ତଥା ବୀରତ୍ଵ ପ୍ରଦର୍ଶନ ଆଦି ଦୃଶ୍ୟଗୁଡିକ 
ଅତ୍ୟନ୍ତ ଜୀବନ୍ତ ମନେହୁଏ ! ଏହି ଶ୍ରେଣୀରେ ପ୍ରାୟ ଦୁଇ ସହସ୍ର ହସ୍ତୀ ମୂରି ରହିଛନ୍ତି । ଏହା 
ବ୍ୟତୀତ ହସ୍ତୀ ଶ୍ରେଣୀ ମଝିରେ ଅଶ୍ଵବାହିନୀ, ପଦାତିକ ବାହିନୀ, ସବାରୀ ବାହକ, ଭାର 
ବାହକ, ଶଗଡିଆଙ୍କର ପଥପ୍ରାନ୍ତ ରୋଷେଇ ଓ ନାନା ପ୍ରକାର ଶିକାର, ଯୁ ଓ ଲଢ଼େଇର 
ଦୃଶ୍ୟମାନ ରହିଛି । 


ତଳ ପତ୍ତନ ଉପରେ ମନ୍ଦିରର ପୀଠ ଏବଂ ପୀଠ ମଧ୍ଯରେ ଚକ ଓ ଅଶ୍ଵମାନ ଅବସ୍ଥାପିତ | 
ଏହି ପୀଠର ଉଚ୍ଚତା ୧୩ ଫୁଟ ୩ ଇଞ୍ଚ | ସମଗ୍ର ପୀଠ ଦେହରେ ଚକ ଗୁଡିକର ବିଶେଷତ୍ଵ 
ବିଶେଷ ଭାବରେ ଉପଲବ୍ଧ୍‌ କରାଯାଏ । ଚକ ଉପରକୁ ଥବା ଉପର ପୀଠର ଉଚ୍ଚତା ୨ ଫୁଟ 
୩ ଇଞ୍ଚ | ଉପର ପୀଠରେ ତଳ ପତ୍ତନ ସଦୃଶ ଧାଡି ବନ୍ଧା ହସ୍ତୀ ବାହିନୀ, ଅଶ୍ଵ ବାହିନୀ ଓ 
ସୈନ୍ୟ ବାହିନୀର ଚିତ୍ରମାନ ରହିଛି । ଏହି ଉପର ଅଂଶର ଅଧ୍କଂଂଶ ଭାଗ ଭାଙ୍ଗି ଯାଇଥଲା ! 
ତାହା ପୁନଶ୍ଚ ନୂତନ ପଥର ଦ୍ଵାରା ନିର୍ମାଣ କରାଯାଇଛି ! ପୀଠର ନିମ୍ବ ଓ ଉପର ଏହି ଦୂଇ 
ଅଂଶର ଦୃଶ୍ୟ ଅତ୍ୟନ୍ତ ମନମୁଗ୍ଧକର | ପୀଠର ଚତୁଃପାର୍ଶ୍ଵରେ ଏପରି ଦୂଇଟି ଧାଡି ବନ୍ଧା ଦୃଶ୍ୟ 
ପୂର୍ବ କାଳର ଯୁଦ୍ଧ ଯାତ୍ରାର ପ୍ରକୃଷ୍ଟ ଚିତ୍ର ଉପସ୍ଥାପନ କରିପାରିଛି । 

ସୂର୍ଯ୍ୟ ମନ୍ଦିର- ପୀଠ re 


ପୀଠର ମଧ୍ଯ ଭାଗରେ କାରୁକାର୍ଯ୍ୟ ପୂର୍ଣ୍ଣ ଚକ ଗୁଡିକ ମୁଖ୍ୟ ସ୍ଥାନ ଗ୍ରହଣ କରିଛି । ଚକ 
ବ୍ୟତୀତ ପୀଠ ଦେହରେ ଅନେକ ସୁକ୍ଷ୍ମ କାରୁକାର୍ଯ୍ୟମାନ ରହିଛି ! ତାହା ମଧ୍ଯରେ ଗଜ-ବିଡାଳ, 
ନର-ବିଡାଳ, ଶିକାର ଦୃଶ୍ୟ, ରାଜ ଦରବାର ଦୃଶ୍ୟ, ଉପାସନା ଦୃଶ୍ୟ, ନାଗ-କନ୍ୟୀ, ନାଗ- 
ନାଗିନୀ ତଥା ଜାଲି ଓ ପୁଷ୍ଠଲତାର ସୁନ୍ଦର ଦୃଶ୍ୟମାନ ରହିଛି । ଏହା ବ୍ୟତୀତ ପୀଠ ଦେହରେ 
ଥୁବା କେତେକ ଆକର୍ଷଣୀୟ ଦୃଶ୍ୟର ବର୍ଣ୍ଣନା ନିମ୍ପରେ ଦିଆଯାଇଛି । 


ଚକ :- କୋଣାର୍କ ମନ୍ଦିରଟି ସୂର୍ଯ୍ୟକର ରଥ ଆକାରରେ ନିର୍ମିତ ହୋଇଥ୍‌ୁଲା । ସୂର୍ଯ୍ୟ 
ସପ୍ତାଶ୍ଵ ସଂଯୋଜିତ ରଥରେ ପୃଥ୍ବୀ ପ୍ରଦକ୍ଷିଣ କରୁଥ୍ବାର ପୁରାଣ ମାନଙ୍କରେ ବର୍ଣ୍ଣନା 
କରାଯାଇଛି । କୋଣାର୍କର ଶିଳ୍ପୀ ସୂର୍ଯ୍ୟ ମନ୍ଦିରକୁ ଏକ ସପ୍ତାଶ୍ଵ ସଂଯୋଜିତ ରଥ ଆକାରରେ 
କଳ୍ପନା କରି ନିର୍ମାଣ କରିଥ୍‌ଲେ | ରଥ ହେଉଛି ସମ୍ବସସରର ପ୍ରତୀକ । ସୂର୍ଯ୍ୟଙ୍କ ରଥରେ ଗୋଟିଏ 
ମାତ୍ର ଚକ ଥୂବାର ପୁରାଣ ମାନଙ୍କରେ ବର୍ଣ୍ଣନା କରାଯାଇଛି । କିଜୁ ଗୋଟିଏ ଚକ ଉପରେ 
କୋଣାର୍କ ପରି ଏକ ବିଶାଳକାୟ ମନ୍ଦିର ରଥ ଆକାରରେ ନିର୍ମାଣ କରିବା ବାସ୍ତବ ଜଗତରେ 
ସମ୍ଭବପର ନୁହେଁ । ତେଣୁ କୋଣାର୍କର ଶିଳ୍ପୀ ଚବିଶ ଗୋଟି ଚକ ଉପରେ କୋଣାର୍କ ମନ୍ଦିରକୁ 
ରଥ ଆକାରରେ ନିର୍ମାଣ କରିଥିଲେ ! ଏହି ୨୪ ଗୋଟି ବା ୧୨ ହଳ ଚକ ବର୍ଷକର ୧୨ 
ମାସର ପ୍ରତୀକ । ଅର୍ଥାତ୍‌ ପ୍ରତି ହଳ ଚକ ପ୍ରତି ମାସର ଶୁକ୍ଳ ଓ କୃଷ୍ଣ ଏହି ଦୁଇ ପକ୍ଷର ସଙ୍କେତ । 
ଚକ ଦେହରେ ଥୁବା ୮ଟି ଅର ଅଷ୍ଟ ପ୍ରହରର ପ୍ରତୀକ ବୋଲି ଅନେକ ମତ ଦିଅନ୍ତି । ଆଉ ମଧ୍ଧ 
କେତେକ କହନ୍ତି ସୂର୍ଯ୍ୟଙ୍କର ସକାଳ ଠାରୁ ସଞ୍ଜ ମଧ୍ଯରେ ବିଭିନ୍ନ ଅବସ୍ଥାନ ଅନୁସାରେ ଚକ 
ମଧ୍ଯରେ ଥୂବା ଅର ଓ ପଇ ଉପରେ ଯେଉଁ ଛାଇ ପଡ଼ିଥାଏ ସେଥୂରୁ ସମୟର ସଠିକ୍‌ ସୂଚନା 
ମିଳିଥାଏ ! ତେଣୁ ଏହି ଚକ ଗୁଡ଼ିକ ସୂର୍ଯ୍ୟ ଘଣ୍ଟା ଭଳି ସମୟର ସୂଚନା ଦିଏ । କିନ୍ତୁ ଏପ୍ରକାର 
ଗଣନା ଭ୍ରମାତ୍ସକ ଓ ଅବାନ୍ତର ମନେହୁଏ ! 


ପୀଠ ଦେହରେ ୨୪ ଗୋଟି ଚକ ଲାଗିଛି । ପଥର ଖୋଦିତ ଏହି ଚକ ଗୁଡ଼ିକର 
ସୁକ୍ଷ୍ମ କାରୁକାର୍ଯ୍ୟ ଅତ୍ୟନ୍ତ ମନମୁଗ୍ଧକର | ପୀଠର ଦକ୍ଷିଣ ପାର୍ଶ୍ଵରେ ୧୨ ଗୋଟି ଏବଂ ଉତ୍ତର 
ପାର୍ଶ୍ଧରେ ୧୨ ଗୋଟି ଚକ ରହିଛି । ବଡ଼ ଦେଉଳର ଦକ୍ଷିଣ ଓ ଉତ୍ତରରେ ୬ଟି ଲେଖାଏଁ 
୧୨ଟି, ମୁଖ ଶାଳାର ଦକ୍ଷିଣ ଓ ଉତ୍ତରରେ ୪ଟି ଲେଖାଏଁ ୮ଟି ଏବଂ ପୂର୍ବ ପାହାଚର ଦକ୍ଷିଣ ଓ 
ଉତ୍ତରରେ ୨ଟି ଲେଖାଏଁ ୪ଟି ଏପରି ସମୁଦାୟ ୨୪ ଗୋଟି ଚକ ରହିଛି । 


ପ୍ରତ୍ୟେକ ଚକର ବ୍ୟାସ ୯ ଫୁଟ ୯ ଇଞ୍ଚ ( ୨.୯୭ ମିଟର ) ଏବଂ ସେଥୂରେ ୮ ଗୋଟି 
ମୋଟା ଓ ୮ ଗୋଟି ସରୁ ଅର ଲାଗିଛି ! ଚକ ତୁମ୍ଭର ବ୍ୟାସ ୧ ଫୁଟ ୧୦ ଇଞ୍ଚ ( ୦.୫୫୮ ମି:) 
ଏବଂ ତୁମ୍ବ ଭିତରୁ ଅଖର ଚୁଳି ୧୧ ଇଞ୍ଚ ( ୦.୨୭୯ ମି:) ବାହାରକୁ ବାହାରି ଅଛି । ଏହି 
ଅଖବଚୁଳିର ବ୍ୟାସ ୯ ଇଞ୍ଚ ( ୦.୨୨୮ ମି:) । ପଇଠାରୁ ତୁମ୍ବ ପର୍ଯ୍ୟନ୍ତ ଅରର ଲମ୍ବ ୩ ଫୁଟ ୩ 

୮୨ ସୂର୍ଯ୍ୟକ୍ଷେତ୍ର କୋଣାର୍କ 


ଇଞ୍ଚ ( ପ୍ରାୟ ୧ ମିଟର ) ! ପଇର ପ୍ରସ୍ଥ ୮ ଇଞ୍ଚ ( ୦.୨ ୦୩ମି:) । ମୋଟା ଅର ଗୁଡ଼ିକର 
ମଧ୍ଯଭାଗ ତୁଳନାତ୍ସକ ଭାବରେ ଅତ୍ୟନ୍ତ ପ୍ରଶସ୍ଥ । ଏହି ମଧ୍ଯ ଭାଗର ପ୍ରଶସ୍ଥ ଅଂଶରେ ବିଭିନ୍ନ 
ମୂର୍ରିମାନ ଖୋଦିତ ହୋଇଅଛି । 


ଚକର ପ୍ରତ୍ୟେକ ଅଂଶ ସୁକ୍ଷ୍ମ ଶିଳ୍ପକଳାରେ ପୂର୍ଣ୍ଣ । ଏଥ୍‌ରେ ବିଷ୍ଣୁଙ୍କର ବିଭିନ୍ନ ଅବତାର, 
ବିଭିନ୍ନ ଦେବଦେବୀ, ଗଜଲକ୍ଷ୍ମୀ, ଗଜାରୋହୀ, ଅଶ୍ଵାରୋହୀ, ଅଳସ କନ୍ୟା, ଦେବ ଉପାସନା, 
ନର୍ଭକୀ, ଶୟନ ପଲଙ୍କର ଦୃଶ୍ୟମାନ ରହିଛି । ଏଥୁରେ ମଧ୍ଯ ନଗ୍ନ ଯୌନ ମୂର୍ରି ମାନଙ୍କର ଦୃଶ୍ୟ 
ବାଦ୍‌ ଯାଇ ନାହିଁ । ଏହି ଚକ ଗୁଡ଼ିକ ମଧ୍ୟରୁ ଛଅଟି ଚକ ବିଶେଷ ଭାବରେ ଭାଙ୍ଗିଯାଇଥୁଲା ! 
ସେହି ଚକ ଗୁଡ଼ିକର ଭଗ୍ନ ଅଂଶ ଗୁଡ଼ିକ ସମତଳ ପଥର ଖଝଂଜା ଯାଇ ମରାମତି କରାଯାଇଛି । 
ଅନ୍ୟ ଯେଉଁ ଚକ ଗୁଡ଼ିକ ରହିଛି ସେଗୁଡ଼ିକ ମଧ୍ଯ ସଂପୂର୍ଣ୍ଣ ନିଖୁଣ ଅବସ୍ଥାରେ ନାହିଁ । ଯେଉଁ 
କେତୋଟି ଚକ କିଞ୍ଚତ ପରିମାଣରେ ନିଖୁଣ ଅବସ୍ଥାରେ ରହିଛି ତାହାର ପ୍ରତ୍ୟେକଟି ଦୃଶ୍ୟ ତଥା 
ତାର ସୂକ୍ଷ୍ମ କାରୁକାର୍ଯ୍ୟ ଦର୍ଶକମାନଙ୍କୁ ମୁଗ୍ଧ କରିଦିଏ ! 


ସୂର୍ଯ୍ୟ ମନ୍ଦିରରେ ଏହି ଚକ ଗୁଡ଼ିକର ଅବସ୍ଥିତି ଦର୍ଶକ ମନରେ ଅନେକ ଚିନ୍ତାଧାରା 
ପ୍ରକାଶ କରିଥାଏ । ପ୍ରଥମତଃ ଏହା ହେଉଛି ସୂର୍ଯ୍ୟଙ୍କର ମନ୍ଦିର ଏବଂ ସୂର୍ଯ୍ୟ ହେଉଛନ୍ତି ଏହି 
ବିଶ୍ଵର ସୃଷ୍ଠି ଓ ସ୍ପିତିର ମୂଳଉତ୍ସ । ତେଣୁ ଜୀବ ଜଗତର ସମସ୍ତ ଜୀବନ, କାଳ ଓ ସୃଷ୍ଚି ତାଙ୍କରି 
ନିର୍ଦ୍ଦେଶ ମତେ ପରିଚାଳିତ ! କୋଣାର୍କ ମନ୍ଦିରରେ ମଧ୍ଯ ଜୀବ ଜଗତର ସମସ୍ତ ଦୃଶ୍ୟ ନିହିତ 
ରହିଛି । ତାହା ମଧ୍ଯରେ ରହିଛି ମନୁଷ୍ୟ ଜୀବନର ଆଜନ୍ମ ମୃତ୍ୟୁ ବିଭିନ୍ନ କାଳର ଭିନ୍ନ ଭିନ୍ନ 
ଜୀବନ ଓ ସୃଷ୍ଟିର ଲୀଳାଖେଳା । ଏହି ସମସ୍ତ ଦୃଶ୍ୟ ଯେଉଁ ମନ୍ଦିରରେ ରହିଛି ତାହାର ପରିଚାଳନା 
କରୁଛି ଏହି ଚକ ଗୁଡ଼ିକ । ତେଣୁ ଏହି ଚକ ଗୁଡ଼ିକ କେବଳ ପଥରର ନିର୍ଜ୍ୀବ ଚକ ନୁହେଁ | 
ସେଗୁଡ଼ିକ ହେଉଛି ଜୀବନ କାଳ ଓ ସୃଷ୍ଟିର ପ୍ରତୀକ - ଜୀବନ ଚକ (Wheel of Life) କାଳ 
ଚକ୍ର (Wheel of Time) G ସୃଷ୍ଠିଚକୁ (Cycle of creation) | 


କୋଣୀର୍କ ଚକ ଆଜି ସମଗ୍ର ପୃଥ୍ବୀରେ ସୁପରିଚିତ । ସରକାରୀ ତଥା ବେସରକାରୀ 
ଅନୁଷ୍ଠାନ ମାନଙ୍କରେ କୋଣାର୍କ ଚକ ସେମାନଙ୍କର ପ୍ରତୀକ (Symbol) ରୂପେ ଗୃହୀତ ହୋଇଛି ! 
ଖଡ଼ି ପଥର ଓ କାଠରେ ନିର୍ମିତ କୋଣାର୍କର ଛୋଟ ଛୋଟ ଚକ ଦେଶ ବିଦେଶରେ ବହୁଳ ଭାବରେ 
ବିକ୍ରି ଚାଲିଛି ! କୋଣାର୍କର ସୂକ୍ଷ୍ମସ୍ଥାପତ୍ୟ ମଧ୍ୟରେ ଏହି ଚକ ଗୁଡ଼ିକ ଶ୍ରେଷ୍ଠ ସ୍ଥାନ ଅଧୂକାର କରିଛି । 


ଦୂର୍ଗା- ଜଗନ୍ନାଥ :¬ ପୀଠର ଦକ୍ଷିଣପାର୍ଶ୍ଧ ଉପର ଅଂଶରେ ଏକ କାରୁକାର୍ଯ୍ୟ ଖଚିତ ସିଂହାସନ 
ଉପରେ ଜଗନ୍ନାଥ ଓ ମହିଷମର୍ଦ୍ଦିନୀ ଦୂର୍ଗାମୁରଁ ରହଛନ୍ତି। ରାଜା ତାଙ୍କର ଅନୁଚରବର୍ଗଙ୍କ ସହିତ 
ଠାକୁର ଦର୍ଶନ କରୁଛନ୍ତି । ଠାକୁରଙ୍କ ପୂଜକ ଗୋଟିଏ ଫୁଲମାଳ ରାଜାଙ୍କୁ ଅର୍ପଣ କରୁଛି ଏବଂ 
ରାଜା ମୁଣ୍ଡ ନୂଆଁଇ ମାଳା ଗ୍ରହଣ କରୁଛନ୍ତି । 

ସୂର୍ଯ୍ୟ ମନ୍ଦିରୱପୀଠ ୮୩ 


= : = 


ଶିବ- ଜଗନ୍ନାଥ ଦୁର୍ଗା: କଳା ମୁଗୁନି ପଥରରେ ନିର୍ମିତ ଏହି ମୂର୍ରିଟି ବର୍ଭମାନ କୋଣାର୍କ 
ମ୍ୟୁଜିୟମରେ ସଂରକ୍ଷିତ ହୋଇ ରହିଛି । 


ମିଳନ ଦୃଶ୍ୟ - ଏହି ଦୃଶ୍ୟଟି ବଡ ଦେଉଳର ଦକ୍ଷିଣ ପାର୍ଶ୍ଵ ପୀଠ ଦେହରେ ରହିଛି । ଏଥୁରେ 
ଦେଖାଯାଏ ଯେ ଦୀର୍ଘ ଦିନର୍‌ ବିଦେଶବାସ ପରେ ଗୋଟିଏ ବୂଢ଼ୀର ପୁଅ, ବୋହୂ ଓ ନାତି 
ଘରକୁ ଆସିଛନି । ବୁଢ଼ୀ ଆନନ୍ଦ ବିଭୋର ହୋଇ ପୁଅକୁ ଆଲିଙ୍ଗନ କରୁଛି, ବୋହୂ ଶାଶୁ ବୃଢ଼ୀର 
ପାଦରେ ପ୍ରଣାମ କରୁଛି ଏବଂ ନାତି ପିଲାଟି ବୂଢ଼ୀକୁ କୁଣ୍ଢାଇ ଧରିଛି । କେତେକ ମତ ଦିଅନ୍ତି 
ଏହା ବୂଢ଼ୀର ବାନପ୍ରସ୍ଥ ଜୀବନ ବିତାଇବା ନିମନ୍ତେ ଗୃହତ୍ୟାଗ କରୁଥବା ବେଳର ଦୃଶ୍ୟ । 
ଯାହାହେଉନା କାହିଁକି ଏହି ଦୃଶ୍ୟଟି ଦର୍ଶକମାନଙ୍କ ନିମନ୍ତେ ଅତ୍ୟନ୍ତ ହୃଦୟସ୍ଥର୍ଶୀ ହୋଇ ପାରିଛି । 


ଅଗ୍ନି ଚିକିତ୍ସା ¬ ଏଥୁରେ ଦେଖାଯାଏ ଯେ ଗୋଟିଏ ସ୍ତ୍ରୀ ଲୋକ ଉଲଗ୍ନ ଅବସ୍ଥାରେ ନିଆଁ ଉ୍ମେଇର 
ଦୁଇ ପାର୍ଶ୍ବକୁ ଦୁଇଗୋଡ ମେଲାଇ ଠିଆ ହୋଇଛି । କେତେକ କହନ୍ତି ପୂର୍ବ କାଳରେ ସ୍ତ୍ରୀମାନେ 
ସେମାନଙ୍କର ଜନନେନ୍ଦ୍ରିୟର କେତେକ ରୋଗକୁ ଏପରି ଅଗ୍ମିଧାସ ଦେଇ ଚିକିତ୍ସା କରୁଥୂଲେ । 
ଆଉକେତେକ କହନ୍ତି; ପ୍ରସବ ପରେ ପ୍ରସବା ନାରୀମାନେ ଏପରି ଅଗ୍ନି ଉପରେ ନିଜର 
ଜନନେହ୍ଦରିୟକୁ ଅଗ୍ମିଧାସ ଦେଉଥ୍‌ବାର ପ୍ରଥା ପୂର୍ବ କାଳରେ ପ୍ରଚଳିତ ଥୁଲା । ଏହିପରି କେତେକ 
ଅଗ୍ନି ଚିକିତ୍ସା ଦୃଶ୍ୟ ପୀଠର ଚତୁଃ ପାର୍ଶ୍ବରେ ରହିଛି । 


ଜିରୀଫ :- ଏହି ଦୃଶ୍ୟଟି ମୁଖଶାଳାର ଦକ୍ଷିଣ ପାର୍ଶ୍ଵ ପୀଠରେ ରହିଛି ¦ ଏଥ୍‌ରୁ ପ୍ରତୀୟମାନ ହୁଏ 
ଯେ ଉନ୍ଳର ରାଜା ଏକ ହାତୀ ଉପରେ ବସିଛନ୍ତି । କେତେକ ବିଦେଶୀ ରାଜାଙ୍କୁ ଭେଟି 
ଦେଉଛନ୍ତି । ତାହା ମଧ୍ଯରେ ଆଫ୍ରିକାର ଏକ ଜିରାଫ ରହିଛି । ଏଥିରୁ ଜଣାଯାଏ କୋଣାର୍କ ଯୁଗରେ 
ଉନ୍ଳର ଆଫ୍ରିକା ମହାଦେଶ ସହିତ ନୌବାଣିଜ୍ୟ କାରବାର ପ୍ରଚଳିତ ଥୁଲା ! 


ରାଜା-ରାଣୀ : ଉପରୋକ୍ତ ଜିରୀଫ ଦୂଶ୍ୟ ନିକଟରେ ରାଜା ନରସିଂହ ଦେବ ଓ ତାଙ୍କର ରାଣୀଙ୍କର 
ଏକ ସୁନ୍ଦର ଯୁଗଳ ମୂରି ରହିଛି । 


ଫଳ ବିକାଳି :-¬ ଏଥରେ ଦେଖାଯାଏ ; ଜଣେ ସ୍ତ୍ରୀଲୋକ ମୁଣ୍ଡରେ ଗୋଟିଏ ଫଳ ଟୋକେଇ 
ରଖିଛି । କେତେକ ମାଙ୍କଡ଼ ସ୍ତ୍ରୀ ଲୋକଟିର ଟୋକେଇରୁ ଫଳ ନେବା ନିମନ୍ତେ ତାକୁ ଆକ୍ରମଣ 
କରୁଛନ୍ତି । ଏପରିକି ମାଙ୍କଡ଼ମାନେ ତା ଦେହ ଉପରେ ଚଢ଼ିଯାଇ ଟୋକେଇରୁ ଫଳ ଆଣୁଛନ୍ତି ! 
ଏହିପରି ଦୃଶ୍ୟ ପୀଠର ବିଭିନ୍ନ ସ୍ଥାନରେ ରହିଛି । ଏହା ଏକ କୌତୁହଳପ୍ରଦ ଦୃଶ୍ୟ 


ରଥଟଣା :- ମୁଖଶାଳାର ଦକ୍ଷିଣ ପାର୍ଶ୍ଧର ସର୍ବଶେଷ ପାହାଚ ଦେହରେ କେତେକ ଲୋକ ଗୋଟିଏ 
ଦଉଡ଼ି ଟାଣୁଥ୍ବାର ଦୂଶ୍ୟ ରହିଛି ! ଏହା ଏକ ରଥଟଣା ଦୃଶ୍ୟର ଭଗ୍ନଂଶ ! କିନ୍ତୁ ରଥଟି ଭାଙ୍ଗିଯାଇ 

୮୪ ସୂର୍ଯ୍ୟକ୍ଷେତ୍ର କୋଣାର୍କ 


ସ୍ଥାନଚ୍ୟୁତ ହୋଇଥୁବାରୁ ଏହାକୁ କେତେକ ସାଗର ମନ୍ସନ ଦୃଶ୍ୟ ବୋଲି କହିଥାନ୍ତି । ଏପରି 
ଏକ ଦୃଶ୍ୟ ଭୁବନେଶ୍ବର ମ୍ୟୁଜିୟମ ସମ୍ମୁଖରେ ମଧ୍ଯ ରହିଛି । ସେଠାରେ ରଥଟଣା ଦୃଶ୍ୟ ନିଖୁଣ 
ଭାବରେ ପ୍ରକାଶ ପାଏ । ତାହା ସହିତ ତୁଳନା କଲେ କୋଣାର୍କର ଏହି ଦୃଶ୍ୟ ଯେ ସାଗର ମନ୍ତୁନ 
ନହୋଇ ରଥଟଣାର ଦୃଶ୍ୟ ହେବ ଏଥ୍‌ରେ କୌଣସି ସନ୍ଦେହ ନାହିଁ । 


ଶ୍ରମିକ ଦମ୍ପତି :¬ ଏହି ଦୃଶ୍ୟରେ ଦେଖାଯାଏ ; ପୁରୁଷଟିର କାନ୍ଧରେ ଏକ ଦୀର୍ଘ ଫାଉଡ଼ା ରହିଛି । 
ସ୍ତ୍ରୀ ଟି ମୁଣ୍ଡରେ ବୋଝ ମୁଣ୍ଡାଇଛି ଏବଂ କାଖରେ ଥ୍ବା ଶିଶୁଟିକୁ ସ୍ତନ୍ୟପାନ କରାଉଛି । 


କୋଣାର୍କ ପୀଠରେ ଅସଂଖ୍ୟ ଯୌନ ମୁୂର୍ରଭି ରହିଛି । ଏପରି ଯୌନ ମୂ୍ିର ବହୁଳତା 
ଅନ୍ୟ କୌଣସିଠାରେ ଦେଖାଯାଏ ନାହିଁ । ଏହି ମୁରି ଗୁଡ଼ିକ ଅଶ୍ମୀଳ ହେଲେ ମଧ୍ଯ ସେମାନଙ୍କର 
ଗଠନ ପ୍ରଣାଳୀ ଓ ଭାବଭଙ୍ଗୀ ଅତ୍ୟନ୍ତ ଚିତ୍ତାକର୍ଷକ । ଏହି ମୂରି ମାନଙ୍କର ସବିଶେଷ ବିବରଣୀ 
ପରବର୍ରୀ ଅଧ୍ୟାୟରେ ଆଲୋଚନା କରାଯାଇଛି । 


ପଦ୍ମପୀଠ :¬ ପୁର୍ବ ବର୍ଣଣୃତ ପୀଠର ଉପରେ ମନ୍ଦିରର ଚତୁର୍ଦଦିଗରେ ପ୍ରଶସ୍ତ ବାରଣ୍ଡା ରହିଛି । 
ଏହି ବାରଣ୍ଡାର ଓସାର ସ୍ଥାନ ବିଶେଷରେ ୮ ଫୁଟରୁ ୧୨ ଫୁଟ ( ୩.୬୫ ମିଟର ) ମଧ୍ଯରେ 
ହୋଇଛି । ପୀଠର ଉପରେ ଏହି ବାରଣ୍ଡାକୁ ବାଦ୍‌ ଦେଇ ପୁନର୍ବାର ୨ ଫୁଟ ୩ ଇଞ୍ଚ୍‌ ( ୦.୬୮୫ 
ମି :) ଉଚ୍ଚତାର ଅନ୍ୟ ଏକ ପୀଠ ରହିଛି ! ଏହି ପୀଠ ଉପରେ ମନ୍ଦିର ଓ ମୁଖଶାଳାର ବାଡ଼ ବା 
କାନ୍ଧ ନିର୍ମିତ ହୋଇଅଛି । ଏହି ପୀଠଟି ଦୁଇସ୍ତର ପ୍ରସ୍ତରରେ ନିର୍ମିତ । ଏହି ଦୂଇସ୍ତର ମଧ୍ଯରେ 
ଓଲଟା ପଦ୍ମ ପାଖୁଡ଼ା ସମୂହ ଖୋଦିତ ହୋଇଅଛି । ତେଣୁ ଏହାକୁ ପଦ୍ମ ପୀଠ କୁହା ଯାଉଛି । 
ଏଥ୍‌ରେ ଥୁବା ଡାଳି କାମ ଅତ୍ୟନ୍ତ ସୁକ୍ଷ୍ମ । ଏଥୁରେ ଅନ୍ୟ କୌଣସି ଦୃଶ୍ୟ ଥ୍‌ବାର ଦେଖାଯାଏ 
ନାହିଁ । 


କୋଣାର୍କ ମନ୍ଦିରର ପୀଠର ମୋଟ ଉଚ୍ଚତା ୧୬ ଫୁଟ ୬ ଇଞ୍ଚ ( ୫.୦୨୯ ମିଟର) | 
ସାଧାରଣତଃ ରଥର ପୀଠ ଉପରେ ବିମାନରେ ଦୃଢ଼ତା ନିର୍ଭର କରିଥାଏ | ତେଣୁ କୋଣାର୍କ 
ମନ୍ଦିର ସୂର୍ଯ୍ୟଙ୍କର ରଥ ଆକାରରେ ନିର୍ମିତ ହୋଇଥୁବାରୁ ତାହାର ବିମାନ ଓ ମୁଖଶାଳା ଉଭୟ 
ଏକ ସୁଦ୍ଧଢ଼ ପୀଠ ଉପରେ ଅବସ୍ଥାପିତ ହୋଇଥଲା । 


©. 
+ 

୮୫ 


ବଡ଼ ଦେଉଳ 


ପଦ୍ମ ପୀଠ ଉପରେ ସୂର୍ଯ୍ୟ ମନ୍ଦିରଟି ନିର୍ମିତ ହୋଇଥଲା ! କୋଣାର୍ର ଏହି ସୂର୍ଯ୍ୟ 
ମନ୍ଦିର ବା ବଡ଼ ଦେଉଳଟି ସଂପୂର୍ଣ୍ଣ ରୂପେ ଭାଙ୍ଗି ଯାଇଛି । କେବଳ ମନ୍ଦିରର ଚାରି ପାଖର କାନ୍ଧ 
ବା ବାଡ଼ ଚଟାଣ ଠାରୁ ପ୍ରାୟ ୩୦ ଫୁଟ ଉଚ୍ଚତା ପର୍ଯ୍ୟନ୍ତ ଦଣ୍ଡାୟମାନ । ଏହି କାନୁ ଗୁଡ଼ିକର 
ବେଧ ବା ମୋଟେଇ ପ୍ରାୟ ୨୦/୨୫ ଫୁଟ । 


ପୁରୀର ଜଗନ୍ନାଥ ମନ୍ଦିର ସଦୃଶ କୋଣାର୍କର ବଡ଼ ଦେଉଳଟି ରେଖ ଆଜାରରେ ନିର୍ମିତ 
ହୋଇଥଲା ! ଆଜି ଯେଉଁ ଭଗ୍ନାବଶେଷ ରହିଛି ତାହା ଦେଖୁଲେ ମନ୍ଦିରର ବିଶାଳତା ସହଜରେ 
ଅନୁମାନ କରିହୁଏ ! ଭୁବନେଶ୍ବର ଲିଙ୍ଗରାଜ ମନ୍ଦିର ସହିତ କୋଣାର୍କ ମନ୍ଦିରର କେତେକ 
ସାମଞ୍ଜସ୍ୟ ଥ୍ବା ପରି ମନେ ହୁଏ | ପୁରୀ ଓ ଭବନେଶ୍ବର ମନ୍ଦିର ପରି କୋଣାର୍କ ସୂର୍ଯ୍ୟ ମନ୍ଦିର 
ପଞ୍ଚରଥ ଶୈଳୀରେ ନିର୍ମିତ 1 ପଞ୍ଚରଥ ଅର୍ଥାତ୍‌ ମନ୍ଦିରର କାନ୍ଧ ପାଞ୍ଚଟି ଖମ୍ବ ବା ପାଗ ଆକାରରେ 
ନିର୍ମିତ ଯଥା : ମଧ୍ଯ ପାଗର ନାମ “ରାହାପାଗ' , ତାର ଦୂଇ ପାଖ ପାଗ ଦୃୟ ‘ଅନର୍ଥ ପାଗ” 
ଏବଂ ଶେଷ ଦଇ ପାଗ ‘କୋଣକ ପାଗ” | ମନ୍ଦିରର ବାଡ ବା କାନ୍ଧ ମଧ୍ଯ ପାଞ୍ଚ ଭାଗରେ ବିଭକ୍ତ 
ଯଥା :- ଜଙ୍ଘା, ବରାଡ଼ି, ବନ୍ଧନା, ଉପର ବରାଣ୍ଡି ଓ ଉପର ଜଙ୍ଘା 1 ଜଙ୍ଘାର ଉଚତା ୧୩ ଫୁଟ 
୬ ଇଞ୍ଚ ଏବଂ ଏଥୁରେ ପାଦ, କୁମ୍ଭ ପଟା, କଣି ଓ ବାସନ୍ତ ପାଞ୍ଚ କାମ ରହିଛି ! ଜଙ୍ଘାର ବିଭିନ୍ନ 
ଅଂଶର କାରୁକାର୍ଯ୍ୟ ପ୍ରାୟ ସମାନ । କେବଳ କୋଣାର୍କ ମନ୍ଦିରର ବିଶାଳ ଆକାର ଯୋଗୁଁ ତାହାର 
ପ୍ରତ୍ୟେକ କାରୁକାର୍ଯ୍ୟ ଅତ୍ୟନ୍ତ ସୁକ୍ଷ୍ମ ଓ ସୁସ୍ପଷ୍ଟ ହୋଇ ପାରିଛି 1 ପୁରୀ ଓ ଭୁବନେଶ୍ବର ଲିଙ୍ଗରାଜ 
ମନ୍ଦିର ପରି କୋଣାର୍କ ବଡ଼ ଦେଉଳଟି ରେଖ ଆକାରରେ ଓ ମୁଖଶାଳାଟି ପୀଢ଼ ଆକାରରେ 
ନିର୍ମିତ ହୋଇଛି । ରେଖ ଦେଉଳର କାନ୍ଧ ଭିତର ଆଡକୁ କ୍ରମଶଃ ବକ୍ର ହୋଇ ଶେଷରେ ଦେଉଳଟି 
ମୁଦ ପଡ଼ିଥାଏ । ଏହି ରେଖଂଶର ଉପରେ ବେକୀ, ଆମଳକ ଶିଳା, ଖପୁରୀ ଓ ଶେଷରେ କଳସ 
ବସିଥାଏ ! କୋଣାର୍କର ବଡ଼ ଦେଉଳଟି ସଂପୂର୍ଣ୍ଣ ରୂପେ ଭାଙ୍ଗି ପଡ଼ିଥ୍ବାରୁ ତାହାର ପ୍ରକୃତ ରୂପ 
ଆଜି ବର୍ଣ୍ଣନା କରିବା ସମ୍ଭବପର ନୁହେଁ । କେବଳ ମୁଖଶାଳା ସଂଲଗ୍ନ ପାର୍ଶ୍ଧରେ ମନ୍ଦିର କାନ୍ଧର 
ଯେଉଁ ଭଗ୍ଧ ଅଂଶ ରହିଛି ସେଥ୍‌ରେ ଓଲଟା ଗଜ- ବିରାଜସିଂହ ଓ ଓଲଟା ଗଳଢସିଂହ (ଶାର୍ଦୂଲ) 
ମୂରିମାନ ରହିଛି । ମନ୍ଦିର ମଧ୍ୟରେ ଆଜି କେବଳ ରହିଛି ଭିତରର ଏକ କାରୁକାର୍ଯ୍ୟ ଖଚିତ ସିଂହାସନ 
ଓ ମନ୍ଦିରର ତିନି ପାର୍ଶ୍ବରେ ପାର୍ଶ୍ବ ଦେବତା ରୂପେ ତିନୋଟି ସ୍ବର୍ଯ୍ୟନାରାୟଣ ମୂର୍ରି 


ପାର୍ଶ୍ଵ ମନ୍ଦିର 
ବଡ଼ ଦେଉଳର ତିନି ପାର୍ଶ୍ଵରେ (ଉତ୍ତର, ଦକ୍ଷିଣ ଓ ପଶ୍ଚିମ) ପୀଠ ଉପରେ ତିନୋଟି 
ପାର୍ଶ୍ବ ମନ୍ଦିର ରହିଥୁଲା । ସେହି ପାର୍ଶ୍ବ ମନ୍ଦିର ଗୁଡ଼ିକର ଭଗ୍ନାବଶେଷ ଅଦ୍ୟାବଧ୍‌ ରହିଛି । ଏହି 

୮୬ ସୂର୍ଯ୍ୟକ୍ଷେତ୍ର କୋଣାର୍କ 


ପାର୍ଶୃ ମନ୍ଦିର ଗୁଡ଼ିକ ଦ୍ଵିତୀଲା ବିଶଷ୍ଟ ଥ୍ବାର ଜଣାଯାଏ ! ଏହି ପାର୍ଶ୍ବ ମନ୍ଦିର ଗୁଡ଼ିକରେ ସୂର୍ଯ୍ୟଙ୍କର 
ବିଭିନ୍ନ ପ୍ରକାରର ମୂର୍ରି ପ୍ରତିଷ୍ଠା ହୋଇ ପୂଜୀ ପାଉଥୂଲେ । ବର୍ଭମାନ ଏହି ତିନି ପାର୍ଶ୍ଵରେ ତିନୋଟି 
ସୂର୍ଯ୍ୟନାରାୟଣ ମୁର୍ରି ରହିଛନ୍ତି । ଏହି ପାର୍ଶ୍ବ ମୂର୍ରି ତିନୋଟି ସଂପୂର୍ଣ୍ଣ ଅକ୍ଷୁର୍ଣ୍ବ ନଥ୍‌ଲେ ମଧ୍ଯ ତାହା 


ଦର୍ଶକ ମାନଙ୍କ ପକ୍ଷରେ ଏକ ଉନ୍ମଷ୍ଟ ଆକର୍ଷଣୀୟ ଦୃଶ୍ୟ ରୂପେ ବିବେଚିତ ହୁଏ | 


~~ em — 


ଏହି ତିନି ପାର୍ଶ୍ଵ ମୂର୍ରିଙ୍କ ମଧ୍ଯରୁ ଦକ୍ଷିଣ ପାର୍ଶ୍ବ ମୂରରିଙ୍କୁ ପ୍ରାତଃ ସୂର୍ଯ୍ୟ (ମିତ୍ର) , ପଶିମ ପାର୍ଶୃ 
ମୂର୍ିଙ୍କୁ ମଧ୍ୟାହ୍ନ ସୂର୍ଯ୍ୟ ( ବୈବଶ୍ଵତ ବା ଫୁଷନ) ଏବଂ ଉତ୍ତର ପାର୍ଶ୍ଵ ସୂର୍ଯ୍ୟଙ୍କୁ ସାୟାହୃ ସୂର୍ଯ୍ୟ 
(ହରିତ୍‌ ପତି ବା ହରିଦାଶୃ) ବୋଲି ବର୍ଣ୍ଣନା କରାଯାଏ । ଅନ୍ୟ କେତେକଙ୍କ ମତରେ ଏଠାରେ 
ବ୍ରଦ୍ମା, ବିଷ୍ଣୁ ଓ ମହେଶ୍ବରଙ୍କୁ ସୂର୍ଯ୍ୟ ମୂର୍ରି ରୂପେ ପରିକଳ୍ପନା କରାଯାଇ ସୂର୍ଯ୍ୟ ମନ୍ଦିରର ତିନି 
ପାର୍ଶ୍ଵରେ ପାର୍ଶ୍ଵଦେବତା ରୂପେ ଅବସ୍ଥାପିତ କରାଯାଇଛି । ସୂର୍ଯ୍ୟ ଦେବଙ୍କୁ ପ୍ରାତଃ କାଳରେ ବ୍ରହ୍ମା 
ମଧ୍ଧାହ୍ନ କାଳରେ ମହେଶ୍ବର ଏବଂ ସଂଧ୍ୟା କାଳରେ ବିଷ୍ଣୁ ରୂପେ ଉପାସନା କରାଯାଏ ।! ଏହି 
ପାର୍ଶ୍ଵଦେବତା ରଜଃ, ସର, ଓ ତମ ତ୍ରିଗୁଣର ପ୍ରତୀକ ବୋଲି କେତେକ ମତ ଦିଅନ୍ତି । 


ଦକ୍ଷିଣ ଓ ପଶ୍ଚିମ ପାର୍ଶ୍ଵ ମୂ୍ରିର ଗଠନ ପ୍ରଣାଳୀ ପ୍ରାୟ ଏକ ଧରଣର ହୋଇଥୁବା ସ୍ଥଳେ 
ଉତ୍ତର ପାର୍ଶ୍ଵ ମୂର୍ରିଟି ଏକ ଅଶ୍ଵ ଉପରେ ବିରାଜିତ ହୋଇଥ୍‌ବାର ଦେଖାଯାଏ । ତିନୋଟି ଯାକ 
ମୂ୍ି ଅନ୍ପ ବହୁତ ଭଗ୍ନାବସ୍ଥାରେ ରହିଛନ୍ତି । ଦକ୍ଷିଣ ପାର୍ଶ୍ଵ ମୂରିଟିର ହାତ ଦୁଇଟି ଭାଙ୍ଗି ଯାଇଛି । 
ଅନ୍ୟ ମୂର୍ରଭି ଦୂରଟି ଅପେକ୍ଷା ଏହା କିୟତ୍‌ ପରିମାଣରେ ଭଲ ଅବସ୍ଥାରେ ଥୁବା ଦେଖାଯାଏ । 
ବଡ଼ ଦେଉଳର ପତନ କ୍ରମେ ପାର୍ଶ୍ବମନ୍ଦିର ଗୁଡ଼ିକ ଭାଳି ପଡିଥ୍ଲା ଏବଂ ଏହି ମୂରି ଗୁଡ଼ିକର 
ସଂରକ୍ଷଣ ନିମନ୍ତେ ମନ୍ଦିର ଉଦ୍ଧାର ସମୟରେ ତିନି ପାର୍ଶ୍ଵ ମୁର୍ରିଙ୍କ ଉପରେ ଆବରଣ ଛାତ ନିର୍ମାଣ 
କରାଯାଇଛି ! ପାର୍ଶୃ ମୂର୍ରି ମାନଙ୍କର ସବିଶେଷ ବର୍ଣ୍ଣନା ନିମ୍ନରେ ପ୍ରଦାନ କରାଯାଇଛି ! 


ଦକ୍ଷିଣ ପାର୍ଶ୍ଵ ମୂ୍ି - ଦକ୍ଷିଣ ପାର୍ଶ୍ର ମୂର୍ରିଟି କଳା ମୁଗୁନି ପଥରରେ ନିର୍ମିତ । ମୂରିଟି ପୀଠ 
ଉପରେ ଦଣ୍ଡାୟମାନ ! ଏହାଙ୍କୁ ପ୍ରାତଃ ସୂର୍ଯ୍ୟ ବା ମିତ୍ର ସୂର୍ଯ୍ୟ ବୋଲି କୁହାଯାଏ | ତାଙ୍କ ମୁଣ୍ଡରେ 
ଜଟା, କାନ୍ଧରେ ପଇତା ଏବଂ କାନ, ବେକ ଓ ବାହୁରେ ଅଳଙ୍କାରମାନ ରହିଛି । ମୂର୍ିଟି ଫେରି 
ମାରିଲା ଭଳି ଲୁଗା ପିନ୍ଧିଛନ୍ତି ଏବଂ ଅଣ୍ଟାରେ ଚିତ୍ରିତ ମେଖଳା ରହିଛି । ଏହି ମେଖଳାର ସୁକ୍ଷ୍ମ 
ଚିତ୍ରକଳା ଅତ୍ୟନ୍ତ ଆକର୍ଷଣୀୟ । ମୂର୍ରିଟିର ମଂସପେଶି, ଆଣୁ, ନାଭିମଣ୍ଡଳ ଓ ସ୍ତନ ଦ୍ବୟ ଅତି 
ସୁନ୍ଦର ଭାବେ ଶିଳ୍ପୀର ନିହାଣ ମୁନରେ ପ୍ରକାଶ ପାଇଛି । ମୂର୍ରିଟିର ଆଣ୍ୁର ନିମ୍ନଭାଗରେ କୌଣସି 
କାରୁକାର୍ଯ୍ୟ ନାହିଁ ଏପରିକି ପାଦର ଆଙ୍ଗୁଠି ଗୁଡ଼ିକ ମଧ୍ଯ ଦୃଷ୍ଟିଗୋଚର ହୁଏ ନାହିଁ । କେତେକ 
କହନ୍ତି ମୂରିଟି ପାଦରେ ଆଣ୍ଠୁ ପର୍ଯ୍ୟନ୍ତ ବୂଟ୍‌ ପିନ୍ଧିଛନ୍ତି । କିନ୍ଧୁ ବାସ୍ତବରେ ତାହା ବୁଟ୍‌ ନୁହେଁ । 
ଶାସ୍ତୋଭ୍ତ ବର୍ଣ୍ଣନା ଅନୁସାରେ ସୂର୍ଯ୍ୟ ମୂର୍ରିଙ୍କର ପାଦଦଧୟ ସର୍ବଦା ଅଦୃଶ୍ୟ ରହେ ! ତାହା 
ସୌରରଖ୍ମୀ ବ୍ବାରୀ ଆବୃତ୍ତ ଥ୍ବାରୁ ଲୋକଚକ୍ଷୁକୁ ଦୃଶ୍ଯମାନ ହୁଏ ନାହିଁ । 

ବଡ ଦେଉଳ ୮୭ 


ସୂର୍ଯ୍ୟ ମୂର୍ରିଟି ଏକ ସିଂହାସନ ଉପରେ ଦଣ୍ଡାୟମାନ । ପାଦ ଦେଶରେ ଦୂଇ ପାର୍ଶ୍ବରେ 
ରାଜା ଓ ରାଣୀ ପ୍ରାର୍ଥନା କରୁଛନ୍ତି । ସିଂହାସନର ନିମ୍ପଭାଗରେ ସୂର୍ଯ୍ୟଙ୍କ ରଥର ସାରଥୀ ଅରୁଣ 
ସଂଯୋଜିତ ସାତଟି ଅଶ୍ବଙ୍କର ଲଗାମ ଧରି ବସି ଥୁବାର ଦୃଶ୍ଯ ରହିଛି । ସୂର୍ଯ୍ୟ ମୂର୍ରିର ଦୁଇ 
ପାର୍ଶ୍ବରେ ଖଣ୍ଡା ତରୱାଲଧାରୀ ଦୁଇଜଣ ପ୍ରହରୀ ଦଣ୍ଡାୟମାନ । ଦୂଇ ପାର୍ଶ୍ବରେ ସୂର୍ଯ୍ୟଙ୍କର ଦୂଇ 
ପତ୍ନୀ ସଂଜ୍ଞା ଓ ଛାୟା ଏବଂ ଦୂଇ କନ୍ଯା ଗାୟତ୍ରୀ ଓ ସାବିତ୍ରୀ ମଧ୍ଯ ରହିଥ୍‌ବାର ଦେଖାଯାଏ । 
ଏହା ବ୍ୟତୀତ ଦୂଇଜଣ ଅନୁଚର ନୃତ୍ୟ ବାଦ୍ୟରତା ରମଣୀ ରହିଛନ୍ତି । ୟୂର୍ଯ୍ୟ ମୁରିର ଉପର 
ଦୁଇ ପାର୍ଶ୍ବରେ ବ୍ରହ୍ମା ଓ ବିଷ୍ଣୁଙ୍କର ଦୁଇଟି ସୁନ୍ଦର ମୂର୍ରି ଖୋଦିତ ହୋଇଛି ।! ସୂର୍ଯ୍ୟ ମୂର୍ରିଟିର ହାତ 
ଦୁଇଟି ଭାଙ୍ଗି ଯାଇଛି । ସିଂହାସନ ଓ ତୋରଣ ସମେତ ସୂର୍ଯ୍ୟ ମୂର୍ରିଟି ଖଣ୍ଡିଏ ମାତ୍ର କଳା ମୁଗୁନି 
ପଥରରେ ନିର୍ମିତ । ଏହାର ଆୟତନ ଉଚ୍ଚତାରେ ୧୨ ଫୁଟ ୬ ଇଞ୍ଚ (୩.୮୧୧ ମିଟର), 
ପ୍ରସ୍ପଥରେ ୫ ଫୁଟ ୧୧ ଇଞ୍ଚ ( ୧.୮୦୩ ମିଟର ) ଏବଂ ମୋଟେଇ ୨ ଫୁଟ ୬ ରଞ୍ଚ (୦.୭୬୧ 
ମିଟର) । ସୂର୍ଯ୍ୟ ମୂର୍ରିଟିର ଉଚ୍ଚତା ୮ ଫୁଟ ୩ ଇଞ୍ଚ ( ୨.୫୧୪ ମିଟର) 


ଶ୍ରୀ ମନମୋହନ ଗାଙ୍ଗୁଲୀ ( ଠ୮|55a and Her Remains) ଏହି ସୂର୍ଯ୍ୟ ମୁର୍ରିଙ୍କୁ 
ସପ୍ତତାଳ ମୂରରି ରୂପେ ବର୍ଣ୍ଣନା କରିଛନ୍ତି । ଅର୍ଥାତ୍‌ ମୂର୍ରଭିର ମସ୍ତକ ଠାରୁ ଚିବୂକ ପର୍ଯ୍ୟନ୍ତ ଯେତେ 
ଲମ୍ବ ମୂର୍ରିଟିର ମୋଟ ଲମ୍ବ ତାହାର ସାତ ଗୁଣ । ଏପ୍ରକାର ମୂର୍ରିକୁ ସପ୍ତତାଳ ମୂର୍ରି କୁହାଯାଏ । 
ଶୁକ୍ରାଚାର୍ଯ୍ୟଙ୍କ ଶୁକ୍ର ନୀତି ଅନୁସାରେ କଳିଯୁଗରେ ସପ୍ତତାଳ ମୂରି ନିର୍ମାଣର ବିଧ୍‌ ରହିଛି ଏବଂ 
ସେହି ନୀତି ଅନୁସାରେ ଓଡ଼ିଆ ଶିଳ୍ପୀମାନେ ସପ୍ତତାଳ ମୂର୍ରି ନିର୍ମାଣ କରିଛନ୍ତି 


ଦକ୍ଷିଣ ପାର୍ଶ୍ବରେ ଏହି ସୂର୍ଯ୍ୟ ନାରାୟଣଙ୍କ ନିକଟକୁ ଯିବା ନିମନ୍ତେ ମନ୍ଦିରର ପୀଠ ଉପରୁ 
ପୂର୍ବ ଏବଂ ପଶ୍ଚିମ ଦିଗରେ ଦୁଇଟି ପାବଚ୍ଛ ଶ୍ରେଣୀ ରହିଛି । ସୂର୍ଯ୍ୟ ମୂର୍ରିଙ୍କ ସମ୍ମୁଖରେ ଏକ 
ଉନ୍ମକ୍ତ ପ୍ରାଙ୍ଗଣ ଛାତ ସଦୃଶ ରହିଛି । ତାହାର ନିମ୍ନରେ ଏକ କୋଠରୀ ରହିଛି । ଏହି କୋଠରୀରେ 
କ୍ଷେତ୍ରପାଳ ରବି ନାରାୟଣ ପ୍ରତିଷ୍ଠା ହୋଇ ପୂଜା ପାଉଥ୍‌ଲେ ! କୋଠରୀର ସମ୍ମୁଖ ଦ୍ବାରରେ 
ନବଗ୍ରହ ମୂର୍ରି ଖୋଦିତ ହୋଇଛି । ଦ୍ବାରର ଦୂଇ ପାର୍ଶ୍ଵରେ ଦ୍ଵାରପାଳ ରହିଛନ୍ତି । ଏହି ପାର୍ଶ୍ଵ 
ମନ୍ଦିରର ସମ୍ମୁଖରେ ତାର ମୁଖଶାଳା ଥୁଲା । ଅଦ୍ୟାପି ସେହି ମୁଖଶାଳାର ଭଗ୍ନ କାନ୍ଧମାନ 
ବିଦ୍ୟମାନ ! ପୂର୍ବେ ଏଠାରେ ଏକ ପଞ୍ଚ ରଥ ଆକାରର ପୀଢ଼ ଦେଉଳ ଥ୍ବାର କେତେକ ମତ 
ଦିଅନ୍ତି | 
ପଶ୍ଚିମ ପାର୍ଶ୍ଵ ମୂରି :¬ ଏହି ପାର୍ଶ୍ଵ ମୂର୍ରିଙ୍କୁ ମାଧ୍ଯହୃ ସୂର୍ଯ୍ୟ ବୈବଶ୍ଵତ ବା ଫୁଷନ ସୂର୍ଯ୍ୟ ବୋଲି 
ବର୍ଣ୍ଣନା କରାଯାଏ । ଦକ୍ଷିଣ ପାର୍ଶ୍ବର ମୂର୍ରି ସହିତ ଏହି ମୂର୍ଭିଟିର ଗଠନ ପ୍ରଣାଳୀର ସାମଞ୍ଜସ୍ୟ 
ରହିଛି । କିନ୍ତୁ ଦକ୍ଷିଣ ପାର୍ଶ୍ଵ ମୂର୍ରିଙ୍କର ମୁଣ୍ଡରେ ଜଟା ଥୁବା ସ୍ଥଳେ ଏହି ସୂର୍ଯ୍ୟ ମୂର୍ରିଙ୍କର ମୁଣ୍ଡରେ 
ଅଳଙ୍କାର ଖଚିତ ଏକ ସୁନ୍ଦର ମୁକୁଟ ରହିଛି । ସୂର୍ଯ୍ୟ ମୂର୍ରିଙ୍କର ପାଦଠାରୁ ମୁକୁଟ ପର୍ଯ୍ୟନ୍ତ 

ସୂର୍ଯ୍ୟକ୍ଷେ 


Fr 

ବଡ଼ ଦେଉଳ ୮୯ 


ଉଚ୍ଚତା ୯ ଫୁଟ ୬ ଇଞ୍ଚ ( ୨.୮୯୫ ମିଟର ) । ଦକ୍ଷିଣପାର୍ଶ୍ଵ ସୂର୍ଯ୍ୟ ମୂର୍ରି ପରି ଏହାଙ୍କର ଦୂଇ 
ପାର୍ଶ୍ବରେ ଥୁବା ମୂର୍ରିଗୁଡ଼ିକ ଯଥା ସ୍ଥାନରେ ରହିଛନ୍ତି । କେବଳ ବିଷ୍ଣୁ ମୂର୍ରିଙ୍କର 0 ଗଦା ଓ 
ପଦ୍ମ ଆୟୁଧ ଗୁଡ଼ିକ ନଥ୍ବାରୁ ତାହାଙ୍କର ପରିଚୟ ଜାଣିବାରେ ଦୁନ୍ଦ ସୃଷ୍ଟି କରିଛି 


ସୂର୍ଯ୍ୟ ମୁର୍ଭି ସମ୍ମୁଖରେ ଯେଉଁ ପ୍ରାଙ୍ଗଣ ବା ନିମ୍ନ କୋଠରୀର ଛାତ ରହିଛି ତାହା ଦକ୍ଷିଣ 
ପାର୍ଶ୍ବ ଅପେକ୍ଷା କିଞ୍ଚତ ଛୋଟ । ଏହି ନିମ୍ନ କୋଠରୀରେ ରୁଦ୍ର ସୂର୍ଯ୍ୟ ପୂଜା ପାଉଥ୍‌ଲେ । ପାର୍ଶ୍ୁ 
ମନ୍ଦିରଟି ମଧ୍ଯ ସମ୍ପୂର୍ଣ ରୂପେ ଭାଇ ଯାଇଛି । ସୂର୍ଯ୍ୟ ମୁର୍ରିଙ୍କ ନିକଟ କୁ ଯିବା ନିମନ୍ତେ ଦୂଇ ପାର୍ଶ୍ଵରେ 
ଦୁଇଟି ପାହାଚ ଶ୍ରେଣୀ ରହିଛି । 


ଉତ୍ତର ପାର୍ଶ୍ଵ ମୁର୍ରି :¬ ଦକ୍ଷିଣ ଓ ପଶ୍ଚିମ ପାର୍ଶ୍ବର ମୂର୍ରିଙ୍କ ପାଖକୁ ଯିବା ନିମନ୍ତେ ଯେପରି ପାବଚ୍ଛ 
ଶ୍ରେଣୀ ରହିଛି, ଉତ୍ତର ପାର୍ଶ୍ଵରେ ମଧ୍ଯ ସେହିପରି ଦୁଇଟି ପାବଛ ଶ୍ରେଣୀ ରହିଛି । ମୂରି ସମ୍ମୁଖରେ 
ଉନ୍ମୁକ୍ତ ପ୍ରା]ଙଗଣ ଏବଂ ତାହାର ନିମ୍ନ ଭାଗରେ ଏକ କୋଠରୀ ରହିଛି । ଏହି କୋଠରୀ ମଧ୍ଯ 
ଦେଇ ବଡ଼ ଦେଉଳର ପାଦୂକା ନଳା ଯାଇଛି ¦ ପାଦୁକା ନଳାର ଶେଷରେ କଳା ମୁଗୁନି ପଥରର 
ଏକ ସୁନ୍ଦର ମଗର ମୁଖ ରହିଛି । ଏହି ନିମ୍ନ କୋଠରୀରେ ବେଦାଙ୍ଗ (ଧର୍ମ) ପ୍ରତିଷ୍ଠିତ ହୋଇ 
ପୂଜା ପାଉଥୂଲେ । 


ଏହି ଉତ୍ତର ପାର୍ଶ୍ବର ସୂର୍ଯ୍ୟ ମୂର୍ରିଙ୍କୁ ସାୟାହୁ ସୂର୍ଯ୍ୟ ହରିତ୍ପତି ବା ହରିଦାଶ୍ଵ ରୂପେ ବର୍ଣ୍ଣନା 
କରାଯାଏ । ଅନ୍ୟ ଦୂଇ ପାର୍ଶ୍ବର ସୂର୍ଯ୍ୟ ବିଗ୍ରହ ସଂହାସନ ଉପରେ ଦଶ୍ଡାୟମାନ । କିନ୍ତୁ ଏହି ସୂର୍ଯ୍ୟ 
ମୂର୍ରିଟି ଏକ ଉନ୍ମତ୍ତ ଅଶ୍ଵ ପୃଷ୍ଠରେ ବିରାଜିତ । ଅଗ୍ନି ପୁରାଣରେ ସୂର୍ଯ୍ୟ ମୂରିତତ୍ସ ବର୍ଣ୍ଣନାରେ 
ଅଶ୍ଵାରୋହୀ ରୂପେ ସୂର୍ଯ୍ୟମୂରି ନିର୍ମାଣ କରାଯିବାର ବିଧାନ ରହିଥ୍‌ବାର ଉଲ୍ଲେଖ ରହିଛି । ଅଶ୍ଵଟିକୁ 
ଦେଖିଲେ ଦର୍ଶକ ମନରେ ଭୟ ଜାତ ହୁଏ । ତାହା ଏକ ଜୀବନ୍ତ ଅଶ୍ଵ ପରି ମନେ ହୁଏ । ଏକ 
ବୀର ପୁରୁଷ ରୂପେ ସୂର୍ଯ୍ୟ ଦେବ ଏକ ଧାବମାନ ଅଶ୍ଵ ଉପରେ ବସିଛନ୍ତି । ଅଶ୍ଵ ସମେତ ସୂର୍ଯ୍ୟ 
ମୁର୍ରି ଓ ତୋରଣ ସମେତ ସିଂହାସନ ସମସ୍ତ ଖଶ୍ତିଏ ମାତ୍ର କଳା ମୁଗୁନି ପଥରରେ ଖୋଦିତ 
ହୋଇଅଛି । କିନ୍ତୁ ବର୍ରମାନ ଅଶ୍ଵ ଓ ସୂର୍ଯ୍ୟମୂର୍ରି ଦୁଇଟି ଭାଙ୍ଗି ବିଛିନ୍ନ ହୋଇଯାଇଛି । ମୂର୍ରିଟିର 
ସୁରକ୍ଷା ନିମନ୍ତେ ଅଶ୍ଵର ପେଟ ତଳେ ଖସଷ୍ଡିଏ ନୂତନ ମୁଗୁନି ପଥର ଝଂଜା ଯାଇଛି । ନଚେତ୍‌ 
ମୂରିଟି ଖସି ପଡନ୍ତାଣି । ଅଶ୍ଵର ଜିନ୍‌ ଲଗାମ ଓ ଅଳଙ୍କାର ଗୁଡ଼ିକ ସୁକ୍ଷ୍ମ କାରୁକାର୍ଯ୍ୟରେ 
ସୁଶୋଭିତ । ସିଂହାସନର ନିମ୍ନ ଦୂଇ ପାର୍ଶ୍ଵରେ ଦୂଇଟି ପୁରୁଷ ମୂର୍ରି ରହିଛନ୍ତି । ସିଂହାସନ ଉପରେ 
ଦୂଇ ପାର୍ଶ୍ଵରେ ଅଗ୍ନି ଓ ବରୁଣ ଏବଂ ଦ୍ଵାରପାଳ ଆଦି ଦକ୍ଷିଣ ପାର୍ଶ୍ବ ଭଳି ରହିଛନ୍ତି ! କିନ୍ଧୁ ଏଠାରେ 
ରାଜା ଓ ରାଣୀ ନାହାନ୍ତି ବା ସିଂହାସନରେ ସପ୍ତାଶ୍ଵ ସଂଯୋଜିତ ଅରୁଣ ନାହାନ୍ତି 


ଏହି ତିନୋଟି ପାର୍ଶ୍ବ ଦେବତାଙ୍କ ବ୍ୟତୀତ ବଡ଼ ଦେଉଳ କାନ୍ଛ୍‌ରେ ଅନ୍ୟ କୌଣସି ଦେବ 
ମୁରି ନାହାନ୍ତି । ମନ୍ଦିର ସମେତ ଏହାର ଉପର ଅଂଶ ଭାଙ୍ଗି ପଡ଼ିଛି । ଭୂପୃଷ୍ଠ ଠାରୁ କେବଳ ଏହି 

୯୦ ସୂର୍ଯ୍ୟକ୍ଷେତ୍ର କୋଣାର୍କ 


ପାର୍ଶ୍ବ ଦେବତାଙ୍କ ପର୍ଯ୍ୟନ୍ତ ମନ୍ଦିରର କାନୁ ଭଗ୍ରାବସ୍ଥାରେ ଦଣ୍ଡାୟମାନ । ବଡ଼ ଦେଉଳର ଦ୍ଵାର 
ମୁଖଶାଳା ଭିତରକୁ ରହିଥ୍ଲା ! ତାହା ୧୯୦୨ ଖ୍ରୀଷ୍ଟାଦ୍ଦରେ ବନ୍ଦ କରି ଦିଆଯାଇଛି । ଏହି 
ମନ୍ଦିର ଓ ମୁଖଶାଳା ମଧ୍ଯରେ ଥବା ଦ୍ଵାରଟିର ଲମ୍ବ ୧୪ ଫୁଟ ( ୪.୨୬୭ ମିଟର ) ଏବଂ ପ୍ରସ୍ଥ ୬ 
ଫୁଟ ୧୦ ଇଞ୍ଚ ( ୨.୦୮୨ ମିଟର) । ଦ୍ଵାରଟି କଳା ମୁଗୁନି ପଥରରେ ନିର୍ମିତ ଏବଂ ଏଥ୍‌ରେ 
ବିଭିନ୍ନ ପ୍ରକାର କାରୁକାର୍ଯ୍ୟ ଖୋଦିତ ହୋଇଅଛି ! 


ସିଂହାସନ :- ମନ୍ଦିର ଭିତରେ କଳା ମୁଗୁନି ପଥରରେ ନିର୍ମିତ ଗୋଟିଏ ସିଂହାସନ ଅଦ୍ୟାପି 
ବିଦ୍ୟମାନ । ଏହି ସିଂହାସନ ଉପରେ ସୂର୍ଯ୍ୟ ନାରାୟଣଙ୍କର ମରି ପ୍ରତିଷ୍ଠା କରାଯାଇଥୂଲା । 
ସିଂହାସନଟିର ଲମ୍ବ ୧୧ ଫୁଟ (୩.୩୫୨ ମିଟର ), ପ୍ରସ୍ଥ ୭ ଫୁଟ ୬ ଇଞଚ( ୨.୨୮୬ ମିଟର ) 
ଏବଂ ଉଚ୍ଚତା ୪ ଫୁଟ ୮ ଇଞ୍ଚ ( ୧.୪୨୨ ମିଟର ) । ସିଂହାସନ ଉପରେ ସୂର୍ଯ୍ୟ ମୂରି ବସିବା 
ପାଇଁ ଏକ ବେଦୀ ରହିଛି । ଏହାର ପଛ ପାର୍ଶ୍ଵରେ ୫ ଫୁଟ ଉଚ୍ଚତାର ଏକ ମଣ୍ଡଳୀ (ବାଡ) 
ରହିଥୁଲା । ସୂର୍ଯ୍ୟ ମୁଭି ଏହି ମଣ୍ଡଳୀ ଦେହକୁ ଆଶ୍ରୟ କରି ପ୍ରତିଷ୍ଠିତ ହୋଇଥୁ୍‌ଲେ । ତାହା ମଧ୍ଯ 
କାଳକ୍ରମେ ଭାଇି ଯାଇଛି । ବଡ଼ ଦେଉଳ ଭାଙ୍ଗି ପଡ଼ିବା ସମୟରେ ତାହାର ବୃହତ୍‌ ଶିଳାଖଣ୍ଡ 
ଏହି ସିଂହାସନ ଉପରେ ପଡ଼ିବା ଫଳରେ ଏହାର କେତେକ ଅଂଶ ଭାଙ୍ଗିଯାଇ ବିଛଚଛନ୍ନ ହୋଇ 
ପଡ଼ିଥ୍ଲା । ତାହା ପୁନର୍ବାର ନିର୍ମିତ ହୋଇଥ୍‌ବାର ସୂଚିତ ହୁଏ ।! ସିଂହାସନ ଉପରକୁ ତଳ 
ଚଟାଣ ଉପରୁ ଏକ ପାହାଚ ଶ୍ରେଣୀ ଥ୍ବାର ଜଣା ଯାଏ |! ଆଜି କେବଳ ସେହି ପାହାଚ ଶ୍ରେଣୀର 
ତିନୋଟି ପାହାଚ ରହିଛି । ଅନ୍ୟ ପାହାଚ ଗୁଡ଼ିକ ଭାଙ୍ଗି ଯାଇଛି ! 


ସିଂହାସନ ଦେହର ପ୍ରସ୍ତର କାରୁକାର୍ଯ୍ୟ ପ୍ରାୟ ଅକ୍ଷୁର୍ଣ୍ଣ ଅବସ୍ଥାରେ ଥ୍ବାର ଦେଖାଯାଏ । 
ଏହାର ନିମ୍ନ ଭାଗରେ ଏକ ହାତୀ ଶ୍ରେଣୀ ରହିଛନ୍ତି । ହାତୀ ଶ୍ରେଣୀ ଉପରକୁ ସୂକ୍ଷ୍ମ ଲତା ଶ୍ରେଣୀ 
ରହିଛି । ଏହି ଦୁଇ ଶ୍ରେଣୀ ଉପରକୁ ଅର୍ଥାତ୍‌ ସିଂହାସନର ମଧ୍ଯ ଭାଗ କାନ୍ଧରେ ଉପାସନା ଦୃଶ୍ୟ 
ରହିଛି । ସମ୍ମୁଖ ଭାଗରେ ରାଜା ଓ ରାଣୀ ଦୁଇ ପାର୍ଶ୍ବରେ ପରସ୍ପର ସମ୍ମୁଖୀନ ଭାବରେ ଆଣ୍ଡ 
ମାଡ଼ି ବସିଛନ୍ତି ! ରାଜା ଓ ରାଣୀଙ୍କର ଦୁଇ ପାର୍ଶ୍ବରେ ଦାସ ଦାସୀ ରହିଛନ୍ତି । ଠାକୁରଙ୍କ ସେବକ 
ରାଜାଙ୍କୁ ଫୁଲ ମାଳ ଅର୍ପଣ କରୁଛି ।! ଦୁଇ ପାର୍ଶ୍ବରେ ଆଲଟ ଚାମର ଧାରୀ ପାର୍ଶ୍ତଚର । 
ବିଶେଷତଃ ରାଜାଙ୍କର ପଛ ପାର୍ଶ୍ବରେ ପୁରୁଷ ଓ ରାଣୀଙ୍କର ପଛ ପାର୍ଶ୍ଣରେ ନାରୀମାନେ ଧାଡି 
ବାଛି ରହିଛନ୍ତି । ସେମାନଙ୍କ ହାତରେ ଧୂପ, ଦୀପ, ଅର୍ଘ୍ୟ, ଝାଞ୍ଜ ଓ ମୃଦଙ୍ଗ ରହିଛି । ସ୍ତ୍ରୀମାନେ 
ନୃତ୍ୟ କରୁଥ୍ବାର ଦୃଶ୍ୟ ଦେଖାଯାଏ 1! ଉପାସନା କରୁଥୁବା ରାଜା ସ୍ଵୟଂ ନରସିଂହ ଦେବ ବୋଲି 
ଅନେକ ବର୍ଣ୍ଣନା କରନ୍ତି । ସିଂହାସନର ଉପର ଅଂଶରେ ଲତା ଚିତ୍ର ଖୋଦିତ ହୋଇଅଛି । 


ମୁଖଶାଳାର ଦୃଢ଼ ସଂରକ୍ଷଣ ନିମନ୍ତେ ମୁଖଶାଳାର ଚାରୋଟିଯାକ ଦ୍ଵାର ବନ୍ଦ କରାଯାଇ 
ତାହା ଭିତରେ ବାଲି ପଥରରେ ମୁଦ କରାଯାଇଛି । ତେଣୁ ମନ୍ଦିରର ଭିତରକୁ ଯିବା ନିମନ୍ତେ 

ବଡ ଦେଉଳ ୯୧ 


କୌଣସି ଦ୍ଵାର ବା ଉନ୍ମୁକ୍ତ ପଥ ନାହିଁ । ବର୍ଭମାନ ମନ୍ଦିର ଭିତରକୁ ଯିବା ନିମନ୍ତେ ତାହାର 
ଭଗ୍ନକାନ୍ସ ଉପରୁ ଭିତର ଚଟାଣ ପର୍ଯ୍ୟନ୍ତ ଉତ୍ତର ପଶ୍ଚିମ କୋଣରେ ଏକ ପାହାଚ ଶ୍ରେଣୀ ରହିଛି । 
ସିଂହାସନ ବ୍ୟତୀତ ମନ୍ଦିର ଭିତରେ ଅନ୍ୟ କୌଣସି ଦର୍ଶନୀୟ ବସ୍ତୁ ନାହିଁ । ଭିତର ଚଟାଣର 
ଦୈର୍ଘ୍ୟ ଓ ପ୍ରସ୍ଥ ପ୍ରତ୍ୟେକ ୩୨ ଫୁଟ ୧୦ ଇଞ୍ଚ ( ୧୦ ମିଟର) ।! ଚଟାଣଟି ଉତ୍ତର ପାର୍ଶ୍ବକୁ 
କ୍ରମନିମ୍ପ ଏବଂ ଏହି ଦିଗରେ ଗୋଟିଏ ପାଦୂକା ନଳା ରହିଛି । ଚଟାଣଟି କଳା ମୁଗୁନି ପଥର 
ଦ୍ଵାରୀ ଆଚ୍ଛାଦିତ ! ମନ୍ଦିରର ଭିତର କାନ୍ଧ ଦେହରେ କୌଣସି କାରୁକାର୍ଯ୍ୟ ନାହିଁ । କାନ୍ସ ଗୁଡ଼ିକ 
ମଧ୍ଯ ଚୁନ ବା ସିମେଣ୍ଟ ଦ୍ଵାରା ପଲସ୍ତରା କରାଯାଇ ନାହିଁ । ମନ୍ଦିରର ପଥର ଗୁଡ଼ିକ ମଧ୍ୟରେ ଚୂନ 
ବୀଲିର ଜାବ ଦିଆଯାଇ ଥୂବାର ସୂଚନା ମିଳେ ନାହିଁ । କେତେକ ସ୍ଥାନରେ ପଥର ଗୁଡ଼ିକ 
ପରସ୍ର ସହିତ ଲୁହା ଓ ପିତଳ ଚାପୁଆଣି ଦ୍ଵାରୀ ଖଞ୍ଜା ଯାଇଥ୍‌ବାର ଦେଖାଯାଏ । 


ମନ୍ଦିରର ଉଚ୍ଚତା :¬ କୋଣାର୍କର ବଡ଼ ଦେଉଳ ( ସୂର୍ଯ୍ୟ ମନ୍ଦିର) ସମ୍ପର୍ଣ୍ଣ ରୂପେ ଭାଇ ଯାଇଛି । 
ବର୍ରମାନ ଅବସ୍ଥାରେ ତାର ଉଚ୍ଚତା ସ୍ଥିର କରିବା ସମ୍ଭବ ନହେଲେ ମଧ୍ଯ ଏତିହାସିକ ମାନଙ୍କ ବର୍ଣ୍ଣନାରେ 
ପୂର୍ବେ ତାହାର ବିଭିନ୍ନ ସମୟରେ ନିଆ ଯାଇଥ୍‌ବା ମାପର ସୂଚନା ମିଳେ । ଓଡ଼ିଶାର ବିଭିନ୍ନ 
ମନ୍ଦିରର ନିର୍ମାଣ କୌଶଳ ତଥା ଶିଳ୍ପ ଶାସ୍ତର ନିର୍ବାରିତ ତଥ୍ୟାବଳୀକୁ ବିଚାରକୁ ନେଇ ମି: 
ମନମୋହନ ଗାଙ୍ଗୁଲି (Orissa and Her Ramains) କୋଣାର୍କ ମନ୍ଦିରର ଉଚ୍ଚତା ନିର୍ଣ୍ଣୟ 


~~ ~~ C= 


କରିଛନ୍ତି । ତାଙ୍କର ସେହି ନିର୍ବାରିତ ମାପ ଅନ୍ୟମାନଙ୍କ ସହିତ ସମତା ରକ୍ଷା କରିଥ୍ବାର ଜଣାଯାଏ ! 


~~ Ce 


ଶିନ୍ତ ଶାସ୍ତରେ ମନ୍ଦିର ନିର୍ମାଣ ପ୍ରଣାଳୀରେ ମନ୍ଦିରର ବିଭିନ୍ନ ଅଂଶର ଉଚ୍ଚତା ନିର୍ବାରିତ 
ହୋଇଅଛି ¦ ସେଥୂରେ ଉଲ୍ଲେଖ ରହିଛି ଯେ, ରେଖ ଦେଉଳର ବାଡ଼ ବା କାନର ଉଚ୍ଚତା ଜଙ୍ଘା 
ଉଚ୍ଚତାର ୧୩/୩ ଗୁଣ ଏବଂ ରେଖ ଅଂଶ ବାଡ଼ ଉଚ୍ଚତାର ଦୂଇଗୁଣ । ଅର୍ଥାତ୍‌ କୋଣାର୍କ ବଡ଼ 
ଦେଉଳର ପଦଡ୍ମ ପୀଠ ଉପରକୁ ଥ୍ବା ଜଙ୍ଘା ଉଚ୍ଚତାର ୧୩/୩ ଗୁଣ ହେଉଛି ବଡ଼ ଦେଉଳ କାନ୍ଲର 
ଉଚ୍ଚତା ! ଏଠାରେ ଜଙ୍ଘର ଉଚ୍ଚତା ୧୩ ଫୁଟ ୬ ଇଞ୍ଚ । ତେଣୁ ମନ୍ଦିର ବାଡ଼ର ଉଚ୍ଚତା ହେବ 
୧୩'.୬“ × ୧୩/୩ = ୫୮ ଫୁଟ ୬ ଇଞ୍ଚ | ସେହିପରି କାନ୍ଧର ଦୂଇ ଗୁଣ ଉଚ୍ଚତା ହେଉଛି 
୫୮.୬" × ୨ = ୧୧୭ ଫୁଟ । ମନ୍ଦିର ଉପରେ ଥବା ଆମଳକ ଶିଳା ଓ କଳସ ଆଦିର ଉଚ୍ଚତା 
୩୬ ଫୁଟ । ଏହିପରି ଭାବରେ ମନ୍ଦିରର ବିଭିନ୍ନ ଅଂଶର ଉଚ୍ଚତା ନିମ୍ନରେ ନିର୍ବାରଣ କରାଯାଇଛି । 


ପୀଠ . - ୧୬୮ ୬" 
କାନ୍ତ - ୫୮୮୬" 

ରେଖ ଅଂଶ - ୧୧୭୮.୦" 

ଆମଳକ ଓ କଳସ ପ୍ରଭୃତି - ୩୬.୦” 

ଭୂପୃଶ୍ଠ ଠାରୁ ମିରର ମୋଟ ଉଚ୍ଚତା = ୨୨୮ ଫୁଟ (୬୯.୪୯ ମିଟର) । 

୯୨ ସୂର୍ଯ୍ୟକ୍ଷେତ୍ର କୋଣାର୍କ 


ମାଦଳା ପାଞ୍ଜିରୁ ଜଣାଯାଏ ଯେ, ରାଜା ନରସିଂହ ଦେବ (ଦିତୀୟ) କୋଣାର୍କ ମନ୍ଦିରକୁ 
ଜଣେ ମହାପାତ୍ର ଦ୍ଵାରା କାଠି ସାହାଯ୍ୟରେ ମପାଇ ଥୂଲେ | ସେହି ଅନୁସାରେ ମନ୍ଦିରର ଉଚ୍ଚତା 
୧୨୦ କାଠି ହୋଇଥୁ୍‌ବାର ମାଦଳା ପାଞ୍ଜିରେ ଉଲ୍ଲେଖ ରହିଛି । ସେତେବେଳ ସମୟରେ ଇଞ୍ଚ, 
ଫୁଟ ବା ଅନ୍ୟ କୌଣସି ନିର୍ବାରିତ ମାପଯନ୍ତ୍ର ନଥୁଲା | ମହାରାଜାଙ୍କର ୨୮ ଆଙ୍ଗୁଳିରେ ଏକ 
କାଠି ବୋଲି ଧରା ଯାଉଥଲା ! ସ୍ବର୍ଗତଃ କୃପାସିନ୍ଧୁ ମିଶ୍ର ମହାରାଜାଙ୍କର ୨୮ ଆଙ୍ଗୁଳ ବା ଏକ 
କାଠିକୁ ୧ ଫୁଟ ୯ ଇଞ୍ଚ ଧରି ମନ୍ଦିରର ଉଚ୍ଚତା ୨୧୦ ଫୁଟ ବୋଲି ହିସାବ କରିଛନ୍ତି । ପୂର୍ବରୁ 
କୁହାଯାଇଛି ଯେ ; ତଳ ପତ୍ତନ ସହିତ ପୀଠର ଉଚ୍ଚତା ୧୬ ଫୁଟ ୬ ଇଞ୍ଚ | ତେଣୁ ଏହି ମାପ 
ଅନୁସାରେ ଭୂପୃଷ୍ଠଠାରୁ ମନ୍ଦିରର ମୋଟ ଉଚ୍ଚତା ୨୨୬ ଫୁଟ ୬ ଇଞଚ( ୬୯.୩ ମିଟର ) ବୋଲି 
ଧରାଯାଏ । 


ବଡ଼ ଦେଉଳର ଉଚ୍ଚତା ଠିକ୍ଭାବେ ଇଞ୍ଚ ଫୁଟ ଦ୍ଵାରା କେବେ ମପା ଯାଇନାହିଁ ବା କୌଣସି 
ଇତିହାସ ତାର ହିସାବ ରଖି ନାହିଁ । ତେଣୁ ସାଧାରଣ ଭାବରେ ଦେଉଳର ଉଚ୍ଚତା ୨୩୦ ଫୁଟ 
(୭୦ ମିଟର ) ଥବା ଧରା ଯାଇପାରେ । ପୂରୀ ଜଗନ୍ନାଥ ମହିରର ଉଚ୍ଚତା ବଡ଼ଦାଣ୍ଡ ଉପରୁ 
୨୧୪ ଫୁଟ (୬୫.୨୨ ମିଟର ) ଏବଂ ଭୁବନେଶୁବର ଲିଙ୍ଗରାଜ ମନ୍ଦିରର ଉଚ୍ଚତା ପ୍ରାୟ ୧୫୦ 
ଫୁଟ (୪୫.୭୨ ମିଟର) ବୋଲି ଧରାଯାଏ ୮ ତେଣୁ ଏଥୁରୁ ସୂଚିତ ହୁଏ ଯେ; କୋଣାର୍କ 
ସୂର୍ଯ୍ୟ ମନ୍ଦିର ଓଡ଼ିଶାର ସମସ୍ତ ମନ୍ଦିରମାନଙ୍କ ଠାରୁ ଉଚ୍ଚତାରେ ବଡ଼ଥୂଲା । ଏହା ମଧ୍ୟ ଭାରତ 
ତଥା ପୃଥ୍ବୀର ବୃହରମ ମନ୍ଦିର ଭାବରେ ବିବେଚିତ ହୁଏ ! 

୯୩ 


ମୁଖଶାଳା 


ସୂର୍ଯ୍ୟ ମନ୍ଦିର ସହିତ ମୁଖଶାଳାଟି ଏକ ପୀଠ ଉପରେ ନିର୍ମିତ ହୋଇଥ୍‌ବାର ପୂର୍ବେ 
ବର୍ଣ୍ଣନା କରାଯାଇଛି । କୋଣାର୍କର ସମସ୍ତ କାରୁକାର୍ଯ୍ୟ ମଧ୍ୟରେ କେବଳ ଏହି ମୁଖଶାଳାଟିର 
ଭଗ୍ନାବଶେଷ ଅଦ୍ୟାପି ତିଷ୍ଠି ରହିଛି । ସେହି ମୁଖଶାଳାଟି ଆଜି କୋଣାର୍କର ଅତୀତ ଗୌରବର 
ମୂକସାକ୍ଷୀ ରୂପେ ଦଣ୍ଡାୟମାନ । 


ପଦ୍ଧପୀଠ ଉପରୁ ମୁଖଶାଳାର କାନ୍ଧ ଆରମ୍ଭ ହୋଇଛି । ଏହା ପଞ୍ଚରଥ ଆକାରରେ 
ନିର୍ମିତ । କାନ୍ଧ ଉପରକୁ ତିନି ସ୍ତରର ପୀଢ଼ ରହିଛି । ଅର୍ଥାତ୍‌ ମୁଖଶାଳର ଛାତ ପୀଢ଼ ଆକାରରେ 
ନିର୍ମିତ । ତେଣୁ ଏହାକୁ ପୀଢ଼ ଦେଉଳ ବୋଲି କୁହାଯାଏ । କାନ୍ଧ ଦେହରୁ ପ୍ରାୟ ୪ ପୁଟ ପର୍ଯ୍ୟନ୍ତ 
ପୀଢ଼ ବାହାରକୁ ବାହାରି ଅଛି ! ଏହି ତିନି ସ୍ତରର ପୀଢ଼ ମଧ୍ଯରୁ ପ୍ରଥମ ଓ ଦ୍ବିତୀୟ ସ୍ତରରେ ଛଅ 
ପ୍ରସ୍ଥ ପୀଢ଼ ରହିଛି । ଏହି ଦୂଇ ସ୍ତର ପୀଢ଼ର ଚତୁଃପାର୍ଶ୍ଵରେ ସମ୍ମୁଖ ଭାଗରେ ଧାଡ଼ି ବନ୍ଧା ଗଜ 
ବାହିନୀ, ଅଶ୍ବ ବାହିନୀ ଓ ପଦାତିକ ବାହିନୀଙ୍କର ଯୁଦ୍ଧ ଯାତ୍ରାର ଦୃଶ୍ୟ ଶୋଭା ପାଉଛି । ତୃତୀୟ 
ଅର୍ଥାତ୍‌ ସର୍ବ ଉପର ସ୍ତରରେ ପାଞ୍ଚ ପ୍ରସ୍ଥ ପୀଢ଼ ରହିଛି ଏବଂ ଏଥ୍‌ରେ କୌଣସି କାରୁକାର୍ଯ୍ୟ 
ଖୋଦିତ ହୋଇନାହିଁ । ପ୍ରଥମ ଓ ଦ୍ବିତୀୟ ସ୍ତର ପୀଢ ଛାତ ମଧ୍ଯରେ ସାତ ଫୁଟ ଏବଂ ଦ୍ଵିତୀୟ ଓ 
ତୃତୀୟ ସ୍ତର ମଧ୍ୟରେ ୫ ଫୁଟ ୭ ଇଞ୍ଚ ବ୍ୟବଧାନ ରହିଛି । ଏହି ବ୍ୟବଧାନ ମଧ୍ଯରେ ମର୍ଦ୍ଦଳ, 
ମଂଜିରା(ଗିନି), କରତାଳ( ଝଂଜ) ଓ କାହାଳୀ ବାଦ୍ୟରତା ନାରୀ ମୁର୍ିମାନ ରହିଛନ୍ତି । ପୂର୍ବ, 
ଉତ୍ତର ଓ ଦକ୍ଷିଣ ପାର୍ଶ୍ଣରେ ଦ୍ଵାର ଉପରକୁ ପ୍ରଥମ ପୀଢ଼ ଉପରେ ଦୁଇଟି ଲେଖାଏଁ ଶିବ ମୂରରି 
ରହିଛନ୍ତି । ମୁର୍ରିମାନଙ୍କର କାନ୍ଧରେ ସର୍ପ ପଇତା ସ୍ବରୂପ ରହିଛନ୍ତି ! ଏହି ଶିବ ମୂର୍ରିଙ୍କର ଚାରୋଟି 
ଲେଖାଏଁ ମୁଖ ରହିଛି ଏବଂ ପ୍ରତ୍ୟେକ ମୁଖରେ ତିନୋଟି ଲେଖାଏଁ ଆକ୍ଷି ଅଛି । ଏପରି ଶିବମୂର୍ରିଙ୍କୁ 
ଘଣ୍ଢକର୍ଣ୍ଣ ଭୈରବ କୁହାଯାଏ । ମନ୍ଦିରର ସୁରକ୍ଷୀ ନିମନ୍ତେ ଭାଦ୍ରବ ମାସ କୃଷ୍ଣ ପକ୍ଷ ପଞ୍ଚମୀ ଦିନ 
ଏହି ମୁର୍ରିମାନଙ୍କୁ ସ୍ତତନ୍ତ୍ର ରୂପେ ପୂଜା କରାଯାଏ । ଓଡ଼ିଶାର ପଲ୍ଲି ଅଞ୍ଚଳରେ ମଧ୍ଯ ଏହି ଦିନଟି 
ରେଖା ବା ରକ୍ଷା ପଞ୍ଚମୀ ରୂପେ ପାଳିତ ହୋଇଥାଏ ଏବଂ ଗୃହସ୍ଥମାନେ ସେମାନଙ୍କ ଗୃହର ଦ୍ଵାର 
ଦେଶରେ ଘଣ୍ଟକର୍ଣ୍ଣ ଭୈରବଙ୍କୁ ପୂଜା କରିଥାଆନ୍ତି । ମୁଖଶାଳାର ଚାରିଡ଼୍ାର ଉପରେ ଏହି 
ଘଣ୍ଟକର୍ଣ୍ଣ ଭୈରବ ମୁର୍ରି ପ୍ରତିଷ୍ଠା ହୋଇଥ୍‌ଲେ । ବର୍ଭମାନ ପଶ୍ଚିମ ପାର୍ବ୍ଧ ମୁଭି ଦୂଇଟି ଭାଙ୍ଗି ଯାଇଛି ! 
ଏହି ଚାରି ଦିଗରେ ଥୁବା ଭୈରବଙ୍କୁ ନିମ୍ନମତେ ବର୍ଣ୍ଣନା କରାଯାଏ । 


ପୂର୍ବ - ଅଘୋରା ଓ ଘୋରା ଘଣ୍ଟକର୍ଣ୍ଣ | 

ଦକ୍ଷିଣ - ଅନୁଗ୍ର ଓ ଉଗ୍ର ଘଣ୍ଟକର୍ଣ୍ଣ । 

ଉତ୍ତର - ଚଣ୍ଡ ଓ ପ୍ରଚଣ୍ଡ ଘଣ୍ଟକର୍ଣ୍ଣ ! 

ପଶ୍ଚିମ - ଗଣେଶ ଓ ଶିବ ବା ଏକ ପାଦ ଭୈରବ | 

୯୪ ସୂର୍ଯ୍ୟକ୍ଷେତ୍ର ଜୋଣୀର୍କ 


ମୁଖଶାଳାର ପୀଢ଼ ଉପରେ ଶ୍ରୀବେକୀ, ଶ୍ରୀ, ଶ୍ରୀଖପୁରୀ, ଡୋରୀ, ଆମଳକ ବେକୀ, 
ଆମଳକ ଶିଳା, ଆମଳକ ଖପୁରୀ ଓ କଳସ ପାଦ ରହିଛି ! ତାହାର ଉପରି ଭାଗରେ ଥବା 
କଳସ ଓ ଧ୍ଵଜପଦ୍ଧ ଭାର୍ି ଯାଇଛି । ଶ୍ରୀବେକୀର ଚାରି ପାଖରେ ଆଠଟି ସିଂହମୂରି ରହିଛନ୍ତି 
ଏହି ସିଂହମାନଙ୍କ ଉପରେ ମୁଖଶାଳାର ଉପର ଅଂଶର ଚାପ ପଡ଼ୁଥ୍ବା ପରି ମନେହୁଏ । ଶ୍ରୀରେ 
କୌଣସି କାରୁକାର୍ଯ୍ୟ ଥୁବା ଦେଖାଯାଏ ନାହିଁ । ତାହାର ଉପରକୁ ପଦ୍ଧ ପାଖୁଡା ବିଶିଷ୍ଟ 
ଶ୍ରୀଖପୁରୀ । ଆମଜକ ବେକୀରେ କେତେଗୁଡ଼ିଏ ମନୁଷ୍ୟ ମୂର୍ରି ରହିଛନ୍ତି ! ମନୁଷ୍ୟ ମୂର୍ରିଗୁଡ଼ିକ 
ତଳେ ହାତଭରା ଦେଇ ବସିଛନ୍ତି 1 ସେମାନଙ୍କୁ ଦେଖ୍୍‌ଲେ ମନେ ହୁଏ ସତେ ଯେପରି ସେମାନେ 
ସେମାନଙ୍କର ସମସ୍ତ ଶକ୍ତି ବିନିଯୋଗ କରି ପିଠି ଓ ମୁଣ୍ଡ ଲଗାଇ ଆମଳକ ଶିଳାଟିକୁ ଟେକି 
ଧରିଛନ୍ତି ଏବଂ ସେମାନଙ୍କର ହାତ ଖସିଗଲେ ଆମଳକ ଶିଳାଟି ତଳକୁ ଖସି ପଡ଼ିବ 1 ଆଉ ମଧ୍ଯ 
ମନେହୁଏ, ସତେ ଯେପରି ଆମଳକ ଶିଳାର ଚାପରେ ମଣିଷ ମୂରି ଗୁଡ଼ିକ କୁଜା ପାଲଟି 
ଯାଇଛନ୍ତି । 


ସ୍ର୍ଗତ ପଣ୍ଡିତ କୃପାସିନ୍ଧୁ ମିଶ୍ର ( କୋଣାର୍କ) ମୁଖଶାଳାର ପୀଢ଼ ଉପରେ ଥୁବା ବିଭିନ୍ନ 
ଅଂଶର ଉଚ୍ଚତା ନିମ୍ନ ମତେ ନିର୍ବାରଣ କରିଛନ୍ତି ¦ 


ବେକୀ ଓ ଖପୁରୀ ସହିତ ଶ୍ରୀର ଉଚ୍ଚତା = ୧୭ ଫୁଟ ୮ ଇଞ୍ଚ 
ଆମଳକ ଶିଳାର ଉଚ୍ଚତା = ୭ ଫୁଟ ୧୦ ଇଞ୍ଚ 
ଆମଳକ ଖପୁରୀର ବ୍ୟାସ = ୧୬ ଫୁଟ ୧୦ ଇଞ୍ଚ 


ମୁଖଶାଳାର ପଶ୍ଚିମ ଓ ଦକ୍ଷିଣ ପାର୍ଶ୍ଧର ଛାତ କେତେକାଂଶରେ ଭାଙ୍ଗି ଯାଇଥଲା ! ତାହା 
ପରବର୍ରୀ କାଳରେ ଗତ ଶତାଦ୍ଦୀର ପ୍ରାରମ୍ଭରେ ପୁନଃ ନିର୍ମାଣ କରାଯାଇଛି । ଦକ୍ଷିଣ ପାର୍ଶ୍ଵର 
ଦ୍ଵାରଟି ସମ୍ପର୍ଣରୂପେ ଭୁଷୁଡି ପଡ଼ିଥୂଲା ! ତାହା ପୁନର୍ବାର ନିର୍ମାଣ କରାଯାଇ ଥ୍ବାର ଦେଖାଯାଏ ! 
ଏପରି ନୂତନ ମରାମତି କାର୍ଯ୍ୟ ମୁଖଶାଳାର ସୌନ୍ଦର୍ଯ୍ୟକୁ କିୟତ୍‌ ପରିମାଣରେ ନ୍ୟୁନ କରୁଥିଲେ 
ମଧ୍ଧ ତାହା ଦ୍ଵାରା ମୁଖଶାଳାଟିକୁ ଅଦ୍ୟାବଧ୍‌ ପତନ ମୁଖରୁ ବଞ୍ଚାଇ ରଖାଯାଇ ପାରିଛି । 


ଉଚ୍ଚତା :¬ ମୁଖଶାଳାର ଉପର କଳସ ଓ ଧ୍ବଜପଦ୍ଧ ଭା ଯାଇଛି ! ବର୍ଭମାନ ମୁଖଶାଳାଟିର 
କେବଳ ଦଧ୍ନଉତି ( ଆମଳକ ଶିଳା) ପର୍ଯ୍ୟନ୍ତ ରହିଛି । ବର୍ଭମାନ ଏହାର ଉଚ୍ଚତା ୧୩୦ ଫୁଟ 
(୩୯.୬୨ ମିଟର) । ଭାଇ ପଡ଼ିଥ୍ବା ଅଂଶଦୃୟର ଉଚ୍ଚତା ପ୍ରାୟ ୨୦ ଫୁଟ ଥୁଲା । ତେଣୁ 
ମୁଖଶାଳାଟିର ପୂର୍ଣ୍ଣାଙ୍ଗ ଉଚ୍ଚତା ପ୍ରାୟ ୧୫୦ ଫୁଟ (୪୫.୭୨ ) ମିଟର ଥ୍ବାର ଜଣାଯାଏ ! 
ପ୍ରାୟ ସମସ୍ତ ଏତିହାସିକ ତଥା ଇଞ୍ଜିନିଅରମାନେ ଏହି ଉଚ୍ଚତା ସହିତ ଏକମତ ହୋଇଛନ୍ତି ! 


Digitized by PPRACHIN, SOA 


ମୁଖଶାଳା ୯୫ 


ଶ୍ରୀଯୁକ୍ତ ମନମୋହନ ଗାଙ୍ଗୁଲି ବିଭିନ୍ନ ଅଂଶର ଉଚ୍ଚତା ନିମ୍ନ ପ୍ରକାରରେ ନିର୍ବାରଣ କରିଛନ୍ତି । 


ପୀଠର ଉଚ୍ଚତା ୧୬ ଫୂଟ ୬ ଇଞ୍ଚ 
କାନ୍ସର ଉଚ୍ଚତା ୩୯ ଫୁଟ ୧୦ ଇଞ୍ଚ 
ପୀଢ଼ ଛାତର ଉଚ୍ଚତା ୪୬ ଫୁଟ ୧ ଇଞ୍ଚ 
ବେଜୀ, ଶ୍ରୀ ଶ୍ରୀଖପୁରୀ ଓ ଆମଳକର ଉଚ୍ଚତା ୨୫ ଫୁଟ ୯ ଇଞ୍ଚ 
ମୁଖଶାଳାର ଉଚ୍ଚତା ୧୨୮ ଫୁଟ ୨ ରଞ୍ଚ 


ମାଦଳାପାଞ୍ଜି ଅନୁସାରେ ମୁଖଶାଳାର ବର୍ଭମାନ ଉଚ୍ଚତା ୭୩ କାଠି ଅର୍ଥାତ୍‌ ୧୨୭ 
ଫୁଟ ୯ ରଞ୍ଚ ବୋଲି ଧରା ଯାଇଛି । ମାଦଳା ପାଞ୍ଜିର ହିସାବ ସହିତ ଶ୍ରୀଯୁକ୍ତ ଗାଙ୍ଗୁଲିଙ୍କର 
ହିସାବ ପ୍ରାୟ ମିଳି ଯାଉ ଥୁବାରୁ ମୁଖଶାଳାର ବର୍ଭମାନର ଉଚ୍ଚତା ୧୨୮ ଫୁଟ ବୋଲି ଧରାଯାଏ ! 
ଉପରୁ ଭାଙ୍ଗି ପଡ଼ିଥ୍ବା କଳସ ଓ ଧୂଜ ପଦ୍ମର ଉଚ୍ଚତା ପ୍ରାୟ ୨୦ ଫୁଟ ଥୁଲା ! ତେଣୁ ମୁଖଶାଳାର 
ପୂର୍ଣ୍ଣାଙ୍ଗ ଉଚ୍ଚତା ୧୫୦ ଫୁଟ ବୋଲି ଗ୍ରହଣ କରାଯାଇଛି । ସୁତରାଂ କୋଣାର୍କର ଭଗ୍ନ ମୁଖଶାଳାର 
ବର୍ଭମାନ ଉଚ୍ଚତା ପ୍ରାୟ ୧୨୮ ଫୁଟ(୩୯ ମିଟର) ବୋଲି ଧରାଯାଏ । 


ଦ୍ଵାର :¬ ମୁଖଶାଳାର ଚତୁର୍ଦଦିଗରେ ଚାରୋଟି ଦ୍ଵାର ରହିଛି । ପଶ୍ଚିମ ଦ୍ଵାରଟି ବଡ଼ ଦେଉଳ 
ଭିତରକୁ ଯିବା ନିମନ୍ତେ ଏକମାତ୍ର ପଥ ଥୁଲା । ଦକ୍ଷିଣ ଦ୍ଵାରଟି ସମ୍ପର୍ଣ୍ଧରୂପେ ଏବଂ ଉତ୍ତର ଦ୍ଵାରଟି 
ଆଂଶିକ ଭାବେ ଭାଇ ଯାଇଥଲା । ତାହା କେତେକ ନୂଆ ପଥର ଦ୍ଵାରା ବନ୍ଦ କରି ଦିଆଯାଇଛି | 
ପୂର୍ବ ଦ୍ଵାରଟି ପ୍ରାୟ ନିଖୁଣ ଅବସ୍ଥାରେ ରହିଛି । ଏହି ଦ୍ବାରର ଦ୍ଵାରବନ୍ଧର ଶିଳ୍ପକଳା ଅତି ମନୋହର 
ଓ ଆକର୍ଷଣୀୟ | ଦ୍ଵାରବନ୍ଧଗୁଡ଼ିକ କଳା ମୁଗୁନି ପଥରରେ ନିର୍ମିତ ଏବଂ ସୂକ୍ଷ୍ମ ଚିତ୍ରକଳାରେ 
ପରିପୂର୍ଣ୍ଣ । ଦ୍ାରବନ୍ଧ ଗୁଡ଼ିକର ପ୍ରସ୍ଥ ୪ ଫୁଟ ୬ ରଞ୍ଚ ( ୧.୩୭ ମିଟର ) ଏବଂ ଦ୍ଵାର ମୁହଁର 
ଓସାର ୬ ଫୁଟ ୧୦ ଇଞ୍ଚ ( ୨.୮ ମିଟର) ଅର୍ଥାତ୍‌ ଦୂଇ ପାର୍ଶ୍ବର ଦ୍ଵାର ବନ୍ଧ ସହିତ ଦ୍ବାରର 
ସମୁଦାୟ ଓସାର ୧୫ ଫୁଟ ୧୦ ଇଞ୍ଚ (୪'.୬" + ୪'.୬" + ୬'.୧୦") ବା ୪.୮୨ ମିଟର | 
କୋଣାର୍କ ମୁଖଶାଳାର ଦ୍ଵାରବନ୍ଧର କାରୁକାର୍ଯ୍ୟ ସମଗ୍ର ପୃଥ୍ବୀରେ ସର୍ବଶ୍ରେଷ୍ଠ ଓ ଅଦ୍ଧିତୀୟ 
ବୋଲି କହିଲେ ଅତ୍ୟୁକ୍ତି ହେବନାହିଁ । ଏହି ଦ୍ଵାର ବନ୍ଧରେ ପଦ୍ମ ପାଖୁଡା, ଲତା ଓ ପୁଷ୍ଠମାଳ, 
ଅପସରା, ନାଗକନ୍ୟା ଓ ବିଭିନ୍ନ ଭଙ୍ଗିର ନାରୀ ଓ ପୁରୁଷ ମୂର୍ଭିମାନ ରହିଛନ୍ତି । କେତେକ 
ଯୌନ, ମୂର୍ରଭି ମଧ୍ଯ ଦ୍ଵାର ଦେଶରେ ରହିଥ୍‌ବାର ଦେଖାଯାଏ । ଦ୍ଵାରବନ୍ଧର ଉପରି ଭାଗରେ 
ଗଜଲକ୍ଷ୍ମୀ ମୂର୍ରି, ରାଜା ଓ ତାଙ୍କର ପାତ୍ର ମନ୍ତ୍ରୀଙ୍କର ଦୃଶ୍ୟ ରହିଛି । 


ପୂର୍ବ ଦ୍ଧାରରେ ଦ୍ଵାର ବନ୍ଧର ଦୁଇ ପାର୍ଶ୍ଵରେ ପୂର୍ବେ ଦୁଇଟି ଖମ୍ବ ରହିଥୂଲା | ଦ୍ଵାର ଓ ଖମ୍ବ 
ମୁଖଶାଳାର କାନ୍ଧ ଠାରୁ ୧୬ ଫୁଟ ବାହାରକୁ ବାହାରି ଥୂଲା ! ଏହି ଦୁଇ ଖମ୍ବ ଉପରେ ଯେଉଁ 

୯୬ ସୂର୍ଯ୍ୟକ୍ଷେତ୍ର କୋଣାର୍କ 


ଲୁହା କଡ଼ି ପଡ଼ିଥିଲା ତାହାର ଲମ୍ବ ୨୧ ଫୁଟ, ଉଚ୍ଚତା, ୧ ଫୁଟ ଓ ପ୍ରସ୍ଥ ୮ ଇଞ୍ଚ ଥୂଲା | ଏହି 
ଲୁହା କଡ଼ି ଉପରେ ପ୍ରସିଦ୍ଧ ନବଗ୍ରହ ପୀଟ ଅବସ୍ଥାପିତ ହୋଇଥଲା । 


ଭିତର ଅଂଶ : ମୁଖଶାଳାର ଭିତର ଅଂଶ ବର୍ଭମାନ ବାଲିପୂର୍ଣ୍ଣ କରାଯାଇ ବନ୍ଦ ହୋଇଛି । ତେଣୁ 
ଏହାର ସାକ୍ଷାତ ବର୍ଣ୍ଣନା ସମ୍ଭବ ନୁହେଁ । ଏତିହାସିକ ମାନଙ୍କ ବର୍ଣ୍ଣନାରୁ ଜଣାଯାଏ ଯେ, 
ମୁଖଶାଳାର ଭିତର ଅଂଶରେ କୌଣସି ବିଶେଷ କାରୁକାର୍ଯ୍ୟ ନଥ୍ଲା । ଏହାର ଚଟାଣର ଦୈର୍ଘ୍ୟ 
ଓ ପ୍ରସ୍ଥ ପ୍ରତ୍ୟେକ ୬୦ ଫୁଟ ( ୧୮.୨ ୮ମିଟର) । ମୁଖଶାଳାର ଭିତର ପାର୍ଶ୍ବରେ ଅନ୍ୟ ଏକ 
ନିମ୍ନ ଛାତ ରହିଥୁଲା । ଅର୍ଥାତ୍‌ ମୁଖଶାଳାର ଦୂଇଟି ଛାତ ଥୁଲା ! ଏହି ତଳ ଛାତଟିକୁ ଆଶ୍ରୟ 
ଦେବା ନିମନ୍ତେ ମୁଖଶାଳାର ଭିତରେ ଚାରୋଟି ଖମ୍ବ ଥୁଲା ଏବଂ ଏହି ଖମ୍ବ ଉପରେ ଲୁହା କଡ଼ି 
ପଡ଼ି ତାହା ଛାତକୁ ରକ୍ଷା କରୁଥୁଲା ! ଏହି କଡ଼ି ଗୁଡ଼ିକର ଲମ୍ବ ୨୦ ଫୂଟ ଥୁଲା ! ବର୍ଭମାନ 
ପୂର୍ବଦ୍ଧାର ନିକଟ ଛାତରେ ଏପରି ଏକ ଲୁହା କଡ଼ିଥ୍ବାର ଦେଖାଯାଏ । କାଳକ୍ରମେ ମୁଖଶାଳାର 
ଏହି ନିମ୍ନ ଛାତଟି ଭାରି ପଡ଼ିବା ଦ୍ଵାରା ମୁଖଶାଳାର ଭିତର ପଥର ପୂର୍ଣ୍ଣ ହୋଇ ଯାଇଥଲା | 
ଏହା ୧୮୪୮ ଖ୍ରୀଷ୍ଟାବ୍ଦରେ ଭାଙ୍ଗି ପଡ଼ିଥ୍ବା ଏତିହାସିକ ଡ. ରାଜେନ୍ଦ୍ର ଲାଲ ମିତ୍ର (Antiqui- 
ties of Orissa) ମତ ଦିଅନ୍ତି । ଭିତରର କାନ୍ଧଗୁଡ଼ିକ ଚୁନବାଲି ଦ୍ଵାରା ପଲସ୍ତରା 
କରାଯାଇଥ୍‌ଲା । 


ପାହାଚ :¬ ମୁଖଶାଳାର ଉତ୍ତର, ପୂର୍ବ ଓ ଦକ୍ଷିଣ ପାର୍ଶ୍ବରେ ଥୁବା ଦ୍ଵାର ଗୁଡ଼ିକ ସମ୍ମୁଖରେ 
ସତରଟି ଲେଖାଏଁ ସୁନ୍ଦର ପାହାଚ ଥୁବା ମାଦଳା ପାଞ୍ଜିରୁ ଜଣାଯାଏ । ପାହାଚ ଗୁଡ଼ିକର ଲମ୍ବ 
୪୨ ଫୁଟ ୬ ରଞ୍ଚ ଓ ପ୍ରସ୍ଥ ୩ ଫୁଟ ୬ ଇଞ୍ଚ ଥୁଲା ! କୋଣାର୍କ ମନ୍ଦିରର ପତନ କ୍ରମେ ସେହି 
ପାବଚୁଶ୍ରେଣୀ ଗୁଡ଼ିକ ମଧ୍ଯ ଭାଙ୍ଗି ଯାଇଥୂଲା ! ପରବର୍ରୀ କାଳରେ ( ୧୯୯୦ ଖ୍ରୀଷ୍ଟାବ୍ଦରେ ) 
ସେଗୁଡ଼ିକର ପୁନଃ ନିର୍ମାଣ କରାଯାଇଛି । ପୂର୍ବ ଦ୍ଵାର ସମ୍ମୁଖରେ ଗୋଟିଏ ତୋରଣ ଥୁଲା । 
ତାହା ୧୬୨୮ ଖ୍ରୀଷ୍ଟାଦ୍ଦରେ ଭାଙ୍ଗି ପଡ଼ିଥ୍ବାର ଜଣାଯାଏ । 


ସପ୍ତ ଅଶ୍ଵ :- ପୂର୍ବ ପାହାଚର ଦୁଇ ପାର୍ଶ୍ବରେ ସାତଟି ସୁନ୍ଦର ଅଶ୍ଵ ରହିଥୁଲା | ପାହାଚର ଦକ୍ଷିଣ 
ପାର୍ଶ୍ଵରେ ଚରୋଟି ଏବଂ ଉତ୍ତର ପାର୍ଶ୍ବରେ ତିନୋଟି ଅଶ୍ଵ ସୁସଜିତ ହୋଇ ଅବସ୍ମାପିତ 
ହୋଇଥୂଲେ । ସେହି ଅଶ୍ଵ ଗୁଡ଼ିକର କେବଳ ଭଗ୍ନାବଶେଷ ଅଜି ଦେଖାଯାଏ । ପୂର୍ବରୁ କୁହାଯାଇଛି 
ଯେ, କୋଣାର୍କର ସୂର୍ଯ୍ୟ ମନିର ଏକ ରଥ ଆକାରରେ ନିର୍ମିତ ହୋଇଥଲା । ସୂର୍ଯ୍ୟ ସପ୍ତାଶବ 
ସଂଯୋଜିତ ରଥରେ ସପ୍ତ ବ୍ରହ୍ମାଣ୍ଡ ଭ୍ରମଣ କରୁଥ୍‌ବାର ପୁରାଣମାନଙ୍କରେ ବର୍ଣ୍ଣନା କରାଯାଇଛି | 
ତେଣୁ ସୂର୍ଯ୍ୟ ମନ୍ଦିରଟି ସୂର୍ଯ୍ୟଙ୍କର ରଥ ଆକାରରେ ନିର୍ମିତ କରାଯାଇ ଥ୍ବାରୁ ସେଥ୍‌ରେ ସାତଟି 
ଅଶ୍ଵ ଖଞ୍ଜା ଯାଇଥୂଲେ ! ଏହି ସାତ ଗୋଟି ଅଶ୍ବ ସୂର୍ଯ୍ୟଙ୍କ ରଶ୍ପମିର ସାତଟି ବର୍ଣ୍ଣର ପ୍ରତୀକ ! 
ଅନ୍ୟ ଏକ ମତରେ ସୂର୍ଯ୍ୟଙ୍କର ରଶ୍ମି ସାତଟି ସ୍ତର ମଧ୍ଯ ଦେଇ ଭୂପୃଷ୍ଠରେ ପଡ଼ିଥାଏ । ତେଣୁ 

ମୁଖଶାଳା ୯୭ 


ସୂର୍ଯ୍ୟଙ୍କର ରଶ୍ମି କୋଣାର୍କ ମନ୍ଦିର ମଧ୍ଯରେ ଥୁବା ସୂର୍ଯ୍ୟ ମୁର୍ରଭିଙ୍କ ଉପରେ ପଡ଼ିବା ପୂର୍ବରୁ ଯେଉଁ 
ସପ୍ତ ସ୍ତର ମଧ୍ୟଦେଇ ଗତିକରେ ତାହାର ପ୍ରତୀକ ସ୍ତରୂପ ସୂର୍ଯ୍ୟ ମନ୍ଦିର ସମ୍ମୁଖରେ ସାତଟି ଅଶ୍ଵ 
ଖଞ୍ଜା ଯାଇଥ୍‌ଲା | ଭଗବତ୍‌ ଗୀତାରେ ସୂର୍ଯ୍ୟଙ୍କର ଏହି ସାତଟି ଅଶ୍ଵ ଗାୟତ୍ରୀ, ଉଷ୍ପିକ, ଅନୁଷୁୂପ, 
ବୃହତୀ, ଫକ୍ତି, ତ୍ରିଝୁପ୍‌ ଓ ଜଗତି ନାମର ପରିଚିତ । ପୃଥ୍ବୀ, ଚନ୍ଦ୍ର ବୁଧ, ଶୁକ୍ର ମଙ୍ଗଳ, 
ବୃହସ୍ପତି ଓ ଶନି ଗ୍ରହ ଅଥବା ଭୁଃ, ଭୁବଃ, ସଃ, ମହଃ, ଜନଃ, ତପଃ ଓ ସତ୍ୟମ ଏହି ସପ୍ତ 
ଲୋକର ପ୍ରତୀକ ଭାବେ ମଧ୍ଯ ସପ୍ତାଶ୍ବ ଗ୍ରହଣୀୟ । 


ପୂର୍ବ ପାହାଚର ଶେଷକୁ ଦୁଇ ପାର୍ଶ୍ଵରେ ଦୁଇଟି ବିରାଟ ଗଜ ସିଂହ ମୂର୍ରି ରହିଥ୍‌ଲା । 
ସେହି ମୂର୍ରି ଦୂଇଟି ବର୍ଭମାନ ନାଟ ମନ୍ଦିରର ପୂର୍ବ ଦ୍ଵାର ପାହାଚ ସମ୍ମୁଖରେ ଅବସ୍ଥାପିତ 
ହୋଇଛନ୍ତି । 


ଯୁଦ୍ଧ ଅଶ୍ଵ :¬ ଦକ୍ଷିଣ ଦ୍ଵାର ସମ୍ମୁଖ ପାହାଚର ଶେଷ ଭାଗରେ ଦୂଇ ପାର୍ଶ୍ବରେ ଦୁଇଟି ଯୁଦ୍ଧ ଅଶ୍ଵ 
ରହିଥ୍‌ଲା । ବର୍ଭମାନ ଏହି ଅଶ୍ଵ ଦୁଇଟି ଦକ୍ଷିଣ ଦ୍ବାରର କିଞ୍ଚିତ୍‌ ଦୂରରେ ନବ ନିର୍ମିତ ଏକ ସ୍ବତନ୍ତ୍ର 
ମଣ୍ଡପ ଉପରେ ଅବସ୍ଥାପିତ ହୋଇଛନ୍ତି । ଅଶ୍ଵ ଦୂଇଟିର ଉନ୍ନତ୍ତ ଭାବ ଏବଂ ମୁହଁର ଭୂର୍ଗି ଦେଖିଲେ 
ଦର୍ଶକ ମନରେ ଭୟ ଜାତ ହୁଏ । ପ୍ରତ୍ୟେକ ଅଶ୍ଵର ଲମ୍ବ ୧୦ ଫୁଟ ଏବଂ ଉଚ୍ଚତା ୭ ଫୁଟ । 
ଯୁଝ୍ଧଅଶ୍ଵ ରୂପେ ଅଶ୍ଵ ଦୁଇଟି ଜିନ୍‌ ଦ୍ଵାରା ସୁସଜିତ । ଅଶ୍ଵ ପାଖରେ ଜଣେ ଅଶ୍ଵାରୋହୀ 
ଦଣ୍ଡାୟମାନ । ତାର ଗୋଟିଏ ହାତରେ ଅଶ୍ଵର ଲଗାମ ଓ ଅନ୍ୟ ହାତଟିରେ ତରବାରୀ ରହିଛି । 
ତାର କାଖରେ ଗୋଟିଏ ଗଦା ଥ୍ବାର ମଧ୍ଯ ଦେଖାଯାଏ । ଅଶ୍ଵାରୋହୀଟି ଯୁଦ୍ଧ ପାଇଁ ଉଦ୍ୟତ 
ଥୁବା ଭଳି ମନେହୁଏ । ଦୁଇ ଅଶ୍ଵ ପୀଖରେ ଥ୍ବା ଅଶ୍ଵାରୋହୀ ଦୁହିଁଙ୍କର ମୁଣ୍ଡ ନାହିଁ । ତାହା 
ଭାଙ୍ଗି ଯାଇଛି । ଗୋଟିଏ ଅଶ୍ଵାରୋହୀର ହାତ ଦୂଇଟି ମଧ୍ଯ ଭାଙ୍ଗ ଯାଇଛି । ଅଶ୍ଵଟି ତାର ପାଦ 
ତଳେ ଶତ୍ରୁ ସୈନ୍ୟଙ୍କୁ ଦଳି ଦେଉଥ୍‌ବାର ଦୃଶ୍ୟ ମଧ୍ଯ ଦେଖାଯାଏ ! ଅଶ୍ଵର ପେଟତଳେ ଦୂଇଟି 
ଏବଂ ସମ୍ମୁଖ ଗୋଡ଼ ତଳେ ଢ଼ାଲ ଧାରଣ କରିଥ୍ବା ଜଣେ ଶତ୍ରୁ ସୈନ୍ୟ ଚାପି ହୋଇ ଯାଇଥ୍‌ବା 
ଦେଖାଯାଏ । 


କୋଣାର୍କର ଅଶ୍ଵ ସମଗ୍ର ଜଗତରେ ପ୍ରସିଦ୍ଧି ଲାଭ କରିଛି । କୋଣାର୍କ ଅଶ୍ଵ ଓଡ଼ିଶା 
ସରକାରଙ୍କର ପ୍ରତୀକ ରୂପେ ମଧ୍ଯ ଗୃହୀତ ହୋଇଛି । ବାସ୍ତବିକ୍‌ ଏପରି ଜୀବନ୍ତ ଭଳି ଦେଖା 
ଯାଉଥବା ଅଶ୍ଵଦ୍ଧୟ କୋଣାର୍କ ଶିଳ୍ପୀଙ୍କର ଅଗାଧ ଶିଳ୍ପ ପରାକାଷ୍ଠାର ନିଦର୍ଶନ ସ୍ପରୂପ ଅଦ୍ୟାପି 
ଦଣ୍ଡାୟମାନ । 


ଯୁଦ୍ଧ ହସ୍ତୀ :-ମୁଖଶାଳାର ଉତ୍ତର ଦ୍ଵାର ପାହାଚର ଦୁଇ ପାର୍ଶ୍ଵରେ ଦୁଇଟି ପ୍ରକାଣ୍ଡ ହସ୍ତୀ ରହିଥ୍‌ଲେ । 
ବର୍ଭମାନ ଏହି ହସ୍ତୀ ଦୁଇଟି ଉତ୍ତର ଦ୍ଵାରର ଅନତି ଦୂରରେ ନବ ନିର୍ମତ ଏକ ସ୍ବତନ୍ତ୍ର ମଣ୍ଡପ 
ଉପରେ ସ୍ଥାପିତ ହୋଇଛନ୍ତି । କୋଣାର୍କର ପତନ କ୍ରମେ ସେହି ହାତୀ ଦୁଇଟି ବାଲି ପଥର 

୯୮ ସୂର୍ଯ୍ୟକ୍ଷେତ୍ର ଜୋଣାର୍କ 


ଗଦାତଳେ ପୋତି ହୋଇ ପଡ଼ିଥୁଲେ । ହାତୀ ଦୁଇଟି ଯୁଦ୍ଧ ସରଞ୍ଜାମରେ ସୁସଜିତ । ହାତୀ 
ପେଟ ତଳ ଦେଇ ଯେଉଁ ଶିକୁଳୀ ଖୋଦିତ ହୋଇଛି ତାହା ଦୂରରୁ ଦେଖିଲେ ବାସ୍ତବ ଲୁହା 
ଶିକୁଳୀ ବୋଲି ପ୍ରତୀୟମାନ ହୁଏ । ହାତୀ ତାର ଥୋଡ଼ ପାହାଡ଼ରେ ଶତ୍ରୁ ପକ୍ଷର ଗୋଟିଏ 
ସୈନିକକୁ ଚାପି ଧରିଛି । ହାତୀର ପେଟତଳେ କେତୋଟି ମନୁଷ୍ୟ ମୂର୍ଭିର ଅବଶେଷ ରହିଥ୍‌ବାର 
ଦେଖାଯାଏ । ତାହା କ୍ରମଶଃ କ୍ଷୟ ପାଇ ଯାଉଛି । ଖରା, ପାଣି ପବନ ଲାଗି ହାତୀ ମୁରି ଗୁଡ଼ିକ 
କ୍ରମଶ କ୍ଷୟ ପାଉଥ୍‌ବାର ମନେହୁଏ । ହାତୀ ଦୁଇଟିର କାନ, ଲାଞ୍ଜ ପ୍ରଭୃତି କେତେକାଂଶରେ 
ଭାଙ୍ଗି ଯାଇଛି । ପ୍ରତ୍ୟେକ ହାତୀର ଲମ୍ବ ୭ ଫୁଟ ଏବଂ ଉଚ୍ଚତା ମଧ୍ୟ ୭ ଫୁଟ । ଏପ୍ରକାର 
ବିଶାଳକାୟ ହାତୀମୂର୍ି ଅନ୍ୟତ୍ର ଦେଖାଯାଏ ନାହିଁ । 


ମୁଖଶାଳା ସମ୍ମୁଖରେ ଅରୁଣ ସ୍ତମ୍ଭ ରହିଥୂଲା | ତାହା ବର୍ରମାନ ପୁରୀ ଜଗନ୍ନାଥ ମନ୍ଦିରର 
ସିଂହଦ୍ଧାର ସମ୍ମୁଖରେ ସ୍ଥାପନ କରାଯାଇଛି । 


*, 
«* 

୯୯ 


ନାଟ ମନ୍ଦିର 


ମୁଖଶାଳାର ସମ୍ମୁଖରେ ଏକ ଭଗ୍ନ ମନ୍ଦିର ରହିଛି । ଏହା ନାଟ ମନ୍ଦିର ନାମରେ ପରିଚିତ 
ହୋଇ ଆସିଛି । ମନ୍ଦିରଟି ମୁଖଶାଳା ସମ୍ମୁଖ ପାହାଚର ୩୦ ଫୁଟ ବ୍ୟବଧାନରେ ଏକ ସ୍ବତନ୍ତ୍ର 
ପୀଠ ଉପରେ ନିର୍ମିତ ହୋଇଥୂଲା । ଏହି ପୀଠର ଉଚ୍ଚତା ସୂର୍ଯ୍ୟ ମନ୍ଦିରର ପୀଠ ସହିତ ପ୍ରାୟ 
ସମାନ | ସ୍ଥାନୀୟ ଲୋକମାନେ ଏହାକୁ ଭୋଗ ମଣ୍ଡପ ବୋଲି ମଧ୍ଯ କହିଥାଆନ୍ତି । ଡାକ୍ତର 
ରାଜେନ୍ଦ୍ର ଲାଲ ମିତ୍ର ଓ ଶ୍ରୀ ମନ ମୋହନ ଗାଙ୍ଗୁଲୀ ଏହା ଭୋଗ ମଣ୍ଡପ ଥ୍ବାର ଏକମତ 
ହୁଅନ୍ତି । କିନ୍ତୁ ୪ ପଶ୍ତିତ କୃପାସିନ୍ଧୁ ମିଶ୍ର ଏହାକୁ ନାଟ ମନ୍ଦିର ବୋଲି ଦୃଢ଼ଯୁସ୍ତି ଉପସ୍ଥାପନ 
କରିଛନ୍ତି । ତାଙ୍କ ମତରେ ଏହାର କାରୁକାର୍ଯ୍ୟରୁ ଅନୁମାନ କରାଯାଏ ଯେ ଏହା ନାଟମନ୍ଦିର 
ବ୍ୟତୀତ ଅନ୍ୟ କିଛି ନଥୁଲା ! ମନ୍ଦିରର ପୀଠ ଓ ବାଡ ସର୍ବତ୍ର ନର୍ରକ ନର୍ଭକୀମାନେ ନାନା 
ବାଦ୍ୟଯନ୍ତ୍ର ସହ ଦେବାର୍୍ଚନା ଉଦ୍ଦେଶ୍ୟରେ ନୃତ୍ୟଗୀତ କରୁଛନ୍ତି । କୌଣସି ଠାରେ ଅଶ୍ଧୀଳତାର 
ଚିହ୍ନ ନାହିଁ । ଏହା ଭୋଗ ମଣ୍ଡପ ହୋଇଥ୍‌ଲେ ଏପରି ବହୁଳ ନୃତ୍ୟ ଗୀତ ଦୃଶ୍ୟ ଦେଖୁବାକୁ 
ମିଳନ୍ତା ନାହିଁ । ଭୋଗ ମଣ୍ଡପ ମନ୍ଦିରର ନିତାନ୍ତ ଆବଶ୍ୟକୀୟ ଅଂଶ ନୂହେଁ ବୋଲି ସେ ମତବ୍ୟକ୍ତି 
କରନ୍ତି । କିନ୍ଧୁ ସୂର୍ଯ୍ୟ ମନ୍ଦିରର ପୂଜା ପଦ୍ଧତି ( ପଦୁକେଶର ଦେଉଳ କର୍ମାଙ୍ଗି) ଅନୁସାରେ ଏହା 
ପୂଜା ମଶ୍ଡପ ରୂପେ ବ୍ୟବହୃତ ହେଉଥ୍‌ବା ଯୁକ୍ତି ଯୁକ୍ତ ମନେହୁଏ । କିନ୍ୁ ଏହାର ଗଠନ ପ୍ରଣାଳୀ ; 
ବିଶେଷତଃ ନୃତ୍ୟ କଳାର ଦୃଶ୍ୟ ଯୋଗୁଁ ଏହା ନାଟ ମନ୍ଦିର ରୂପେ ପ୍ରସିଦ୍ଧି ଲାଭ କରିଛି । 


ପୀଠ :- ସୂର୍ଯ୍ୟ ମନ୍ଦିର ସଦୃଶ ନାଟ ମନ୍ଦିର ପୀଠର ସ୍ତତନ୍ତ୍ରତା ରହିଛି ! ପୀଠର ଉଚ୍ଚତା ୧୬ 
ଫୁଟ ୫ ଇଞ୍ଚ ଅର୍ଥାତ୍‌ ବଡ଼ ଦେଉଳର ପୀଠ ଉଚ୍ଚତା ( ୧୬ ଫୁଟ ୬ ଇଞ୍ଚ ) ସହିତ ପ୍ରାୟ ସମାନ ! 
ନାଟ ମନ୍ଦିରର ପୀଠଟି ତିନୋଟି ଭାଗରେ ବିଭକ୍ତ । ଭୂପୃଷ୍ଠ ସଂଲଗ୍ନ ପ୍ରଥମ ଭାଗର ଉଚ୍ଚତା ୨ 
ଫୁଟ ୪ ଇଞ୍ଚ | ଏହାର ଚତୁଃପାର୍ଶ୍ଵରେ ପଦ୍ମ ପାଖୁଡା ରହିଛି । କିଳୁ ଏଥ୍‌ରେ ଅନ୍ୟ କୌଣସି 
କାରୁକାର୍ଯ୍ୟ ନାହିଁ 


ଦ୍ବିତୀୟ ଭାଗ ବା ମଧ୍ଯ ଭାଗର ଉଚ୍ଚତା ୯ ଫୁଟ ୭ ଇଞ୍ଚ | ଏହାର ଚତୁଃପାର୍ଶ୍ଵରେ 
ଅନେକ କ୍ଷୁଦ୍ର କ୍ଷୁଦ୍ର ପୀଢ଼ ଦେଉଳ ଖୋଦିତ ହୋଇଛି । ଏହା ଦେହରେ ସୁନ୍ଦରୀ ଅପ୍‌ସରା ମୂର୍ଭିମାନ 
ରହିଛି । ସେହି ସ୍ତ୍ରୀ ମୂର୍ରି ଗୁଡ଼ିକ ମୃଦଙ୍ଗ ଓ ବୀଣୀ ବାଦନ କରୁଥ୍‌ବାର ଦୃଶ୍ୟ ଦେଖାଯାଏ । 
ଅନେକ ନର୍ରକୀ ମଧ୍ଯ ନୃତ୍ୟର ବିଭିନ୍ନ ଭଙ୍ଗି ପ୍ରଦର୍ଶନ କରୁଛନ୍ତି । ଏହା ବ୍ୟତୀତ ମୁଷ୍ଠି ଯୁଦ୍ଧ, ବନ୍ୟ 
ପଶୁ ସହିତ ଲଢ଼େଇ, ଶିବ ତାଣ୍ଡବ ନୃତ୍ୟ ପ୍ରଭୃତି ଦୃଶ୍ୟ ରହିଛି । ପୀଠ ଦେହରେ ବିଶେଷ 
ଭାବରେ ନୃତ୍ୟ ବାଦ୍ୟରତା ରମଣୀ ଓ ନାରୀ ମାନଙ୍କର ବିଭିନ୍ନ ନୃତ୍ଯ ଭଙ୍ଗୀ ଏବଂ ବେଶ 
ପରିପାଟୀର ଦୃଶ୍ୟ ବହୁଳ ଭାବରେ ଦୃଷ୍ଚି ଗୋଚର ହୁଏ । 

୧୦୦ ସୂର୍ଯ୍ୟକ୍ଷେତ୍ର କୋଣାର୍କ 
ପୀଠର ତୃତୀୟ ଭାଗ ଅର୍ଥାତ ଉପର ଅଂଶରେ ପଦ୍ମ ପାଖୁଡ଼ା, ପୁଷ୍ପ ଲତା ଓ ନୃତ୍ୟରତା 
ନାରୀ ମୂର୍ଭିମାନ ରହିଛି । ଏହି ବିଭାଗର ଉଚ୍ଚତା ୪ ଫୁଟ ୬ ଇଞ୍ଚ | 


ପୀଠର ଚାରି କୋଣର ଦୁଇ ପାର୍ଶ୍ଣରେ ଅଷ୍ଟ ଦିଗପାଳଙ୍କ ମୂରି ଦର୍ଶକମାନଙ୍କୁ ବିଶେଷ 
ଭାବରେ ଆକୃଷ୍ଟ କରିଥାଏ । ହିନ୍ଦୁଧର୍ମ ସଂସ୍କୃତିରେ ମନ୍ଦିରର ଏହି ଅଷ୍ଟ ଦିଗପାଳ ମାନଙ୍କର 
ଅବସ୍ପିତି ଅତ୍ୟନ୍ତ ମଙ୍ଗଳ ସୂଚକ । ଏହି ଅଷ୍ଟ ଦିଗପାଳଙ୍କର ସ୍ତରୂପ, ଅବସ୍ଥିତି, ଆୟୁଧ ଓ ଶକ୍ତିଙ୍କର 
ସବିଶେଷ ବିବରଣୀ ନିମ୍ନରେ ପ୍ରଦାନ କରାଯାଇଛି । 


ଦିଗ/ କୋଣ ଦିଗପାଳ ଦିଗପାଳଙ୍କ ବାହାନ ଆୟୁଧ 
ଶକ୍ତି 
ପୂର୍ବ ଇନ୍ଦ୍ର ରନ୍ଦ୍ରାଣୀ ହସ୍ତୀ ବଜ୍ର ଓ ଅଙୁଶ 
ଦକ୍ଷିଣ-ପୂର୍ବ ଅଗ୍ତି ସ୍ପାହା ମେଷ ଅକ୍ଷମାଳା ଓ କମଣ୍ଡଳୁ 
(ଅଗ୍ିଢୋଣ) 
ଦକ୍ଷିଣ ଯମ ବରାହୀ ମଇଁଷି ଦଣ୍ଡ, ଖଡ୍ଗ, ତ୍ରିଶୁଳ ଓ ଅକ୍ଷମାଳ 


ଦକ୍ଷିଣ-ପଶ୍ଚିମ ନୈରତ ନେୈରତୀ ମାନବ ଶରୀର ଖଡ୍‌ଗ ଓ ଢ଼ାଲ 
(ନୈରତ କୋଣ) 


ପଶ୍ଚିମ ବରୁଣ ବାରୁଣୀ ମକର ଶଙ୍ଖ ଓ ପଦ୍ମ 
ଉତ୍ତର-ପଶ୍ଚିମ ବାୟୁ ବାୟବୀ ହରିଣ ଚକ୍ର ଓ ଢେତନ 
(ବାୟୁ କୋଣ) 

ଉତ୍ତର କୁବେର କୂୁବେରୀ ସପ୍ତକ୍ୁମ୍ଭ ବର ଓ ଅଭଯମୁଦ୍ରା 
ଉତ୍ତର-ପୂର୍ବ ଭଶାନ ଗଶାନୀ ବୃଷଭ ତ୍ରିଶୁଳ ଓ କପାଳ 
(ଏଶାନ୍ୟ କୋଣ) 


ମନ୍ଦିର : ¬ ପୀଠ ଉପରେ ମନ୍ଦିରର ଚତୁଃର୍ଦିଗରେ ପ୍ରଶସ୍ଥ ବାରଣ୍ଡା ରହିଛି । ଏହି ପ୍ରଶସ୍ଥ ବାରଣ୍ଡାକୁ 
ବାଦ ଦେଇ ପୁନଶ୍ଚ ଏକ ପୀଠ ରହିଛି । ଏହି ପୀଠଟି ବର୍ଗକ୍ଷେତ୍ରାକାର ଏବଂ ଏହାର ଦୈର୍ଘ୍ୟ ଓ 
ପ୍ରସ୍ଥ ପ୍ରତ୍ୟେକ ୫୨ ଫୁଟ । ପୀଠ ଉପରେ ନିର୍ମିତ ମନ୍ଦିରର ଛାତ ଭାଙ୍ଗି ଯାଇଛି । କେବଳ 
ରହିଛି ତାର ଚତୁଃପାର୍ଶ୍ଵର କାନ୍ଧ ଓ ମନ୍ଦିର ଭିତରର ଚାରୋଟି ଖମ୍ବ | ଏହି ଭିତର ଖମ୍ବ ଗୁଡ଼ିକର 
ଉଚ୍ଚତା ୯ ଫୁଟ ୯ ଇଞ୍ଚ ଓ ପ୍ରସ୍ଥ ପ୍ରତ୍ୟେକ ୭ ଫୁଟ । ଏହି ଚାରୋଟି ଖମ୍ବର ଉପର ଅଂଶ ସୁକ୍ଷ୍ମ 
କାରୁକାର୍ଯ୍ୟରେ ପରିପୂର୍ଣ୍ଣ । ନାଟ ମହଦିରର କାନ୍ତୁର ବାହାର ପାର୍ଶ୍ଵ ଅନେକ କାରୁକାର୍ଯ୍ୟରେ 
ବିମଶ୍ଡିତ । କିନ୍ତୁ କାନ୍ଧର ଭିତର ପାଖରେ କୌଣସି କାରୁକାର୍ଯ୍ୟ ନାହିଁ କିମ୍ବା ଚୁନ ସିମେଣ୍ଟର 

ନାଟମନ୍ଦିର ୧୦୧ 


ପଲସ୍ତରା ମଧ୍ଯ ନାହିଁ । ମନ୍ଦିର ଭିତରର ଚଟାଣଟି ମଧ୍ଯ ବର୍ଗ କ୍ଷେତରାକାର ଏବଂ ଏହାର ଦୈର୍ଘ୍ୟ 
ଓ ପ୍ରସ୍ଥ ପ୍ରତ୍ୟେକ ୩୬ ଫୁଟ ୫ ଇଞ୍ଚ | 


ନାଟ ମନ୍ଦିରର ଅନେକ ଗୁଡ଼ିଏ ଦ୍ଵାର ରହିଛି । ମାତ୍ର କୌଣସି ଦ୍ଵାରରେ ଦ୍ଵାରବନ୍ଧ ନାହିଁ 
କି ପୁର୍ବେ ମଧ୍ଯ ନଥୁଲା ! ତେଣୁ ଏହା ଏକ ମଣ୍ଡପ ସଦୃଶ ଦେଖାଯାଉ ଥୁବାରୁ ଏହାକୁ ନାଟମଶ୍ଡପ 
ବା ଭୋଗମଣ୍ଡପ ବୋଲି କୁହାଯାଇଥାଏ ! ମନ୍ଦିରର ପୂର୍ବ, ପଶ୍ଚିମ ଓ ଦକ୍ଷିଣ ପାର୍ଶ୍ଵରେ ତିନୋଟି 
ଲେଖାଁଏ ଦ୍ଵାର ଥୁବା ସ୍ମଳେ ଉତ୍ତର ପାର୍ଶ୍ବରେ ମାତ୍ର ଗୋଟିଏ ଦ୍ଵାର ରହିଛି । ସୂର୍ଯ୍ୟ ପୂଜା ବିଧାନ 
ଅନୁସାରେ ବର୍ଷର ବିଭିନ୍ନ ରତୁରେ ଏବଂ ଦିନର ବିଭିନ୍ନ ସମୟରେ ସୂର୍ଯ୍ୟଙ୍କର ଭିନ୍ନ ଭିନ୍ନ ଅବସ୍ଥିତି 
ସହିତ ସଂଯୋଗ ରକ୍ଷାକରି ଏହିଦ୍ଵାର ଗୁଡ଼ିକ ନିର୍ମିତ ହୋଇ ଥ୍ବାର ମନେ କରାଯାଏ । ଏହା 
ଫଳରେ ସୂର୍ଯ୍ୟଙ୍କର ଗତି ଅନୁସାରେ ବର୍ଷର ବିଭିନ୍ନ ରତୁରେ ଏବଂ ଦିବସର ବିଭିନ୍ନ ସମୟରେ 
ସୂର୍ଯ୍ୟଙ୍କର ରଶ୍ମି ଉନ୍ମକ୍ତଭାବରେ ଏହି ମନିର ମଧ୍ଯରେ ପ୍ରବେଶ କରୁଥୁଲା । ତେଣୁ ସୂର୍ଯ୍ୟ ପୂଢା 
ବିଧାନ ଅନୁସାରେ ଏହି ମନ୍ଦିରରେ ସୂର୍ଯ୍ୟ ପୂଜାର ସମସ୍ତ ବିଧ୍ବିଧାନ ପାଳିତ ହେଉଥ୍୍‌ବାର 


5] 


“ପଦ୍ମକେଶର ଦେଉଳ କର୍ମାଙ୍ଗି'ରୁ ସୂଚିତ ହୁଏ । 


ଶିଳାଲିପି :¬ ନାଟ ମନ୍ଦିରର ଉପର ପୀଠର ପୂର୍ବଦ୍ଧାର ପାହାଚର ଉତ୍ତର ପାର୍ଶ୍ଵରେ ଏକ ମୂରିର 
ପାଦ ଦେଶରେ ଗୋଟିଏ ଶିଳାଲେଖ ରହିଛି । ଏହା କଳିଙ୍ଗ-ନାଗରୀରେ ଖୋଦିତ ଚାରୋଟି 
ଅକ୍ଷର ““ସୋମାଇଚୈ'' । କେତେକ ଏହାକୁ ସୋମେଇ ବୈଷ୍ଣ ବା ସୋମଗୁପ୍ତ ବୋଲି ବର୍ଣ୍ଣନା 
କରନ୍ତି । ଯେଉଁ ମୂରିର ନିମ୍ନ ଭାଗରେ ଏହା ଖୋଦିତ ହୋଇଛି ଏହି ନାମଟି ସେହି ମୂରିର 
ବୋଲି ଅନେକ ମତ ଦିଅନ୍ତି । 


ପାହାଚ :- ନାଟ ମନ୍ଦିରର ଚାରି ଦିଗରେ ଚାରୋଟି ପାବଚ୍ଛ ଶ୍ରେଣୀ ରହିଛି । ପଶ୍ଚିମ ଦିଗର 
ପାବଳ ଶ୍ରେଣୀ ଅନ୍ୟ ତିନି ଦିଗ ଠାରୁ ପୃଥକ୍‌ ଧରଣର । ଏହି ଦିଗର ପାବଚ୍ଛ ଶ୍ରେଣୀ ନାଟମହ୍ଦିର 
ଉପରୁ ତଳକୁ ସିଧା ଲମ୍ବି ନଯାଇ ପୀଠ ତଳେ ଏହା ଦୁଇ ଭାଗରେ ବିଭକ୍ତ ହୋଇ ଉତ୍ତର ଓ 
ଦକ୍ଷିଣ ଦୂଇ ଦିଗକୁ ଲମ୍ବି ଯାଇଛି । ପାବଚ୍ଛ ଶ୍ରେଣୀର ସମ୍ମୁଖ ଭାଗରେ ପୀଠ ସଦୃଶ ନର୍ରକୀ 


ମୁର୍ଭିମାନ ଶୋଭା ପାଉଛି । 


ଉତ୍ତର ଦିଗର ପାହାଚ ଗୁଡ଼ିକ ଅର୍ବ ବୃତ୍ତାକାର ଏବଂ ପ୍ରଶସ୍ଥ । ଦକ୍ଷିଣ ଓ ପୂର୍ବ ଦିଗର 
ପାହାଚ ଗୁଡ଼ିକ ଆଯତ୍ତାକାର | ପୂର୍ବ ଦିଗ ପାହାଚର ଦୈର୍ଘ୍ୟ ୧୫ ଫୁଟ । ଏହି ପାହାଚର ଦୂଇ 
ପାର୍ଶ୍ବରେ ୨୫ ଫୁଟ ଲମ୍ବ ଓ ୫ ଫୁଟ ଓସାରର ଦୁଇଟି କାନ୍ଧ ରହିଛି । ଏହି କାନ୍ଧ ଦୁଇଟି ପୀଠର 
ଉଚ୍ଚତା ସହିତ ସମାନ । ଏହାର ସମ୍ମୁଖରେ ଦୁଇ ପାର୍ଶ୍ଵରେ ଦୁଇଟି ଗଜସିଂହ ମୂରି ରହିଛନ୍ତି। 
ଏହି ଗଜସିଂହ ମୂରି ଦୂଇଟି ପୂର୍ବେ ମୁଖଶାଳା ସମ୍ମୁଖ ପାହାଚର ଶେଷ ଭାଗରେ ଅବସ୍ଥାପିତ 

୧୦୨ ସୂର୍ଯ୍ୟକ୍ଷେତ୍ର କୋଣାର୍କ 


ହୋଇଥ୍‌ଲେ । ଜିନ୍ଧୁ ପରେ ମନ୍ଦିରର ଉଦ୍ଧାର ସମୟରେ ତାହା ସ୍ଥାନାନ୍ତରିତ ହୋଇ ନାଟ ମନ୍ଦିର 
ସମ୍ମୁଖରେ ଅବସ୍ଥାପିତ କରାଯାଇଛି । 


ଗଜସିଂହ : - କୋଣାର୍କ ମନ୍ଦିରର ବେଢ଼ା ମଧ୍ଯରେ ପ୍ରବେଶ କଲେ ପ୍ରଥମେ ଦୃଷ୍ଟି ପଡେ ନାଟ 
ମନ୍ଦିର ସମ୍ମୁଖରେ ଅବସ୍ଥାପିତ ଏହି ବିଶାଳକାୟ ଗଜଚସିଂହ ମୂର୍ରି ଦୁଇଟି ଉପରେ । ଗଜସିଂହ 
ମୁର୍ରିର ଭୀମ- ଭୈରବ ରୂପ ବାସ୍ତବିକ ଦର୍ଶକ ହୃଦୟରେ ଭୟର ସଞ୍ଚାର କରାଏ । ଏହି ମୂରିରୁ 
ଦେଖାଯାଏ ଯେ, ଗୋଟିଏ ଉନ୍ମତ୍ତ ସିଂହ ବୀର ଦର୍ପରେ ଏକ ହସ୍ତୀକୁ ଆକ୍ରମଣ କରି ମାଡ଼ି 
ବସିଛି । ହାତୀଟି ସିଂହ ପେଟ ତଳେ ଚାପି ହୋଇଯାଇଛି ଏବଂ ସେ ତାର ଥୋଡ଼ପାହାଡ଼ରେ 
ଗୋଟିଏ ମଣିଷକୁ: ଜାବୁଡ଼ି ଧରି ମୁହଁମାଡ଼ି ପଡ଼ିଛି । ସିଂହଟି ହାତୀର ପିଠି ଉପରେ ବସି ଆଗ 
ଗୋଡ଼ ଦୁଇଟି ଟେକି ରଖିଛି । ସିଂହର ଅଣ୍ଟାଠାରୁ ମସ୍ତକ ପର୍ଯ୍ୟନ୍ତ ସମସ୍ତ ଶରୀର ହସ୍ତୀ ଉପରେ 
ଟେକି ହୋଇ ରହିଛି । ସିଂହର ଏହି ବିଶାଳ ଶରୀରର ଭାର ଏକ ଦେଢ଼ ଇଞ୍ଚ ବ୍ୟାସର ଲୌହଗଜ 
ଦ୍ଵାରା ହସ୍ତୀ ପିଠି ସହିତ ସଂଯୁକ୍ତ ହୋଇଛି । ଏହି ସମସ୍ତ ମୂ୍ି ଖଣ୍ଡିଏ ପଥରରେ ଖୋଦିତ । 
ସମଗ୍ର ମୂର୍ରିଟିର ଲମ୍ବ ୮ ଫୁଟ ୪ ଇଞ୍ଚ, ପ୍ରସ୍ଥ ୪ ଫୁଟ ୯ ଇଞ୍ଚ ଏବଂ ଉଚ୍ଚତା ୯ ଫୁଟ ୨ ଇଞ୍ଚ । 
ଇଂଜିନିୟରମାନଙ୍କ ମତରେ ଏହି ମୂର୍ରିଟିର ଓଜନ ୭୭୦ ମହଣ ବା ୨୬୭.୪୮ ଟନ୍‌ | 


ଉନ୍ନଳଳୀୟ ଶିଳ୍ପ ଶାସ୍ତରେ ମନ୍ଦିର ନିର୍ମାଣର ପ୍ରଣାଳୀ ଓ ବିଧ୍‌ ବିଧାନ ଉଲ୍ଲେଖ 
କରାଯାଇଛି ! ମନ୍ଦିରର ବିଭିନ୍ନ ଅଂଶରେ କି କି ପ୍ରକାର ମୂର୍ଭି ରହିବ ତାହା ମଧ୍ଯ ନିର୍ଷାରିତ 
ହୋଇଅଛି । ସେହି ଶିଳ୍ପ ଶାସ୍ତରେ ବିଧାନ ରହିଛି ଯେ ପ୍ରତି ମନ୍ଦିରର ପୂର୍ବଦ୍ଧାର ସମ୍ମୁଖରେ 
ଗଜଜ-ସିଂହ ମୂର୍ରି ରହିବା ଆବଶ୍ୟକ ! ଏହି ଦ୍ଵାରକୁ ସିଂହଦ୍ଵାର ବୋଲି କୁହା ଯାଇଥାଏ । ସେହି 
ଶିଳ୍ପ ଶାସ୍ତ୍ର ବିଧାନ ଅନୁସାରେ ସୂର୍ଯ୍ୟ ମନ୍ଦିରର ପୂର୍ବଦ୍ଧାର ସମ୍ମୁଖରେ ଏହି ଗଢସିଂହ ମୂରି ଦୟ 
ସ୍କଥାପିତ ହୋଇଥଲା । ଗଜସିଂହ ମୂର୍ରିର ଦାର୍ଶନିକ ସ୍ପରୂପ ସମ୍ବନ୍ଧରେ ବିଭିନ୍ନ ମତ ପ୍ରକାଶ ପାଏ । 
ତାହା ନିମ୍ନରେ ଆଲୋଚନା କରାଯାଇଛି । କିନ୍ଧୁ ବାସ୍ତବରେ ଗଜ-ସିଂହ ମୂର୍ଭିର ଦାର୍ଶନିକ ମତ 
କେବଳ ତାର ନିର୍ମାତାଙ୍କୁ ଜଣା । ଏହି ମୂର୍ରିଟି ଆଜ୍ଚି ଦର୍ଶକ ସମ୍ମୁଖରେ କେବଳ ଏକ ଦର୍ଶନୀୟ 
ବସ୍ତୁ ଭାବରେ ପ୍ରତିଷ୍ଠିତ | 


ବୌଦ୍ଧ ଧର୍ମର ପତନ: ସିଂହ ହିନ୍ଦୁ ଧର୍ମର ପ୍ରତୀକ ଏବଂ ହସ୍ତୀ ବୌଦ୍ଧ ଧର୍ମର ପ୍ରତୀକ 
ବୋଲି ସାଧାରଣତଃ ବିବେଚନା କରାଯାଏ । ହିନ୍ଦୁ ଧର୍ମର ଉତ୍ଥାନ ଫଳରେ ବୌଦ୍ଧ ଧର୍ମର 
ପତନ ଘଟିଥ୍ବା ଘଟଣା ଏହି ଗଜସିଂହ ମୂରରିରୁ ସୂଚିତ ହୁଏ । ଯେତେବେଳେ ବୌଦ୍ଧ ଧର୍ମ 
ଲୋକମାନଙ୍କ ଉପରେ ଗଭୀର ପ୍ରଭାବ ପକାଇ ତାଙ୍କୁ କବଳିତ କରିଥୂଲା ଠିକ୍‌ ସେହି ସମୟରେ 
ହିନ୍ଦୁ ଧର୍ମର ପୁନରୁତ୍ଥାନ ହୋଇଥୂଲା ଏବଂ ଲୋକମାନେ ହିନ୍ଦୁ ଧର୍ମ ପ୍ରତି ଆକୃଷ୍ଣ ହୋଇଥ୍‌ଲେ ! 
ପୂର୍ବେ ମଧ୍ୟ କୋଣାର୍କ ଏକ ବୌଦ୍ଧ ପୀଠ ଥ୍ବାର କେତେକ ମତ ଦିଅନ୍ତି । ସେହି ସମୟରେ 

ନାଟମନ୍ଦିର ୧୦୩ 


ସମଗ୍ର ଭାରତ ବର୍ଷରେ ମଧ୍ଯ ବୌଦ୍ଧ ଧର୍ମର ପ୍ରଭାବ ଅତାନ୍ତ ପ୍ରବଳ ହୋଇ ଉଠିଥିଲା | ଉଜ୍ଜଳ 
ଦେଶ ମଧ୍ଯ ବୌଦ୍ଧ ଧର୍ମର ଏକ ପ୍ରଧାନ କେନ୍ଦ୍ରଥଲା । ଏହି ସମୟରେ କଟକ ଜିଲ୍ଲାର ରତୃଗିରି 
ଠାରେ 'ପୁଷ୍ଠଗିରି' ଓ ସମ୍ବଲପୁର ଜିଲ୍ଲାର ଗନ୍ଧମାର୍ଦନ ଠାରେ ‘ପରିମଳଗିରି”' ନାମକ ଦୂଇଟି 
ବୌବ୍ଧ ବିଶ୍ଵବିଦ୍ୟାଳୟ ଓ କୋଣାର୍କ ଠାରେ ଏକ ବୌଦ୍ଧ ବିହାର ଥ୍ବାର ଏତିହାସିକ ବିବରଣୀରୁ 
ଜଣାଯାଏ । ବୌଦ୍ଧଧର୍ମର ପତନ ପରେ ପରେ କୋଣାର୍କରେ ଏହି ସୂର୍ଯ୍ୟ ମନ୍ଦିର ନିର୍ମାଣ 
ହୋଇଥ୍‌୍ବାରୁ ଏଠାରେ ଗଜ-ସିଂହ ମୂରି ହିନ୍ଦୁ ଧର୍ମର ବିଜୟ ସଙ୍କେତ ସ୍ତରୂପ ପ୍ରତିଷ୍ଠିତ 
ହୋଇଥଲା । 


ଆଧାତ୍ସିକ ଚେତନା :- ହସ୍ତୀ ସାଧାରଣତଃ ଶାରୀରିକ ଶକ୍ତି, କ୍ଷମତା ଓ ଧନ ସମ୍ପତ୍ତିର 
ପ୍ରତୀକ ସ୍ବରୂପ! ମୁନଷ୍ୟ ଯେତେବେଳେ ସଂସାରିକ ମାୟା ମମତା ବନ୍ଧନରେ ପଡ଼ି ନିଜର 
ଶାରୀରିକ ଶକ୍ତି, ପଦ ପଦବୀର କ୍ଷମତା ଓ ଅଳୀକ ଧନ ସମ୍ପତ୍ତି କବଳରେ ନିଜର ଆତ୍ସା ସ୍ପରୂପକୁ 
ଭୁଲିଯାଏ ସେହି ସମୟରେ ଏଶ୍ବରୀକ ଶକ୍ତି ସ୍ପରୂପ ସିଂହ ମନୁଷ୍ୟକୁ ରକ୍ଷା କରେ ! ହସ୍ତୀ ଏଠାରେ 
ସାଂସାରିକ ବସ୍ତୁ ରୂପେ ଏବଂ ସିଂହ ଧର୍ମ ରୂପେ ବିରାଜମାନ | 


ଦୁର୍ବଳ ତାରଣ :- ଏଠାରେ ହାତୀ ଭଳି ଏକ ବିରାଟ ଜୀବ ମଣିଷ ଭଳି ଏକ ଦୁର୍ବଳ 
ପ୍ରାଣୀକୁ ଆକ୍ରମଣ କରିଥ୍‌ବାର ଦେଖାଯାଏ ! ସାଧାରଣତଃ ଦୁନିଆରେ ଦେଖାଯାଏ ଯେ ସବଳ 
ଓ ଶଭ୍ତିଶାଳୀ ଲୋକମାନେ ନିରୀହ ଓ ଅସହାୟ ଲୋକମାନଙ୍କ ଉପରେ ଅତ୍ୟାଚାର କରନ୍ତି ! 
ସେହି ଦୁର୍ବଳ ଲୋକମାନଙ୍କୁ ରକ୍ଷା କରିବା ନିମନ୍ତେ ଭଗବାନ ସର୍ବଦା ସତର୍କ ହୋଇ ରହି ଥାଆର୍ତି । 
ଏଠାରେ ସିଂହ ହସ୍ତୀ କବଳରୁ ମଣିଷକୁ ରକ୍ଷା କରୁଛି : ! ଏଥୁରୁ ପ୍ରତୀୟମାନ ହୁଏ ଯେ ସବଳର 
ଆକ୍ରମଣରୁ ଦୂର୍ବଳକୁ ତାରଣ କରିବା ସମସ୍ତଙ୍କର ପ୍ରଧାନ ଧର୍ମ ! 


ଧର୍ମ ସଂସ୍କାପନ :- ଗଜସିଂହ ମୂରିଟି ଧର୍ମ ସଂସ୍ଥାପନର ପ୍ରତୀକ । ଧର୍ମ ରକ୍ଷା କରିବା 
ପ୍ରତ୍ୟେକଙ୍କର କର୍ର୍ୟବ୍ୟ । ତେଣୁ ସମସ୍ତ କୁପ୍ରଭାବରୁ ଧର୍ମକୁ ରକ୍ଷା କରିବାର ପ୍ରତୀକ ସ୍ତରୂପ 
ଗଜସିଂହ ମୂର୍ରି ସାଧାରଣତଃ ପ୍ରତ୍ୟେକ ହିନ୍ଦୁ ମନ୍ଦିରର ସମ୍ମୁଖରେ ସ୍କାପିତ କରାଯାଇଥାଏ | 


ନାଟ ମନ୍ଦିରର ସ୍ମାପତ୍ୟ ଶିଳ୍ପ କଳା ଅତୁଳନୀୟ । ନାଟ ମନ୍ଦିରର ପ୍ରତିଟି ଶିଳାଖସ୍ଡ 
ଚିତ୍ରକଳାରେ ବିମଣ୍ତିତ । ନାଟ ମନ୍ଦିରକୁ ଯେ କୌଣସି ପାର୍ଶ୍ଧରୁ ଦେଖ୍ଲେ ତାହା ଏକ 
ସୁସଜିତ ଚିତ୍ରପଟ ପରି ବୋଧହୁଏ ! ପୃଥ୍ବୀର ଅନ୍ୟ କୌଣସି ମନ୍ଦିରର ବାଡ଼ରେ ବା 
ପୀଠରେ ଏପରି ସୂକ୍ଷ୍ମ ସ୍ଥାପତ୍ୟ କଳା ପରିଲକ୍ଷିତ ହୁଏ ନାହିଁ । ଏପରି ବିସ୍ତାରିତ ଚିତ୍ରକଳା 
ନାଟ ମନ୍ଦିର ନାମର ସାର୍ଥକତା ପ୍ରତିପାଦନ କରେ । ଏହା ଉନ୍ନଳୀୟ ସ୍ଥାପତ୍ୟ କଳାର ଏକ 
ଶ୍ରେଷ୍ଠ ନିଦର୍ଶନ | 

୧୦୪ ସୂର୍ଯ୍ୟକ୍ଷେତ୍ର କୋଣାର୍କ 


ଛାତ :¬ ନାଟ ମହିରର ଛାତ ମୁଖଶାଳା ସଦୃଶ ପୀଢ଼ ଆକାରରେ ନିର୍ମିତ ହୋଇଥୁଲା ! କେତେକ 
ମତ ଦିଅନ୍ତି ଯେ, ନାଟ ମନ୍ଦିରର ଛାତ ଆଦୌ ନଥୁଲା ।! ସେମାନେ କହନ୍ତି ; ନାଟ ମନ୍ଦିରଟି 
ଅର୍ବ ନିର୍ମିତ ଅବସ୍କାରେ ଥୁଲା ବା ସେଥ୍‌ରେ ଆଦୌ ଛାତ ନଥୁଲା ବା ଛାତର ଆବଶ୍ଯକତା 
ଉପଲବ୍ଧ୍‌ କରାଯାଇ ନଥୁଲା । କିନ୍ତୁ ନାଟ ମନ୍ଦିରଟି ଦେଖୁଲେ ସ୍ପଷ୍ଟ ଜଣାଯାଏ ଯେ ; ତାହାର 
ଛାତ ଥୁଲା ଏବଂ କାଳକ୍ରମେ ତାହା ଭାଙ୍ଗି ପଡ଼ିଥ୍ଲା । କାରଣ ନାଟ ମନ୍ଦିରର ପୀଠ ଉପରେ 
ଯେପରି କାନ୍ୁମାନ ଠିଆ ହୋଇଛି ଏବଂ ବିଶେଷତଃ ମନ୍ଦିର ଭିତରେ ଯେପରି ସୁଦୃଢ଼ ପଥର 
ଖମ୍ବମାନ ରହିଳି ; ସେଥରୁ ଛାତର ଅବସ୍ଥିତି ସହଜରେ ଅନୁମାନ କରିହୁଏ । 


କୋଣାର୍କର ଅନ୍ୟ ମନ୍ଦିରମାନଙ୍କ ପରି ନାଟ ମନ୍ଦିରର ଛାତଟି କାଳକ୍ରମେ ଭାଙ୍ଗି ପଡ଼ିଛି । 
ଛାତଟି ଭାଙ୍ଗିବା ଯୋଗୁଁ ତାହା ପଥର ଗଦା ତଳେ ବହୁ ବର୍ଷ ଧରି ପୋତି ହୋଇ ପଡ଼ିଥ୍ଲା ଏବଂ 
ନାଟ ମନ୍ଦିରଟିର ସରତ ଜଣା ପଡ଼ିନଥୁଲା । ନାଟ ମନ୍ଦିରର ଶୀର୍ଷ ଭାଗରେ ଯେଉଁ ଗର୍ଭ ମୁଦ୍ରାଟି 
ଥ୍ଛା ତାହା ବାଲି ସପ ମଧ୍ଯରୁ ଉଦ୍ଧାର କରାଯାଇଛି । ଏହି ଗର୍ଭ ମୁଦ୍ରାରେ ଏକ ସୁନ୍ଦର ପଦ୍ମ ଫୁଲ 
ଖୋଦିତ ହୋଇଛି ଏବଂ ଏହାର ବ୍ୟାସ ପ୍ରାୟ ୫ ଫୁଟ । ଏହି ପଦ୍ମ ଫୁଲରେ ଦୂଇ ସ୍ତରର ପାଖୁଡ଼ା 
ରହିଛି । ଉପର ସ୍ତରର ପ୍ରତ୍ୟେକ ପାଖୁଡ଼ାରେ ନର୍ଭକୀ ମାନଙ୍କର ମୂର୍ରି ଖୋଦିତ ହୋଇଛି । 
ନର୍ଭକୀମାନେ ଗାନ ବାଜଣା କରୁଥ୍‌ବାର ବିଭିନ୍ନ ଦୃଶ୍ୟ ଅଙ୍କାଯାଇଛି । ଏହି ଗର୍ଭ ମୁଦ୍ରା ପଥର 
ଖଣ୍ଡିକ ନାଟ ମନ୍ଦିରର ଶୀର୍ଷ ଦେଶରେ ରହିଥୂଲା ଏବଂ ପଦ୍ଧପୁଷ୍ଠ ଖୋଦିତ ସମ୍ମୁଖ ଅଂଶଟି ଛାତର 
ଶୀର୍ଷ ଦେଶରେ ଭିତରକୁ ରହିଥ୍ଲା । ମନହିରର ପତନ କ୍ରମେ ତାହା ତଳକୁ ଖସି ପଡ଼ିଥୂଲା ! 


ପତନ :-' କୋଣାର୍କ ସୂର୍ଯ୍ୟ ମନ୍ଦିରଟି ଭାଙ୍ଗି ଯିବା ପରେ ଖୋର୍ବାର ତଦାନଂତନ ରାଜା କୋଣାର୍କର 
ସୂର୍ଯ୍ୟ ନାରାୟଣ ମୂର୍ରି ସମେତ ଅନ୍ୟାନ୍ୟ ଅନେକ ମୂରି କୋଣାର୍କରୁ ସ୍କାନାନ୍ତରିତ କରି 
ନେଇଥ୍‌ଲେ !। କୋଣାର୍କର ଉଦ୍ଧାର ତଥା ତାର ସଂରକ୍ଷଣ କାର୍ଯ୍ୟ ଅସମ୍ଭବ ମନେକରି କୋଣାର୍କ 
ଯେ ଚିରଦିନ ପାଇଁ ପରିତ୍ୟକ୍ତ ହୋଇ ରହିବ ତାହା ସେ ସ୍ମିର ନିଶ୍ଚିତ କରି ନେଇଥ୍‌ଲେ । ତେଣୁ 
ଏପରି ସ୍ଥାନରେ ନାଟ ମନ୍ଦିରର ଆବଶ୍ୟକତା ସେ ଉପଲବ୍‌ଧ କରିନଥ୍‌ଲେ | ବରଂ ତାର ମନ 
ମୁଗ୍ଧକର କାରୁକାର୍ଯ୍ୟ ଖଚିତ ପଥର ଗୁଡ଼ିକ ନେଇ ଯାଇ ତାହା ଅନ୍ୟତ୍ର ବ୍ୟବହାର କରିବାର 
ଲୋଭ ସମ୍ବରଣ କରିପାରି ନଥୂଲେ । ତେଣୁ କୋଣାର୍କରେ ଥ୍ବା ସମସ୍ତ ସୁନ୍ଦର ମୁର୍ରି ସ୍ଥାନାନ୍ତରିତ 
କରିବା ସଂଗେ ସଂଗେ ନାଟ ମହ୍ଦିରଟି ଭାଙ୍ଗିଦେଇ ତାର ପଥର ସବୂ ପୁରୀକୁ ବୋହି ନେଇଥୂଲେ ! 
ଏହି ନାଟ ମନ୍ଦିରର ପଥର ନେଇ ସେ ପୁରୀ ମନ୍ଦିରର କୁର୍ମ ବେଢ଼ା ନିର୍ମାଣରେ ଲଗାଇଥୂଲେ । 
ପରେ ଇଂରେଜ ସରକାରଙ୍କର ପ୍ରତିରୋଧ ଫଳରେ କୋଣାର୍କରୁ ପଥର ସ୍ମାନାନ୍ତରିକରଣ କାର୍ଯ୍ୟ 
ବନ୍ଦ ହୋଇଥୂଲା ! କୋଣାର୍କ ମନ୍ଦିରର ପତନ କ୍ରମେ ତାହା ପ୍ରାୟ ଦୀର୍ଘ ୨୫୦ ବର୍ଷ କାଳ 
ପରିତ୍ୟକ୍ତ ଅବସ୍ଥାରେ ପଡ଼ି ରହିଥୂଲା । ମନ୍ଦିରର ଭଙ୍ଗା ପଥର ଓ ବାଲି ଦ୍ରାରା ସମଗ୍ର ବେଢ଼ାଟି 

୧୦୫ 


ନାଟମନ୍ଦିର 


ର ଗଦାତଳେ 


ଟି ମଧ୍ଯ ବାଲି ପଥର 


ନ୍ଦିରଟି 

ମାୟା ଦେବୀ ମନ୍ଦିର 


< 


ସୂର୍ଯ୍ୟ ମନ୍ଦିରର ପତ୍ତଭରାତ୍‌ ଭାଗରେ କିଞ୍ଚତ ଦକ୍ଷିଣକୁ ଏକ ମନ୍ଦିରର ଭଗ୍ନାବଶେଷ ରହିଛି । 

ଏହାକୁ ସୂର୍ଯ୍ୟଙ୍କ ପତ୍ମୀ ଛାୟା ଦେବୀ ବା ମାୟା ଦେବୀଙ୍କ ମନ୍ଦିର ବୋଲି କୁହାଯୀଉଛି । ଅନ୍ୟ 
କେତେକ ଏହା କୋଣାର୍କର ଅଧ୍ଷ୍ଠାତ୍ରୀ ଦେବୀ ରୀମଚଶ୍ତୀଙ୍କ ମନ୍ଦିର ବୋଲି କହିଥାଆନ୍ତି । କିନ୍ତୁ 
ଏହାର ଗଠନ ପ୍ରଣାଳୀ, ବିଶେଷତଃ ପାର୍ଶ୍ଵ ମୂର୍ଭିମାନଙ୍କୁ ଦେଖ୍‌ଲେ ଏହା ନବମ ଶତାହ୍ଦୀର ପୁରନ୍ଦର 
କେଶରୀଙ୍କ ନିର୍ମିତ ସୂର୍ଯ୍ୟ ମନ୍ଦିର ଥ୍ବା ଅନୁମିତ ହୁଏ । ଓଡ଼ିଶାର ମନ୍ଦିର ନିର୍ମାଣ ଶିଳ୍ତ ପ୍ରାୟ 
ଖ୍ରୀଷ୍ଟୀୟ ସପ୍ତମ ଶତାଦ୍ଦୀରେ ଭୁବଶ୍ରେରରେ ଆରମ୍ଭ ହୋଇଥଲା ଏବଂ ବିଭିନ୍ନ କାଳରେ ନିର୍ମିତ 
ମନ୍ଦିର ଗୁଡ଼ିକର ନିର୍ମାଣ ପ୍ରଣାଳୀ ଭିନ୍ନ ଭିନ୍ନ ହୋଇଥ୍‌ବାର ପରିଲକ୍ଷିତ କରାଯାଏ । ନବମ 
ଶତାବ୍ଦୀରେ ନର୍ମିତ ମନ୍ଦିର ଗୁଡ଼ିକର ଗଠନ ପ୍ରଣାଳୀ ସହିତ କୋଣାର୍କର ଏହି ମନ୍ଦିରର ଗଠନ 
ପ୍ରଣାଳୀର ସାମଞ୍ଚସ୍ୟ ରହିଛି । କିନ୍ଧୁ କୋଣାର୍କରେ ପରବର୍ରୀ କାଳରେ ନିର୍ମିତ ସୂର୍ଯ୍ୟ ମନ୍ଦିର, 
ନାଟ ମନ୍ଦିର ଓ ଅନ୍ୟାନ୍ୟ ଭଗ୍ନ ମନ୍ଦିର ମାନଙ୍କରେ ଯେପରି ପୀଠ ରହିଛି ଏହି ମନ୍ଦିରର ସେପରି 
ପୀଠ ନାହିଁ ! ତେଣୁ ଏହି ମନ୍ଦିରଟି କୋଣାର୍କର ସର୍ବ ପ୍ରାଚୀନ ମନ୍ଦିର ବୋଲି ଅନୁମାନ କରାଯାଏ ! 
କୋଣାର୍କ ସୂର୍ଯ୍ୟ ମନ୍ଦିରର ପାର୍ଶ୍ଵ ଦେବତା ମାନଙ୍କ ପରି ଏହି ମନ୍ଦିରରେ ପାର୍ଶ୍ବ ଦେବତା ରୂପେ 
ସୂର୍ଯ୍ୟ ମୂର୍ରିମାନ ରହିଛନ୍ତି ! ଯଦି ଏହା ସୂର୍ଯ୍ୟ ଭିନ୍ନ ଅନ୍ୟ କୌଣସି ଦେବତାଙ୍କର ମନ୍ଦିର ରୂପେ 
ନିର୍ମାଣ ହୋଇ ଥାଆନ୍ତା ସେହି ଅନୁସାରେ ଶାସ୍ତ ସମ୍ମତ ପାର୍ଶ୍ବ ମୂର୍ରିମାନ ରହିଥାଆନ୍ତେ | ତେଣୁ 
ଏହି ମନ୍ଦିରଟି ଯେ ପୂରନ୍ଦର କେଶରୀଙ୍କ ନିର୍ମିତ ପୂର୍ବନନ ସୂର୍ଯ୍ୟ ମନ୍ଦିର ଥୁଲା ଏଥୂରେ କୌଣସି 
ସହ୍ଦେହ ନାହିଁ । ନରସିଂହ ଦେବଙ୍କ ସୂର୍ଯ୍ୟ ମନ୍ଦିର ନିର୍ମାଣ ହେବା ପରେ ସେଥୁରେ ସୂର୍ଯ୍ୟନାରାୟଣ 
ପୂଜା ପାଇଲେ । ତେଣୁ ଏହି ମନ୍ଦିରଟିରେ ସୂର୍ଯ୍ୟଙ୍କ ପତ୍ମୀ ଛାୟା ଦେବୀ ବା ମାୟାଦେବୀଙ୍କର 
ମୂରରି ପ୍ରତିଷ୍ଠା ହୋଇ ପୂଜା ପାଇଲେ ଏବଂ ତାହା ମାୟାଦେବୀ ମନ୍ଦିର ରୂପେ ପରିଚିତ ହେଲା । 


ମୟା ଦେବୀ ମନ୍ଦିର ଓ ତାର ମୁଖଶାଳା ଉଭୟ ଏକ ପୀଠ ଉପରେ ନିର୍ମିତ ହୋଇଥଲା । 
ଏହି କ୍ଷୁଦ୍ର ପୀଠର ଉଚ୍ଚତା ୩ ଫୁଟ ୩ ଇଞ୍ଚ | ବର୍ରମାନ ମନ୍ଦିର ଓ ମୁଖଶାଳାର ଭଗ୍ଧକାନ୍ ଗୁଡ଼ିକ 
ରହିଛି । ତାର ଛାତ ଭାଙ୍ଗି ଯାଇଛି । ମନ୍ଦିର କାନ୍ଧର ତିନି ପାର୍ଶ୍ବରେ ପାର୍ଶ୍ବ ଦେବତା ରୂପେ ସୂର୍ଯ୍ୟ 
ମୂର୍ଭିମାନ ରହିଥ୍‌ଲେ । ବର୍ଭମାନ ଉତ୍ତର ଓ ଦକ୍ଷିଣ ପାର୍ଶ୍ବରେ ସୂର୍ଯ୍ୟ ମୂର୍ଭି ଦୁଇଟି ରହିଛନ୍ତି । 
ପଶ୍ଚିମ ପାର୍ଶ୍ଧର ମୂର୍ରିଟି ସ୍ଥାନାନ୍ତରିତ ହୋଇ ଯାଇଛି । ପୂର୍ବେ କୋଣାର୍କର ଉଦ୍ଧାର ସମୟରେ 
ଏହି ମୁରିଟି ୧୯୦୬ ଖ୍ରୀଷ୍ଟାଦ୍ଦରେ ନାଟମନ୍ଦିର ମଧ୍ୟରେ ରଖା ଯାଇଥୁଲା । କିଛି ବର୍ଷ ଧରି 
ବେଢ଼ା ମଧ୍ୟରେ ଏକ ନବ ନିର୍ମିତ କୋଠାଘରେ ସଂରକ୍ଷିତ ହୋଇ ରହିବା ପରେ ୧୯୫୧ 
ମସିହାରେ ତାହା ଦିଲ୍ଲୀ ନିଆଯାଇ ଭାରତୀୟ ଜାତୀୟ ମ୍ୟୁଜିୟମରେ ରଖାଯାଇ ଥୁବାର 

ମାୟା ଦେବୀ ମନ୍ଦିର ୧୦୭ 


ଜଣାଯାଏ । ଏହି ସୂର୍ଯ୍ୟ ମୂିଟିର ଗଠନ ପ୍ରଣାଳୀ ଓ କାରୁକାର୍ଯ୍ୟ କୋଣାର୍କର ଅନ୍ୟ ସମସ୍ତ 
ସୂର୍ଯ୍ୟ ମୁର୍ରିମାନଙ୍କ ଅପେକ୍ଷା ଉନ୍ମଷ୍ଟ ଧରଣର ଥୁବା ପ୍ରକାଶ । ସୂର୍ଯ୍ୟ ମୂର୍ଭିଟି ଶଙ୍ଖ ମଲମଲ 
ପଥରରେ ନିର୍ମିତ ଏବଂ ଏହାର ଉଚ୍ଚତା ୪ ଫୁଟ ୧୦ ଇଞ୍ଚ | 


ସୂର୍ଯ୍ୟ ମନ୍ଦିରର ଉତ୍ତର ପାର୍ଶ୍ଵ ମୂର୍ରି ଭଳି ଏହି ମନ୍ଦିରର ଉତ୍ତର ପାର୍ଶ୍ଵ ସୂର୍ଯ୍ୟ ମୂରିଟି ମଧ୍ଯ 
ଏକ ଅଶ୍ନ ପୃଷ୍ଠରେ ବିରାଜିତ । ତାଙ୍କର ମସ୍ତକରେ କିରୀଟି, କର୍ଣ୍ଣରେ କୁଣ୍ଡଳ ଓ ଗଳାରେ ହାର 
ଶୋଭା ପାଉଛି । ତାଙ୍କର ହାତ ଦୂରଟି ଭାଙ୍ଗି ଯାଇଛି । ମୂର୍ଭିଟି ଏକ ଫୁଟ ଉଚ୍ଚ ଏକ ପଦ୍ମ ପୀଠ 
ଉପରେ ନିର୍ମିତ । ତାହା ମଧ୍ୟରେ ତୋରଣ, ପରୀ ଓ ଦୁଇଟି ସୁସଜିତ ସୈନିକର ମୂର୍ରି ସକ୍ଷମ 
ଭାବେ ଖୋଦିତ ହୋଇଛି ! ସମସ୍ତ ମରି ଖଣ୍ରିଏ କଳା ମୁଗୁନି ପଥରରେ ନର୍ମିତ । ଏହି ପଥର 
ଖଣ୍ଡିକର ଆୟତନ ଉଚ୍ଚତାରେ ୬ ଫୁଟ ୨ ଇଞ୍ଚ ଓ ଚଉଡ଼ା ୩ ଫୁଟ | ସୂର୍ଯ୍ୟ ମୂର୍ରିଟିର ଉଚ୍ଚତା ୫ 


ଫୁଟ । 


bd 


ଦକ୍ଷିଣ ପାର୍ଶ୍ଵରେ ଥବା ସୂର୍ଯ୍ୟ ମୁର୍ରିଙ୍କର ହାତ, ମୁ୍ତ ସମେତ ତୋରଣଟି ଭାଙ୍ଗି ଯାଇଛି | 
ସୂର୍ଯ୍ୟ ମନ୍ଦିରର ଦକ୍ଷିଣ ପାର୍ଶ୍ଵ ମୂର୍ରି ସହିତ ଏହାର ପ୍ରାୟ ସାମଞ୍ଜସ୍ୟ ରହିଛି । 


ମନ୍ଦିର ଭିତରକୁ ଯିବା ନିମନ୍ତେ ମୁଖ ଶାଳାର ପୂର୍ବ ଦିଗରେ ଗୋଟିଏ ମାତ୍ର ଦ୍ଵାର ରହିଛି । 
ଅର୍ଥାତ୍‌ ମନ୍ଦିର ଓ ମୁଖଶାଳା ମଧ୍ୟରେ ଗୋଟିଏ ସଂଯୋଗକାରୀ ଦ୍ଵାର ରହିଛି । ଏହି ଦ୍ଵାର 
ଦେଶରେ ଦ୍ବାରପାଳ, ନାଗକନ୍ୟା ଓ ନବଗ୍ରହ ମୂର୍ରଭି ରହିଥ୍‌ଲେ । ତାହା କ୍ରମଶଃ କ୍ଷୟ ପାଇ 
ଯାଇଛି । ଏହି ଦ୍ଵାରର ତଳ ବନ୍ଧଟି କଳା ମୁଗୁନି ପଥରର ଏକ ଅର୍ଵ ପଦ୍ମକାର ! ଏଥ୍‌ରେ ପଦ୍ମ 
ଫୁଲର ପାଖୁଡ଼ାମାନ ଖୋଦିତ ହୋଇଛି | ମନ୍ଦିର ଭିତରେ ଥବା ସିଂହାସନଟି ମଧ୍ଯ ଭାଙ୍ଗି ଯାଇଛି ! 
ଏହା ଉପରେ ବର୍ଭମାନ ଏକ ଛୋଟ ସୂର୍ଯ୍ୟ ମୂରିଟିଏ ରଖାଯାଇଛି । ମୁଖଶାଳାର ଚଟାଣଟି ବର୍ଗ 
କ୍ଷେତ୍ରାକାର । ଏହାର ଦୌର୍ଘ୍ୟ ଓ ପ୍ରସ୍ଥ ପ୍ରତ୍ୟେକ ୨୮ ଫୁଟ ୩ ଇଞ୍ଚ ! ମୁଖଶାଳର ପୂର୍ବ ଦିଗରେ 
ଗୋଟିଏ ମାତ୍ର ଦ୍ଵାର ରହିଛି । ଏହାର ଭିତର କାନ୍ଧରେ କେତେକ ସୁକ୍ଷ୍ମ କାରୁକାର୍ଯ୍ୟର ଭଗ୍ନାବଶେଷ 
ରହିଛି । 


ଏହି ମନ୍ଦିରଟି ବାର ଶହ ବର୍ଷ ପୂର୍ବର ହେଲେ ମଧ୍ଯ ମନ୍ଦିର ଦେହରେ ଥୁବା କେତେକ 
ମୁର୍ରି ଏବେ ମଧ୍ଯ ଅକ୍ଷୁର୍ଣ୍ଣ ଅବସ୍ଥାରେ ରହିଛନ୍ତି । ବିଶେଷତଃ ପୀଠର ପୂର୍ବ ପାର୍ଶ୍ଵରେ ଥବା ମୂରି 
ଗୁଡ଼ିକ ତାର ପୂର୍ବର ସୌନ୍ଦର୍ଯ୍ୟ ଅଦ୍ୟାବଧ୍‌ ପ୍ରକାଶ କରେ ! ଏହି ମୂର୍ରିମାନଙ୍କ ମଧ୍ୟରେ ଥୁବା 
ମୈଥୁନ ମରି ଗୁଡ଼ିକ ଅତ୍ୟନ୍ତ ଆକର୍ଷଣୀୟ । 

e୧୦୮ 
ବିଷ୍ଣୁ ମନ୍ଦିର 

ମାୟାଦେବୀ ମନ୍ଦିରର ପଶ୍ଚାତ୍‌ ଭାଗରେ ଗୋଟିଏ କ୍ଷୁଦ୍ର ମନ୍ଦିରର ଭଗ୍ନାବଶେଷ ରହିଛି । 
ତାହା ବହୁକାଳ ଧରି ବାଲି ଗଦା ତଳେ ପୋତି ହୋଇ ରହିଥୂଲା । ୧୯୫୬ ଖ୍ରୀଷ୍ଟାଦ୍ଦରେ ଏହି 
ମନ୍ଦରଟି ବାଲି ସପ ମଧ୍ଯରୁ ଉଦ୍ଧାର କରାଯାଇଛି ! ମନ୍ଦିରଟି ସମ୍ପର୍ଣ୍ଣ ରୂପେ ଇଟାରେ ନିର୍ମିତ । 
ବର୍ରମାନ ଏହାର ଛାତ ନାହିଁ । କେବଳ ଭଗ୍ନ କାନ୍ଧ ଗୁଡ଼ିକ ଠିଆ ହୋଇଛି | କାନ୍ଧର ଉପର ଅଂଶ 
ଗୁଡ଼ିକ ମଧ୍ଯ ଭାଙ୍ଗିଯାଇଛି । ଇଟାରେ ତିଆରି ହୋଇ ଥ୍ବାରୁ ଏଥୁରେ କୌଣସି କାରୁକାର୍ଯ୍ୟ ନାହିଁ । 
ପୂର୍ବେ ମନ୍ଦିରର ଚତୁଃପାର୍ଶ୍ଧ କାନ୍ଧ ଦେହରେ ବିଷ୍ପଙ୍କର ବିଭିନ୍ନ ଅବତାରର ମୂର୍ଭି ଏବଂ ଲକ୍ଷ୍ମୀ ଓ 
ସରସ୍ବତୀଙ୍କର ପଥର ମୂର୍ଭି ମାନ ରହିଥଲା ! ମନ୍ଦିରଟି କ୍ରମଶଃ କ୍ଷୟପାଇ ଯୀଉଥ୍‌ବାରୁ ସେହି ମୂଁ 
ଗୁଡ଼ିକ ସେଥୁରୁ କାଢ଼ି ନିଆଯାଇ କୋଣାର୍କ ପ୍ରତ୍ଵତତ୍ତ ଵିଭାଗ ମ୍ୟୁଜିୟମରେ ସଂରକ୍ଷିତ ହୋଇ 
ରଖାଯାଇଛି । ବର୍ଭମାନ କେବଳ ଦ୍ଵାର ଦେଶରେ ଦୂଇପାର୍ଶ୍ତର ନିମ୍ପ ଭାଗରେ ଦୂଇ ଦ୍ବାରପାଳ 
ରୂପେ ଗଙ୍ଗା ଓ ଯମୁନା ମୂରି ଦୁଇଟି ରହିଛି । ଗଙ୍ଗା ମୂର୍ରଟି ହାତୀ ଉପରେ ଓ ଯମୁନା ମୂର୍ରିଟି କଛପ 
ଉପରେ ଦଣ୍ଡାୟମାନ ରହିଛନ୍ତି ! 


ମନ୍ଦିର ମଧ୍ୟରେ ବର୍ଭମାନ କୌଣସି ଦେବ ମୂର୍ରି ନାହାନ୍ତି । ତେଣୁ ଏହି ମନ୍ଦିରରେ କି 
ପ୍ରକାର ମୂର୍ରି ପୂଜା ପାଉଥ୍‌ଲେ ତାହ୍ନା ମଧ୍ୟ ସଠିକ ରୂପେ ନିର୍ଣ୍ଣୟ ହୋଇପାରି ନାହିଁ । କେତେକ 
କହନ୍ତି ଏଥୁରେ ବେଢ଼ା ନାରାୟଣ ବା ରାଧା-କୃଷ୍ଣ ମୂର୍ଭି ପୂଜା ପାଉଥ୍‌ଲେ । ଆଉ କେତେକ 
କହନ୍ତି ଏହା ଏକ ଦେବୀ ମନ୍ଦିର ଥୁଲା ! କିନ୍ତୁ ମନ୍ଦିରର ଦ୍ଵାର ଦେଶରେ ଯେଉଁ ଗଙ୍ଗା ଯମୁନା 
ମୂର୍ରି ଦ୍ଧାରପାଳ ରୂପେ ରହିଛନ୍ତି ସେଥ୍‌ରୁ ମନେ ହୁଏ ଯେ, ମନ୍ଦିରଟି କୌଣସି ଏକ ଦେବୀଙ୍କ 
ନିମନ୍ତେ ନିର୍ମିତ ହୋଇଥଲା । ଏହି ମନ୍ଦିରଟି ପୂର୍ବ ବର୍ଣ୍ଣିତ ମାୟାଦେବୀ ମନ୍ଦିରର ସମସାମୟିକ । 
ଯେତେବେଳେ ମାୟାଦେବୀ ମନ୍ଦିରରେ ସୂର୍ଯ୍ୟ ମୂର୍ରି ପୂଜା ପାଉଥ୍‌ଲେ ସେହି ସମୟରେ ଏହି 
ଇଟା ମନ୍ଦିରରେ ସୂର୍ଯ୍ୟଙ୍କ ପତ୍ମୀ ମାୟାଦେବୀ ବା କୋଣାର୍କ କ୍ଷେତ୍ରର ଅଧ୍ଷ୍ଠାତ୍ରୀ ଦେବୀ ରାମଚଣ୍ଡୀ 
ପ୍ରତିଷ୍ଠା ହୋଇ ପୂଜା ପାଉଥୂଲେ । ପୂର୍ବେ ରାମଚଣ୍ଡୀଙ୍କ ବିଷୟରେ ଉଲ୍ଲେଖ କରାଯାଇଛି ଯେ 
ଦେବୀ ରାମଚଣ୍ଡୀ କୋଣାର୍କ ବେଢ଼ା ମଧ୍ୟରେ ପୂଜା ପାଉଥୂଲେ । ରାଜା ଚୋଡ଼ଗଙ୍ଗ ଦେବ 
ରାମଚ୍ତୀଙ୍କୁ ମନ୍ଦିରରୁ ବାହାର କରିଦେଇ ସେଥୁରେ ବିଷ୍ଣୁ ମୂରି ପ୍ରତିଷ୍ଠା କରିଥ୍‌ଲେ । ଏଥ୍‌ରୁ 
ମନେହୁଏ ପୂର୍ବେ ଏହି ମନ୍ଦିରରେ ରାମଚଣ୍ଡୀଙ୍କର ପୂଜା ଅର୍ଚ୍ଚନା କରାଯାଉଥ୍ଲା ଏବଂ ପରବର୍ରୀ 
କାଳରେ ଏଥରେ ବିଷ୍ଣୁମୂରରି ପ୍ରତିଷ୍ଠା କରାଯାଇ ବେଢ଼ା ନାରାୟଣ ରୂପେ ପୂଜା କରାଗଲା ! 
ତଦନୁଯାୟୀ ମନ୍ଦିରର ବାହାର ପାର୍ଶ୍ଣ କାନ୍ଧରେ ବିଷ୍ଣୁଙ୍କର ବିଭିନ୍ନ ଅବତାରର ମୂର୍ରି ଓ ଲକ୍ଷ୍ମୀ 
ସରସ୍ତତୀଙ୍କର ମୂରିି ରଖା ଯାଇଥଲା ! ତେଣୁ ଶେଷ ପର୍ଯ୍ୟାୟରେ ଏହି ମନ୍ଦିରଟି ବିଷ୍ଣୁ ମନ୍ଦିରରେ 
ପରିଣତ ହୋଇଥୁବା ଯୁକ୍ତିଯୁକ୍ତ ମନେହୁଏ । 

୧୦୯ 


ମନ୍ଦିର ବେଢ଼ା 


କୋଣାର୍କ ମିରର ବେଢ଼ାଟି ଅତ୍ୟନ୍ତ ପ୍ରଶସ୍ପ । ଏହାର ଚତୁଃପାର୍ଶ୍ଵରେ ପାଚେରୀ ଘେରି 
ରହିଛି । ପୂର୍ବେ ଏହି ପାଚେରୀ ଗୁଡିକ ବହୁତ ଉଚ୍ଚ ଥୁଲା | କୋଣାର୍କର ପତନ କ୍ରମେ ତାହା ଭାଟି 
ବାଲିରେ ପୋତି ହୋଇ ପଡିଥୂଲା | କେଣାର୍କର ଉଦ୍ଧାର ସମୟରେ ବେଢ଼ା ମଧ୍ଯରୁ ବାଲି ପଥର 
କାଢ଼ି ଦେବା ଫଳରେ ଭଗ୍ଧ ପାଚେରୀଟି ବାହାରି ଥଲା | ତାହା ପୁନଃ ନିର୍ମାଣ କରାଯାଇଛି ! 


କୋଣାର୍କ ବେଢ଼ାର କ୍ଷେତ୍ରଫଳ ୪,୬୨ ,୭୮୦ ବର୍ଗ ଫୁଟ ବା ପ୍ରାୟ ୧୧ ଏକର | ଏହା 
ପୁରୀ ଶ୍ରୀମନ୍ଦିର ବେଢ଼ାଠାରୁ ପ୍ରାୟ ଏକ ଏକର ଅଧୁକ ! ବେଢ଼ାର ଚତୁର୍ଦଦିଗରେ ଥୁବା ପ୍ରାଚୀରର 
ଦୈର୍ଘ୍ୟ ( ପୂର୍ବଂପଶ୍ଚିମ) ୮୫୭ ଫୁଟ (“୨୬୧ ମିଟର) ଏବଂ ପ୍ରସୁ (ଉତ୍ତର - ଦକ୍ଷିଣ) ୫୪୦ 
ଫୁଟ ( ୧୬୫ ମିଟର ) | ପୂର୍ବେ ଏହି ପ୍ରାଚୀର ଗୁଡିକର ଉଚ୍ଚତା ୧୪ ଫୁଟ ଏବଂ ଚଉଡା ୫ ଫୁଟ 
୬ ଇଞ୍ଚ ଥ୍ବାର ମି : ମନମୋହନ ଗାଙ୍ଗୁଲିଙ୍କ ବିବରଣୀରୁ ଜଣାଯାଏ ! ପୁର୍ବ ଓ ଦକ୍ଷିଣ ଦିଗରେ 
ପ୍ରାଚୀରରେ ଗୋଟିଏ ଲେଖାଏଁ ଦ୍ଵାର ରହିଛି । ପୂର୍ବ ଦ୍ଧାରର ପ୍ରସ୍ଥ ପ୍ରାୟ ୭ ଫୁଟ ଏବଂ ଦକ୍ଷିଣ 
ଦ୍ବାରର ପ୍ରସ୍ଥ ଏହା ଠାରୁ କିଞତ୍‌ କମ୍‌ ପୂର୍ବ ଦ୍ଵାର ଉପରେ ପୂର୍ବେ ଏକ ମନ୍ଦିର ରହିଥୂଲା | ତାହା 
ଦ୍ବାରର ତୋରଣ ବା ଗୁମୁଟ ସ୍ତରୂପ କାର୍ଯ୍ୟ କରୁଥଲା । ଏହି ତୋରଣଟି ସମ୍ପର୍ଣ୍ଣ ରୂପେ ଭାଙ୍ଗି 
ଯାଇଛି | 


ବେଢ଼ା ମଧ୍ଯରେ ପୂର୍ବେ ଅନେକ ଦେବ ଦେବୀଙ୍କର ମନିର ତଥା ରନ୍ଧନ ଶାଳା, ସ୍ବାନ 
ମଣ୍ଡପ ଓ ଝୁଲଣ ମଣ୍ଡପ ଆଦି ରହିଥୂଲା | ତନ୍ତ୍ର ସାରରେ ଉଲ୍ଲେଖ ଅଛି - 


‘ଆଦିତ୍ୟ ଚ ଯଦା ମଧ୍ୟେ ଏଶାନ୍ୟଂ ଶଙ୍କରଂ ଯତଜେତ୍‌ ! 
ଆଗ୍ଟେଯ୍ୟାଂ ଗଣନାଥଂ ଚ ନୈରତ୍ୟଂ କେଶବଂ ଯଜେତ୍‌ 
ବାୟବ୍ୟାମ୍ଭିକଂ ଦେବ ସ୍ବର୍ଗ ସାଧନ ଭୂମିକାମ୍‌ 


ତେଣୁ ବେଢ଼ାର କେନ୍ଦ୍ରସ୍ତୁଳରେ ନିର୍ମିତ ସୂର୍ଯ୍ୟ ମନ୍ଦିରର ଏଶାନ୍ୟ ପାର୍ଶ୍ବରେ ଶିବ ମନ୍ଦିର, 
ଅଗ୍ନି କୋଣରେ ଗଣେଶ ମନ୍ଦିର ନୈରତ ଦିଗରେ ବିଷ୍ଣୁ ମନ୍ଦିର ଏବଂ ବାୟୁ କୋଣରେ ଶକ୍ତି ବା 
ଦେବୀ ମନ୍ଦିର ଥ୍‌ବାର ମନେହୁଏ । କିନ୍ତୁ ସେ ସମସ୍ତ ମନ୍ଦିର ଭାଙ୍ଗି ଧୂଳିସାତ୍‌ ହୋଇଯାଇ ଥୂବାରୁ 
ତାର ସଠିକ୍‌ ବିବରଣୀ ଦେବା ସମ୍ଭବପର ନୂହେଁ । କେବଳ ରହିଛି ସେମାନଙ୍କର ଧ୍ଵଂସ ସ୍ତୁପ | 


ବେଢ଼ାର ଦକ୍ଷିଣ ପାର୍ଶ୍ଧରେ ଗୋଟିଏ ବଡ ବାନ ରହିଛି । ତାହାର ଜଜ ମଧ୍ଯ ଅତ୍ୟନ୍ତ 
ସ୍ବଚ୍ଛ | ଏହି ବାନ୍ଧି ନିକଟରେ କେତେକ ମଣ୍ଡପର ଧୁଂସାବଶେଷ ରହିଛି । ତାହା ରନ୍ଧନ ଶାଳା ଓ 
ଗୋଦାମ ଘର ଥବାର ଅନୁମାନ କରାଯାଏ । ଏହି ମଣ୍ଡପର ପଶ୍ଚିମକୁ ମଧ୍ଯ ଗୋଟିଏ ପୀଠ 

୧୧୦ ସୂର୍ଯ୍ୟକ୍ଷେତ୍ର କୋଣାର୍କ 


ରହିଛି । ଏହାକୁ ଯୂପ ବେଦୀ ବୋଲି କେତେକ କହନ୍ତି । ମନ୍ଦିର ନିର୍ମାଣ ପରେ ତାହାର ପ୍ରତିଷ୍ଠା 
କର୍ମ ଏହି ବେଦୀରେ ହୋଇଥ୍‌ବାର ଅନୁମାନ କରାଯାଏ । ମୁଖଶାଳାର ସମ୍ମୁଖରେ ଉତ୍ତର 
ପାର୍ଶ୍ବକୁ ଯେଉଁ ବିରାଟ ବଟ ବୃକ୍ଷ ଦେଖାଯାଏ ତାହା ମୂଳରେ ମଧ୍ଯ ଏକ ପୀଠ ରହିଛି । ଏହାର 
ଉତ୍ତରକୁ ଦୁଇଟି ପୀଠ ଏବଂ ମୁଖଶାଳାର ଉତ୍ତର ପାର୍ଶ୍ଵରେ ଅନ୍ୟ ଏକ ପୀଠର ଭଗ୍ନାବଶେଷ 
ମଧ୍ଯ ରହିଥ୍ବାର ଦେଖାଯାଏ ! ମୁଖ ଶାଳାର ଉତ୍ତର ପାର୍ଶ୍ବରେ ମଧ୍ୟ ଏକ ବଡ ବାନ୍ଧି ରହିଛି । 
ଏହାର ଜଳ ବର୍ଭମାନ ବ୍ୟବହାର କରାଯାଉଛି । ପୂର୍ବେ ବେଢ଼ା ମଧ୍ୟରେ ଅନ୍ୟାନ୍ୟ ଛଅଗୋଟି 
ମନ୍ଦିର ଥ୍ବାର ଏତିହାସିକ ବିବରଣୀରୁ ଜଣାଯାଏ । 


କୋଣାର୍କ ବେଢ଼ା ମଧ୍ଯରେ ଥୁବା ଯୁଦ୍ଧ ହସ୍ତୀ ଓ ଅଶ୍ଵଙ୍କର ବର୍ଣ୍ଣନା ପୂର୍ବେ ଦିଆଯାଇଛି । 
ବଡ ଦେଉଳର ଉତ୍ତର ପାର୍ଶ୍ବରେ ଏକ ବିରାଟ ଗଜ ସିଂହ ମୂର୍ରି ତିନି ଖଣ୍ଡ ହୋଇ ପଡି ଥ୍ବାର 
ଦେଖାଯାଏ । ଏହି ଗକ ସିଂହ ମୂର୍ରିଟି ବଡ ଦେଉଳ ଉପରେ ୧୭୦ ଫୁଟ ଉଚ୍ଚରେ ଅବସ୍କାପିତ 
ହୋଇଥ୍ବାର ଜଣାଯାଏ । ଏହା ମନ୍ଦିରର ପୂର୍ବ ପାର୍ଶ୍ବ କାନ୍ଧ ଦେହରେ ମୁଖଶାଳା ଉପରକୁ 
ରହିଥୂଲା । ଏହା ତିନି ଖଣ୍ଡ ହୋଇ ଭାଙ୍ି ପଡିଛି । ଏପରି ବିରାଟ ଶିଳାଖଣ୍ଡ କିପରି ଭାବରେ 
ମନ୍ଦିରର ଉପରି ଭାଗରେ ଅବସ୍ଥାପିତ ହୋଇଥଲା ତାହା ଆଜି କଳ୍ପନା କରିହୁଏ ନାହିଁ। ମନ୍ଦିରର 
ଦକ୍ଷିଣ ପାର୍ଶ୍ବରେ ମଧ୍ୟ ଗୋଟିଏ ସିଂହ ମୁର୍ି ପଡିଛି । ମୁଖଶାଳା ସମ୍ମୁଖରେ ଯେଉଁ ବରଗଛ ରହିଛି 
ତାହା ନିକଟରେ ଯେଉଁ କଳା ମୁଗୁନି ପଥରଟି ପଡିଛି ତାହା ପୂର୍ବେ ମୁଖ ଶାଳାର ଦକ୍ଷିଣ ପାର୍ଶ୍ଵ 
ଦ୍ଵାର ଦେଶରେ ରହିଥୁ୍‌ଲା ! ଏହି ପଥର ଉପରେ କାନ ଦେଇ ଖଖ୍ତିଏ ଇଟାରେ ପିଟିଲେ ତାହା 
ଏକ ଧାତୁ ଭଳି ଝଣ ଝଣ ଶବ୍ଦ କରେ । ଏଥୁରେ ଖୋଦିତ ମୂରି ଗୁଡିକ ଅକ୍ଷୂର୍ଣ୍ଣ ଅବସ୍ଥାରେ 
ରହିଛନ୍ତି । 


ବେଢା ପ୍ରାଚୀରର ଚତୁଃପାର୍ଶ୍ଵ ବର୍ଭମାନ ବାଲି ପଥରରେ ପୋତିହୋଇ ପଡିଛି । ବେଢ଼ା 
ମଧ୍ଯରୁ ଯେଉଁ ସବୁ ବାଲି ଓ ପଥର ବାହାର କରାଯାଇ ଥୂଲା ତାହା ବେଢ଼ାର ବାହାର ପାର୍ଣ୍ଣରେ 
ବିଛେଇ ଦିଆଯାଇଥ୍‌ଲା ! ଏହା ଫଳରେ ବାହ୍ୟପାର୍ଶ୍ବର ଭୂମି ସହିତ ପ୍ରାଚୀରର ଉଚ୍ଚତା ପ୍ରାୟ 
ମିଶି ଯାଇଛି ! ଏହି ପାଚେରୀ ଉପରେ ଦର୍ଶକମାନେ ଯାତାୟତ କରି ମନ୍ଦିରର ଚତୁଃପାର୍ଶ୍ବର 
ଦୃଶ୍ୟ ଉପଭୋଗ କରନ୍ତି । 


କୋଣାର୍କର ଉଦ୍ଧାର ସମୟରେ ବେଢ଼ା ମଧ୍ଯରୁ ଅନେକ ମୂର୍ି ବାହାର କରାଯାଇଥୁୂଲା । 
ସେଥ୍‌ ମଧ୍ଯରୁ କେତେକ ମୂର୍ରି କୋଣାର୍କ, ଭୁବନେଶ୍ବର, କଲିକତା ଓ ଦିଲ ମ୍ୟୁଜିୟମରେ ସ୍ଥାନ 
ପାଇଛି। ଏହି ମୂର୍ଭିମାନଙ୍କ ମଧ୍ୟରେ ପଞ୍ଚ ଦେବତା, ଗଙ୍ଗା, ଶେଷଦେବ, ଦୂର୍ଗୀ- ଜଗନ୍ମାଥ-ଶିବ, 
ନୃସିଂହ, ଅଗ୍ନି ଓ ବିଷ୍ଣୁ ପ୍ରଭୃତି ଦେବ ମୂର୍ରିମାନ ଉଲ୍ଲେଖଯୋଗ୍ୟ ! ଏହା ବ୍ୟତୀତ ସୀତା ବିବାହ, 
ରାଜ ଦରବାର, ଶିକ୍ଷା ଦାନ, ଦୋଳି ଓ ଯୁଦ୍ଧ କୌଶଳ ପ୍ରଦର୍ଶନର ଦୃଶ୍ୟମାନ ରହିଛି। କୋଣୀର୍କର 

ମନ୍ଦିର ବେଢ଼ା ୧୧୧ 
ଅନେକ କାରୁକାର୍ଯ୍ୟ ଓ ସୁନ୍ଦର ମୂର୍ରି ମଧ୍ୟ ଦେଶ ବାହାରକୁ ଚାଲିଯାଇ ଥୂବାର ଜଣାଯାଏ | 


ବର୍ରମାନ କୋଣାର୍କ ବେଢ଼ା ମଧ୍ୟରେ ଏକ ସୁନ୍ଦର ଉପବନ ଓ ତାର ଚାରିପାଖରେ ବିଭିନ୍ନ 
ପ୍ରକାରର ପୂଷ୍ଠ ବୃକ୍ଷମାନ ରୋପଣ କରାଯାଇଛି । ବର୍ଉମାନ ବେଢ଼ା ମଧ୍ଯସ୍ମ ପୁଷ୍ପ ବାଟିକା 
ପର୍ଯ୍ୟଟକମାନଙ୍କ ପାଇଁ ଅତ୍ୟନ୍ତ ଆକର୍ଷଣୀୟ ହୋଇପାରିଛି । 


°, 

ଅରୁଣ ଦେବ 


କୋଣାର୍କରେ ସୂର୍ଯ୍ୟଦେବଙ୍କ ସାରଥ୍‌ ରୁପେ ଅରୁଣ ଦେବ ପୂଜା ପାଉଥୂଲେ | କୋଣାର୍କ 
ମନ୍ଦିରର ପୂର୍ବ ଦ୍ଵାର ସମ୍ମୁଖରେ ଏକ ସ୍ତମ୍ଭ ଉପରେ ଅରୁଣ ପ୍ରତିଷ୍ଠିତ ହୋଇଥୁଲେ ! ଏହି ସ୍ତମ୍ଭକୁ 
ଅରୁଣ ସ୍ତମ୍ଭ କୁହାଯାଏ । କୋଣାର୍କର ପତନ କ୍ରମେ ମରହଙ୍ଟାମାନେ ଏହି ଅରୁଣ ସ୍ତମ୍ଭଟିକୁ ପୁରୀକୁ 
ନେର ଯାରଥ୍‌ଲେ। ବର୍ଭମାନ ଏହା ପୁରୀ ଶ୍ରୀ ମନ୍ଦିରର ସିଂହଦ୍ଵାର ସମ୍ମୁଖରେ ଅବସ୍ଥାପିତ ହୋଇଛି | 


ବିଶିଷ୍ଟ ଆଇନ୍‌-ଇ-ଆକବରୀ ଲେଖକ ଆବୁଲ୍ଫଜଲଙ୍କ ବର୍ଣ୍ଣନାରୁ ଜଣୀଯାଏ ଯେ; 
ଏହି ଅରୁଣ ସ୍ତମ୍ଭଟିର ଉଚ୍ଚତା ୫୦ ହାତ ଅର୍ଥାତ୍‌ ୭୫ ଫୁଟ ( ୨୨.୮୬ ମିଟର ) ଥୁଲା । ବର୍ରମାନ 
ପୁରୀର ଏହି ସ୍ତମ୍ଭଟିର ମୋଟ ଉଚ୍ଚତା ୩୪ ଫୁଟ ( ୧୦.୩୬ ମିଟର ) ! ଅରୁଣ ସ୍ତମ୍ଭର ପୀଠଟି 
ସୁକ୍ଷ୍ମ କାରୁକାର୍ଯ୍ୟପୂର୍ଣ । ତଳ ପତନ ଠାରୁ ଏହି ପୀଠଟିର ଉଚ୍ଚତା ୬ ଫୁଟ | ଦୂରରୁ ଏହି ସ୍ତମ୍ଭଟି 
ଗୋଲାକାର ଦେଖାଯାଏ । କିନ୍ତୁ ବାସ୍ତବରେ ଏହା ଷଡଭୁଜାକାର ! ଭୁଜର ସଂଖ୍ୟା ଅନୁସାରେ 
ସ୍ତମ୍ଭମାନଙ୍କର ନାମ କରଣ କରାଯାଇଥାଏ । ଷଡଭୁଜାକାର ସ୍ତମ୍ଭକୁ ରୁଦ୍ର କାଣ୍ଡ କୁହାଯାଏ । 
ତେଣୁ ଏହି ସ୍ତମ୍ଭଟିକୁ ଅରୁଣ ସ୍ତମ୍ଭ ବା ରୁଦ୍ରକାଣ୍ଡ ବୋଲି କୁହାଯାଏ | ଅରୁଣ ସ୍ତମ୍ଭର ପରିଧ୍‌ 
୬ଫୂଟ ୪ ରଞ୍ଚ। ସ୍ତମ୍ଭର ଶୀର୍ଷ ଦେଶରେ ଏକ ପିଣ୍ଡି ରହିଛି । ତାହା ଉପରେ ଅରୁଣ କରଯୋଡି 
ସ୍ପୀୟ ପ୍ରଭୁ ସୂର୍ଯ୍ୟ ନାରାୟଣଙ୍କୁ ଧାନ କରି ବସିଛନ୍ତି । 


କୋଣାର୍କ ମନ୍ଦିରଗାତ୍ରରେ ଯେତେସବୁ ଅରୁଣ ମୂର୍ରି ଖୋଦିତ ହୋଇଛି ସମସ୍ତେ ପାଦ 
ବିହୀନ । ଅରୁଣ ପାଦ ବିହୀନ ହେବା ସମ୍ବନ୍ଧରେ ଏକ ପୌରାଣିକ କିମ୍ବଦନ୍ତୀ ରହିଛି - 


“ପୂର୍ବେ କଦୁ ଓ ବିନତା ନାମରେ ଦୂଇ ଭଉଣୀ ଥୁଲେ ! ବହୁଦିନ ବିତି ଗଲେ ମଧ୍ଯ 
ସେମାନଙ୍କର କୌଣସି ସନ୍ତାନ ସନ୍ତତି ହେଲେ ନାହିଁ। ତେଣୁ ସେ ଦୂହେଁ କଶ୍ୟପ ରଷିଙ୍କ ନିକଟରେ 
ରହି ତାଙ୍କର ସେବା ପୂଜା କଲେ । କଶ୍ୟପ ରଷି ସେ ଦୁହିଙ୍କ ଭକ୍ତି ଭାବରେ ଅତ୍ୟନ୍ତ ପ୍ରୀତ ହୋଇ 
ତାଙ୍କୁ କର ପ୍ରଦାନ କଲେ ! ସେହି ବର ଅନୁସାରେ କଦୁ ଏକ ସହସ୍ର ଡିମ୍ବ ଓ ବିନତା ଦୂଇଟି ଡିମ୍ବ 
ପ୍ରସବ କଲେ ! କାଳକ୍ରମେ କଦୁର ଡିମ୍ବ ମଧ୍ଯରୁ ଏକ ସହସ୍ର ନାଗ ଜନ୍ମ ହେଲେ । କଦୁର ସହସ୍ରେ 
ସନ୍ତାନ ହେବାର ଦେଖ୍‌ ବିନତାର ଲର୍ଷା ହେଲା ! ସେ ଶର୍ଷାନ୍ନିତ ହୋଇ ପରୀକ୍ଷା ନିମେନ୍ତ ନିଜର 
ଗୋଟିଏ ଡିମ୍ବ ଅକାଳରେ ଭାଙ୍ଗି ଦେଲା ¦ ତାହା ମଧ୍ଯରୁ ଗୋଟିଏ ପକ୍ଷୀ ଶାବକ ଜନ୍ମ ହେଲା । 
କିନ୍ଧୁ ଅକାଳରେ ତାହା ଭାଙ୍ଗି ଥ୍ବାରୁ ତାହାର ପାଦ ଦୂଇଟି ବଢ଼ି ନଥୁଲା ! ତେଣୁ ସେ ପାଦ 
ବିହୀନ ହେଲା । ସେହି ହେଉଛନ୍ତି ଅରୁଣ ! ଅନ୍ୟ ଡିମ୍ବଟିରୁ ନିର୍ଦ୍ଦିଷ୍ଟ ସମୟରେ ଅନ୍ୟ ଗୋଟିଏ 
ପକ୍ଷୀ ଜନ୍ମ ହେଲା | ସେ ହେଉଛନ୍ତି ବିଷ୍ଣୁଙ୍କର ବାହନ ଗରୁଡ ।' 

୧୧୩ 


ନବଗ୍ରହ 


କୋଣାର୍କରେ ଆଜି ନଗଗ୍ରହ ପ୍ରଧାନ ଉପାସ୍ୟ ଦେବତା ରୂପେ ପୂଜା ପାଉଛନ୍ତି । ପୂର୍ବେ 
ଏହ ନବଗ୍ରହ ପାଟଟି ମୁଖଶାଳାର ସମ୍ମୁଖ ଦ୍ବାରରେ ଏକ ତୋରଣ ଉପରେ ଅବସ୍ଥାପିତ 
ହୋଇଥଲା । ଏହାର ଆୟତନ ୩୫୩ ଘନ ଫୁଟ ଏବଂ ଓଜନ ୨୬.୫ ଟନ୍‌ ବା ୭୪୨ ମହଣ 
ଥୁଲା ! ଏହି ପାଟଟିର ଲମ୍ବ ୧୯ଫୁଟ ୧୦ ଇଞ, ମୋଟେର ୪ ଫୁଟ ୯ ଇଞ୍ଚ ଓ ଉଚ୍ଚତା ୩ ଫୁଟ 
୯ ଇଞ୍ଚ ଥୁଲା | ଏହି ପାଟଟିକୁ ଦୁଇଖଣ୍ଡ କରି କାଟି ଦିଆ ଯାଇଛି । ନବଗ୍ରହ ପାଟଟିକୁ କଲିକତା 
ଯାଦୂଘରକୁ ନେଇଯିବା ପାଇଁ ଇଂରେଜ ସରକାର ତାକୁ ଦୁଇ ଖଣ୍ଡ କରି କାଟି ଦେଇଥୁଲେ। କିନ୍ଧୁ 
କଲିକତାକୁ ବୋହିନେବା କାର୍ଯ୍ୟ ଅତ୍ୟନ୍ତ ବ୍ୟୟ ବହୁଳ ଓ କଷ୍ଟ ସାଧ୍ୟ ଥୁଲା । ଏହା ବ୍ୟତୀତ 
କୋଣାର୍କର ସ୍ଥାନୀୟ ଲୋକମାନେ ମଧ୍ଯ ନବଗ୍ରହ ପାଟର ସ୍ଥାନାନ୍ତିକରଣକୁ ବିରୋଧ କରିଥୂଲେ । 
ଫଳରେ ଇଂରେଜମାନେ କୋଣାର୍କରୁ ନବଗ୍ରହ ପାଟକୁ କଲିକତା ନେବାର ପ୍ରୟାସରୁ ବିରତ 
ହୋଇଥଲେ । ତେଣୁ ନବଗ୍ରହ ପାଟି କୋଣାର୍କ ମନ୍ଦିରର ଅନତି ଦୂରରେ ଅପନ୍ତରା ସ୍ଥାନରେ 
ଖରା ବର୍ଷାରେ ପଡି ରହିଥୂଲା । କୋଣାର୍କ ଅଞ୍ଚଳର ଲୋକମାନେ ନବଗ୍ରହ ପାଟର ପୂଜା 
ଅର୍ଚ୍ଚନା କରିବାରୁ ପୁନଶ୍ଚ ନବଗ୍ରହ ପାଟର ସମ୍ମୁଖ ଅଂଶକୁ ମନ୍ଦିର ବେଢ଼ା ମଧ୍ଯକୁ ଅଣାଯାଇ ଏକ 
କୋଠାଘରେ ପ୍ରତିଷ୍ଠା କରାଯାଇ ପୂଜା ଅର୍ଚ୍ଚନା କରାଗଲା । ପାଟଟିର ନବଗ୍ରହ ବିରାଜିତ ସମ୍ମୁଖ 
ଅଂଶଟି ଆଜି ପୂଜା ପାଉଛି । ଏହା ମୂଳ ପାଟର ଏକ ତୃତୀୟଂଶ ମାତ୍ର | ଅର୍ଥାତ ପୂର୍ବର ୪ ଫୁଟ 
୯ ଇଞ୍ଚ ମୋଟେଇରୁ ବର୍ଭମାନ ନବଗ୍ରହ ପାଟର ମୋଟେଇ '୧ ଫୁଟ ୬ ଇଞ୍ଚ ରହିଛି । 


ନବଗ୍ରହ ପୀଟର ସମ୍ମୁଖ ଭାଗରେ ନଅଟି ପ୍ରକୋଷ୍ଠ ରହିଛି । ପ୍ରତ୍ୟେକ ପ୍ରକୋଷ୍ଠରେ 
ଗୋଟିଏ ଲେଖାଏଁ ଗ୍ରହ ମୂର୍ରି ଖୋଦିତ ହୋଇଛନ୍ତି । ଏହି ନଅଟି ଗ୍ରହ ମାନବିକ ଚିନ୍ତାଧୀରାରେ 
ପରିକଳ୍ପିତ । ନବଗ୍ରହ ମୂରି ସହିତ ପ୍ରକୋଷ୍ଠ ଗୁଡିକ ନାନା କାରୁକାର୍ଯ୍ୟରେ ବିମଶ୍ଡିତ । ପ୍ରତ୍ୟେକ 
ପ୍ରକୋଷ୍ଠରେ ଗୋଟିଏ ତୋରଣ ରହିଛି ଏବଂ ତୋରଣର ଦୂଇ ପାର୍ଶ୍ଵରେ ଦୁଇଟି ପରୀ ମୂରରି 
ଶୋଭା ପାଉଛନ୍ତି । ଗ୍ରହ ଗୁଡିକ କ୍ରମାନୁଯାୟୀ ଖୋଦିତ ହୋଇଛନ୍ତି । ନବଗ୍ରହ ପାଟର ବାମରୁ 
ଦକ୍ଷିଣକୁ ପ୍ରଥମରେ ରବି ବା ସୂର୍ଯ୍ୟ ଗ୍ରହ ଅବସ୍ଥାନ କରିଛନ୍ତି । ତାଙ୍କ ପରେ ଚନ୍ଦ୍ର ମଙ୍ଗଳ, 
ବୂଧ,ଶନି, ରାହୁ ଓ କେତୁ ସ୍ଥାନ ପାଇଛନ୍ତି ! ଗ୍ରହ ମୂର୍ରି ଗୁଡିକ ପଦ୍ମାସନରେ ଗୋଟିଏ ଗୋଟିଏ 
ପଦ୍ଧ ପୁଷ୍ଠ ଉପରେ ବିରାଜମାନ ହୋଇଛନ୍ତି । ସେମାନଙ୍କ ମସ୍ତକରେ ଅଳଙ୍କାର ଖଚିତ ମୁକୁଟ 
ଏବଂ ଶରୀରର ବିଭିନ୍ନ ଅଂଶରେ ନାନା ପ୍ରକାରର ଅଳଙ୍କାରମାନ ଶୋଭାପାଉଛି । 


ଅଗ୍ନି ପୁରୀଣରେ  ସୂର୍ଯ୍ୟାଦି ନବଗ୍ରହଙ୍କର ମୁରିତର୍ଵ ଓ ପୂଜାପଦ୍ଧତି ବର୍ଣ୍ଣନା କରାଯାଇଛି । 
ସୂର୍ଯ୍ୟଙ୍କର ଦୂଇ ହସ୍ତରେ ଦୁଇଟି ପଦ୍ମ ଏବଂ ଦୁରପାର୍ଶ୍ବରେ ସଜ୍ଞା ଓ ଛାୟା ଚାମର ଧରି ଥାଆନ୍ତି । 

୧୧୪ ସୂର୍ଯ୍ୟକ୍ଷେତ୍ର କୋଣାର୍କ 


ଅଷ୍ଟଗ୍ରହଙ୍କ ମଧ୍ଯରେ ଚନ୍ଦ୍ରଙ୍କର ଦୂଇ ହାତରେ କୁଣ୍ଡିକା ଓ ଜପମାଳା, ମଙ୍ଗଳଙ୍କ ହସ୍ତରେ ଧନୁ ଓ 
ଅକ୍ଷମାଳା, ବୃହଷ୍ଠରି ଓ ଶୁକ୍ରଙ୍କ ହାତରେ କୂଶ୍ିକା ଓ ଅକ୍ଷମାଳା, ଶନିଙ୍କ ହାତରେ କିଙ୍କିଣି ସୂତ୍ର, 
ରାହୁ ଅର୍ବଚନ୍ଦ୍ର ଏବଂ କେତୁ ଗଡ୍‌ଗ ଓ ଦୀପ ଧାରଣ କରନ୍ତି । ସୂର୍ଯ୍ୟୋପାସକମାନେ ପ୍ରତ୍ୟେହ 
ସୂର୍ଯ୍ୟଙ୍କ ସହିତ ଅନ୍ୟାନ୍ୟ ଗ୍ରହମାନଙ୍କର ପୂଜା ଅର୍ଚ୍ଚନା କରିଥାଆନ୍ତି । 


କୋଣାର୍କରେ ନବଗ୍ରହ ପୂଜାର ପ୍ରସାର ଦିନକୁ ଦିନ ବୃଦ୍ଧି ପାଉଛି ! ହିନ୍ଦୁ ଧର୍ମ ମତରେ 
ଗ୍ରହମାନଙ୍କ ପ୍ରଭୀବରେ ସଂସାରର ପ୍ରକୃତି ଓ ପୁରଷ ଉଭୟ ପ୍ରଭାବିତ | ମନୁଷ୍ୟ ଜୀବନର 
ପ୍ରତ୍ୟେକ କ୍ଷେତ୍ରରେ ଗ୍ରହମାନଙ୍କର ପ୍ରଭାବ ଅନୁଭୁତ ହୁଏ । ମନୁଷ୍ଯର ଭାଗ୍ୟ ଚକ୍ରରେ 
ଗ୍ରହମାନଙ୍କର ଅବସ୍ଥାନ ଅନୁସାରେ ତାର ଭାଗ୍ୟ ନିୟନ୍ତ୍ରିତ ହୋଇଥାଏ । ମନୁଷ୍ୟ ଜୀବନର 
ପ୍ରତ୍ୟେକ ଶୁଭ ଓ ଅଶୁଭ କାର୍ଯ୍ୟ ତଥା ତାର ଭଲ ମନ୍ଦ ପାଇଁ ଗ୍ରହମାନଙ୍କର ପ୍ରଭାବ ମୁଖ୍ୟତଃ 
ଦୀୟୀ ବୋଲି ଜ୍ୟୋତିଷ ଶାସ୍ତ୍ରରେ ବର୍ଣ୍ଣିତ ହୋଇଅଛି । ଗ୍ରହମାନଙ୍କର ଅଶୁଭ ପ୍ରଭାବ ଫଳରେ 
ମନୁଷ୍ୟ ଜୀବନରେ ନାନା ପ୍ରକାର ଦୁଃଖ କଷ୍ଟ ଓ ରୋଗ ଯନ୍ତ୍ରଣା ଭୋଗ କରେ । ତେଣୁ ଅଶୁଭ 
ସ୍ଥାନରେ ଅବସ୍ଥାନ ଜନିତ ଗ୍ରହ ମାନଙ୍କର କୁପ୍ତଭାବରୁ ରକ୍ଷା ପାଇବା ନିମନ୍ତେ ଲୋକମାନେ 
ଗ୍ରହଶାନ୍ତି କରାଇଥାନ୍ତି । ଏଥ୍‌ ନିମନ୍ତେ ଗ୍ରହ ଶାନ୍ତି ହୋମ, ଯଜ୍ଞ ଓ ପୂଜା ଉପାସନାର ବିଧୂ ବିଧାନ 
ପାଳନ କରିବାକୁ ପଡିଥାଏ | 


ନବଗ୍ରହଙ୍କ ମଧ୍ୟରେ ରବି ବା ସୂର୍ଯ୍ୟ ପ୍ରଥମ ଗ୍ରହ ଏବଂ ଗ୍ରହରାଜ ରୂପେ ବିବେଚିତ ! 
କୋଣାର୍କ ସୂର୍ଯ୍ୟଙ୍କର କ୍ଷେତ୍ର ରୂପେ ପ୍ରତିଷ୍ପିତ। ରବି କ୍ଷେତ୍ରରେ ଗ୍ରହ ପୂଜା ବିଧ୍‌ ବିଧାନ କରଣୀୟ | 
ତେଣୁ କୋଣାର୍କ ଗ୍ରହ ପୂଜାର ଏକ ପ୍ରଧାନ ପୀଠ ବୋଲି ବିବେଚିତ ହୋଇ ଆସିଛି । ଅନ୍ୟ 
କୌଣସି ଠାରେ ଏପରି ନବଗ୍ରହଙ୍କର ପୂଜା ବିଧାନ ସ୍ବତନ୍ତ୍ର ଭାବେ ପ୍ରଚଳିତ ଥ୍ବାର ଜଣାଯାଏ 
ନାହିଁ । କୋଣାର୍କ ଠାରେ ପ୍ରତ୍ୟେହ ନବଗ୍ରହ ପୂଜା ନିମନ୍ତେ ଦୂର ଦୂରାନ୍ତରରୁ ବହୁ ଯାତ୍ରୀଙ୍କର 
ସମାଗମ ହୋଇଥାଏ । ବିଶେଷତଃ ଶନିବାର ଓ ସଂକ୍ରାନ୍ତି ଦିନମାନଙ୍କରେ ବହୁ ଯାତ୍ରୀଙ୍କର ଏଠାରେ 
ସମାଗମ ହୁଏ ଏବଂ ବହୁ ପରିମାଣରେ ହୋମ ଯଜ୍ଞ ଅନୁଷ୍ଠିତ ହୋଇଥାଏ ! 


ଆବହମାନ କାଳରୁ କୋଣାର୍କ ଅର୍କ କ୍ଷେତ୍ର ରୂପେ ପ୍ରସିବି ଲାଭ କରି ଆସିଛି । ଅର୍କ 
କ୍ଷେତ୍ରରେ ଅର୍କ ତୀର୍ଥରେ ସ୍ମାନ ପୂର୍ବକ ଅର୍କ ଦେବଙ୍କୁ ପୂଜା ଉପାସନା କଲେ ମନୁଷ୍ୟ ଜୀବନର 
ସମସ୍ତ କାମନା ସିଦ୍ଧ ହୁଏ । ବିଶେଷତଃ ଯେଉଁମାନେ ଗ୍ରହମାନଙ୍କର କୂପ୍ରଭାବରେ ନାନା ପ୍ରକାର 
ଦୁଃଖ କଷ୍ଠ ଭୋଗୁଛନ୍ତି ସେମାନେ ଏହି କ୍ଷେତ୍ରରେ ଚନ୍ଦ୍ରଭାଗା ତୀର୍ଥରେ ସ୍ମାନ ପୂର୍ବକ ସୂର୍ଯ୍ୟ 
ଉପାସନା କରିବା ଏବଂ ନବଗ୍ରହ ପୂଜା କରିବା ଏକାନ୍ତ ବିଧେୟ ! ଏହା ବ୍ୟତୀୟ ପ୍ରତ୍ୟେହ ସ୍ମାନ 
ପରେ କିଛି ସମୟ ନବଗ୍ରହ ସ୍ତୋତ୍ର ପାଠ କରିବା ମଧ୍ଯ ଶାସ୍ତୋକ୍ତ ବିଧାନ ରହିଛି । 

ଦିବ୍ୟ ଶଙ୍ଖଂ-ତୁଷାରାଭଂ 
ନମାମି ଶଶି ଭକ୍ତ୍ୟା 
ଧରଣୀ-ଗରଭ-ସମ୍ଭୁତଂ 

ପ୍ରିୟଙ୍ଗୁ-କଳିକା ଶ୍ଯାମଂ 
ସୌମ୍ୟ ସର୍ବ-ଗୁଣୋପେତଂ 
ଦେବତାନାମୃଷୀଣଂ ଚ 
ବନ୍ଦ୍ୟ ଭୂତଂ ତ୍ରିଲୋକେଶଂ 
ହିମ-କୁନ୍ଦମୃଣାଳାଭଂ 
ସର୍ବ-ଶାସ୍ତରପ୍ରବଭ୍ତାରଂ 
ନୀଳାଞ୍ଜନ ଚୟ-ପ୍ରେକ୍ଷଂ 
ଛାୟାୟା ଗର୍ଭ ସମ୍ଭୁତଂ 
ଅର୍ବଵକାୟଂ ମହାଘୋରଂ 
ସିଂହିଜାୟାଃ ସୁତଂ ରୌଦ୍ରଂ 
ପଲାଳ ଧୁୂସ୍ଥ-ସଂକାଶଂ 
ରୌଙ୍ଗଂ ରୁଦ୍ରାଡ୍ମ୍କଂ କୁରଂ 


କାଶ୍ୟପେୟଂ ମହାଦ୍ୟୁତିମ୍‌ 
ପ୍ରଣତୋସ୍ଷି ଦିବାକରମ୍‌ 
କ୍ଷୀରୋଦାର୍ଣ୍ଣବ-ସମ୍ଭବମ୍‌ 
ଶମ୍ଭୋର୍ମୁକୁଟ-ଭୂଷଣମ୍‌ 
ବିଦ୍ୟୁତ୍‌ ପୁଞ୍ଜ-ସମ ପ୍ରଭମ୍‌ 
ଲୋହିତାଇଂ ନମାମ୍ୟହମ୍‌ 
ରୂପେଣା-ପ୍ରତିମଂ ବୁଧମ୍‌ 
ନମାମି ଶଶିନଃ ସୁତମ୍‌ 
ଗୁରୁଂ କନକ-ସନ୍ନିଭମ୍‌ | 
ପ୍ରଣମାମି ବୃହଷ୍ପତିମ୍‌ 
ଦୈତ୍ୟାନଂ ପରମଂ ଗୁରୁମ୍‌ ! 
ଭାର୍ଗବଂ ପ୍ରଣମାମ୍ୟହମ୍‌ 
ରବି-ସୁନୁଂ ମହାଗ୍ରହମ୍‌ ! 
ବନ୍ଦେ ଭକ୍ତ୍ୟା ଶନୈଶ୍ଚରମ୍‌ 
ଚନ୍ଦ୍ରାଦିତ୍ୟ-ବିମର୍ଦ୍ଦକମ୍‌ । 
ତଂ ରାହୁଂ ପ୍ରଣମାମ୍ୟହମ୍‌ 
ତାରାଗ୍ରହ ବିମର୍ଦ୍ଦକମ୍‌ 

ତଂ କେତ୍ୁଂ ପ୍ରଣମାମ୍ୟହମ୍‌ 

ପୂଜା ନୀତି 


କୋଣାର୍କ କ୍ଷେତ୍ରରେ ଶାମ୍ବଙ୍କ ସମୟରୁ ସୂର୍ଯ୍ୟଙ୍କର ପୂଜା ନୀତି ଆରମ୍ଭ ହୋଇଥଲା । 
ଶାମ୍ବ ପ୍ରଥମେ ସୂର୍ଯ୍ୟ ନାରାୟଣଙ୍କର ମୂର୍ି ପ୍ରତିଷ୍ଠା କରି ପୂଜା ନୀତି ଆରମ୍ଭ କରିଥୂଲେ । ଏହା 
ଖ୍ରୀଷ୍ଟ ପୂର୍ବ ଉନବିଂଶ ଶତାବ୍ଦୀର ଘଟଣା |! ଶାମ୍ବଙ୍କ ପରେ ଖ୍ରୀଷ୍ଟ ନବମ ଶତାବ୍ଦୀରେ କେଶରୀ 
ବଂଶର ରାଜା ପୁରନ୍ଦର କେଶରୀ ସୂର୍ଯ୍ୟଙ୍କ ନିମନ୍ତେ ଏକ ନୂତନ ମହିର ନିର୍ମାଣ କରିଥୂଲେ | ସେ 
ସୂର୍ଯ୍ୟଙ୍କର ପୂଜାନୀତି ନିମନ୍ତେ ଆଠ ଗୋଟି ବ୍ରାହ୍ମଣ ଶାସନ ବସାଇଥୁଲେ । ଏହାଙ୍କ ପରେ ଗଙ୍ଗ 
ବଂଶର ରାଜା ଅନଙ୍ଗଭୀମ ଦେବ ସୂର୍ଯ୍ୟ ଦେବଙ୍କର ଭୋଗ ନୀତି ବଢ଼ାଇ ଦେବା ସଙ୍ଗେ ସଙ୍ଗେ 
ପୁଢାନୀତି ନିମନ୍ତେ ଅଧୂକ ଜମି ଖଞ୍ଜା କରିଥୂଲେ । 

କୋଣାର୍କ ବଡ ଦେଉଳରେ ମୈତ୍ରାଦିତ୍ୟ ସୂର୍ଯ୍ୟ ମୂ ପ୍ରତିଷ୍ପିତ ଥୁଲେ | ସୂର୍ଯ୍ୟଙ୍କ ମୂରରିର 
ଦୁଇ ହସ୍ତରେ ପଦ୍ମ ଦେହରେ ନାନା ଅଳଙ୍କାର ଓ ମସ୍ତକରେ ମୁକୁଟ ଶୋଭା ପାଉଥୂଲା । 
ସାରଥୀ ଅରୁଣ ସହ ସତପ୍ତାଶ୍ଵ ସଂଯୋଜିତ ରଥରେ ସୂର୍ଯ୍ୟ ବିରାଜମାନ ଥୂଲେ । 


ମାଦଳା ପାଞ୍ଜିରୁ ଜଣାଯାଏ ଯେ ; ପୁର୍ବେ କୋଣାର୍କରେ ସୂର୍ଯ୍ୟ ଦେବଙ୍କର ନିମ୍ନ ବିଧ୍‌ରେ 
ଦୈନନ୍ଦିନ ପୂଜା ନୀତି ପାଳିତ ହେଉଥଲା ! 


୧. ସକାଳ ଧୂପ ୫. ସନ୍ଧ୍ୟା ଧୂପ 

୨. ପଞ୍ଚାମୃତ ସ୍କାନ ଓ ରାଜ ଭୋଗ ୬. ବଡ଼ ସିଂହାର ଭୋଗ 
୩. ଦ୍ରିପ୍ରହର ଭୋଗ ୭. ବଲୁର ଭୋଗ । 
୪. ଦ୍ଵିପ୍ରହର ଅବକାଶ ଭୋଗ 


ପଦ୍ମ କେଶର ଦେଉଳ କର୍ମାଙ୍ଗିରେ କୋଣାର୍କ ସୂର୍ଯ୍ୟ ମନ୍ଦିରରେ ପ୍ରଚଳିତ ପୂଜା ନୀତିର 
ସବିଶେଷ ବର୍ଣ୍ଣନା ରହିଛି (New Light on the Sun Temple of Konark - Alice 
Boner, Sadsiva Rath Sarma & Rajendra Prasad Das) | ସେଥୂରୁ ଜଣାଯାଏ 
ଯେ; ବଡ଼ ଦେଉଳର ସିଂହାସନ ଉପରେ ମହାଭାସ୍କର ମୂର୍ଭିଙ୍କ ସହିତ ଦୂଇଟି ଚଳନ୍ତି ପିତ୍ତଳ 
ପ୍ରତିମା ପ୍ରତିଷ୍ଠା ହୋଇଥୂଲେ । ଏହି ଦୁଇଟି ପ୍ରତିମା ମଧ୍ଯରୁ ସାନ ପ୍ରତିମାଟି ବିଭିନ୍ନ ଯାତ୍ରା ପର୍ବ 
ଉପଇକ୍ଷେ ମହିର ବାହାରକୁ ବିଜେ କରୁଥୂଲେ ! ଏହାଙ୍କୁ ବିଜୟ ମୂରି କୁହାଯାଉଥୂଲା | 

ପ୍ରତିଦିନ ସୂର୍ଯ୍ୟୋଦୟ ପୂର୍ବରୁ ଏହି ବିଜୟ ପ୍ରତିମାଙ୍କୁ ନାଟ ମନ୍ଦିରକୁ ଅଣାଯାଏ । 
ସୂର୍ଯ୍ୟଙ୍କର ଉଦୟକାଳୀନ ରଖ୍ମି ଏହି ମୂର୍ରି ଉପରେ ପଡିବାକ୍ଷଣି ତାହାଙ୍କୁ ପଞ୍ଚୋପଚାରରେ ପୂଜା 
କରା ଯାଉଥୂଲା | ପୂଜା ପରେ ଏହି ବିଜୟ ପ୍ରତିମାଙ୍କୁ ବଡ଼ ଦେଉଳକୁ ଲେଉଟାଇ ନିଆଯାଏ 1 
ତାହାପରେ ସୂର୍ଯ୍ୟ ମନ୍ଦିରରେ ମହାଭାସ୍କରଙ୍କର ପୂଜା ନୀତି ଅନୁଷ୍ଠିତ ହୁଏ । ଏହିପରି ଭାବରେ 


Digitized by PPRACHIN, SOA 


ପୂଜା ନୀତି ୧୧୭ 


ମଧ୍ଧାହନ ଓ ସୂର୍ଯ୍ୟାସ୍ତ କାଳରେ ବିଜୟ ପ୍ରତିମାଙ୍କୁ ନାଟମନ୍ଦିକୁ ଅଣାଯାଇ ପୂଜା କରିବା ଏବଂ 

ତାହାପରେ ମହାଭାସ୍କରଙ୍କର ମଧ୍ଧାହୃ ଓ ସନ୍ଧ୍ୟାକାଳୀନ ପୂଜାନୀତି କରାଯିବାର ପ୍ରଥା ପ୍ରଚଳନ 

ଥୁଲା ! ସୂର୍ଯ୍ୟ ପୂଜା ବିଧାନରୁ ଜଣାଯାଏ ଯେ ; ସୂର୍ଯ୍ୟଙ୍କର ପୂଜାନୀତି ଆକାଶରେ ସୂର୍ଯ୍ୟଙ୍କର 
ଅବସ୍ଥିତି କାଳରେ ହିଁ ଅନୁଷ୍ଠିତ ହୋଇଥାଏ । ବିଶେଷତଃ ମୁକ୍ତାକାଶ ତଳେ ସୂର୍ଯ୍ୟରଶ୍ଷି ପଡ଼ୁଥିବା 
ସ୍ଥାନରେ ସୂର୍ଯ୍ୟଙ୍କର ପୂଜା ନୀତି ପାଳିତ ହେବା ବିଧାନ ରହିଛି । ତେଣୁ କୋଣାର୍କରେ ସୂର୍ଯ୍ୟପୂଜା 
ନିମନ୍ତେ ସ୍ବତନ୍ତ୍ର ରୂପେ ଏକ ପୂଜାମଶ୍ଡପ (ନାଟମନ୍ଦିର ) ନିର୍ମିତ ହୋଇଥୂଲା ଏବଂ ଏହି ମଣ୍ଡପରେ 
ସମସ୍ତ ପୂଜାନୀତି ଅନୁଷ୍ଠିତ ହେଉଥଲା । ତେଣୁ ସୂର୍ଯ୍ୟ ମନ୍ଦିର ସମ୍ମୁଖରେ ଥୁବା ମଣ୍ଡପ, ଯାହାକୁ 
କି ନାଟ ମନ୍ଦିର ବୋଲି କୁହାଯାଉଛି, ତାହା ବାସ୍ତବରେ ପୂଜାମଶ୍ଡପ ବା ଭୋଗ ମଣ୍ଡପ ରୂପେ 
ବ୍ୟବହାର ହେଉଥଲା ! 

କୋଣାର୍କ ସୂର୍ଯ୍ୟ ମନ୍ଦିରର ପୂଜା ନୀତି ଅନୁସାରେ ପ୍ରତ୍ୟେହ ନିମ୍ପ ଲିଖିତ ଦେବ 
ଦେବୀଙ୍କର ଦୈନନ୍ଦିନ ପୂଜା ଅର୍ଚନା କରାଯାଉଥ୍‌ଲା । 

୧. ମହାଭାସ୍କର - ବଡ଼ ଦେଉଳର ପୂଜା ମୂର୍ରି । 

୨. ବିଜୟ ପ୍ରତିମା - ବଡ଼ ଦେଉଳର ସିଂହାସନ ଉପରେ ପ୍ରତିଷ୍ଠିତ ଅଷ୍ଟଧାଚୁ ନିର୍ମିତ ଦୁଇ 
ବିଜୟ ପ୍ରତିମା - ଚନ୍ଦ୍ର ଓ ସୂର୍ଯ୍ୟ । 

୩. ନବଗ୍ରହ - ମୁଖଶାଳାର ପୂର୍ବ ଦ୍ଵାର ସମ୍ମୁଖ ତୋରଣ ଉପରେ ପ୍ରତିଷ୍ଠିତ ନବଗ୍ର ପାଟ । 

୪. ମହାମାୟା ଦେବୀ - ମହା ଗାୟତ୍ରୀ (ମାୟାଦେବୀ ) ମନ୍ଦିରର ମହା ମାୟା ଦେବୀ 
(ସୂର୍ଯ୍ୟଙ୍କ ପତ୍ନୀ) । 

୫. ନାରାୟଣ- ବେଢ଼ାର ଦକ୍ଷିଣ ପଶ୍ଚିମ କୋଣରେ ଥବା ଇଟା ମନ୍ଦିରରେ ପ୍ରତିଷ୍ଠିତ ବେଢ଼ା 
ନାରାୟଣ (ମାଧବ ମୁ) । 

୬. ପ୍ରାର୍ଶ୍ବ ଦେବତା - ଅରୁଣ - ମୁଖଶାଳା ଓ ନାଟ ମନ୍ଦିର ମଧ୍ୟସ୍ଥଳରେ ଅରୁଣ ସ୍ତମ୍ଭ ଉପରେ 
ପ୍ରତିଷ୍ଠିତ । (ବର୍ଭମାନ ଏହା ପୁରୀ ଶ୍ରୀମନ୍ଦିରର ସିଂହଦ୍ଵାର ସମ୍ମୁଖରେ ଅବସ୍ଥାପିତ ) । 
ମିତ୍ର ଦକ୍ଷିଣ ପାର୍ଶ୍ଵ ସୂର୍ଯ୍ୟମୁଇଁ । ରବିନାରାୟଣ (କ୍ଷେତ୍ରପାଳ) ଦକ୍ଷିଣ ପାର୍ଶ୍ଵ ସୂର୍ଯ୍ୟ 
ମୂରିଙ୍କ ନିମ୍ନ ଦେଶରେ ଥୁବା ମନ୍ଦିରରେ ପ୍ରତିଷ୍ଠିତ । ବୈବଶ୍ଵତ- (ଫୁଷନ୍‌) ¬ ପଶ୍ଚିମ 
ପାର୍ଶ୍ଵ ସୂର୍ଯ୍ୟ ମୂରରି। ରୁଦ୍ର ¬ ( ହାରସୂର୍ଯ୍ୟ) - ପଶ୍ଚିମ ପାର୍ଶ୍ବ ସୂର୍ଯ୍ୟ ମୂର୍ଭିଙ୍କ ନିମ୍ନ ଦେଶରେ 
ଥବା ମନ୍ଦିରରେ ପ୍ରତିଷ୍ଠିତ । ହରିତ୍ପତି - (ହରିଦାଶୁ) ¬ ଉତ୍ତର ପାର୍ଶୃ ସୂର୍ଯ୍ୟ ମୂରି 
ବେଦାଙ୍ଗ ¬ ( ଧର୍ମ) - ଉତ୍ତର ପାର୍ଶ୍ବ ସୂର୍ଯ୍ୟଙ୍କ ନିମ୍ପ ଦେଶରେ ଥୁବା ମନ୍ଦିରରେ ପ୍ରତିଷ୍ଠିତ 


ଦୈନନ୍ଦିନ ପୂଜାନୀତି ବ୍ୟତୀତ ବିଶେଷ ତିଥୂମାନଙ୍କରେ କେତେକ ସ୍ତତନ୍ତ୍ର ପୂଜାନୀତି 
ମଧ୍ଧ ପ୍ରଚଳିତ ଥୁଲା | 

୧୧୮ 


< 
ଯାତ୍ରା ପର୍ବ 


କୋଣାର୍କ ସୂର୍ଯ୍ୟ ଦେବଙ୍କର ଦ୍ଵାଦଶ ଯାତ୍ରା ମଧ୍ୟ ପାଳିତ ହେଉ ଥ୍ବାର ଜଣାଯାଏ । 
ସେହି ଯାତ୍ରା ମାନଙ୍କ ମଧ୍ଯରେ ମାଘ ମାସର ଚନ୍ଦ୍ରଭାଗା ଯାତ୍ରା, ଚୈତ୍ରମାସର ରଥ ଯାତ୍ରା ଓ 
ପୌଷ ମାସର ଶାମ୍ବ ଦଶମୀ ପ୍ରଧାନ ଥୁଲା ¦ 


ଚନ୍ଦ୍ରଭାଗା ଯାତ୍ରା :-ପଦ୍ମପୁରାଣର ପ୍ରାଚୀ ମାହାତ୍ସ୍ୟରେ ଅର୍କ ତୀର୍ଥର ମାହାତ୍ସ୍ୟ ବର୍ଣ୍ଣନା 
କରାଯାଇଛି । ସେହି ଅର୍କ ତୀର୍ଥ ପରବର୍ରୀ କାଳରେ ଚନ୍ଦ୍ରଭାଗା ତୀର୍ଥ? ନାମରେ ପ୍ରସିଦ୍ଧି ଲାଭ 
କରି ଆସିଛି । ସ୍ବର୍ଗର ପୁଣ୍ୟ ତୋୟା ସରସ୍ବତୀ ମର୍ରଭ୍ୟ ଲୋକରେ ପ୍ରାଚୀ ନାମରେ ପ୍ରବାହିତ 
ହୋରଥୂଲେ। ଏହା ଚିତ୍ରୋପୂଳା, କାଦୂଆ ଓ ଶେଷରେ ଚନ୍ଦ୍ରଭାଗା ନାମରେ କୋଣାର୍କ ନିକଟରେ 
ସମୁଦ୍ରରେ ପଡିଥ୍‌ଲା । ଶାମ୍ବ ଏହି ଚନ୍ଦ୍ରଭାଗା ନଦୀ କୂଳରେ ସୂର୍ଯ୍ୟ ଉପାସନା କରି କୁଷ୍ଠରୋଗରୁ 
ମୁଭ୍ତିଲାଭ କରିଥ୍‌ଲେ । ଏହି ଚନ୍ଦ୍ରଭାଗା ନଦୀରେ ସ୍କାନ କରୁଥ୍ବା ସମୟରେ ଶାମ୍ବ ସୂର୍ଯ୍ୟଙ୍କର 
ମଣି ବିଗ୍ରହ ପାରଥୂ୍‌ଲେ ଏବଂ ସ୍ବୟଂ ସୂର୍ଯ୍ୟଦେବ ତାଙ୍କର ସେହି ମୂରିକୁ ଚନ୍ଦ୍ରଯାଗା ନଦୀ ତୀରରେ 
ମନ୍ଦିର ନିର୍ମାଣ କରି ପ୍ରତିଷ୍ଠା କରିବା ନିମନ୍ତେ ଶାମ୍ବଙ୍କୁ ନିର୍ଦ୍ଦେଶ ଦେଇଥୂଲେ । ତେଣୁ ପ୍ରାଚୀନ 
କାଳରୁ ଚନ୍ଦ୍ରଭାଗା ଏକ ପୁଣ୍ୟତୀର୍ଥ ରୂପେ ଖ୍ୟାତି ଲାଭ କରି ଆସିଛି । ସାରଳା ଦାସଙ୍କ 
ମହାଭାରତର ବନ ପର୍ବରେ ଅର୍କ କ୍ଷେତ୍ର ବର୍ଣ୍ଣନାରେ ଉଲ୍ଲେଖ ଅଛି ଯେ ମକର ମାସ ଅର୍ଥୀତ୍‌ 
ମାଘ ମାସ ଶୁକ୍ଳ ସପ୍ତମୀ ଦିନ ସୂର୍ଯ୍ୟ ଦେବ ଏହି ସ୍ଥାନରେ ଅର୍କ ଅସୁରକୁ ପାତାଳାକୁ ଚାପି ତୀର୍ଥ 
ସୃଷ୍ପି କରିଥ୍‌ବାରୁ ପ୍ରତିବର୍ଷ ମାଘ ଶୁନ୍ଧ ସପ୍ତମୀ ଦିନ ଏହି ତୀର୍ଥରେ ପବିତ୍ର ସ୍କାନ ଉତ୍ସବ ଅନୁଷ୍ଠିତ 
ହୁଏ | 


ପଦ୍ମ ପୁରାଣ ପ୍ରାଚ୍ୟ ମହାତ୍ସ୍ଯରେ ଉଲ୍ଲେଖ ଅଛିଯେ; ସ୍ବୟଂ ସୂର୍ଯ୍ୟଦେବ ନିଜ୍ଚର ପାପ 
ପ୍ରକ୍ଷାଳନ ନିମେନ୍ତ ଅର୍କ ତୀର୍ଥରେ ତପସ୍ୟା କରି ମୁକ୍ତିଲାଭ କରିଥୁଲେ |! ଦେବ ଦେବ ମହାଦେବ 
ମଧ୍ଯ ଏଠାରେ ତପସ୍ୟା କରି ବ୍ରହ୍ମାଶିର ଛେଦନ ଜନିତ ପାପରୁ ମୁକ୍ତି ପାଇଥୁଲେ ! ସୂର୍ଯ୍ୟଦେବ 
ଶିବଙ୍କୁ ଅର୍କ ତୀର୍ଥର ମାହାତ୍ସ୍ୟ ବର୍ଣ୍ଣନା କରି କହିଛନ୍ତି 


““ ଅର୍କ ତୀର୍ଥରେ ଯେତେ ପୁଣ୍ୟ, ମୁଁ କହିବାକୁ ନୋହେଁ କ୍ଷମ | 
ମାଘ ମାସର ଶୁକ୍ଳପକ୍ଷ, ସପ୍ତମୀ ହୋଇଲେ ପ୍ରତ୍ୟେକ୍ଷ | 
ତିଳ ଲଗାଇ କଲେ ସ୍ଵାନ, ତିଳେ ଦେଲେ ଦାନ ଭୋଜନ । 
କୋଟି ଗୋଦାନ ଫଳ ପାଇ, ତା ଦେହେ ବ୍ୟାଧ୍‌ ନ ଲାଗଇ ! 

ଯାତ୍ରା ପର୍ବ ୧୧୯ 


ଅପୁତ୍ରୀ ନାରୀ କଲେ ଦାନ, କୋଳେ ତା ହୁଅଇ ନନ୍ଦନ | 
ଅର୍କ ତୀର୍ଥରେ ସ୍ଵାନ କରି, ବହ୍ମ ହତ୍ୟାରୁ ହୋଏ ପାରି । ”” 


ମାଘ ଶୁକ୍ଳ ସପ୍ତମୀ ସୂର୍ଯ୍ୟଙ୍କର ଜନ୍ମ ତିଥ୍‌ । ତେଣୁ ଏହି ତିଥ୍‌ରେ ଅର୍କ ତୀର୍ଥରେ ସ୍ମୀନ 
କଲେ ମନୁଷ୍ୟ ବୀତ ରୋଗ ବିକଳ୍ପଷ ହୋଇ ମନୁଷ୍ୟ ଜନ୍ମରୁ ମୁକ୍ତି ଲାଭ କରିଥାଏ । 


କୋଣାର୍କର ପଞ୍ଚ ତୀର୍ଥ ମଧ୍ଯରେ ଚନ୍ଦ୍ରଭାଗା ଶ୍ରେଷ୍ଠ ତୀର୍ଥ । ପ୍ରତିବର୍ଷ ମାଘ ଶୁକ୍ଳ ସପ୍ତମୀ 
ତିଥ୍‌ରେ ଚନ୍ଦ୍ରଭାଗା ତୀର୍ଥରେ ପବିତ୍ର ବୂଡ଼ ଅନୁଷ୍ପିତ ହୋଇଥାଏ ! ଭାରତର ବିଭିନ୍ନ ଅଞ୍ଚଳରୁ ବହୁ 
ତୀର୍ଥ ଯାତ୍ରୀଙ୍କର ଏଠାକୁ ସମାଗମ ହୁଏ | ଏହା ଚନ୍ଦ୍ରଭାଗା ଯାତ୍ରା ନାମରେ ପ୍ରସିଦ୍ଧ । ମେଳା 
ଉପଲକ୍ଷେ ପୂର୍ବେ କୋଣାର୍କ ସୂର୍ଯ୍ୟ ମନ୍ଦିରରେ ପ୍ରତିଷ୍ପିତ ଚଳଚ୍ତି ପ୍ରତିମା ସୂର୍ଯ୍ୟ ଓ ଚନ୍ଦ୍ର ଏକ 
ବିମାନରେ ଚନ୍ଦ୍ରଭାଗା ତୀର୍ଥକୁ ଯାତ୍ରା କରୁଥିଲେ । କୋଣାର୍କ କ୍ଷେତ୍ରରେ ପ୍ରତିଷ୍ମିତ ଅନ୍ୟ କେତେକ 
ଦେବ ଦେବୀ ମାନେ ମଧ୍ଧ ଚନ୍ଦ୍ରଭାଗା ତୀର୍ଥରେ ସମ୍ମିଳିତ ହେଉଥୂଲେ । ତେଣୁଏହା ଚନ୍ଦ୍ରଭାଗା 
ଯାତ୍ରା ବା ଚନ୍ଦ୍ରଭାଗା ମେଳା ନାମରେ ପ୍ରଖ୍ୟାତ କୋଣାର୍କ ମନ୍ଦିରର ପତନ କ୍ରମେ କୋଣାର୍କରୁ 
ସୂର୍ଯ୍ୟମୂର୍ରିଙ୍କ ସହିତ ଚଳନ୍ତି ପ୍ରତିମା ସୂର୍ଯ୍ୟ ଓ ଚନ୍ଦ୍ର ଦୟ ମଧ୍ଯ ପୁରୀକୁ ନିଆଯାଇ ଶ୍ରୀ ମନ୍ଦିର 
ବେଢ଼ା ମଧ୍ଯରେ ସ୍ଥାପନ କରାଯାଇଛି । ଚନ୍ଦ୍ରଭାଗା ନଦୀଟି କାଳକ୍ରମେ ପୋତି ହୋଇ ପଡି ତାର 
ସତ୍ତା ହଜାଇ ବସିଲେଣି । ସମୁଦ୍ର ନିକଟରେ ନଦୀର ଶେଷ ଭାଗଟି ଚନ୍ଦ୍ରଭାଗା ତୀର୍ଥ ରୂପେ 
ଏକ କ୍ଷୁଦ୍ର ନାଳ ସ୍ତରୂପ ତିଷ୍ଠି ରହିଛି । ତୀର୍ଥଟି ମଧ୍ଯ କ୍ରମଶଃ ସମୁଦ୍ରର ବାଲି ଢ଼େଉରେ ପୋତି 
ହୋଇ ପଡିଲେଣି । ତଥାପି ଏହି ତୀର୍ଥରେ ପ୍ରତିବର୍ଷ ପବିତ୍ର ମାଘ ସପ୍ତମୀ ଚନ୍ଦ୍ରଭାଗା ବୂଡ 
'ଅଦ୍ୟାବଧ୍‌ ପାଳିତ ହୋଇ ଆସୁଛି । ବର୍ରମାନ ଏହି ମେଳା ଉପଲକ୍ଷେ କୋଣାର୍କ ନିକଟବର୍ରୀ 
ସନ୍ଧପୁରରୁ ଭଶାନେଶ୍ବର, ମାଧ୍ପୁରରୁ ତ୍ରିବେଣୀଶ୍ଵର ଏବଂ କୁରୁଜଙ୍ଗରୁ ଦକ୍ଷିଶେଷଶ୍ପର ଚନ୍ଦ୍ରଭାଗା 
ତୀର୍ଥ ସ୍ଥଳୀକୁ ବିଜେ କରନ୍ତି । ପୁରୀ ମାଦଳା ପାଞ୍ଜିରେ ଉଲ୍ଲେଖ ଅଛି ଯେ ପ୍ରତିବର୍ଷ ମାଘ ସପ୍ତମୀ 
ଚନ୍ଦ୍ରଭାଗା ଯାତ୍ରା ଉପଲକ୍ଷେ ପୁରୀ ଶ୍ରୀ ମନ୍ଦିରରୁ ବିମାନ ନିମନ୍ତେ ଦୁଇଖଣ୍ଡ କନା ପ୍ରଦାନ କରା 
ଯାଉଥୂଲା। କିନ୍‌ କୋଣାର୍କରୁ ସୂର୍ଯ୍ୟମୂ୍ି ପୁରୀକୁ ସ୍ଥାନାନ୍ତରିତ ହେବା ଯୋଗୁଁ ୧୯ ୨୮ ଖ୍ରୀଷ୍ଟାହ୍ଦରେ 
କୋଣାର୍କକୁ ମାଘ ସପ୍ତମୀ ପାଇଁ କନା ପଠାଇବା ବନ୍ଦ ପାଇଁ ରାଜା ଆଦେଶ ଦେଇଥୂଲେ | 


ମାଘ ସପ୍ତମୀ ଯାତ୍ରା ଉପଲକ୍ଷେ ସପ୍ତମୀର ପୂର୍ବ ରାତ୍ରିରେ ଚନ୍ଦ୍ରଭାଗୀ ତୀର ସମୁଦ୍ର 
ଜଳରେ ଲକ୍ଷ ଲକ୍ଷ ଲୋକଙ୍କର ସମାଗମ ହୁଏ ! ଓଡିଶା ତଥା ଭାରତର ବିଭିନ୍ନ ପ୍ରଦେଶରୁ ବହୁ 
ତୀର୍ଥ ଯାତ୍ରୀଙ୍କ ସହିତ ଅନେକ ବିଦେଶୀ ପର୍ଯ୍ୟଟକ ମଧ୍ଯ ଚନ୍ଦ୍ରଭାଗା ମେଳାକୁ ଆସିଥାର୍ତି । ମାଘ 
ମାସର ଶିଶିର ସିକ୍ତ ବାଲୁକା ପ୍ରାନ୍ତରରେ ପୁଣ୍ୟ ଅର୍ଜନର ଆକଂକ୍ଷା ନେଇ ସମ୍ମିଳିତ ଜନ ସମୁଦ୍ର 
ମଧ୍ୟରେ ଭଜନ କୀର୍ରଭନର ସମାରୋହ ସହିତ ଦେବ ଦେବୀଙ୍କର ସୁସଜିତ ବିମାନ ଯାତ୍ରା ଓ 
ଘଣ୍ଟମର୍ବଦଳ ଧୂନୀରେ ସମଗ୍ର ସାଗର ବେଳାଟି ପ୍ରକମ୍ଚିତ ହୋଇ ଉଠେ ! ପରିବେଶର ଅପୂର୍ବ 

୧୨୦ ସୂର୍ଯ୍ୟକ୍ଷେତ୍ର କୋଣାର୍କ 
ଉନ୍ମାଦନାରେ ମାଘ ମାସ ରାତିର ଶୀତ ପ୍ରକୋପ ଉପଲବ୍ଧ କରି ହୁଏନା | ପର୍ଯ୍ୟାପ୍ତ ବିଜୁଳି 


ଆଲୋକ ସହିତ ଲୋକ ସମ୍ପର୍କ ବିଭାଗର ପ୍ରଚାର ତଥା ନାନାଦି ହୋମ ଯଜ୍ଞର ପୁଣ୍ୟ ପ୍ରଭାରେ 
ତୀର୍ଥ ଯାତ୍ରୀଙ୍କ ହୃଦୟ ମହାନ ପୁଣ୍ୟ ପବିତ୍ରତାରେ ବିହ୍ଵଳିତ ହୋଇଯାଏ ! 


ରାତ୍ରିର ଶେଷ ପ୍ରହରରେ ଚନ୍ଦ୍ରଭାଗା ତୀର୍ଥରେ ପବିତ୍ର ଚୂଡ ଅନୁଷ୍ଠିତ ହୁଏ । ମେଳା 
ସୁଳରେ ଉପସ୍ଥିତ ଦେବଦେବୀ ମାନଙ୍କର ସର୍ବ ପ୍ରଥମେ ସ୍କାନ ମାର୍ଜନ କରାଯିବା ପରେ ସମବେତ 
ତୀର୍ଥ ଯାତ୍ରୀମାନେ ଚନ୍ଦ୍ରଭାଗା ତୀର୍ଥରେ ପବିତ୍ର ବୁଡ ପକାଇ ଥାଆନ୍ତି । ଧର୍ମାର୍ଥୀମାନେ ସ୍କାନ 
କାଳରେ ମନ୍ତ୍ରୌ୍ଟାରଣ ପୂର୍ବକ ଅଭୀଷ୍ଟକାମନା କରିଥାଆନ୍ତି - 


“ଯ଼ଦା ଯଦ୍‌ ଜନ୍ମ କୃତଂ ପାଫ ମୟା ସପ୍ତସୁ ଜନ୍ମସୁ ! 
ତନ୍ମେ ରୋଗଂ ଚ ଶୋଙ୍କ ଚ ମକାରୀ ହନ୍ତୁ ସସ୍ତମୀ ! 


ସ୍କାନ ପରେ ସୂର୍ଯ୍ୟଙ୍କୁ ଅର୍ଘ୍ୟ ପ୍ରଦାନ କରାଯାଏ - 
“କୁନନ୍ୟ ସର୍ବଭୂତାନଃଂ ସପ୍ତମୀ ସପ୍ତ ସୁପ୍ତିକେ । 
ସର୍ବବ୍ୟାହୃତିକେ ଦେବୀ ନମସ୍ତେ ରବି ମଣ୍ଡଳେ ! 


ଅର୍ଘ୍ୟ ପ୍ରଦାନ ପରେ ଭକ୍ତ ଗଣ ସୂର୍ଯ୍ୟଙ୍କୁ ନମସ୍କାର କରନ୍ତି - 
““ଘ୍ରପ୍ରସପ୍ତୀ ବହପ୍ରୀତ ସପ୍ତଦ୍ଧୀପ ପ୍ରଦୀପକ | 
ସପ୍ତମ୍ୟଂଚ ନମସ୍ତୁଭ୍ଂ ନମୋନନ୍ତାୟ ବେଧସେ ।” 


ତୀର୍ଥ ସ୍କାନ ପରେ ଯାତ୍ରୀମାନେ ବ୍ରାହ୍ମଣ ମାନଙ୍କ ଦ୍ଵାରା ତୀର୍ଥ ସ୍କାନ ସଂକଳ୍ପ କରନ୍ତି ଏବଂ 
ସୂର୍ଯ୍ୟୋଦୟ ପୂର୍ବରୁ ଯାତ୍ରୀମାନେ ସମୁଦ୍ର କୂଳରେ ଏକତ୍ରିତ ହୁଅନ୍ତି । ସୂର୍ଯ୍ୟୋଦୟ ଦର୍ଶନ ତଥା 
ସୂର୍ଯ୍ୟ ଉପାସନା ନିମନ୍ତେ ସମସ୍ତେ ଉତ୍ସକଭରା ଦୃଷ୍ଟିରେ ପୂର୍ବ ଦିଗ୍‌ବଳୟକୁ ନିର୍ନିମେଷ ନୟନରେ 
ଚାହିଁ ରହି ଥାଆନ୍ତି । କ୍ରମଶଃ ପୂର୍ବ ଦିଗ୍ବଳୟ ଲୋହିତ ବର୍ଣ୍ଣ ଧାରଣ କରେ | କିଛିକ୍ଷଣ ପରେ 
ଦେଖାଯାଏ, ସୀଗରର ଅନନ୍ତ ନୀଳ ଜଳରାଶି ମଧ୍ଯରୁ ସୂର୍ଯ୍ୟ ଦେବତା ନଭୋମଶ୍ଡଳକୁ ଲାଲ 
ପେଣ୍ଡୁଟିଏ ଭଳି ଉଠି ଆସୁଛନ୍ତି ଧୀରେ ଧୀରେ । ସେ ସମୟର ନିଃସର୍ଗ ଦୃଶ୍ୟ ଅବର୍ଣ୍ଣନୀୟ | 
ଅନୁଭବୀହିଁ କେବଳ ସେ ଦୃଶ୍ୟର ମହନୀୟତା ଉପଲବ୍ଧ୍‌ କରିପାରେ ! ସମବେତ ଦର୍ଶକଙ୍କର 
ହୃଦୟ ସତେ ଯେପରି ଉଦ୍‌ବେଳିତ ହୋଇ ଉଠେ ବାଳ ସୂର୍ଯ୍ୟଙ୍କର ସୁଶୀତଳ କାନ୍ତିର ମନୋରମ 
ଦୃଶ୍ୟରେ ! ସାଗରର ନିର୍ଦନ ବେଳା ଭୂମିଟି ଅସଂଖ୍ୟ ନରନାରୀ କଣ୍ଡର ହରିବୋଲ” ଓ 
ଦୁଲହୁଲୀ” ଧୃନିରେ କ୍ଷଣକ ପାଇଁ ପ୍ରକଞ୍ଚିତ ହୋଇ ଉଠେ । ଯେଉଁ ଲାଲ ପେଣ୍ଡୁଟି ନୀଳ ଜଳରାଶି 
ମଧ୍ଯରୁ କ୍ରମଶଃ ଉପରକୁ ଉଠି ଆସୁଥ୍ଲା ; ହଠାତ୍‌ ଦେଖାଯାଏ ତାହା ଯେପରି ଆକାଶମାର୍ଗକୁ 
ଡ଼େଇଁ ପଡ଼ିଛି । ଏପରି ସୂର୍ଯ୍ୟୋଦୟ ଦୃଶ୍ୟ ପୃଥ୍ବୀର ଅନ୍ୟ କୌଣସି ସ୍ଥାନରେ ଦେଖାଯାଏ 
ନାହିଁ । ସୂର୍ଯ୍ୟଦେବଙ୍କର ଜନ୍ମ ଦିନରେ ସୂର୍ଯ୍ୟ କ୍ଷେତ୍ରରେ ଅର୍କ ତୀର୍ଥରେ ସ୍କାନ କରି ସୂର୍ଯ୍ୟୋଦୟ 

ଯାତ୍ରା ପର୍ବ ୧୨୧ 


ଦର୍ଶନ କଲେ ଯେଉଁ ପୁଣ୍ୟ ଅର୍ଜନ ହୁଏ ତାହା ଅତୁଳନୀୟ ଏବଂ ମନୁଷ୍ୟ ଜୀବନରୁ ମୂର୍ତି ମିଳିଥାଏ 
ସୂଯ୍ୟୋଦୟ ପରେ ଯାତ୍ରୀମାନେ ସୂର୍ଯ୍ୟ ଉପାସନା କରି କୋଣାର୍କକୁ ଫେରି ଆସନ୍ତି । 


କୋଣାର୍କ ମନ୍ଦିରର ପତନ ପରେ କୋଣାର୍କକୁ ଯାତ୍ରୀ ସମାଗମ ସମ୍ପର୍ଣ୍ଣ ରୂପେ ବନ୍ଦ 
ହୋଇ ଯାଇଥ୍‌ଲେ ମଧ୍ଯ ପ୍ରତିବର୍ଷ ଏହି ମାଘ ସପ୍ତମୀର ଚନ୍ଦ୍ରଭାଗା ବୂଡ଼ ଉପଲକ୍ଷେ ଚନ୍ଦ୍ରଭାଗା 
ତୀର୍ଥ ଠାରେ ବହୁ ଲୋକଙ୍କର ସମାଗମ ହେଉଥଲା | ପୂର୍ବେ କୋଣାର୍କକୁ ଯିବା ନିମନ୍ତେ 
ରାସ୍ତାଘାଟର ସୁବିଧା ନଥ୍‌ଲା । ଏପରିକି ସଡ଼କ ପଥଟିଏ ମଧ୍ଯ ନଥୂଲା ଏବଂ ଯାତ୍ରାପଥରେ 
ଅନେକ ନଦୀ ନାଳ ପଡୁଥୂଲା ! ଏହା ସହିତ କୋଣାର୍କର ଚତୁର୍ଦିଗରେ ବାଲୁକା ଭୂମି । ମାଘ 
ସପ୍ତମୀ ଉପଲକ୍ଷେ ବହୁ ଦୂର ପଥରୁ ଯାତ୍ରୀମାନେ ପାଦରେ ଚାଲି ଚାଲି ବା ବଳଦ ଗାଡିରେ 
ଚନ୍ଦ୍ରଭାଗାରେ ବୁଡ଼ ପକାଇବା ନିମନ୍ତେ ଆସୁଥ୍‌ଲେ । ଚନ୍ଦଭାଗୀକୁ ଯେଉଁ ଦିଗରୁ ଆସିଲେ ମଧ୍ଯ 
୫ !୬ ମାଇଲ୍‌ ବାଲୁକା ଭୂମି ଅତିକ୍ରମ କରିବାକୁ ପଡିଥାଏ 1 ସାଧାରଣତଃ ତୀର୍ଥଯାତ୍ରୀ ମାନେ 
ପୁରୀ ଜଗନ୍ନାଥ ଧୀମ ପରିଦର୍ଶନ କରି ପୁରୀରୁ ସମ୍ପଦ୍ର କୂଳେ କୂଳେ ଚନ୍ଦ୍ରଭାଗା ତୀର୍ଥକୁ ଯାତ୍ରା 
କରିଥାଆନ୍ତି । ବାଲୁକା ଭୂମିରେ ଚାଲି ଚାଲି ଚନ୍ଦ୍ରଭାଗା ଯିବା ସେତେବେଳ ସମୟରେ ଯେ 
କେତେ କଷ୍ଟଦାୟକ ଥୁଲା ତାହା ପ୍ରଚଳିତ ପ୍ରବଚନରୁ ଅନୁମିତ ହୁଏ । 


“* ସାତ ଥର ଯିବ ଗଙା 
ଥରେ ଯାଇଥ୍ବ ଚନ୍ଦରଭାଗା 
ମୁହଁ ପଡ଼ିଯିବ ରଙ୍ଗା ।” 


ପୂର୍ବ କାଳରେ ଓଡ଼ିଶାର ଲୋକମାନେ ଗଙ୍ଗାକୁ ତୀର୍ଥଯାତ୍ରା କରି ଯାଉଥୂଲେ । ଓଡ଼ିଶାର 
ଉତ୍ତର ସୀମାରେ ଗଙ୍ଗା ବହୂ ଦୂରରେ ଅବସ୍ଥିତ ଥ୍‌ଲେ ମଧ୍ଯ ଓଡ଼ିଶାର ଲୋକମାନେ ଚାଲି ଚାଲି 
ଯାଇ ଗଙ୍ଗା ନଦୀରେ ପିତୃପୁରୁଷଙ୍କର ଅସ୍ଥି ବିସର୍ଜନ ସହିତ ପିଣ୍ଡଦାନ ଦେଇ ପୁଣ୍ୟ ଅର୍ଜନର 
ଗୌରବ ଲାଭ କରୁଥ୍‌ଲେ । ସେହିପରି ଚନ୍ଦ୍ରଭାଗା ତୀର୍ଥରେ ସ୍ଵାନ, ଦାନ, ପୁଣ୍ୟ କରିବା ନିମନ୍ତେ 
ବହୁ ସଂଖ୍ୟାରେ ଯାତ୍ରୀ କୋଣାର୍କକୁ ଯାତ୍ରା କରୁଥ୍‌ଲେ । କିନ୍ତୁ ସେମାନେ ଗଙ୍ଗା ଯାତ୍ରାରେ ଯେତେ 
ପଥକଷ୍ଟ ଅନୁଭବ କରୁ ନଥୂଲେ, ଚନ୍ଦ୍ରଭାଗା ଯାତ୍ରାରେ ତାହାଠାରୁ ବହୁ ଗୁଣରେ ପଥଜକଷ୍ଟ ଅନୁଭବ 
କରୁଥ୍ବାର ଉପରୋକ୍ତ ପ୍ରବଚନରୁ ଜଣାଯାଏ ! ଆଜିକାଲି ଚନ୍ଦ୍ରଭାଗା ଯାତ୍ରା ସହଜ ଓ ସୁଗମ 
ହୋଇ ଯାଇଛି ! ବର୍ଭମାନ କୋଣାର୍କଠାରୁ ଚନ୍ଦ୍ରଭାଗା ପର୍ଯ୍ୟନ୍ତ ୩ କିଲୋମିଟର ପଥ ପିଚୁରାସ୍ତା 
ଦ୍ଵାରା ସଂଯୁକ୍ତ ହୋଇଛି ଏବଂ ଚନ୍ଦ୍ରଭାଗାଠାରୁ ପୁରୀ ପର୍ଯ୍ୟନ୍ତ ସମୁଦ୍ର କୂଳେ କୂଳେ ଏକ ପ୍ରଶସ୍ତ 
ବେଳାମାର୍ଗ ନିର୍ମାଣ କରାଯାଇଛି ! 


ମାଘସପ୍ରମୀ ଉପଲକ୍ଷେ ଭୁବନେଶ୍ବରର ଖଶ୍ଡଗିରି ଠାରେ ମଧ୍ଯ ଏହିଦିନ ଏକ ମେଳା 
ଅନୁଷ୍ଣିତ ହୋଇଥାଏ । କଥୂତ ଅଛି, ଏହି ଖଣ୍ଡଗିରି ମେଳାର କୋଣାର୍କ ଚନ୍ଦ୍ରଭାଗା ମେଳା 

୧୨୨ ସୂର୍ଯ୍ୟକ୍ଷେତ୍ର କୋଣାର୍କ 


ସହିତ ମଧ୍ଯ ସମ୍ପର୍କ ରହିଛି । ଖଣ୍ଡଗିରି ଏକ ପ୍ରାଚୀନ ସୂର୍ଯ୍ୟପୀଠ ଏବଂ ଖଣ୍ଡଗିରିର ଅନନ୍ତ 
ଗୁମ୍ପାରେ ଖ୍ରୀଷ୍ଟ ଦ୍ବିତୀୟ ଶତାବ୍ଦୀରେ ଖୋଦିତ ସୂର୍ଯ୍ୟମୂରି ଅବସ୍ଥାନ କରୁଛନ୍ତି । ବିଶେଷତଃ 
କୋଣୀର୍କର ପତନ କାଳରେ ଭାରତର ବିଭିନ୍ନ ପ୍ରାନ୍ତରରୁ ଚନ୍ଦ୍ରଭାଗୀ ମେଳାକୁ ଆସୁଥୂବା ସାଧୁ 
ସନ୍ୟାସୀମାନେ ଚନ୍ଦ୍ରଭାଗା ବୂଡ଼ ପରେ ଖଣ୍ଡଗିରିରେ ସମବେତ ହୋଇ ନାମ କୀର୍ଭନ ଓ ହୋମ 
ଯଜ୍ଞ ଆରି ଧର୍ମାନୁଷ୍ଠାନ ପାଳନ କରୁଥ୍ଲେ । ଅଧୁନା ଖଣ୍ଡଗିରି ଠାରେ ପ୍ରତିବର୍ଷ ମାଘ ସପ୍ତମୀ 
ମେଳା ସପ୍ତାହ ବ୍ୟାପୀ ଅନୁଷ୍ଠିତ ହେଉଅଛି । 


ରଥଯାତ୍ରା :- କୋଣାର୍କରେ ପୂର୍ବେ ରଥଯାତ୍ରା ଅନୁଷ୍ପିତ ହେଉଥ୍ବାର କପିଳ ସଂହିତାରେ ବର୍ଣ୍ଣନା 
କରାଯାଇଛି । ସେଥୁରୁ ଜଣାଯାଏ ଯେ ; ରଥଯାତ୍ରା କୋଣାର୍କର ଏକ ପ୍ରଧାନ ଯାତ୍ରା ଥଲା | 
ଏହି ଉପଲକ୍ଷେ କୋଣାର୍କରେ ବହୁସଂଖ୍ୟକ ଯାତ୍ରୀଙ୍କର ସମାଗମ ହେଉଥଲା । ବ୍ରହ୍ମ ପୁରାଣରେ 
କୋଣାର୍କରେ ଚୈତ୍ରଯାତ୍ରା' ନାମରେ ଏକ ବଡ଼ ଯାତ୍ରା ଅନୁଷ୍ଠିତ ହେଉଥ୍‌ବାର ବର୍ଣ୍ଣନା ରହିଛି । 
ପୂର୍ବ ପରଂପରା ଅନୁସାରେ ପୁରୀ ମନ୍ଦିର ବେଢ଼ା ମଧ୍ଯରେ “କୋଣାର୍କ ସୂର୍ଯ୍ୟ ମନ୍ଦିର 'ରେ ପ୍ରତିଷ୍ଠିତ 
ସୂର୍ଯ୍ୟ ନାରାୟଣଙ୍କର ଚୈତ୍ର ଶୁକ୍ଳ ଷଷ୍ଠୀ ଦିନ ଚୈତ୍ର ଗୁଶ୍ଚିଚା ବିଧ୍‌ ପାଳିତ ହେଉଅଛି । ଏହି 
ସମସ୍ତ ବିବରଣୀକୁ ଆଲୋଚନା କଲେ ଏହା ସ୍ପଷ୍ଟ ସୂଚିତ ହୁଏ ଯେ ପୂର୍ବେ କୋଣାର୍କରେ ଚୈତ୍ରମାସ 
ଶୁକ୍ଲପକ୍ଷ ଷଷ୍ଠୀ ଦିନ ସୂର୍ଯ୍ୟ ନାରୀୟଣଙ୍କର ଗୁଣ୍ଡିଚା ଯାତ୍ରା ଅନୁଷ୍ଠିତ ହେଉଥୁଲା । ଏହି ଯାତ୍ରା 
ଉପଲକ୍ଷେ ରଥଟଣା ବା ରଥଯାତ୍ରା ହେଉଥୁବାରୁ କଳେକ୍ରମେ ଏହା ରଥଯାତ୍ରା ରୂପେ ଖ୍ୟାତିଲାଭ 
କରିଥୂଲା । କପିଳ ସଂହିତାରେ ଏହା ରଥଯାତ୍ରା ରୂପେ, ବ୍ରହ୍ମ ପୁରାଣରେ ଚୈତ୍ରଯାତ୍ରା ରୂପେ 
ଏବଂ ସୂର୍ଯ୍ୟପୂଜା ବିଧାନରେ ଗୁଣ୍ଡିଚା ଯାତ୍ରା ରୂପେ ଏହି ଯାତ୍ରାର ବିସ୍ତୃତ ବର୍ଣ୍ଣନା କରା ଯାଇଛି । 
କୋଣାର୍କ ମନ୍ଦିରର ପତନ କ୍ରମେ ସୂର୍ଯ୍ୟ ନାରାୟଣ ମୂରି କୋଣାର୍କରୁ ପୁରୀକୁ ସ୍ଥାନାନ୍ତର ହେଲେ । 
ତେଣୁ କୋଣାର୍କର ଏହି ଗୁଣ୍ଡିଚା ଯାତ୍ର ବନ୍ଦ ହୋଇଯାଇଛି ଏବଂ କେବଳ ସୂର୍ଯ୍ୟପୂଜା ବିଧାନ 
ଅନୁସାରେ ପୁରୀ ମନ୍ଦିର ବେଢ଼ାରେ ପ୍ରତିଷ୍ଠିତ ଏହି ସୂର୍ଯ୍ୟ ନାରାୟଣଙ୍କର ଗୁଣ୍ଡିଚା ଯାତ୍ରା ବିଧାନ 
ପାଳିତ ହୋଇଆସୁଛି । 


କୋଣାର୍କରେ ରଥଯାତ୍ରା ଅନୁଷ୍ଠିତ ହେଉଥ୍‌ବା ଘଟଣା ଏତିହାସିକମାନେ ମଧ୍ଯ ବର୍ଣ୍ଣନା 
କରିଛନ୍ତି । କୋଣାର୍କ ମନ୍ଦିରର ଉତ୍ତର-ପୂର୍ବ ଦିଗରେ ପ୍ରାୟ ଏକ ମାଇଲ ଦୂରରେ ଗୋଟିଏ 
ଗୁଣ୍ଡିଚା ମନ୍ଦିର ରହିଥଲା । ସୂର୍ଯ୍ୟ ମହିରଠାରୁ ଗୁଣ୍ଡିଚା ମନ୍ଦିର ପର୍ଯ୍ୟନ୍ତ ପଡିଥ୍‌ବା ପ୍ରଶସ୍ଥ ପଥକୁ 
ରଥଦାଶ୍ତ ବୋଲି କୂୁହାଯାଉଥ୍‌ଲା ! ଗୁଣ୍ଡିଚା ମହିରଟି ସମ୍ପୂର୍ଣ୍ଣ ରୂପେ ଭାଙ୍ଗି ଧୂଳିସାତ୍‌ 
ହୋଇଯାଇଛି । ସ୍ଥାନୀୟ ଲୋକମାନେ ଏହି ସ୍ଥାନଟିକୁ ଗୁଣ୍ଡିଚାବାଡ଼ି ବୋଲି କହୁଛନ୍ତି । 


ଶାମ୍ବ ଦଶମୀ : ପୌଷ ଶୁକ୍କ ଦଶମୀ ଶାମ୍ବ ଦଶମୀ ରୂପେ ପାଳିତ ହୁଏ । ପୂର୍ବ କାଳରେ ଏହି 
ଦିନ କୋଣାର୍କରେ ଏକ ବଡ଼ ମେଳା ଅନୁଷ୍ଠିତ ହେଉଥୂଲା ! କୋଣୀର୍କ ମନ୍ଦିରର ପୂଜା ବିଧାନରୁ 


Digitized by PPRACHIN, SOA 


ଯାତ୍ରା ପର୍ବ ୧୨୩ 


ଜଣାଯାଏ ଯେ, ଏହି ଦିନ କୋଣାର୍କର ଅର୍କବଟ ତଳେ ସୂର୍ଯ୍ୟ ପୂଜା ଅନୁଷ୍ଣିତ ହୁଏ । ସୂର୍ଯ୍ୟଙ୍କର 
ପୂଜା ଭୋଗ ଶାମ୍ବଙ୍କୁ ସମର୍ପଣ କରାଯାଉ ଥୁଲା । ପୂଢ଼ା ଉପଲକ୍ଷେ ୧୦୮ ଗୋଟି ବରା ତିଆରି 
ହୁଏ ଏବଂ ଏହା ନବଗ୍ରହ, ନାଗରାଜ, ମହାଲକ୍ଷ୍ମୀ, ଯୋଗେଶ୍ଵର, ଅରୁଣ, ଛାୟା, ମାୟା, ଉଷା, 
ସନ୍ଧ୍ୟା, ସପ୍ତାଶ୍ଵ, ଘଣ୍ଚଟକର୍୍ଣ ଭୈରବ ଓ ଚକ ମାନଙ୍କୁ ଭୋଗ ଦିଆଯାଏ । ଅର୍କବଟ ତଳେ ଥୁବା 
ନାଟେଶ୍ଵରଙ୍କ ନିକଟରେ ବେଦପୁରର ଆଚାର୍ଯ୍ୟ ବ୍ରାହ୍ମଣାନଙ୍କ ଦ୍ଵାରା ହୋମ ଯଜ୍ଞ କରାଯାଏ । 
ରୋଷ ଘରର ଗଣେଶ ଓ ମନ୍ଦିର ଦେହରେ ଥୁବା କାମକଳା ମିଥୁନମୂର୍ରି ମାନଙ୍କୁ ମଧ୍ଯ ପୂଜା 
କରାଯାଏ । 

କୋଣାର୍କର ପତନ ପରେ ଏହି ପୂଜା ବିଧାନ ବନ୍ଦ ହୋଇଯାଇଛି । ଆଜି କାଲି ଏହି 
ଶାମ୍ବ ଦଶମୀ ଉପଲକ୍ଷେ କୋଣାର୍କରେ ବହୁ ଯାତ୍ରୀଙ୍କର ସମାଗମ ହୋଇଥାଏ ! ଯାତ୍ରୀମାନେ 
ଚନ୍ଦ୍ରଭାଗା ତୀର୍ଥରେ ବୁଡ଼ ପକାଇ ସୂର୍ଯ୍ୟ ଉପାସନା କରଚ୍ତି ଏବଂ ନବଗ୍ରହଙ୍କ ନିକଟରେ ପୂଜା 
ହୋମ ମଧ୍ଧ କରିଥାଆନ୍ତି । ଏହିଦିନ ନବଗ୍ରହଙ୍କ ସମ୍ମୁଖରେ ଏକ ମେଳା ମଧ୍ଯ ଅନୁଷ୍ଠିତ ହୁଏ । 


®, 
** 

୧୨୪ 


କୋଣାର୍କର ପତନ 


ପ୍ରାଚୀନ କାଳରୁ କୋଣାର୍କ ସୂର୍ଯ୍ୟଙ୍କର କ୍ଷେତ୍ର ରୂପେ ପ୍ରସିଦଧିଲାଭ କରିଆସିଛି । ପରବର୍ରୀ 
କାଳରେ ଏହା ଏକ ବାଣିଜ୍ୟ କେନ୍ଦ୍ରରେ ପରିଣତ ହୋଇଥଲା ଏବଂ ସାମୟିକ ଭାବେ ରାଜ୍ୟର 
ରାଜଧାନୀ ମଧ୍ଯ ଥୁଲା । ଏହି ତିନୋଟି କାରଣ ଯୋଗୁଁ ଅତୀତରେ କୋଣାର୍କ ଏକ ସମୃଦ୍ଧଶାଳୀ 
ନଗରୀରେ ପରିଣତ ହୋଇଥଲା ! ପୁର୍ବ କାଳରେ ଲୋକମାନଙ୍କର ଆଧ୍ଧାତ୍ମିକ ଚେତନା ଅତ୍ୟନ୍ତ 
ଦୃଢ଼ ଥଲା | ସେମାନଙ୍କ ଜୀବନର ପ୍ରଧାନ ଲକ୍ଷ୍ୟ ଥୁଲା ଦାନ ଧର୍ମ କରି ପୁଣ୍ୟ ଅର୍ଜନ କରିବା । 
ସେ କାଳର ଶାସନ ମଧ୍ଯ ଧର୍ମ ଉପରେ ପ୍ରତିଷ୍ଠିତ ହୋଇଥଲା । ରାଜ୍ୟ ବିସ୍ତାର ଓ ରାଜ୍ୟ ଶାସନ 
ସହିତ ରାଜାମାନେ ନିଜର କୀର୍ରି ରଖିବା ତଥା ପୁଣ୍ୟ ଅର୍ଜନ କରିବା ନିମନ୍ତେ ଦେବତା ପ୍ରତିଷ୍ଠା, 
ଦେବାଳୟ ନିର୍ମାଣ ଓ ଦେବାର୍୍ଚନାର: ସମସ୍ତ ବ୍ୟବସ୍ଥା କରୁଥିଲେ ! ଏହା ଫଳରେ ରାଜ୍ୟର 
ବିଭିନ୍ନ ସ୍ଥାନରେ ଦେବପୀଠ ଓ ପୁଣ୍ୟ କ୍ଷେତ୍ରମାନ ଗଢ଼ି ଉଠିଥୁଲା । ଏହି ଦେବପୀଠ ଓ ପୁଣ୍ୟ 
କ୍ଷେତ୍ର ମାନଙ୍କରେ ସର୍ବଦା ଜନ ସମାଗମ ହେବା ଯୋଗୁଁ ତାହା କ୍ରମଶଃ ଏକ ନଗରୀରେ ପରିଣତ 
ହୋଇ କାଳକ୍ରମେ ଏକ ପ୍ରଧାନ ବ୍ୟବସାୟ କେନ୍ଦ୍ରରେ ପରିଣତ ହେଉଥଲା ! ଏହିପରି ଭାବରେ 
ଓଡ଼ିଶାରେ ଆଜି ଯେଉଁ କେତେକ ସହର ନଗର ରହିଛି ତାହା ଆଦ୍ୟରୁ ଏକ ଦେବପୀଠ ବା 
ପୂଣ୍ୟ କ୍ଷେତ୍ର ରୂପେ ପ୍ରସିଦ୍ଧି ଲାଭ କରି ଆସିଥୁଲା ! ଓଡ଼ିଶାର ପ୍ରାଚୀନ ନଗରୀମାନଙ୍କ ମଧ୍ୟରେ 
ପୁରୀ, ଭୁବନେଶୁବର, କେନ୍ଦ୍ରାପଡା ଓ ଯାଜପୁର ସହର ପ୍ରଭୃତି ସେମାନଙ୍କର ପରମ୍ପରା ଅଦ୍ୟାବଧ୍‌ 
ବଜାୟ ରଖି ପାରିଛନ୍ତି କେବଳ ସେମାନଙ୍କ କ୍ଷେତ୍ରର ପ୍ରଭାବ ଯୋଗୁଁ । କିନ୍ଧୁ କୋଣାର୍କ ମନ୍ଦିରର 
ପତନ କ୍ରମେ କୋଣାର୍କରେ ସୂର୍ଯ୍ୟ ପୁଜାର ଅବସାନ ଘଟିବା ହେତୁ କ୍ଷେତ୍ରର ଗୌରବ ଲୋପ 
ପାଇଯାରଛି | ଯେଉଁ କୋଣାର୍କ ସୂର୍ଯ୍ୟଙ୍କର କ୍ଷେତ୍ର ରୂପେ ଜନ୍ମଲାଭ କରି ସମଗ୍ର ପ୍ରଥ୍ବୀରେ 
ସୂର୍ଯ୍ୟ କ୍ଷେତ୍ରରୂପେ ପ୍ରସିଦ୍ଧି ଲାଭ କରିଥୂଲା ସେହି କ୍ଷେତ୍ରରେ ସୂର୍ଯ୍ୟ ପୂଜାର ଅବସାନ କ୍ରମେ ତୀର 
ପତନ ଘଟିବା ସ୍ବାଭାବିକ । କୋଣାର୍କ ମନ୍ଦିରର ଅକାଳ ପତନ ଯୋଗୁ କୋଣାର୍କରେ ସୂର୍ଯ୍ୟ- 
ପୂଜା ବିଧାନ ବନ୍ଦ ହୋଇଯାଇଥୁଲା | 


କୋଣାର୍କ ମନ୍ଦିରର ପତନ ସମ୍ବନ୍ଧରେ ଅନେକ ମତବାଦ ରହିଛି । କିନ୍ଧୁ କୌଣସି ଏକ 
ମତବାଦ ସର୍ବସମ୍ମତ ଭାବେ ଗୃହୀତ ହୋଇ ପାରି ନାହିଁ । “ ନାନା ମୁନିଙ୍କର ନାନା ମତ | 
କିଏ କହେ କୋଣାର୍କ ମନ୍ଦିର ସଂପୂର୍ଣ୍ଣ ହୋଇ ନଥୂଲା ତ ଆଉ କିଏ କହେ କୋଣାର୍କ ମନ୍ଦିର 
ଅପବିତ୍ର ହୋଇ ଯିବାରୁ ସେଥୂରେ ଆଦୌ ଦେବତା ପ୍ରତିଷ୍ଠା ହୋର ନଥୂଲେ ! ଆଉ କେତେକ 
କହନ୍ତି କଳାପାହାଡ଼ ମନ୍ଦିର ଭାର୍ଗିଦେଲା ! ଆଧୁନିକ ଇଂଜିନିଅର ମାନେ କହୁଛନ୍ତି ମନ୍ଦିରର 
ମୂଳଦୂଆ ଦବି ଯିବା ହେତୁ ବା ମନ୍ଦିର ଉପରେ ଥୁବା ଚୂମ୍ବକଟି କାଢ଼ିନେବା ହେତୁ ମନ୍ଦିରଟି ଭାଙ୍ଗ 

କୋଣାର୍କର ପତନ ୧୨୫ 


ପଡ଼ିଲା । ଆଉ ମଧ୍ଯ ମତ ପ୍ରକାଶ ପାଏ ଯେ ଭୁମିକମ୍ପ ବା ବିଦ୍ୟୁତ୍‌ ଆଘାତରେ ମନ୍ଦିରଟି ଭାଟି 
ପଡ଼ିଛି \ ଏହିପରି ଭାବରେ ମନ୍ଦିରର ପତନ ସମ୍ବନ୍ଧରେ ଯେଉଁସବୁ ମତାମତ ପ୍ରକାଶ ପାଇଛି 
ତାହା ନିମ୍ମରେ ଆଲୋଚନା କରାଯାଇଛି । 


୧. ଅସମ୍ପୂର୍ଣ୍ଣ ମନ୍ଦିର :¬ କୋଣାର୍କ ମନ୍ଦିରର ନିର୍ମାଣ କାର୍ଯ୍ୟ ସମ୍ପୂର୍ଣ ହୋଇ ନଥ୍ବାର କେତେକ 
ମତ ଦିଅନ୍ତି । ସେମାନଙ୍କ ମତରେ ମହିରର ନିର୍ମାଣ କାର୍ଯ୍ୟ ସମ୍ପର୍ଣ୍ଣ ନହେଉଣୁ ମନ୍ଦିରର ନିର୍ମାତା 
ରାଜା ନରସିଂହ ଦେବଙ୍କର ମୃତ୍ୟୁ ହୋଇଥୂଲା। ତେଣୁ ରାଜାଙ୍କର ମୃତ୍ୟୁ ପରେ ପରେ ମନ୍ଦିରର 
ନିର୍ମାଣ କାର୍ଯ୍ୟ ବନ୍ଦ ହୋଇ ଯାଇଥଲା | ଏହା ଫଳରେ ଅର୍ବଵ ନିର୍ମିତ ମନ୍ଦିରଟି ବିଭିନ୍ନ ପ୍ରକାର 
ପ୍ରାକୃତିକ ନୈସର୍ଗିକ ପ୍ରକ୍ରିୟା ଫଳରେ କାଳକ୍ରମେ ଭାଙ୍ଗି ପଡିଥୂଲା | 


କିନ୍ତୁ ନରସିଂହ ଦେବଙ୍କ ତମ୍ବାପଟା ଏବଂ ପୁରୀ ଜଗନ୍ନାଥ ମନ୍ଦିରର ମାଦଳା ପାଞ୍ଜିରୁ 
ଜଣାଯାଏ ଯେ; କୋଣାର୍କ ମନ୍ଦିରର ନିର୍ମାଣ କାର୍ଯ୍ୟ ୧୨୭୮ ଖ୍ରୀଷ୍ଟାହଦରେ ଶେଷ ହୋଇଥଲା 
ଏବଂ ରାଜା ଲାଙ୍ଗୁଳା ନରସିଂହ ଦେବ ୧ ୨୮ ୨ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ରାଜତ୍ଵ କରିଥୂଲେ | ଏତିହାସିକ 
ମାନେ ମତ ଦିଅନ୍ତି ଯେ; ୧୨୫୦ରୁ ୧୨୭୦ ଖ୍ରୀଷ୍ଟାଦ୍ଦ ମଧ୍ୟରେ ମହ୍ଦିରର ନିର୍ମାଣ କାର୍ଯ୍ୟ ସମ୍ପର୍ଣ୍ଣ 
ହୋଇଥଲା ଏବଂ ମନ୍ଦିରରେ ଦେବତା ପ୍ରତିଷ୍ଠା ହୋଇ ପୂଜାନୀତି ପ୍ରଚଳିତ ହୋରଥୁଲା । ତେଣୁ 
ମନ୍ଦିରଟି ଅର୍ଵନିର୍ମିତ ଅବସ୍ଥାରେ ପରିତ୍ୟକ୍ତ ହୋଇ ଭାଟି ପଡି ଥ୍ବାର ମତବାଦ ଏକ ଦ୍ରର୍ବଳ 
ଭାବନା ବୋଲି ମନେହୁଏ | ପଞ୍ଚଦଶ ଶତାହ୍ଦୀରେ ପଣ୍ଡିତ ବାଚସ୍ପତି ମିଶ୍ର ତାଙ୍କର ତୀର୍ଥ ଚିନ୍ତାମଣି 
ପୁସ୍ତକରେ କୋଣାର୍କ ମାହାତ୍ସ୍ୟ ବର୍ଣ୍ଣନା ପ୍ରସଙ୍ଗରେ କୋଣାର୍କ ମନ୍ଦିରରେ ଅର୍କ ଦେବଙ୍କର ଅର୍ଟନା 
ବିଧ୍‌ ଉଲ୍ଲେଖ କରିଛନ୍ତି । ଗଜପତି ରାଜା ପ୍ରତାପ ରୁଦ୍ର ଦେବଙ୍କ ରାଜଗୁରୁ କବି ଡିଣ୍ତିମ ଜୀବ 
ଦେବାଚାର୍ଯ୍ୟ ମଧ୍ଯ ଭକ୍ତି ଭାଗବତରେ କୋଣାର୍କ ମନ୍ଦିରର ପତାକା ସ୍ତର୍ଗ ଲୋକକୁ ସ୍ତର୍ଶ କରୁଥୁବାର 
ବର୍ଣ୍ଣନା କରିଛନ୍ତି । ଏହି ଦୂଇଟି ବର୍ଣ୍ଣନା ଷୋଡଶ ଶତାବ୍ଦୀର ଘଟଣୀ ; ଅର୍ଥାତ୍‌ କୋଣାର୍କ ମନ୍ଦିର 
ନିର୍ମାଣର ତିନି ଶହ ବର୍ଷ ପରର କଥା । ପ୍ରଚଳିତ ଧର୍ମପଦ କିମ୍ବଦନ୍ତାରୁ ଜଣାଯାଏ ଯେ ମନ୍ଦିରର 
ନିର୍ମାଣ କାର୍ଯ୍ୟ ନିଶ୍ଚିତ ରୂପେ ସମ୍ପର୍ଣ୍ଣ ହୋଇଥଲା । ତେଣୁ ଉପରୋକ୍ତ କାରଣରୁ ମନ୍ଦିରଟି ଭାଙ୍ଗି 
ପଡିଥୁବା ଯୁକ୍ତି ଗ୍ରହଣଯୋଗ୍ୟ ନୁହେଁ । 


୨. ଅପବିତ୍ର - ଅନ୍ୟ ଏକ ମତ ପ୍ରକାଶ ପାଏ ଯେ, ଧର୍ମପଦ ମନ୍ଦିରର ମୁଣ୍ଡି ମାରିବା ପରେ 
ମନ୍ଦିର ଉପରୁ ତଳକୁ ଡେଇଁପଡି ଆତ୍ସହତ୍ଯା କରିଥୂଲା । ଫଳତଃ ମନ୍ଦିରର ମୁଣ୍ଡିମରା ହେବା 
ସଂଗେ ସଂଗେ ମନ୍ଦିର ଦେହରେ ଏପରି ଏକ ଅପମୃତ୍ୟୁ ଘଟଣା ଯୋଗୁଁ ତାହା ଏକ ଅଶୁଭ ଓ 
ଅପବିତ୍ର ମନ୍ଦିର ରୂପେ ପରିତ୍ୟକ୍ତ ହୋଇଥଲା | ତେଣୁ ମନ୍ଦିରଟି ପ୍ରତିଷ୍ଠା ହୋଇ ନଅଲା ଏବଂ 
ମନ୍ଦିରରେ କୌଣସି ଦେବମୂରି ପ୍ରତିଷ୍ଠା ହୋଇନଥୂଲେ | ଏହା ଫଳରେ ମନ୍ଦିରଟି ଯଦ୍ଧ ବିହୀନ 
ହୋଇ ଭାଙ୍ଗି ପଡିଥୂଲା ! 

୧୨୬ ସୂର୍ଯ୍ୟକ୍ଷେତ୍ର କୋଣାର୍କ 

ଏପରି ଏକ ମତ ଯୁକ୍ତି ଯୁକ୍ତ ମନେ ହୁଏ ନାହିଁ । କାରଣ ଯେଉଁ ମନ୍ଦିରର ନିର୍ମାଣରେ 
ରାଜା ଲାଙ୍ଗୁଳା ନରସିଂହ ଦେବ ଦୀର୍ଘ ୧୨ ବର୍ଷକାଳ ବାରଶହ ବଢ଼େଇଙ୍କୁ ଖଟାଇ ରାଜ୍ୟର 
୧୨ ବର୍ଷର ରାଜଚସ୍ତ ବ୍ୟୟ କରିଥ୍‌ଲେ ସେପରି ଏକ ମନ୍ଦିରର ଅପବିତ୍ରତାକୁ ଖଣ୍ଡନ କରିବା 
ନିମେନ୍ତ ରାଜା ନିଶ୍ଚୟ କିଛି ପ୍ରତିବିଧାନ କରିପାରି ଥାଆନ୍ତେ ! ବୈଦିକ ରୀତିରେ ଏପରି 
ଅପବିତ୍ରତାକୁ ଖଶ୍ଡନ କରିବାର ବିଧ୍‌ ବିଧାନ ଶିଳ୍ପ ଶାସ୍ତ୍ରରେ ମଧ୍ଯ ରହିଛି । ତେଣୁ ରାଜା ଏଥ୍‌ରେ 
କେବେ ହେଲେ ଅବହେଳା ପ୍ରଦର୍ଶନ କରି ନଥ୍‌ବେ ! ଏହି କାରଣରୁ ମନ୍ଦିରଟି ପରିତ୍ୟକ୍ତ ହୋଇ 
ଯତ୍ନ ବିହୀନ ଭାବେ ଧ୍ଵଂସ ପାଇଥ୍‌ବା ଯୁକ୍ତି ଗ୍ରହଣୀୟ ନୁହେଁ । 


୩. ରଷି ଅଭିଶାପ - କବିବର ରାଧାନାଥ ରାୟ ତାଙ୍କର ଚନ୍ଦ୍ରଭାଗା କାବ୍ୟରେ କୋଣାର୍କ 
“ସୂର୍ଯ୍ୟ ମନ୍ଦିର”? ପତନ ସମ୍ବଳିତ ଏକ ଉପଖ୍ୟାନ ବର୍ଣ୍ଣନା କରିଛନ୍ତି । ଏଥ୍‌ରୁ ଜଣୀଯାଏ ଯେ; 
ସୁମନ୍ୟ ରଷିଙ୍କର ଚନ୍ଦ୍ରା ନାମ୍ପୀ ଏକ ସୁନ୍ଦରୀ କନ୍ୟା ଥ୍ଲା । ସେ ଚନ୍ଦ୍ରଙ୍କୁ ବିବାହ କରିବା ନିମେନ୍ତ 
ମନସ୍ଥ କରିଥଲା । କିନ୍ତୁ ସ୍ତଫଂମ୍ବର ଦିନ ରାତିରେ ସୂର୍ଯ୍ୟ ଦେବତା ଚନ୍ଦ୍ରାର ରୂପରେ ମୁଗ୍ଧ ହୋଇ 
ତାକୁ ବଳ ପୂର୍ବକ ଅପହରଣ କରିଥ୍‌ଲେ ଏବଂ ଚନ୍ଦ୍ରା ନିଜର .ସଡୀତ୍ଵ ହରାଇ ସମୁଦ୍ର ଗର୍ଭରେ 
ଝାସ ଦେଇଥୁଲା | 


“RS 


ମିଶିଯାଏ ଯଥା ପ୍ରଭାତୀ ତାରା - ରବି - କିରଣେ, 


ମିଶିଯାଏ ଯଥା ଜ୍ୀବାତ୍ସା ବିଶ୍ଵ - ଆତ୍ସା - ଚରଣେ। 
ମିଶିଯାଏ ଯଥା ଚପଳା ନୀଳ - ଜଳଦ - ଅଙ୍ଗେ, 
ମିଶିଗଲୀ ତଥା ଅବଳା ସେହି - ନୀଳ - ତରଙ୍ଗେ।”” 


ସୂର୍ଯ୍ୟ ଦେବ ନିଜର ଭୁଲ ବୁଝିପାରି ଅନୁତପ୍ତ ହେଲେ ଏବଂ ସୁମନ୍ୟୁ ରଷିଙ୍କ ନିକଟରେ 
ନିଜର ଦୋଷ କ୍ଷମା ପ୍ରାର୍ଥନା କଲେ। କିନ୍ତୁ ସୁମନ୍ୟୁ ରଖି ନିଜର ପ୍ରାଣ ପ୍ରତିମ କନ୍ୟାର ବିୟୋଗରେ 
ଅତ୍ୟନ୍ତ ମର୍ମାହତ ହୋଇ ପଡିଥୂଲେ । ସେ ସୂର୍ଯ୍ୟ ଦେବଙ୍କୁ ଅଭିଶାପ ଦେଲେ ଏବଂ ତାହା ଫଳରେ 
ମନ୍ଦିରଟି ଭାଙ୍ଗି ପଡିଥୁଲା | 
““ ସେହି ଶାପ ଯୋଗୁଁ ପଡିଲା ତଳେ ଦେଉଳ ରାଜ 

ଦି ଦେବ ଶିଳ୍ପୀ ଯା ଦେଖ୍‌ ଲଭୁ ଥଲେ କି ଲାଜ । 

କୋଣାର୍କ କ୍ଷେତ୍ରରୁ ଉଠିଲା ଅର୍କ ପୂଜା ବିଧାନ, 

ପରିଣତ ହେଲା ସେ ଦିନୁ ମରୁ ରୂପ ସେ ସ୍ଥାନ।” 


କିନ୍ତୁ ଏ ପ୍ରକାର କାଳ୍ଥନିକ ଉପାଖ୍ୟାନର କୌଣସି ଏତି ହାସିକ ପ୍ରାମାଣିକ ଭିରିଭୂମି 
ଥ୍ବା ପରି ମନେ ହୁଏନା | ତେଣୁ ଚନ୍ଦ୍ରଭାଗା କାବ୍ୟଟି ଯେତେ ମନୋରଞ୍ଜକ ହେଲେ ହେଁ କୋଣାର୍କ 
ପତନର କାରଣ ରୂପେ ତାହା ଗ୍ରହଣ କରାଯାଇ ନପାରେ । 

କୋଣାର୍କର ପତନ ୧୨୭ 


୪. ଇଂଜିନିୟରିଂ ମତବାଦ - ବିଶିଷ୍ଟ ଇଂରେଜ ଇଂଜିନିୟର ମିଷ୍ଟର ଆର୍ଟ ଢୋଣାର୍କ ମନ୍ଦିରର 
ଉଦ୍ଧାର କାର୍ଯ୍ୟରେ ନିଯୁକ୍ତ ଥଲେ । ସେ କହନ୍ତି ଯେ ; ସାଧାରଣତଃ ମହିର ନିର୍ମାଣ ସଂଗେ ସଂଗେ 
ମନ୍ଦିରର ଭିତର ଓ ବାହାର ବାଲି ଦ୍ଵାରା ପୋତି ଦିଆଯାଏ । ମହିର ମୁଣ୍ଜି ମରାଯିବା ପରେ 
ଭିତରୁ ଓ ବାହରୁ ବାଲି ଗୁଡିକ କାଢ଼ି ଦିଆଯାଏ । କୋଣାର୍କ ମନ୍ଦିର ମଧ୍ୟ ସେହିପରି ଜୌଶଳରେ 
ନିର୍ମାଣ କରାଯାଇଥୂଲା । କୋଣାର୍କ ମନ୍ଦିରର ମୁଣ୍ଡି ମରାହେବା ପରେ ବାଲି ଗୁଡିକ ଭିତରୁ 
ବାହାର କରିବା ସମୟରେ ପାର୍ଣ୍ଣଚାପ ଫଳରେ ମନ୍ଦିରର ବକ୍ର କାନ୍ଧ ଗୁଡିକ ଭିତର ଆଡକୁ 
ଭାଙ୍ଗ ପଡିଥୂଲା ଏବଂ ତାହା ସୂର୍ଯ୍ୟ ମନ୍ଦିର ପତନର ମୁଖ୍ୟ କାରଣ ! 


କିନ୍ଧୁ କୋଣାର୍କର ଶିଳ୍ପୀ ବାଲିଗଦା ସାହାଯ୍ୟରେ ମନ୍ଦିର ନିର୍ମାଣ କରିବା ଯେପରି ଅସମ୍ଭବ 
ସେହିପରି ମଧ୍ଯ କଷ୍ଟ ସାଧ୍ୟ ମନେ ହୁଏ | ଏ ସମ୍ବନ୍ଧରେ ପୂର୍ବରୁ ଅନ୍ୟତ୍ର ଆଲୋଚନା କରାଯାଇଛି 
ତଥାପି ଯଦି ତାହା ଠିକ୍‌ ବୋଲି ଧରି ନିଆଯାଏ ; ତେବେ ମଧ୍ଯ ମନ୍ଦିର ମଧ୍ଯରୁ ବାଲି କାଢ଼ିବା 
ସମୟରେ ତାହା ଭାଙ୍ଗି ପଡିଥ୍ବା ଯୁକ୍ତି ଗ୍ରହଣ ଯୋଗ୍ୟ ନୁହେଁ! କାରଣ ସାଧାରଣତଃ ମନ୍ଦିରର 
ନିର୍ମାଣ ପରେ ମନ୍ଦିର ମଧ୍ଯରେ ସିଂହାସନ ନିର୍ମାଣ କରାଯାଇଥାଏ । ତେଣୁ ମନ୍ଦିର ମଧ୍ଯରୁ ବାଲି 
କାଢ଼ିବା ସମୟରେ ଯଦି ମନ୍ଦିରଟି ଭାଙ୍ଗି ପଡିଥୂଲା ତେବେ ମନ୍ଦିର ମଧ୍ଯରେ ସଂହାସନଟି କିପରି 
ନିର୍ମିତ ହେଲା ? ପୂର୍ବେ କୁହାଯାଇଛି ଯେ; କୋଣାର୍କ ମନ୍ଦିର ପ୍ରତିଷ୍ଠା ହୋଇ ସେଥ୍‌ରେ ପୂଜା 
ନୀତି ପ୍ରଚଳିତ ଥୁଲା | ଆବୁଲ୍‌ ଫାଜଲ୍‌ଙ୍କ କୋଣାର୍କ ବର୍ଣ୍ଣନା ( ଖୀଷ୍ଠୀୟ ଷୋଡଶ ଶତାହଦୀ) ରୁ 
ଜଣାଯାଏ ଯେ ; କୋଣାର୍କ ମନ୍ଦିରରେ ସୂର୍ଯ୍ୟମୂର୍ରି ପୂଜା ପାଉଥୂଲେ | ପୁରୀ ଜଗନ୍ନାଥ ମନ୍ଦିରର 
ମାଦଳା ପାଞ୍ଜିରୁ ଜଣାଯାଏ ଯେ ; କୋଣାର୍କ ମନ୍ଦିରରେ ବହୁଦିନ ଧରି ଅର୍ଥାତ୍‌ ପ୍ରାୟ ଷୋଡଶ 
ଶତାଦ୍ଦୀ ଶେଷ ପର୍ଯ୍ୟନ୍ତ ସୂର୍ଯ୍ୟ ନାରାୟଣଙ୍କର ପୂଜା ଚାଲିଥୂଲା | ତେଣୁ କୋଣାର୍କ ମନ୍ଦିର ନିର୍ମାଣ 
ପରେ ପରେ ତାହା ଭାଙ୍ଗି ପଡିଥ୍ବା ଏବଂ ସେଥ୍‌ରେ ସୂର୍ଯ୍ୟଙ୍କର ପୂଜା ହୋଇ ନଥୁୂବା କହିବା ଏକ 
ଭ୍ରମ ଧାରଣା ମାତ୍ର 


୫. ଭୁମିକଞ୍ପ ¬ କେତେକ ବୈଜ୍ଞାନିକ ଓ ଇଂଜିନିୟର ବିଶ୍ବାସ କରନ୍ତି ଯେ, ଭୂମିକଞ୍ଚ ଫଳରେ 
କୋଣାର୍କ ମନ୍ଦିରର ପତନ ଘଟିଥୂଲା | କିନ୍ତୁ ଏପରି ଭୂମିକଞ୍ଚ ଜନିତ କୌଣସି କ୍ଷୟ କ୍ଷତିର 
ସଙ୍କେତ କୋଣାର୍କ ମନ୍ଦିରରୁ ସୂଚିତ ହୁଏ ନାହିଁ । କୋଣାର୍କର ବଡ ଦେଉଳ ଓ ମୁଖଶାଳା ଏକ 
ପୀଠ ଉପରେ ପ୍ରତିଷ୍ଠିତ । ତେଣୁ ଭୂମିକମ୍ଚ ଫଳରେ କେବଳ ବଡ ଦେଉଳଟି ନଭାଇଁ ତାହା 
ସହିତ ମୁଖଶାଳାଟି ମଧ୍ଯ ଭାଙ୍ଗିଯାଇ ପୀଠଟି ତଳକୁ ଦବି ଯାଇ ଥାଆନ୍ତା । ଆଉ ମଧ୍ଯ ଭୂମିକମ୍ପ 
ସେତେ ବଡ ଧରଣର ନହୋଇ ଥୂଲେ କୋଣାର୍କ ପରି ସୁଦୃଢ଼ ଓ ବିଶାଳ ମନ୍ଦିରକୁ ଧଂସ କରିବାକୁ 
ସକ୍ଷମ ହେବ ନାହିଁ ! ତେଣୁ ଯଦି ଭୂମିକମ୍ପ ଦ୍ଵାରା କୋଣାର୍କ ମନ୍ଦିର ଭାଟ୍ିଥୁବା ଯୁକ୍ତିକୁ ଗ୍ରହଣ 
କରାଯାଏ ; ତେବେ ସେହି ଭୂମିକମ୍ପଟି ନିଶ୍ଚୟ ବଡ ଧରଣର ହୋଇଥ୍‌ବ | ଏପରି ଏକ ପ୍ରଭାବଶାଳୀ 
ଭୂମିକମ୍ପର ପ୍ରଭାବ କୋଣାର୍କ ବେଢ଼ା ମଧ୍ୟରେ ଆବଦ୍ଧ ନହୋଇ ତାହା ନିକଟବର୍ଭୀ ଅଞ୍ଚଳ 

¥ 


୧୨୮ ସୂର୍ଯ୍ୟକ୍ଷେତ୍ର କୋଣାର୍କ 


ମାନଙ୍କରେ ତାର ପ୍ରଭାବ ପକାଇଥୂବ ! ଯାହା ଫଳରେ କି ତାହା କୋଣାର୍କ ସମେତ ପୁରୀ ଓ 
ଭୁବନେଶ୍ବରର ମନ୍ଦିର ଗୁଡିକୁ ଧୂଳିସାତ୍‌ କରିବା ସଂଗେ ସଂଗେ ଓଡ଼ିଶାରେ ଏକ ପ୍ରଳୟକାଣ୍ଡ 
ସୃଷ୍ଟି କରିଥାଆନ୍ତା । ଏପରି ଏକ ପ୍ରଳୟଲୀଳା ଯେତେ ପୁରାତନ ହେଲେ ମଧ୍ଯ ଏବଂ ବିଶେଷତଃ 
ଯେଉଁ ପ୍ରଳୟଙ୍କରୀ ଭୂମିକମ୍ପ କୋଣାର୍କ ମନ୍ଦିର ପତନର ମୂଳ କାରଣ ତାହା ଅବଶ୍ୟ ଲୋକ 
ମୁଖରେ ଅନ୍ୟାନ୍ୟ କିମ୍ବଦନ୍ତୀ ଭଳି ସ୍ଥାନ ପାଇ ଥାଆନ୍ତା । ଯେଉଁ ଲୋକମାନେ ଏବେ ମଧ୍ଯ 
କଳାପାହାଡ, ରାମଚଣ୍ଡୀ, ଧର୍ମପଦ ଓ ଶିବେଇ ସାନ୍ତରାଙ୍କ ପ୍ରଚଳିତ କିମ୍ବଦନ୍ତୀର ସ୍କୃତି ମନେ 
ରଖ୍ପାରିଛନ୍ତି ; ସେମାନେ ନିଶ୍ଚୟ ଏହି ଭୂମିକମ୍ପ ଜନିତ ପ୍ରଳୟ ଲୀଳାର ସ୍ପୃତି ମନେରଖୁ 
ପାରିଥାଆନ୍ତେ । ସର୍ବୋପରି ଓଡିଶାରେ ଏପରି ଏକ ଭୂମିକମ୍ଚର ବିବରଣୀ ଓଡିଶା ଇତିହାସ 
କିମ୍ବା ପୁରୀ ଜଗନ୍ନାଥଙ୍କ ମାଦଳା ପାଞ୍ଜିରେ ମଧ୍ଯ ଉଲ୍ଲେଖ ନାହିଁ । ଆଉ ମଧ୍ଯ ଓଡିଶାର ଉପକୂଳ 
ଅଞ୍ଚଳରେ ଏପରି ଏକ ପ୍ରବଳ ଭୂମିକମ୍ଚର କୌଣସି କାରଣ ନଥ୍ବାର କେତେକ ବୈଜ୍ଞାନିକ ମତ 
ଦିଅନ୍ତି । ତେଣୁ ଭୂମିକମ୍ପ କୋଣାର୍କ ପତନର କାରଣ ହୋଇଥୁବା ସମ୍ଭବ ବୋଧହୁଏ ନାହିଁ । 


୬. ବଜପାତ -ବଚୁପାତ ଦ୍ଵାରା କୋଣାର୍କ ମନ୍ଦିର ଧ୍ବଂସ ପାଇଥ୍ବାର ଧାରଣା ମଧ୍ଯ ଅମୂଳକ | 
କାରଣ କୋଣାର୍କ ମନ୍ଦିରର କାନ୍ଧ ଗୁଡିକ ସୁଦୃଢ଼ ଏବଂ ତାହାର ମୋଟେଇ ପ୍ରାୟ ୨୦/୨ ୫ଫୁଟ | 
ତେଣୁ ବଜ୍ରପାତ ଦ୍ଵାରା ତାହା ଭାଙ୍ଗି ପଡିଥ୍‌ବା ବିଶ୍ଵାସ ଯୋଗ୍ୟ ନୁହେଁ । ସାଧାରଣତଃ ବଜ୍ରପାତରୁ 
ମନ୍ଦିରମାନଙ୍କୁ ରକ୍ଷା କରିବା ନିମନ୍ତେ ମନ୍ଦିର ଉପରେ ଚକ୍ର ବା ତ୍ରିଶୁଳ ପ୍ରଭୃତି ସ୍ଥାପନ 
କରାଯାଇଥାଏ । ବଜ୍ରପାତ ଦ୍ଵାରା କେବେ କୌଣସି ମନ୍ଦିର ଭାଙ୍ଗିଥବାର ବିବରଣୀ ଜଣାଯାଏ 
ନାହିଁ । ପଣ୍ଡିତ କୃପାସିନ୍ଧୁ ମିଶ୍ର କୋଣାର୍କ ମୁଖଶାଳା ଉପରେ ବାରମ୍ବାର ବଜ୍ରପାତ ହେଉଥ୍‌ବାର 
ଏବଂ ତାହା ଦ୍ଵାରା ମନ୍ଦିରର କୌଣସି କ୍ଷୟକ୍ଷତି ଘଟୁ ନଥ୍ବାର ଉଲ୍ଲେଖ କରିଛନ୍ତି ( କୋଣାର୍କ? ) ¦ 
ଏଥ୍‌ରୁ ସଷ୍ଟ ଅନୁମାନ କରାଯାଇ ପାରେ ଯେ, ବଢୁପାତ କୋଣାର୍କ ପରି ଏକ ସୁଦଧଢ଼ ମନ୍ଦିରକୁ 
ଭାଙ୍ଗିବା ଏକାବେଳକେ ଅସମର୍ଥ । 


୭. ଦୁର୍ବଳ ମୂଳଦୁଆ - ଡା: ରାଜେନ୍ଦ୍ର ଲାଲ ମିତ୍ର, ମି : ହଣ୍ର ଓ ଫର୍ଗୁସନ୍‌ ପ୍ରଭୃତିଙ୍କ ମତରେ 
କୋଣାର୍କ ମନ୍ଦିର ସମୁଦ୍ର କୂଳରେ ଏକ ବାଲୁକା ଭୂମରେ ନିର୍ମିତ ହୋଇଥ୍‌ବାରୁ ବିଶାଳ ମନ୍ଦିରର 
ଗୁରୁ ଭାର ସମ୍ଭାଳିବା ନିମେନ୍ତ ତାର ମୂଳପତ୍ତନ ସମର୍ଥ ହୋଇପାରିଲା ନାହିଁ। ମୂଳପରନ ଦବିଯିବା 


ଫଳରେ ମହିରଟି ଭାଙ୍ଗି ପଡିଛି । କାରଣ ହାଲୁକା ଭୂମିରେ ମୂଳପତ୍ତନ ସୁଦ୍ଧଢ଼ ହେବା ବିଶ୍ବାସ 
ଯୋଗ୍ୟ ନୁହେଁ । i 


କୋଣାର୍କର ସୂର୍ଯ୍ୟମନ୍ଦିର ଓ ତାର ମୁଖଶାଳା ଏକ ପୀଠ ଉପରେ ନିର୍ମିତ । ଯଦି ମୂଳପତ୍ତନ 
ଦବି ଯାଏ ତେବେ ଏକ ପୀଠ ଉପରେ ନିର୍ମିତ ମୁଖଶାଳା ଓ ବଡ ଦେଉଳ ଉଭୟ ଏକ ସମୟରେ 
ଭାଇ ପଡିଥାଆନ୍ତା | ଜିନ୍ଧୁ କୋଣାର୍କ ମନ୍ଦିରର ଏହି ପୀଠଟି କୌଣସି ସ୍ଥାନରେ ଦବି ଯାଇଥ୍‌ବାର 

କୋଣାର୍କର ପତନ ୧୨୯ 


ବର୍ଭମାନ ସୁଦ୍ଧା କୌଣସି ସୂଚନା ଜଣାଯାଏ ନାହିଁ। ଯଦି ସମସ୍ତ ପୀଠଟି ଚତୁଃପାର୍ଶ୍ଵରେ ସମାନ 
ଭାବରେ ଦବି ଯାଇଥାଏ; ତେବେ ତାହା ଦ୍ଵାରା ମନ୍ଦିରର କୌଣସି କ୍ଷତି ଘଟିବାର ଆଶଙ୍କା 
କରାଯାଇ ନପାରେ | 


ପୂର୍ବେ ବର୍ଣନା କରାଯାଇଛିଯେ, କୋଣାର୍କ ମନ୍ଦିରଟି ଏକ ଗଭୀର ଗଣ୍ଡ ଉପରେ ନିର୍ମିତ । 
ସେହି ଗଣ୍ଡଟି ପଥର ଦ୍ଵାରା ପୋତା ଯାଇ ତାହା ଉପରେ ମହିରର ମୂଳଦୁଆ ସ୍ମାପନ 
କରାଯାଇଥ୍‌ଲା | ଇଂଜିନିୟରମାନେ ମଧ୍ଯ ପରୀକ୍ଷା କରି ଦେଖୁଛନ୍ତି ଯେ ; ବାଲୁକା ସ୍ତରର 
ନିମ୍ନଦେଶରେ କଠିନ ଶୀଳାସ୍ତର ରହିଛି । କୋଣାର୍କର ନିର୍ମାତା ଏପରି ଏକ ବିଶାଳ ମନ୍ଦିରର 
ନିର୍ମାଣ କାର୍ଯ୍ୟ କଦାପି ବାଲୁକା ସ୍ତର ଉପରେ ନକରି ବରଂ କଠିନ ସ୍ତର ଠାରୁ ମୂଳଦୁଆ ଆରମ୍ଭ 
କରିଥୁବା ବିଶ୍ଵାସ ଯୋଗ୍ୟ | ତେଣୁ ଦୁର୍ବଳ ମୂଳଦୂଆ କାରଣରୁ ମନ୍ଦିରଟି ଭାଙ୍ଗି ପଡିଥ୍ବା ମତାମତ 
ଯୁକ୍ତି ଯୁକ୍ତ ମନେ ହୁଏ ନାହିଁ । 


୮. ଚୁମ୍ବକ - କୋଣାର୍କ ମନ୍ଦିର ଉପରେ ପୂର୍ବେ ଏକ ବିଶାଳକାୟ ଓ ଶକ୍ତିଶାଳୀ ଚୁମ୍ବକ ପଥର 
ଥ୍ବାର ଲୋକମାନଙ୍କର ବିଶ୍ଵାସ ରହିଛି । ସେହି ଚୁମ୍ବକର ଆକର୍ଷଣୀୟ ଶକ୍ତି ବଳରେ ସମୁଦ୍ରଗାମୀ 
ଜାହାଜ ଗୁଡିକ ସମୁଦ୍ର ମଧ୍ଯରୁ ଟାଣି ହୋଇ ଆସି କୂଳରେ ପିଟି ହୋଇ ଭାଙ୍ଗି ଯାଉଥଲା । ତେଣୁ 
ମୋଗଲ ରାଜତ୍ଵ ସମୟରେ ମୁସଲମାନ ନାବିକମାନେ ସେମାନଙ୍କର ଜଳାତ୍ରା ନିରାପଦ କରବା 
ନିମେନ୍ତ ମନ୍ଦିର ଉପରେ ଥବା ଏହି ଚୁମ୍ବକ ପଥରଟିକୁ ବାହାର କରିନେଇଥୁୂଲେ | ଏହି ଚୂମ୍ବକ 
ପଥରର ପ୍ରଧୀନ କାମ ଥଲା ମନ୍ଦିରର ପଥର ଗୁଡିକୁ ଆକର୍ଷଣ କରି ମନ୍ଦିରର ଭାରସାମ୍ୟ ରକ୍ଷା 
କରିବା । ତେଣୁ ଚୁମ୍ମକ ପଥରଟିକୁ କାଢ଼ିନେବା ଫଳରେ ମନ୍ଦିରର ଭାରସାମ୍ୟ ରହିଲା ନାହିଁ 
ଏବଂ କ୍ରମଶଃ ମନ୍ଦିର ଦେହରୁ ଖଣ୍ଡ ଖଣ୍ଡ ପଥର ଖସି ପଡି ମହିରଟି ସମ୍ପର୍ଣ୍ଣ ରୂପେ ଭାଙ୍ଗି ପଡିଲା । 
ମନ୍ଦିର ଭାଙ୍ଗି ପଡିବା ଏବଂ ମୁସଲମାନମାନଙ୍କ ଦ୍ଵାରା ମନ୍ଦିର ଅପବିତ୍ର ହୋଇ ଯିବାରୁ ପଣ୍ଡାମାନେ 
କୋଣାର୍କରୁ ସୂର୍ଯ୍ୟ ନାରାୟଣ ମୂର୍ରିକୁ ପୁରୀକୁ ନେଇ ଯାଇଥୂଲେ | ତେଣୁ କାଳକ୍ରମେ କୋଣାର୍କ 
ପରିତ୍ୟକ୍ତ ହୋଇ ଶିଳାସ୍ଥୁପରେ ପରିଣତ ହେଲା । | 


ପୂର୍ବେ ସମୁଦ୍ର ଓ କୋଣାର୍କ ମନ୍ଦିର ମଧ୍ଯରେ ଦୂରତ୍ବ କମ୍‌ ଥୁଲା । କାଳକ୍ରମେ ସମୁଦ୍ର 
କ୍ରମଶଃ ପୋତି ହୋଇ ଦୂରକୁ ଘୁଞ୍ଚଯାଇଛି ! ସମୁଦ୍ର କୂଳରେ ଅବସ୍ମିତି ଯୋଗୁଁ କୋଣାର୍କର ଉତ୍ତୁଙ୍ଗ 
ମହିରଟି ସମୁଦ୍ରଗାମୀ ଜାହାଜ ମାନଙ୍କର ଦିଗ ନିର୍ଣ୍ଣୟର ଏକ ପ୍ରଧାନ ନିଦର୍ଶନ ଥୂଲା ! ସେହି 
ସମୟରେ ଉନ୍ଳର ନୌବାଣିଜ୍ୟ ଦୂର ବିଦେଶରେ ପ୍ରାଧାନ୍ୟ ଲାଭ କରିଥଲା ! ପ୍ରାଚୀନ 
ସମୁଦ୍ରଯାତ୍ରା ବର୍ଣ୍ଣନାରୁ ଜଣାଯାଏ ଯେ ; ଭାରତର ପୂର୍ବ ଉପକୂଳରେ ପୁରୀର ଜଗନ୍ନାଥ ମନ୍ଦିର 
ଓ କୋଣାର୍କର ସୂର୍ଯ୍ୟ ମନ୍ଦିର ସମୁଦ୍ରଗାମୀ ଜାହାଜ ମାନଙ୍କର ଦୁଇଟି ପଥ ନିର୍ଦ୍ଦେଶକ ଥୁଲା ¦ 
ସେମାନେ ପୁରୀ ମନ୍ଦିରକୁ ଶୁଜ୍ମ ମନ୍ଦିର (White Pagada) ଏବଂ କୋଣାର୍କ ମନ୍ଦିରକୁ କୃଷ୍ଣ 


Digitized by PPRACHIN, SOA 


୧୩୦ ସୂର୍ଯ୍ୟକ୍ଷେତ୍ର କୋଣାର୍କ 
ମନ୍ଦିର (ack Pagada) ବୋଲି ଆଖ୍ୟା ଦେଇଥୂଲେ | ସ୍ଥଳ ଭୂମିରେ ଏହି ଦୂଇଟି ଦିଗବାରଣ 
ସଙ୍କେତ ରୂପେ ରହିଥୁଲା । 


ଯାହା ହେଉନା କାହିଁକି କୋଣାର୍କ ସୂର୍ଯ୍ୟ ମନିର ନାବିକ ମାନଙ୍କର ପଥ ନିର୍ଦ୍ଦେଶକ 
କାର୍ଯ୍ୟକରିବା ସଂଗେ ସଂଗେ ନିଜର ବିଶାଳ ରୂପ ବୈଭବରେ ସମୁଦ୍ର ଯାତ୍ରୀମାନଙ୍କୁ ମୁଗ୍ଧ 
କରି ଦେଉଥ୍ଲା । ସେମାନଙ୍କ ପକ୍ଷରେ କୋଣାର୍କ ମନ୍ଦିର ଥଲା ଏକ ଦର୍ଶନୀୟ ତଥା ଆକର୍ଷଣୀୟ 
ବସ୍ତୁ । ମନ୍ଦିରର ସୌନ୍ଦର୍ଯ୍ୟ ଉପଭୋଗ କରିବା ନିମନ୍ତେ ନାବିକମାନେ କୋଣାର୍କ ନିକଟରେ 
ସେମାନଙ୍କ ଜାହାଜର ଗତି ଶିଥୂଳ କରିଦେବା ସଂଗେ ସଂଗେ କୂଳର ଅତି ନିକଟକୁ ଚାଲି 
ଆସୁଥୂଲେ। କୋଣ୍ରାର୍କ ନିକଟରେ ସମୁଦ୍ର ଅଗଭୀର ଥ୍ବା ଫଳରେ ସମୟେ ସମୟେ ଜାହାଜଗୁଡ଼ିକ 
ବାଲିରେ ଲାଗି ଯାଉଥବା ସ୍ବାଭାବିକ ମନେ ହୁଏ ! କାଳକ୍ରମେ କୋଣାର୍କ ନିକଟରେ 
ଜାହାଜମାନଙ୍କର ଏପରି ଗତି ଶିଥୂଳ ହେଉଥୂବା ଏବଂ କୂଳ ନିକଟକୁ ଚାଲି ଆସୁଥ୍ବା ଫଳରେ 
ବାଇିରେ ଲାଗି ଯାଉଥୁବା ଦେଖୁ ସାଧାରଣ ଲୋକମାନଙ୍କ ମନରେ ନାନା ସନ୍ଦେହ ଜାତ ହେଲା | 
ତାହା କୋଣାର୍କ ମନ୍ଦିରର କୌଣସି ଏକ ଆକର୍ଷଣୀୟ ବସ୍ତୁଦ୍ଧାରୀ ହେଉଥ୍‌ବା ଲୋକମାନଙ୍କ ମନରେ 
ଧାରଣା ହେଲା | ଶେଷରେ ସେମାନେ ସ୍ମିର ନିଶ୍ଚିତ ହେଲେ ଯେ, କୋଣାର୍କ ମନ୍ଦିର ଉପରେ 
ଏକ ଶକ୍ିଶାଳୀ ଚୁମ୍ବକ ରହିଛି ଏବଂ ତାହା ଜାହାଜମାନଙ୍କୁ ଆକର୍ଷଣ କରୁଛି । କିରୁ କୋଣାର୍କର 
ଏହି ଆକର୍ଷଣୀୟ ଶ୍ତି ଯେ ଚୁମ୍ବକ ନହୋଇ ତାହା ମନ୍ଦିରର ସୌନ୍ଦର୍ଯ୍ୟର ଆକର୍ଷଣ ଥୂଲା ତାହା 
` କେହି କଳନା କରିପାରି ନଥୂଲେ | 


ଚୁମ୍ବକର ଲକ୍ଷଣ ହେଉଛି ତାହା ଲୁହା ବା ପଥରକୁ ଆକର୍ଷଣ କରିବା ¦ ଯଦି କୋଣାର୍କ 
ମନ୍ଦିର ଉପରେ ବାସ୍ତବରେ ଏକ ଚୁମ୍ବକ ରହିଥୂଲା ଏବଂ ତାହା ସମୁଦ୍ରଗାମୀ ଜାହାଜମାନଙ୍କ 
ଦୂରରୁ ଟାଣି ଆଣି କୂଳରେ ପିଟି ଦେଉଥୂଲା ତେବେ ତାହା ଯେ ନିଶ୍ଚିତ ରୂପେ ଏକ ଶକ୍ତିଶାଳୀ 
ଚୁମ୍ବକ ଥଲା ଏଥ୍‌ରେ ସନ୍ଦେହ ନାହିଁ । କିନ୍ତୁ ମନରେ ପ୍ରଶ୍ନ ଉଠେ ଯଦି ଏହି ଚୂମ୍ବକଟି ଜାହାଜମାନଙ୍କୁ 
ଦୂର ସମୁଦ୍ର ଭିତରୁ ଟାଣିକରି ଆଣିପାରୁଥୁଲା ; ତାହା କଅଣ କୋଣାର୍କ ବା ତାହାର ପାଖଆଖ 
ଅଞ୍ଚଳରେ ଅବା ଅନ୍ୟ ଲୁହା ଜିନିଷମାନଙ୍କୁ ଟାଣୁ ନଥଲା ? ଯଦି ଟାଣୁଥୁଲା ତେବେ କୋଣାର୍କ 
ବା ତାହା ନିକଟରେ କଅଣ ଲୁହା ଜିନିଷ କିଛି ରହୁ ନଥ୍ଲା ? ଏପରିକି କୋଣାର୍କକୁ ଯେଉଁ 
ଲୋକମାନେ ଆସୁଥ୍ୂଲେ ସେମାନେ କଅଣ କିଛି ଲୁହା ଜିନିଷ ଚାବି ପ୍ରଭୃତି ପାଖରେ ରଖୁ 
ନଥୂଲେ ? ଯଦି ଏପରି କିଛି ଲୁହା ଜିନିଷ ତାଙ୍କ ପାଖରେ ଥାଏ ତେବେ କୋଣାର୍କ ନିକଟବର୍ରୀ 
ହେବାକ୍ଷଣି ତାହାକୁ ତ ମିରର ଚୂମ୍ବକ ଟାଣି ନେଉଥ୍‌ବ ? କୋଣାର୍କ ନିକଟରେ କଅଣ ଘରଦ୍ଧାର 
କିଛି ନଥଲା ? ଯଦି ଥଲା ତେବେ ସେ ଘରେ କଅଣ ଲୁହାକଣ୍ଟା, ଚାବି, ଝଞଜିର, ଦାଆ, 
କଟୁରୀ, ଲୁହା କରେଇ ପ୍ରଭୃତି କିଛି ନଥ୍ଲା ? ଯଦି ଥୂଲା ସେମାନଙ୍କୁ କଅଣ କୋଣାର୍କ ଚୂମ୍ବକ 

କୋଣାର୍କର ପତନ ୧୩୧ 


ଟାଣୁ ନଥୁଲା ? ତେଣୁ କୋଣାର୍କ ମନ୍ଦିରରେ ଚୁମ୍ବକ ଥବା ବିଷୟ ଆଲୋଚନା କଲେ ଉପରୋକ୍ତ 
ପ୍ରଶ୍ନଗୁଡ଼ିକର ମଧ୍ଯ ସମାଧାନ ଆବଶ୍ୟକ ମନେ ହୁଏ । 


କୋଣାର୍କ ମନ୍ଦିରରେ ଥୁବା ଶକ୍ତିଶାଳୀ ଚୁମ୍ବକ କାଢ଼ି ନିଆଯାଇ ଥ୍୍‌ବାର ଏବଂ ତାହା 
ନିଆଯାଇ ଅନ୍ୟ କୌଣସି ସ୍କାନରେ ରଖାଯାଇ ଥ୍ବାର ବିବରଣୀ ଆଜି ସୁଦ୍ଧା ମିଳି ନାହିଁ । ଆଉ 
ମଧ୍ଯ କୋଣାର୍କ ସମୁଦ୍ର ପଥରେ ଜାହାଜ ଚଳାଇବା ସମୟରେ ଯଦି କୋଣାର୍କର ଚୁମ୍ବକ ଜାହାଜ 
ମାନଙ୍କର ଗତି ପଥରେ ବାଧା ସୃଷ୍ଟି କରୁଥ୍ଲା ତେବେ ନାବିକମୀନେ କୋଣାର୍କ ଠାରୁ ବହୁ 
ଦୂରରେ ଜାହାଜ ଚଳାଇ ଅକ୍ଲେଶରେ ଚାଲିଯାଇ ପାରିଥାଆନ୍ତେ | ସେଥ୍ପାଇଁ କୋଣାର୍କ ମନ୍ଦିର 
ଉପରୁ ଚୁମ୍ବକ କାଢ଼ି ନେବାର ଆବଶ୍ୟକତା ନଥୁଲା । ତେଣୁ କୋଣାର୍କ ମନ୍ଦିର ଉପରେ ଶର୍ତିଶାଳୀ 
ଚୁମ୍ବକ ଥ୍‌ବା ଏବଂ ତାହା କାଢ଼ିନେବା ଯୋଗୁଁ ମନ୍ଦିର ଭାଙ୍ଗିପଡ଼ିବା ଯୁକ୍ତି ଏକ ଅସାର କଳ୍ପନା 
ବ୍ୟତୀତ ତାହାର କୌଣସି ଏତିହାସିକ ବାସ୍ତବ ଭିର୍ତିଭୂମି ଥ୍ବାର ଉପଲବ୍ଧି କରାଯାଏ ନାହିଁ ! 


fe. କଳାପାହାଡ଼ : ମୁସଲ୍ମାନ୍‌ ସୁଲେମାନ୍‌ କଳାପାହାଡ଼ କୋଣାର୍କ ମନ୍ଦିର ଭାରି ଦେଇଥ୍ବାର 

“କେତେକ ମତ ଦିଅନ୍ତି । ଓଡ଼ିଶାର ଶେଷ ସ୍ବାଧୀନ ହିନ୍ଦୁରାଜା ମୁକୁନ୍ଦ ଦେବଙ୍କର ରାଜତ୍ନ ସମୟରେ 
୧୫୬୮ ଖ୍ରୀଷ୍ଟାଦରେ କଳାପାହାଡ଼ ଓଡ଼ିଶା ଆକ୍ରମଣ କରିଥ୍‌ଲା । ଯୁଦ୍ଧରେ ମୁକୁନ୍ଦ ଦେବ ନିହଚ 
ହେଲେ ଏବଂ ଓଡ଼ିଶାର ସ୍ବାଧୀନତା ଲୋପ ପାଇଲା ! ଏହି ସମୟରେ କଳାପାହାଡ଼ ଓଡ଼ିଶାର 
ଅନେକ ହିନ୍ଦୁ ଦେବ ଦେବୀ ମନ୍ଦିର ଭୀର୍ି ପକାଇଥ୍‌ବାର ପ୍ରବାଦ ରହିଛି |! କଥ୍ତ ଅଛି ଏହି 
କଳାପାହାଡ଼ ପ୍ରଥମେ କାଲାଚାନ୍ଦ ନାମରେ ଏକ ହିନ୍ଦୁ ବ୍ରାହ୍ମଣ ଥଲା । ପରେ ସେ ଢଣେ ମୁସଲ୍‌ମାନ 
କନ୍ଯାକୁ ବିବାହ କରିବା ଫଳରେ ହିନ୍ଦୁମାନେ ତାକୁ ଢାତିରୁ ବାସନ୍ଦ କଲେ । ପୁନଶ୍ଚ ସେ 
ଯେତେବେଳେ ହିନ୍ଦୁଧର୍ମରେ ମିଶିବା ପାଇଁ ପୁରୀ ମୁକ୍ତି ମୁଣ୍ଡପରେ ଅନୁମତି ମାଗିଲା ସେତେବେଳେ 
ତାକୁ ପଣ୍ଡିତମାନେ ଭର୍ସନା କରି ଫେରାଇ ଦେଇଥ୍‌ଲେ | ସେହି ଅପମାନର ପ୍ରତିଶୋଧ ନେବା 
ନିମନ୍ତେ କଳାପାହାଡ଼ ପଠାଣ ସୈନ୍ୟ ଧରି ଓଡ଼ିଶା ଆକ୍ରମଣ କରିଥଲା Bb 


କଳାପାହାଡ଼ର ବେଶି ରାଗଥ୍‌ଲା ପୁରୀ ମନ୍ଦିର ଉପରେ | କାରଣ ସେହିଠାରେ ସେ 
ପଣ୍ଡିତମାନଙ୍କ ଦ୍ଵାରୀ ଅପମାନିତ ଓ ଲାଞ୍ଚତ ହୋଇଥଲା ! ତେଣୁ ସେ ପୁରୀ ମନ୍ଦିର ଲୁଣ୍ଡନ 
_ କରିବା ସଂଗେ ସଂଗେ ମନ୍ଦିରର କଳସ ଭାଙ୍ଗି ଦେଇଥୂଲା ଏବଂ ଜଗନ୍ନାଥଙ୍କୁ ପୁରୀରୁ ନେଇଯାଇ 
ଗଙ୍ଗା କୂଳରେ ଦାହ କରିଥୁୂଲା ! କଥ୍ତ ଅଛି ଜଗନ୍ନାଥଙ୍କ ମୂରରି ପୋଡ଼ିଯିବା ସଂଗେ ସଂଗେ 
କଳାପାହାଡ଼ର ମଧ୍ଯ ସେହି ସ୍ଥାନରେ ମୃତ୍ଯୁ ହୋଇଥଲା । ଜଗନ୍ନାଥଙ୍କର ଭକ୍ତ ବିଶର ମହାନ୍ତି 
ଜଗନ୍ନାଥଙ୍କ ଅର୍ଵଦଗ୍ଧ ମୂରି ମଧ୍ଯରୁ ବ୍ରହ୍ନଟିକୁ ଉଦ୍ଧାର କରି ଆଣି କୁଜଙ୍ଗ ଗଡ଼ରେ ପ୍ରତିଷ୍ଠା 
କରିଥ୍ବାର କିମ୍ବଦନ୍ତୀ ରହିଛି ! 

୧୩୨ ସୂର୍ଯ୍ୟକ୍ଷେତ୍ର କୋଣାର୍କ 


କଳାପାହାଡ଼ ପୁରୀ ଜଗନ୍ନାଥଙ୍କ ମନ୍ଦିର ବ୍ୟତୀତ ଓଡ଼ିଶାର ଅନ୍ୟ କୌଣସି ଦେବ ମନ୍ଦିର 
ଭାଟିଥ୍ବାର କୌଣସି ଏତିହାସିକ ପ୍ରମାଣ ନାହିଁ । ଏପରିକି ସେ କୋଣାର୍କ ଆସିଥ୍ବାର କୌଣସି 
ପ୍ରମାଣ ମଧ୍ଧ ନାହିଁ । କିନ୍ତୁ କଳାପାହାଡ ନାଁରେ ଓଡ଼ିଶାର ଲୋକମାନଙ୍କ ମୁଖରେ ଏକ ବହୁଳ 
ପ୍ରଚଚ୍ଚିତ ପ୍ରବଚନ ରହିଛି- 
“ଭୁଲା ରାମଚଣ୍ଡୀ ଭଲାରେ 
କଳାପାହାଡ଼କୁ ଦୁଆରେ ବସାଇ 
ଭଲା ପାଣି ଆଣି ଗଲାରେ ।”? 


ଏହି ପ୍ରଚଳିତ ପ୍ରବଚନଟି ସମ୍ପର୍ଣ୍ଣ ମିଥ୍ୟା ଓ ବିଭ୍ରାନ୍ତିକର ବୋଲି ପୂର୍ବେ ରାମଚଷ୍ତୀଙ୍କ 
ବିଷୟରେ ଆଲୋଚନା କାଳରେ ଉଲ୍ଲେଖ କରାଯାଇଛି । କିନ୍ତୁ ଯେଉଁ ସମୟରେ କୋଣାର୍କ 
ମହିର ଭାଗିଛି ଠିକ୍‌ ତାହା ପୂର୍ବରୁ କଳାପାହାଡ଼ ଓଡ଼ିଶା ଆକ୍ରମଣ କରିଥୁବାରୁ କୋଣାର୍କ ମନ୍ଦିରର 
ପତନ ନିମନ୍ତେ କଳାପାହାଡ଼କୁ ଦାୟୀ କରାଯାଇଥୂବାର ବିଶ୍ଵାସ କରାଯାଏ । କଳାପାହାଡ଼ ଯେ 
ସ୍ମଫଂ କୋଣାର୍କର ସୂର୍ଯ୍ୟମନ୍ଦିର ଭାଙ୍ଗିଛି ତାହାର କୌଣସି ପ୍ରମାଣ ନାହିଁ ବା ଏତିହାସିକମାନେ 
ମଧ୍ଯ ଏପରି ଏକ ସିବ୍ଧାନ୍ତରେ ସ୍ଥିର ନିଶ୍ଚିତ ହୋଇପାରି ନାହାନ୍ତି । 


ଅନ୍ୟ କେତେକ କହନ୍ତି; କଳାପାହାଡ଼ କେବଳ କୋଣାର୍କ ମନ୍ଦିରର କଳସ ପଥର ବା 
କୁମ୍ଭ ପଥରଟିକୁ କାଢ଼ି ଦେଇଥୂଲା | ଏହି କଳସ ପଥରର ଓଜନ ପ୍ରାୟ ଦୂଇ ହଜାର ଟନ ଥୁଲା 
ଏବଂ ଏହି ଶିଳ୍ାଟିକୁ ବାହାର କରି ନେବା ଫଳରେ ମନ୍ଦିରର ଉର୍୍ବଚାପ ହାସ ପାଇଥୁଲା । ଏହା 
ଫଳରେ ପାର୍ଶ୍ତଚାପ ବୃଦ୍ଧି ପାଇବା ଦ୍ଵାରା ମନ୍ଦିରଟି ଭାଙ୍ଗି ପଡ଼ିଥିଲା । ଆଉ ମଧ୍ଯ ଏହା ବିଶ୍ଵାସ 
କରାଯାଏ ଯେ କଳାପାହାଡ଼ର ଆକ୍ରମଣ ଆଶଙ୍କା କରି ମନ୍ଦିର ମଧ୍ଯରୁ ସୂର୍ଯ୍ୟନାରାୟଣଙ୍କ ପୂଜା 
ମୂରିଟିକୁ ସ୍ଥାନାନ୍ତରିତ କରାଯାଇଥୂଲା । ଫଳରେ କୋଣାର୍କରେ ସୂର୍ଯ୍ୟ ପୂଜା ବନ୍ଦ ହୋଇଗଲା 
ଏବଂ ଯତ୍ନ ଅଭାବରୁ ମନ୍ଦିରଟି କ୍ରମଶଃ ଭାଙ୍ଗି ପଡିଲା । କିନ୍ଧୁ ଏ ପ୍ରକାର ବିବରଣୀର ସତ୍ୟାସତ୍ୟ 
ଅଦ୍ୟାବଧୁ ଅମିମଂସିତ ହୋଇ ରହିଯାଇଛି । ତେଣୁ କୋଣାର୍କର ପତନ ନିମନ୍ତେ କଳାପାହାଡକୁ 
ନିଶ୍ଚିତ ରୂପେ ଦାୟୀ କରାଯାଇ ନପାରେ । 


୧୦. ନିର୍ମାଣଗତ ତୃଟି - ଓଡିଶାର ମହିର ନିର୍ମାଣ ଶିଛ୍ନ ପ୍ରଥମେ ଭୁବନେଶ୍ବରରେ ଖ୍ରୀଷ୍ଟୀୟ ଷଷ୍ଠ 
ଶତାବ୍ଦୀରେ ଆରମ୍ଭ ହୋଇ କୋଣାର୍କ ଠାରେ ଏହା ଉନ୍ନର୍ଷତାର ଚରମ ସୀମାରେ ପହଞ୍ଚୁଥୂଲା | 
ଭୁବନେଶ୍ବରର ଲିଙ୍ଗରାଜ ମନ୍ଦିର ଏକାଦଶ ଶତାବ୍ଦୀରେ ଏବଂ ପୁରୀର ଜଗନ୍ନାଥ ମନ୍ଦିର ଦ୍ଵାଦଶ 
ଶତାଦ୍ଦୀରେ ନିର୍ମାଣ ହୋଇଥବା ସ୍ଥଳେ କୋଣାର୍କର ସୂର୍ଯ୍ୟ ମନ୍ଦିର ତ୍ରୟୋଦଶ ଶତାହୀରେ ନିର୍ମିତ 
ହୋଇଥଲା । କୋଣାର୍କ ସୂର୍ଯ୍ୟ ମନ୍ଦିର ସମସ୍ତଙ୍କ ପଛରେ ନିର୍ମିତ ହୋଇଥୂଲେ ମଧ୍ଯ କିପରି ଅଳ୍ପ 
ଦିନ ପରେ ଭାଇ ପଡିଲା ତାହା ଭାବିଲେ ବାସ୍ତବିକ ଆଶ୍ଚର୍ଯ୍ୟ ବୋଧ ହୁଏ । ତେଣୁ ମନ୍ଦିରଟି 

କୋଣାର୍କର ପତନ ୧୩୩ 


ଏତେ ଶୀଘ୍ର ଭାଙ୍ଗି ପଡିବା ମୂଳରେ ଯେ କୌଣସି ଏକ ନିର୍ମାଣଗତ ତୃଟି ରହିଥୂଲା, ତାହା 
ନିଶ୍ଚିତ ରୂପେ କୁହାଯାଇ ପାରେ । ଯାହା ଫଳରେ ଜି ତାହା ପୁରୀ ଓ ଭୁବନେଶ୍ବର ମନ୍ଦିର ଭଳି 
ସୁଦ୍ଧଢ଼ ହୋଇପାରି ନଥୁଲା | 


ମନ୍ଦିର ନିର୍ମାଣ ସମ୍ବନ୍ଧରେ ଧର୍ମପଦ କାହାଣୀ ଏକ ଉଲ୍ଲେଖନୀୟ ଘଟଣା । ସେଥ୍‌ରେ 
ଅଛି- “ରାଜା ଆଦେଶ ଦେଲେ ଯଦି ରାତିକ ଭିତରେ ଦେଉଳର ମୁଣ୍ଡି ନ ମରେ ତେବେ କାଲି 
ପ୍ରଭାତରେ ବାରଶ ବଢ଼େଇଙ୍କର ମୁଣ୍ଡକାଟ ହେବ । କିନ୍ଧୁ ରାତିକ ମଧ୍ୟରେ ବାର ବର୍ଷର ବାଳକ 
ଧରମା ମୁଣ୍ଡି ମାରିଦେଲା ।”? ଏହି କାହାଣୀର ତାପୂର୍ଯ୍ୟ କଅଣ ? ଓଡିଶାର ବାର ଶହ ଦକ୍ଷ 
ଶିଳ୍ପୀ ବାରବର୍ଷ କାଳ ଅକ୍ଲାନ୍ତ ପରିଶ୍ରମ କରି ଯେଉଁ ମନ୍ଦିରଟି ମୂଳରୁ ଏପରି ସୁନ୍ଦର କରି 
ଗଢ଼ିପାରିଲେ ସେମାନେ ଶେଷରେ ତାର ମୁଣ୍ଡି ମାରିପାରିଲେ ନାହିଁ କାହିଁକି ? ବାର ଶହ ଦକ୍ଷ 
କାରୀଗର ଯଦି ମୁଶ୍ଡି ମାରିପାରିଲେ ନାହିଁ ତେବେ ବାର. ବର୍ଷୀର ପିଲା ଧରମା ଯେ କି କେବେ 
ମନ୍ଦିର ଗଢ଼ିନି ସେ କିପରି ଏତେବଡ ଦେଉଳର ମୁଣି ରାତିକ ଭିତରେ ମାରିଦେଲା ? 


ମନ୍ଦିର ନିର୍ମାଣ ସମ୍ବନ୍ଧରେ ପୂର୍ବେ ଧର୍ମପଦ କାହାଣୀ ଉଲ୍ଲେଖ କରାଯାଇଛି । ସେଥୁରୁ 
ଜଣଯାଏଯେ ମନ୍ଦିର ନିର୍ମାଣର ' ସୂତ୍ରଧର (ଚିଫ୍‌ ଇଞ୍ଜିନିୟର ) ଶିବେଇ ସାନ୍ତରୀ ଏକ ନିର୍ଦ୍ଦିଷ୍ଟ 
ନକ୍ସା ଓ ଯୋଜନା ଅନୁସାରେ ମହ୍ଦିରର ନିର୍ମାଣ କାର୍ଯ୍ୟ କରୁଥିଲେ ଏବଂ ସେହି ଅନୁସାରେ 
ମନ୍ଦିରଟି ଦ୍ଵାଦଶ ବର୍ଷ ର ବୈଶାଖ କୃଷ୍ଣ ଅଷ୍ଟମୀ ଦିନ ସମ୍ପୂର୍ଣ ହେବାର ସ୍ଥିରୀକୃତ ହୋରଥୁଲା ! 
କିନ୍ଧୁ ସେହି ଦ୍ଵାଦଶ ବର୍ଷ ମାଘ ସପ୍ତମୀ ଦିନ ଅର୍ଥାତ୍‌ ନିର୍ଦିଷ୍ଟ ଦିନର ଅଢ଼େଇମାସ ପୂର୍ବରୁ ମନ୍ଦିର 
ପ୍ରତିଷ୍ଠା କରିବା ପାଇଁ ରାଜା ଆଦେଶ ଦେଲେ । ଶିବେଇ ସାନ୍ତରା ଏଥୁରେ ଅସମର୍ଥ ପ୍ରକାଶ 
କରିବାରୁ ରାଜା ନୂତନ ଚିଫ୍‌ ଇଂଜିନିଅର ନିଯୁକ୍ତି ଦେଲେ । ସେହି ନୂତନ ଚିଫ୍‌ ରଞ୍ଜନିଅରଙ୍କ 
ନିର୍ଦ୍ଦେଶ ମତେ ମନ୍ଦିରର ନିର୍ମାଣ ଏପରି ତରବରିଆ ଭାବରେ କରାଗଲା ଯାହା ଫଳରେ ତାହାର 
ଶିଖର ଅଂଶ ମୂଳ ନକ୍କା ସହିତ ଖାପ ଖାଇଲା ନାହିଁ । ଏହା ଫଳରେ ଦେଉଳର ମୁଣ୍ଡି ମାରିବା 
ପାଇଁ ତାର ଭାର କେନ୍ଦ୍ର ସ୍ଥିର କରାଯାଇ ପାରିଲା ନାହିଁ । କେଉଁ କାରଣରୁ ମନ୍ଦିରର ଭାର କେନ୍ଦ୍ର 
ସ୍ପିର ହୋଇପାରୁନି ତାହା ମଧ୍ଯ କେହି ଜାଣିପାରିଲେ ନାହିଁ । ଶେଷରେ ଧର୍ମପଦ ଯେକି ପିଲାଟି 
ଦିନରୁ ତାଳପତ୍ର ପୋଥୂ ପଢ଼ି ଶିଛ୍ ଶାସ୍ତରେ ଅଗାଧ ପାଣ୍ଡିତ୍ୟ ଲାଭ କରିଥଲା ସେ କେବେଳ 
ସେହି ତୁଟିକୁ ଧରି ପାରିଥୂଲା ! କିନୁ ସେ ତୁଟି ସୁଧାରିବାକୁ ସମୟ ନଥୁଲା ! ସେହି ଦିନଟି ଥ୍ଲା 
ରାଜାଙ୍କ ଆଦେଶର ଶେଷ ଦିନ ! ତେଣୁ କୌଣସି ପ୍ରକାରେ କାମଚଳା ନ୍ୟାୟରେ ଧର୍ମପଦ ମୁଣ୍ତ 
ମାରିବାର ଉପାୟ ବତାଇ ଦେଇଥିଲା | କିନ୍‌ ଭାର କେନ୍ଦ୍ର ସ୍ଥିର ନକରି କେବଳ ରାଜାଙ୍କ ଆଦେଶ 
ଅନୁସାରେ ରାତିକ ମଧ୍ଯରେ ଯେପରି ମୁଣ୍ଡି ମରାଗଲା ତାହା ଆଦୌ ଦୃଢ଼ ନଥ୍‌ବାର ସମ୍ଭାବନା 
ଅଧୁକ । ଏପରି ତରବରିଆ ଭାବରେ ମନ୍ଦିରର ଶୀର୍ଷ ଭାଗରେ ଯେଉଁ ନିର୍ମାଣ ଗତ ତୃଟି 

୧୩୪ ସୂର୍ଯ୍ୟକ୍ଷେତ୍ର କୋଣାର୍କ 


` ରହିଲା ଏବଂ ବିଶେଷ କରି ତାର ଭାର କେନ୍ଦ୍ର ସ୍ପିର ନକରି ଯେଉଁ ମୁଣ୍ତ ମରାଗଲା ତାହା ଫଳରେ 
ଦେଉଳର କଳସ ଦୃଢ଼ ରହିପାରିଲା ନାହିଁ ଏବଂ ତାହା ଅଳ୍ପଦିନ ପରେ ଭାଇ ପଡିଥ୍‌ବା ସ୍ବାଭୀବିକ 
ମନେହୁଏ । ତେଣୁ କୋଣାର୍କ ମନ୍ଦିରର ପତନ ମୂଳରେ ଏହି ନିର୍ମାଣଗତ ତୃଟି ଯେ ଅର୍ନ୍ତନିହିତ 
ରହିଛି ଏହି ସତ୍ୟକୁ ଏଡାଇ ଦିଆଯାଇ ନପାରେ । କାରଣ କୋଣାର୍କ ମନ୍ଦିର ନିର୍ମାଣ କାଳରେ 
ଏପରି ଘଟଣା ଘଟିଥୁବା ବିଷୟ ପୁରୀ ମାଦଳା ପାଞ୍ଜିରେ ଉଲ୍ଲେଖ ରହିଛି । ଉତ୍କଳମଣି 
ଗୋପବ୍ଧୁଙ୍କର ଧର୍ମପଦ” କବିତା ମଧ୍ଯ ଏହି ଘଟଣାର ଅନ୍ୟ ଏକ ଏତି ହାସିକ ତଥ୍ୟ ରୂପେ 
ବିବେଚନା କରାଯାଏ । ତେଣୁ ନିର୍ମାଣଗତ ତୁଟି ଯୋଗୁ କୋଣାର୍କ ସୂର୍ଯ୍ୟ ମନ୍ଦିରଟି କାଳକ୍ରମେ 
ଭାଇ ପଡ଼ିଥ୍‌ବା ଯୁକ୍ତିଯୁକ୍ତ ମନେହୁଏ । 


କ୍ରମିକ ପତନ : କୋଣାର୍କ ମନ୍ଦିରର ନିର୍ମାଣ ପରିକଳ୍ପନା ୧୨୪୪ ଖ୍ରୀଷ୍ଟାଦ୍ଦରେ ଆରମ୍ଭ 
ହୋଇଥଲା ! ମହିରର ବାସ୍ତବ ନିର୍ମାଣ କାର୍ଯ୍ୟ ୧୨୪୬ ଖ୍ରୀଷ୍ଟାଦ୍ଦରେ ଆରମ୍ଭ ହୋଇ ବାରବର୍ଷ 
ପରେ ୧ ୨୫୮ ଖ୍ରୀଷ୍ଟାବ୍ଦ ଜାନୁଆରୀ ୧୩ ତାରିଖ ମାଘ ଶୁକ୍ଳ ସପ୍ତମୀ ରବିବାର ଦିନ ପ୍ରତିଷ୍ଠା 
ହୋଇ ପୂଜାନୀତି ଆରମ୍ଭ ହୋଇଥଲା ! ୧୨୫୮ ଖ୍ରୀଷ୍ଟାଦ୍ଦରୁ ୧୫୬୮ ଖ୍ରୀଷ୍ଟାଦ୍ଦ ଅର୍ଥାତ୍‌ ପ୍ରାୟ 
ତିନିଶହ ବର୍ଷଧରି ମନ୍ଦିରରେ ନିରବଳଚିନ୍ନ ଭାବରେ ପୂଜାନୀତି ଓ ଯାତ୍ରାପର୍ବ ପ୍ରଚଳିତ ହୋଇ 
ଆସିଥୂଲା । ଷୋଡଶ ଶତାବ୍ଦୀରେ ରଚିତ କପିଳ ସଂହିତାରେ ଓଡିଶାର ଚାରୋଟି ପ୍ରଧାନ ଧର୍ମପୀଠ 
ମଧ୍ଯରେ କୋଣାର୍କର ମାହାତ୍ସ୍ୟ, ପୂଜାନୀତି ଓ ଯାତ୍ରାପର୍ବର ବର୍ଣ୍ଣନା ରହିଛି । ତେଣୁ ଷୋଡଶ 
ଶତାହୀ ପର୍ଯ୍ୟନ୍ତ କୋଣାର୍କ ମନ୍ଦିର ଅକ୍ଷୁର୍୍ଣଥୁବାର ସୂଚନା ମିଳେ । 


୧୫୬୮ ଖ୍ରୀଷ୍ଟାଦ୍ଦରେ ଓଡ଼ିଶାର ଶେଷ ସ୍ବାଧୀନ ରାଜା ଗଜପତି ମୁକୁନ୍ଦ ଦେବଙ୍କର ମୃତ୍ୟୁ 
ହେବା ପରେ ଓଡିଶା ଯେତେବେଳେ ମୁସଲ୍ମାନ ଶାସନାଧୀନ ହେଲା ସେହି ସମୟଠାରୁ 
ମନ୍ଦିରରେ ପୂଜାନୀତି ତଥା ତାହାର ରକ୍ଷଣା ବେକ୍ଷଣ ଦିଗରେ ଯାହା କିଛି ବିଶୃଙ୍ଖଳା ଦେଖାଯାଇ 
ଥୁବାର ସନ୍ଦେହ କରାଯାଇ ପାରେ। ପୂର୍ବେ କୁହାଯାଇଛି ଯେ ମନ୍ଦିରର କଳସ ପଥର ଦୃଢ଼ ଭାବେ 
ସ୍ଥାପନା କରାଯାଇ ପାରିନଥୂଲା ! ତାହା ଅଳ୍ପଦିନ ପରେ ଦୂର୍ବଳ ହୋଇ ପଡିଥୁୂଲା | ୧୫୬୮ 
ଖ୍ରୀଷ୍ଟାବ୍ଦ ପରେ ଓଡିଶାର ହିନ୍ଦୁ ମନ୍ଦିର ଗୁଡିକ ଅବହେଳୈତ ହୋଇ ପଡିଥ୍‌ଲା ଏବଂ ଯତ୍ନ ଅଭାବରେ 
ଅନେକ ମହିର ମଧ୍ଯ ଭାଙ୍ଗି ପଡିଥ୍‌ବା ଘଟଣା ବିଭିନ୍ନ ଏତିହାସିକ ବିବରଣୀରୁ ଜଣାଯାଏ । 


ସେହିପରି ଭାବରେ କୋଣାର୍କ ମନ୍ଦିର ଯତ୍ନ ଅଭାବରୁ କ୍ରମଶଃ ଭାଙ୍ଗିବାକୁ ଆରମ୍ଭ କରିଥଲା ! 


୧୬୦୯ ଖ୍ରୀଷ୍ଟାହରେ ସୂର୍ଯ୍ୟ ମନ୍ଦିରର ଧ୍ବଜପଦ୍ମ ଖସି ପଡିଥ୍‌ବାର ଜଣାଯାଏ | ତାହା 
ପୂର୍ବରୁ ମନ୍ଦିରଟି ସମ୍ପର୍ଣ୍ଣ ଅକ୍ଷତ ଅବସ୍ଥାରେ ରହିଥୁଲା । ଏହି ଧ୍ୃଜପଦ୍ମ ଖସିବା ସମୟରୁ ସୂର୍ଯ୍ୟ 
ମନ୍ଦିର କ୍ରମଶଃ ଭାଙ୍ଗିବାକୁ ଆରମ୍ଭ କରିଥୁଲା | ବିଶେଷତଃ ୧୬୨୧ରୁ ୧୬୨୬ ଖ୍ରୀଷ୍ଟାହ ମଧ୍ଯରେ 
ମନ୍ଦିରଟି ବିଶେଷ : ଭାବରେ ଭାଟି ପଡିଥ୍ଲା ! ୧୬୨୬ ଖ୍ରୀଷ୍ଟାହରେ ତଦାନଂତନ ଖୋର୍ବାର 

କୋଣାର୍କର ପତନ ୧୩୫ 


ରାଜା ନରସିଂହ ଦେବ ( ୨ୟ) କୋଣାର୍କ ମନ୍ଦିର ମପାଇଥଲେ | ସେହି ସମୟକୁ ସୂର୍ଯ୍ୟ ମନ୍ଦିରର 
ଉପର କଳସ ଏବଂ ଉଡନ୍ତା ଗଜଙସଂହ ମୂର୍ି ଖସି ପଡିଥୂଲା । ଏହି ଉପର ଅଂଶ ଭାଟି ପଡିବା 
ହେତୁ ମନ୍ଦିର ମଧ୍ଯରେ ସିଂହାସନ ଉପରେ ବିରାଜିତ ସୂର୍ଯ୍ୟ ନାରାୟଣଙ୍କ ମୂର୍ରିଟି ମଧ୍ଯ ମନ୍ଦିର 
ଉପରୁ ଖସୁଥ୍ବା ପଥରର ଆଘାତରେ ଭାଙ୍ଗି ଯାଇଥୂଲା । ଏହାଫଳରେ ମହିରରେ ସୂର୍ଯ୍ୟ ପୂଜ 
ବନ୍ଦ ହୋଇ ଯାଇଥଲା ¦ ମନ୍ଦିରର କଳସ ପଥର ଖସିପଡିବା ହେତୁ ତାହାର ଭୀରକେନ୍ଦ୍ର ବିପର୍ଯ୍ୟସ୍ତ 
ହୋଇପଡିଥୂଲା। ଫଳରେ ମନ୍ଦିର ଉପରୁ ଖଣ୍ଡ ଖଣ୍ଡ ପଥର ତଳକୁ ଖସିଲା । ମନ୍ଦିରର ଶୀର୍ଷଭାଗରୁ 
ବୃହତ୍‌ ଶିଳାଖଣ୍ଡ ଖସିବା ଫଳରେ ତାହାର ଆଘାତରେ ମହିରର ନିମ୍ନ ଛାତ ଓ କାନ୍ଧ ଗୁଡିକ 
ଆଘାତ ପ୍ରାପ୍ତ ହୋଇ କ୍ରମଶଃ ଭାଙ୍ଗି ପଡିବାକୁ ଲାଗିଲା । ବଡ ଦେଉଳରୁ ଖସୁଥୁବା ବୃହତ୍‌ 
ଶିଳାର ଆଘାତରେ ମୁଖଶାଳାର ଛାତ ଓ କାନ୍ଧ ଗୁଡିକ କେତେକାଂଶରେ ଭାଙ୍ଗି ଯାଇଥଲା | 


୧୬୨୮ ଖ୍ରୀଷ୍ଟାଦ୍ଦ ମାର୍ଚ୍ଚ ୧୭ ତାରିଖରେ କୋଣାର୍କ ମନ୍ଦିରରୁ ସୂର୍ଯ୍ୟନାରାୟଣ ମୂର୍ରିଙ୍କୁ 
ପୁରୀ ନିଆଯାଇ ଶ୍ରୀ ମନ୍ଦିରର ବେଢ଼ାରେ ଜଗନ୍ନାଥ ମନ୍ଦିରର ଉତ୍ତର ପାର୍ଶ୍ବରେ ଇନ୍ଦ୍ରଙ୍କ ମନ୍ଦିରରେ 
ସ୍ଥାପନ କରାଯାଇଥ୍‌ଲା ! ସୂର୍ଯ୍ୟମୂ୍ି ସହିତ ଚଳନ୍ତି ପ୍ରତିମା ସୂର୍ଯ୍ୟ ଓ ଚନ୍ଦ୍ରଙ୍କର ପିତ୍ତଳ ମୂର୍ରି 
ଦୁଇଟି ମଧ୍ଯ ପୁରୀ ମନ୍ଦିରରେ ସ୍ଥାପିତ କରାଯାଇଛି । ସେଠାରେ ସୂର୍ଯ୍ୟଦେବଙ୍କର ପୂଜାନୀତି 
ଆରମ୍ଭ ହୋଇ ଅଦ୍ୟାବଧ୍‌ ପ୍ରଚଳିତ ହୋଇ ଆସୁଛି । 


କୋଣାର୍କରୁ ସୂର୍ଯ୍ୟମୂ୍ର ଅପସାରଣ ପରେ କୋଣାର୍କ ମନ୍ଦିରର ସମସ୍ତ ପୂଜାନୀତି ବନ୍ଦ 
ହୋଇ ଯାଇଥଲା ଏବଂ ଫଳରେ କ୍ରମଶଃ କୋଣାର୍କକୁ ଜନ ସମାଗମ ହ୍ରାସ ପାରଥୂଲା ! ଏହା 
ପୂର୍ବରୁ କୋଣାର୍କର ବାଣିଜ୍ୟ-ବନ୍ଦର ମଧ୍ଯ ବନ୍ଦ ହୋଇ ଯାଇଥଲା ! ଯେଉଁ ଜୋଣାର୍କ ନଗରୀ 
ସୂର୍ଯ୍ୟ କ୍ଷେତ୍ର ତଥା ବାଣିଜ୍ୟ କେନ୍ଦ୍ର ରୂପେ ମୁଣ୍ଡ ଟେକିଥୂଲା ସେହି ନଗରୀ କ୍ରମଶଃ ଜନମାନବ 
ଶୂନ୍ୟ ହୋର ଶେଷରେ ଘୋର ଜଙ୍ଗଲରେ ପରିଣତ ହେଲା ଏବଂ କୋଣାର୍କ ମନ୍ଦିର କ୍ରମଶଃ 
ଭାଙ୍ଗିବା ସଂଗେ ସଂଗେ ବାଲି ପଥର ଦ୍ଵାରା ପୋତି ହୋର ପଡିଲା | ଏହିପରି ପରିତ୍ୟକ୍ତ ଅବସ୍ଥାରେ 
କୋଣାର୍କ ପ୍ରାୟ ଦୀର୍ଘ ଦୁଇଶହ ବର୍ଷଧରି ବନ୍ୟଜନ୍ତୁ ଓ ଜଳଦସ୍ୟୁ ମାନଙ୍କର ଏକ ଆଡ୍ଡା ସ୍ଥଳୀରେ 
ପରିଣତ ହୋଇ ରହିଲା । ଏପରିକି ଦିବା କାଳରେ ନିକଟବର୍ଭୀ ଗ୍ରାମର ଲୋକମାନେ ମଧ୍ଯ 
କୋଣାର୍କକୁ ଯିବା ପାଇଁ ଭୟ କରୁଥୂଲେ | 


ମରହଟ୍ଟା ରାଜତ୍ଵ ସମୟରେ ଜନୈକ ମରହଟ୍ଟା ସାଧୁ ବ୍ରହ୍ମଚାରୀ ଗୁରୁ ୧୭୭୯ 
ଖ୍ରୀଷ୍ଟାଦ୍ଦରେ କୋଣାର୍କ ଆସିଥୂଲେ । ସେ କୋଣାର୍କରୁ ଅରୁଣ ସ୍ତମ୍ଭଟି ନେଇଯାଇ ପୂରୀ ଶ୍ରୀମହିର 
ସିଂହଦ୍ଧାରରେ ପ୍ରତିଷ୍ଠା କରିଥୂଲେ ! 


୧୮୦୩ ମସିହାରେ ଓଡିଶା ବ୍ରିଟିଶ ଶାସନାଧୀନ ହେଲା | ଇଂରେଜ ସରକାରଙ୍କର 
ସର୍ଭେୟର ଜେନେରାଲ କଲୋନେଲ କଲିନ୍‌ ମାଟେଂଜି ଏବଂ ବହୁ ଇଂଜିନିୟର କୋଣାର୍କ 

୧୩୪ ସୂର୍ଯ୍ୟକ୍ଷେତ୍ର କୋଣାର୍କ 


` ରହିଲା ଏବଂ ବିଶେଷ କରି ତାର ଭାର କେନ୍ଦ୍ର ସ୍ପିର ନକରି ଯେଉଁ ମୁଣ୍ଡି ମରାଗଲା ତାହା ଫଳରେ 
ଦେଉଳର କଳସ ଦୃଢ଼ ରହିପାରିଲା ନାହିଁ ଏବଂ ତାହା ଅଳ୍ପଦିନ ପରେ ଭାଙ୍ଗି ପଡିଥୂବା ସ୍ବାଭାବିକ 
ମନେହୁଏ । ତେଣୁ କୋଣାର୍କ ମନ୍ଦିରର ପତନ ମୂଳରେ ଏହି ନିର୍ମାଣଗତ ତୃଟି ଯେ ଅର୍ନ୍ତରନିହିତ 
ରହିଛି ଏହି ସତ୍ୟକୁ ଏଡାଇ ଦିଆଯାଇ ନପାରେ ! କାରଣ କୋଣାର୍କ ମନ୍ଦିର ନିର୍ମାଣ କାଳରେ 
ଏପରି ଘଟଣା ଘଟିଥ୍‌ବା ବିଷୟ ପୁରୀ ମାଦଳା ପାଞ୍ଜିରେ ଉଲ୍ଲେଖ ରହିଛି । ଉଚ୍ଚଳମଣି 
ଗୋପବନ୍ଧୁଙ୍କର ଧର୍ମପଦ” କବିତା ମଧ୍ଯ ଏହି ଘଟଣାର ଅନ୍ୟ ଏକ ଏତିହାସିକ ତଥ୍ୟ ରୂପେ 
ବିବେଚନା କରାଯାଏ । ତେଣୁ ନିର୍ମାଣଗତ ତୁଟି ଯୋଗୁ କୋଣାର୍କ ସୂର୍ଯ୍ୟ ମନ୍ଦିରଟି କାଳକ୍ରମେ 
ଭାଇ ପଡ଼ିଥ୍‌ବା ଯୁକ୍ତିଯୁକ୍ତ ମନେହୁଏ । 


କ୍ରମିକ ପତନ : କୋଣାର୍କ ମନ୍ଦିରର ନିର୍ମାଣ ପରିକଳ୍ପନା ୧୨୪୪ ଖ୍ରୀଷ୍ଟାବ୍ଦରେ ଆରମ୍ଭ 
ହୋଇଥଲା । ମନ୍ଦିରର ବାସ୍ତବ ନିର୍ମାଣ କାର୍ଯ୍ୟ ୧୨୪୬ ଖ୍ରୀଷ୍ଟାବ୍ଦରେ ଆରମ୍ଭ ହୋଇ ବାରବର୍ଷ 
ପରେ ୧ ୨୫୮ ଖ୍ରୀଷ୍ଟାବ୍ଦ ଜାନୁଆରୀ ୧୩ ତାରିଖ ମାଘ ଶୁକ ସପ୍ତମୀ ରବିବାର ଦିନ ପ୍ରତିଷ୍ଠା 
ହୋଇ ପୂଜାନୀତି ଆରମ୍ଭ ହୋଇଥୁଲା ।! ୧୨୫୮ ଖ୍ରୀଷ୍ଟା୍ଦରୁ ୧୫୬୮ ଖ୍ରୀଷ୍ଟାଦ୍ଦ ଅର୍ଥୀତ୍‌ ପ୍ରାୟ 
ତିନିଶହ ବର୍ଷଧରି ମନ୍ଦିରରେ ନିରବଛିନ୍ନ ଭାବରେ ପୂଜାନୀତି ଓ ଯାତ୍ରାପର୍ବ ପ୍ରଚଳିତ ହୋଇ 
ଆସିଥୂଲା। ଷୋଡଶ ଶତାବ୍ଦୀରେ ରଚିତ କପିଳ ସଂହିତାରେ ଓଡିଶାର ଚାରୋଟି ପ୍ରଧାନ ଧର୍ମପୀଠ 
ମଧ୍ଯରେ କୋଣାର୍କର ମାହାତ୍ସ୍ୟ, ପୂଜାନୀତି ଓ ଯାତ୍ରାପର୍ବର ବର୍ଣ୍ଣନା ରହିଛି । ତେଣୁ ଷୋଡଶ 
ଶତାଦୀ ପର୍ଯ୍ୟନ୍ତ କୋଣାର୍କ ମନ୍ଦିର ଅକ୍ଷୂର୍ଣ୍ଣଥୁବାର ସୂଚନା ମିଳେ । 


୧୫୬୮ ଖ୍ରୀଷ୍ଟାଦ୍ଦରେ ଓଡ଼ିଶାର ଶେଷ ସ୍ବାଧୀନ ରାଜା ଗଜପତି ମୁକୁନ୍ଦ ଦେବଙ୍କର ମୃତ୍ୟୁ 
ହେବା ପରେ ଓଡିଶା ଯେତେବେଳେ ମୁସଲ୍ମାନ ଶାସନାଧୀନ ହେଲା ସେହି ସମୟଠାରୁ 
ମନ୍ଦିରରେ ପୂଜାନୀତି ତଥା ତାହାର ରକ୍ଷଣା ବେକ୍ଷଣ ଦିଗରେ ଯାହା କିଛି ବିଶୃଙ୍ଖଳା ଦେଖାଯାଇ 
ଥ୍ବାର ସନ୍ଦେହ କରାଯାଇ ପାରେ । ପୂର୍ବେ କୁହାଯାଇଛି ଯେ ମନ୍ଦିରର କଳସ ପଥର ଦୃଢ଼ ଭାବେ 
ସ୍ଥାପନା କରାଯାଇ ପାରିନଥୂଲା ! ତାହା ଅଳ୍ପଦିନ ପରେ ଦୂର୍ବଳ ହୋଇ ପଡିଥୂଲା | ୧୫୬୮ 
ଖ୍ରୀଷ୍ଟାବ୍ଦ ପରେ ଓଡିଶାର ହିନ୍ଦୁ ମନ୍ଦିର ଗୁଡ଼ିକ ଅବହେଳୈତ ହୋଇ ପଡିଥୂଲା ଏବଂ ଯତ୍ନ ଅଭାବରେ 
ଅନେକ ମନ୍ଦିର ମଧ୍ଯ ଭାଙ୍ଗ ପଡିଥୂବା ଘଟଣା ବିଭିନ୍ନ ଏତିହାସିକ ବିବରଣୀରୁ ଜଣାଯାଏ । 


ସେହିପରି ଭାବରେ କୋଣାର୍କ ମନ୍ଦିର ଯତ୍ନ ଅଭାବରୁ କ୍ରମଶଃ ଭାଟିବାକୁ ଆରମ୍ଭ କରିଥଲା | 


୧୬୦୯ ଖ୍ରୀଷ୍ଟାଦ୍ଦରେ ସୂର୍ଯ୍ୟ ମନ୍ଦିରର ଧ୍ଵଜପଡ୍ମ ଖସି ପଡିଥ୍ବାର ଜଣାଯାଏ । ତାହା 
ପୂର୍ବରୁ ମନ୍ଦିରଟି ସମ୍ପର୍ଣ୍ଣ ଅକ୍ଷତ ଅବସ୍ଥାରେ ରହିଥୁଲା | ଏହି ଧ୍ଵଢପଦ୍ମ ଖସିବା ସମୟରୁ ସୂର୍ଯ୍ୟ 
ମନ୍ଦିର କ୍ରମଶଃ ଭାଙ୍ଗିବାକୁ ଆରମ୍ଭ କରିଥୂଲା | ବିଶେଷତଃ ୧୬ ୨୧ରୁ ୧୬୨ ୬ ଖ୍ରୀଷ୍ଟାବ୍ଦ ମଧ୍ୟରେ 
ମନ୍ଦିରଟି ବିଶେଷ :ଭାବରେ ଭାଇ ପଡିଥ୍ଲା । ୧୬୨୬ ଖ୍ରୀଷ୍ଟାଦ୍ଦରେ ତଦାନଂତନ ଖୋର୍ଵୀର 

କୋଣାର୍କର ପତନ ୧୩୫ 


ରାଜା ନରସିଂହ ଦେବ ( ୨ୟ) କୋଣାର୍କ ମନିର ମପାଇଥୂଲେ | ସେହି ସମୟକୁ ସୂର୍ଯ୍ୟ ମନ୍ଦିରର 
ଉପର କଳସ ଏବଂ ଉଡନ୍ତା ଗଜସହ ମୂର୍ରି ଖସି ପଡିଥଲା । ଏହି ଉପର ଅଂଶ ଭାଟି ପଡିବା 
ହେତୁ ମନ୍ଦିର ମଧ୍ଯରେ ସିଂହାସନ ଉପରେ ବିରାଜିତ ସୂର୍ଯ୍ୟ ନାରାୟଣଙ୍କ ମୂର୍ରିଟି ମଧ୍ୟ ମନ୍ଦିର 
ଉପରୁ ଖସୁଥ୍ବା ପଥରର ଆଘାତରେ ଭାଙ୍ଗି ଯାଇଥୂଲା । ଏହାଫଳରେ ମନ୍ଦିରରେ ସୂର୍ଯ୍ୟ ପୂଜା 
ବନ୍ଦ ହୋଇ ଯାଇଥଲା ! ମନ୍ଦିରର କଳସ ପଥର ଖସିପଡିବା ହେତୂ ତାହାର ଭାରକେନ୍ଦ୍ର ବିପର୍ଯ୍ୟସ୍ତ 
ହୋଇପଡିଥୂଲା। ଫଳରେ ମନ୍ଦିର ଉପରୁ ଖଣ୍ଡ ଖଣ୍ଡ ପଥର ତଳକୁ ଖସିଲା । ମନ୍ଦିରର ଶୀର୍ଷଭାଗରୁ 
ବୃହତ୍‌ ଶିଳାଖଣ୍ତ ଖସିବା ଫଳରେ ତାହାର ଆଘାତରେ ମନ୍ଦିରର ନିମ୍ନ ଛାତ ଓ କାନ୍ଧ ଗୁଡିକ 
ଆଘାତ ପ୍ରାପ୍ତ ହୋଇ କ୍ରମଶଃ ଭାଙ୍ଗି ପଡିବାକୁ ଲାଗିଲା । ବଡ ଦେଉଳରୁ ଖସୁଥ୍‌ବା ବୃହତ୍‌ 
ଶିଳାର ଆଘାତରେ ମୁଖଶାଳାର ଛାତ ଓ କାନ୍ଧ ଗୁଡିକ କେତେକାଂଶରେ ଭାଙ୍ଗି ଯାଇଥଲା ! 


୧୬୨୮ ଖ୍ରୀଷ୍ଟାବ୍ଦ ମାର୍ଚ୍ଚ ୧୭ ତାରିଖରେ କୋଣାର୍କ ମନ୍ଦିରରୁ ସୂର୍ଯ୍ୟନାରାୟଣ ମୂରିଙ୍କୁ 
ପୁରୀ ନିଆଯାଇ ଶ୍ରୀ ମନ୍ଦିରର ବେଢ଼ାରେ ଜଗନ୍ନାଥ ମନ୍ଦିରର ଉତ୍ତର ପାର୍ଶ୍ଵରେ ଇନ୍ଦ୍ରଙ୍କ ମନ୍ଦିରରେ 
ସ୍ଥାପନ କରାଯାଇଥ୍‌ଲା । ସୂର୍ଯ୍ୟମୂର୍ଭି ସହିତ ଚଳନ୍ତି ପ୍ରତିମା ସୂର୍ଯ୍ୟ ଓ ଚନ୍ଦ୍ରଙ୍କର ପିତ୍ତଳ ମୂଁ 
ଦୁଇଟି ମଧ୍ଯ ପୁରୀ ମନ୍ଦିରରେ ସ୍ଥାପିତ କରାଯାଇଛି ! ସେଠାରେ ସୂର୍ଯ୍ୟଦେବଙ୍କର ପୂଜାନୀତି 
ଆରମ୍ଭ ହୋଇ ଅଦ୍ୟାବଧୂ ପ୍ରଚଳିତ ହୋର ଆସୁଛି । 


କୋଣାର୍କରୁ ସୂର୍ଯ୍ୟମୂର୍ରି ଅପସାରଣ ପରେ କୋଣାର୍କ ମନ୍ଦିରର ସମସ୍ତ ପୂଜାନୀତି ବନ୍ଦ 
ହୋଇ ଯାଇଥଲା ଏବଂ ଫଳରେ କ୍ରମଶଃ କୋଣାର୍କକୁ ଜନ ସମାଗମ ହ୍ରାସ ପାରଥୂଲା ! ଏହା 
ପୂର୍ବରୁ କୋଣାର୍କର ବାଣିଜ୍ୟ-ବନ୍ଦର ମଧ୍ଯ ବନ୍ଦ ହୋଇ ଯାଇଥଲା । ଯେଉଁ କୋଣାର୍କ ନଗରୀ 
ସୂର୍ଯ୍ୟ କ୍ଷେତ୍ର ତଥା ବାଣିଜ୍ୟ କେନ୍ଦ୍ର ରୂପେ ମୁଣ୍ଡ ଟେକିଥ୍ଲା ସେହି ନଗରୀ କ୍ରମଶଃ ଜନମାନବ 
ଶୂନ୍ୟ ହୋଇ ଶେଷରେ ଘୋର ଜଙ୍ଗଲରେ ପରିଣତ ହେଲା ଏବଂ କୋଣାର୍କ ମନ୍ଦିର କ୍ରମଶଃ 
ଭାଙ୍ଗିବା ସଂଗେ ସଂଗେ ବାଲି ପଥର ଦ୍ଵାରା ପୋତି ହୋଇ ପଡିଲା | ଏହିପରି ପରିତ୍ୟକ୍ତ ଅବସ୍ଥାରେ 
କୋଣାର୍କ ପ୍ରାୟ ଦୀର୍ଘ ଦୁଇଶହ ବର୍ଷଧରି ବନ୍ୟଜନ୍ଧ ଓ ଜଳଦସ୍ୟୁ ମାନଙ୍କର ଏକ ଆଡ୍ଡା ସ୍ଥଳୀରେ 
ପରିଣତ ହୋଇ ରହିଲା ! ଏପରିକି ଦିବା କାଳରେ ନିକଟବର୍ଭୀ ଗ୍ରାମର ଲୋକମାନେ ମଧ୍ଯ 
କୋଣାର୍କକୁ ଯିବା ପାଇଁ ଭୟ କରୁଥଲେ | 


ମରହଟ୍ଟା ରାଜତ୍ଵ ସମୟରେ ଜନୈକ ମରହଟ୍ଟା ସାଧୁ ବ୍ରହ୍ମଚାରୀ ଗୁରୁ ୧୭୭୯ 
ଖ୍ରୀଷ୍ଟାଦରେ କୋଣାର୍କ ଆସିଥ୍‌ଲେ ! ସେ କୋଣାର୍କରୁ ଅରୁଣ ସ୍ତମ୍ଭଟି ନେଇଯାଇ ପୁରୀ ଶ୍ରୀମନ୍ଦିର 
ସିଂହଦ୍ଧାରରେ ପ୍ରତିଷ୍ଠା କରିଥୂଲେ ! 


୧୮୦୩ ମସିହାରେ ଓଡିଶା ବିଟିଶ ଶାସନାଧୀନ ହେଲା ¦! ଇଂରେଜ ସରକାରଙ୍କର 
ସର୍ଭେୟର ଜେନେରାଲ କଲୋନେଲ କଲିନ୍‌ ମାଟେଂଜି ଏବଂ ବହୁ ଇଂଜିନିୟର କୋଣାର୍କ 

୧୩୬ ସୂର୍ଯ୍ୟକ୍ଷେତ୍ର କୋଣାର୍କ 

ପରିଦର୍ଶନରେ ଆସି ମନ୍ଦିରର ସ୍ଥିତି ଆକଳନ କରିଥୂଲେ ! କଟକରେ ଅବସ୍ଥାପିତ ବ୍ରିଟିଶ ଅଫିସର 
ମି: ଆଣୁ ଷର ୧୮୨୨ରେ କୋଣାର୍କ ପରିଦର୍ଶନ କରିଥ୍‌ଲେ | ସେହି ସମୟରେ ସୂର୍ଯ୍ୟ ମନ୍ଦିରର 
ଗୋଟିଏ ପାର୍ଶ୍ବର କାନ୍ଧ ପ୍ରାୟ ୧୨୦ ଫୁଟ ଉଚ୍ଚତାରେ ରହିଥୁଲା | ଫର୍ଗୁସନ ସାହେବ ୧୮୩୭ 
ଖ୍ରୀଷ୍ଟାଦ୍ଦରେ କୋଣାର୍କ ଦର୍ଶନ କରି ମନ୍ଦିରର ଏକ ଚିତ୍ର ନିଜ ହାତରେ ଆଙ୍କିଥୂଲେ ! ସେହି ଅଙ୍କିତ 
ଚିତ୍ରରୁ ଜଣୀଯୀଏ ମନ୍ଦିରର ଗୋଟଏ ପାଖ ଭଙ୍ଗା କାନ୍ଧର ଉଚ୍ଚତା ପ୍ରାୟ ୧୪୦ ରୁ ୧୫୦ ଫୁଟ 
ମଧ୍ଯରେ ରହିଥୁଲା । କିନ୍ଧୁ ତାର ବର୍ଷକ ପରେ ମିଷ୍ଟର କିଟୋ କୋଣାର୍କ ମନ୍ଦିରର ଏହି ଭଙ୍ଗା 
କାନ୍ଟି ୮୦ ଫୁଟରୁ ୧୦୦ ଫୁଟ ଉଚ୍ଚତା ମଧ୍ଯରେ ଥ୍‌ବାର ବର୍ଣ୍ଣନା କରିଛନ୍ତି ! ମନ୍ଦିରର ଏହି 
ଯେଉଁ କାନ୍ସଟି ବହୁକାଳ ଧରି ଏକ ପାର୍ଶ୍ଣରେ ଠିଆ ହୋଇ ରହିଥୂଲା ତାହା ୧୮୪୮ ଖ୍ରୀଷ୍ଟାଦ 
ଅକ୍ଟୋବର ମାସରେ ଏକ ବାତ୍ୟା ଫଳରେ ଭୁଷୁଡି ପଡିଥ୍‌ଲା । ଏହି ବିଶାଳ କାନ୍ଧର ପତନ 
ସମୟରେ କୋଣାର୍କ ଅଞ୍ଚଳରେ ଏକ ପ୍ରକାର ମୃଦୁ ଭୂକମ୍ଚନ ଅନୁଭୁତ ହୋଇଥ୍‌ବାର ଲୋକ 


ମୁଖରୁ ଶୁଣାଯାଏ । 


ମୁଖଶାଳାର ପୂର୍ବଦ୍ଧାର ସମ୍ମୁଖରେ ଏକ ତୋରଣ ଉପରେ ପ୍ରତିଷ୍ଠିତ ନବଗ୍ରହ ପାଟଟି . 
ଷ୍ଇଁଂ ପରିଦର୍ଶନ ସମୟରେ ନିକ୍ଷୁଣ ଅବସ୍କାରେ ରହିଥୂଲା । ୧୮୩୮ ଖ୍ରୀଷ୍ଟାଦ୍ଦରେ ଖୋର୍ଵାର 
ତଦାନଂତନ ରାଜା ତାହା ତଳକୁ ଖସାଇବା ସମୟରେ ତାହାର ଚାପାରେ ଜନୈକ ଶ୍ରମିକର 
ମୃତ୍ୟୁ ଘଟିଥ୍୍‌ବାର ବିବରଣୀ ରହିଛି । ଖୋର୍ଷାର ରାଜା ମଧ୍ଯ କୋଣାର୍କ ମନ୍ଦିରରୁ ଅନେକ ପଥର 
ବୋହି ନେଇ ପୁରୀ ମନ୍ଦିରର କେତେକ ନିର୍ମାଣ କାର୍ଯ୍ୟ କରିଥ୍‌ଲେ ! ପୂର୍ବରୁ ମରହଙ୍ଟଗାମାନେ ମଧ୍ଯ 
କୋଣାର୍କକୁ ପଥର ନେଇ ପୁରୀ ମନ୍ଦିରର ମେଘନାଦ ପାଚେରୀ ଓ ଭୋଗମଣ୍ଡପ ନିର୍ମାଣ 
କରିଥୂଵବାର ଜଣାଯାଏ | 


କୋଣାର୍କର ନାଟ ମହିରଟି ବହୁବର୍ଷ ପର୍ଯ୍ୟନ୍ତ ଅକ୍ଷୁର୍ଣ୍ଣ ଅବସ୍ଥାରେ ରହିଥ୍ବାର ଜଣାଯାଏ । 
କେତେକ କହନ୍ତି ତାହାର ଛାତଟି ଯତ୍ନ ଅଭାବରେ ଭାଙ୍ଗି ପଡିଥ୍ଲା । ଆଉ କେତେକଙ୍କ ମତରେ 
ଖୋର୍ବାର ରାଜା ୧୮୩୮ ଖ୍ରୀଷ୍ଟାବ୍ଦରେ ନାଟମନ୍ଦିରର ଛାତଟିକୁ ଭାଙ୍ଗି ଦେଇ ତାହାର ପଥର 
ଗୁଡିକ ପୁରୀ ନେଇ ଯାଇଥଲେ | ଅନ୍ୟ କେତେକ ମତ ଦିଅନ୍ତି ଯେ ; କୋଣାର୍କର ସୂର୍ଯ୍ୟ ମନ୍ଦିର 
ଭାଇ ଯିବା ଫଳରେ ଏବଂ କୋଣାର୍କର ସମସ୍ତ ଗୌରବ ଅବସାନ ଘଟିବା ଯୋଗୁଁ ମରହଙ୍ଟାମାନେ 
ନାଟ ମନ୍ଦିରର ଅନାବଶ୍ୟକତା ଉପଲହ୍ଲ୍‌ କରି ତାହା ଭାଙ୍ଗି ଦେଇଥ୍‌ଲେ ଏବଂ ସେହି ପଥର 
ଗୁଡିକୁ ପୁରୀ ନେଇ ଯାଇଥ୍‌ଲେ 1! ଏ ସମ୍ପର୍କରେ ଏତିଜି ସ୍ପଷ୍ଟ ସୂଚିତ ହୁଏ ଯେ ; ନାଟ ମନ୍ଦିରଟି 
ବହୁକାଳ ପର୍ଯ୍ୟନ୍ତ ଅକ୍ଷୁର୍ଵ ଅବସ୍ଥାରେ ରହିଥଲା ଏବଂ ତାହାର ପଥର ଗୁଡିକୁ ପୁରୀ ନିଆଯାଇ 
ପୁରୀ ଜଗନ୍ନାଥ ମନ୍ଦିରର ଭୋଗ ମଣ୍ଡପ ନିର୍ମାଣ କରାଯାଇଥ୍‌୍ଲା ! 

କୋଣାର୍କର ପତନ ୧୩୭ 


୧୮୬୦ ଖ୍ରୀଷ୍ଟାଦ୍ଦ ମଧ୍ୟରେ କୋଣାର୍କ ସୂର୍ଯ୍ୟ ମନ୍ଦିରଟି ସମ୍ପର୍ଣ୍ଣ ରୂପେ ଭାଙ୍ଗି ପଡିଥ୍ଲା । 
ସେତେବେଳକୁ କୋଣାର୍କ ମନ୍ଦିରର ବେଢ଼ାଟି ମଧ୍ଯ ବାଲି ଓ ପଥରରେ ପୋତି ହୋଇ ପଡିଥୁଲା । 
ନାଟ ମନ୍ଦିର ଓ ମାୟା ଦେବୀ ମନ୍ଦିର ସମେତ ବେଢ଼ାର ଅନ୍ୟାନ୍ୟ ସମସ୍ତ ମନ୍ଦିର ଓ ପୀଠ ଗୁଡିକ 
ବାଲି ପଥରର ସ୍ତୁପ ମଧ୍ଯରେ ସମ୍ପର୍ଣ୍ଣ ରୂପେ ପୋତିହୋଇ ପଡିଥୁଲା । କେବଳ ମୁଖଶାଳାର 
ଅର୍ବଂଶ ମାତ୍ର ଉପରକୁ ଦେଖା ଯାଉଥଲା | ଓଡ଼ିଶା ଦାୟିତ୍ବରେ ଥ୍ବା ତଦାନୀନ୍ତନ କମିଶନର 
ମଧ୍ଯ ୧୮୫୮ରେ ବ୍ରିଟିଶ ସରକାରଙ୍କୁ କୋଣୀର୍କ ମନ୍ଦିରର ଅବସ୍ପିତି ସମ୍ବନ୍ଧରେ ରିପୋର୍ଟ କରି 
ସେ ଦିଗରେ କୌଣସି ଅର୍ଥ ବ୍ୟୟ କରିବାର ଆବଶ୍ୟକତା ନଥ୍‌ବା ଉଲ୍ଲେଖ କରିଥୁଲେ । ବିଶିଷ୍ଟ 
ସତିହାସିକ ଡ : ରାଜେନ୍ଦ୍ଲାଲ ମିତ୍ର ଓଡିଶାର ବିଭିନ୍ନ ପ୍ରାଚୀନ କୀ୍ରି ଉପରେ ଗବେଷଣା କରୁଥୁବା 
ସମୟରେ କୋଣାର୍କ ଭ୍ରମଣରେ ଆସିଥୂଲେ | ୧୮୬୮ରେ ସେ କୋଣାର୍କ ସମ୍ବନ୍ଧରେ ଉଲ୍ଲେଖ 
କରିଛନ୍ତି - ““ କୋଣାର୍କର ମୁଖ୍ୟ ମନ୍ଦିର ସମ୍ପର୍ଣ୍ଣ ରୂପେ ଭାଙ୍ଗିଯାଇ ଏକ ପ୍ରସ୍ପର ସ୍ଥୂପରେ ପରିଣତ 
ହୋଇଛି ଏବଂ ଜଙ୍ଗଲି ବୃକ୍ଷଲତା ବଢ଼ି ଉଠିବା ସଂଗେ ସଂଗେ ତାହା ମଧ୍ଯରେ ସରିସ୍ବପ ମାନେ 
ଚଳ ପ୍ରଚଳ କରୁଛନ୍ତି । ଏହା ଫଳରେ ସାଧାରଣ ଲୋକ ସେଠାକୁ ଯିବା ନିରାପଦ ମଣୁ ନାହାନ୍ତି 
ଓଡିଶା ଇତିହାସର ରଚ୍ଷିତା ହଣ୍ଟର ସାହେବ ମଧ୍ଯ ୧୮୭୦ରେ କୋଣାର୍କ ପରିଦର୍ଶନ କରିଥଲେ 
ଏବଂ କୋଣାର୍କ ମନ୍ଦିର ସମ୍ପର୍ଣ୍ଣ ଭାଇି ପଡିଥ୍ବାର ସେ ଉଲ୍ଲେଖ କରିଛନ୍ତି । 


ଦୀର୍ଘ ପ୍ରାୟ ତିନିଶହ ବର୍ଷ ଧରି କୋଣାର୍କ ଏକ ଅନ୍ଧକାର ଯୁଗ ମଧ୍ଯରେ ପଡି ରହିଥୂଲା ! 
କୋଣାର୍କର ଚତୁର୍ଦିଗରେ ଘଞ୍ଚ ଝାଡ ଜଙ୍ଗଲ ଘେରି ରହିଥ୍‌ଲା ! କୋଣାର୍କର ଦୁଇ ପାର୍ଶ୍ଵରେ 
ସମୁଦ୍ର କୂଳରେ ଦୀର୍ଘ ମାଇଲ ମାଇଲ ବ୍ୟାପି ବିସ୍ତୃତ ଜଙ୍ଗଲ ମୁଣ୍ଡ ଟେକିଥୂଲା । ବାଘ, ଭାଲୁ, 
ଗଧ୍ଆ ପ୍ରଭୃତି ହିଂସ୍ର ଜନ୍ୁମାନଙ୍କର ତାହା ମୁଖ୍ୟ ଆଡ୍ଡା ସ୍ଥଳୀ ଥ୍ବାର ଲୋକ ମୁଖରୁ ଶୁଣାଯାଏ । 
ଏହା ବ୍ଯତୀତ ଜଳଦସ୍ୟୁମାନଙ୍କର ଏହା ମଧ୍ଯ ଏକ ଆଶ୍ରୟ ସ୍ଥଳୀରେ ପରିଣତ ହୋଇଥଲା | 
ଫଳରେ କୋଣାର୍କ ଏକ ଭୟାନକ ସ୍ଥଳୀ ରୂପେ ପରିତ୍ୟକ୍ତ ଅବସ୍ଥାରେ ପଡି ରହିଲା । 


* 


* 
* 

୧୩୮ 


ଉଦ୍ଧାର ଓ ସଂରକ୍ଷଣ 


କୋଣାର୍କ ମନ୍ଦିରର ଉଦ୍ଧାର ନିମନ୍ତେ ୧୭୯୩ ଖ୍ରୀଷ୍ଟାଦ୍ଦରେ ତଦାନୀନ୍ତନ ରାଜା ଦିବ୍ୟସିଂହ 
ଦେବ ପ୍ରଥମ ପଦକ୍ଷେପ ନେଇ ଥୁଲେ । ଅର୍ଵଭଗ୍ଧ ମନ୍ଦିର ଦେହରେ ଯେଉଁ ବୃକ୍ଷଲତା ଗୁଡିକ 
ଉଠିଥ୍ଲା ତାକୁ ସଫା କରିବା ଦିଗରେ ଉଦ୍ୟମ କରିଥୁଲେ । ଏହିପରି ତିନିମାସ ଧରି କାର୍ଯ୍ୟ 
ଚାଲୁ ରହିଥୁଲା । କିନ୍ତୁ ଖୋର୍ାରାଜାଙ୍କର କେତେକ ଇଂରେଜ ବିରୋଧ୍‌ କାର୍ଯ୍ୟଯୋଗୁଁ ଇଂରେଜ 
ସରକାର ରାଜାଙ୍କୁ ଜେଲ୍‌ ପଠାଇ ଦେଇଥଲେ । ତେଣୁ କୋଣାର୍କରେ ଚାଲୁଥ୍‌ବା ଉଦ୍ଧାର କାର୍ଯ୍ୟ 
ସୂତଃ ବନ୍ଦ ହୋଇ ଯାଇଥଲା ! 


କୋଣାର୍କ ମନ୍ଦିରର ସୁରକ୍ଷା ନିମନ୍ତେ ୧୮୦୬ ଖ୍ରୀଷ୍ଟାଦ୍ଦରେ ସାମୁଦ୍ରିକ ବୋର୍ଡ ଗୋଟିଏ 
ପ୍ରସ୍ତାବ ଇଂରେଜ ସରକାରଙ୍କୁ ଦେଇଥଲେ ! କାରଣ ଓଡିଶାର ଉପକୁଳରେ ପୁରୀର ଜଗନ୍ନାଥ 
ମନ୍ଦିର ଓ କୋଣାର୍କର ସୂର୍ଯ୍ୟମନ୍ଦିର ସାମୁଦ୍ରିକ ଜାହାଜମାନଙ୍କ ନିମନ୍ତେ ଦୁଇଟି ପ୍ରମୁଖ ସଂକେତ 
ରୂପେ କାର୍ଯ୍ୟ କରୁଥ୍ଲା | ତେଣୁ ସେମାନେ ଚୂନ ଧଉଳା ହେଇଥ୍‌ବା ପୁରୀ ମନ୍ଦିରକୁ ଶୁକ୍ଳ ମନ୍ଦିର 
(White Pagoda) ଏବଂ ଗୁଳୁ ଲତା ଆବୃତ୍ତ କୋଣାର୍କ ମନ୍ଦିରକୁ କୃଷ୍ଣ ମନ୍ଦିର ( Black Pa- 
goda) ଆଖ୍ୟା ଦେଇଥିଲେ ! କିନ୍ତୁ ତଦାନୀନ୍ତନ ଭୀରତର ବଡଲାଟ (Governor Gen- 
ea!) ଏପରି ଏକ ବ୍ୟୟ ବହୁଳ କାର୍ଯ୍ୟକ୍ରମ ହାତକୁ ନେବା ପାଇଁ ସମ୍ମତି ହେଲେ ନାହିଁ। କେବଳ 
କୋଣୀର୍କରୁ ଯେପରି କୌଣସି ପଥର ବା ମୂର୍ରି ସ୍ଥାନାନ୍ତରିତ ନହୁଏ ସେଥୁପାଇଁ ସେ କଟକ ଜିଲ୍ଲା 
ମାଜିଷ୍ଟେଟଙ୍କୁ ନିର୍ଦ୍ଦେଶ ଦେଇଥୂଲେ | ୧୮୫୯ ଖ୍ରୀଷ୍ଟାବ୍ଦରେ ବେଙ୍ଗଲ ଏସିଆଟିକ୍‌ ସୋସାଇଟି 
କୋଣାର୍କର ନବଗ୍ରହ ପାଟଟିକୁ ଆଣି କଲିକତାର ଭାରତୀୟ ମ୍ୟୁଢିୟମରେ ରଖୁବା ପାଇଁ ପ୍ରସ୍ତାବ 
ଦେଇଥୂଲେ । ସେଥ୍‌ ନିମନ୍ତେ ୧୮୬୭ ଖ୍ରୀଷ୍ଟାଦରେ ପଦକ୍ଷେପ ନିଆ ଯାଇଥୁଲା | କିନ୍ତୁ ଏପରି 
ଏକ ବିଶାଳ ଶିଳାଖଣ୍ଡକୁ ବୋହି ନେବା ସମ୍ଭବପର ନଥୁଲା । ଏପରିକି ମନ୍ଦିର ବେଢ଼ାର ବାହାରକୁ 
ଆଣିବା ବେଳକୁ ତାଙ୍କର ସମସ୍ତ ମଞ୍ଜୁରୀ ଅର୍ଥ ଶେଷ ହୋଇ ଯାଇଥୂଲା ¦ ୧୮୮୧ ଖ୍ରୀଷ୍ଟାବ୍ଦରେ 
ବଙ୍ଗଳାର ଲେଫ୍‌ଟନାଣ୍ଡ ଗଭର୍ଣ୍ଣର ସାର ଆସ୍ଲି ଏଡେନ୍‌ କୋଣାର୍କ ଉଦ୍ଧାର ଉପରେ ମନ ନିବେଶ 
କରିଥଲେ | ସେତେବେଳେ କୋଣାର୍କ ଘଞ୍ଚ ଅରଣ୍ୟ ପରିବେଷ୍ଟିତ ହୋଇ ପଡିଥୂଲା ଏବଂ ଭଗ୍ନ 
ମୁଖ ଶାଳାର ଚତୂଃପାର୍ଶ୍ତରେ ବାଲି ପଥରର ଗଦାମାନ ରହିଥୂଲା । ତେଣୁ କୋଣାର୍କର ଉଦ୍ଧାର ଓ 
ତାହାର ସଂରକ୍ଷଣ କାର୍ଯ୍ୟ ଅତ୍ୟନ୍ତ କଷ୍ଠ ସାଧ୍ୟ ମନେ ହେଲା । ଇଂରେଜ ସରକାରଙ୍କର ଅକ୍ଳାନ୍ତ 
ଉଦ୍ୟମ ସତ୍ମେ କେବଳ ବିକ୍ଷିପ୍ତ ହୋଇ ପଡିଥ୍‌ବା ମୁଖଶାଳାର ଉତ୍ତର, ପୂର୍ବ ଓ ଦକ୍ଷିଣ ଦିଗର 
ପାବଛୁ ଶ୍ରେଣୀ ସମ୍ମୁଖରେ ପୂର୍ବରୁ ଅବସ୍ଥାପିତ ଥ୍ବା ଯୁଗଳ ଅଶ୍ଵ, ହସ୍ତୀ ଓ ଗଳ ସିଂହ ମୂର୍ରିମାନଙ୍କର 
ସଂରକ୍ଷଣ କାର୍ଯ୍ୟ ୧୮୮ ୨ ଖ୍ରୀଷ୍ଟାବ୍ଦରେ କରାଯାଇଥ୍‌ଲା | ବିରାଟ ହସ୍ତୀ ମୂ ଓ ଯୁଦ୍ଧ ଅଶ୍ଵ ମୂରି 

ଉଦ୍ଦାର ଓ ସଂରକ୍ଷଣ ୧୩୯ 


ଦୁଇଟିକୁ ଉଦ୍ଧାର କରାଯାର ଦୁଇଟି ନବନିର୍ମିତ ମଣ୍ଡପ ଉପରେ ପ୍ରତିଷ୍ଠା କରାଗଲା । ସେତେବେଳ 
ନାଟ ମନ୍ଦିରଟି ସମ୍ପର୍ଶ ରୂପେ ବାଲିରେ ପୋତି ହୋଇ ପଡିଥୁଲା । ଗଜ ସିଂହ ମୂର୍ରି ଦୂରଟି ଉଦ୍ଧାର 
କରାଯାଇ ନାଟ ମନ୍ଦିର ଉପରେ ଥବା ବାଲି ଗଦା ଉପରେ ରଖାଯାଇଥୁଲା ! ଏଥୁରୁ ଜଣାଯାଏ ; 
ଏକଦା ନାଟ ମନ୍ଦିର ଉଚ୍ଚତାରେ ସମଗ୍ର କୋଣାର୍କ ବେଢ଼ାଟି ବାଲି ପଥରରେ ପୋତି ହୋଇ 
ପଡିଥୂଲା । କୋଣାର୍କର ଉଦ୍ଧାର କାର୍ଯ୍ୟ ଅତ୍ୟନ୍ତ ଦୂଃସାଧ୍ୟ ଏବଂ ତାହାର ସଂରକ୍ଷଣ ଅତ୍ୟଧ୍କ 
ବ୍ୟୟ ସାପେକ୍ଷ ମନେ କରି ଇଂରେଜ ସରକାର ଏହି କାର୍ଯ୍ୟରୁ ବିରତ ରହିଲେ ଏବଂ ପୁନଶ୍ଚ 
କୋଣାର୍କ ପରିତ୍ୟକ୍ତ ଅବସ୍ଥାରେ ପଡି ରହିଲା ! 


୧୮୯ ୨ ଖ୍ରୀଷ୍ଟାଦରେ ବଙ୍ଗଳାର ଲେଫ୍‌ଟନାଣ୍ଟ ଗଭର୍ଣ୍ଣର ସାର୍‌ ଚାର୍ଲସ ଏଲିଅଟ କୋଣାର୍କ 
ମନ୍ଦିରର ସୁରକ୍ଷାର ଗୁରୁତ୍ଵ ଉପଲବ୍‌ଧ୍‌ କରିଥ୍‌ଲେ। ସେ କୋଣାର୍କରୁ ନବଗ୍ରହ ପାଟଟି କଲିକତାକୁ 
ନେଇଯିବାର ଉଦ୍ଯମ କରିଥୁଲେ । ନବଗ୍ରହ ପାଟଟିକୁ କଲିକତାରୁ ଲଣ୍ଡନ ପଠାଇ ଦେବାର 
ଅଭିଳାଷ ତାଙ୍କର ଥୂଲା। କିନ୍ତୁ ତାଙ୍କର ଏହି ଅଭିଳାଷ ପୂରଣ ହୋଇପାରିଲା ନାହିଁ । ଏପରି ଏକ 
ପ୍ରକାଣ୍ଡ ଶିଳାକୁ କୋଣାର୍କରୁ ସ୍ଥାନାନ୍ତରିତ କରିବାରେ ଇଂରେଜ ଇଂଜିନିୟର ମାନଙ୍କର ସମସ୍ତ 
ଉଦ୍ୟମ ବ୍ୟର୍ଥ ହୋଇଗଲା | ସମଗ୍ର ପାଟଟିକୁ ନେବାପାଇଁ ଅସମର୍ଥ ହୋଇ ସେମାନେ ନବଗ୍ରହ 
ପାଟଟିକୁ ଦୁଇଖଣ୍ଡ କରି କାଟି ଦେଇଥୂଲେ । ସମଗ୍ର ପାଟଟିର ଏକ ତୃତୀୟାଂଶ କଟା ଅଂଶର 
ସମ୍ମୁଖ ଭାଗରେ ନବଗ୍ରହ ମୂରି ରହିଥ୍‌ଲେ । ସେହି ଖଣ୍ରିତ କ୍ଷୁଦ୍ର ପୀଟଟି ବୋହି ନେବା ପାଇଁ 
ପ୍ରବଳ ଉଦ୍ୟମ କରାଗଲା ! ସେଥପାଇଁ କୋଣାର୍କ ମନ୍ଦିର ଠାରୁ ସମୁଦ୍ର କୂଳ ପର୍ଯ୍ୟନ୍ତ ଏକ ଟ୍ରାମ୍‌ 
ଲାଇନ୍‌ ମଧ୍ଯ ନିର୍ମାଣ କରାଯାଇଥ୍‌ଲା । ହେଲେ ଇଂରେଜ ସରକାରଙ୍କର ସମସ୍ତ ପରିଶ୍ରମ ବୃଥା 
ହୋଇଗଲା । ନବଗ୍ରହ ସମ୍ବଳିତ ଏକ ତୃତୀୟାଂଶ ପାଟଟିକୁ ସେମାନେ ମାତ୍ର ୨୦୦ ମିଟର 
ପର୍ଯ୍ୟନ୍ତ ବୋହିନେଇ ଅଧାବାଟ (ବର୍ରମାନର ଉଡାଜାହାଜ ପଡିଆ ନିକଟ )ରେ ଛାଡି 
ଦେଇଥୁଲେ । ନବଗ୍ରହ ପାଟଟିକୁ କୋଣାର୍କରୁ ସ୍ଥାନାନ୍ତରିତ କରିବା ନିମନ୍ତେ ବ୍ରିଟିଶ୍‌ ସରକାରଙ୍କ 
ଏହି ଉଦ୍ଯମ ବିରୁଦ୍ଧରେ ସ୍ଥାନୀୟ ଲୋକମାନଙ୍କ ମଧ୍ଯରେ ପ୍ରବଳ ଜନ ଜାଗରଣ ଉଦ୍ରେକ 
ହୋଇଥଲା । ସେମାନେ ଇଂରେଳମାନଙ୍କର ଏପରି କାର୍ଯ୍ୟର ପ୍ରତିବାଦ ମଧ୍ଯ କରିଥ୍‌ଲେ । 
ସେତେବେଳେ ବିଲାତର ରାଣୀ ଏଲିଜାବେଥ୍‌ ଭାରତ ଶାସନ ଦାୟିତ୍ଵରେ ଥ୍ବା ଅଫିସର ମାନଙ୍କୁ 
କଡା ତାଗିଦ୍‌ କରିଥିଲେ ଯେ ; ସେମାନେ ଭାରତୀୟମାନଙ୍କ ଧର୍ମ ବା ଦେବ ଦେବୀଙ୍କ ଉପରେ 
କୌଣସି ହସ୍ତକ୍ଷେପ କରିବେ ନାହିଁ । କୋଣାର୍କର ସ୍ଥାନୀୟ ଅଧୂଵବାସୀମାନେ ଏହାର ସୁଯୋଗ 
ନେଲେ । ସେମାନେ ବାଲିପନ୍ତାରେ ପଡିଥ୍‌ବା ଖଣ୍ଡିତ ନବଗ୍ରହ ପାଟଟିର ଦୈନନ୍ଦିନ ପୂଜା ନୀତି 
ଆରମ୍ଭ କରି ଦେଲେ | ଫଳରେ ଇଂରେଜ କର୍ତ୍ତୃପକ୍ଷ ଏପରି ଏକ ପୂଜା ମୂର୍ରିକୁ କୋଣାର୍କରୁ 
ସ୍ଥାନାନ୍ତରିତ କରିବା ଦିଗରେ ଯେଉଁ ଉଦ୍ୟମ କରୁଥ୍‌ଲେ ସେଥୂରୁ ବିରତ ହେଲେ ! ସେହିଦିନ 
ଠାରୁ କୋଣାର୍କରେ ନବଗ୍ରହ ପୂଜା ଧାରାବାହିକ ଭାବରେ ପ୍ରଚଳିତ ହୋଇ ଆସୁଛି । 

୧୪୦ ସର୍ଯ୍ୟକ୍ଷେତ୍ର କୋଣାର୍କ 


ଇଂରେଜମାନେ ୧୮୯୪ ଖ୍ରୀଷ୍ଟାବ୍ଦରେ କୋଣାର୍କରୁ ତେର ଗୋଟି ମୁୂର୍ଭି କଲିକତା ଜାତୀୟ 
ମ୍ୟୁଜିୟମକୁ ସ୍ଥାନାନ୍ତିରିତ କରିଥ୍୍‌ବାର ଏତିହାସିକ ବିବରଣୀରୁ ଜଣାଯାଏ ! ତାହାପର ଠାରୁ 
କୋଣାର୍କ ମନ୍ଦିରର ଉଦ୍ଧାର କାର୍ଯ୍ୟରେ କୌଣସି ଅଗ୍ରଗତି ଘଟିନଥୂଲା । କେବଳ ଏହି ସମୟରେ 
କୋଣାର୍କ ମନ୍ଦିରର ରକ୍ଷଣା ବେକ୍ଷଣ କାର୍ଯ୍ୟ ପୂର୍ଭ ବିଭାଗ ସୁପରି ଟେଵିଂ ଇଂଜିନୟରଙ୍କ ଦାୟିତ୍ବରେ 
ରଖାଗଲା ଏବଂ ପ୍ରତିବର୍ଷ ମନ୍ଦିରର ଚତୁଃପାର୍ଶ୍ତରୁ ଜଙ୍ଗଲ ସଫା କରିବାର ବ୍ୟବସ୍ଥା କରାଗଲା | 
ଏହା ବ୍ୟତୀତ କୋଣାର୍କରେ ପୋଲିସ ଜଗୁଆଳୀର ବ୍ୟବସ୍ଥା ମଧ୍ଯ କରାଯାଇଥୁୂଲା | 


୧୯୦୦ ଖ୍ନୀଷ୍ଟାଦର ଡିସେମ୍ବର ମାସରେ ଲେଫ୍‌ଟନାଣ୍ଟ ଗଭର୍ଣ୍ଣର ସାର୍‌ ଜନ୍‌ ଉତ୍‌ବର୍ଣ୍ଣ 
କୋଣାର୍କ ପରିଦର୍ଶନରେ ଆସିଥ୍‌ଲେ । ସେ କୋଣାର୍କ ମନ୍ଦିରର ଉଦ୍ଧାର ଓ ସଂରକ୍ଷଣର ଜରୁରୀ 
ଆବଶ୍ୟକତା ଉପଲବ୍ଧ କରିଥୂଲେ | ତାଙ୍କର ଆନ୍ତିରିକ ଉଦ୍ୟମ ଫଳରେ କୋଣାର୍କର ବାସ୍ତବ 
ଉଦ୍ଧାରକାର୍ଯ୍ୟ ୧୯୦୧ ଖ୍ରୀଷ୍ଟାଦ୍ଦରେ ଆରମ୍ଭ ହୋଇଥଲା | ପ୍ରକୃତ ପକ୍ଷରେ ବିଂଶ ଶତାହୀହିଁ 
କୋଣାର୍କର ଉଦ୍ଧାର ଓ ସଂରକ୍ଷଣର ଶତାଦ୍ଦୀ ବୋଲି କହିଲେ ଅତ୍ୟୁକ୍ତି ହେବ ନାହିଁ। ସର୍ବ ପ୍ରଥମେ 
କୋଣାର୍କ ବେଢ଼ା ମଧ୍ଯରୁ ବାଲି ଓ ପଥର ସବୁ ବେଢ଼ାର ବାହାରକୁ କାଢ଼ି ଦିଆଗଲା । ବେଢ଼ା 
ମଧ୍ଯରେ ବାଲି ଓ ପଥର ମାନ ବାହାର କରି ନେବା ଦ୍ଵାରା ମନ୍ଦିରର ପୀଠ ଓ ତାର ଚକ ଗୁଡିକ 
ଦୃଷ୍ଟି ଗୋଚର ହେଲା । ମୁଖଶାଳାର ପୂର୍ବ ପାହାଚର ଦୂଇ ପାର୍ଶ୍ଵରେ ଥ୍ବା ସାତ ଗୋଟି ଅଶ୍ଵଙ୍କର 
ଭଗ୍ନ ମୂର୍ରି ଗୁଡିକ ଦେଖାଗଲା ! କିନ୍ତୁ ଏହି ଅଶ୍ଵ ଗୁଡିକ ଭାଙ୍ଗି ଯାଇଥଲା । ନାଟ ମନ୍ଦିରଟି 
ଗୋଟିଏ ଉଚ୍ଚ ବାଲି ପଥର ଗଦା ସଦୃଶ ଦେଖା ଯାଉଥଲା | ବାଲି ଓ ପଥର ଗୁଡିକ କାଢ଼ି ଦେବା 
ଫଳରେ ନାଟ ମହ୍ଦିରଟି ମଧ୍ଯ ଦୃଝ୍ଚି ଗୋଚର ହେଲା । ପୂର୍ବରୁ ଏହି ନାଟ ମନ୍ଦିର ଉପରେ 
ରଖାଯାଇଥବା ଯୁଦ୍ଧ ଅଶ୍ଧ ଦୁଇଟିକୁ କାଢ଼ି ନିଆଯାଇ ଅନ୍ୟ ଏକ ପୀଠ ଉପରେ ପ୍ରତିଷ୍ଠା କରାଗଲା ! 


ଅର୍ବଭଗ୍ଧ ମୁଖଶାଳାଟିକୁ ପତନ ମୁଖରୁ ରକ୍ଷା କରିବା ନିମନ୍ତେ ୧୯୦୩ ଖ୍ରୀଷ୍ଟାବ୍ଦରେ 
ଲେଫଟ୍‌ନାଣ୍ଟ ଗଭର୍ଣ୍ଣର ଜେ.ଏ. ବର୍ଡତଲନ ମୁଖଶାଳା ଭିତରଟି ବାଲି ପଥରରେ ମୁଦ କରିବା 
ନିମନ୍ତେ ଆଦେଶ ଦେଇଥ୍‌ଲେ ! ମୁଖଶାଳାର ଛାତକୁ ସୁଦ୍ଧଢ଼ କରବା ନିମନ୍ତେ ମୁଖଶାଳା ଭିତରେ 
ଆଉ ଏକ ୧୫ ଫୁଟ ମୋଟେଇର କାନ୍ଧ ନିର୍ମାଣ କରଗଲା | ମୁଖଶାଳାର ଦକ୍ଷିଣ ପାର୍ଶ୍ବ ଦ୍ଵାର 
ସମେତ କାନ୍ଧ ଓ ଛୀତର କେତେକ ଅଂଶ ଭାଙ୍ଗି ଯାଇଥଲା | ତାହା ପୁନର୍ବାର ନିର୍ମାଣ କରାଗଲା 
¦ ମୁଖଶାଳାର ଦୀର୍ଘସ୍ଥାୟୀତ୍ସ ନିମନ୍ତେ ତାହାର ଦ୍ଵାର ଗୁଡିକ ବନ୍ଦ କରିଦିଆ ଯାଇ ତାହା ଭିତରେ 
ବାଲି ଭର୍ରି କରାଗଲା 1 ପ୍ରଥମେ ଉତ୍ତର ଦ୍ଵାର ମଧ୍ୟ ଦେଇ ବାଲି ଭର୍ରି କରାଯାଇ ଦ୍ଵାରଟି ବନ୍ଦ 
କରିଦିଆ ଗଲା । ତାହା ପରେ ପଶ୍ଚିମ ଦିଗର ଭଙ୍ଗାକାନ୍ସ ଦେହରେ ଥୁବା ଫାଟ ମଧ୍ଯ ଦେଇ 
ମୁଖଶାଳା ଭିତରକୁ ବାଲି ଭରି କରାଗଲା | ପରିଶେଷରେ ମୁଖଶାଳାର ଉପରି ଭୀଗରେ ୨୫ 


ଫୁଟ ଲମ୍ବ ଓ ୩ ଇଞ୍ଚ ବ୍ୟାସର ଏକ ଗରଇଁ କରାଯାର ବିରାଟ ଏକ କାହାଳୀ ମାଧ୍ଯମରେ ମୁଖଶାଳା 

ଉଦ୍ଧାର ଓ ସଂରକ୍ଷଣ ୧୪୧ 


ଭିତରକୁ ବାଲି ପୂରା ଯାଇଥୂଲା | ଏହି ପରି ଭାବରେ ମୁଖଶାଳାର ଭିତରଟି ବାଲି ଭର୍ରି କରାଯାଇ 
ତାହା ସମ୍ପର୍ଣ୍ଣ ରୂପେ ବନ୍ଦ କରାଯାଇଛି । ମୁଖଶାଳା କାନ୍ଧର ଯେଉଁ ସଚୂ ଅଂଶ ଭାଇ ଯାଇଥୁଲା 
ତାହା ନୂତନ ପଥର ଦ୍ଵାରା ପୁନଃ ନିର୍ମାଣ କରାଯାଇଛି । ମୁଖଶାଳାର ଏହି ସମସ୍ତ କାର୍ଯ୍ୟ କରିବା 
ନିମନ୍ତେ ଦୀର୍ଘ ପାଞ୍ଚବର୍ଷ ସମୟ ଲାଗିଥୂଲା । 


ମୁଖଶାଳାର ସଂରକ୍ଷଣ କାର୍ଯ୍ୟ ସହିତ ନାଟ ମନ୍ଦିରର ଉଦ୍ଧାର କାର୍ଯ୍ୟ ମଧ୍ଯ ଚାଲୁ ରହିଥୁଲା ! 
ନାଟ ମନ୍ଦିରର ଚତୁଃପାର୍ଶ୍ଧରୁ ବାଲି ଓ ପଥରମାନ ସମ୍ପର୍ଣ୍ଣ ରୂପେ ବାହାର କରିଦିଆଗଲା । 
ମୁଖଶାଳା ସମ୍ମୁଖରେ ବିକ୍ଷିପ୍ତ ହୋଇ ପଡିଥ୍‌ବା ବିରାଟ ଗଜସିଂହ ମୂରି ଦୁଇଟିକୁ ଅଣାଯାଇ ନାଟ 
ମନ୍ଦିରର ପୂର୍ବ ଦ୍ଵାର ସମ୍ମୁଖରେ ଅବସ୍ଥାପିତ କରାଗଲା । ନାଟ ମନ୍ଦିରର ଭାଙ୍ଗି ପଡିଥ୍୍‌ବା ଅଂଶ 
ଗୁଡିକ ମଧ୍ଯ ମରାମତି କରାଗଲା | ମୁଖଶାଳା ଓ ନାଟ ମନ୍ଦିରର ଉଦ୍ଧାର ଓ ସଂରକ୍ଷଣ ଜାର୍ଯ୍ୟ 
୧୯୦୫ ଖ୍ରୀଷ୍ଟାଦ୍ଦରେ ଶେଷ ହୋଇଥୂଲା ! ଏହା ଫଳରେ କୋଣାର୍କ ବେଢ଼ାର ବାସ୍ତବ ରୂପ 
ପ୍ରକାଶ ପାଇଥୂଲା । ନାଟମନ୍ଦିରର ଉଦ୍ଧାର କାଳରେ ଗୋଟିଏ ଧଳା ମୁଗୁନି ପଥରର ସୁନ୍ଦର 
ସୂର୍ଯ୍ୟ ମୂର୍ରି ଉଦ୍ଧାର କରାଯାଇଥୂଲା । ତାହା ମାୟାଦେବୀ ମନ୍ଦିରର ପାର୍ଶ୍ଵ ସୂର୍ଯ୍ୟ ମୂରି ସଦୃଶ 
ଥୁଲା ।! ତାହା ବେଢ଼ା ମଧ୍ଯରେ ନିର୍ମିତ ନୂତନ କୋଠାଘରେ ସଂରକ୍ଷିତ କରାଯାରଥୁଲା । 


୧୯ ୦୬ ଖ୍ରୀଷ୍ଟାହରେ ବଡ ଦେଉଳର ଉଦ୍ଧାର କାର୍ଯ୍ୟ ଆରମ୍ଭ ହୋରଥୁଲା ! ପଥର 
ପାହାଡ ସଦୃଶ ଦେଖା ଯାଉଥବା ଭଗ୍ନ ମନ୍ଦିର ମଧ୍ଯରୁ ବାଲି ଓ ପଥର ଖଣ୍ଡମାନ ବାହାର କରି 
ଦିଆଗଲା । କାଳକ୍ରମେ ମନ୍ଦିରର ତିନି ପାର୍ଶ୍ବର ସୂର୍ଯ୍ୟମୂର୍ରିଗୁଡ଼ିକ ଦୃଷ୍ଟି ଗୋଚର ହେଲା । ମନ୍ଦିର 
ମଧ୍ଯରୁ ବାଲି ଓ ପଥର ସମ୍ପର୍ଣ୍ଣ ରୂପେ କାଢ଼ି ଦେବା ପରେ ଭିତରର ସିଂହାସନଟି ଦେଖାଗଲା | 
ସିଂହାସନର କେତେକ ଅଂଶ ଭାଙ୍ଗି ଯାଇଥଲା | ତାହା ପୂନର୍ବାର ଖଞ୍ଜି ଦିଆଯାରଛି । ଦକ୍ଷିଣ, 
ଉତ୍ତର ଓ ପଶ୍ଚିମ ଦିଗରେ ଥୁବା ତିନି ପାର୍ଶ୍ଣ ଦେବତାଙ୍କର ମନ୍ଦିର ଗୁଡିକ ସମ୍ପର୍ଣ୍ଣ ରୂପେ ଭାଙ୍ଗି 
ଯାଇଥଲା ! ଏହି ତିନି ପାର୍ଶ୍ବ ଦେବତା ମୂରରି ଗୁଡିକୁ ଖରା ବର୍ଷୀରୁ ରକ୍ଷା କରିବା ନିମେନ୍ତ ମୂର୍ରି 
ମାନଙ୍କର ଦୂଇ ପାର୍ଶ୍ବରେ କାନ୍ଧ ତିଆରି ହୋଇ ତାହା ଉପରେ ଗୋଟିଏ ଛାତ ତିଆରି ହୋଇଥ୍‌ଲା ! 
ମନ୍ଦିର ଭିତରକୁ ଯିବା ନିମନ୍ତେ କୌଣସି ଦ୍ଵାର ନଥୂଲା ! ଯେଉଁ ଦ୍ଵାରଟି ମୁଖଶାଳା ଭିତରକୁ 
ଥୁଲା ତାହା ପୁର୍ବରୁ ବନ୍ଦ କରି ଦିଆଯାଇଥ୍‌ବା ପୂର୍ବେ କୁହା ଯାଇଛି । ତେଣୁ ମନ୍ଦିର ଭିତରକୁ ଯିବା 
ନିମନ୍ତେ ମନ୍ଦିରର ଭଙ୍ଗା କାନ୍ଧ ଉପରୁ ଉତ୍ତର - ପଶ୍ଚିମ କୋଣରେ ମନ୍ଦିର ଭିତରକୁ ଏକ ପାବଚ୍ଛ 
ଶ୍ରେଣୀ ନିର୍ମିତ ହୋଇଅଛି । 


୧୯୦୯ ଖ୍ରୀଷ୍ଟାବ୍ଦରେ ସୂର୍ଯ୍ୟ ମନ୍ଦିରର ପଛ ପାର୍ଶ୍ବରେ ଏକ ପଥର ଗଦା ସଫା କରିବା 
ଫଳରେ ତାହା ମଧ୍ଯରୁ ମାୟା ଦେବୀଙ୍କ ମନ୍ଦିରଟି ଉଦ୍ଧାର କରାଯାଇଥ୍‌ଲା ! ସାମୁଦ୍ରିକ ପବନ 

୧୪୨ ସୂର୍ଯ୍ୟକ୍ଷେତ୍ର କୋଣାର୍କ 


ଯୋଗୁଁ କ୍ରମାଗତ ବାଲିଝଡ ଉଠି ବେଢ଼ା ମଧ୍ଯକୁ ପ୍ରଚୁର ବାଲି ଉଡି ଆସି ବେଢ଼ାଟିକୁ କ୍ରମଶଃ 
ପୋତି ପକାଉଥୁଲା ! ତେଣୁ ବାଲିର ସୁଅକୁ ପ୍ରତିରୋଧ କରିବା ନିମେନ୍ତ ବେଢ଼ାର ଚତୁଃପାର୍ଶ୍ଵରେ 
ଝାଉଁ, ପୁନ୍ନାଙ୍ଗ ଓ ବର ପ୍ରଭୃତି ବୃକ୍ଷମୀନ ରୋପଣ କରା ଯାଇଥୂଲା। ମନ୍ଦିରର ଉଦ୍ଧାର ସମୟରେ 
ବାଲି ଓ ପଥର ଗଦା ମଧ୍ଯରୁ ଅନେକ ସୁନ୍ଦର ମୂରି ବାହରିଥୂଲା । ସେଗୁଡିକର ସୁରକ୍ଷା ନିମେନ୍ତ 
ବେଢ଼ାର ପୂର୍ବ ପାର୍ଶ୍ବରେ ଗୋଟିଏ କୋଠାଘର ନିର୍ମାଣ କରାଯାଇ ତାହା ମଧ୍ଯରେ ନବଗ୍ରହ ପାଟ 
ସମେତ ଅନ୍ୟାନ୍ୟ ମୂର୍ରିମାନଙ୍କୁ ସଂର କ୍ଷିତ ରଖାଯାଇଥୂଲା | ପରବର୍ରୀ କାଳରେ ତାହା ସେଠାରୁ 
ସ୍ଥାନାନ୍ତର କରାଯାଇଛି । 


ଏହିପରି ଭାବରେ ୧୯୧ ୦ ଖ୍ରୀଷ୍ଟାଦ୍ଦ ମଧ୍ୟରେ କୋଣାର୍କ ମନ୍ଦିରର ଉଦ୍ଧାର କାର୍ଯ୍ୟ ଏବଂ 
ପ୍ରାଥମିକ ସୁରକ୍ଷାର ବ୍ୟବସ୍ଥୀ ସମ୍ପୂର୍ଣ୍ଣ ହୋଇଥଲା |! ତାହାପରେ ମଧ୍ଯ ମନ୍ଦିର ମାନଙ୍କରେ ବିଭିନ୍ନ 
ମରାମତି କାର୍ଯ୍ୟ ଧାରାବାହିକ ଭାବରେ ଚାଲିଥୂଲା ¦! ବିଶେଷତଃ ମୁଖଶାଳା, ନାଟ ମନ୍ଦିର, 
ମାୟାଦେବୀ ମନ୍ଦିରର ଶୀର୍ଷ ଅଂଶରେ ଜଳନିରୋଧକ କଂକ୍ରିଟ ଢ଼ଳେଇ ଦିଆଯାଇ ମନ୍ଦିରକୁ 
ବର୍ଷା ଓ ଲୁଣି ବାୟୁ ପ୍ରଭାବରୁ ରକ୍ଷା କରାଯାଇଛି ! ମନ୍ଦିର ମାନଙ୍କର କାନ୍ଧୁର ଭଗ୍ନ ଅଂଶ ଗୁଡିକୁ 
ମଧ୍ଯ ମରାମତି କରାଯିବା ସହିତ ଆବଶ୍ୟକ ସ୍ଥଳେ ନୂତନ ପଥରମାନ ଖଞ୍ଜା ଯାଇଥୂଲା । ମୁଖଶାଳା 
ଉପରେ ବାରମ୍ବାର ବିଦ୍ୟୁତ ପାତ ଘଟୁଥବାରୁ ୧୯୧୫ ଖ୍ରୀଷ୍ଟାହ୍ଦରେ ତାହା ଉପରେ ବିଦ୍ଧୟୁତ 
ଚାଳକ ସ୍ଥାପନ କରାଯାଇ ଥୁଲା ¦ ଏହା ଫଳରେ ମୁଖଶାଳା ଉପରେ ବଢ୍ରପାତର ଆଶଙ୍କା ହ୍ଵାସ 
ପାଇିଛି। ୧୯୩୮ ଖ୍ରୀଷ୍ଟାବ୍ଦ ପର୍ଯ୍ୟନ୍ତ କୋଣାର୍କ ମନ୍ଦିରର ସଂରକ୍ଷଣ କାର୍ଯ୍ୟ ଭାରତୀୟ ପ୍ରତ୍ଵତତ୍ତ 
ବିଭାଗର ପରାମର୍ଶ କ୍ରମେ ରାଜ୍ୟ ପୂର୍ଭ ବିଭାଗ ଦ୍ଵାର କରା ଯାଉଥଲା | ୧୯୩୯ ଖ୍ରୀଷ୍ଟାବ୍ଦରେ 
ମନ୍ଦିରର ସମ୍ଚର୍ଣ ସୁରକ୍ଷା ଦାୟିତ୍ଵ ଭାରତୀୟ ପ୍ରତ୍ନତତ୍ତ ବିଭାଗ ଗ୍ରହଣ କରିଥ୍‌ଲେ ଏବଂ 
ସେହିଦିନଠାରୁ ମନ୍ଦିରର ସମସ୍ତ ମରାମତି ଓ ରକ୍ଷଣା ବେକ୍ଷଣ କାର୍ଯ୍ୟ ପ୍ରତ୍ନତତ୍ତ୍ର ବିଭାଗ 
କର୍ମଚାରୀଙ୍କ ଦ୍ଵାରା କରା ଯାଉଅଛି | 


ପରବର୍ରୀ କାଳରେ ଦେଖାଗଲା ଯେ; କୋଣାର୍କ ମନ୍ଦିରର ଦୃଢ଼ ସଂରକ୍ଷଣ ନିମନ୍ତେ 
ବୈଜ୍ଞାନିକ ପ୍ରଣାଳୀରେ ଏକ ବିଧ୍ବବଧ ଯୋଜନା ଏକାନ୍ତ ଆବଶ୍ୟକ | ତେଣୁ ୧୯୫୦ ମସିହାରେ 
ଭାରତ ସରକାର ଏକ ଉଚ୍ଚ ସ୍ତରୀୟ କମିଟି ଗଠନ କଲେ ! ଏହି କମିଟିରେ ଭାରତର ବିଶିଷ୍ଟ 
ପ୍ରତ୍ନତର୍ ଇଞ୍ଜିନିୟର, ପୂର୍ଭ ବିଭାଗ ଇଞ୍ଜିନିୟର, କଳାକାର, ସୁପତି, ଭୂତଭୁବିତ୍‌ ଓ ରସାୟନବିତ୍‌ 
ମାନଙ୍କୁ ସଭ୍ୟ ରୂପେ ମନୋନୀତ କରାଯାଇଥୁୂଲା | କମିଟିର ସଭ୍ୟମାନେ କୋଣାର୍କ ମନ୍ଦିରର 
ଉତ୍ତମ ସଂରକ୍ଷଣ ନିମନ୍ତେ କେତେକ ପରାମର୍ଶ ଦେଇଥୂଲେ | କମିଟିର ସୁପାରିଶ କ୍ରମେ ୧୯୫୩ 
ମସିହାଠାରୁ କୋଣାର୍କର ଉନ୍ନୟନ କାର୍ଯ୍ୟ କେନ୍ଦ୍ର ପ୍ରତ୍ନତତ୍ଧ ବିଭାଗ ଦ୍ଵାରା କରା ଯାଉଅଛି । 
ତଦୁନଯାୟୀ ମନ୍ଦିର ମାନଙ୍କରେ ଦେଖା ଦେଇଥ୍‌ବା ଫାଟ ଗୁଡିକ ସିମେଣ୍ଟ ଦ୍ଵାରା ବନ୍ଦ କରାଯାଇଛି 
ଏବଂ ଲୁଣି ଜଳବାୟୁର ପ୍ରଭାବରୁ ମନ୍ଦିରକୁ ରକ୍ଷା କରିବା ନିମେନ୍ତ ରାସାୟନିକ ପଦ୍ଧତି ପ୍ରୟୋଗ 

ଉଦ୍ଦାର ଓ ସଂରକ୍ଷଣ ୧୪୩ 


କରାଯାଉଛି । ୧୯୫୧ରେ କୋଣାର୍କରୁ ଉଦ୍ଧାର କରାଯାଇଥ୍‌ବା ଏକ ସୁନ୍ଦର ସୂର୍ଯ୍ୟନାରାୟଣ 
ମୂରି ପ୍ରତ୍ନତକ୍କ ବିଭାଗ ଆନୁକୁଲ୍ୟରେ ଦିଲ୍ଲୀକୁ ନିଆଯାଇଛି । ତାହା ଦିଲ୍ଲୀ ମ୍ୟୁଢଜିୟମରେ ସ୍ଥାନ 
ପାଇଛି । ଏହି ମୂର୍ଭିଟି ପୂର୍ବେ ମାୟାଦେବୀ ମନ୍ଦିରର ପାର୍ଶ୍ଵବଦେବତା ରୂପେ ପ୍ରତିଷ୍ଣିତ ହୋଇଥ୍‌ବାର 
ଜଣାଯାଏ | 


୧୯୫୬ ଖ୍ରୀଷ୍ଟାଦ୍ଦରେ କୋଣାର୍କ ବେଢ଼ା ମଧ୍ୟରେ ଦକ୍ଷିଣ ପଶ୍ଚିମ କୋଣର ଏକ ବାଲିଗଦା 
ମଧ୍ଯରୁ ବିଷ୍ଣୁ ମନ୍ଦିରଟି ଉଦ୍ଧାର କରାଯାଇଛି । ଏହା ପ୍ରଥମରେ ରାମଚଶ୍ତୀଙ୍କ ମନ୍ଦିର ଥବା ଏବଂ 
ପରେ ବିଷ୍ଣୁ ମୂରରି ପ୍ରତିଷ୍ଠା ହୋଇଥବା ପୂର୍ବେ ଆଲୋଚନା କରାଯାଇଛି । ବେଢ଼ାର ଚତୁଃପାର୍ଶ୍ର 
ପ୍ରାଚୀରଟି ମଧ୍ଯ ପୁନର୍ବାର ନିର୍ମାଣ କରାଯାଇଛି । ପୂର୍ବ ଦ୍ଵାରଟି ସମ୍ପର୍ଣ୍ଣ ରୂପେ ସଫା କରାଯାଇ 
ତାହା ବେଢ଼ା ମଧ୍ଯକୁ ପ୍ରବେଶ ପଥ ରୂପେ ବ୍ୟବହାର କରାଯାଉଛି । 


କୋଣାର୍କରେ ନବଗ୍ରହ ମୂର୍ରି ଆଜି ଏକମାତ୍ର ଉପାସ୍ୟ ଦେବତା ରୂପେ ପୂଜା ପାଉଛନ୍ତି । 
ଏହି ନବଗ୍ରହ ପୂର୍ବେ ବେଢ଼ା ମଧ୍ୟରେ ଏକ ଜୋଠାଘରେ ଅବସ୍ଥାପିତ ହୋଇ ପୂଜା ପାଉଥ୍ଲେ । 
ବର୍ଭମାନ ବେଢ଼ାର ବାହାର ପାର୍ଶ୍ଵରେ ଉତ୍ତର-ପୂର୍ବ କୋଣରେ ନିର୍ମିତ ଏକ ନୂତନ କୋଠାଘରେ 
ନବଗ୍ରହ ପୂଜା ପୀଉଛନ୍ତି | ଏହି କୋଠା ଘରଟି ୧୯୫୬ ଖ୍ରୀଷ୍ଟାଦ୍ଦରେ ନିର୍ମିତ ହୋଇଥୂଲା ଏବଂ 
ସେହି ବର୍ଷ ଜୁଲାଇ ମାସରେ ନବଗ୍ରହ ପାଟଟି ବେଢ଼ା ମଧ୍ଯରୁ ଆସି ଏହି ନୂତନ ଗୃହରେ ପ୍ରତିଷ୍ଠା 
ହୋଇଛନ୍ତି । ବିଟିଶ ସରକାର ନବଗ୍ରହ ପାଟଟିକୁ ଦୂଇଖଣ୍ଡ କରି କାଟି ଦେଇଥ୍‌ବା ପୂର୍ବେ ବର୍ଣ୍ଣନା 
କରାଯାଇଛି । ନବଗ୍ରହ ଖୋଦିତ ପାଟଟି ମୂଳ ପାଟର ମାତ୍ର ଏକ- ତୃତୀୟଂଶ | ଏହାର 
ବୃହତ୍ତର ଅଂଶଟି ଏବେ ମଧ୍ଯ ପ୍ରାଚୀରର ବାହାରେ ଦକ୍ଷିଣ ପୂର୍ବ କୋଣରେ ପଡି ରହିଛି । 


କୋଣାର୍କକୁ ଯାତାୟତ ନିମନ୍ତେ ପୂର୍ବେ କୌଣସି ରାସ୍ତାଘାଟର ସୁବିଧା ନଥୂଲା। ଏପରିକି 
ବର୍ଷା ରତୁରେ କୋଣାର୍କ ଅଞ୍ଚଳ ବାହାର ଦୂନିଆ ଠାରୁ ସମ୍ପୂର୍ଣ୍ଣ ରୂପେ ବିଛିନ୍ନ ହୋଇ ଯାଉଥଲା ! 
ତେଣୁ କୋଣାର୍କକୁ ଯାତାୟତ ପଥ ସୁଗମ କରିବା ନିମନ୍ତେ ଗତ ଶତାବ୍ଦୀର ପ୍ରାରମ୍ଭରେ କୋଣାର୍କକୁ - 
ଏକ ମାଟି ସଡକ ନିର୍ମିତ ହୋଇଥୂଲା ! ଏହି ସଡକଟି ପୁରୀ-ମାଧବ ରାସ୍ତା ସହିତ ଗୋପ 
ଠାରେ ମିଶିଥୂଲା | ପରବର୍ରୀ କାଳରେ ସେହି ରାସ୍ତାଟି ଭୁବନେଶ୍ବର-ପୁରୀ ରାସ୍ତା ସହିତ ସଂଯୁକ୍ତ 
ହୋଇଅଛି । ବର୍ରମାନ ଏହି ରାସ୍ତାଟିର କ୍ରମୋନ୍ସତି ଘଟି ତାହା ପ୍ରାୟ ୧୯୭୦ ଖ୍ରୀଷ୍ଟାଦ୍ଦ ବେଳକୁ 
ସବୂଦିନିଆ ରାସ୍ତାରେ ପରିଣତ ହୋଇଛି । ଏହାଫଳରେ କୋଣାର୍କକୁ ଗମନାଗମନର ସୁବିଧା 
ହୋଇ ପାରିଛି । ବିଶେଷତଃ ୧୯୯୦ ମସିହା ବେଳକୁ କୋଣାର୍କ-ପୁରୀ ବେଳାମାର୍ଗ ନିର୍ମାଣ 
ହେବା ଫଳରେ ପୁରୀ ଓ ଭୁବନେଶ୍ବର ସହିତ କୋଣାର୍କକୁ ଯାତାୟତ ପଥ ସରଳ ଓ ସୁଗମ 
ହୋଇପାରିଛି । 

୧୪୪ ସୂର୍ଯ୍ୟକ୍ଷେତ୍ର କୋଣାର୍କ 


ଦୀର୍ଘ ତିନିଶତ ବର୍ଷ ଧରି କୋଣାର୍କ ଯେପରି ଲୋକ ଲୋଚନର ଅଗୋଚରରେ 
ଅବହେଳିତ ଅବସ୍ଥାରେ ପଡି ରହିଥୂଲା ତାହା ବାସ୍ତବରେ କୋଣାର୍କ ଇତିହାସର ଏକ ଅନ୍ଧକାରମୟ 
ଯୁଗ ବୋଲି କହିଲେ ଅତ୍ୟୁକ୍ତି ହେବ ନାହିଁ । ଇଂରେଜ ସରକାର ଯଦି କୋଣାର୍କର ଉଦ୍ଧାର ଦିଗରେ 
ଉଦ୍ୟମ କରି ନଥାନ୍ତେ ତେବେ ତାହା ଅଦ୍ୟାବଧ୍‌ ସେହିପରି ଅନ୍ଧକାରରେ ପଡି ରହି ନିଜର ସତ୍ତା 
ହଜାଇ ଦେର ଥାଆନ୍ତା । ମୃତ କୋଣାର୍କ ଯେ ତାର କବର ଭିତରୁ ଆଜି ମୁଣ୍ଡ ଟେକି ଉଠିଛି, 
ତାହା କେବଳ ସମ୍ଭବ ହୋଇ ପାରିଛି ଇଂରେଜ ମାନଙ୍କର ଆନ୍ତରିକ ପ୍ରଚେଷ୍ଟା ଫଳରେ । ଗତ 
ଶତାହ୍ଦୀର ପ୍ରାରମ୍ଭରେ ବ୍ରିଟିଶ୍‌ ସରକାର କୋଣାର୍କର ଉଦ୍ଧାର ଓ ସଂର କ୍ଷଣ ପରି ଏକ ବ୍ୟୟ ବହୁଳ 
ଓ କଷ୍ଟସାଧ୍ୟ କାର୍ଯ୍ୟ ହାତକୁ ନେଇ ଓଡିଶାର ଏ ଯେଉଁ ଅମୂଲ୍ୟ ଗୌରବକୂ ଫେରାଇ ଆଣିଛନ୍ତି 
ତାହା ବାସ୍ତବିକ୍‌ ଇଂରେଜ ଜାତିର ମହନୀୟତା ପ୍ରକାଶ କରେ ! କୋଣାର୍କର ସୁରକ୍ଷା ଦିଗରେ 
ସେମାନଙ୍କର ଯେଉଁ ଆନ୍ତରିକତା ପ୍ରକାଶ ପାଇଛି ସେଥୁପାଇଁ ସେମାନେ ଏ ଦେଶ ଓ ଏ ଜାତି 
ନିକଟରେ ଚିର ନମସ୍ୟ ହୋଇ ରହିଯାଇଛନ୍ତି । 


କୋଣାର୍କକୁ ଅଧ୍କ ଆକର୍ଷଣୀୟ କରିବା ନିମନ୍ତେ କୋଣାର୍କ ମନ୍ଦିରର ବେଢ଼ା ମଧ୍ଯରେ 
ଏକ ଘାସ ପଡ଼ିଆ ଓ ପୁଷ୍ପ ଉଦ୍ୟାନ ବ୍ୟବସ୍ଥା କରାଯାଇଛି । ମନ୍ଦିରର ଚତୁଃପାର୍ଶ୍ବରେ ବୁଲି ଦେଖ୍‌ବା 
ପାଇଁ ପ୍ରତ୍ୟେକ ମନ୍ଦିର ସହିତ ପଥର ଚଟାଣ ରାସ୍ତା ସଂଯୋଗ ହେବା ସହିତ ମନ୍ଦିରର ଚତୁଃ 
ପାର୍ଶ୍ଵରେ ପଥର ଚଟାଣର ରାସ୍ତାମାନ ନିର୍ମିତ ହୋଇଛି । ଦର୍ଶକମାନଙ୍କ ସୁବିଧା ନିମନ୍ତେ ସନ୍ଧ୍ୟା 
ସମୟରେ ମହିର ଗୁଡିକ ଉନ୍ମଳ ବିଜୁଳୀ ଆଲୋକ ଦ୍ଵାରା ଉ୍୍ଭାସିତ କରାଯିବାର ଯୋଜନା 
ରହିଛି । କୋଣାର୍କ ମନ୍ଦିରରୁ ଯେଉଁ ସବୁ ସୁନ୍ଦର କାରୁଜକାର୍ଯ୍ୟପୂର୍ଣ୍ଣ ମରି ଗୁଡିକୁ ଉଦ୍ଧାର 
କରାଯାଇଥୂଲା ସେ ଗୁଡିକର ସଂରକ୍ଷଣ ନିମନ୍ତେ କୋଣାର୍କରେ ଏକ ପ୍ରତ୍ନତତ୍ତ ସଂଗ୍ରହାଳୟ 
ସ୍ଥାପନ କରାଯାଇଛି ଏବଂ ଜନସାଧାରଣଙ୍କ ଦର୍ଶନ ନିମନ୍ତେ ଉନ୍ମକ୍ତ ରହିଛି । 


ଆଜି କୋଣାର୍କ ଏକ ଆନ୍ତର୍ଜାତିକ ପର୍ଯ୍ୟଟନ କେନ୍ଦ୍ର ରୂପେ ପୃଥ୍ବୀ ପ୍ରସିଦ୍ଧ । ପୂର୍ବପରି 
କୋଣାର୍କକୁ ଗମନାଗମନର ଅସୁବିଧା କିଛି ନାହିଁ । କଟକ, ଭୁବନେଶ୍ବର ଓ ପୁରୀ ସମେତ 
ରାଜ୍ୟର ବିଭିନ୍ନ ଅଞ୍ଚଳରୁ ନିୟମିତ ବସ୍‌ ଯାତାୟତ କରୁଛି । ପ୍ରତିଦିନ ଭାରତର ବିଭିନ୍ନ ଅଞ୍ଚଳରୁ 
ତଥା ପୃଥ୍ବୀର ବିଭିନ୍ନ ଦେଶରୁ ବହୁ ସଂଖ୍ୟକ ପର୍ଯ୍ୟଟକ କୋଣାର୍କ ଦର୍ଶନରେ ଆସୁଛନ୍ତି । 
କୋଣାର୍କକୁ ଯାତାୟତର ଅଧ୍କ ସୁଗମ କରିବା ନିମନ୍ତେ ପୁରୀ ଠାରୁ କୋଣାର୍କ ପର୍ଯ୍ୟନ୍ତ ସମୁଦ୍ର 
କୂଳେ କୂଳେ ଏକ ବେଳା ମାର୍ଗ (Mae ଭDe) ନିର୍ମାଣ କରାଯିବା ଫଳରେ ପୁରୀ ଓ କୋଣାର୍କ 
ମଧ୍ଯରେ ଦୂରତ୍ବ ୩୫ କିଲୋମିଟରକୁ ହ୍ରାସ ପାଇଛି । ଏହି ବେଳାମାର୍ଗ ନିର୍ମାଣ ଦ୍ଵାରା ପର୍ଯ୍ୟଟକ 
ମାନେ ସେମାନଙ୍କ ଯାତ୍ରା ପଥରେ ରାମଚଣ୍ଡୀ, ବେଲେଶ୍ବର, କପିଳେଶ୍ଵର ତଥା ବାଲିଘାଇର 

ଉଦ୍ଧାର ଓ ସଂରକ୍ଷଣ ୧୪୫ 


ରମଣୀୟ ପ୍ରାକୃତିକ ଦୃଶ୍ୟମାନ ଉପଭୋଗ କରିପାରୁଛନ୍ତି । ଏହା ବ୍ୟତୀତ କୋଣାର୍କଠାରେ 
ଏକ ହେଲିପ୍ୟାଡ ମଧ୍ଯ ରହିଛି । 


କୋଣାର୍କରେ ଯାତ୍ରୀମାନଙ୍କର ରହଣୀ ନିମନ୍ତେ ରାଜ୍ୟ ସରକାରଙ୍କର ଯାତ୍ରୀନିବାସ, 
ପାନ୍ସନିବାସ ଓ ପୂର୍ଭବିଭାଗ ଡାକ ବଙ୍ଗଳା ବ୍ୟତୀତ କେତୋଟି ଘରୋଇ ହୋଟେଲ ଓ ଲଚ୍ିଂ 
ହାଉସ୍‌ ମଧ୍ଯ ରହିଛି । ୧୯୭୧ ମସିହାରେ କୋଣାର୍କର ଜନସଂଖ୍ୟା ୧୫୩୭ ଥ୍ବା ବେଳେ 
ତାହା କ୍ରମଶଃ ବୃଦ୍ଧିପୀଇ ଏକ ଆଧୁନିକ ସହରରେ ପରିଣତ ହେବାକୁ ଯାଉଛି । କୋଣାର୍କକୁ ଏକ 
ବିକାଶଶୀଳ ସହରରେ ପରିଣତ କରିବା ନିମନ୍ତେ ରାଜ୍ୟ ସରକାର ଏକ ମାଷ୍ଟର ପ୍ଲାନ ପ୍ରସ୍ତୁତ 
କରିଛନ୍ତି ଏବଂ ନିକଟ ଭବିଷ୍ୟତରେ କୋଣାର୍କ ଏକ ଅତ୍ୟାଧୁନିକ ସହରରେ ରୂପାନ୍ତରିତ ହେବାର 
ଆଶା ରହିଛି । କୋଣାର୍କ ଅଞ୍ଚଳର ସର୍ବାଙ୍ଗୀନ ବିକାଶ ନିମନ୍ତେ ପୁରୀ କୋଣାର୍କ ଉନ୍ନୟନ ସଂସ୍ଥା 
ଏବଂ କୋଣାର୍କ ବିଜ୍ଞପିତ ଅଞ୍ଚଳ ପରିଷଦ ବିଭିନ୍ନ ଉନ୍ନୟନ କାର୍ଯ୍ୟକ୍ରମ ଗ୍ରହଣ କରିଛନ୍ତି । 

୧୯୯୫ ମସିହା ଅପ୍ରେଲ ପହିଲା ଠାରୁ କୋଣାର୍କ ସହର ତଥା ତାର ପାର୍ଣ୍ଣବର୍ରଭୀ ଅଞ୍ଚଳର 
ବିକାଶ ନିମନ୍ତେ କୋଣାର୍କ, ମାଧ୍ପୁର, ଗାଗପୁର, କୁଣେଇ, କରମଙ୍ଗା, ମୁଳିସାହି ଓ ବିରହ 
ପ୍ରଭୃତି ସାତ ଖଣ୍ଡ ମୌଜାକୁ ଦେଇ କୋଣାର୍କ ବିଜ୍ଞପିତ ଅଞ୍ଚଳ ପରିଷଦ ଗଠିତ ହୋଇ ରାସ୍ତା, 
ଆଲୋକ, ପାନୀୟ ଜଳ, ପ୍ରାଚୀନ ତୀର୍ଥ, ମନ୍ଦିର ତଥା ଶିକ୍ଷାର ବିକାଶ ନିମନ୍ତେ କାର୍ଯ୍ୟକ୍ରମ 
ଗ୍ରହଣ କରାଯାଇଛି ! କୋଣାର୍କ ବିଜ୍ଞପିତ ଅଞ୍ଚଳର ମୋଟ ଆୟତନ ୩୫ ବର୍ଗ କି.ମି. ଏବଂ 
ବର୍ରମାନ ଏହାର ଲୋକସଂଖ୍ୟା ପ୍ରାୟ ୧୫ ହଜାର । କୋଣାର୍କ ସହରାଞ୍ଚଳର ବିକାଶ କ୍ରମେ 
କୋଣାର୍କରେ ଅନେକ ଗୁଡିଏ ସରକାରୀ ଓ ବେସରକାରୀ ସଂସ୍ଥା ଗଢ଼ି ଉଠିଛି । ଭାରତ 
ସରକାରଙ୍କର ପ୍ରତ୍ନତର୍ ବିଭାଗ ଅଫିସ ମ୍ୟୁଢିଅମ ସହିତ ଡାକତାର ବିଭାଗ ଅଫିସ ରହିଛି । 
ରାଜ୍ୟ ସରକାରଙ୍କର ପର୍ଯ୍ୟଟନ, ପୁର୍ଭ, ଜଜଯୋଗାଣ, ବିଦ୍ୟୁତ, ଜଙ୍ଗଲ ବିଭାଗ ଅଫିସ ସହିତ, 
ଅତିରିକ୍ତ ତହସିଲ ଅଫିସ, ପୋଲିସ୍‌ ଥାନା ଓ ଡାକ୍ତରଖାନା ରହିଛି । ଶିକ୍ଷା ଓ ସଂସ୍କୃତିକ ଅନୁଷ୍ଠାନ 
ମଧ୍ଯରେ ଭଗବତୀ ମହାବିଦ୍ୟାଳୟ, ତ୍ରିବେଣୀଶ୍ଵର ମହିଳା ମହାବିଦ୍ୟାଳୟ, କୋଣାର୍କ ସଂସ୍କୃତ 
ମହାବିଦ୍ୟାଳୟ, ଗୁରୁ ଗଙ୍ଗାଧର ନୃତ୍ୟ ଏକାଡେମୀ, କୋଣାର୍କ ସଂଗୀତ ଏକାଡେମୀ, ମୁକ୍ତାକାଶ 
ରଙ୍ଗ ମଞ୍ଚ, କୋଣାର୍କ ନାଟ୍ୟ ମଣ୍ଡପ, କୋଣାର୍କ ସରକାରୀ ଉଚ୍ଚ ବିଦ୍ୟାଳୟ, ଲାୟନ୍ସ ଦାମୋଦର 
ବାଳିକା ଉଚ୍ଚ ବିଦ୍ୟାଳୟ, କୋଣାର୍କ ବାଳିକା ଉଚ୍ଚ ବିଦ୍ୟାଳୟ ( ରାଉଳ ପାଟଣା ) , ଆଦିବାସୀ ଓ 
ହରିଜନ ମଙ୍ଗଳ ଉଚ୍ଚ ବିଦ୍ୟାଳୟ, ଶୋଭନୀୟ ଶିକ୍ଷାଶ୍ରମ, ସରସ୍ବତୀ ଶିଶୁ ମନ୍ଦିର ଏବଂ ଆବସିକ 
ସେବାଶ୍ରମ ମାନ ସ୍ଥାପିତ ହୋଇ ଅଛି । 

୧୪୬ 


ପ୍ରତ୍ନତତ୍ତ୍ର ସଂଗ୍ରହାଳୟ 


କୋଣାର୍କ ମନ୍ଦିରର ଉଦ୍ଧାର ସମୟରେ ପଥର ଓ ବାଲିଗଦା ମଧ୍ଯରୁ ଅନେକ ସୁନ୍ଦର 
ପଥର ମୂର୍ରି ଏବଂ କାରୁକାର୍ଯ୍ୟ ପୂର୍ଣ ଶିନଷକଳା ମାନ ଉଦ୍ଧାର କରାଯାଇ ଥୁଲା । ସେଗୁଡିକର 
ସଂରକ୍ଷଣ ନିମନ୍ତେ ବେଢ଼ାର ଉତ୍ତର ପୂର୍ବ କୋଣରେ ଏକ ପକା ଗୃହ ନିର୍ମିତ ହୋଇଥଲା | ତାହା 
ମଧ୍ଯରେ ନବଗ୍ରହ ପାଟ ପ୍ରତିଷ୍ଠା କରାଯାଇ ନବଗ୍ରହଙ୍କର ପୂଜା ଅର୍ଚ୍ଚନା କରାଯିବା ସହିତ ଅନେକ 
ଗୁଡିଏ ପଥର ମୂରି ସଂର କ୍ଷିତ କରାଯାଇଥୂଲା ! ପରବର୍ରୀ କାଳରେ ୧୯୫୬ ଖ୍ରୀଷ୍ଟାଦ୍ଦରେ 
ନବଗ୍ରହଙ୍କ ନିମନ୍ତେ କୋଣାର୍କ ବେଢ଼ାର ବାହାର ପାର୍ଶ୍ଵରେ ଉତ୍ତର ପୂର୍ବ କୋଣରେ ଏକ କୋଠାଘର 
ନିର୍ମାଣ କରାଯାଇ ସେଠାକୁ ନବଗ୍ରହଙ୍କ ସ୍ଥାନାନ୍ତର କରାଯାଇଛି । ସେହିପରି କୋଣାର୍କରୁ ଉଦ୍ଧାର 
କରାଯାଇଥୂବା ପଅର ଶିଳ୍ପ ଗୁଡିକର ସଂରକ୍ଷଣ ସହିତ ପର୍ଯ୍ୟଟକମାନଙ୍କର ଦର୍ଶନ ନିମନ୍ତେ 
କୋଣାର୍କରେ ଏକ ପ୍ରତ୍ୃତାର୍ତିକ ସଂଗ୍ରହାଳୟ ସ୍ଥାପନ କରାଯାଇଛି । ସେହି ସଂଗ୍ରହାଳୟରେ 
କୋଣାର୍କରୁ ଉଦ୍ଧାର କରାଯାଇଥିବା କାରୁକାର୍ଯ୍ୟମାନ ସଂରକ୍ଷିତ ହୋଇଅଛି । ଭାରତ 
ସରକାରଙ୍କର ଏହି ପ୍ରତ୍ଧତତ୍ତନ ସଂଗ୍ରହାଳୟଟି ପ୍ରତ୍ଵତନ୍ତଵ ବିଭାଗ କାର୍ଯ୍ୟାଳୟ ପରିସର ମଧ୍ଯରେ 
ଅବସ୍ଥିତ । ସଂଗ୍ରହାଳୟ ମଧ୍ଯରେ ଥୁବା କେତୋଟି ମୁର୍ଙ୍କର ବର୍ଣ୍ଣନା ନିମ୍ପରେ ଉଲ୍ଲେଖ କରାଯାଇଛି । 


୧. ସୀତା ବିବାହ - ଖଣ୍ଜିଏ ପଥରରେ ନିର୍ମିତ ଏହି ଦୃଶ୍ୟଟି ତିନି ଭାଗରେ ବିଭକ୍ତ | ଉପର 
ସ୍ତରରେ ସୀତା ବିବାହ ଦୃଶ୍ୟ ରହିଛି । ଏଥ୍‌ରେ ରାଜା ଜନକ ସୀତାଙ୍କୁ କୋଳରେ ବସାଇଛନ୍ତି 
ଏବଂ ସମ୍ମୁଖରେ ରାମ, ଲକ୍ଷ୍ମଣ ଓ ଦଶରଥ ବସିଛନ୍ତି ¦ ରାମ ଓ ସୀତାଙ୍କ ମଧ୍ୟରେ କୁଳଗୁରୁ 
ବଶିଷ୍ଠ ଶଙ୍ଖରେ ଅର୍ଘ୍ୟ ଅର୍ପଣ କରୁଥୂବାର ଦୃଶ୍ୟ ରହିଛି । ଦଶରଥ ଓ ରାମଚନ୍ଦ୍ରଙ୍କର ମସ୍ତକ 
ଭାଇ ଯାଇଛି । 


ଦ୍ଵିତୀୟ ଭାଗରେ ସୀତାଙ୍କର ଚାରି ଜଣ ସଖୀ ଓ ରାମଭକ୍ତ ପାଞ୍ଚଟି ମାଙ୍କଡଙ୍କର ମୂର୍ରି 
ରହିଛନ୍ତି । ତୃତୀୟ ଭାଗରେ ଦୂଇଟି ସୁସଜିତ ହାତୀ ଓ ଘୋଡାଙ୍କ ସହିତ ଚାରିଜଣ ନୃତ୍ୟ 
ବାଦରତା ରମଣୀ ରହିଛନ୍ତି । ଏହା ବିବାହ ଯାତ୍ରାର ଦୃଶ୍ୟ ପ୍ରକାଶ କରେ । 


୨ . ରାଜ ଦରବାର ଦୃଶ୍ୟରେ ଖଟ ଉପରେ ଗଦି ତକିଆ ପକାଇ ରାଜା ବସିଛନ୍ତି ଏବଂ ସମ୍ମୁଖରେ 
ପାତ୍ର ମନ୍ତ୍ରୀଗଣ ଦଣ୍ଡାୟମାନ । ଜଣେ ପ୍ରଜା ହାତ ଯୋଡି ରାଜାଙ୍କୁ ଗୁହାରୀ ଜଣାଉଥୂବାର ଦୃଶ୍ୟ 
ଦେଖାଯାଏ । ଏହା ବ୍ୟତୀତ ହାତୀ ଉପରେ ମାହୁନ୍ତ ବସିଥ୍ବା ଏବଂ ଦୁଇଜଣ ପରିଚାରିକା 
ଚାମର ଓ ମାଳା ଧରି ଥ୍ବାର ଦୃଶ୍ୟ ମଧ୍ଯ ରହିଛି । 

ପ୍ରତ୍ଛତତ୍ତ୍ବ ସଂଗ୍ରହାଳୟ ୧୪୭ 


୩. ପଞ୍ଚଦେବ ମୂର୍ରି - ଖଣ୍ଡିଏ ପଥରରେ ବ୍ରହ୍ମା, ବିଷ, ମହେଶ୍ବର ଆଦି ପଞ୍ଚ ଦେବତାଙ୍କର ମୂରି 
ଖୋଦିତ ହୋଇଛି । ବ୍ରହ୍ମାଙ୍କର ତିନୋଟି ମୁଖ ସମ୍ମୁଖକୁ ଥବା ବେଳେ ଅନ୍ୟ ମୁଖଟି ପଛ ପାଖକୁ 
ଗୋପ୍ୟ ରହଛି ! ବିଷ୍ଣୁଙ୍କର ଡାହାଣ ହାତଟି ଭାର୍ଗିଯାଇଥ୍‌ଲେ ମଧ୍ଯ ସେହି ହାତର ପଦ୍ମ ସହିତ 
ଅନ୍ୟ ତନୋଟ ହାତରେ ଶଙ୍ଗଂ, ଚକ୍ର, ଗଦା ରହିଛି । ଶିବଙ୍କର ଚାରୋଟି ହାତ ଓ ସ୍କନ୍ଧରେ ସାପ 
ପଇତା ସ୍ବରୁପ ରହିଛି । 


୪. ଶିକ୍ଷାଦାନ ଦୃଶ୍ୟ - ଗୋଟିଏ ପଥରରେ ତିନୋଟି ଶିକ୍ଷାଦାନର ଦୃଶ୍ୟ ଖୋଦିତ ହୋଇଛି । 
ସିଂହାସନ ଉପରେ ଆଚାର୍ଯ୍ୟ ବା ଗୁରୁ ତାଳପତ୍ର ପୋଥ୍‌ ଧରି ବିଦ୍ୟାଦାନ କରୁଥ୍ବାର ଦୃଶ୍ଯ 
ଦେଖାଯାଏ । ଅଚାର୍ଯ୍ୟଙ୍କର ମୁଣ୍ଡଟି ନାହିଁ । ଛଅଜଣ ଶିଷ୍ୟ ଆଚାର୍ଯ୍ୟଙ୍କ ସମ୍ମୁଖରେ ଦଶ୍ଡାୟମାନ 
ଥ୍ବାବେଳେ ଦକ୍ଷିଣ ପାର୍ଶ୍ବରେ ଛଅଜଣ ଶିଷ୍ୟ ଆଣ୍ୁୁମାଡି ବସିଛନ୍ତି । ବାମ ଭାଗରେ ଦୁଇଜଣ 
ଶିଷ୍ୟ ମଧ୍ଯ ରହିଛନ୍ତି । ଦ୍ବିତୀୟ ଭାଗରେ ଶିଷ୍ୟମାନେ ପୋଥ୍‌ ପଢ଼ୁଥ୍‌ବା ଏବଂ ନିମ୍ନ ଭାଗରେ 
ପାଞ୍ଚଜଣ ସନ୍ୟାସୀ ଦଣ୍ଡ କମଣ୍ଡଳୁ ଧରି ଥ୍ବାର ଦୃଶ୍ୟ ଦେଖାଯାଏ । 


୫. ରାଜା - ପଲଙ୍କ ଉପରେ ବସିଥ୍‌ବା ରାଜାଙ୍କୁ ଦୁଇଜଣ ସ୍ତ୍ରୀ ଆଇଟ ଚାମର କରୁଛନ୍ତି । 
ସମ୍ମୁଖରେ ଚାରିଜଣ ପାତ୍ର ମନ୍ତ୍ରୀ ରାଜାଙ୍କୁ କିଛି ସନ୍ଦେଶ ଦେଉଥ୍‌ବା ବେଳେ ନିମ୍ନରେ ଦୂଇଟି 
ହାତୀ ଓ ଦୁଇଟି ଘୋଡା ସହିତ କେତେକ ଦାସ ଦାସୀ ଉପସ୍ଥିତ ଅଛନ୍ତି 


୬ . ଗଙ୍ଗାଦେବୀ - ଏକ ମଗର ଉପରେ ବସିଥୁୂବା ଗଙ୍ଗା ଦେବୀଙ୍କର ଦୂଇଟି ହାତ ଭାଇ୍ଚିଯାଇଛି । 
ମସ୍ତକରେ ମୁକୁଟ ଓ ଦେହରେ ସୁକ୍ଷ୍ମ ଅଳଙ୍କାର ମାନ ରହିଛି । 


୭ ସୂର୍ଯ୍ୟ ମୂରି ¬ ସପ୍ତାଶ୍ଵ ସଂଯୋଜିତ ଓ ସାରଥ୍‌ ବିରାଜିତ ପୀଠ ଉପରେ ସୂର୍ଯ୍ୟ ମୂର୍ଭି ଦଣ୍ଡାୟମାନ 
ରହିଛନ୍ତି । ଦୂଇ ପାର୍ଶ୍ବରେ ଢ଼ାଲ, ତରବାରୀ ଧାରୀ ଦୁଇଜଣ ସୈନିକ ! ସୂର୍ଯ୍ୟଙ୍କର ମସ୍ତକର 
ମୁକୁଟ ଓ ତାଙ୍କର ଚାରିଟି ହାତ ରହିଛି । କୋଣାର୍କର ସମସ୍ତ ସୂର୍ଯ୍ୟ ମୂ୍ି ଦୁଇ ହାତ ବିଶିଷ୍ଟ ! 
ଏପରି ଚାରିହାତ ଥୁବା ସୂର୍ଯ୍ୟମୂର୍ରି କୋଣାର୍କରେ ଦେଖାଯାଏ ନାହିଁ । ଚାରିହାତ ମଧ୍ଯରୁ ଦୂଇଟି 
ହାତ ଭାଙ୍ଗି ଯାଇଛି ଏବଂ ହାତରେ ଥୁବା ପଦ୍ମ ଦୂଇଟି ରହିଛି । ଅନ୍ୟ ଦୁଇ ହାତରୁ ଦକ୍ଷିଣ 
ହାତରେ ତ୍ରିଶୂଳ ଏବଂ ବାମ ହାତ ବରଦ ସଂକେତ ପ୍ରକାଶ କରେ ! କେତେକଙ୍କ ମତରେ ଏହି 
ସୂର୍ଯ୍ୟମୂର୍ରି ସୂର୍ଯ୍ୟ ଓ ଶିବଙ୍କର ମିଜିତ ରୂପ ପ୍ରକାଶ କରେ ! 


୮. ଶେଷ ଦେବ ¬ ଏକ ସପ୍ତଫେଣୀ ସର୍ପର ଫଣାତଳେ ଶେଷଦେବ ଦଣ୍ଡାୟମାନ ! ଶେଷଦେବଙ୍କ 
ମସ୍ତକରେ ମୁକୁଟ ଓ ଦୂଇପାର୍ଶ୍ଵରେ ଦୂଇ ସଖୀ ରହିଛନ୍ତି ! 

୧୪୮ ସୂ୍ଯ୍ୟକ୍ଷେତୁ କୋଣାକ 


୯. ଦୂର୍ଗା, ଜଗନ୍ନାଥ ଓ ଶିବ - ଗୋଟିଏ ପଥରରେ ଏକ ପାର୍ଶ୍ବରେ ଦୁଇଟି ସିଂହାସନ ରହିଛି । 
ଗୋଟିକରେ ମହିଷମର୍ଦ୍ଦିନୀ ଦୂର୍ଗା ସିଂହ ଉପରେ ବିରାଜିତ ଏବଂ ଅନ୍ୟଟିରେ ଶିବଲିଙ୍ଗ ଓ ଜଗନ୍ନାଥ 
ମୂର୍ରି ବିରାଜିତ । ସମ୍ମୁଖରେ ଦଣ୍ଡାୟମାନ ରାଜାଙ୍କୁ ସେବକ ଠାକୁରଙ୍କ ପ୍ରସାଦ ଦେଉଥ୍‌ବାର 
ଦୃଶ୍ୟ ଦେଖାଯାଏ ! ନିମ୍ନ ଭାଗରେ ସୁସଜିତ ହାତୀ ଓ ସୈନ୍ୟ ଗଣ ରହିଛନ୍ତି । କୋଣାର୍କର ଏହି 
ଦୁର୍ଗା, ଜଗନ୍ନାଥ ଓ ଶିବ ଦୃଶ୍ୟରୁ ପ୍ରତୀୟମାନ ହୁଏ ଯେ କୋଣାର୍କ ଯୁଗରେ ପୁରୀରେ ଜଗନ୍ନାଥଙ୍କ 
ସହିତ ଶିବ ଓ ଦୂର୍ଗାଙ୍କୁ ରତ୍ସ ସିଂହାସନ ଉପରେ ପୂଢା କରାଯାଉ ଥୁଲା ¦ ବର୍ଭମାନ ପୁରୀ ଜଗନ୍ନାଥ 
ମନ୍ଦିରରେ ରତ୍ନ ସିଂହାସନ ଉପରେ ପୂଜା ପାଉଥୁ୍‌ବା ବଳଭଦ୍ରଙ୍କୁ ଶୈବ ଓ ଶାକ୍ତ ମାନେ ଶିବ 
ରୂପେ ଆରାଧନା କରୁଥୁବା ବେଳେ ସୁଭଦ୍ରାଙ୍କୁ ଦୂର୍ଗା ରୂପେ ଆରାଧନା କରିଥାଆନ୍ତି । ଆମ 
ଓଡିଶାରେ ଏକଦା ଦୂର୍ଗା ମାଧବ ଉପାସନା ମଧ୍ଯ ପ୍ରଚଳିତ ଥୁବାର ବିଭିନ୍ନ ପୁରାଣ ଓ ଏତିହାସିକ 
ବିବରଣୀରୁ ସୂଚିତ ହୁଏ । ଏହା ପ୍ରାଚୀନ ଉତ୍ଜଳର ଏକ ଦେବୋପାସନା ଦୃଶ୍ୟ ବୋଲି ମନେ 
କରାଯାଏ । 


୧୦. ବିଶୁ ମୂର୍ରିଂ ଚତୁର୍ଭୁଜ ବିଷ୍ଣୁ ମୂର୍ରି ଦଣ୍ଡାୟମାନ ହୋଇ ରହିଛନ୍ତି । ଉପର ଦୂଇ ହାତରେ 
ଶଙ୍ଗ, ଚକ ରହିଛି । ଦୁଇ ପାଖରେ ଦୂଇଟି ସ୍ତ୍ରୀ ମୂରି । ଗୋଟିକ ହାତରେ ଗଦା ଓ ଅନ୍ୟ ଜଣଙ୍କ 
ହାତରେ ପଦ୍ମ ରହିଛି । ବିଷ୍ଣୁଙ୍କର ତଳ ଦୂଇ ହାତ ଏହି ଗଦା ଓ ପଦ୍ମ ଉପରେ ରହିଛି । ଏହି ସମସ୍ତ 
ମୂର୍ରି ଏକ ପଦ୍ମ ପୁଷ୍ଣ ଉପରେ ବିରାଜିତ ଏବଂ ବିଷ୍ଣୁଙ୍କ ପାଦତଳେ ଗରୁଡ ଆଣ୍ଠୁମାଡି ବସିଛନ୍ତି। ବିଷ୍ଣୁ 
ମୁର୍ରିଙ୍କର ମୁକୁଟ, କୁଣ୍ଡଳ, କଣ୍ଠ ହାର, କଟି ମେଖଳା ଓ ପରିଧେୟ ବସ୍ତ ସୂକ୍ଷ୍ମ କାରୁକାର୍ଯ୍ୟ ପୂର୍ଣ୍ଚ। 


୧୧. ନୃସିଂହ ମୁଭି ¬ ଭଗବାନ ବିଷ୍ଣୁ ନୃସିଂହ ଅବତାର ଧାରଣ କରି ହିରଣ୍ୟ କାଶ୍ୟପକୁ ବିଦାରଣ 
କରୁଥ୍ବାର ଦୃଶ୍ୟ ରହିଛି | ନୃସିଂହଙ୍କର ମୁଣ୍ଡ ନାହିଁ। ସେ ଗୋଟିଏ ପଦ୍ମ ଉପରେ ଦଣ୍ଡାୟମାନ । 


ems — 


ଦୂଇ ପାର୍ଶ୍ଵରେ ଦୁଇଟି ସଖୀ ମରି ରହିଛି । 


~~ 


୧୨. ଶିବ ¬ ଗୋଟିଏ ବୃଷଭ ଉପରେ ଚତୁର୍ଭୁଜ ହୋଇ ଶିବ ବସିଛନ୍ତି । ସମସ୍ତ ହାତ ଭାଟି 
ଯାଇଛି । କାନ୍ଧରେ ସାପ ପଇତା ଏବଂ ଗୋଡରେ ସାପ ଅଳଙ୍କାର ସ୍ତରୂପ ରହିଛି । ମସ୍ତକରେ 
ଜଟା ଜୂଟ ଏବଂ ଅର୍ବଚନ୍ଦ୍ର ଶୋଭା ପାଉଛି । 


୧୩. ଶିକାର ( ଅସ୍ତ କୌଶଳ) - ରାଜା ଧନୁ ଦ୍ଵାରା ଲକ୍ଷ୍ୟ ଭେଦ କରୁଥ୍ବା ଏବଂ ଅନ୍ୟ ସୈନ୍ୟ 
ସାମନ୍ତମାନେ ତରବାରୀ ଧରି ଓ ଧନୁଶର ଧରି ଠିଆ ହୋଇଥୁବା ଦୃଶ୍ୟ ଦେଖାଯାଏ | 


୧୪. ଦୋଳି ଦୃଶ୍ଯ - ରାଜା କାରୁକାର୍ଯ୍ୟ ଖଚିତ ଦୋନିରେ ବସିଥୂ୍‌ବା ବେଳେ ଛଅଜଣ, 
ପରିଚାରିକା ଦୋଳି ଝୁଲାଉଥ୍‌ବା ଏବଂ ସମ୍ମୁଖରେ ଅନ୍ୟ ଛଅ ଜଣ ନାନାଦି ବାଦ୍ୟ ଯନ୍ତ୍ର ସହ 

ପ୍ରତ୍ତତ୍ତ୍ବ ସଂଗ୍ରହାଳୟ ୧୪୯ 


ଗାନ ବାଜଣା କରୁଥ୍ବାର ଦୃଶ୍ୟ ରହିଛି । କେତେକ ଏହାକୁ ଶ୍ରୀ କୃଷ୍ଣଙ୍କ ଦୋଳି ଖେଳର ଦୃଶ୍ୟ 
ବୋଲି କହି ଥାଆନ୍ତି । 


୧୫. ଅଗ୍ନି ଦେବତା ¬ ତ୍ରିଭଙ୍ଗ ତୋରଣ ମଧ୍ଯରେ ଅଗ୍ନି ଦେବତା ମେଷ ଆରୋହଣ କରି ଥୁବାର 
ଦୃଶ୍ୟ ରହିଛି। ଅଗ୍ନିଙ୍କ ମୁଖରେ ଦାଢ଼ି, ମସ୍ତକରେ ମୁକୁଟ, ବେକରେ ପଇତା ଏବଂ ବେକ, କାନ, 
ହାତ ଓ ଗୋଡରେ ନାନାବିଧ ଅଳଙ୍କାର ଶୋଭା ପାଉଛି । ତାଙ୍କର ପେଟ ପୃଥୁଳ ଏବଂ ଦକ୍ଷିଣ 
ହସ୍ତରେ ରୁଦ୍ରାକ୍ଷ ମାଳା ରହିଛି । 


0 


୬. ସୂର୍ଯ୍ୟ ନାରାୟଣ - କୋଣାର୍କ ପ୍ରତ୍ନତତ୍ତ ସଂଗ୍ରାହାଳୟରେ ପୂର୍ବେ ସଂରକ୍ଷିତ ଥ୍ବା ଏକ 
ସୂର୍ଯ୍ୟ ମୂର୍ରିଙ୍କୁ ଦିଲ୍ଲୀ ନିଆଯାଇ ଜାତୀୟ ସଂଗ୍ରହାଳୟରେ ଅବସ୍ଥାପିତ କରାଯାଇଛି । ଏହି ସୂର୍ଯ୍ୟ 
ମରିଟି କୋଣାର୍କ ଉଦ୍ଧାର ସମୟରେ ବାଲିଗଦା ମଧ୍ଯରୁ ଉଦ୍ଧାର କରାଯାଇ ନାଟ ମନ୍ଦିର ଉପରେ 
ରଖା ଯାଇଥଲା । ପରବର୍ଭୀ କାଳରେ କୋଣାର୍କ ବେଢ଼ା ମଧ୍ଯରେ ନିର୍ମିତ ନୂତନ ଜୋଠାଘରେ 
ଏହା ଅବସ୍ଥାପିତ କରାଯାଇଥୂଲା। ୧୯୫୧ରେ ଏହା କୋଣାର୍କରୁ ଦିଲ୍ଲୀ ମ୍ୟୁଜିୟମକୁ ସ୍ଥାନାନ୍ତରିତ 
କରାଯାଇଛି । ମାୟାଦେବୀ ମନ୍ଦିରର ପଶ୍ଚିମ ପାର୍ଶ୍ଵ ଦେବତା ରୁପେ ଅଧ୍ଷ୍ପିତ ଥ୍ବା ଏହି ସୂର୍ଯ୍ୟ 
ମୁରିଟି ଦେଉଳର ଉଦ୍ଧାର ସମୟରେ ୧୯୦୬ ଖ୍ରୀଷ୍ଟାଦ୍ଦରେ ନାଟ ମନ୍ଦିର ମଧ୍ଯରେ ରଖା 
ଯାଇଥଲା | ୧୯ ୧୯ରେ ତାହା ବେଢ଼ା ମଧ୍ଧରେ ନବନିର୍ମିତ କୋଠାଘରେ ସ୍ଥାପିତ ହୋଇଥଲା | 
୪ ପଶ୍ରିତ କୃପାସିନ୍ଧୁ ମିଶ୍ର ମୂର୍ରିଟିର ସବିଶେଷ ବର୍ଣ୍ଣନା କରିଛନ୍ତି - 


“ * ମୁରିଟି ଖଣ୍ରିଏ ଶଙ୍ଖ ମଲମଲ ପଥରରେ ନିର୍ମିତ ହୋଇଅଛି । କୋଣାର୍କର ଅନ୍ୟାନ୍ୟ 
ପାର୍ଶ୍ଣ ଦେବତା ମୂରି ଗୁଡିକ ଦେଖୁବାକୁ କଳା, କିନୁ ଏହି ମରି ଇଷତ୍‌ ଧଳା ଦେଖାଯାଏ । ଗୋଟିଏ 
ପୀଠ ଉପରେ ମୁୂର୍ରିଟି ରଖାଯାଇଛି । କୋଣାର୍କ ବଡ ଦେଉଳର ସିଂହାସନ ଉପରେ ଥୁବା ପୀଠ 
ପରି ଏହି ପୀଠରେ ପାଦୂକା ବହିଯିବା ନିମନ୍ତେ ପଥରର ପ୍ରାନ୍ତ ଭାଗରେ ନାଳ ସ୍ତରୁପ ଖାଇ 
ଅଛି । ଏହି ପୀଠ ଉପରେ ସୂର୍ଯ୍ୟ ମୂର୍ରି ସହିତ ସମସ୍ତ କାମଟି ସ୍ଥାପିତ ହୋଇଛି । ଯେଉଁ ପଥର 
ଦେହରୁ ସୂର୍ଯ୍ୟ ମରି ଖୋଳା ହୋଇଅଛି, ତାହାର ପାଦ ପଞ୍ଚରଥ ପରି ତିଆରି ହୋଇଅଛି ଏବଂ 
ସେହି ପାଦର ସମ୍ମୁଖ ଭାଗରେ ସାତଟି ଅତି ସୁନ୍ଦର ଓ ସୁସଜିତ ଘୋଡାର ମୁରରି ରହିଛି । ପାଦ 
ଉପରେ ସୂର୍ଯ୍ୟଙ୍କ ପାଦ ତଳେ ଅରୁଣ ବାମ ହାତରେ ସମସ୍ତ ଘୋଡାମାନଙ୍କର ଲଗାମ ଏବଂ 
ଦକ୍ଷିଣ ହାତରେ କୋରଡା ଧରି ବସିଛନ୍ତି । 


\ 


ସୂର୍ଯ୍ୟମୂରିର ଦୁଇ ପାଖରେ ଦୁଇଟି ପୀଢ଼ ଦେଉଳର କାମ ମଧ୍ଯରେ ଦୁଇଜଣ ସୈନିକ 
ଦକ୍ଷିଣ ହାତରେ ତରବାରୀ ଓ ବାମ ହାତରେ ଢ଼ାଲ ଧରି ଠିଆ ହୋଇଛନ୍ତି। ପ୍ରତ୍ୟେକ ସୈନିକ 
ଓ ସୂର୍ଯ୍ୟ ମଧ୍ୟରେ ଦୁଇଜଣ ଶ୍ମଶ୍ରଧାରୀ ରଷି ବା ସେବକ ଅଛନ୍ତି । ସୈନିକର ମସ୍ତକ ଉପରେ 

୧୫୦ ସୂର୍ଯ୍ୟକ୍ଷେତ୍ର କୋଣାର୍କ 


ଦେଉଳ ପୀଢ଼ର ଦୃଶ୍ୟ ! ଏହି ପୀଢ଼ ଉପରେ ସୂର୍ଯ୍ୟଙ୍କର ଦୂଇ ପର୍ଣ୍ଣରେ ଦୁଇଟି ସଖୀ ମୂରି । 
ଏମାନଙ୍କ ଉପରେ ଲତା ଓ ମାଳାର କାମ । ଦକ୍ଷିଣ ପାର୍ଶ୍ବରେ ଗୋଟିଏ ଅଶ୍ଵାରୋହୀ ହାତ 
ହତିଆର ଧରି ରହିଛି ଏବଂ ବାମ ପାର୍ଶ୍ବରେ ଜଣେ ବାୟକ ସୀତାର ବଜାଉ ଅଛି । ସୂର୍ଯ୍ୟ ଦୁଇ 
ହାତରେ ଦୂଇଟ ପଦ୍ଧ ଧରିଥୂଲେ । ବର୍ଭମାନ ହାତ ଦୂଇଟି କହୁଣୀ ଠାରୁ ଭାଙ୍ଗ ଯାଇଛି । ଏ ସମସ୍ତ 
ଉପରେ ଦୂଇଟି ଅପସରୀ ଉଡି ବୁଲୁଛନ୍ତି । ସୂର୍ଯ୍ୟ ମୂର୍ରିଟି ଗୋଟିଏ ସୁରମ୍ୟ ତୋରଣ ମଧ୍ଯରେ 
ଦଣ୍ଡାୟମାନ । ତୋରଣର ଉପରି ଭାଗରେ “ˆ କୀରିମୁଖ”ର ଦୃଶ୍ୟ ଅଛି । 


ସୂର୍ଯ୍ୟଙ୍କ ମସ୍ତକରେ ଗୋଟିଏ ନାନାଳଙ୍କାର ଶୋଭିତ ମୁକୁଟ ତୋରଣର ମସ୍ତକ ସ୍ପର୍ଶ 
କରୁଛି । କାନରେ କୁଣ୍ଡଳ ଏବଂ କଣ୍ଡରେ ୭ ଶୋରା ହାର ଛାତି ପର୍ଯ୍ୟନ୍ତ ପଡିଛି । କାନ୍ଧରେ ତିନି 
ଶୋରା ପଇତା ଏବଂ ପଇତାରୁ ଘାଗୁଡି ଓହଛିଛି । କଟିରେ ଚାରି ଶୋରା ମେଖଳା । ସମ୍ମୁଖରେ 
ମେଖଳା ଦେହରେ ରାହୁମୁଖର ମାଳା ଆଣ୍ଟ ପର୍ଯ୍ୟନ୍ତ ଝୁଲୁଛି । କଟି ମେଖଳା ତଳେ ଗୋଟିଏ 
ଘଣ୍ଚିମାଳା ଅଣ୍ଟା ଚାରିପାଖରେ ବୁଲିଛି । ସମ୍ମୁଖ ଭାଗରେ ଘଣ୍ଟିମାଳ ତଳେ ତିନି ଶୋରା ଶିକୁଳି 
ଓହଳିଛି । ସୂର୍ଯ୍ୟ ମୂରିର ଉଚ୍ଚତା ୪ ଫୁଟ ୧୦ ଇଞ୍ଚ ଏବଂ ମେହେରାବି ପଥର ୬ ଫୁଟ ୩ ଇଞ୍ଚ 
ଲମ୍ବ ଓ ୩ ଫୁଟ ଓସାର | 


ଗଠନ ଓ ମନର ଭାବ ଭଙ୍ଗି ପ୍ରକାଶ ବିଷୟରେ ଏହି ମୂର୍ରି କୋଣାର୍କର ସମସ୍ତ ମୂର୍ରିମାନଙ୍କ 
ମଧ୍ଯରେ ସର୍ବୋଡ୍ଧଷ୍ଟ । ମୂର୍ରିଟିର ସମସ୍ତ ଅଙ୍ଗ ପ୍ରତ୍ୟଙ୍ଗ ଯେପରି ମନୋହର, ସମୁଦାୟ ମୂରିଟି 
ସେହିପରି କମନୀୟ ଓ ମନୋମୁଗ୍ଧକର । ସୁଳରେ ଏହା କୋଣର୍କ ସ୍ଥାପତ୍ୟର ଚୁଡାନ୍ତ ନିଦର୍ଶନ । 
କେହି କେହି ଅନୁମାନ କରନ୍ତି ଯେ, ଏହି ମୂରି ସୂର୍ଯ୍ୟଦେବ ସ୍ବରୂପ କୋଣାର୍କ ବଡ ଦେଉଳ 
ମଧ୍ଯରେ ଅଧ୍ଷ୍ଠିତ ହେବା ନିମନ୍ତେ ପ୍ରସ୍ତୁତ କରାଯାଇଥ୍‌ୁଲା ।? 

୧୫୧ 


କୋଣାର୍କର ପୂଜା ସୂର୍ଯ୍ୟମୂରି 


ସୂର୍ଯ୍ୟକ୍ଷେତ୍ର କୋଣାର୍କରେ ଶାମ୍ବଙ୍କ ସମୟରୁ ସୂର୍ଯ୍ୟ ମୂର୍ରିପୂଜା ପ୍ରଚଳନ ହୋଇ ଆସିଛି । 
କୋଣାର୍କର ଶେଷ ସୂର୍ଯ୍ୟ ମନ୍ଦିରଟି ଗଙ୍ଗ ବଂଶର ରାଜା ଲାଙ୍ଗୁଳା ନରସିଂହ ଦେବଙ୍କ ଦ୍ବାରା ନିର୍ମିତ 
ହୋଇଥଲା । ନବ ନିର୍ମିତ ସୂର୍ଯ୍ୟ ମନ୍ଦିରଟି ୧୨୫୮ ଖ୍ରୀଷ୍ଟାବ୍ଦ ଜାନୁଆରୀ ୧୩ ତାରିଖ ମାଘ ଶୁକ୍ଲ 
ସପ୍ତମୀ ତିଥୂରେ ପ୍ରତିଷ୍ଠା ହୋଇ ସୂର୍ଯ୍ୟ ମୂର୍ି ସ୍ଥାପନ କରାଯାଇ ପୂଜାନୀତି ପ୍ରଚଳିତ ହୋଇଥୁବା 
ବିଷୟ ପୂର୍ବରୁ ଉଲ୍ଲେଖ କରାଯାଇଛି । ୧୨ ୫୮ରୁ ୧୫୬୮ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ମନ୍ଦିରରେ ନିୟମିତ 
ସୂର୍ଯ୍ୟନାରୀୟଣଙ୍କର ପୂଜାନୀତି ଅବ୍ୟାହତ ରହିଥ୍‌ବାର ପୁରୀ ମାଦଳା ପାଞ୍ଜି ତଥା ଏତିହାସିକ 
ବିବରଣୀରୁ ଜଣାଯାଏ ! ୧୫୬୮ରେ ଓଡିଶାର ଶେଷ ସ୍ବାଧୀନ ହିନ୍ଦୁ ରାଜା ମୁକୁନ୍ଦ ଦେବଙ୍କର 
ଯୁନ୍ଧରେ ମୃତ୍ୟୁପରେ ରାଜ୍ୟ ମୁସଲମାନ ମାନଙ୍କର ଶାସନାଧୀନ ହେଲା । ଏହି ସମୟରେ ପୁରୀ 
ମନ୍ଦିର ସମେତ ଓଡିଶାର ହିନ୍ଦୁ ମନ୍ଦିରମାନଙ୍କ ଉପରେ ଆକ୍ରମଣ ଓ ପୂଜାନୀତିରେ ବିଶୃଙ୍ଖଳା 
ଏବଂ ମନ୍ଦିରର ରକ୍ଷଣାବେକ୍ଷଣରେ ଅବହେଳା ଯୋଗୁଁ ଅନେକ ମନ୍ଦିର ଅବହେଳା ଯୋଗୁଁ ଭାଟି 
ପଡିଥ୍‌ବାର ଜଣାଯାଏ । ଏପରିକି ପୁରୀ ଶ୍ରୀ ମନ୍ଦିରରୁ ମୂର୍ରିମାନଙ୍କୁ ବହୁବର୍ଷ ପର୍ଯ୍ୟନ୍ତ ସ୍ଥାନାନ୍ତର 
କରାଯାଇ ଥ୍‌ବାର ଇତିହାସ ମଧ୍ଯ ରହିଛି । ସେହିପରି କୋଣାର୍କ ମନ୍ଦିର ଅବହେଳିତ ହୋଇ 
୧୬୨୧ ରୁ ୧୬୨୬ ଖ୍ରୀଷ୍ଟାବ୍ଦ ମଧ୍ୟରେ ବିଶେଷ କ୍ଷତିଗ୍ରସ୍ତ ହୋଇ ଭାଙ୍ଗି ପଡିଥଲା ଏବଂ ମନ୍ଦିରରୁ 
ପଥର ଖସିବା ଯୋଗୁଁ ମନ୍ଦିର ଭିତର ସିଂହାସନ ଉପରେ ବିରାଜିତ ସୂର୍ଯ୍ୟ ମୂର୍ରିଙ୍କର କେତେକ 
ଅଙ୍ଗ ଭାଙ୍ଗି ଯାଇଥୂଲା ¦ ଫଳରେ ମନ୍ଦିରରେ ସୂର୍ଯ୍ୟ ପୂଜାନୀତି ବନ୍ଦ ହୋଇ ଯାଇଥିଲା । 


ପୁରୀ ମାଦଳା ପାଞ୍ଜି ଓ ଏତିହାସିକ ବିବରଣୀରୁ ଜଣାଯାଏ ଯେ କୋଣାର୍କ ମନ୍ଦିରର 
ପୂଜାମୂର୍ରିଙ୍କୁ ୧୬ ୨୮ ମାର୍ଚ୍ଚ ୧୭ ତାରିଖରେ ପୁରୀ ନିଆଯାଇ ଶ୍ରୀ ମନ୍ଦିର ବେଡ଼ା ମଧ୍ଯରେ ଥ୍ବା 
ଇନ୍ଦ୍ରଙ୍କ ମନ୍ଦିରରେ ସ୍ଥାପନ କରାଯାଇ ଥଲା । ପୂଜା ମୂର୍ରଭି ସହିତ କୋଣାର୍କରୁ ନିଆଯାଇଥ୍‌ବା 
ଚଳନ୍ତି ପ୍ରତିମା ସୂର୍ଯ୍ୟ ଓ ଚନ୍ଦ୍ରଙ୍କର ଅଷ୍ଟଧାତୁ ମୂର୍ଭି ପୁରୀ ମନ୍ଦିର ବେଢ଼ାରେ “କୋଣାର୍କ ସୂର୍ଯ୍ୟ 
ନାରାୟଣ ମନ୍ଦିର” ”ରେ ପୂଜା ପାଉଛନ୍ତି | ପୁରୀ ମନ୍ଦିରର ସତ୍ଗ୍ଲିପି ଅନୁସାରେ ପୁର ଶ୍ରୀ ମନ୍ଦିର 
ବେଢ଼ାରେ ଥବା କୋଣାର୍କ ସୂର୍ଯ୍ୟ ନାରାୟଣ ମନ୍ଦିରରେ ମାଘ ସପ୍ତମୀ, ଚୈତ୍ର ଗୁଣ୍ଡିଚା, ସପ୍ତପୁରୀ 
ଅମାବାସ୍ୟା, କୁମାର ପୂର୍ଣ୍ଣିମା, ଓଢ଼ଣ ଷଷ୍ଠୀ, ବସନ୍ତ ପଞ୍ଚମୀ, ଶମ୍ବର ଦଶମୀ ଏବଂ ଗ୍ରହଣ ଓ 
ପରାଗର ପୂଜା ନୀତି ପାଳିତ ହୁଏ ! 


କୋଣାର୍କ ସୂର୍ଯ୍ୟ ନାରାୟଣ ମନ୍ଦିରଂରେ ଅବସ୍ଥାପିତ ସୂର୍ଯ୍ୟ: ମୂରି ସମ୍ବନ୍ଧରେ ନାନା 
ମୁନିଙ୍କର ନାନୀ ମତ ପ୍ରକାଶ ପାଏ | କେତେକଙ୍କ ମତରେ ପୁରୀକୁ ସ୍ଥାନାନ୍ତରିତ ହୋଇଥବା 

୧୫୨ ସୂର୍ଯ୍ୟକ୍ଷେତ୍ର କୋଣାର୍କ 


ସୂର୍ଯ୍ୟ ମୂ୍ରି କୋଣାର୍କ ବଡ ଦେଉଳର ପୂଜା ମୂର୍ରି ନୂହନ୍ତି । କାରଣ ସେହି ସୂର୍ଯ୍ୟ ମୂର୍ଭିର ଆକାର 
ପ୍ରକାର ତଥା ସ୍ଥାପତ୍ୟ କାରୁକାର୍ଯ୍ୟ ତୁଳନା କଲେ ତାହା କୋଣାର୍କର ଅନ୍ୟାନ୍ୟ ସୂର୍ଯ୍ୟମୂରି 
ତୁଳନାରେ ନିମ୍ମମାନର ଏବଂ ତାହା କୋଣାର୍କ ବଡ଼ ଦେଉଳର ସିଂହାସନ ସହିତ ସମତା ରକ୍ଷା 
କରୁନାହିଁ । ଆଉ କେତେକ କହନ୍ତି କୋଣାର୍କର ପୂଜାମୂର୍ରିଙ୍କୁ ଇଂରେଜମାନେ ଦିଲ୍ଲୀ ବା ଦେଶ 
ବାହାରକୁ ପଠାଇ ଦେଇଛନ୍ତି । ଏପରିକି କୋଣାର୍କରୁ ନିଆଯାଇ ଦିଲ୍ଲୀର ଜାତୀୟ ମ୍ୟୁଜିୟମରେ 
ରଖାଯାଇଥ୍‌ବା ଧଳା ମୁଗୁନି ପଥରର ସୂର୍ଯ୍ୟ ମୁ୍ିଟି କୋଣାର୍କ ମନ୍ଦିରର ପୂଜାମୁର୍ରି ବୋଲି କେହି 
କେହି କହିଥାଆନ୍ତି । କିନ୍ତୁ ଦିଲ୍ଲୀ ନିଆଯାଇଥ୍‌ବା ସୂର୍ଯ୍ୟମୂରିଟି ମାୟାଦେବୀ ମନ୍ଦିରର ପଶ୍ଚିମ 
ପାର୍ଶ୍ଵମୂର୍ଭି ଏବଂ ତାହା ସୂର୍ଯ୍ୟ ମନ୍ଦିରର ପୂଜା ମୁର୍ରି ବୋଲି ଗ୍ରହଣ କରାଯାଇ ନପାରେ । 


କୋଣାର୍କର ଇତିହାସ ସମ୍ବନ୍ଧରେ ଯେଉଁ ଦୁଇଜଣ ବିଶିଷ୍ଟ ବିଦ୍ଧାନ ଗବେଷଣା କରି 
କୋଣାର୍କର କ୍ଷେତ୍ର ମାହାତ୍ସ୍ୟ, ସୂର୍ଯ୍ୟପୂଜା ନୀତି ଓ ଇତିହାସକୁ ଗତ ଶତାବ୍ଦୀରେ ଲୋକ ଲୋଚନକୁ 
ଆଣିଥ୍‌ଲେ ସେମାନେ ହେଲେ ମିଷ୍ଟର ବିଷନ ସ୍ବରୁପ ଏବଂ ପଣ୍ଡିତ କୃପାସିନ୍ଧୁ ମିଶ୍ର (କୋଣାର୍କ) ! 
ସେ ଦୁଇଜଣ କୋଣାର୍କ ଇତିହାସର ଦୁଇ ମୁଖ୍ୟପ୍ରବକ୍ତା ବୋଲି କହିଲେ ଅତ୍୍ୟୁ୍ତି ହେବ ନାହିଁ । 
କିନ୍ଧୁ ଦେଖାଯାଏ ଯେ ସେ ଦୁହେଁ ମଧ୍ଯ କୋଣାର୍କର ଏତିହାସିକ ତଥ୍ୟ ଉପରେ ଏକମତ 
ହୋଇପାରି ନାହାନ୍ତି । ଏପରିକି କୋଣାର୍କ ଏକ ବୌଦ୍ଧ ପୀଠ ଥ୍ବା, କୋଣାର୍କରେ ବୁଦ୍ଧଦେବଙ୍କ 
ମୂର୍ଭି ପୂଜା କରାଯାଉଥ୍‌ବା ଏବଂ ପୁରୀ ମନ୍ଦିର ବେଢ଼ାରେ ଥୁବା ମୂର୍ଭି ବୌଦ୍ଧ ମୂର୍ରି ଥ୍ବାର ବିଷନ 
ସ୍ପରୁପଙ୍କ ଯୁକ୍ତିକୁ ପଶ୍ିତ କୃପାସିନ୍ଧୁ ମିଶ୍ର ଦୃଢ଼ ଭାବରେ ଖଣ୍ଡନ କରିଛନ୍ତି । ତେଣୁ କୋଣାର୍କରୁ 
ନିଆଯାଇ ପୁରୀ ମନ୍ଦିର ବେଢ଼ାରେ ରଖାଯ୍ଷାଇଥ୍‌ବା ସୂର୍ଯ୍ୟ ମୂର୍ରି କୋଣାର୍କ ମନ୍ଦିରର ପୂଜା ମୁରରି 
ବୋଲି ନିଃସନ୍ଦେହରେ କୁହାଯାଇ ନପାରେ । କୋଣାର୍କ ମନ୍ଦିରରେ ପୂର୍ବେ ପୂଜା ପାଉଥୁବା ସୂର୍ଯ୍ୟ 
ମୂର୍ଭିଟିର ଅଙ୍ଗ ପ୍ରତ୍ୟଙ୍ଗ ଭାଙ୍ଗି ଯାଇଥ୍‌ବା ପୂର୍ବେ ବର୍ଣ୍ଣନା କରାଯାଇଛି । ବୈଦିକ ଶୀସ୍ତ୍ ମତରେ 
କୌଣସି ଦେବ ମୂର୍ଭି ବା ପ୍ରତିମା ଖଣ୍ିତ ହେଲେ ତାହା ପୂଜା କରାଯାଏ ନାହିଁ ! ତେଣୁ ପୁରୀ 
ଶ୍ରୀମନ୍ଦିରରେ ଯେଉଁ ତଥା କଥ୍ତ ବିଖଣ୍ରିତ ସୂର୍ଯ୍ୟ ମୁଭି ରହିଛନ୍ତି ତାହା ପୂଜା ପାଉ ନାହାଚ୍ତି ! 
ସେହି ସୂର୍ଯ୍ୟ ମୂର୍ରିଙ୍କୁ ଆଢୁଆଳରେ ରଖ୍‌ ଅନ୍ଯ ଏକ ମୂର୍ଭିଙ୍କୁ ସୂର୍ଯ୍ୟ ନାରାୟଣ ରୂପେ ପୂଜା 
ଅର୍ଚ୍ଚନା କରାଯାଉଛି । ତେଣୁ ପୁରୀକୁ ସ୍ଥାନାନ୍ତରିତ ସୂର୍ଯ୍ୟ ମୂରି କୋଣାର୍କର ପୂଜା ମୂରି ବିରଞ୍୍‌ 
ନାରାୟଣ ନୁହନ୍ତି । କୋଣାର୍କ ମନ୍ଦିରରେ ପୂଜା ପାଉଥ୍‌ବା ସୂର୍ଯ୍ୟମୂରି କୋଣାର୍କରୁ ଉଦ୍ଧାର 
କରାଯାଇଥ୍‌ବା ଅନ୍ୟାନ୍ୟ ସୂର୍ଯ୍ୟ ମୂର୍ରିଙ୍କ ଠାରୁ ନିଶ୍ଚିତ ରୂପେ ବୃହଦାକାର ଓ ଉନ୍ମଷ୍ଟ ଶିଛ୍କଳା 
ବିମଣ୍ଡିତ ହୋଇଥବା ସ୍ବାଭାବିକ । ତେଣୁ ତାର ଉଚ୍ଚକୋଟୀର ସ୍ଥାପତ୍ୟ କଳା ଯୋଗୁଁ ତାକୁ ଇଂରେଜ 
ସରକାର ଅନ୍ୟତ୍ର ସ୍ଥାନାନ୍ତରିତ କରିନେଇଥ୍‌ବା କିମ୍ବା ବାଲି ପଥର ଗଦାତଳେ ତାହା ଲୋକ 
ଲୋଚନ ଅଗୋଚରରେ ପୋତି ହୋଇ ପଡିଥୂବା ମନେହୁଏ । 


*ୃଂ 

୧୫୩ 
ସ୍କୀପତ୍ୟ ଶିଳ୍ପକଳା 


କୋଣାର୍କର ସ୍ଥାପତ୍ୟ ଶିଳ୍ପକଳା ପୃଥ୍ବୀରେ ଅଦ୍ବିତୀୟ । କୋଣାର୍କ ମନ୍ଦିରର ଗଠନ 
ପ୍ରଣାଳୀ, ସ୍ଥାପତ୍ୟ ଓ ପଥର ଦେହରେ ଖୋଦିତ ସୁକ୍ଷ୍ମକଳା ଅତୁଳନୀୟ । କୋଣାର୍କର ପ୍ରତିଟି 
ଶିଳାଖଶ୍ଡ ତନାଳୀନ ଉନ୍ନଳୀୟ କଳାଭାସ୍କର୍ଯ୍ୟର ନୈପୁଣ୍ୟ ପ୍ରକାଶ କରେ । କୋଣାର୍କର ସ୍ଥାପତ୍ୟ 
ଶିଳ୍ପ ସମ୍ବନ୍ଧରେ ବର୍ଣ୍ଣନା କରି ମିଷ୍ଟର ପର୍ସିବ୍ରାଉନ୍‌ (1a ଥ୮୯htecture) ଲେଖୁଛନ୍ତି * ଯଦି 
ୟୁରୋପିଆନ୍‌ ଦର୍ଶକମାନେ ତାଜ ମହଲ ଦେଖୁବା ସମୟରେ କୋଣାର୍କ ଦେଖୁ ଥାଆନ୍ତେ ତେବେ 
ସେମାନେ ପୃଥ୍‌ବୀର ସପ୍ତାଶ୍ଚର୍ଯ୍ୟ ମଧ୍ୟରେ ତାଜ ମହଲ ପରିବର୍ରେ କୋଣାର୍କକୁ ପୃଥବୀର 
ସପ୍ତାଶ୍ଚର୍ଯ୍ୟ ମଧ୍ୟରେ ସ୍ଥାନ ଦେଇ ଥାଆନ୍ତେ ।”' ଭାରତୀୟ ପ୍ରତ୍ନତତ୍ତ୍ର ବିଭାଗର ପୂର୍ବତନ 
ଡାଇରେକ୍ଟର ଜେନେରାଲ ଜନ୍‌ ମାର୍ଶାଲ୍‌ ମଧ୍ଯ କହିଛନ୍ତି ¬ 'ସମାନୂପାତିକ ପ୍ରଣାଳୀରେ ନିର୍ମିତ 
କୋଣାର୍କର ବିରାଟକାୟ ମନ୍ଦିର ପରି ଅନ୍ୟ କୌଣସି ହିନ୍ଦୁ ମନ୍ଦିର ପୃଥ୍ବୀରେ ନାହିଁ।” ଡକ୍ଟର 
ମାୟାଧର ମାନସିଂହ କହିଛନ୍ତି - “ˆ କୋଣାର୍କ ବାସ୍ତବିକ୍‌ ଆମ ଢାତୀୟ ଇତିହାସର ଏକ 
ମହାକାବ୍ୟ”? । ମାନସିଂହଙ୍କ ଭାଷାରେ - 


"Konark, is indeed, a magnificent lyrica! epic in stone, narrating 
the uninihibited joys of love and victory, dedicated to the Master of 
life the Sun.” 


କୋଣାର୍କର ବଡ ଦେଉଳ ସମ୍ପର୍ଣ୍ଣ ରୂପେ ଭାଙ୍ଗି ଯାଇଛି । ମୁଖଶାଳାର ଚୂଡା ମଧ୍ଯ ଖସି 
ପଡିଛି । ନାଟ ମନ୍ଦିର ଓ ମାୟା ଦେବୀ ମନ୍ଦିରର କାନ୍ଧ ଗୁଡିକ ଅର୍ଵଭଗ୍ଧ ଅବସ୍ଥାରେ ଠିଆ ହୋଇ 
ରହିଛି । ବେଢ଼ା ମଧ୍ୟରେ ଥୁବା ଅନ୍ୟାନ୍ୟ ମନ୍ଦିର, ପୀଠ ଓ ମୁରି ଗୁଡିକ ମଧ୍ଯ ଭାରି ଯାଇଛି । 
କୋଣାର୍କରେ ଆଢି ଏହି ଯେଉଁ ଭଗ୍ନାବଶେଷ ଗୁଡିକ ରହି ଯାଇଛି ତାର ସକ୍ଷମ କାରୁକାର୍ଯ୍ୟ ଓ 
ସ୍ଥାପତ୍ୟ କଳା ଆଧୁନିକ ଜଗତକୁ ମୁଗ୍ଧ କରି ଦେଉଛି । କାରଣ କୋଣାର୍କ ପରି ଏକ ମନ୍ଦିର 
ଆଧୁନିକ ଯୁଗରେ ନିର୍ମାଣ କରିବା ସମ୍ଭବପର ନୁହେଁ । କଳ୍ପନାରେ ମଧ୍ଯ ଚିନ୍ତା କରାଯାଇ ନପାରେ । 
କିନ୍ଧୁ କୋଣାର୍କ ଯୁଗରେ ଏପରି ଗୋଟିକ ପରେ ଗୋଟିଏ ମନ୍ଦିର ନିର୍ମାଣ କରିବା ଏକ ସାଧାରଣ 
କଥା ଥୁଲା | ସେମାନେ ପର୍ବତାକାର ଶିଳାଖଶ୍ଡମାନ ଶହ ଶହ ମାଇଲ୍‌ ଦୂରରୁ ଅବଳୀଜା କ୍ରମେ 
ବୋହି ଆଣି ସେଥୁରେ ନିହାଣ ମୂନରେ ସୁକ୍ଷ୍ମ ଚିତ୍ରକଳା ଅକ୍ଲେଶରେ ଫୁଟାଇ ପାରୁଥୁଲେ । 
ଉନ୍ଜଳୀୟ କାରୀଗରମାନେ ଉଚ୍ଚକୋଟିର ଶିଳ୍ପ ଭାସ୍କାର୍ଯ୍ୟରେ ଅସୀମ ଦକ୍ଷତା ହାସଲ କରିଥୂଲେ ! 
ସେକାଳର ମଣିଷ ; ସେମାନଙ୍କର ଶକ୍ତି ଓ ସାହସ, ଦକ୍ଷତା ଓ ନୈପୁଣ୍ୟ ଆଜିର ମଣିଷ ଠାରୁ 
ଯେ ବହୁ ଉଚ୍ଚରେ ଥଲା ତାହା କୋଣାର୍କ ମନ୍ଦିରର ଶିଳ୍ପ ଭାସ୍କର୍ଯ୍ୟରୁ ସ୍ପଷ୍ଟ ସୂଚିତ ହୁଏ । ଏପରିକି 

୧୫୪ ସୂଯ୍ୟକ୍ଷେତ୍ର କୋଣାକ 


ସେ ଯୁଗର ବିଜ୍ଞାନ ଓ ଇଂଜିନିୟରିଂ କୌଶଳ ମଧ୍ଯ ଅତ୍ୟନ୍ତ ଉନ୍ନତ ଧରଣର ଥ୍‌ବାର ଜଣାଯାଏ । 
ତେଣୁ ଆଚି କୋଣାର୍କର ସ୍ଥାପତ୍ୟ ଶିନ୍ପ କଳା ଆମ୍ଭମାନଙ୍କୁ ଆଶ୍ଚର୍ଯ୍ୟ ବୋଧ ହେଉଛି । 


ଆଜି ଦର୍ଶକ ନିକଟରେ କୋଣାର୍କ ଏକ ଦୂର୍ମୂଲ୍ୟ ଓ ଦୂଃସାଧ୍ଯ ବିଭବ ବୋଲି ମନେ ହୁଏ | 
କାରଣ ସେପରି ଏକ ମନ୍ଦିର ନିର୍ମାଣ କରିବା ତ ଦୂରର କଥା; ତାହା କଳ୍ତନା କରିବା ମଧ୍ଯ 
ଆଧୁନିକ କାରୀଗର ମାନଙ୍କ ପକ୍ଷରେ ସମ୍ଭବପର ହୁଏନି । ଏପରିକି ମନ୍ଦିରର ଭଗ୍ନ ଅଂଶ ଗୁଡିକୁ 
ପୁନଶ୍ଚ ତାର ପୂର୍ବାବସ୍ଥାକୁ ଫେରାଇ ଆଣିବାରେ ମଧ୍ଯ ସେମାନେ ଯେ ଅସମର୍ଥ ତାହା କୋଣାର୍କ 
ମନ୍ଦିରରେ କରାଯାଇଥ୍‌ବା କେତେକ ମରାମତି କାର୍ଯ୍ୟରୁ ସ୍ପଷ୍ଟ ସୂଚିତ ହୁଏ । କିନ୍ତୁ କୋଣାର୍କ 
ଯୁଗରେ ତାହା ନିତାନ୍ତ ମାମୁଲି ବୋଲି ମନେ କରୀଯାଉଥୁଲା । ଧର୍ମପଦ ପରି ବାର ବର୍ଷର 
ବୀଳକଟିଏ ଯେଉଁ ଶିଳ୍ପ ନୈପୁଣ୍ୟ ପ୍ରକାଶ କରି ଯାଇଛି ତାହା ଆଜି ଭାବିଲେ ଆମକୁ ଅବାସ୍ତବ 
ତଥା ଏକ କଳ୍ପନା ପ୍ରସୂତ କାହାଣୀ ପରି ମନେ ହୁଏ | 


ଉନ୍ନଳମଣି ଗୋପବନ୍ଧୁଙ୍କ “ଧର୍ମପଦ” କବିତାରୁ ସୂଚିତ ହୁଏ ଯେ ଧର୍ମପଦ ପିଲାବେଳେ 
ଚାଟଶାଳୀରେ ପଢ଼ିବା ସହିତ ଘରେ ସାଇତା ଥୂବା ତାଳପତ୍ର ପୋଥ୍‌କୁ ପଢ଼ି ଶିଳ୍ପ ଶାସ୍ତ ସମ୍ବନ୍ଧରେ 
ସମ୍ୟକ ଜ୍ଞାନ ଆହରଣ କରିଥଲା | ବାଳୁତ କାଳରୁ ସେ ଯେଉଁ ଶାସ୍ତଜ୍ଞାନ ଲାଭ କରିଥ୍‌ଲା ତାହା 
ଫଳରେ ସେ କୋଣାର୍କ ମନ୍ଦିରରେ ଥୁବା ନିର୍ମାଣ ଗତ ତୃଟି ସୁଧାରି ଦେଇ ଦେଉଳର ମୁଣ୍ତ 
ମାରିବାରେ ସମର୍ଥ ହୋଇଥଲା | ଏଥୁରୁ ସ୍ପଷ୍ଟ ଅନୁମିତ ହୁଏଯେ, ପୂର୍ବ କାଳରେ ଓଡିଶାର ଶିଳ୍ପୀ 
ଜାତି ଶିଳ୍ପ ଶାସ୍ତ୍ରରେ ଅତ୍ୟନ୍ତ ଧୁରନ୍ଧର ଓ ପାରଦର୍ଶିତା ଲାଭ କରିଥଲେ | 


ଉନ୍ଳଳୀୟ ଶିଳ୍ପକଳା ଯୁଗେ ଯୁଗେ ଉନ୍ଚର୍ଷ ଲାଭ କରି ଆସିଛି । ତାହା ଉନ୍ନଳର ପ୍ରାଚୀନ 
ମହିର ମାନଙ୍କରୁ ସ୍ପଷ୍ଟ ଅନୁମିତ ହୁଏ । କୋଣାର୍କ ମନ୍ଦିରର ଗଠନ ପ୍ରଣାଳୀ ଓ ତାର ଅତୁଳନୀୟ 
ସୂକ୍ଷୁ କାରୁକାର୍ଯ୍ୟ ଉଚ୍ଜଵୀୟ କାରିଗରୀର ଶ୍ରେଷ୍ଠତ୍ଵ ପ୍ରତିପାଦନ କରେ | ତାର ସୂକ୍ଷ୍ମ କାରୁକାର୍ଯ୍ୟ 
ଯେପରି ମନ ମୁଗ୍ଧକର ତାର ବିଶାଳତା ସେହିପରି ବସ୍ମୟକର ମନେହୁଏ । ସର୍ବୋପରି ସାଗର 
ବଵେଳାର ନିର୍ଜନ ପ୍ରାନ୍ତରରେ ଆଜି ଏପରି ଏକ ଶିଳ୍ପ ଭାସ୍ପର୍ଯ୍ୟପୂର୍ଣ ବିରାଟ ମନ୍ଦିରର ଧୁଂସାବଶେଷ 
ଦେଖ୍‌ ଦର୍ଶକ ମନରେ ଗଭୀର ବିଷାଦ ମଧ୍ଯ ଜାତ ହୁଏ ! ତାହାର ଦର୍ଶନରେ ମନ ଉତ୍ଫୁଲୁ୍‌ ହୁଏ 
ସତ ; ହେଲେ ତାର ପତନ କଥା ଭାବିଲେ ହୃଦୟ ତଳୁ ଏକ ଗଭୀର ଦୀର୍ଘଶ୍ବାସ ଆପଣା ଛାଏଁ 
ବାହାରି ଆସେ । ହାୟ ! ଆଉ କଅଣ ଏ ଜାତି ମୁଣ୍ଡ ଟେକି ଉଠିବନି ? ଭଗ୍ନ ମନ୍ଦିରର ପୂନର୍ଗଠନ 
କଅଣ ସମ୍ଭବ ହେବନି ? ତାର ଉତ୍ତର ଦେବ କିଏ ? ଦର୍ଶକର ସମସ୍ତ ଭାବ ପ୍ରବଣତା ବଙ୍ଗୋପ 
ସାଗରର ଘୁ....ଉ..ଘୁ..ଉ ଗର୍ଚ୍ଚନ ଓ ଝାଉଁବଣର ସୁ....ଉ.....ସୁ....ଉ... କୁନ୍ଦନ ସୂରରେ 
ମିଳେଇଯାଏ । 

ସ୍ଲାପତ୍ୟ ଶିଳ୍ପକଳା ୧୫୫ 


କୋଣାର୍କ ସୂର୍ଯ୍ୟ ମନ୍ଦିରର ଗଠନ ପ୍ରଣାଳୀରେ କେତେକ ବିଷେଷତ୍ଵ ରହିଛି । ପ୍ରଥମତଃ 
ମନ୍ଦିରଟି ଗୋଟିଏ ରଥ ଆକାରରେ ଏକ ସ୍ବତନ୍ତ୍ର ପୀଠ ଉପରେ ନିର୍ମିତ । ଓଡିଶାରେ ଅନ୍ୟତ୍ର ବା 
ଭାରତର ଅନ୍ୟ କୌଣସି ସ୍ଥାନରେ ଏପରି ଗଠନ ପ୍ରଣାଳୀ ଦେଖାଯାଏ ନାହିଁ। କୋଣାର୍କ ମନ୍ଦିରର 
ପୀଠଟି ସ୍ଥାପତ୍ୟ କଳାର ଅତୁଳନୀୟ ଗୌରବରେ ବିମଣ୍ଡିତ ! କୋଣାର୍କ ପରି ଅନ୍ୟ କୌଣସି 
ମନ୍ଦିରର ପୀଠର ସ୍ତାତନ୍ତ୍ୟ ଉପଲବ୍‌ଧ କରାଯାଏ ନାହିଁ ବା ପୀଠଟି ଏପରି ଆକର୍ଷଣୀୟ ହୋଇପାରି 
ନାହିଁ । ତେଣୁ କୋଣାର୍କର ପୀଠଟ ସର୍ବୋନୁଷ୍ଟ ଆକର୍ଷଣୀୟ ବୋଲି କହିଲେ ଅତ୍ୟୁକ୍ତି ହେବ 
ନାହିଁ । ପୀଠର ଉଚ୍ଚତା ୧୬ ଫୁଟ ୬ ଇଞ୍ଚ୍‌ ଏବଂ ପୀଠ ଉପରେ ମନ୍ଦିରର ଚତୁଃପାର୍ଶ୍ଵରେ ୮ରୁ 
୧୨ ଫୁଟ ବିସ୍ତୃତ ବାରଣ୍ଡା ରହିଛି । ପୀଠ ଦେହରେ ଚକ ଓ ଅଶ୍ବ ଗୁଡିକର ଅବସ୍ଥିତି ତଥା ବିଭିନ୍ନ 
କାରୁକାର୍ଯ୍ୟ ଖଚିତ ମୂର୍ତି, ଲତା, ପୁଷ୍ପ ଗୁଡିକର ଚିତ୍ର ଅତ୍ୟନ୍ତ ଚିତ୍ତାକର୍ଷକ | 


କୋଣାର୍କ ମନ୍ଦିର ଉଚ୍ଚତାରେ ଅନ୍ୟାନ୍ୟ ସମସ୍ତ ମନ୍ଦିର ମାନଙ୍କ ଠାରୁ ବୃହତ୍ତମ ଥୁଲା ! 
ପୃଥ୍ବୀର ବୃହତ୍ତମ ମନ୍ଦିର ହେଲେ ମଧ୍ଯ ତାର ଭୂପୃଷ୍ଠ ସଂଲଗ୍ନ ତଳ ପୀଠ ଠାରୁ କଳସ ପର୍ଯ୍ୟନ୍ତ 
ପ୍ରତ୍ୟେକ ଶିଳାଖଣ୍ଡରେ ଫୁଟି ଉଠିଛି କାରିଗରୀ କୌଶଳର ଶିଳ୍ତଛଟା ! ମନ୍ଦିରର ପ୍ରତିଟି ଅଂଶ 
ପରସ୍ପର ସହିତ ସମନ୍ସୟ ରକ୍ଷା କରି ଉନ୍ନଳୀୟ ସ୍ଥାପତ୍ୟ କଳାର ଉନ୍ପର୍ଷତା ପ୍ରତିପାଦନ କରେ । 
ଶ୍ରୀଯୁକ୍ତ ମନମୋହନ ଗାଙ୍ଗୁଲି ଓ ମି : ଫର୍ଗୁସନ୍‌ଙ୍କ ସମେତ ଭାରତ ତଥା ପୃଥ୍ବୀର ଅନେକ 
ସତିହାସିକ ତଥୀ ଇଂଜିନିଅର ଯଥାର୍ଥରେ କୋଣାର୍କକୁ ପୃଥ୍ବୀର ଅଦ୍ଵିତୀୟ ଶିଳ୍ପ ଭାସ୍କର୍ଯ୍ୟ ଅଳଙ୍କତ 
ମନ୍ଦିର ରୂପେ ବର୍ଣ୍ଣନା କରିଛନ୍ତି । ଉଭୟ ବିଶାଳତା ଓ ସ୍ଥାପତ୍ୟ କଳାରେ କୋଣାର୍କ ପୃଥ୍ବୀରେ 
ଶ୍ରେଷ୍ଠ ସ୍ଥାନ ଗ୍ରହଣ କରିଛି ¦ 


କୋଣାର୍କ ମନ୍ଦିରର ପାର୍ଶ୍ବ ଦେବତା ମାନଙ୍କର ଅବସ୍ଥିତି ମନ୍ଦିରର ଦୃଢ଼ତା ବୃଦ୍ଧି କିରବା 
ସଂଗେ ସଂଗେ ତାର ସୌନ୍ଦର୍ଯ୍ୟ ବିକାଶରେ ମଧ୍ଯ ସାହାଯ୍ୟ କରିଛି । ବଡ ଦେଉଳର ଉତ୍ତର, ଦକ୍ଷିଣ 
ଓ ପଶ୍ଚିମ ଦିଗରେ ପାର୍ଶ୍ବ ଦେବତା ରୂପେ ଯେଉଁ ତିନୋଟି ସୂର୍ଯ୍ୟ ନାରାୟଣଙ୍କ ବିଷୟରେ ପୂର୍ବେ 
ବର୍ଣ୍ଣନା କରାଯାଇଛି; ସେହି ପାର୍ଶ୍ବ ଦେବତାମାନଙ୍କ ନିମନ୍ତେ ସ୍ବତନ୍ତ୍ର ପାର୍ଶ୍ବ ମନ୍ଦିରମାନ ନିର୍ମିତ 
ହୋଇଥଲା ତେଣୁ ବଡ ଦେଉଳର ଚତୁଃପାର୍ଶ୍ଵରେ ଚାରୋଟି ମନ୍ଦିର ରହିଥୂଲା - ପୂର୍ବରେ ମୁଖଶାଳା 
ଏବଂ ଉତ୍ତର, ଦକ୍ଷିଣ ଓ ପଶ୍ଚିମରେ ତିନି ପାର୍ଶ୍ବ ଦେବତାଙ୍କ ମନ୍ଦିର । ଏହା ବଡ ଦେଉଳର ଦୃଢ଼ତା 
ତଥା ସୌନ୍ଦର୍ଯ୍ୟ ବର୍ବନରେ ସହଯୋଗ କରୁଥଲା । ଭୁବନେଶ୍ବର ଲିଙ୍ଗରାଜ ମନ୍ଦିର ଓ ପୁରୀ ଜଗନ୍ନାଥ 
ମନ୍ଦିରରେ ଏପରି ପାର୍ଶ୍ଵବଦେବତା ମାନଙ୍କର କୌଣସି ସ୍ତାତନ୍ତ୍ୟ ଉପଲବ୍‌ଧ୍‌ କରାଯାଏ ନାହିଁ। ଏପରିକି 
ପାର୍ଶ୍ବମୂର୍ରିମାନଙ୍କ ନିକଟକୁ ଯିବା ପଥ ମଧ୍ଯ ଅତ୍ୟନ୍ତ ସଂକୀର୍ଣ୍ଣ ରହିଛି । କିନ୍ତୁ କୋଣାର୍କର ପାର୍ଶ୍ବ ମନ୍ଦିର 
ଗୁଡିକ ପୀଠ ଉପରେ ସ୍ତତନ୍ତ୍ରଭାବରେ ନିର୍ମିତ ହୋଇଥଲା ! ଏହି ମନ୍ଦିର ଗୁଡିକ ରେଖ ଦେଉଳ 
ଥଲା ଏବଂ ତାହାର ସମ୍ମୁଖରେ ମୁଖଶାଳା ମଧ୍ଯ ରହିଥୁଲା । ଏହି ମନ୍ଦିର ଗୁଡିକ ଦ୍ବିତାଲା ବିଶିଷ୍ଟ ଏବଂ 
ପ୍ରଶସ୍ପ ଥଲା! ତେଣୁ କୋଣାର୍କର ପାର୍ଶ୍ବ ମନ୍ଦିର ଗୁଡିକର ସ୍ତାତନ୍ତ୍ଧ୍ୟ ସ୍ତଷ୍ଟରୂପେ ପରିଲିକ୍ଷିତ କରାଯାଏ ! 

୧୫୬ ସୂର୍ଯ୍ୟକ୍ଷେତ୍ର କୋଣାର୍କ 


ଢେମ୍‌ସ ଫର୍ଗୁସନ କୋଣାର୍କ ମନ୍ଦିରର ଶିଳ୍ପକଳାର ବର୍ଣ୍ଣନା ପ୍ରସଙ୍ଗରେ କହିଛନ୍ତି ଯେ 
କୋଣାର୍କ ମନ୍ଦିର ଦେହରେ ଯେଉଁ ସବୂ ଶିଳ୍ପ ଭାସ୍କର୍ଯ୍ୟ ରହିଛି, ତାହାର ଆଲୋକ ଓ ଛାୟାର 
କ୍ରୀଡା ପୃଥ୍ବୀରେ ଶ୍ରେଷ୍ଠତ୍ଵ ହାସଲ କରିଛି । ଓଡ଼ିଶାର ପ୍ରାଚୀନ ମନ୍ଦିର ମାନଙ୍କରେ ଆଲୋକ ଓ 
ଛାୟାର ଜ୍ରୀଡ଼ା ସୁନ୍ଦର ଭାବରେ ପରିସ୍ତୁଟ ହୋଇଥାଏ । ମନ୍ଦିର ଦେହରେ ଏକ ପ୍ରକାର ଦୃଶ୍ୟ 
ଦେଖ୍‌ବା ବିରକ୍ତିକର ହୋଇପାରେ ! ତେଣୁ ଶିଳ୍ପୀମାନେ ପ୍ରତ୍ୟେକ ଦୃଶ୍ୟପଟ୍ଗ ମଧ୍ଯରେ ବିଭିନ୍ନ 
ପ୍ରକାରର ଚିତ୍ରମାନ ଖୋଦନ କରିଥାଆନ୍ତି । ସୂର୍ଯ୍ୟ ମନ୍ଦିରର ପୀଠକୁ ଦେଖୁଲେ ଜଣାଯାଏ 
ଯେ, ଧାଡ଼ି ଧାଡ଼ି ହାତୀ ଶ୍ରେଣୀ ଓ ଲତା କାମ ମଧ୍ଯରେ ଅନ୍ୟାନ୍ୟ ଦୃଶ୍ୟମାନ ମଧ୍ଯ ସ୍ଥାପନ 
କରାଯାଇଛି । ପୀଠ ଦେହରେ ଥ୍ବା ୨୪ ଗୋଟି ଚକର ଗଠନ ଏକ ପ୍ରକାର ହୋଇଥ୍‌ଲେ ମଧ୍ଯ 
ପ୍ରତ୍ୟେକ ଚକର ଚିତ୍ରକଳା ମଧ୍ଯରେ ବିଷମତା ଦେଖାଯାଏ । ତେଣୁ ଗୋଟିଏ ଚକ ଅନ୍ୟ ଚକଠାରୁ 
ଭିନ୍ନ ଦୃଶ୍ଯ ପ୍ରକାଶ କରିବା ଫଳରେ ଦର୍ଶକମାନେ ପ୍ରତ୍ୟେକଟି ଚକର ଦୃଶ୍ୟ ଉପଭୋଗ କରିବାକୁ 
ଆଗ୍ରହୀ ହୋଇଥାଆଛି । ସେହିପରି ନାଟ ମନ୍ଦିର ପୀଠ ଦେହରେ ଥବା ପ୍ରତ୍ୟେକ ସ୍ତରର ଦୃଶ୍ୟ 
ଅନ୍ୟ ସ୍ତରର ଦୃଶ୍ୟଠାରୁ ସମ୍ପର୍ଣ୍ଣ ରୂପେ ପୃଥକ । କାଗଜଚିତ୍ରରେ ବା ପଟ୍ଟଚିତ୍ରରେ ଚିତ୍ରକାର 
ଯେପରି ବିଭିନ୍ନ ଚିତ୍ର ଅଙ୍କନ କରି ଭିନ୍ନ ଭିନ୍ନ ରଙ୍ଗରେ ଚିତ୍ରିତ କରି ତାର ସୌନ୍ଦର୍ଯ୍ୟ ବୃଦ୍ଧି କରେ 
ସେହିପରି ମନ୍ଦିର ଶିଳ୍ପୀମାନେ ମନ୍ଦିର ଦେହରେ ବିଷମ ଭାବରେ ଚିତ୍ର ସ୍ଥାପନ କରି ତାର ସୌନ୍ଦର୍ଯ୍ୟ 
ବୃବ୍ଧି କରିବା ସହିତ ଦର୍ଶକମାନଙ୍କର ମନ ମୁଗ୍ଧ କରିଥାଏ । ତେଣୁ ମନ୍ଦିର ଶିଳ୍ପର ଏପରି ସାମ୍ୟ 
ଓ ବୈଷମ୍ୟ ଭାବ ଆଲୋକ ଓ ଛାୟାର କ୍ରୀଡା ରୂପେ ପରିଚିତ ! ଏହା ଉତ୍ନଳୀୟ ଶିଳ୍ୀଙ୍କର 
ଏକ ପ୍ରଧାନ ବିଶେଷତ୍ଵ । କୋଣାର୍କର ସ୍ଥାପତ୍ୟ ଶିଳ୍ପ ଆଲୋକ ଓ ଛାୟା କ୍ରୀଡା ପ୍ରଦର୍ଶନ 
କରିବାରେ ସୁପ୍ରସିଦ୍ଧ । 


ଶିଳ୍ପ କଳାରେ ସମନ୍ସୟ ପ୍ରତିଷ୍ଠା କରି କୋଣାର୍କର କାରିଗର ଯେପରି ମନ୍ଦିର କାନ୍ଧରେ 
ଆଲୋକ ଓ ଛାୟାର ଅଭିନବ ପରିପ୍ରକାଶ ଘଟାଇଛନ୍ତି, ପୃଥ୍ବୀର ଅନ୍ୟ କୌଣସି ମନ୍ଦିରରେ 
ତାର ପଟାନ୍ତର ନାହିଁ । କୋଣାର୍କ ମନ୍ଦିରର କାରୁକାର୍ଯ୍ୟ ବିଶେଷତଃ ନାଟ ମନ୍ଦିରକୁ ଦେଖୁଲେ 
ଦର୍ଶକର ମନେହୁଏ ସତେ ଯେପରି ସେ ଏକ ହସ୍ତ ଅଙ୍କିତ ଚିତ୍ରପଟ ସମ୍ମୁଖରେ ଠିଆ ହୋଇଛି । 
ମନ୍ଦିରର ପଥର ଦେହରେ ଯେ ଏତେ ସୁନ୍ଦର ସୂକ୍ଷ୍ମ କାରୁକାର୍ଯ୍ୟ ଅଙ୍କନ କରାଯାଇ ପାରେ ; ତାହା 
ନଦେଖୁଲେ ବିଶ୍ଵାସ କରି ହୁଏନି । କୋଣାର୍କ ମନିରର ବୃହତ୍‌ ନବଗ୍ରହ ପାଟ ଠାରୁ ଆରମ୍ଭ କରି 
ଚକର କ୍ଷୁଦ୍ରତମ ଅନିକିଳୀ ପର୍ଯ୍ୟନ୍ତ ପ୍ରତ୍ୟେକଟି ପଥର ଦେହରେ ସୂଚିବତ୍‌ ସୁକ୍ଷ୍ମ କାରୁକାର୍ଯ୍ୟ 
ଖୋଦିତ ହୋଇଛି ! ତେଣୁ ଯଥାର୍ଥରେ କୋଣାର୍କ ମନ୍ଦିର ଉଭୟ ଶିଳ୍ପ ଓ ସ୍ଥାପତ୍ୟ କଳାରେ 
ଉନ୍ଳଳୀୟ ଶିଳ୍ଥୀଙ୍କର ମହନୀୟତା ପ୍ରତିପାଦନ କରେ | ମହ୍ଦିର ଗାତ୍ରରେ ଖୋଦିତ ନାନା ଲତା, 
ପୁଷ୍ଣ ଓ ଜାଲି କାମ, ଜୀବଜନ୍ତୁ, ମନୁଷ୍ୟ, ଦେବ ଓ ନାଗଙ୍କର ମନୋରମ ଜୀବନ୍ତ ରୂପ କୋଣାର୍କର 
ସ୍ଥାପତ୍ୟ କଳାର ଚିରନ୍ତନ ନିଦର୍ଶନ । 

ସ୍କାପତ୍ୟ ଶିଳ୍ଧକଳା ୧୫୭ 


କୋଣାର୍କ ମନ୍ଦିର ଆଜି କେବଳ ତା ନିଜ ଅତୀତ ଗୌରବର ଗାଥା ଗାନ କରେନି । ସେ 
ଗାନ କରେ ଉତ୍ଜଳୀୟ କାରିଗରୀର ଯୁଗ ଯୁଗର କଳା କୌଶଳ ସାଧନାର ଚରମ ପାରଦର୍ଶିତା ¦ 
ଉତ୍କଳୀୟ କାରିଗରୀର ସ୍ଥାପତ୍ୟ କଳାର ଯେ ସାଧନା ତାହା ଖଣ୍ଡଗିରି ଉଦୟଗିରିରେ ବହୁ 
ପୁରୀତନ କାଳରୁ ଆରମ୍ଭ ହୋଇଥୂଲା ¦! ଯୁଗ ଯୁଗ ଧରି ଉତ୍ଚଳୀୟ ଶିଳ୍ଧୀ ଯେଉଁ ସାଧନା କରି 
ଆସିଛି ସେହି ସାଧନାର ପ୍ରଥମ ପର୍ଯ୍ୟାୟରେ ଗଢ଼ି ଉଠିଲା ଖଣ୍ଡଗିରି ଓ ଉଦୟଗିରିର ପଥର 
ଖୋଦେଇ ଗୁମ୍ଫା ଓ ତାର ଶିଳ୍ପକଳା ଖ୍ରୀଷ୍ଟୀୟ ଦ୍ଵିତୀୟ ଶତାଦ୍ଦୀରେ ! ସ୍ଥାପତ୍ୟ ଶିଳ୍ପ କଳାର ଯେ 
ଅବିରାମ ସାଧନା ତାର ଅନ୍ତିମ ପାରଦର୍ଶିତା ଫୁଟି ଉଠିଛି ଖ୍ରୀଷ୍ଟୀୟ ତ୍ରୟୋଦଶ ଶତାଦ୍ଦୀରେ 
ନିର୍ମିତ କୋଣାର୍କର ପୃଥ୍ବୀ ପ୍ରସିଦ୍ଧ ସୂର୍ଯ୍ୟ ମନ୍ଦିରରେ । ସେହି ଅତୁଳନୀୟ ଶିଳ୍ପ ସ୍ଥାପତ୍ୟର 
ଭଗ୍ନାବଶେଷ ଆଜି ସାତଶହ ବର୍ଷ ପରେ ମଧ୍ଯ ସମଗ୍ର ବିଶ୍ଵକୁ ଚମନୁତ କରି ଦେଉଛି । ସମସ୍ତଙ୍କର 
ଦୃଷ୍ଟି ଆଜି ନିହିତ ରହିଛି ସେହି ଭଗ୍ଧ ମନ୍ଦିରର ପଥର ଗଦା ଉପରେ ! 


କୋଣାର୍କ ମନ୍ଦିର ନିର୍ମାଣ କରିବା ନିମନ୍ତେ ରାଜା ଲାଙ୍ଗୁଳା ନରସିଂହ ଦେବ ଓଡିଶାର 
ବାର ବର୍ଷର ରାଜସ୍ତ ବ୍ୟୟ କରିଥ୍‌ଲେ ଏବଂ ବାରଶହ ବଢ଼େଇଙ୍କୁ ଦୀର୍ଘ ଷୋହଜ ବର୍ଷ କାଳ ଏହି 
ମନ୍ଦିରର ନିର୍ମାଣ କାର୍ଯ୍ୟରେ ନିଯୁକ୍ତ କରିଥିଲେ । ଏହି ମନ୍ଦିରର ନିର୍ମାଣ କାଳ ତ୍ରୟୋଦଶ ଶତାହୀ । 
ତାହାର ପୂର୍ବ ଶତାବ୍ଦୀରେ ଅର୍ଥାତ୍‌ ଦ୍ଵାଦଶ ଶତାଦ୍ଦୀରେ କୋଣାର୍କ ମନ୍ଦିରର ନିର୍ମାତା ନରସିଂହ 
ଦେବଙ୍କ ପିତା ଅନଙ୍ଗଭୀମ ଦେବ ପୁରୀର ଜଗନ୍ଗାଥ ମନ୍ଦିର ନିର୍ମାଣ କରିଥ୍ଲେ | ପୁରୀ ଜଗନ୍ନାଥ 
ମନ୍ଦିର ଓ କୋଣାର୍କ ସୂର୍ଯ୍ୟ ମନ୍ଦିର ଏହି ଦୁଇଟି ଗଙ୍ଗବଂଶ ରାଜାଙ୍କର ଦୁଇଟି ଶ୍ରେଷ୍ଠ କୃତି । ଗଙ୍ଗବଂଶ 
ପୂର୍ବରୁ କେଶରୀ ବଂଶର ରାଜାମାନେ ଭୁବନେଶ୍ବରରେ ଶତାଧ୍‌କ ମନ୍ଦିର ନିର୍ମାଣ କରିଛନ୍ତି 
ସପ୍ତମ ଶତାବ୍ଦୀ ଠାରୁ ଏକାଦଶ ଶତାହ୍ୀ ପର୍ଯ୍ୟନ୍ତ ଏହି କେଶରୀ ବଂଶର ରଜାମାନେ ଅବିରତ 
ଧାରରେ ମନ୍ଦିରମାନ ଗୋଟିକ ପରେ ଗୋଟିଏ ଗଢ଼ି ଚାଲିଥୂଲେ ! ଭୁବନେଶ୍ବରରେ ଏହି ପୀଞ୍ଚ 
ଶତ ବର୍ଷ ମଧ୍ଯରେ ନିର୍ମିତ ମନ୍ଦିରମାନଙ୍କ ମଧ୍ୟରେ ଶେଷ ପର୍ଯ୍ୟାୟରେ ନିର୍ମିତ ଇିଙ୍ଗରାଜ ମନ୍ଦିର 
ଉନ୍ଳୀୟ ଶିଛ୍ୀଙ୍କର ଅନ୍ୟ ଏକ ଅନବଦ୍ୟ ଅବଦାନ । ଦୀର୍ଘ ସାତଶହ ବର୍ଷ ଧରି କ୍ରମାଗତ 
ଭାବେ ଉଜ୍ଳୀୟ କାରିଗର ମାନେ ଭୁବନେଶ୍ବର, ପୁରୀ ଓ କୋଣାର୍କରେ ମନ୍ଦିର ନିର୍ମାଣ କାର୍ଯ୍ୟରେ 
ନିଯୁକ୍ତ ହୋଇ ଆସିଥୁଲେ । ଏହି ତିନୋଟି ମନ୍ଦିରଂନଗରୀ ଆଜି ଓଡିଶାର ସୂବର୍ଣ୍ଣ ତ୍ରିଭୁଜ 
(Golden Triangle) ରୂପେ ସମଗୁ ପୃଥ୍ବୀରେ ପ୍ରସିଦ୍ଧି ଲାଭ କରିଛି ପ୍ରତିଦିନ ଦେଶ ବିଦେଶର 
ସହସ୍ର ସହସ୍ର ପର୍ଯ୍ୟଟକ ଭୁବନେଶ୍ବର, ପୁରୀ ଓ କୋଣାର୍କ ମନ୍ଦିରର ସ୍ଥାପତ୍ୟ କଳା ଦେଖ୍‌ 
ବିମୋହିତ ହୋଇ ଯାଉଛନ୍ତି । ମନ୍ଦିର ଗୁଡିକର ନିର୍ମାଣରେ ଯେପରି ରାଜ୍ୟ ରାଜଜୋଷରୁ ଅଜ ସ୍ତ 
ଧନ ବ୍ୟୟ କରାଯାଇଛି ତାହା ଆଜି ମଧ୍ଯ କଳ୍ପନା କରି ହୁଏନା | 


କିନ୍ଧୁ କାହିଁକି ? ? ? 


Digitized by PPRACHIN, SOA 


୧୫୮ ସୂର୍ଯ୍ୟକ୍ଷେତ୍ର କୋଣାକ 


ମନରେ ଏକ ଦୀର୍ଘ ପ୍ରଶ୍ନବାଚୀ ଆଙ୍କି ହୋଇଯାଏ । ଦେଶର ଓ ଲୋକ ମାନଙ୍କର ଶିକ୍ଷା, 
ସ୍ବାସ୍ଥ୍ୟ, ରାସ୍ତାଘାଟ ଓ ଆର୍ଥକ ଉନ୍ନତି ଦିଗରେ ମନ ନଦେଇ ପ୍ରଜାମାନଙ୍କର ଲହୁ ଲୁହ ବୁହା 
ଧନରେ ଏବଂ ସର୍ବୋପରି ଜାତୀୟ ସମ୍ବଳର ବିନିମୟରେ ତଥା ଶତ ସହସ୍ର ଶ୍ରମିକଙ୍କର ଶ୍ରମ 
ଖଟାଇ ଏପରି ଗୋଟିକ ପରେ ଗୋଟିଏ ମନ୍ଦିର ନିର୍ମାଣ କରିବାର କି ଉଦେଶ୍ୟ ସାଧୂତ ହେଲା 
ଏ ଦେଶ ଓ ଜାତିର ? ଅପର୍ଯ୍ୟାପ୍ତ ଅର୍ଥ ଓ ଲୋକଶକ୍ତିର ବିନିମୟରେ ରାଜାଙ୍କ ଦ୍ଵାରୀ ଏପରି 
ଯେଉଁ ସବୁ ମନ୍ଦିର ନିର୍ମିତ ହେଲା, ସେଥ୍‌ରେ ଏ ଦେଶ ଓ ଜାତିର କଅଣ କିଛି ଉନ୍ନତି ହେଲା ନା 
ତାହା କେବଳ ସଂପୃକ୍ତ ରାଜା ମହାରାଜାଙ୍କର ସୌଖୀନ ବିଳାସ ପାଇଁ ଗଢ଼ା ହେଲା ? 
ଭୁବନେଶ୍ବରରେ ଶତାଧ୍‌କ ମନ୍ଦିର ସମେତ ପୁରୀ ଓ କୋଣାର୍କରେ ମନ୍ଦିର ନିର୍ମାଣ ହୋଇଛି । 
ଏହିପରି ପୂର୍ବକାଳରେ ଅନେକ ଛୋଟ ବଡ ମନ୍ଦିର ମଧ୍ୟ ଦେଶର ବିଭିନ୍ନ ଅଞ୍ଚଳରେ ନିର୍ମିତ 
ହୋଇଛି । ଦେଶ ଲୋକଙ୍କର ଅର୍ଥରେ ଓ ଶିଳ୍ଥୀଙ୍କର ଶ୍ରମରେ ମନ୍ଦିର ନିର୍ମାଣ କରି ରାଜାମାନେ 
ସେମାନଙ୍କର ନାଆଁ ରଖ୍ଗଲେ ସିନା ହେଲେ ପ୍ରକୃତରେ ଯେଉଁ ଦକ୍ଷ ଶିଳ୍ପୀର କର୍ମ କୁଶଳତାରେ 
ମହିର ଗୁଡିକ ଗଢ଼ି ଉଠିଥୂଲା ସେମାନଙ୍କର ନାଁ କେଉଁଠି ହେଲେ ରହିଲା ନାହିଁ । ତେବେ କଅଣ 
ପୂର୍ବ କାଳରେ ରାଜାମାନେ କେବଳ ନିଜର ସୌଖୀନ୍‌ ବିଳାସ ନିମନ୍ତେ ଆଉ ନିଜର ଖ୍ୟାତି 
ଅର୍ଜନ ନିମନ୍ତେ ଏପରି ମନ୍ଦିର ମାନ ନିର୍ମାଣ କରୁଥିଲେ ? 


ଏତେ ଗୁଡାଏ ପ୍ରଶ୍ନର ଉତ୍ତର ଗୋଟିଏ - ଏହା ଏକ ମହାନ୍‌ ଜାତୀୟତାର ମୂଲ୍ୟବୋଧ ! 
କୋଣାର୍କ ମନ୍ଦିର ଦେଖୁଲେ .ଏହି ଉତ୍ତରଟିର ଯଥାର୍ଥତା ପ୍ରତିପାଦିତ ହୁଏ । ମନ୍ଦିର ଗାତ୍ରରେ 
ଯେତେ ଶିଳ୍ପ କଳା ରହିଛି ସେଥ୍‌ରୁ ଏ ଜାତିର ଧର୍ମ, ଶିକ୍ଷା, ସଂସ୍କୃତି ଓ ସାମାଜିକ ଜୀବନର ସ୍ପଷ୍ଟ 
ଚିତ୍ର ପ୍ରକାଶ ପାଏ । ଖଣ୍ଡଗିରି, ଉଦୟଗିରି ଓ ଧଉଳିର ଗୁମା ଏବଂ ଭୁବନେଶ୍ବର, ପୁରୀ ଓ 
କୋଣାର୍କର ମନ୍ଦିର ମାଳା ଆଜି ପ୍ରାଚୀନ ଉ୍ଚଳୀୟଙ୍କର ପୂର୍ବ ଗୌରବର ପ୍ରତୀକ ସ୍ବରୂପ 
ଦଣ୍ଡାୟମାନ |! ଏ ଜାତିର ଏତିହ୍ୟ ଓ ପାରମ୍ପରିକ ଗୌରବ ଆଜି ଯେମିତି ମୁଣ୍ଡ ଟେକି ଠିଆ 
ହୋଇଛି ସେହି ବିଶାଳ ପ୍ରସ୍ତର ମାଳାର ଚୂଡା ଦେଶରେ । ସେହି ପ୍ରାଚୀନ କୀର୍ରିରାଜି ଆମ ଗର୍ବ 
ଓ ଗୌରବ | ତାହାରି ପାଇଁ ଏ ଦେଶ, ଏ ଜାତି ଆଜି ଗର୍ବ ଅନୁଭବ କରୁଛି । 


ଉନ୍ଳଳୀୟ ଏକ ମହାନ୍‌ ଜାତି । କଳାରେ ପାରଦର୍ଶିତା ଲାଭ କରି ସେ ନିଜକୁ ଉଚ୍ଚଳୀୟ 
ବୋଲାଇଛି । ସେ ବୁଝିଛି ତାର ଜାତୀୟତାର ମୂଲ୍ୟଵୋଧ । ତାର କର୍ମକୁଶଳତା, ହସ୍ତ ନୈପୁଣ୍ୟ, 
ଶିକ୍ଷା, ଦୀକ୍ଷା, ସଂସ୍କୃତି ଓ ବିଭିନ୍ନ କଳାରେ ଯେ ପାରଦର୍ଶିତା ତାହା ଯୁଗ ଯୁଗ ଧରି ସୁଦୂର 
ବିଦେଶରେ ମଧ୍ଯ ଖ୍ୟାତି ଲାଭ କରିଥୁଲା । ଏ ଜାତି କେବେ ପଙ୍ଗୁ ଅଥର୍ବ ନଥୁଲା । ଏ ଜାତି 
କେବେ ଗରିବ ନଥୁଲା କି ନିଜକୁ ଅସହାୟ ମନେ କରୁ ନଥୁଲା । ଶିଳ୍ପକଳା ଓ ବାଣିଜ୍ୟ 
ବ୍ୟବସାୟରେ ମଧ୍ଯ ସେହିପରି ପଟୁତା ହାସଲ କରିଥଲା | ଉଚ୍ଳୀୟ ବୀରଗଣ ମଧ୍ଯ ନିଜ ଦେଶକୁ 
ଶହ ଶହ ବର୍ଷ ଧରି ସ୍ବାଧୀନ କରି ରଖୁଥୁଲେ । ଉତ୍ତରରେ ଗଙ୍ଗାଠାରୁ ଦକ୍ଷିଣରେ ଗୋଦାବରୀ 

ସ୍କୀପତ୍ୟ ଶିଳ୍ପକଳା ୧୫୯ 


ପର୍ଯ୍ୟନ୍ତ ଏ ଦେଶର ସୀମା ବିସ୍ତୃତି ଲାଭ କରିଥୂଲା । ଇଂରେଜମାନେ ଯେତେ ବେଳେ ଭାରତର 
ଶାସନ କ୍ଷମତାରେ ରହିଥୂ୍‌ଲେ ସେତେବେଳେ ମଧ୍ଯ ଓଡିଆ ପାଇକ ତା ଜନ୍ମ ମାଟିର ସ୍ବାଧୀନତା 
ବଜାୟ ରଖ୍ଥୂଲା । ବହୁବିଳମ୍ଚରେ ଇଂରେଜମାନେ ଓଡିଶା ମାଟିରେ ପଦାର୍ପଣ କରିଥୁଲେ | 
ସେହିପରି ମୋଗଲ ରାଜତ୍ଵ ସମୟରେ ମଧ୍ଯ ଓଡିଶା ବହୁ ବର୍ଷ ଧରି ସ୍ାଧୀନ ହିନ୍ଦୁ ରାଜ୍ୟ ରୂପେ 
ରହିଥୂଲା ! 


ଉତ୍କଳୀୟ ନୌବାଣିଜ୍ୟ ଦେଶ ବିଦେଶରେ ପ୍ରସିଦ୍ଧି ଲାଭ କରିଥ୍ଲା । ସେତେବେଳେ 
କୋଣାର୍କର ଚନ୍ଦ୍ରଭାଗା କେବଳ ଏକ ପୁଣ୍ୟ ତୀର୍ଥ ନଥୁଲା | ତାହା ଥୁଲା ଏକ ପ୍ରସିଦ୍ଧ ବନ୍ଦର | ଏହି 
ବନ୍ଦରରୁ ସିଂହଳ ତଥା ଦକ୍ଷିଣ-ପୂର୍ବ ଏସି ଆର ବିଭିନ୍ନ ଦେଶ ସହିତ କଳିଙ୍ଗର ବାଣିଜ୍ୟ କାରବାର 
ଚାଲୁଥୂଲା । ସେହି କାରଣରୁ ରାଜା ଲାଙ୍ଗୁଳା ନରସିଂହ ଦେବ ପୃଥ୍ବୀ ପ୍ରସିଦ୍ଧ ଏକ ବିଶାଳ ମନ୍ଦିର 
ନିର୍ମାଣ କରିବା ନିମନ୍ତେ ଚନ୍ଦ୍ରାଭାଗା ନଦୀ କୂଳକୁ ଉପଯୁକ୍ତ ସ୍ଥାନ ରୂପେ ନିର୍ଣ୍ଣୟ କରିଥୁଲେ । 
କାରଣ ଏପରି ଏକ ବୃହତ୍‌ ମନ୍ଦିର ନିର୍ମାଣ ନିମନ୍ତେ ବୃହତ୍‌ ଶିଳାଖଣ୍ଡ ତଥୀ ଅନ୍ୟାନ୍ୟ ଉପକରଣ 
ଏବଂ ଖାଦ୍ୟ ସାମଗ୍ରୀର ପରିବହନ ନିମନ୍ତେ ଜଳ ପଥର ଏକାନ୍ତ ଆବଶ୍ୟକ ରହିଛି । ସେ 
ସମୟରେ ରାସ୍ତା ଘାଟର ସୁବିଧା ନଥୁଲା କି ଉନ୍ନତ ଯାନ ବାହାନର ପ୍ରଚଳନ ମଧ୍ଯ ନଥଲା ! 
ଅଶ୍ଵ, ହସ୍ତୀ, ସବାରି ଓ ପାଲିଙ୍କି ଉପରେ ବସି ଧନୀ ଶ୍ରେଣୀର ଲୋକମାନେ ସ୍ପଳ ପଥରେ 
ଯାତାୟତ କରୁଥୁଲେ ! ଦୂର ସ୍ଥାନକୁ ଯିବା ତଥା ଜିନିଷ ପତ୍ର ପରିବହନ ନିମନ୍ତେ ସାଧାରଣତଃ 
ନଦୀ ପଥ ବ୍ୟବହାର କରଯାଉ ଥୁୂଲା। ପୂର୍ବର ସେହି ନୌବାଣିଜ୍ୟର ସ୍ମାରକୀ ସ୍ତରୁପ କୋଣାର୍କ 
ମନ୍ଦିର ଦେହରେ ଅନେକ ଚିତ୍ର ଖୋଦିତ ହୋଇଛି ! ସେମାନଙ୍କ ମଧ୍ଯରେ ମୁଖଶାଳାର ଦକ୍ଷିଣପାର୍ଶ୍ଵ 
କାନ୍ଧରେ ଜିରାଫର ଦୃଶ୍ୟ ଅନ୍ୟତମ | ଏଥୁରୁ ଦେଖାଯାଏ ଯେ ହାତୀ ଉପରେ ବସିଥ୍ବା ଜନୈକ 
ରାଜାଙ୍କୁ ଏକ ଜିରାଫ ଉପହାର ଦିଆଯାଉଛି । ଜିରାଫ ଭାରତୀୟ ଜୀବ ନୁହେଁ, ତେଣୁ ଏଥରୁ 
ଜଣାଯାଏ ଯେ କୋଣାର୍କ ଶିଳ୍ଥୀଙ୍କର ଜିରାଫର ଆକାର ପ୍ରକାର ବିଷୟରେ ପ୍ରତ୍ଯକ୍ଷ ଞ୍ଞାନ 
ରହିଥୂଲା ! ଅର୍ଥାତ୍‌ ଏପରି ଏକ ଜୀବ ସେମାନେ ସ୍ତଚକ୍ଷୁରେ ଦେଖୁଥବା ମନେ ହୁଏ | 


କୋଣାର୍କ ମନ୍ଦିର ଦେହରେ ଅନେକ ଯୁଦ୍ଧ ବିଗ୍ରହର ଦୃଶ୍ୟ ସ୍ଥାନ ପାଇଛି । ରାଜା ଲାଙ୍ଗୁଳା 
ନରସିଂହ ଦେବଙ୍କ ସମୟରେ ଅର୍ଥାତ୍‌ ତ୍ରୟୋଦଶ ଶତାହ୍ୀର ପ୍ରଥମାର୍ବରେ ସମଗ୍ର ଉତ୍ତର ଭାରତ 
ଏବଂ ଦକ୍ଷିଣ ଭାରତର ଅଧ୍କଂଶ ରାଜ୍ୟ ମୁସ୍ଲିମ୍‌ ଶାସନାଧୀନ ଥୁଲା ! ଏପରିକି ପଡୋଶୀ 
ବଙ୍ଗ ଦେଶ ମଧ୍ଯ ସେଥୁରୁ ବାଦ୍‌ ଯାଇ ନଥୁଲା ! ଭାରତର ପୂର୍ବ ଉପକୂଳରେ ଓଡିଶା ଏକ ମାତ୍ର 
ସ୍ବାଧୀନ ହିନ୍ଦୁ ରାଜ୍ୟ ରୂପେ ଦୀର୍ଘଦିନ ଧରି ପ୍ରତିଷ୍ଠିତ ହୋଇ ଆସିଥୂଲା ଏବଂ ମୁସ୍ଲିମ୍‌ ଆକ୍ରମଣକୁ 
ପ୍ରତିହତ କରୁଥଲା । ସେତେବେଳେ ଉଜ୍ଚଳୀୟ ମାନେ କଳିଙ୍ଗ ବୀର ରୂପେ ପରିଚିତ ଥୂଲେ । 
କଳିଙ୍ଗ ସେନା ନାଁ ଶୁଣିଲେ ଶତୁ ସୈନ୍ୟଙ୍କର ହୃତକମ୍ପନ ଆରମ୍ଭ ହୋଇଥାଏ । କଳିଙ୍ଗ ସୈନ୍ୟଙ୍କର 

୧୬୦ ସୂର୍ଯ୍ୟକ୍ଷେତ୍ର କୋଣାର୍କ 


ବୀରତ୍ଵ ତଥା କଳିଙ୍ଗ ଭୂମିର ଧାର୍ମିକ ପ୍ରଭାବ ଯୋଗୁଁ କୌଣସି ଶତୁ ଓଡିଶାର ସୀମା ସୁଦ୍ଧା ସ୍ପର୍ଶ 
କରୁନଥୁୂଲେ ! ବିଶେଷ ଭାବରେ ରାଜା ନରସିଂହ ଦେବଙ୍କ ସମୟରେ ବଙ୍ଗଳାର ସୈନ୍ୟମାନେ 
ଯେପରି ପରାଭବ ପାଇଲେ ତାହା ଫଳରେ ସେମାନେ ଦୀର୍ଘ ତିନି ଶତାଦ୍ଦୀ ପର୍ଯ୍ୟନ୍ତ ଓଡିଶା 
ଆକ୍ରମଣ କଥା ମନରୁ ପୋଛି ଦେଇଥ୍‌ଲେ । ସେହି ଓଡିଆ ସୈନ୍ୟଙ୍କର ବୀରତ୍ବର କାହାଣୀ 
କୋଣାର୍କ ମନ୍ଦିରର ଗାତ୍ରେ ଗାତ୍ରେ ଆଙ୍କି ହୋଇ ଯାଇଛି । ପୀଠର ନିମ୍ନ ସ୍ତରଠାରୁ ମୁଖଶାଳାର 
ଉପର ସ୍ତର ପର୍ଯ୍ୟନ୍ତ ଉଜ୍ବଳ ରାଜାଙ୍କର ବୀରତ୍ଵ ଓ ସେନା ବାହିନୀର ପରାକ୍ରମର ପ୍ରତିଟି ଦୁଶ୍ୟ 
ନିଖୁଣ ଭାବେ ପ୍ରତିଫଳିତ ହୋଇଅଛି । ମନ୍ଦିର ଦେହରେ ଧାଡି ଧାଡି ଅଶ୍ଵାରୋହୀ, ଗଜାରୋହୀ 
ଓ ପଦାତିକ ବାହିନୀର ଯୁଦ୍ଧ ଯାତ୍ରାର ଦୃଶ୍ୟ ଅତ୍ୟନ୍ତ ମନୋରମ ! ତାହା ମଧ୍ଯରେ ଶତ ସୈନ୍ୟଙ୍କ 
ସହିତ ଯୁଦ୍ଧକାଳୀନ ଦୃଶ୍ୟ ଓ ବିଜୟ ଯାତ୍ରାର ଦୃଶ୍ୟ ମଧ୍ଯ ରହିଛି । କୋଣାର୍କରେ ଦୂଇଟି ଲେଖାଏଁ 
ଯେଉଁ ଯୁଦ୍ଧ ଅଶ୍ମ ଓ ଯୁଦ୍ଧ ହସ୍ତୀ ରହିଛନ୍ତି ସେଗୁଡିକ ସାତ ଶହ ବର୍ଷ କାଳ ଖରା ଓ ବର୍ଷୀ ଖାଇ 
ଖାଇ କେତେକାଂଶରେ କ୍ଷୟ ପାଇଯାଇଥ୍‌ଲେ ମଧ୍ଯ ଆଜି ସେମାନଙ୍କର ଉଦ୍ଦାମତା ଦେଖୁଲେ 
ଦର୍ଶକ ମନରେ ଭୟ ସଞ୍ଚାର ହୁଏ । 


ବଙ୍ଗ ଦେଶରେ ଏକଦା ରାଜା ନରସିଂହ ଦେବ ହସ୍ତୀ ପିଠିରେ ବସି ଯୁଦ୍ଧ କରୁଥବା 
ସମୟରେ ଶତୃସୈନ୍ୟଙ୍କର ଆଘାତରେ ହସ୍ତୀ ପିଠିରୁ ତଳକୁ ଗଡି ପଡିଥୂଲେ | ସମସ୍ତେ ଭାବିଲେ 
ରାଜାଙ୍କର ମୃତ୍ୟୁ ହୋଇଗଲା | ତେଣୁ ଓଡିଶାର ସୈନ୍ୟମାନେ ଯୁଦ୍ଧ କ୍ଷେତ୍ରରୁ ପଳାଇ ଆସିଲେ 
ନିଜ ଶିବିରକୁ । କିଛି ସମୟ ପରେ ଦେଖାଗଲା ରାଜାଙ୍କର ସେହି ହସ୍ତୀଟି ରାଜାଙ୍କୁ ଶୁ୍ଢରେ ଧରି 
ଶିବିରକୁ ଫେରୁଛି । କିଛି କ୍ଷଣ ପରେ ରାଜ୍ଚାଙ୍କର ଚେତା ଫେରିଲା । ପୁନର୍ବାର ଯୁଦ୍ଧରେ ରାଜା 
ଜୟଲାଭ କଲେ । ହାତୀର ଏପରି କାର୍ଯ୍ୟ ଯୋଗୁଁ ରାଜା କୋଣାର୍କ ମନ୍ଦିରରେ ହାତୀମାନଙ୍କର 
ବୀରତ୍ସ ପ୍ରକାଶ ନିମନ୍ତେ ଚିତ୍ରମାନ ଗଢ଼ିବା ପାଇଁ ଶିଳ୍ପୀ ମାନଙ୍କୁ ଆଦେଶ ଦେଇଥ୍‌ବାର ଜଣାଯାଏ । 
କୋଣାର୍କର ଏହି ଦୃଶ୍ୟ ଗୁଡିକ ଦେଖୁଲେ ତତ୍କାଳୀନ ଉନ୍ଳୀୟ ମାନଙ୍କର ଅସୀମ ବୀରତ୍ଧ 
ସହଜରେ ଉପଲବ୍‌ଧ୍‌ କରିହୁଏ ! ସୈନ୍ଯମାନଙ୍କର ବିଭିନ୍ନ ଅଙ୍ଗଭଙ୍ଗୀ ଓ ଅସ୍ତ ଚାଳନା ଢ଼ଙ୍ଗ 
ଦେଖୁଲେ ଆଜି ମଧ୍ଯ ଉନ୍ନଳୀୟଙ୍କ ଧମନୀରେ ଏକ ଉଷ୍ଣ ପ୍ରବାହ ସୃଷ୍ଠି ହୁଏ ଓ ପ୍ରାଣରେ ଉତ୍ତେଜନା 
ଭରିଯାଏ । ଶତ ଆକ୍ରମଣରୁ ମାତୃଭୂମିକୁ ରକ୍ଷା କରିବାର ପ୍ରକୃତ ପ୍ରେରଣା ଦିଏ କୋଣାର୍କ 
ମନ୍ଦିରର ଏହି ଯୁଦ୍ଧ ଯାତ୍ରାର ଦୃଶ୍ୟ ଗୁଡିକ । 


କୋଣାର୍କ ମନ୍ଦିରରେ ପଦଧଫୁଲର ବହୁଳତା ବିଶେଷ ଭାବେ ଉପଲବ୍‌ଧ୍‌ କରାଯାଏ । 
ଏଥ୍‌ରୁ ଉତ୍ନଳରେ ପଦ୍ମ ପୁଷ୍ଠର ପ୍ରାଚୁର୍ଯ୍ୟତା ତଥା ଲୋକପ୍ରିୟତା ବେଶ୍‌ ହୃଦୟଙ୍ଗମ 
କରାଯାଇପାରେ । ପଦ୍ମ ପୁଷ୍ଣର ବ୍ୟାପକ ଅବସ୍ପିତି କୋଣାର୍କର ସୌନ୍ଦର୍ଯ୍ୟକୁ ଦ୍ବିଗୁଣିତ କରି 
ଦେଇଛି । ପ୍ରଥମତଃ କୋଣାର୍କ ପଦୃକ୍ଷେତ୍ର ରୂପେ ପୁରାଣ ପ୍ରସିଦ୍ଧ । ମହିରଟି ମଧ୍ଯ ପଦ୍ଧତୋଳା 

ସ୍କ ପତ୍ୟ ଶିଳ୍ପକଳା ୧୬୧ 


ନାମକ ଗଣ୍ଡ ଉପରେ ନିର୍ମିତ । ମନ୍ଦିରଟି ଯେଉଁ ପୀଠ ଉପରେ ନିର୍ମିତ ତାହାକୁ ମଧ୍ଯ ପଦ୍ମପୀଠ 
କୁହାଯାଏ ! କାରଣ ପଦ୍ଧପୁଷ୍ଣର ପାଖୁଡା ସଦୃଶ ପଥର ମାନ ପୀଠର ଚତୁର୍ଦଦିଗରେ ଖୋଦିତ 
ହୋଇଛି । ତେଣୁ କୋଣାର୍କ ମନ୍ଦିର ସହିତ ପଦ୍ମପୁଷ୍ଠ ଏକାନ୍ତ ଭାବେ ସଂଶ୍ଳିଷ୍ଟ ଥ୍ବା ମନେ ହୁଏ | 
ଦ୍ଵିତୀୟତଃ ପଦ୍ଧପୁଷ୍ଠ ହିନ୍ଦୁ ଦେବତା ମାନଙ୍କର ଅତି ଆଦରଣୀୟ ଏବଂ ତାର ସୌନ୍ଦର୍ଯ୍ୟ ଅତ୍ୟନ୍ତ 
ମନୋରମ | ତେଣୁ କୋଣାର୍କ ମନ୍ଦିରରେ ପଦ୍ଧପୁଷ୍ଣର ବହୁଳତା ଉପଲବ୍‌୍ଧ୍‌ କରାଯାଏ । 


ମନ୍ଦିର ଦେହରେ ବିଭିନ୍ନ ଜୀବ ଜନ୍ତୁଙ୍କ ଠାରୁ ଆରମ୍ଭ କରି ବୃକ୍ଷଲତା, ମନୁଷ୍ୟ, ଦେବତା 
ଓ ଗନ୍ଧର୍ବ ପ୍ରଭୃତିଙ୍କର ବିଭିନ୍ନ ଦୃଶ୍ୟ ଏପରି ଭାବେ ଖୋଦିତ ହୋଇଥଲା ଯେ ; ତାହା ଦୀର୍ଘ ସାତ 
ଶହ ବର୍ଷ ପରେ ମଧ୍ଯ ସଦ୍ୟ ଓ ଜୀବନ୍ତ ପରି ମନେ ହୁଏ | ମୂ୍ି ମାନଙ୍କର ଶରୀରର ବିଭିନ୍ନ ଅଂଶ 
ଏପରି ଭାଗ ମାପରେ ନିର୍ମିତ ଯେ ତାହା ସମ୍ପୂର୍ଣ୍ଣ ଭାବେ ମିଳାଇ ନଗଲା ପର୍ଯ୍ୟନ୍ତ ତାହାର ସମସ୍ତ 
ଅବୟବ ପୂର୍ବ ପରି ତାର ଆଦିମ ଭାବ ପ୍ରକାଶ କରି ଚାଲିଥ୍‌ବ ! ମୁର୍ରି ଗୁଡିକ କ୍ରମଶଃ କ୍ଷୟ 
ପାଇ ଯାଇଥ୍‌ଲେ ମଧ୍ଯ ତାର ଭାବ ଭଙ୍ଗି ପୂର୍ବବତ୍‌ ପ୍ରକାଶ ପାଉଛି । ତାହାହିଁ କୋଣାର୍କ ଶିଳ୍ପୀଙ୍କର 
ବୈଶିଷ୍ଟ୍ୟ ପ୍ରତିପାଦନ କରେ । 


ଆଧୁନିକ ଜଗତରେ କୋଣାର୍କ ସ୍ଥାପତ୍ୟ ଶିଳ୍ପ କଳାର ଏକ ଶ୍ରେଷ୍ଠ କୃତି ରୂପେ ଗୃହୀତ 
ହୋଇଛି ! କୋଣାର୍କ ମନ୍ଦିର ଦର୍ଶନରେ ଦର୍ଶକ ଅଭିଭୁତ ହୋଇ ପଡେ | କୋଣାର୍କ ପଥରର ଏକ 
ସ୍ବପ୍ନ ପରି ମନେ ହୁଏ । ମଣିଷର ଭାଷା ଓ ଭାବନା ସବୁ କିଛି କୋଣାର୍କର ପଥର ନିକଟରେ 
ପରାଜୟ ସ୍ବୀକାର କରେ । କୋଣାର୍କର ଶିଳାମାନେ କଥା କହନ୍ତି, ହସନ୍ତି, ନାଚନ୍ତି ଓ ଗୀତ ବି 
ଗାଆନ୍ତି । କିନ୍ଧୁ ପଥରର ସେ କଥା ଓ ଇଙ୍ଗିତ ବୁଝିବା ସାଧାରଣ ମନୁଷ୍ଯ ପକ୍ଷରେ ଅସମ୍ଭବ 
ମନେ ହୁଏ । ମନ୍ଦିରର ମୂରି ଗୁଡିକୁ ଚାହିଁଲେ ଜଣାଯାଏ ସତେ ଯେପରି ସେମାନେ କିଛି କହୁଛନ୍ତି 
ବା କିଛି ଦେଖାଇବାକୁ ଅଭିଲାଷ କରିଛନ୍ତି । କିନ୍ଧୁ ସେମାନଙ୍କର ଭାଷା ବୁଝି ହୁଏନି କି ବୂଝାଇ 
ହୁଏନି । ସେହି ପଥର ନିକଟରେ ମଣିଷ ପଥର ପାଲଟି ଯାଏ । ତା ମୁହଁରେ ଭାଷା ନଥାଏ କି 
ଶୁଣିବାକୁ ଶବ୍ଦ ମଧ୍ଯ ନଥାଏ ! ତେଣୁ ସେହି ମୂରି ଗୁଡିକ ସମ୍ବନ୍ଧରେ ଯେତେ ଯାହା ଟିପା ଟିପ୍ପଣୀ 
ଦେଲେ ମଧ୍ଯ ତାହା ସମ୍ପୂର୍ଣ୍ଣ ହୁଏ ନାହିଁ। ମୋଟ ଉପରେ କହିବାକୁ ଗଲେ କୋଣାର୍କ ଏକ ଅକୁହା 
କାହାଣୀର ମନ୍ଦିର ! କୋଣାର୍କ ମନ୍ଦିରର ବଶାଳତା ଏବଂ ତାର ସ୍ଥାପତ୍ୟ ଶିଳ୍ପ କଳା ଯୁଗ ଯୁଗ 
ଧରି ଉତ୍ଳୀୟ ସ୍ଥାପତ୍ୟ ଶିଳ୍ପ କଳାର ପ୍ରସିଦ୍ଧି ଗାନ କରି ଚାଲିଛି । ତାର ସେହି ସ୍କୃତି ଏହିପରି 
ଚିର ଦିନ ପୃଥ୍ବୀ ପକ୍ଷରେ ଅଲିଭାଗାର ହୋଇ ରହିଯିବ ! 


ଶିଳାଲିପି :¬ କୋଣାର୍କ ମନ୍ଦିରରୁ କେତେକ ଶିଳାଲିପି ଉଦ୍ଧାର କରାଯାଇଛି ! ନାଟ ମନ୍ଦିରର 
ପୂର୍ବଦ୍ଧାର ସମ୍ମୁଖରେ ଉପର ପୀଠ ଦେହରେ ଥୁବା ଶିଳାଲିପି ସମ୍ବନ୍ଧରେ ପୂର୍ବେ ବର୍ଣ୍ଣନା କରା 
ଯାଇଛି । କୋଣାର୍କର ଅନ୍ୟ ଏକ ଶିଳାଲିପି ବର୍ରମାନ କଲିକତାର ଭାରତୀୟ ସଂଗ୍ରହାଳୟରେ 

୧୬୨ ସୂର୍ଯ୍ୟକ୍ଷେତ୍ର କୋଣାର୍କ 


ସଂରକ୍ଷିତ ହୋଇ ରହିଛି । ଏହି ଶିଳାଲିପି ପ୍ରାଚୀନ ଓଡିଆ ଅକ୍ଷରରେ ଦୁଇଟି ଫର୍ତିରେ ଲିଖୁତ । 
ପ୍ରଥମ ଧାଡି ¬ ଶ୍ରୀ ବ୍ୟୟ-ଭଶ୍ଡାର-ଅଧୂକାରୀ ବଳାଇ ନାଏକ | - ଭଣ୍ଡାର ନାଏକ । 
ଦୃତୀୟ ଧାଡି - ଅଲନୁ ନାଏକ | କୋଷ୍ଠ କରଣ ଅଙ୍ଗାଇ ନାଏକ । 


ଏଥୁ୍‌ରୁ ଜଣାଯାଏ ଯେ ; ଶ୍ରୀ ବଳାଇ ନାଏକ ବ୍ୟୟ ଭଷ୍ଚାରର ଅଧୂକାରୀ ରୂପେ, ଅଲଳୁ 
ନାଏଜ ଭଣ୍ଡାର ନାଏକ ରୂପେ ଏବଂ ଅଙ୍ଗାଇ ନାଏକ କୋଷ୍ଠ କରଣ ରୂପେ କୋଣାର୍କ ମନ୍ଦିରର 
ଦାୟିତୃରେ ରହିଥୂଲେ | 


ଉପରୋକ୍ତ ଶିଳାଲିପି ବ୍ୟତୀତ କୋଣାର୍କ ମନ୍ଦିରରେ ଆଉ କେତେ ଗୁଡିଏ ଶିଳାଲିପି 
ପୂର୍ବେ ଥବାର ଲେଫ୍‌ଟନାଣ୍ଟ କିଟୋଙ୍କ ବର୍ଣ୍ଣନାରୁ ଜଣାଯାଏ । ସେହି ଶିଳାଲିପି ଗୁଡିକ ବିଦେଶକୁ 
ଚାଲି ଯାରଥ୍ବାର ସହ୍େହ କରାଯାଏ 1 ( Journal of Asiatic Society, Bengal, Vol 
Vil, Part-I and Orissa District Gazetteers - Puri- page -768) 

୧୬୩ 


ମୈଥୁନ ଚିତ୍ରକଳା 


କୋଣାର୍କ ମନ୍ଦିର ଦେହରେ ଅନେକ ମୈଥୁନ ବା ଯୌନ ଚିତ୍ର ରହିଛି । ଅନେକ ଦର୍ଶକ 
ଏହି ଦୃଶ୍ଯମାନଙ୍କ ପ୍ରତି ବିଶେଷ ଭାବରେ ଆକୃଷ୍ଠ ହେଉଥ୍‌ବାର ଦେଖାଯାଏ । ଅନେକ ମଧ୍ୟ 
ଏପରି ଦୃଶ୍ୟ ପ୍ରତି ମନରେ ବିତୃଷ୍ଣା ଭାବ ଆଣନ୍ତି । ସେମାନେ ଏହାକୁ ନଗ୍ନ ଅଶ୍ୀଳ ଦୃଶ୍ୟ ବୋଲି 
ଯୁକ୍ତି କରିଥାଆନ୍ତି । ସେମାନଙ୍କ ମତରେ କୋଣାର୍କ ଯୁଗରେ ଲୋକମାନଙ୍କର ନେତିକ ଚରିତ୍ର 
ଅତ୍ୟନ୍ତ ନିମ୍ନ ସ୍ତରରେ ରହିଥ୍ଲା | ଯାହା ଫଳରେ କି ସେମାନେ ଏପରି ଅଶ୍ମୀଳ ଯୌନ ମୂରରିମାନ 
ମନ୍ଦିର ଦେହରେ ଆଙ୍କିବା ପାଇଁ ଲଜାବୋଧ କରିନାହାନ୍ତି । ଅନ୍ୟ କେତେକଙ୍କ ମତରେ କୋଣୀର୍କ 
ନିର୍ମାଣ କାର୍ଯ୍ୟରେ ନିୟୋଜିତ ବାରଶହ ବଢ଼େଇ ଦୀର୍ଘ ଷୋହଳ ବର୍ଷ କାଳ ସେମାନଙ୍କର ଘର 
ଦ୍ଵାର ଓ ସ୍ତ୍ରୀ ପିଲାଙ୍କୁ ଛାଡି ମନ୍ଦିର ନିର୍ମାଣ କାର୍ଯ୍ୟରେ ଅହର୍ନିଶି ଲାଗିଥ୍‌ଲେ ! ଫଳରେ ସେମାନଙ୍କର 
ଯେ ପ୍ରକାର ବିରହ ବେଦନା ଉଦ୍ରେକ ହୋଇଥଲା ତାହା ମନ୍ଦିର ଦେହରେ ସେମାନେ ପ୍ରତିଫଳିତ 
କରାୀଇଛନ୍ତି। ଏ ପ୍ରକାର ସମାଲୋଚନା ଅସ୍ତଭାବିକ ନୁହେଁ । କାରଣ କୌଣସି ଗୋଟିଏ ଅସ୍ତାଭାବିକ 
ଦୃଶ୍ୟ ଦେଖୁଲେ ତାହାର ବାସ୍ତବ ଚରିତ୍ର ସହଜରେ ବୂଝାପଡେ ନାହିଁ । ତେଣୁ ଯାହାର ଆଖୁକୁ 
ଯେପରି ଦେଖାଯାଏ ସେ ତାହା ସେହିପରି ପ୍ରକାଶ କରେ । କୋଣାର୍କର ଶିଳ୍ପୀ ସାତ ଶହ ବର୍ଷ 
ପୂର୍ବେ ଏପରି ଏକ ଦେବ ମନ୍ଦିରରେ କାହିଁକି ଏପରି ଦୃଶ୍ୟମାନ ଆଙ୍କିଛନ୍ତି ତାହାର ଉଦ୍ଦେଶ୍ୟ ଓ 
ଭାବ ଆଜି ପ୍ରକାଶ କରିବା ସହଜ ସାଧ୍ଯ ନୁହେଁ । କାରଣ କୋଣାର୍କର ଶିଳ୍ପୀ ଯେଉଁ ମହତ୍‌ ଉଦ୍ଦେଶ୍ୟ 
ନେଇ ଏବଂ ନିଜର ଶିଳ୍ପ ପରାକାଷ୍ଠାର ପାରଦର୍ଶିତା ପ୍ରକାଶ କରି କୋଣାର୍କ ମନ୍ଦିର ନିର୍ମାଣ କଲେ 
ସେମାନେ ନିଶ୍ଚୟ ସେହିପରି ଏକ ମହତ୍‌ ଉଦ୍ଦେଶ୍ୟରେ ଏପରି ମୈଥୁନ ଦୃଶ୍ୟମାନ କୋଣାର୍କ 
ମନ୍ଦିରରେ ପ୍ରକଟିତ କରାଇଥିବା ନିଶ୍ଚିତ ମନେହୁଏ । 


କୋଣାର୍କ ମନ୍ଦିର ଦେହରେ ଶିକ୍ଷାଦାନ, ମୁନି ଆଶ୍ରମ ଓ ଦେବଦେବୀଙ୍କର ପୂଜା ଅର୍ଚ୍ଚନାର 
ଦୃଶ୍ୟମାନ ରହିଛି । ଯେଉଁ ଯୁଗରେ ଧର୍ମ ଓ ଦେବାର୍ଚ୍ଚନା ପାଇଁ କୋଟି କୋଟି ମୁଦ୍ରା ବ୍ୟୟ 
କରାଯାଇ ଶହ ଶହ ଶିଳ୍ପୀ ଅହୋରାତ୍ର ଅକ୍କାନ୍ତ ପରିଶ୍ରମ କରି ଭୁବନେଶ୍ବର, ପୁରୀ, କୋଣାର୍କ 
ପରି ବିଶାଳ ମନ୍ଦିରମାନ ନିର୍ମାଣ କରାଯାଇଥୂଲା, ସେ ସମୟରେ ଲୋକ ମାନଙ୍କର ଆଧ୍ଯାତ୍ମିକ 
ଭାବ ଯେ କେତେ ଉଚ୍ଚରେ ଥୁଲା, ତାହା ଅନାୟାସରେ ବିବେଚନା କରାଯାଇପାରେ ! ମନ୍ଦିର 
ନିର୍ମାତା ରାଜାଙ୍କର ବିନା ଅନୁମତିରେ ବା ବିନା ସମର୍ଥନରେ ଏପରି ମୈଥୁନ ଚିତ୍ର ମନ୍ଦିର ଦେହରେ 
କଦାପି ସ୍ଥାନ ପାଇ ନପାରେ | ତେଣୁ ଯଦି ସାଧାରଣ ଲୋକମାନେ ସେ ଯୁଗରେ ଏପରି 
କାମୁକ ଥୁଲେ ତେବେ ରାଜା ନିଶ୍ଚୟ ସେହିପରି କାମୁକ ଧର୍ମୀ ହୋଇଥବା ସ୍ବାଭାବିକ । ଯଦି ତା 

୧୬୪ ସୂର୍ଯ୍ୟକ୍ଷେତ୍ର କୋଣାକି 


ହୋଇଥାଏ ତେବେ ରାଜା ଦେବ ମହ୍ଦିର ନିର୍ମାଣ ନକରି ବରଂ ସେହି ଅର୍ଥ ଓ ଶ୍ରମ ବ୍ୟୟରେ 
ରତିଶାଳାମାନ ନିର୍ମାଣ କରି ଥାଆନ୍ତେ। ଯେଉଁମାନେ ପ୍ରେମ ମୂଳକ ଉପନ୍ୟାସ ଲେଖନ୍ତି ସେମାନେ 
ପ୍ରେମିକ ନୂହନ୍ତି ବା ଯେଉଁମାନେ କାମଶାସ୍ତ୍ ରଚନା କରିଛନ୍ତି ସେମାନେ କାମୁକ ନଥୂଲେ । 
ଯେଉଁମାନେ ଡିଟେକ୍‌୍ଟିଭ୍‌ ବା ରହସ୍ୟ ଉପନ୍ୟାସ ଲେଖନ୍ତି ସେମାନେ ଦସ୍ୟୁ ସର୍ଦାର ନୂହନ୍ତି ବା 
ଗୁଇନ୍ଦା ପୁଲିସ୍‌ ନୂହନ୍ତି । ତାହା କେବଳ ସେମାନଙ୍କର କଳ୍ପନାର ପ୍ରସୂତ ବା ଅନ୍ୟ ପକ୍ଷରେ ଏକ 
ଆମୋଦ ପ୍ରଦାୟକ କାହାଣୀ ମାତ୍ର | ତେଣୁ କୋଣାର୍କର ଏହି ମୈଥୁନ ଦୃଶ୍ୟ ସହିତ ସେତେବେଳର 
ମାନବ ଚରିତ୍ର ତୁଳନା କରିବା ସମୀଚିନ ବୋଧ ହୁଏ ନାହିଁ । 


“କଳା” କୁ “କଳା” ଦୃଷ୍ଟିରେ ଦେଖୁଲେ କଳାର ପ୍ରକୃତ ମହତ୍ତ୍ଵ ଉପଲବ୍‌ଧ୍‌ କରିହୁଏ । 
କଳାର ମହତ୍ବ ନବୁଝି ତାକୁ ବିକଳାଙ୍ଗ ଦୃଷ୍ଟିରେ ଦେଖୁଲେ ତାର ପ୍ରକୃତ ରୂପ ଦେଖ୍‌ ହୁଏ ନାହିଁ । 
କୋଣାର୍କର ଶିଳ୍ପୀଗଣ ଏପରି ଏକ ବିଶାଳ ମନ୍ଦିର ନିର୍ମାଣ କରିଥ୍‌ଲେ ମଧ୍ଧ ତାହାର ନିର୍ମାଣରେ 
ବା ଅଙ୍ଗ ସଜାରେ କୌଣସି ତୃଟି ପରିଲକ୍ଷିତ ହୁଏ ନାହିଁ । ସେମାନେ ଏକାଗ୍ର ଚିତ୍ତରେ ନିଷ୍ଠାର 
ସହିତ ମନ୍ଦିର ନିର୍ମାଣରେ ନିଯୁକ୍ତ ନଥ୍‌ଲେ ଏପରି ସୁକ୍ଷ୍ମ କାରୁକାର୍ଯ୍ୟ ଫୁଟାଇ ପାରି ନଥାନ୍ତେ କି 
ସେମାନଙ୍କର ଏପରି ଏକ ଶ୍ରେଷ୍ଠକୃତି ସମଗ୍ର ପୂୃଥ୍୍‌ବୀରେ ପ୍ରସିବି ଲାଭ କରି ନଥାନ୍ତା । ତେଣୁ 
ଶିଳ୍ପୀଗଣ ବିରହ ବେଦନାର କାମଜ୍ଵଳାରେ ପୀଡିତ ହୋଇ ଏପରି ଅଶ୍ମୀଳ ଯୌନ ମୁୂର୍ରିମାନ 
ମନ୍ଦିର ଦେହରେ ସ୍ଥାପିତ କରିଥ୍ବା ଆଦୌ ବିଶ୍ଵାସ ଯୋଗ୍ୟ ନୁହେଁ । 


କୋଣାର୍କ ମନ୍ଦିରର ନିର୍ମାଣ କୌଶଳ ଓ ଶିଳ୍ପକଳା ଦେଖୁଲେ ଜଣାଯାଏ; କୋଣାର୍କ 
ମନ୍ଦିର ନିର୍ମାଣ କାର୍ଯ୍ୟରେ ନିଯୁକ୍ତ ହୋଇଥ୍‌ବା ବାରଶହ ଶିଛ୍ୀ ଶିଳ୍ପ ଶାସ୍ତରେ ଅତ୍ୟନ୍ତ ପାରଙ୍ଗମ 
ଥୁଲେ । ଯେଉଁ ଶିଳ୍ପ ଶାସ୍ତ୍ର ନିର୍ବାରିତ ନିୟମ ପ୍ରଣାଳୀରେ କୋଣାର୍କ ନିର୍ମିତ ହୋଇଛି ସେହି ˆ 
ଶାସ୍ତ୍ରରେ ଉଲ୍ଲେଖ ରହିଛି ଯେ, ଶିଳୀମାନେ ମନ୍ଦିର ଦେହରେ ଏପରି ଦୃଶ୍ୟମାନ ସ୍ଥାପନ କରିବେ 
ଯାହାକି ସମସ୍ତ ପ୍ରକାର ଜୀବ ଓ ଭୂତ ପ୍ରେତାଦିଙ୍କର ଆନନ୍ଦ ଦାୟକ ହେବ । କାରଣ ପ୍ରତ୍ୟେକ 
ଆଢ୍ସାର ସୌନ୍ଦର୍ଯ୍ୟ ବୋଧ ଓ ଉପଲବ୍ଧ୍‌ ଜ୍ଞାନ ରହିଛି । ତେଣୁ ସ୍ଥପତି ମାନେ ମନ୍ଦିର ଗାତ୍ରରେ 
ଦେବ, ଦାନବ, ଯକ୍ଷ, ଗନ୍ଧର୍ବ, ନର, କିନୁର, ନାଗ, ପଶୁ, ଅଣ୍ଡଳ, ପତଙ୍ଗ ପ୍ରଭୃତି ଦଶ ସୌମ୍ୟ 
ଯୋନୀ, ଭୁତ ପ୍ରେତ, ପିଶାଚ, କୀକଟ ଆଦି ଚାରି ତୀର୍ଯ୍ୟକ୍‌ ଯୋନୀ ; ଏପରି ଚତୁର୍ଦଶ ଯୋନୀର 
ଆନନ୍ଦ ବର୍ବନ ନିମନ୍ତେ ନିର୍ବାରିତ ଦୃଶ୍ୟମାନ ସ୍ଥାପନ କରିଥାନ୍ତି । କେଉଁ ଦୃଶ୍ଯ ପ୍ରତି କାହାର 
କିପରି ଆକର୍ଷଣ ରହିଛି ଏବଂ କିଏ କିପରି ସେଥ୍‌ରେ ଆନନ୍ଦ ଉପଲବ୍ଧ କରନ୍ତି ତାହା ଶିଛ୍ 
ଶାସ୍ତରେ ବର୍ଣ୍ଣନା କରାଯାଇଛି । ସେଥୁରେ କୁହାଯାଇଛି - ଦେବତାମାନେ ଦେବାର୍ଚନା, ଧାନ 
ଓ ଧର୍ମାଲୋଚନା ଦୃଶ୍ୟରେ ସୁଖୀ ହୁଅନ୍ତି । ଗନ୍ଧର୍ବମାନେ ନୃତ୍ୟ କଳାରେ, ଅସୁର ମାନେ ବିକଟ 
ମୂର୍ଭିରେ, ଯକ୍ଷମାନେ ଯକ୍ଷ ମୂରିରେ, କିନୁର ମାନେ ମିଶ୍ର ଜୀବ ( ଅର୍ବେକ ନର ଓ ଅର୍ବବେକ ପଶୁ 

ମୈଥୁନ ଚିତ୍ରକଳା ୧୬୫ 


ବା ପକ୍ଷୀ )ରେ, ମନୁଷ୍ୟମାନେ ରାଜା ଓ ରାଜକର୍ମରେ, ପଶୁମାନେ ଅଶୃବନ୍ଧ ଓ ଗଜବନ୍ଧରେ, 
ପକ୍ଷୀମାନେ ପକ୍ଷୀ ବନ୍ଧ ଓ ନାଗ ବନ୍ଧରେ, କ୍ଷୁଦ୍ର ପତଙ୍ଗମାନେ ଭ୍ରମର ବନ୍ଧରେ ଏବଂ ନାଗମାନେ 
ଦ୍ଵାର ଦେଶର ଦୃଶ୍ଯ ଦେଖୁ ସୁଖୀ ହୁଅନ୍ତି ¦ ସେହିପରି ଭୂତ, ପ୍ରେତ, ପିଶାଚ ଓ କୀକଟ ମାନଙ୍କ 
ନିମନ୍ତେ ମନ୍ଦିର ଦେହରେ କାମକଳା ମୂର୍ଭିମାନ ନିର୍ମିତ ହୋଇଥାଏ ! ଏହା ଦେଖୁ ସେହି 
ଅଶରୀରୀମାନେ ସନ୍ତୋଷ ଲାଭ କରିଥାଆନ୍ତି ! ମନୁଷ୍ୟର ମୃତ୍ୟୁ ପରେ ତାର ଜାବାତ୍ସା ଶରୀର 
ତ୍ୟାଗ କରି ଚାଲିଯାଏ । କେତେକ ଆତ୍ମା ପରମାତ୍ସାରେ ଲୀନ ହୋଇ ଯାଏ ତ ଆଉ କେତେକ 
ପୁନଶ୍ଚ ସଂସାରରେ ନୂତନ ଶରୀର ଧାରଣ କରନ୍ତି । କିନ୍ତୁ କେତେକ ଆତ୍ମା ରହି ଯାଆନ୍ତି ଯେଉଁ 
ମାନଙ୍କର ମୋକ୍ଷ ବା ମୁକ୍ତି ନଥାଏ । ଏହି ଅମୋକ୍ଷ ଆତ୍ମା ଗୁଡିକ କାମନା ପ୍ରବୃତୂ ଏବଂ ପୂର୍ବ 
ଜନ୍ମରେ ତାଙ୍କର ଯେଉଁ କାମନା ବାସନା ପୂରଣ ହୋଇ ପାରିନଥାଏ ତାହା ସେମାନେ ଅଶରୀରୀୀ 
ରୂପରେ ଉପଭୋଗ କରିବା ପାଇଁ ମହାଶୁୂନ୍ୟରେ ଘୁରି ବୁଲନ୍ତି ¦ ତେଣୁ ସେହି କାମଦେହୀ ଭୂତ 
ପ୍ରେତାଦିଙ୍କର ସନ୍ତୋଷ ବିଧାନ ନିମନ୍ତେ ମନ୍ଦିର ଦେହରେ ଏପରି ଯୌନ ମୁର୍ରିମାନ ସ୍ଥାପନ 
କରାଯାଇଥାଏ । ସେମାନେ ଏହି ଦୃଶ୍ୟମାନ ଦେଖୁ ଏପରି ମୁଗ୍ଧ ହୋଇ ଯାଆନ୍ତି ଯେ, ସେମାନେ 
ମନ୍ଦିରର କାର୍ଯ୍ୟକ୍ରମରେ ବା ଧର୍ମାନ୍ନେଷୀ ଲୋକମାନଙ୍କ ଉପରେ କୌଣସି ପ୍ରଭାବ ପକାଇ ପାରନ୍ତି 
ନାହିଁ । 


ତନ୍ତ୍ର ଶାସ୍ତ୍ରରେ ମଧ୍ଯ ଉଲ୍ଲେଖ ରହିଛି ଯେ, ଉଲଗ୍ନ ମୂର୍ଭି ଦେଖ୍‌ଲେ ବଢ୍ର ଏବଂ ଭୂତ 
ପ୍ରେତାଦି ସେ ସ୍ଥାନରେ ପ୍ରବେଶ କରି ପାରନ୍ତି ନାହିଁ। ସେଥ୍‌ ନିମନ୍ତେ ତନ୍ତ୍ର ସାଧକ ମାନେ ଉଲଗ୍ନ 
ହୋଇ ତନ୍ତ୍ର ସାଧନା କରନ୍ତି । ଏହା ଦ୍ଵାରା ସେମାନେ ବଜ୍ର ବା ଭୂତ ପ୍ରେତଙ୍କ ପ୍ରଭାବରୁ ବଞ୍ଚତ 
ହୁଅନ୍ତି । ଆଉମଧ୍ଯ ଜଣାଯାଏ ଯେ, ପାହାଡ ଜଙ୍ଗଲରେ ବାସ କରୁଥ୍‌ବା ଆଦିବାସୀ ମାନେ ପୂର୍ବ 
କାଳରେ ସମ୍ପୂର୍ଣ୍ଣ ଉଲଗ୍ନ ରହୁଥ୍‌ଲେ ! ଏହା ଫଳରେ ସେମାନଙ୍କର ବଜ୍ଛପାତ ବା ଭୂତ ପ୍ରେତଙ୍କ 
ପ୍ରତି ମନରେ ଭୟ ରହୁ ନଥ୍ୂଲା | ତେଣୁ ପୂର୍ବ କାଳରେ ବଜ୍ର ଓ ଭୂତ ପ୍ରେତଙ୍କ ପ୍ରଭାବରୁ ମନ୍ଦିର 
ମାନଙ୍କର ସୁରକ୍ଷା ନିମେନ୍ତେ ମନ୍ଦିର ଦେହରେ ଏପରି ଯୌନ ନଗ୍ନ ଚିତ୍ରମାନ ନିର୍ମିତ କରାଯାଉ 
ଥୁଲା | ମନ୍ଦିର ଦେହରେ ଥୁବା ଏହି ଯୌନ ମୂରି ଗୁଡିକ ତନ୍ତ୍ର ଯୁଗର ତନ୍ତ୍ର ସାଧନାର ପ୍ରତୀକ 
“ କାମକଳା ବିଦ୍ୟା? ନାମରେ ପ୍ରସିଦ୍ଧ | ମନ୍ଦିରର ପୂଜା ନୀତି ମଧ୍ୟରେ ଏହି କାମ କଳାଙ୍କର 
ପୂଜା ବିଧାନ ମଧ୍ଯ ସ୍ଥାନ ପାଇଛି । 


ଧର୍ମ ଶାସ୍ତ ମତରେ ମନ୍ଦିରର ବାହାର କାନ୍ଧରେ ଏପରି ଯୌନ ଚିତ୍ର ଦେବୋପାସକ 
ମାନଙ୍କ ପକ୍ଷରେ ଏକ ପରୀକ୍ଷା ସ୍ବରୂପ । ଦେବ ଉପାସନା କରିବା ପାଇଁ ଆସୁଥ୍ବା ଲୋକ 
ମାନଙ୍କର ମନୋଭାବ ତଥା ସେମାନଙ୍କର ଇନ୍ଦିୟ ସଂଯମର ପରୀକ୍ଷା ଏହି ଯୌନ ଦୃଶ୍ୟମାନଙ୍କ 
ମାଧ୍ୟମରେ କରାଯାଇ ଥାଏ ! ଦେବ ମନ୍ଦିରକୁ ସାଧାରଣତଃ ଧର୍ମାର୍ଥୀ ଓ ଦେବ ବିଶ୍ଧାସୀ 

୧୬୬ ସୂର୍ଯ୍ୟକ୍ଷେତ୍ର କୋଣାର୍କ 


ଲୋକମାନେ ଆସି ଥାଆନ୍ତି । ମନ୍ଦିର ଦେହରେ ପ୍ରକାଶ ପାଇଥୁବା ବିଭିନ୍ନ ପ୍ରକାରର ଦୃଶ୍ୟ 
ସେମାନଙ୍କ ମନ ମଧ୍ଯରେ ନାନା ପ୍ରକାର ଭାବ ଓ ବିକାର ପ୍ରକାଶ କରେ । ତେଣୁ ସେମାନେ 
ଜାଣିବା ଉଚିତ୍‌ ଯେ ଯେଉଁ ସବୁ ଦୃଶ୍ୟ ହୃଦୟରେ ନୈତିକତା ଓ ଆଧ୍ଧାଡ୍ମିକତା ଭାବ ଜାତ କରାଏ 
ତାହା କେବଳ ଗ୍ରହଣୀୟ ଏବଂ ଅନ୍ୟ ଯେଉଁସବୂ ଦୃଶ୍ୟ ମନରେ କାମନା, ବାସନା ଓ ଉତ୍ତେଜନା 
ସୃଷ୍ଟି କରାଏ ତାହା ଗ୍ରହଣୀୟ ନୁହେଁ । ତେଣୁ ତାହା ପରିହାର କରିବା ଉଚିତ । 


ପୂର୍ବକାଳରେ ଲୋକମାନଙ୍କର ଶୁଦ୍ଧ ଶାସ୍ତ୍ରୀୟ ଧାରଣା ଓ ପାରମ୍ପରିକ ଉଚ୍ଚ ଚିନ୍ତାଧାରା 
ରହିଥୁଲା । କୋଣାର୍କ ମନ୍ଦିର ଦେହରେ ତତ୍କାଳୀନ ଲୋକମାନଙ୍କର ସାମାଜିକ, ରାଜନୈତିକ 
ତଥୀ ଅର୍ଥ ନୈତିକ ଜୀବନର ପ୍ରତ୍ୟେକ ଦୃଶ୍ୟ ରହିଛି । ଏପରିକି ଜନ୍ମ ଠାରୁ ମୃତ୍ୟୁ ପର୍ଯ୍ୟନ୍ତ 
ଜୀବନର ସମସ୍ତ କାର୍ଯ୍ୟ କଳାପ ମନ୍ଦିର ଦେହରେ ସୁସ୍ପଷ୍ଟ ଭାବେ ପ୍ରକାଶିତ ହୋଇଅଛି ଶିକ୍ଷାଦାନ, 
କୃଷିକାର୍ଯ୍ୟ, ଯୁଦ୍ଧ ଯାତ୍ରା ତଥା ବିଭିନ୍ନ ଯାତ୍ରା ପର୍ବର ଯେପରି ଦୃଶ୍ଯ ରହିଛି ନାରୀ ମାନଙ୍କର 
ବିଭିନ୍ନ ରୁପ, ଢ଼ଙ୍ଗଟ, ବେଶ ଭୂଷାର ଦୃଶ୍ୟ ମଧ୍ଯ ରହିଛି । ଯୌନକ୍ରିୟା ମଧ୍ଯ ମନୁଷ୍ୟ ଜୀବନର ଏକ 
ଅବିଳେଦ୍ୟ ଅଙ୍ଗ । ତାହା ଏକ ବଳିଷ୍ଠ କର୍ମଯୋଗ ରୂପେ ଗୃହୀତ ହୋଇଥାଏ । ଯୌନ କର୍ମ 
ପବିତ୍ର କର୍ମରୁପେ ପାଳିତ ହୋଇଥାଏ । ତାହା ସହିତ ବ୍ରହ୍ମଚର୍ଯ୍ୟ ଓ ଯୌନ କର୍ମର ବିଭିନ୍ନ ବିଧ୍‌ 
ବିଧାନ ପ୍ରତି ମଧ୍ୟ କଠୋରତା ଅବଲମ୍ବନ କରାଯାଏ । ତେଣୁ ଏ ପ୍ରକାର ଦୃଶ୍ୟ ଯେ ଲୋକମାନଙ୍କର 
ଚରିତ୍ର ପ୍ରତି ପ୍ରଭାବ ପକାଉ ଥୁବ ତାହା ବିଶ୍ମାସ କରାଯାଇ ନପାରେ । କାରଣ କାମବସ୍ତୁ ବା 
ଦୃଶ୍ୟ କାମୋଦ୍ଦୀପକ ନୁହେଁ । କାମ ଭାବନା ହିଁ କାମୋଦ୍ଦୀପକ ଅଟେ । ପୂର୍ବ କାଳରେ ପୁରୁଷ ଓ 
ସ୍ତ୍ରୀ ମଧ୍ୟରେ ଯୌନ ଜୀବନ ଅତ୍ଯନ୍ତ ଶୁଦ୍ଧପୁତ ଭାବରେ ଗଢ଼ି ଉଠିଥୁଲା । ପବିତ୍ର ଦାମ୍ପତ୍ୟ 
ଢୀବନରେ ଉତ୍ତମ ସନ୍ତାନ ଲାଭ ଯୌନକ୍ରିୟାର ଏକମାତ୍ର ଲକ୍ଷ୍ୟଥୂଲା | ଉତ୍ତମ ସନ୍ତାନ ଲାଭ 
କେବେଳ ସାଫଲ୍ୟ ଯୌନକ୍ରିୟା ଉପରେ ସମ୍ପୂର୍ଣ୍ଣ ନିର୍ଭର କରେ । ତେଣୁ ପୁରାଣ ଯୁଗରେ ବସତ୍ସାୟନ 
ପ୍ରଭୃତି ମହିର୍ଷିମାନେ ଲୋକମାନଙ୍କର ଶିକ୍ଷା ନିମନ୍ତେ ରତିଶାସ୍ତ୍ ଓ ଯୌନ ବିଜ୍ଞାନ ପ୍ରଭୃତି ବହୁ 
ମୂଲ୍ୟମାନ ଉପାଦେୟ ଗ୍ରନ୍ଧମାନ ରଚନା କରି ଯାଇଛନ୍ତି । କୋଣାର୍କ ମନ୍ଦିରରେ ଥ୍ବା ଏପରି 
ମୂର୍ରି ଗୁଡିକ ଏକ ଶିକ୍ଷଣୀୟ ବସ୍ତୁ ରୂପେ ମଧ୍ୟ ଗ୍ରହଣୀୟ । ଏଥ୍‌ରୁ ଯୌନ କର୍ମର ବିଧ୍‌ ବିଧାନ 
ତଥା ତାର ପରିଣାମର ସୁଫଳ ଓ କୁଫଳ ଉଭୟ ଉପଲବ୍ଧ କରାଯାଏ । ଆଉ ମଧ୍ଯ ସମାଜରେ 
ଥିବା କେତେକ ହୀନ ଚରିତ୍ର ଲୋକମାନେ ଯେପରି ଲୁକ୍କାୟିତ ଭାବେ ଶାସ୍ତ ବିରୋଧୂ ଯୌନକ୍ରିୟା 
କରୁଛନ୍ତି ତାହା ଲୋକ ଲୋଚନକୁ ଆଣାଯାଇଛି । ସେଥୁପାଇଁ ପ୍ରତ୍ୟେକ ଧର୍ମପରାୟଣ ବ୍ୟକ୍ତି 
ସତର୍କ ରହିବା ଉଚିତ | ତେଣୁ ମନ୍ଦିର ଗାତ୍ରର ଏହି ଯୌନ ଶିଛ୍ପକଳା ଦର୍ଶକମାନଙ୍କର ଶିକ୍ଷଣୀୟ 
ରୂପେ ବିବେଚନା କରଯାଇ ପାରେ । 


ସର୍ବୋପରି କୋଣାର୍କ ଉନ୍ନଳୀୟ ସ୍ଥାପତ୍ୟ କଳାର ଚିରନ୍ତନ ନିଦର୍ଶନ । ଆଜି ଯେଉଁ 
କୋଣାର୍କର ନିର୍ମାଣ କୌଶଳ ଉଦ୍‌ଘାଟନ କରାଯାଇ ପାରିନାହିଁ, ତା ଦେହରେ ଥବା ବିଭିନ୍ନ 

ମୈଥୂନ ଚିତ୍ରକଳା ୧୬୭ 


ମୂର୍ଭି ଓ ଦୃଶ୍ୟର ଅର୍ଥ ବୂଝିବା ସମ୍ଭବ ପର ହୋଇ ନପାରେ । ସେତେବେଳର ଶିଚ୍ୀମାନେ କେଉଁ 
ଉଦ୍ଦେଶ୍ୟରେ ଏପରି ମୂର୍ରିମାନ ମନ୍ଦିର ଦେହରେ ସ୍ଥାପନ କରିଥ୍‌ଲେ ତାହା ନଜାଣି ତାହାର 
ସମାଲୋଚନା କରିବା ଅର୍ଥ ନିଜର ଅଞ୍ଚତାର ପରିଚୟ ଦେବା । ତେଣୁ କୋଣାର୍କ ମନ୍ଦିର ଦେହରେ 
ଥୁବା ମୈଥୁନ ଦୃଶ୍ୟ ଗୁଡିକ ପ୍ରତି କୌଣସି ଅଶ୍ମୀଳ ଭାବ ନରଖୁ ତାହା ଏକ କଳା ଓ ସଂସ୍କୃତିର 
ନିଦର୍ଶନ ରୂପେ ଗ୍ରହଣ କରିବା ବିଧେୟ । 


EA 


FCS 

୧୬୮ 


ଓ ଓ $୪ × 3 


ଗ୍ରନ୍ଧ ସୂଚୀ 


କୋଣାର୍କ - ୪ ପଶ୍ତିତ କୃପାସିନ୍ଧୁ ମିଶ୍ର 

କୋଣାର୍କ - ୪ ପଣ୍ତିତ ନୀଳକଂଠ ଦାସ 

ସ୍କାପତ୍ୟରେ ମୈଥୁନ କଳା ¬ ଶ୍ରୀ ସଦାଶିବ ରଥଶର୍ମା 
ପ୍ରାଚୀନଦୀର ଏତିହାସିକ ବିଭବ - ¥ ଡା: ରାଧା ଚରଣ ପଞ୍ଡା 
ଚନ୍ଦ୍ରଭାଗା ¬ କବିବର ରାଧାନାଥ ରାୟ 

ମାଦଳା ପୀଞ୍ଚି 


ପୁରାଣ - ପ୍ରାଚୀ ମାହାତ୍ସ୍ୟ, ସାରଳା ମହାଭାରତ (ବନପର୍ବ), ଶିବ ପୁରାଣ, ମହାଲକ୍ଷ୍ମୀ 
ପୁରାଣ, ପୁରୁଷୋତ୍ତମ ମାହାତ୍ସ୍ୟ, ବହୁ ପୁରାଣ, ଶାମ୍ବ ପୁରାଣ, କପିଳ ସଂହିତା, ଭବିଷ୍ୟ 
ପୁରାଣ, ଭାଗବତ ( ଦଵାଦଶସ୍କନ୍ଧ ) 

Konark - Debala Mitra 

Konark - Bishun Swarup 


New Light on the Sun Temple of Konark - Alice Boner, Sadasiv 
Rath Sarma, and Rajendra Prasad Das. 


Antiquities of Orissa - Dr. Rajendralal Mitra. 

History of Orissa - Mr. A. Sterling 

Orissa & Her Ramains - Mana Mohan Ganguli 

Indian Architecture - Percy Brown 

The Saga of the land of Jagannath - Dr. Mayadhar Mansingh 
Orissa - W.W. Hunter 

Eastern and Indian Architecture - James Fergusson 

History of the Art of Orissa - Charles Loues Fabri 

District Gazetteer, Puri 

ଓଡ଼ିଶାର ଅନୟୟଟନ 
6ଲେଖଳ ରୁ60 ସୁଓଚିଵିଚ 
7 ଚଳର/ମ ମକର 
Gଡିଣାର ଧାମ, ସଂସୃଚି ଓ 
gୟୟଚଟନ ଜରେ ଲୁଚି 
:6ଳ6ଚ/ଟ @ପ/6ଦେୟ 
ସୁ୍ତନ: 


52°62/5?7 GPE 
Ra ୬୭ କୋଣାର୍କ 
D Tourist Orissa ୬ ସୂର୍ଯ୍ୟମନ୍ଦିର କୋଣାର୍କ 
D Temple Cities of Orissa | ® କୋଣାର୍କ କାହାଣୀ 
i ୬ ନବଗ୍ରହ 

DS The Sun Temple Konark ୬ ଭୁବନେଶ୍ବର 

D Konark = ଶ୍ରୀ ଜଗନ୍ନାଥ 
୬ କାକଟପୁର ମଙ୍ଗଳା 

D Visit Konark ୭ ଆଦିବାସୀ ସମାଜ ଓ ସଂସ୍କୃତି 

D Jagannath Puri (ରାଜ୍ୟ ସଂସ୍କୃତି ବିଭାଗ ଆନୁକୂଲ୍ୟରେ ପ୍ରକାଶିତ ) 
୬ ପ୍ରଗତିପଥେ ମାନବ 

